



ಹಾರಿವ ದಾಕು ಜಾಲೊಂ!

SHENOY MEDICAL LABORATORY
CLINICAL DIAGNOSTIC PATHOLOGY LABORATORY
+ CONSULTANT PATHOLOGIST +
DR. A. MOHAN G. SHENOY
MEMBER - WEST BENGAL ASSOCIATION OF PATHOLOGISTS
CERTIFIED BY THE AMERICAN BOARD OF PATHOLOGY
CLINICAL - ANATOMICAL



ಡಾ. ಮೋಹನ್ ಜಿ. ಶೆಣೈ

"I Became A Doctor"

By Dr. Mohan G. Shenoy

5260
H-7 KON
MOH

amp



ಹಾಂವ ಡಾಕ್ಟು ಜಾಲ್ಲೊಂ!

ಲೇಖಕು

ಡಾ. ಅಡ್ಯಾರ ಮೋಹನ ಗೋಪಾಲ ಶೆಣೈ, ಎಂ. ಬೀ. ಬೀ. ಎಸ್.,
ಎಂ.ಸೀ.ಪೀ.ಎಸ್. (ಮುಂಬೈ), ಡೀ. ಎ. ಬೀ. ಪ್ಯಾಥ್. (ಯೂಎಸ್‌ಎ.)

ಪ್ರಕಾಶಕು

ಅಡ್ಯಾರ ಗೋಪಾಳ ಪರಿವಾರ
ಬೆಂಗಳೂರು, ಭಾರತ.

'ಹಾಂವ ಡಾಕ್ಟು ಜಾಲ್ಲೊಂ' ಹೇ ಪುಸ್ತಕಾಂತು ಡಾಕ್ಟರ್ ಮೋಹನ ಶೆಣೈನ ಕೊಂಕಣಿ ಭಾಷೇಂತು ತಾಗ್ಗೇಲೆ ಜೀವನಾಂತು ತಾಣೆ ಡಾಕ್ಟರ್ ಜಾವ್ನು ಕಸ್ತಲೆಂ ಸಕ್ಕಡ ಜ್ಞಾನ ಸಂಪಾದನ ಕೆಲ್ಲೆಂ ಆನಿ ತಾಕ್ಲಾ ಕಸ್ತಲೊ ಸಕ್ಕಡ ಅನುಭವು ಜಾಲ್ಲೊ ಮ್ಹೋಣು ಬರೈಲಾಂ. ಕೊಂಕಣಿ ಭಾಷೇಚೆ ಸಂಕ್ಷಿಪ್ತ ವ್ಯಾಕರಣ ದಿಲ್ಲಾಂ.

ಸುರ್ದೇಚೆಂ ಮುದ್ರಣ

ಆಶ್ವೀಜು 2016

ಹೇ ಪುಸ್ತಕಾಚೊ ಹಕ್ಕು ಸಕ್ಕಡ ರಾಕ್ಟೊನು ಘೆತ್ಲಾ.

© Copyright: Dr. Mohan G Shenoy

ಪ್ರಕಾಶಕು

ಅಡ್ಕಾರ್ ಗೋವಾಳ ಪರಿವಾರ

ಸಂಪರ್ಕು

ಡಾ. ಮೋಹನ ಶೆಣೈ
13/ಡಿ ಲಾಲ್ ಜಹದ್ದೂರ್ ಶಾಸ್ತ್ರಿ ರಸ್ತೆ
6 ಚೊ ಆಡ ರಸ್ತೆ ರಾಧಾಕೃಷ್ಣ ಬಡಾವಣ
ಪದ್ಮನಾಭನಗರ, ಬೆಂಗಳೂರು ಇಂಡಿಯಾ
ಪಿನ್ ಕೋಡು 560070

ಮೋಟಲ

ಭಾರತಾಂತು: ರುಪಾಯ್ 1500

ಪರದೇಶಾಂತು: \$15 (USD)

Disclaimer: The author or publisher are not responsible for any damages of any kind arising out of the use of this book.

ಸಮರ್ಪಣೆ

ಮೆಗ್ಗೇಲೆ ಸಕ್ಕಡ ಗೌಡ ಸಾರಸ್ವತ ಬ್ರಾಹ್ಮಣ ಮಿತ್ರಾಂಕ ಸಮರ್ಪಿತ.

Print: Createspace, USA
Country of Publication: India

ಹೇ ಪುಸ್ತಕಾಚೊ ಪರಿಚಯು

ಹೇಂ ಪುಸ್ತಕ ಮೆಗ್ಗೇಲೆಂ ಮಸ್ತ ಕಾಳಾಚೆಂ ಸ್ವಪ್ನ. ಅಸ್ಲೆಂ ಏಕ ಪುಸ್ತಕ ಬೊರೋಚಾಕ ಮಾಕ್ಳಾ ಸುರ್ವೇಕಧೋರ್ನು ಆಶಿಆಶ್ತೀಲಿ. ಹಾಂವೆ ಬೊರೋಚೆ ಪುಸ್ತಕಾಂತು ಆತ್ಮಂಚೆ ಎಂ.ಬೀ.ಬೀ.ಎಸ್. ಕೋರ್ಸಾಕ ಶಿಕೋಚೆ ವೈದ್ಯಕೀಯ ವಿಜ್ಞಾನಾಂಕ ಆನಿ ಆಮ್ಗೇಲೆ ಭಾರತೀಯ ಆಯುರ್ವೇದಾಕ ತುಲನಾ ಕೋರ್ಕಾ ಮ್ಹೋಣು ಮೆಗ್ಗೇಲಿ ಆಶಿಆಶ್ತೀಲಿ. ಹೇಂ ಪುಸ್ತಕ ಬರಯಿಲೆಮಾಗ್ಗೀರಿ ಮೆಗ್ಗೇಲಿ ಆಶಾ ಪೂರ್ತಿಜಾಲ್ಲಿ ಮ್ಹೋಣೈತ.

ಮೆಗ್ಗೇಲೊ ಪರಿಚಯು ಹಾಂವಂಚಿ ಕೋರ್ನು ದಿತ್ತಾಂ. ಮೆಗ್ಗೇಲೆ ನಾಂವ ಮೋಹನು. ಹಾಂವ ಎಕ್ಲೊ ಹಿಂದು. ಭಾರತಾಚೊ ಪ್ರಜೆ (ಸಿಟಿಜೆನ್ನು). ಕೊಡ್ಯಾಳ್ಚೊ ಗೌಡ ಸಾರಸ್ವತ ಬ್ರಾಹ್ಮಣು (ಗೌಸಾಬ್ರಾ). ಹಾಂವ ಏಕು ಡಾಕ್ಟು ಜಾಲ್ಲೊಂ. ಎಂ.ಬೀ.ಬೀ.ಎಸ್. ಡಾಕ್ಟು ಜಾಲ್ಲೊ. ಮೆಗ್ಗೇಲಿ ಮಾತೃಭಾಷಾ ಕೊಂಕಣಿ. ಹಾಂವೆ ಫರ್ಕಡೆ ಉಲ್ಲೊಚಿ ಭಾಸ ಗೌಸಾಬ್ರಾ ಕೊಂಕಣಿ ಭಾಸ.

ಕೊಡ್ಯಾಳ್ಚೆ ಪ್ರಸಿದ್ಧ ಗಣಪತಿ ಹೈಸ್ಕೂಲಾಂತು ಹಾಂವೆ ಶಿಕ್ಷನಾ ಪಾಠು ಶಿಕೋಚೆ ಭಾಸ ಕನ್ನಡ ಭಾಸ ಜಾವ್ನು ಆಶ್ತೀಲಿ. ಡಿಗ್ರೀ ಕೋಲೇಜಾಂತು ಪಾಠು ಶಿಕೋಚೆ ಭಾಸ ಇಂಗ್ಲೀಷ ಭಾಸ. ಮೆಡಿಕಲ್ ಕೋಲೇಜಾಂತು ಸಮೇತ ಪಾಠು ಶಿಕೋಚೆ ಭಾಸ ಇಂಗ್ಲೀಷ ಜಾವ್ನು ಆಶ್ತೀಲಿ. ವೈದ್ಯಕೀಯ ವಿಷಯು ಸಾಮಾನ್ಯ ಜಾವ್ನು ಇಂಗ್ಲೀಷಾನ್ ಬರೈತಾತಿ. ಕನ್ನಡಾಂತು ಅನೇಕ ವೈದ್ಯಕೀಯ ವಿಷಯಾಂತು ಪುಸ್ತಕಂ ಆಸ್ತತಿ.

ಹೇಂ ಪುಸ್ತಕ ಹಾಂವ ಕೊಂಕಣೀಂತು ಬೊರೋಚಾಕ ಭಾಯ್ರಸರ್ಲೊಂ ಇತ್ಯಾಕ ಮ್ಹಳ್ಯಾರಿ ಮಾತೃಭಾಷೇನ್ ಬರಯಿಲೆಂ ಪುಸ್ತಕ ಲೇಖಕಾಲಿ ಆತ್ಮಸಾಕ್ಷಿ ಜಾತ್ತಾ. ಕೋಣಾಂಕಯಿ ತಾಗ್ಗೇಲೆ ಅಥವಾ ತಿಗ್ಗೇಲೆ ಭಾವನಾ ಆನಿ ಚಿಂತನಾ ಪ್ರಕಟ ಕೋರ್ಕಾ ಜಾಲ್ಲ್ಯಾರಿ ಮಾತೃಭಾಷೇನ್ ಪ್ರಕಟ ಕೊರೊಂಕ ಜಾಲ್ಲ್ಯಾರಿ ತೇಂ ಸೌಭಾಗ್ಯ ಮ್ಹೋಣು ಲೆಕ್ಕೂಕಾ.

ಹೇ ಪುಸ್ತಕಾಂತು ಹಾಂವೆ ಬರಯಿಲೆಂ ಕೊಂಕಣಿ ಭಾಸ ಗೌಸಾಬ್ರಾ ಜನಾಂಕ ವಾಜ್ವಾಚಾಕ ಆನಿ ಅರ್ಥು ಕೊರೊಂಕ ಸುಲಭ ಜಾತ್ತಾ ಮ್ಹೋಣು ಮೆಗ್ಗೇಲಿ ನಂಬಿಗಾ. ವಿಂಗಡ ಕೊಂಕಣಿ ಭಾಸ ಉಲ್ಲೈತಲ್ಯಾಂಕ ಮಸ್ತ ಕಷ್ಟ ಜಾಯ್ನಾ ಮ್ಹೋಣು ಮೆಗ್ಗೇಲೊ ಅಭಿಪ್ರಾಯು. ಕೊಂಕಣಿ ಬಾಷೇಚೆ ಬರಪ ವಾಜ್ವಾಚಾಕ ಕಷ್ಟ ಇತ್ಯಾಕ ಜಾತ್ತಾ? ಕೊಂಕಣಿ ಜನಾಂಕ ಕೊಂಕಣಿ ಉಲ್ಲೊನು ಗೊತ್ತು ಆಸ್ತ. ಜಾಲ್ಲ್ಯಾರಿ ತಾಂಕಾ ವಾಜ್ವಾಚೊ

ಅಭ್ಯಾಸ ನಾ. ಕೊಂಕಣಿ ಭಾಷೇಚಿ ಅಭಿವೃದ್ಧಿ ಜಾವ್ನಾ ಜಾಲ್ಲ್ಯಾರಿ ಜನಾನಿ ಕೊಂಕಣಿ ಪುಸ್ತಕ ವಾಜ್ಞಾಕಾ. ಕೊಂಕಣಿ ಆನಿ ಕನ್ನಡ ಗೊತ್ತಾಶ್ಚಿಲೆ ಜನಾಂಕ ಬೊರೆಚೆ ಸಕ್ಕಡ ಪತ್ರ ಕೊಂಕಣಿ ಭಾಷೇನ ಬೊರೋಕಾ.

ಕೊಂಕಣಿ ಭಾಸ

ಗೌಡ ಸಾರಸ್ವತ ಬ್ರಾಹ್ಮಣಾಲಿ ಕನ್ನಡ ಲಿಪಿನ ಬೊರೋಚಿ ಕೊಂಕಣಿ ಭಾಸ ಏಕೆ ಸ್ವಯಂಸಿದ್ಧ ಸಂಪೂರ್ಣ ಭಾಸ. ತೀ ಭಾಸ ಸಂಸ್ಕೃತ ಭಾಷೇವರೀಚಿ ಆಸ್ತ. ಭಾಸ ಶಿಕ್ಕೂಂಕ ಏಕು ಶಿಕ್ಷಕು ಜಾಯಿ. ಹಾಂವ ಘರಾಂತು ಆವ್ಸಾಲೆ, ಬಾಪ್ಸಾಲೆ, ಇತರ ಸಂಬಂಧೀಕಾಲೆ ಆನಿ ಸೆಞಾರೀಚೆ ಜನಾಲೆಲಾಗಿ ಕೊಂಕಣಿ ಭಾಸ ಶಿಕ್ಲೊಂ.

ಪುಸ್ತಕ ಪೊಳೋನು ಭಾಸ ಶಿಕ್ಷೆ ಕಷ್ಟಸಾಧ್ಯ ಮ್ಹೋಣ್ಯೇತ. ಕೊಂಕಣಿ ಭಾಸ ಆನಿ ಕನ್ನಡ ಲಿಪಿ ಗೊತ್ತು ಆಶ್ಚೀಲ್ಯಾಂಕ ಹಾಂವೆ ಹಾಂಗಾ ಬರಯಿಲೆಂ ಕೊಂಕಣಿ ವಾಜ್ಞಾಂಕ ಕಷ್ಟ ಜಾಯ್ನಾ.

ಆಮ್ಕಾ ಉಲ್ಲೋಚಾಕ ಯೆತ್ತಜಾಲ್ಲ್ಯಾರಿ ಆಮ್ಕಿ ಸಂವಾದು ಕೋರ್ಯೇತ. ಶ್ರವಣಶಕ್ತಿ ಆಶ್ಚೀಲ್ಯಾಂಕ ಮಾಂತ್ರ ಭಾಸ ಶಿಕ್ಕೂಂಕ ಜಾತ್ತಾ. ಜನ್ಮಾಂಕ ಯೇತಧೋರ್ನು ಕಾನು ಆಯ್ಕನಾನಾಶ್ಚೀಲ್ಯಾಂಕ ಉಲ್ಲೋಚೆಂ ಶಿಕ್ಕೂಂಕ ಜಾಯ್ನಾ. ತಾನ್ನಿ ಪೊಟ್ಟೆ ಜಾತ್ತಾತಿ. ಆಮ್ಕಿ ಉಲ್ಲೆತನಾ ಯೆವ್ಚೊ ನಾದು ಕಂಠಮಣೀಂತು (ತಾಳ್ಯಾಂತು) ಆಶ್ಚೀಲೆ ದೋನಿ ಪಸರೆಂ ಕಂಪನ ಜಾವ್ನು ಸೃಷ್ಟಿ ಜಾತ್ತಾ. ಆಮ್ಗೇಲೆ ಫುಫ್ಪುಸಾಂತು (ಶ್ವಾಸಕೋಶಾಂತು) ವಾಯು ಸದಾ ಆಸ್ತಾ. ಆಮ್ಕಿ ಸದಾ ಶ್ವಾಸು ಘೆತ್ತಚಿ ಸೊಡ್ತಚಿ ಆಸ್ತಾತಿ. ಫುಫ್ಪುಸಾಂತು ಆಶ್ಚೀಲೊ ವಾಯು ಕಂಠಮಣೀಚೆ ಮುಖಾಂತರ ಭಾಯ್ ಸೊಡ್ತನಾ ನಾದು ಜಾತ್ತಾ.

ಚೆರ್ಡಾನ್ ರಡ್ತನಾ ಅಶ್ಚಿ ನಾದು ಜಾತ್ತಾ. ತೋಂಡ ಉದಾರೆ ಕೋರ್ನು ಆ... ಮ್ಹೋಣು ಚೆರ್ಡು ರಡ್ತಾ. ಚೆರ್ಡು ಹೋಡ ಜಾತ್ತಜಾತ್ತ ಹೊಡ್ಡಾನಿ ಉಲ್ಲಯಿಲೆಂ ಆಯ್ಕೊನು ಉಲ್ಲೋಚಾಕ ಶಿಕ್ತಾ. ಉಲ್ಲೋಚಾಕ ಅಕ್ಷರಮಾಲಾ ಶಿಕ್ಕೂಕಾ ಮ್ಹೋಣು ನಾ. ಉಲ್ಲೋಚಾಕ ಮಾಂತ್ರ ಗೊತ್ತು ಆಸ್ಸೊನು ಬೊರೋಚಾಕ ಗೊತ್ತು ನಾಶ್ಚಿಲೆ ಲೋಕಾಂಕ ಅನಕ್ಷರಸ್ಥ ಮ್ಹಣ್ತಾತಿ. ಗೌಸಾಬ್ರಾ ಲೋಕು ಅಕ್ಷರಸ್ಥ ಸಮಾಜ. ಅನಕ್ಷರಸ್ಥಾಂಕ ಉಲ್ಲೋಚಾಕ ಯೆತ್ತಾ. ಬೊರೋಚಾಕ ಯೇನಾ. ತಾಂಕಾ ಅ, ಆ, ಇ, ಈ, ಸಾಂಗೂಂಕ ಯೇನಾ. ಕ, ಖ, ಗ, ಘ, ಸಾಂಗೂಂಕ ಯೇನಾ. ತಾಂಕಾ ಪತ್ರ ಬೊರೋಚಾಕ ಯೇನಾ. ಲ್ಯಾಕ ಬೊರೋಚಾಕ ಯೇನಾ.

ಅನಕ್ಷರಸ್ಥ ಮನೀಷು ವ್ಯರ್ಥ ಮನೀಷು ಜಾವ್ನಾ ಮ್ಹೋಣು ನಾ. ಕ್ರಿ. ಶ. 1850 ಇಸ್ವೇವರೇಕ ಭಾರತಾಂತು ಅಕ್ಷರಸ್ಥ ನಾಗರೀಕ ಶೇಕಡಾ 10

ಇತ್ತೇಂಚೆ ಆಶ್ತೀಲೀಂತಿ. ಅಕ್ಷರಸ್ಥ ಬಾಯ್ಲಮನ್ಯಂ ಹಾತ್ತಾಬೊಟ್ಟಾನಿ ಮೊಜ್ಜಾಂಕ ಜಾವ್ಣೆ ತಿತ್ತಿಂ ಮಾಂತ್ರ ಆಶ್ತೀಲೀಂತಿ. ಗೌಡ ಸಾರಸ್ವತ ಬ್ರಾಹ್ಮಣ ಆನಿ ಇತರ ಬ್ರಾಹ್ಮಣ ಲೋಕು ಅಕ್ಷರ ಶಿಕ್ಷಾತಿಆಶ್ತೀಲೀಂತಿ. ದಲಿತಾಂಕ ಅಕ್ಷರ ಶಿಕ್ಷೆ ಅಗತ್ಯ ಪಡಣಾ ಆಶ್ತೀಲೆಂ. ಕ್ಷತ್ರಿಯಾಂಕ ಆನಿ ಗಾದ್ವಾಂತು ಆನಿ ತೋಟಾಂತು ಕಾಮ ಕರ್ತಲ್ಯಾಂಕ ಕಸ್ಲೇಂಯಿ ಬೊರೋಚೆಂ ಕಾಮ ನಾಆಶ್ತೀಲೆಂ. ತಾನ್ನಿ ಅಕ್ಷರ ಬೊರೋಚಾಕ ಶಿಕ್ಷನಾಂತಿಆಶ್ತೀಲೀಂತಿ.

ಜಗತ್ತಾಂತು ಮನುಷ್ಯಗುಣ ಸೃಷ್ಟಿ ಜಾಲ್ಲೇಲೆ ವೇಳಾರಿ ಸುವೇಕ ಶಿಕ್ಷೀಲೆಂ ಉಲ್ಲೋಚಾಕ. ಸಕ್ಕಡ ವಿಷಯು ಬಾಯಿಪಾತು ಕೋರ್ನು ಉಡ್ಗಾಸಾಂತು ದೊವ್ವೋರ್ನು ಘೆತ್ತಾತಿಆಶ್ತೀಲೀಂತಿ. ಮಸ್ತ ಕಾಳ ನಂತರ ಮನೀಷು ಬೊರೋಚಾಕ ಶಿಕ್ಷೊ. ಉಡ್ಗಾಸಾಂತು ಆಶ್ತೀಲೆ ಸಕ್ಕಡ ಬೊರೋನು ದವ್ವರ್ಲೆಂ. ವೇದ, ವೇದಾಂಗ, ಇತ್ಯಾದಿ ಬೊರೋಚಾಕ ಅಕ್ಷರಮಾಲಾ ಆನಿ ವ್ಯಾಕರಣ ತಯ್ಯಾರಿ ಕೆಲ್ಲೆಂ. ಭಂದಸ್ಸು, ಪ್ರಾಸು, ಇತ್ಯಾದಿ ಮಾಗ್ಗೀರಿ ಮಾಂಡ್ಯೆಲೆಂ. ವ್ಯಾಕರಣ ಶಿಕ್ಷೋಚಾಕ ಲಾಗ್ಲೊ. ಶ್ಲೋಕ, ಮಂತ್ರ, ಇತ್ಯಾದಿ ತಯ್ಯಾರಿ ಕೆಲ್ಲೆಂತಿ. ವೇದ, ವೇದಾಂಗ, ತಯ್ಯಾರಿ ಜಾಲ್ಲೀಂತಿ. ಪ್ರತಿವಿಕ ಭಾಸ ಬೊರೋಚಾಕ ಶಿಕ್ಷತಧೋರ್ನು ತೇ ಭಾಷೇಚೆ ಅಕ್ಷರಮಾಲಾ ಆನಿ ವ್ಯಾಕರಣ ತಯ್ಯಾರಿ ಕೋರ್ನು ಪ್ರತಿವಿಕ ಭಾಷೇಕ ರೂಪ ದಿಲ್ಲೆಂ.

ಮನುಷ್ಯಾಲೆ ಭಾಷೇಚೆ ಯಂತ್ರ

ಭಾಸ ಶಿಕ್ಷಲ್ಯಾನ ಉಲ್ಲೋಚೆ ಆನಿ ಬೊರೋಚೆ ಮ್ಹೋಣು ದೋನಿ ಖಂಡ ಶಿಕ್ಷುಕಾ. ಭಾಸ ಸಂಪೂರ್ಣ ಶಿಕ್ಷುಕಾ ಜಾಲ್ಲ್ಯಾರಿ ಉಲ್ಲೋಚಾಕ ಆನಿ ಬೊರೋಚಾಕ ದೊನ್ನೀಯಿ ಶಿಕ್ಷುಕಾ. ಆಮ್ಚಿ ಶಿಕ್ಷೀಲೆ ಆಮ್ಗೇಲೆ ಮೆಂದೂಂತು ನೋಂದ ಜಾತ್ತಾ. ಉಲ್ಲೋಚಾಕ ಫುಫ್ಫುಸ, ಕಂಠಮಣಿ ಆನಿ ತೋಂಡ ಇತ್ಲೆಂ ಜಾವ್ಣಾತಿ.

ಆಮ್ಚಿ ಉಲ್ಟೈತನಾ ಫುಫ್ಫುಸಾಂತುಲೊ ವಾಯು ಕಂಠಮಣೀಂತು ಜಾವ್ಣು ತೊಂಡಾಂತು ಜಾವ್ಣು ಭಾಯ್ರು ಯೆತ್ತಾ. ವಾಯು ಕಂಠಮಣೀಂತು ವತ್ತನಾ ನಾದು ಉಠಾಯ್ತಾ. ಹೋ ನಾದು ತೊಂಡಾಂತು ಉಚ್ಚಾರು ಜಾತ್ತಾ. ತೊಂಡಾಕ ವೈಲೊ ಜಬಡೊ (ಜೋಽ) ಆನಿ ಸಕಲ್ಚೊ ಜಬಡೊ ಆಸ್ತತಿ. ಸಕಲ್ಚೊ ಜಬಡೊ ಉಲ್ಲೋಚಾಂತು ಚಡ ಭಾಗಿ ಜಾತ್ತಾ. ಆಮ್ಚಿ ಆ.. ಮ್ಹಣ್ತನಾ ಸಕಲ್ಚೊ ಜಬಡೊ ಉದಾರೆ ಜಾತ್ತಾ. ಆಮ್ಚಿ ವಿಂಗವಿಂಗಡ ಸೋರು ಕಾಡೂಂಕ ಗಾಲ ಫುಗ್ಗೋನು, ಜೀಬ ತಾಳ್ಯಾಕ ಲಾವ್ಣು ಆನಿ ವೋಂಟಾಕ ವಿವಿಧ ಆಕಾರು ದೀವ್ಣು ಕಂಠಾಂತು ತಾಕ್ಕೂನು ಯೆವ್ಚೆ ನಾದಾಕ ಖೇಳೋಕಾ. ಉಚ್ಚಾರು ಕೋರ್ನು ವಿಂಗವಿಂಗಡ ಸೋರು ಕಾಡ್ತಾ.

‘ಪ’ ಕಶ್ಮಿ ಉಚ್ಚಾರು ಕೊರ್ಚೆಂ? ಗಾಲ್ಲಂ ಫುಗ್ಗೋನು ವೋಂಟ ಮುಚ್ಚೊನು ತಕ್ಷಣ ಸಕಲ್ಚೊ ಜಬಡೊ ದೇವೋನು ವಾಯು ಸೋಡ್ಯಾ. ವೋಂಟಂ ಮುಚ್ಚನಾ ಜಾಲ್ಲ್ಯಾರಿ ಯೆವ್ಚೊ ಸೋರು ‘ಅ’. ‘ಅ’ ಆಶ್ಶೀಲೆಂ ‘ಆ’ ಕೊರುಂಕ ತೋಂಡ ಚಡ ಉದಾರೆ ಜಾವ್ಕಾ ಆನಿ ಆವಾಙು ದೀಗು ಜಾವ್ಕಾ. ‘ಅ’ ಆಶ್ಶೀಲೆಂ ‘ಇ’ ಜಾವ್ಚಾಕ ತೋಂಡ ಸಮರ ಕೋರ್ಕಾ. ‘ಇ’ ಆಶ್ಶೀಲೆಂ ‘ಈ’ ಜಾವ್ಚಾಕ ‘ಇ’ ಸೋರಾಚಿ ದಿಗ್ಗಾಯಿ ಚಡ ಕೆಲ್ಯಾರಿ ಜಾಲ್ಲೆಂ.

ಭಾಸ ಬೊರೋಚಾಕ ಲಿಪಿ ಜಾವ್ಕಾ. ಉಲ್ಲಯಿಲಿ ಭಾಸ ಬರಹಾಂತು ರೂಪಾಂತರ ಕೊರುಂಕ ಲಿಪಿ ಜಾಯಿ. ಲಿಪಿ ಮ್ಹಳ್ಯಾರಿ ಬೊರೋಚೆ ವಿಧಾನ. ಸೋರಾಂಕ ಗುರ್ತು ಕೋರ್ನು ಬೊರೋಚಾಕ ಚಿನ್ಹೆ ಕೆಲ್ಯಾಂತಿ. ಉಲ್ಲೆತನಾ ವಿವಿಧ ಉಚ್ಚಾರು ಯೆತ್ತಾತಿ. ಪ್ರತಿ ಉಚ್ಚಾರಾಕ ಏಕ ಚಿನ್ಹೆ ಕೋರ್ನು ಬರಯಿಲ್ಯಾರಿ ಉಲ್ಲಯಿಲೊ ಉಚ್ಚಾರು ಬರಹಾಂತು ರೂಪಾಂತರ ಜಾತ್ತಾ. ಖಂಚೆ ಚಿನ್ಹೆಕ ಖಂಚೊ ಉಚ್ಚಾರು ಮ್ಹಳೇಲೆ ಜ್ಞಾನ ಆಮ್ಗೇಲೆ ಮಂದೂಂತು ನೋಂದ ಜಾತ್ತಾ. ಜಗತ್ತಾಂತೂಲೆ ಸಕ್ಕಡ ಜನಾಂಗಾಕ ಏಕ್ಕೀಚಿ ಭಾಸ ನ್ಹಂಯಿ. ವಿವಿಧ ದೇಶಾಂತು ವಿವಿಧ ಭಾಸ ಆಸ್ತಾತಿ. ವಿವಿಧ ಲೀಪಿ ಆಸ್ತಾತಿ. ಭಾಸ ಉಲ್ಲೆತನಾ ತೊಂಡಾಂತುತಾಕ್ಕೂನು ಖಂಚೊ ಉಚ್ಚಾರು ಕಾಳ್ಕೋಕೀ ತೋ ಉಚ್ಚಾರು ಬರೈತನಾ ಪ್ರತಿ ಉಚ್ಚಾರಾಕ ಏಕ ಚಿನ್ಹೆ ದೀವ್ಚು ಚಿತ್ರಿತ ಕೋರ್ನು ಬರೈತಾತಿ. ಪ್ರತಿ ಸೋರಾಕ ಏಕ ಚಿನ್ಹೆಚೆ ಚಿತ್ರ ಕರ್ತಾತಿ. ‘ಅ’ ಚಿನ್ಹೆ ತೇಚಿ ಉಚ್ಚಾರಾಚೆ ಚಿತ್ರ. ‘ಕ’ ಚಿನ್ಹೆ ತೇಚಿ ಉಚ್ಚಾರಾಚೆ ಚಿತ್ರ. ಉಲ್ಲೋಚಿ ಭಾಸ ಬರಹಾಂತು ರೂಪಾಂತರ ಕರ್ತನಾ ಸಕ್ಕಡ ಉಚ್ಚಾರು ಅಶ್ಚಿ ಚಿತ್ರಂ ಕೋರ್ನು ಉಲ್ಲೆಲೆವರೀಚಿ ಬರಹಾಂತು ರೂಪಾಂತರ ಕರ್ತಾತಿ.

ಪ್ರತಿಏಕ ಲಿಪೀಂತು ಏಕ್ಕೆಚಿ ಸೋರಾಕ ಏಕ ಚಿನ್ಹೆ ಆಸ್ತಾ. ದೇವನಾಗರೀಂತು ‘ಕ’ ಸೋರಾಕ ಕ ಚಿನ್ಹೆ ದಿಲ್ಲಾಂ. ಇಂಗ್ಲೀಷಾಂತು k (ಸಾನ) ಆನಿ K (ಕ್ಯಾಪಿಟಲ್) ಚಿನ್ಹೆ ದಿಲ್ಲಾಂ. ಇಂಗ್ಲೀಷ ಭಾಷೆಂತು ಸಾನ ಆನಿ ಕ್ಯಾಪಿಟಲ್ ಮ್ಹೋಣು ದೋನಿ ತರಾಚೆ ಚಿನ್ಹೆ ದಿಲ್ಲ್ಯಾಂತಿ. ವಿಂಗಡ ಭಾಷೆಂತು ತಶ್ಚಿ ವ್ಯತ್ಯಾಸು ನಾ.

ಶಬ್ದಾಚಿ ಪೇಟ (ಸೌಂಡ ಬೋರ್ಡ್)

ಆಮ್ಗೇಲೆ ತೋಂಡ ಏಕೆ ಶಬ್ದಾಚಿ ಪೇಟ. ತೊಂಡಾಂತುತಾಕ್ಕೂನು ಯೆವ್ಚಿ ಭಾಸ ವಿಂಗಡಾಂಕ ಕೋಳ್ಕಾ ಜಾಲ್ಲ್ಯಾರಿ ಆಮ್ಕಿ ನಮುನಮೂನ್ಯಾಚೆ ‘ತೊಂಡಿ’ ಕರ್ತಾತಿ. ‘ತೊಂಡಿ’ ಮ್ಹಳ್ಯಾರಿ ಶಬ್ದಾಚೆ ಪಟ್ಟೇಚೊ ಆಕಾರು ಆನಿ ಗಾತ್ರ. ಹೇ ತೊಂಡೀಕ ತಾಳೊ, ಜೀಬ, ಗಾಲ್ಲಂ ಆನಿ ವೋಂಟಾನಿ ಮೇಳ್ನು

ಬಾಂದ್ಲ್ಯಾ ಸಕಲ್ ಜಬಡ್ಯಾಕ ಖೇಳೋನು ಹಜಾರಕಟ್ಟೆ ಆಕಾರ ಆನಿ ಗಾತ್ರ ದೀವ್ನ್ ಜಾವ್ನಿ ಹೇ ಪೆಟ್ಟೇಂತು ಆಮ್ಮಿ ಉಲ್ಲಯಿಲೊ ಶಬ್ದು ಉಠಾಯ್ತಾ. ಕಂಠಮಣೀಂತು ಉಠಾಯಿಲೊ ನಾದು ಹೇ ತೊಂಡೀಚೆ ಆಕಾರ ಆನಿ ಗಾತ್ರಾಚೆ ಕಾರಣಾನ ಅರ್ಥಪೂರ್ತಿ ಶಬ್ದು ಜಾತ್ತಾ. ತೊಂಡೀಂತು ಶೆಂಬರಿಇತ್ಲೆ ಮಾಂಸಪೇಶಿ ಆಸ್ತತಿ. ಮಾಂಸಪೇಶೀಂತು ದೊನ್ಶಿಅಡ್ಡೇಶಿಇತ್ಲೆ ನಸರ ಮೆಳ್ಳಾಂತಿ. ಹೇಂ ನಸರ ಸಕ್ಕಡ ತ್ರಿಜನ್ಯ (ಟ್ರೈಜೆಮಿನಲ್) ನರಗಾಂಟೀಂತು (ಗ್ಯಾಂಗ್ಲಿಯೋಸ್) ಮೆಳ್ತಾತಿ. ತ್ರಿಜನ್ಯ ನರಾಚಿ ಗಾಂಟಿ ಮಾತ್ತ್ಯಾಚೆ ಮುಳಾಂತು ಗಳ್ಯಾಚೆ ವೈಲೆ ಭಾಗಾಂತು ಆಸ್ತ. ಮೆದುಳಾಕ ಲಾಗ್ಗೊನು ಆಸ್ತ ಆನಿ ಮೆದುಳಾಚೆ ಸರ್ವ ಕಡೇನ ಸಂಪರ್ಕ ದೊವ್ವೋರ್ನು ಆಸ್ತ.

ಉಲ್ಲೋಚಾಕ ಮನುಷ್ಯಾಕ ಮೆದುಳು ಮುಖ್ಯ. ಆಮ್ಮಿ ಉಲ್ಲೋಚಾಕ ಸಿದ್ಧ ಜಾಲ್ಲೇಲೆತೆದ್ದನಾ ಆಮ್ಗೇಲೆ ಫುಫ್ಪುಸಾಂಕ, ಕಂಠಮಣೀಕ ಆನಿ ತೊಂಡೀಚೆ ಮಾಂಸಪೇಶೀಂಕ ತ್ರಿಜನ್ಯ ಗಾಂಟೀಚೆ ಆನಿ ನರಾಂಚೆ ಮುಖಾಂತರ ಆಮ್ಗೇಲೊ ಮೆದುಳು ಸಂಜ್ಞೆ ಧಾಡ್ತಾ. ಆಮ್ಮಿ ಶಿಕ್ಕೇಲಿ ಭಾಸ ಮೆದುಳಾಂತು ಉಲ್ಲೋಚಿ ಭಾಸ ಆನಿ ಬೊರೋಚಿ ಭಾಸ ಮ್ಹೋಣು ಮೆದುಳಾಂತು ದಾಖಲಜಾವ್ನ್ ಆಸ್ತಾ. ಮೆದುಳಾಂತು ಭಾಸ ದಾಖಲಜಾವ್ನ್ ಕೇಂದ್ರಾಕ ವಾಕ್ಯೇಂದ್ರ (ಸ್ಪೀಚ್‌ಸೆಂಟರ್) ಮ್ಹಣ್ತಾತಿ. ಹೇ ಕೇಂದ್ರಾಕ ಪೆಟ್ಟು ಜಾಲ್ಲ್ಯಾರಿ ಮನುಷ್ಯಾಕ ಉಲ್ಲೋಚಾಕ ಆನಿ ಬೊರೋಚಾಕ ಜಾಯ್ನಾ.

ಗೊಂಯ್ಚಿ ಕೊಂಕಣಿ ಭಾಸ

ಕೊಂಕಣಿ ಭಾಸ ಉಲ್ಲಯತಲೆ ಸಕ್ಕಡ ಜ್ಞಾನ ಗೋವಾಕ ಆಪ್ಣಾಲೆ ಮೂಳ ಗಾಂವು ಮ್ಹಣ್ತಾತಿ. ಗೌಸಾಬ್ರಾ ಲೋಕಾಲೆಂ ಗೋತ್ರ ಸಕ್ಕಡ ಗೊಂಯ್ಚಿ ಮೂಳಾಚೆ. ಗೌಸಾಬ್ರಾ ಲೋಕಾಲಿ ಕೊಂಕಣಿ ಗೊಂಯ್ಚಿ ಮೂಳಾಚೆ. ಗೌಸಾಬ್ರಾಲಿ ಕೊಂಕಣಿ ಭಾಷೇಚೆ ಮುಕ್ತಾಲ್ವಾಸಾಕಯಿ ಚಡ ಭಾಗ ಗೊಂಯ್ಚಿ ಭಾಷೇಕ ಹೋಲಿಕೆ ಜಾತ್ತಾ. ಕರ್ನಾಟಕಾಂತು ದೋನಿ ಹಜಾರ ವರ್ಸಾಕಯಿ ಚಡ ಸಮಯಧೋರ್ನು ವಾಸ ಕೋರ್ನು ಆಸ್ಸೊಚೆ ಕೊಂಕಣಿ ಉಲ್ಲೆತಲೆ ಗೌಸಾಬ್ರಾ ಲೋಕಾಲಿ ಭಾಸ ಗೊಂಯ್ಚಿ ಕೊಂಕಣಿ ಭಾಷೇಚೆವರಿ ನಾ.

ಕೊಂಕಣಿ ಭಾಸ ಗೋಂಯ (ಗೋವಾ) ಸರಕಾರಾಚಿ ಅಧಿಕೃತ ಸರಕಾರೀ ಭಾಸ. ಗೋಯಾಂತು ಕೊಂಕಣಿ ಭಾಷೇಕ ದೇವನಾಗರೀ ಲಿಪೀಂತು ಬರೈತಾತಿ. ಗೌಸಾಬ್ರಾಲಿ ಕೊಂಕಣಿ ಭಾಸ ಕನ್ನಡ ಲಿಪೀನ ಅಥವಾ ದೇವನಾಗರೀ ಲಿಪೀನ ಬೊರೋಯೇತ. ಮಂಗಳೂರಾಚೆ

ಲೋಕಾಂಕ ದೇವನಾಗರಿ ವಾಚ್ಛಾಂಕ ಕಷ್ಟ ಜಾತ್ತಾ. ಕನ್ನಡ ವಾಚ್ಛಾಂಕ ಸುಲಭ ಜಾತ್ತಾ.

ಕೇರಳಾಂತು ಎರ್ನಾಕುಲಂ ಗಾಂವಾತಾಕ್ಕೂನು ದಕ್ಷಿಣಾಂಕ ರಾಬ್ತಲೆ ಕೊಂಕಣಿ ಲೋಕಾಂಕ ಮಂಗಳೂರಾಚೆ ಗೌಸಾಬ್ರಾಲಿ ಕೊಂಕಣಿ ಅರ್ಥು ಜಾಯ್ನಾ. ಗೊಂಯ್ಚೆ ಲೋಕಾನಿ ಮಂಗಳೂರಾಕ ಯೇವ್ಚು ಗೌಸಾಬ್ರಾಲೆಲಾಗಿ ಇಂಗ್ಲೀಷಾನ ಉಲ್ಲೋಕಾ. ಇತ್ಯಾಕ ಮ್ಹಳ್ಯಾರಿ ಮಂಗಳೂರಾಚೆ ಗೌಸಾಬ್ರಾಂಕ ಗೊಂಯ್ಚಿ ಕೊಂಕಣಿ ಅರ್ಥು ಜಾಯ್ನಾ. ಉದಾಹರಣೇಂಕ ಹೇಂ ಸಕಲ್ಚೆ ಲೇಖ ಸುರ್ವೇಕ ಗೊಂಯ್ಚಿ ಭಾಷೇಂತು ಆನಿ ನಂತರ ಗೌಸಾಬ್ರಾಲಿ ಭಾಷೇಂತು ಬರೈಲಾಂ ಪಳಯಾ:

ಗೊಂಯ್ಚಿ ಕೊಂಕಣಿ ಬರಪ (ಸುರೇಶ ಜೆ ಬೋರ್ಕರ್ ಆನಿ ದೋಗಜ್ಜಣ, ರಾಜಹಂಸ ನ್ಯೂ ಜನರೇಶನ್ ಕೊಂಕಣಿ ಇಂಗ್ಲಿಷ್ ಡಿಕ್ಷನರೀಂತುಲೆ 'ನಿವೇದನ' ಹಾಂತೂಲೆ ದೇವನಾಗರಿ ಲೇಖ):

“ಗೋಂಯ ಮೆಕ್ಳೆ ಜಾಯತಪಸೂನ ಗೋಂಯಕಾರಾಚೇರ ಏಕ ಮೋಟೀ ಜಾಪಸಾಲದಾರಕೀ ಯೇವನ ಪಡಲಿ. ಹೇ ಆದಿ ಪುರ್ತುಗೇಯಾಂಚ್ಯಾ ಶೇಕಾತಳಾ ಆಸತನಾ, ಉದರಗತೀಚ್ಯಾ ವೆಗಳ್ಯಾ ವೆಗಳ್ಯಾ ಮಾಳಾಂಚೆರ ಆಪಣೆಂ ಆನಿಕ ಖಾಸ ಕಿತೆಂ ಕರೂಂಕ ಜಾಯ ಅಶೆಂ ಗೋಂಯಕಾರಾಂಕ ದಿಸನಾಸಲೆಂ. ಆತಾ ಗೋಂಯಕಾರ ಗೊಂಯ್ಚೆ ರಾಜಕರ್ತೆ ಜಾಲ್ಯಾತ. ಹಿಂದುಸ್ಥಾನಾಂತ ಜಶೀಂ ಜಾಯತೀಂ ಘಟಕ ರಾಜ್ಯಾಂ ಆಸಾತ, ತಶೇಂಚೆ ಗೋಂಯ ಹೇ ಏಕ ತಿತಲ್ಯಾಚೆ ಅಧಿಕಾರಾಚೆಂ ಸುಪುಲ್ಲೆಂ ಘಟಕ ರಾಜ್ಯ ಜಾಲಾಂ.”

ಗೌಸಾಬ್ರಾ ಲೋಕಾಲಿ ಕೊಂಕಣಿ ಬರಪ (ವೈಲೆ ಲೇಖನಾಚೆ ಭಾಷಾಂತರ):

“ಗೋವಾ ರಾಜ್ಯ ಸ್ವತಂತ್ರ ಜಾಯ್ತಧೋರ್ನು ಗೊಂಯ್ಚೆ ಜನಾಂಕ ಏಕಿ ಹೊಳ್ಳಿ ಜವಾಬ್ದಾರಿ ಯೇವ್ಚು ಪಳ್ಳಿ. ಹೇಂ ಘೂಢೆ ಪೊರ್ತುಗೀಜಾಲೆ ಆಳ್ವಿಕೇಂತು ಆಸ್ತನಾ, ಅಭಿವೃದ್ಧೀಚೆ ವಿಂಗವಿಂಗಡ ಸ್ಥರಾರಿ ಆನ್ನಿಮುಕಾರಿ ಖಾಸ ಕಸ್ಸಲೆಂ ಕೋರ್ಕಾ ಮ್ಹೋಣು ಗೊಂಯ್ಚೆ ಜನಾಂಕ ದಿಸ್ಸನಾಆಶ್ಚೀಲೆಂ. ಆತ್ತಂ ಗೊಂಯ್ಚೆ ಜ್ಞಣ ರಾಜಕರ್ತಾ ಜಾಲ್ಲ್ಯಾಂತಿ. ಹಿಂದುಸ್ಥಾನಾಂತು ಕಶ್ಚಿ ಜಾಯಿತಿತ್ಲೆಂ ರಾಜ್ಯ ಆಸ್ತಿಕೀ ತಶ್ಚೀಂಚೆ ಗೋವಾ ಏಕ ತಿತ್ಲೇ ಅಧಿಕಾರಾಚೆಂ ಸಾನಂಚೆ ತರ್ನೇಂಚೆ ರಾಜ್ಯ ಜಾಲ್ಲಾಂ.”

ಗೊಂಯ್ಚೆ ಕೊಂಕಣಿ ಭಾಸ ಗೌಸಾಬ್ರಾಲಿ ಕೊಂಕಣೀಕ ಮೇಳ್ಚು ಯೇನಾ. ದೋನ್ನೀಯಿ ಭಾಷೇಚೆ ನಾಂವ ಮಾಂತ್ರ ಕೊಂಕಣಿ; ಜಾಲ್ಲ್ಯಾರಿ ಗೊಂಯ್ಚೆ ಜನಾನಿ ಉಲ್ಲಯಿಲಿ ಕೊಂಕಣಿ ಭಾಸ ಮಂಗಳೂರಾಚೆ ಗೌಸಾಬ್ರಾಂಕ ಅರ್ಥು ಜಾಯ್ನಾ. ಉತ್ರಂ ಮಾಂತ್ರ ಅರ್ಥು ಜಾಯ್ನಾ

ನ್ವಂಯಿ. ದೊಗ್ಗಾಲೋಯಿ ಉಲ್ಲೋಚೊ ಧಾಟು ವಿಂಗಡು. ಗೊಂಯಕಾರಾನಿ ಏಕವಚನಾನಿ ಸಂಬೋಧನೆ ಕೊರ್ಚೆಂ ಸಾಮಾನ್ಯ. 'ತುಕ್ಕಾ ಕಸ್ಸಲೆ ಜಾಯಿ?' ಮ್ಹೋಣ್ಜೆಬದಲಾಕ 'ತುಕಾ ಕಿತೆಂ ಜಾಯಿ?' ಮ್ಹಣ್ತಾತಿ. 'ಗಾಂವು ಮಸ್ತ ದೂರ ಆಸ್ತ' ಮ್ಹೋಣ್ಜೆಬದಲಾಕ 'ಗಾಂವ ಖೊಬ ಪಯಸ ಆಸಾ,' ಮ್ಹಣ್ತಾತಿ. 'ನಾಟಕ ಮುಗ್ಗಲೆಂ,' ಮ್ಹೋಣ್ಜೆಬದಲಾಕ, 'ನಾಟಕ ಸೊಂಪ್ಲೆಂ,' ಮ್ಹಣ್ತಾತಿ.

ಸಲ್ಪ ತತ್ಸಮ ಶಬ್ದ ಹಾಂಗಾ ದಿಲ್ಲ್ಯಾಂತಿ, ಪಳಯಾ! ಗೊಂಯ್ಚೆ ಪೀಳಗ್ಯಾ - ಗೌಸಾಬ್ರಾಲಿ ಪೀಳಿಗೆ; ಗೊಂಯ್ಚೆ ಪಿಯೇವಪಾಚೆ - ಗೌಸಾಬ್ರಾಲೆ ಪಿವ್ಚಿ; ಸವಯ - ಅಭ್ಯಾಸು; ಆಪಲೆಂ - ಆಪ್ಣಾಲೆಂ; ಬರೋಚ - ಮಸ್ತ; ಘೋವ - ಬಾಮೂಣು; ಅಙ್ಗೂನ - ಆತ್ಮಯೀಂ; ಅದಮಾಸಾನ - ಜೋರಾನ; ರಿಗಪಾಕತಿರ - ರಿಗ್ಜೆಕತಿರ; ಅಕ್ಕಲ - ಬುದ್ಧಿ; ಸುವಾತ - ಜಾಗೊ; ಗರಜ - ಅಗತ್ಯ; ಅಶೆಂ - ಅಶಿ; ಕಿತೆಂ - ಇತ್ತೇಂ, ಕಸ್ಸಲೆಂ; ಬರೋಚ ಶಬ್ದಾಂತು 'ಚ'ಕಾರು ಅರ್ಧ ಚ ಅಥವಾ 'ತ್ವ' ಜಾತ್ತಾ.

ಗೊಂಯ್ಚೆ ಆಮ್ಚೆಂ - ಗೌಸಾಬ್ರಾಲೆ ಅಮ್ಗಲೆಂ; ಗೊಂಯ್ಚೆ ವಾವರ - ಗೌಸಾಬ್ರಾಲೆ ವ್ಯವಹಾರ; ಬರೆಂ - ಚಾಂಗ; ನದರೇನ - ದೃಷ್ಟೀನ; ಆಸನಾತ - ಆಸ್ಸನಾಂತಿ; ಆಸಾತ - ಆಸ್ಸತಿ; ಉರ್ಫಾಟೆ - ಉಪ್ರಟೆ; ಆವಯಿ - ಆವು; ಬಾಪಯಿ - ಬಾಪ್ಪುಸು; ಜಾಲಾಂ - ಜಾಲ್ಲಾಂ; ಗೊಮಟೆಂ - ಚಂದ; ಮ್ಹಣಟಕಚ - ಮ್ಹಳ್ಯಾರಿ; ಅಶ್ಶೀ ಮಸ್ತ ಶಬ್ದ ಗೊಂಯ್ಚೆ ಕೊಂಕಣೀಕ ಆನಿ ಗೌಸಾಬ್ರಾ ಕೊಂಕಣೀಕ ತುಲನ ಕೋರ್ಯೇತ.

ಗೌಸಾಬ್ರಾ ಲೋಕಾನಿ ಆನಿ ಸಕ್ಕಡ ಕೊಂಕಣಿ ಲೋಕಾನಿ ಗೊಂಯ್ಚಿಚಿ ಕೊಂಕಣಿ ಭಾಸಚಿ ಉಲ್ಲೋಕಾ ಆನಿ ದೇವನಾಗರೀ ಲಿಪೀನ ಬೊರೋಕಾ ಮ್ಹೋಣು ಗೊಂಯ್ಚೆ ಜನಣ ಆಶಾ ಕರ್ತಾತಿ. ಹೇಂ ಸಾಧ್ಯಜಾವ್ಚೆ ದಿಸ್ಸನಾ. ದೇವನಾಗರೀ ಲೀಪಿ ಸಂಸ್ಕೃತ ಭಾಷೇಚಿ ಲೀಪಿ.

ಹಿಂದಿ ಆನಿ ಮರಾಠಿ ಭಾಸ ದೇವನಾಗರೀ ಲಿಪೀಂತು ಬರೈತಾತಿ. ಸಕ್ಕಡ ಭಾಸ ಏಕಲೇಕ ನಾ.

ಪ್ರತಿಏಕ ಭಾಷೇಂತು ತಾಜ್ಜೇಂಚೆ ವಿಶೇಷತಾ ಆಸ್ತಾತಿ. ಗೌಸಾಬ್ರಾ ಕೊಂಕಣಿ ಭಾಸ ಉಲ್ಲೋಚಿ ರೂಢೀ ಸುರ್ವೇಕ ಶಿಕ್ಕೂಕಾ. ನಂತರ ವ್ಯಾಕರಣ ರೂಢೀಚೆ ಮಾಕ್ಶೀಚಿ ಯೆತ್ತಾ.

ಬೊರೋಚಿ ಭಾಸ ಶುದ್ಧ ಭಾಸ. ಬೊರೋಚಿ ಭಾಷೇಕ ವ್ಯಾಕರಣ ಮುಖ್ಯ. ರೂಢೀಚಿ ಭಾಸ ವ್ಯಾಕರಣಾಕ ಹೊಂದ್ವನಾ ಜಾಲ್ಲ್ಯಾರೀಯಿ ಚಲ್ತಾ. ಬೊರೋಚಿ ಭಾಸ ವ್ಯಾಕರಣಾಕ ಹೊಂದೂಕಾ.

ಕನ್ನಡ ಲೀಪಿ ಆನಿ ಕೊಂಕಣಿ ವ್ಯಾಕರಣ

ಕನ್ನಡ ಲಿಪಿಂತು ಕೊಂಕಣಿ ಭಾಸ ಬರೈತನಾ ಆಮ್ಮಿ ಕನ್ನಡ ಅಕ್ಷರಮಾಲೇಕ ಉಪೇಗು ಕರ್ತಾತಿ. ಕನ್ನಡ ಭಾಷೇಂತು ಉಲ್ಲಯಿಲೆಂ ಕೊಂಕಣಿ ಉತ್ರಂ ಬರಹಾಂತು ರೂಪಾಂತರ ಕರ್ತನಾ ದಾವೆ ದಿಕಡ್ಜಾನ ಉಜ್ಜೆದಿಕಡೆ ವಳಾರಿ ಬೊರೋಚೊ ಕ್ರಮು. 'ವಸಳ' ಮ್ಹಳ್ಳಾರಿ ರೇಖೆ (ಲೈನ). ವಾಕ್ಯ ಸೂರು ಕೋರ್ನು ಪಾನ್ನಾಚೆ ರುಂದಾಯೇಚೆ ತಕೀತ ಉಜ್ಜೆ ಬದಿನತಾಯಿ ವಳಾರಿ (ಲೈನಾರಿ, ರೇಖೇರಿ) ಬೊರೋಕಾ. ವಾಕ್ಯ ಮುಕಾಸೂರ್ಚಾಕ ವೋಪಾಸ ದಾವೆ ಬದೀನ ತಾಕ್ಕೂನು ದೊನ್ನೀಂಚೆ ವಸಳ ಬೊರೋಕಾ. ದೊನ್ನೀಂಚೆ ವಸಳ ಜಾಲ್ಲೆ ಮಾಗ್ಗೀರಿ ತಿನ್ನೀಂಚೆ ವಸಳ ದಾವೆ ದಿಕಡ್ಜಾನ ಸೂರು ಕೋರ್ನು ಬೊರೋಕಾ. ಅಶ್ಚಿ ಪ್ರತಿವಕ ವಸಳ ದಾವೆ ದಿಕಡ್ಜಾನ ಸೂರು ಜಾವ್ನು ಉಜ್ಜೆಬದಿತಾಯಿ ಬೊರೋಕಾ.

ಶಬ್ದು ಮ್ಹಳ್ಳಾರಿ ಏಕ ಅಥವಾ ಎಕ್ಕಾಕಯಿ ಚಡ ಸೋರು ಮೇಳ್ನು ಜಾವ್ಚೆ ಅರ್ಥಪೂರ್ಣ ಉತ್ತರ. ಶಬ್ದಾಕ ಅರ್ಥು ಆಸ್ಸೂಕಾ. ಅಸ್ಸಲೆ ದೋನಿತೀನಿ ಉತ್ತರ ಮೇಳ್ನು ವಾಕ್ಯ ಜಾತ್ತಾ. ಏಕ ವಾಕ್ಯಾಂತು ದೋನಿತೀನಿ ಶಬ್ದ ಆಸ್ತಾತಿ. ದೋನಿತೀನಿ ವಾಕ್ಯ ಮೇಳ್ನು ಪರಿಚ್ಛೇದ ಜಾತ್ತಾ.

ಪರಿಚ್ಛೇದಾಚೊ ಪ್ರಥಮ ಶಬ್ದು ದಾವೆ ಬದೀಕ ಪಾಂಚ ಮಾತ್ರಾ ಸೋಣು ಸೂರು ಕೊರ್ಚೊ ಏಕು ಕ್ರಮು. ಕನ್ನಡ ಭಾಷೇನ ಬೊರೋಚೊ ಸಕ್ಕಡ ಕ್ರಮು ಕೊಂಕಣಿ ಭಾಷೇನ ಬರೈತನಾ ಉಪೇಗು ಕರ್ತಾತಿ.

ಶಬ್ದಾಚೆ ಉಗಮಾಂಕ ಏಕ ಮುಖ್ಯ ಸ್ಥಾನ ಆಸ್ಸು. 'ಅ' ಸ್ವರಾಕ ಮುಖ್ಯ ಸ್ಥಾನ ಕಂಠ. ಜಾಲ್ಲ್ಯಾರಿ ಕಂಠ ಸ್ಥಾನ ಮಾಂತ್ರ ಪಾವ್ನಾ. 'ಅ' ಶಬ್ದು ಭಾಯ್ರ ಹಾಡೂಂಕ ತೊಂಡೀಚೊ ಆಕಾರು ಆನಿ ಗಾತ್ರ ಬದಲ್ಪೂಕಾ.

ಅ, ಆ, ಇ, ಈ, ಉ, ಊ, ಎ, ಏ, ಐ, ಒ, ಓ, ಔ, ಅಂ, ಅಃ, ಇತ್ಲೆ ಸ್ವರ ಕೊಂಕಣೀಂತು ಆಸ್ಸತಿ. ಮ್ ಮ್ಹಳ್ಳೆಲೆ ಅನುಸ್ವರ ಕೊಂಕಣೀಂತು ಕೆಲವು ಶಬ್ದಾಚೆ ಅಂತ್ಯಾರಿ ನಾಂಕಾಂತು (ನಾಸಿಕ) ಸೃಷ್ಟಿ ಜಾತ್ತಾ. ಕೊಂಕಣಿ ಭಾಷೇಂತು ಮಸ್ತ ಶಬ್ದ ತೊಂಡಾನಿ ಆನಿ ನಾಂಕಾನಿ (ಅನುನಾಸಿಕ ಶಬ್ದು) ದೊನ್ನೀಯಿ ರಂಧ್ರಾಂತುಲ್ಯಾನ ಯೇವ್ನು ಶಬ್ದಾಂಚೆ ಅಂತ್ಯಾಕ 'ಅರ್ಧ ಮ್' ಯೆತ್ತಾ. ನಾಂಕ ಉಪೇಗು ಕರ್ನಾಜಾಲ್ಯಾರಿ ಶುದ್ಧಮುಖೀ (ಅನನುನಾಸಿಕ) ಶಬ್ದು ಜಾತ್ತಾ. ಶುದ್ಧಮುಖೀ (ಅನನುನಾಸಿಕ) ಶಬ್ದಾಂತು ಅಂತ್ಯಾರಿ 'ಅರ್ಧ ಮ್' ಯೇನಾ.

ಅ, ಆ ಆನಿ ಐ, ಇತ್ಲೆ ಕಂಠಾಚೆ (ತಾಳ್ಯಾಚೆ) ಬಾಗ್ಲಾಂತು, ಇ ಆನಿ ಈ ತಾಳ್ಯಾಂತು, ಉ, ಊ ಆನಿ ಔ ಇತ್ಲೆ ವೊಂಟಾಂತು ಸೃಷ್ಟಿ ಜಾತ್ತಾತಿ.

ಕೊಂಕಣೀಂತು ವ್ಯಂಜನ ಮ್ಹಳ್ಳೆಲೆ ಅಕ್ಷರ ಸಕಲ ದಿಲ್ಲ್ಯಾಂತಿ.

ಕಂಠಾಚೆ ಬಾಗ್ಲಾಂತು ಸೃಷ್ಟಿ ಜಾವ್ಚೆ ವ್ಯಂಜನ: ಕ, ಖ, ಗ, ಘ, ಙ.

ತಾಳ್ಯಾಂತು ಸೃಷ್ಟಿ ಜಾವ್ಣೆ: ಚ, ಛ, ಜ, ಝ, ಇ.

ಮುಡಮಾಂತು ಸೃಷ್ಟಿ ಜಾವ್ಣೆ: ಟ, ಠ, ಡ, ಢ, ಣ, ಳ.

ದಾಂತಾಂತು ಸೃಷ್ಟಿ: ತ, ಥ, ದ, ಧ, ನ.

ವೊಂಟಾಂತು ಸೃಷ್ಟಿ: ಪ, ಫ, ಬ, ಭ, ಮ, ವ.

ಅಂತಸ್ಥ ವ್ಯಂಜನ: ಯ, ರ, ಲ.

ಉಷ್ಮ ವ್ಯಂಜನ: ಶ, ಷ, ಸ, ಹ.

ಮಿಶ್ರ: ಕ್ಷ, ತ್ರ, ಜ್ಞ. (ಕ್ಷ ಉಚ್ಚಾರಾಂತು ಕ, ಷ ಆನಿ ಅ ತೀನಿ ಉಚ್ಚಾರ ಮೇಳ್ನು ಸಂಧಿಸ್ವರ ಕ್ಷ ಜಾತ್ತಾ. ತ್ರ ಉಚ್ಚಾರಾಂತು ತ, ರ ಆನಿ ಅ ಹೇ ತೀನಿ ಉಚ್ಚಾರ ಸಂಧಿ ಜಾವ್ನು ತ್ರ ಉಚ್ಚಾರು ಜಾತ್ತಾ. ಜ್ಞ ಉಚ್ಚಾರಾಂತು ಜ, ಇ ಆನಿ ಅ ಹೇ ತೀನಿ ಮೇಳ್ನು ಸಂಧಿಸ್ವರ ಜ್ಞ ಜಾತ್ತಾ.)

ವರ್ಣ, ಹ್ರಸ್ವ, ಪ್ಲುತ ಆನಿ ದೀರ್ಘ ಮ್ಹಳ್ಳೆಲೆ ಅಕ್ಷರಾಚೆ ವರ್ಣನೆ ಉಚ್ಚಾರು ಕರ್ತನಾ ಕಿತ್ಲೊ ಸಮಯು ಕಾಡ್ತಾತಿ ಮ್ಹೋಣ್ಚಾರಿ ಹೊಂದೊನು ಆಸ್ತ. ವರ್ಣಾಕ ಅತ್ಯಲ್ಪ ಸಮಯು ಕಾಡ್ತಾತಿ ಆನಿ ದೀರ್ಘಾಕ ಅತ್ಯಧಿಕ ಸಮಯು ಕಾಡ್ತಾತಿ. ವರ್ಣ ಸಾಂಗೂಂಕ ಏಕ ಮಾತ್ರಾ ಸಮಯು ಲಾಗ್ತಾ ಜಾಲ್ಲ್ಯಾರಿ ಹ್ರಸ್ವ ಸಾಂಗೂಂಕ ದೋನಿ ಮಾತ್ರಾ, ಪ್ಲುತ ಸಾಂಗೂಂಕ ತೀನಿ ಮಾತ್ರಾ ಆನಿ ದೀರ್ಘ ಸಾಂಗೂಂಕ ಚಾರಿ ಮಾತ್ರಾ ಸಮಯು ಜಾತ್ತಾ. ಕ, ಕ, ಕ್ಕ, ಆನಿ ಕಾ. ಸಲ್ಪಕಡೇನ ಪ್ಲುತ ಸಾಂಗೂಂಕ ಚಾರಿ ಮಾತ್ರಾ ಸಮಯು ಜಾತ್ತಾ. ಕೊಂಕಣೀಂತು ಪ್ಲುತ ಮಸ್ತ ಉಪೇಗು ಜಾತ್ತಾ.

ಪ್ಲುತ ಉಚ್ಚಾರಾಕ s ಹೇಂ ಚಿನ್ವೆ ಉಪೇಗು ಕರ್ತಾತಿ. ಉದಾಹರಣೇಂಕ 'ಘರ' ಶಬ್ದು ಕೊಂಕಣೀಂತು 'ಘsರ' ಜಾತ್ತಾ. ಘs ಧಾಂಪೀಲೆ ಶಬ್ದಾಂತು ಮಾಂತ್ರ ಉಪೇಗು ಜಾತ್ತಾ. 'ಘರಾಂತು' ಮ್ಹಣ್ತನಾ ಪ್ಲುತ ಘs ಉಚ್ಚಾರು ಯೇನಾ.

ಸಂಧಿ ಮ್ಹಳ್ಳಾರಿ ದೋನಿ ಅಕ್ಷರಾಂಕ ಮೆಳೋಚೆ. ಉದಾಹರಣೇಂಕ: ಜಾವ್ನು (ಪೂರ್ವಪದ) + ಆಶ್ತೀಲೆ (ಉತ್ತರಪದ) = ಜಾವ್ನಾಶ್ತೀಲೆ. ಕೊಂಕಣೀಂತು ಯೆವ್ಚೆ ಅನೇಕ ಶಬ್ದ ಸಂಸ್ಕೃತ ಸಂಧಿಶಬ್ದ. ಗೌಸಾಬ್ರಾಲಿ ಕೊಂಕಣೀಂತು ಅನೇಕ ಕನ್ನಡ ಶಬ್ದ ಆಸ್ತಾತಿ. ಗೊಂಯ್ಚೆ ಕೊಂಕಣೀಂತು ಅನೇಕ ಪೂರ್ತುಗೀಜ್ ಶಬ್ದ ಯೆತ್ತಾತಿ. ದಕ್ಷಿಣ ಕೇರಳಾಂತುಲಿ ಕೊಂಕಣೀಂತು ಅನೇಕ ಮಲಯಾಳಂ ಶಬ್ದ ಯೆತ್ತಾತಿ.

ಸಂಸ್ಕೃತ ಭಾಷೇಚೆ ವ್ಯಾಕರಣಾಂತು ಸ್ವರಸಂಧಿ, ಹಲ್ಸಂಧಿ ಆನಿ ವಿಸರ್ಗ ಸಂಧಿ ಮ್ಹೋಣು ಅನೇಕ ವಿಧಾಚಿ ಸಂಧಿ ಸಾಂಗ್ಲ್ಯಾಂತಿ. ಸಂಸ್ಕೃತ ಭಾಷೇಚೆ ವಿವಿಧ ಸಂಧಿ: ಸರ್ವರ್ಣದೀರ್ಘಸಂಧಿ, ಪ್ರಕೃತಿಭಾವ ಸಂಧಿ, ಯಾಂತವಾಂತಾದೇಶ ಸಂಧಿ, ಅನುನಾಸಿಕ ಸಂಧಿ, ಇತ್ಯಾದಿ ಮಸ್ತ ಸಕ್ಕಡ ಸಂಧಿ ಕೊಂಕಣೀಕ ಲಾಗು ಜಾತ್ತಾತಿ.

ಕೊಂಕಣೀಂತು ಚಾರಿ ನಮೂನ್ಯಾಚೆ ಶಬ್ದ ಆಸ್ತತಿ. 1. ನಾಂವ, 2. ಆಖ್ಯಾತ, 3. ಉಪಸರ್ಗ, 4. ನಿಪಾತ.

1. ನಾಂವ: ನಾಮಪದ, ಖಿಂಚೇಯಿ ವಸ್ತೂಚೆ ನಾಂವ. (ಉಮೇಶು, ಕೊಡಿಯಾಲ, ಘರ, ದಾಯಿ, ಇತ್ಯಾದಿ.)

2. ಆಖ್ಯಾತ: ಕ್ರಿಯಾಪದ, (ಆಯ್ಲೊ, ಹಾಳೆಂ, ಕೆಲ್ಲೆಂ, ಇತ್ಯಾದಿ).

3. ಉಪಸರ್ಗ: ಕ್ರಿಯಾಪದಾಕ ಜೋಡಿಸೂಚೆ ಪದ.

4. ನಿಪಾತ (ಅವ್ಯಯ): ಬದಲ ಜಾಯ್ನಾನಾತ್ತೀಲೆ ಶಬ್ದ. (ಆನಿ, ಎಕಯಿ, ಸಮೇತ, ತಾಕ್ಕೂನು, ವರೇಕ, ಇತ್ಯಾದಿ).

ನಾಮ ವಿಶೇಷಣ, ಕ್ರಿಯಾ ವಿಶೇಷಣ, ಇತ್ಯಾದಿ ವಿಂಗಡ ಶಬ್ದ ಆಸ್ತತಿ.

ಕೊಂಕಣೀಂತು ತೀನಿ ಲಿಂಗ ಭೇದ ಆಸ್ತತಿ. 1. ಪುಲ್ಲಿಂಗ, (ಸತೀಷು, ಚೆಲ್ಲೊ, ಬುದ್ಧೋಂತು, ಬೈಲು, ಖಾಳೋಖು, ಛಾಪ, ಮ್ಹಾಲು, ಇತ್ಯಾದಿ) 2. ಸ್ತ್ರೀ ಲಿಂಗ, (ಲಕ್ಷ್ಮಿ, ಚೆಲ್ಲಿ, ನಣಂದ, ತಳಸಾಣಿ, ಬಾಯಿ, ರಚನಾ, ಇತ್ಯಾದಿ). 3. ನಪುಂಸಕ ಲಿಂಗ, (ದಾರವಂದು, ದೌಲೊ, ಭಾಡೆಂ, ಧುವ್ವೋರು, ಪಿತ್ತಳ, ಇತ್ಯಾದಿ).

ಕೊಂಕಣೀಂತು ದೋನಿ ವಚನ ಆಸ್ತತಿ. 1. ಏಕವಚನ, (ಚೆಲ್ಲಿ, ಚೆಕೊ). 2. ಬಹುವಚನ, (ಚೆಲ್ಯೊ, ಚೆರ್ಕೆ).

ಶಬ್ದಾಂಕ ವಿಭಾಗ ಕೋರ್ನು ಪ್ರತಿ ವಿಭಾಗಾಕ ವಿಭಕ್ತಿ ಮ್ಹೋಣು ನಾಂವ ದಿಲ್ಲಾಂ.

1. ಪ್ರಥಮಾ ವಿಭಕ್ತಿ - ಕರ್ತಾ (ವಸ್ತು, ವಿಷಯ, ವ್ಯಕ್ತಿ.)

2. ದ್ವಿತೀಯಾ ವಿಭಕ್ತಿ - ಕರ್ಮ, (ಕರ್ತಾನ ಕೆಲ್ಲೇಲೆ ಕರ್ಮ, ಭೆತ್ತೆಂ, ಪೊಶ್ತೀಲೆಂ, ಪಾಡಯ್ಲೆಂ, ಇತ್ಯಾದಿ).

3. ತೃತೀಯಾ ವಿಭಕ್ತಿ - ಕರಣ (ಕಸ್ಪಲ್ಯಾನಿ, ಖಿಂಚಾನಿ ಅಥವಾ ಕರ್ತಾನ ಕಶಿ ಕಾಮ ಕೆಲ್ಲೆಂ).

4. ಚತುರ್ಥಿ ವಿಭಕ್ತಿ - ಸಂಪ್ರದಾನ (ಕೋಣಾಕ, ಇತ್ಯಾಕ ಕೆಲ್ಲೆಂ).

5. ಪಂಚಮಿ ವಿಭಕ್ತಿ - ಅಪಾದಾನ (ಖಿಂಚೆ ಕಾರಣಾನ).

6. ಷಷ್ಠಿ ವಿಭಕ್ತಿ - ಸಂಬಂಧು (ಕೋಣಾಲೆ, ಖಿಂಚೆ).

7. ಸಪ್ತಮೀ ವಿಭಕ್ತಿ - ಅಧಿಕರಣ (ಖಿಯಿ, ಖಿಂಚಾಂತು).

8. ಸಂಬೋಧನ ವಿಭಕ್ತಿ - ಕರ್ತಾಕ ಸಂಬೋಧ ಕೊರ್ಚೆಂ.

ಕೊಂಕಣಿ ವಾಕ್ಯ

ಕಾಯ್ಲೊ ರಡ್ತಾ; ಕೀರು ಘರಲ ಖಾತ್ತಾ; ಗಾಡ್ಡವ ಕಿರ್ಡೀತಾ; ಗಾಯಿ ತರ್ಣ ಚರ್ತಾ. ಹೇಂ ಸಕ್ಕಡ ಅರ್ಥು ಜಾವ್ಚೆ ಕೊಂಕಣಿ ವಾಕ್ಯಂ.

ಕರ್ತೃ ಪದ: ರಾಮು ಧಾವ್ಲೊ; ಭೀಮು ಪಳೊ; ಕೃಷ್ಣು ರಳೊ;
ಹೇ ವಾಕ್ಯಾಂತು ರಾಮು, ಭೀಮು ಆನಿ ಕೃಷ್ಣು ಹೇಂ ಸಕ್ಕಡ
ನಾಮಪದ. ಹಾನ್ನಿ ಕಾಂಯಿಪುಣಿ ಕೆಲ್ಲೆಂ ಅಥವಾ ತಾಂಕಾ ಕಾಂಯಿಪುಣಿ
ಜಾಲ್ಲೆಂ. ತಶ್ಚಿ ಜಾವ್ನು ಹೇಂ ಸಕ್ಕಡ ಪ್ರಥಮಾ ವಿಭಕ್ತೀಚೆ ಶಬ್ದಂ.

ಕರ್ತೃ ನಾಮಪದ: ಫಾತ್ನೋರು ಲಾಗ್ಲೊ; ಕಾಪ್ಪಡ ಪಿಂಧ್ಲೆಂ;
ಕಾನ್ನಡಿ ಭೆಲ್ಲಿ; ಉದ್ದಾಕ ಹೊಳ್ಳೆಂ. ಹೇ ವಾಕ್ಯಾಂತು ಫಾತ್ನೋರು, ಕಾಪ್ಪಡ,
ಕಾನ್ನಡಿ ಆನಿ ಉದ್ದಾಕ ಹೇಂ ಸಕ್ಕಡ ವಸ್ತುಚೆ ನಾವ್ವಂ ನಾಮಪದ ಜಾತ್ತಾ.
ತಾಂಕಾ ಕಾಂಯಿಪುಣಿ ಜಾಲ್ಲೆಂ. ತಶ್ಚಿ ಜಾವ್ನು ಹೇಂ ಸಕ್ಕಡ ಪ್ರಥಮಾ
ವಿಭಕ್ತೀಚೆ ಶಬ್ದಂ ಕರ್ತೃ ನಾಮಪದ.

ಕ್ರಿಯಾಪದ: ಸೀತೆ ಪಳಿ; ಕಾಮಾಂಚೊ ಧಾಂವ್ಲೊ; ಪಕ್ಷಿ ಉಬ್ಲಿ.
ಹೇ ವಾಕ್ಯಾಂತು ಪಳಿ, ಧಾಂವ್ಲೊ ಆನಿ ಉಬ್ಲಿ ಹೇಂ ಸಕ್ಕಡ
ಕರ್ತೃನ ಕೆಲ್ಲೇಲೆ ಮ್ಹೋಣು ಸೂಚನೆ ದಿತ್ತಾ. ಕರ್ತೃಲೆ ಕಾರ್ಯ ಸಾಂಗ್ಚೆ
ಶಬ್ದಾಕ ಕ್ರಿಯಾಪದ ಮ್ಹಣ್ತಾತಿ. ದ್ವಿತೀಯಾ ವಿಭಕ್ತೀಚೊ ಶಬ್ದಂ.

ಕರ್ಮಪದ: (ಕರಣ): ಮಾಸ್ತರಾನ ಪುಸ್ತಕ ವಾಜ್ಲೆಂ; ರಾಮಾನ
ಪಾಯ್ಜಾಮ ಫಾಲ್ಕುಘೆಲ್ಲೆಂ. ತಾಂಬ್ಯಾನ ಆಯ್ದನ ಕರ್ತಾತಿ; ಕೊಬ್ಬಾನ
ಸಾಕ್ಕರ ಕರ್ತಾತಿ. ಹೇ ವಾಕ್ಯಾಂತು ಪುಸ್ತಕ, ಪಾಯ್ಜಾಮ, ತಾಂಬೆ ಆನಿ
ಕೊಬ್ಬು ಇತ್ಯಾದಿ ಕರ್ಮ ನಾಮಪದ ಜಾತ್ತಾತಿ. ತೃತೀಯಾ ವಿಭಕ್ತೀಚೆ
ಶಬ್ದಂ.

ಸಂಪ್ರದಾನಪದ: ಸತೀಷು ಗಾಂವಾಂಕ ಗೆಲ್ಲೊ; ರಾಮಾಕ ಉದ್ದಾಕ
ದೀ; ಫುಲ್ಲಾಕ ಪೈಸೆ ಕಿತ್ತೆ; ಹೇ ವಾಕ್ಯಾಂತು ಗಾಂವಾಂಕ, ರಾಮಾಕ,
ಫುಲ್ಲಾಕ, ಹೇಂ ಸಕ್ಕಡ ಕೋಣಾಂಕ ಕೆಲ್ಲೆಂ ಮ್ಹೋಣು ಸೂಚನೆ ದಿತ್ತಾ.
ಚತುರ್ಥಿ ವಿಭಕ್ತೀಚೆ ಶಬ್ದಂ.

ಆಪಾದಾನಪದ: ರಾಮಾನ ಪುಸ್ತಕ ಪೆನ್ನಾನಿ ಬರೈಲೆಂ; ಮೋಟಾರ
ಪೆಟ್ರೋಲು ಫಾಲ್ಲ್ಯಾರಿ ಚಲ್ತಾ; ಹೇ ವಾಕ್ಯಾಂತು ಪೆನ್ ಆನಿ ಪೆಟ್ರೋಲು
ಖಂಚಾನ ಮ್ಹೋಣು ಸೂಚನೆ ದಿತ್ತಾ. ಪಂಚಮೀ ವಿಭಕ್ತೀಚೆ ಶಬ್ದಂ.

ಸಂಬಂಧಪದ: ಕಿಟ್ಟಾಲಿ ಆಂಗಡಿ; ದೇವಸ್ಥಾನಾಚೆ ತಕಳೆಂ; ಹೇ
ವಾಕ್ಯಾಂತು ಕಿಟ್ಟಾಲಿ, ದೇವಸ್ಥಾನಾಚೆ, ಹೇಂ ಸಂಬಂಧಸೂಚಕ ಪದಂ.
ಷಷ್ಠೀ ವಿಭಕ್ತೀಚೆ ಶಬ್ದಂ.

ಅಧಿಕರಣಪದ: ಪೆಟ್ಟೇಂತು ದುಡ್ಡು ಆಸ್ತ; ರುಕ್ಕಾರಿ ಆಂಚೊ
ದಿಸ್ತಾ. ಹೇ ವಾಕ್ಯಾಂತು ಪೆಟ್ಟೇಂತು, ರುಕ್ಕಾರಿ ಶಬ್ದಂ ಸ್ವಾಮಿತ್ವಸೂಚಕ ಜಾವ್ನು
ಆಸ್ತಾತಿ. ಸಪ್ತಮೀ ವಿಭಕ್ತೀಚೆ ಶಬ್ದಂ.

ಸಂಬೋಧನಪದ: ಚೆರ್ಡಾ, ಯೋರೆ ಹಾಂಗಾ; ಲಕ್ಕೀ, ತೂಂ
ವಿಂಯಿ ಗೆಲ್ಲಿಗೋ? ಹೇ ವಾಕ್ಯಾಂತು ಚೆರ್ಡಾ, ಲಕ್ಕೀ, ಹೇಂ ಸಂಬೋಧ
ಕೊರ್ಚೆಂ ಶಬ್ದಂ. ಸಂಬೋಧನ ವಿಭಕ್ತೀಚೆ ಶಬ್ದಂ.

ಕೊಂಕಣಿ ವಿಶೇಷಣ ಪದ ಇತ್ಯಾದಿ

ವಿಶೇಷಣ ತೀನಿ ತರಾಚೆ ಆಸ್ತತಿ. ಕಾಳೊ ಮನೀಷು (ಪುಲ್ಲಿಂಗ);
ಕಾಳಿ ಚೆಲ್ಲಿ (ಸ್ತ್ರೀಲಿಂಗ); ಕಾಳೆಂ ಆಂವ್ಗಲೆಂ (ನಪುಂಸಕ ಲಿಂಗ).

ಸಂಖ್ಯಾವಾಚಕ: ಹೇ ಕಾರಾಕ ಶೆಂಬರಿ ಚದರಅಡಿ ವಿಸ್ತೀರ್ಣಾಚೆ
ಗ್ಯಾರೇಜ ಜಾಯಿ. ಮಾಕ್ಕಾ ದೊನ್ನೀಂಚೆ ಕೂಡ ಭಾಡ್ಯಾಕ ದೀ. ಹೇ
ವಾಕ್ಯಾಂತು ಶೆಂಬರಿ, ದೊನ್ನೀಂಚೆ ಶಬ್ದ ಸಂಖ್ಯಾವಾಚಕ ಶಬ್ದಂ.

ಸರ್ವನಾಮ: ಸತೀಷು ಆಪ್ರಾಯ್ಯಾಲೊ ಪೂತು. ಸತೀಷಾಕ
ಪೆಂಟಾಂತು ಆಂಗಡಿ ಆಸ್ತ. ಸತೀಷಾನ ಶೆನ್ವಾರಾ ಸಿನ್ಯಾಮ ಪಳೈಲೆಂ. ಹೇ
ವಾಕ್ಯಾಂತು ಸತೀಷಾಕ ತೀನಿಪಟಿ ದಿಲ್ಲಾಂ. ತಾಜ್ಜೆ ಬದಲಾಕ - ಸತೀಷು
ಆಪ್ರಾಯ್ಯಾಲೊ ಪೂತು. ತಾಕ್ಕಾ ಪೆಂಟಾಂತು ಆಂಗಡಿ ಆಸ್ತ. ತಾಣೆ
ಶೆನ್ವಾರಾ ಸಿನ್ಯಾಮ ಪಳೈಲೆಂ. ಹೇ ವಾಕ್ಯಾಂತು ಸತೀಷಾಲೆ ಜಾಗ್ಯಾರಿ ತಾಕ್ಕಾ
ಆನಿ ತಾಣೆ ಮ್ಹೋಣು ಆಸ್ತ. ತಾಕ್ಕಾ ಆನಿ ತಾಣೆ ಸರ್ವನಾಮ ಪದ
ಜಾತ್ತಾತಿ.

ಕೊಂಕಣಿ ಭಾಷೇಂತು ಸರ್ವನಾಮ ದೋನಿ ವಿಧಾಚೆ ಆಸ್ತತಿ.

1. ಏಕವಚನ, ಬಹುವಚನ, ಪುಲ್ಲಿಂಗ, ಸ್ತ್ರೀಲಿಂಗ, ನಪುಂಸಕ
ಲಿಂಗ, ಇತ್ಯಾದಿ ಆಶ್ಚೀಲೆ ಸರ್ವನಾಮ. ಉದಾಹರಣೇಂಕ - ಹಾಂವ, ಆಮ್ಮಿ, ತೂಂ, ತುಮ್ಮಿ, ತೋ, ತಾನ್ನಿ, ಹೋ, ಹಾನ್ನಿ, ತೀ, ತಿಗ್ಗೇಲೆಂ, ತಿಕ್ಕಾ,
ಮಾಕ್ಕಾ, ಮೆಗ್ಗೇಲೆ, ತೇಂ, ತಾಂತು, ತಾಜ್ಜೆ, ತಿಜ್ಜೆ, ಹಾಂತು, ಹಾಂಗಾ.

2. ಏಕವಚನ, ಬಹುವಚನ, ಪುಲ್ಲಿಂಗ, ಸ್ತ್ರೀಲಿಂಗ, ನಪುಂಸಕ
ಲಿಂಗ, ಇತ್ಯಾದಿ ನಾತ್ತೀಲೆ ಸರ್ವನಾಮ. ಉದಾಹರಣೇಂಕ - ಪೂರೊ,
ಮಾಗ್ಗೀರಿ, ಕೆದ್ನಾ, ಕಶ್ಚಿ, ಒಟ್ಟೂಚೆ, ಅಯ್ಯೋ, ಶಿವಾಯಿ, ನಾಕ್ಕಾ, ಜಾಯಿ,
ಇತ್ಯಾದಿ.

ಸಕರ್ಮಕ ಆನಿ ಅಕರ್ಮಕ ಕ್ರಿಯಾಪದ: ಸತೀಷಾನ ಪಾನ್ನ್ಸ
ಹಾಳ್ಳೀಂತಿ; ಗಾಯ್ತೇನ ವಾಸ್ತು ಘಾಲ್ಲೆಂ. ಕಪಟ ಉಘಡ್ಲೆಂ. ಹೇ ವಾಕ್ಯಾಂತು
ಹಾಳ್ಳೀಂತಿ ಆನಿ ಘಾಲ್ಲೆಂ ಸಕರ್ಮಕ ಕ್ರಿಯಾಪದ ಜಾತ್ತಾತಿ. ಉಘಡ್ಲೆಂ
ಅಕರ್ಮಕ ಕ್ರಿಯಾಪದ ಜಾತ್ತಾ.

ಕಾಲಸೂಚಕ ಕ್ರಿಯಾಪದ: ತೂಂ ಕೆದ್ನಾ ಆಯ್ಲೊ? ಆಜಿ ಕ್ರಿಕೆಟ್
ಮ್ಯಾಚ ಆಸ್ತ. ಹಾಂವ ದನ್ವಾರಾ ಮಾಂತ್ರ ಜೆವ್ತಾಂ. ಹೇ ವಾಕ್ಯಾಂತು

ಆಯ್ಲೊ (ಭೂತಕಾಲ), ಆಸ್ಸ (ವರ್ತಮಾನಕಾಲ), ಜೆವ್ತಾಂ (ಭವಿಷ್ಯತ್ಕಾಲ) ಹೇಂ 'ಕೆದ್ನಾ' ಪ್ರಶ್ನಾಂಕ ವಿವರಣ ದಿತ್ತಾ.

ಭಾವನಾಮ: ಆಲಸ್ಯ ಚಾಂಗ ನ್ಹಂಯಿ; ತೂಂವೆ ಬರಯಿಲೆಂ ಲಾಯ್ಕ ಆಸ್ಸ; ಚೊರ್ಚಿ ಬುದ್ಧಿ ವಾಯ್ಚಿ. ಹೇ ವಾಕ್ಯಾಂತು ಆಲಸ್ಯ, ಬರಯಿಲೆಂ ಆನಿ ಚೊರ್ಚಿ ಬುದ್ಧಿ ಭಾವನೇಚೆಂ ಶಬ್ದಂ.

ಪುರುಷ ವ್ಯತ್ಯಾಸ: ಕೊಂಕಣೀಂತು ಹಾಂವ, ಹಾಂವೆ, ತೂಂ, ತೋ, ಆನಿ ತೀ ಮ್ಹೋಣು ವ್ಯಕ್ತಿವಿಶೇಷಾಂತು ವ್ಯತ್ಯಾಸು ಕರ್ತಾತಿ.

1. ಉತ್ತಮ ಪುರುಷ: ಹಾಂವ ಚಮ್ಕಲೊಂ (ಪುಲ್ಲಿಂಗ), ಹಾಂವ ಚಮ್ಕಲಿ (ಸ್ತ್ರೀಲಿಂಗ). ಮಾಕ್ಕಾ ತೇಂ ನಾಕ್ಕಾ. ಮೆಗ್ಗೇಲಿ ಬಾಯ್ಲ ಚಂದಿ. ಮೆಗ್ಗೇಲೊ ಬಾಮ್ಕೂಣು ಕಷ್ಟೀಗು. ಆಮ್ಮಿ ನ್ಹಾಲ್ಲಿಂತಿ. ಹಾಂವೆ ರಾಂದಪ ಕೆಲ್ಲೆಂ. ಹಾಂವ, ಮಾಕ್ಕಾ, ಮೆಗ್ಗೇಲಿ, ಮೆಗ್ಗೇಲೊ, ಆಮ್ಮಿ, ಹಾಂವೆ ಇತ್ಯಾದಿ.

2. ಮಧ್ಯಮ ಪುರುಷ: ತೂಂ ಚಮ್ಕಲೊಂ (ಪುಲ್ಲಿಂಗ), ತೂಂ ಚಮ್ಕಲಿ (ಸ್ತ್ರೀಲಿಂಗ). ತುಕ್ಕಾ ತೇಂ ನಾಕ್ಕಾ. ತುಗ್ಗೇಲಿ ಬಾಯ್ಲ ಚಂದಿ. ತುಗ್ಗೇಲೊ ಬಾಮ್ಕೂಣು ಕಷ್ಟೀಗು. ತುಮ್ಮಿ ನ್ಹಾಲ್ಲಿಂತಿ. ತೂಂವೆ ರಾಂದಪ ಕೆಲ್ಲೆಂ.

3. ಪ್ರಥಮ ಪುರುಷ: ತೋ ಚಮ್ಕಲೊಂ (ಪುಲ್ಲಿಂಗ), ತೀ ಚಮ್ಕಲಿ (ಸ್ತ್ರೀಲಿಂಗ). ತಾಕ್ಕಾ (ಪುಲ್ಲಿಂಗ) ತಿಕ್ಕಾ (ಸ್ತ್ರೀಲಿಂಗ) ತೇಂ ನಾಕ್ಕಾ. ತಾಗ್ಗೇಲಿ ಬಾಯ್ಲ ಚಂದಿ. ತಿಗ್ಗೇಲೊ ಬಾಮ್ಕೂಣು ಕಷ್ಟೀಗು. ತಾನ್ನಿ ನ್ಹಾಲ್ಲಿಂತಿ. ತೀಣೆ (ಸ್ತ್ರೀಲಿಂಗ) ತಾಣೆ (ಪುಲ್ಲಿಂಗ) ರಾಂದಪ ಕೆಲ್ಲೆಂ.

ವಿಭಕ್ತಿ ಪ್ರತ್ಯಯ ಇತ್ಯಾದಿ

ಸತೀಷು - ಸತೀಷಾನ - ಸತೀಷಾಕ - ಸತೀಷಾಲೆಂ; ಹೇಂ ಸಕ್ಕಡ ಶಬ್ದಾಂಚೆ ರೂಪ ಸತೀಷ ಶಬ್ದಾಕ ಉ, ನ, ಕ, ಲೆಂ, ಇತ್ಯಾದಿ ಸೋರಾಂಕ ಕೂಡಿಸೂನು ಜಾಲ್ಲಾಂ. ಹಾಂಕಾ ಪ್ರತ್ಯಯ ಮ್ಹಣ್ತಾತಿ. ಪ್ರತ್ಯಯ ಸಕ್ಕಡ ಭಾಷೇಚೆ ರೂಢೀಂತು ಸೃಷ್ಟಿ ಜಾತ್ತಾತಿ. ಪ್ರತ್ಯಯ ರೂಢೀಚೆ ಸೃಷ್ಟಿ.

ಉದಾಹರಣೀಂಕ ಹೇಂ ವಾಕ್ಯಂ ಪಳಯಾ:

1. 'ಗೋಯಾಂತುತಾಕ್ಕೂನು ಗೌಸಾಬ್ರಾ ಲೋಕು ಮಸ್ತ ವರ್ಸ ಘೂಡೆ ಮಂಗಳೂರಾಕ ಆಯ್ಲಿಂತಿ.' ಗೋವಾ - ಗೋಯಾಂತುತಾಕ್ಕೂನು (ಪ್ರತ್ಯಯ: ಂತುತಾಕ್ಕೂನು). ಮಂಗಳೂರ - ಮಂಗಳೂರಾಕ (ಪ್ರತ್ಯಯ: ಆಕ).

2. 'ಚೋರಾಂಕ ನರಕಾಂತೂಯಿ ಜಾಗೊ ನಾ.' ಚೋರು - ಚೋರಾಂಕ (ಪ್ರತ್ಯಯ: ಂಕ). ನರ್ಕು - ನರಕಾಂತೂಯಿ (ಪ್ರತ್ಯಯ: ಂತೂಯಿ).

3. 'ಹನುಮಂತಾಲೆ ಬಾಲ್ಲಾಕ ಉಜ್ಜೊ ದಿಲ್ಲೊ'. ಹನುಮಂತು - ಹನುಮಂತಾಲೆ - (ಪ್ರತ್ಯಯ: ಆಲೆ). ಬಾಲ - ಬಾಲ್ಲಾಕ (ಪ್ರತ್ಯಯ: ಆಕ).

4. 'ಜನ್ನು ಬಸ್ಸಾರಿ ಚಳ್ಳೊ'. ಜನ್ನಾ - ಜನ್ನು (ಪ್ರತ್ಯಯ: ಉ). ಬಸ್ಸ - ಬಸ್ಸಾರಿ (ಪ್ರತ್ಯಯ: ಆರಿ).

5. 'ಬಸ್ಸಾಂತು ಜಾಗೊ ಆಸ್ಸು.' ಬಸ್ಸ - ಬಸ್ಸಾಂತು (ಪ್ರತ್ಯಯ: ಆಂತು).

6. 'ಪೆಟ್ಟೇಚೆ ಭಿತ್ತರಿ ಆಂವ್ಕಲೆಂ ದವ್ವರ್ಲಾ'. ಪೇಟ - ಪೆಟ್ಟೇಚೆ (ಪ್ರತ್ಯಯ: ಏಚೆ).

ಅಶ್ಶಿ ಕಿತ್ತೇಂಯಿ ಉದಾಹರಣೆ ದೀವ್ವು ಪ್ರತ್ಯಯ ಖಂಚೆ ಮ್ಹೋಣು ಪೊಳೋಯೇತ.

ವಿಧ್ಯರ್ಥ (ವಿಧಿ + ಅರ್ಥ) ಕ್ರಿಯಾಪದ: ಕೋಣಾಂಕಯಿ ಹೇಂ ಕರಿ ತೇಂ ಕರಿ ಮ್ಹೋಣು ಸಾಂಗೂಂಕ ಕೊಂಕಣಿ ಭಾಷೇಂತು ಉಪೇಗು ಕೊರ್ಚೆ ಶಬ್ದಾಂಕ ವಿಧ್ಯರ್ಥ ಕ್ರಿಯಾಪದ ಮ್ಹಣ್ತಾತಿ. ವಿಧಿ = ನಿಯಮ, ಆಜ್ಞೆ, ಆಶಾ, ವಿಜ್ಞಾಪನಾ, ವಿನಂತಿ, ಇತ್ಯಾದಿ.

ಉದಾಹರಣೇಂಕ ಸಕಲ್ಚೆ ವಾಕ್ಯಂ ಪಳಯಾ!

1. 'ಸತೀಷಾ, ತೋ ಬೊಡ್ಡೊ ಮಾಕ್ಕಾ ದೀ.' ಸತೀಷ - ಸತೀಷಾ (ಸಂಬೋಧನ ಪ್ರತ್ಯಯ: ಆ). ದಿವ್ಚೆಂ ಕಾಮ - ದೀ (ವಿಧ್ಯರ್ಥ ಕ್ರಿಯಾಪದ).

2. 'ತುಮ್ಮಿ ಹೇ ವಾಟ್ವೇನ ವಚ್ಚಾತಿ.' ವಚ (ವಸ) - ವಚ್ಚಾತಿ (ವಿಧ್ಯರ್ಥ ಬಹುವಚನ ಕ್ರಿಯಾಪದ). ವಾಟ - ವಾಟ್ವೇನ (ವಿಭಕ್ತಿ ಪ್ರತ್ಯಯ: ಏನ).

3. 'ಯೆಯ್ಯಾ, ಆಮ್ಮಿ ಖೇಳ್ವಾಂ.' 'ವಚ್ಚಾ, ತುಮ್ಮಿ ಖೇಳಾತಿ.' ಯೋ (ಏಕವಚನ) - ಯೆಯ್ಯಾ (ಬಹುವಚನ) ಖೇಟಳ (ಆಜ್ಞಾ) - ಖೇಳ್ವಾಂ (ವಿಧ್ಯರ್ಥ ಕ್ರಿಯಾಪದ), ಖೇಟಳ - ಖೇಳಾತಿ (ಆಜ್ಞಾ ಬಹುವಚನ, ವಿಧ್ಯರ್ಥ ಕ್ರಿಯಾಪದ).

ನಿಷೇಧಾರ್ಥ ಕ್ರಿಯಾಪದ: ಕಾಮ ಕೋರ್ನಾಕ್ಕಾ, ಜಾಯ್ನಿ ಅಥವಾ ಜಾಯ್ನಾ ಮ್ಹೋಣು ಸಾಂಗೂಂಕ ಶಬ್ದಂ ನಿಷೇಧ ಪದಂ ಜಾತ್ತಾತಿ.

ಉದಾಹರಣೇಂಕ ಹೇಂ ವಾಕ್ಯಂ ಪಳಯಾ!

ಹಾಂವ ಆಜಿ ವಚ್ಚನಾ; ತುಮ್ಮಿ ಸಾಕ್ಕರ ಖಾವ್ನಾಕ್ಕಾತಿ; ಪೇಪರ ವಾಜ್ಜೂನು ಜಾಯ್ನಿ; ಮಾಂಚೊ ಘಟ್ಟಿನಾ. ಚೆರ್ಡಾಕ ಮಾರ್ನಾಕ್ಕಾತಿ.

ಸತೀಷಾನ ಸಾಂಗೀಲೆ ಕಾಮ ಕರ್ನಿ; ಆಜಿ ಚೆರ್ಡು ಹಾಗ್ಗನಿ; ಕಾಲಿ ಗಾಸಯ್ನು ದೂಧ ದೀನಿ; ಚೆಲ್ಲೊ ಪೆಂಟಾಂತು ಘೂವ್ಪಿಂತಿ.

ಕ್ರಿಯಾಪದ ವಿಶೇಷಣ: ಸತೀಷು ಜೋರಾನ ಉಲ್ಲೆಲೊ; ಮಾಜ್ಜರ ಸರಕ್ಕನಿ ಧಾವ್ಲೆಂ; ಪಾವ್ನ ಧಾರಾಕಾರ ಸುರ್ವೀಲೊ; ಲಕ್ಷ್ಮೀಕ ವೋಪಾಸ ಆಪ್ಪೆಲೆಂ; ದಿವ್ವೊ ಮಸ್ತ ವೇಳು ಜಳ್ಳೊ.

ಹೇಂ ವಾಕ್ಯಾಂತು ಜೋರಾನಿ, ಸರಕ್ಕನಿ, ಧಾರಾಕಾರ, ವೋಪಾಸ, ವೇಳು, ಕೆಲ್ಲೇಲೆ ಏಕಯಿ ಜಾಲ್ಲೇಲೆ ಕ್ರಿಯೇಕ ವಿಶೇಷಣಪದ ಜಾತ್ತಾತಿ.

ಕೃದಂತ: ಪೆಲ್ಲೆ ಪಾಟ್ವಾರಿ ಆಯ್ಕೀಲೆಂ ರೈಲ ಉಡ್ವಾಕ ವತ್ತಾ; (ಕೃದಂತ - ಆಯ್ಕೀಲೆಂ). ಸತೀಷಾನ ಬರಯಿಲೆಂ ಪುಸ್ತಕ ಲಕ್ಷ್ಮೀನ ಘೆಲ್ಲೆಂ; (ಕೃದಂತ - ಬರಯಿಲೆಂ). ಗಾಯ್ಕೀನ ಆಪ್ಪಯಿಲೆ ಕೂಡ್ಲೆ ವಾಸ್ತು ಧಾವ್ನು ಆಯ್ಲೆಂ; (ಕೃದಂತ - ಕೂಡ್ಲೆ).

ಕೃದಂತ ಪ್ರತ್ಯಯ (ಕೃ.ಪ್ರ): ಘರಾಂತು ಪೊಳೋಚಾಕ ಜಾಯ್ನಾ; (ಕೃ.ಪ್ರ: ಪೊಳೋಚಾಕ). ಸತೀಷು ದುಡ್ಡು ಖರ್ಚೊಚಾಕ ದಿತ್ತಾ; (ಕೃ.ಪ್ರ: ಖರ್ಚೊಚಾಕ). ವಸರ್ತೀಕ ಆಪ್ಪೋಡ್ವಾಕ ನಜ್ಜ; (ಕೃ.ಪ್ರ: ಆಪ್ಪೋಡ್ವಾಕ).

ಹೇ ವಾಕ್ಯಾಂತು ಪೊಳೋಚಾಕ, ಖರ್ಚೊಚಾಕ, ಆಪ್ಪೋಡ್ವಾಕ, ಇತ್ಯಾದಿ ಶಬ್ದಾಂಕ 'ಆಕ' ಕೃದಂತ ಪ್ರತ್ಯಯ ಜಾತ್ತಾ.

ಸತತಕಾಳ ಕ್ರಿಯಾಪದ: ಸತೀಷು ಚಮ್ಕುತ ಆಸ್ಸ. ಲಕ್ಷ್ಮಿ ಉದ್ದಾಕ ಪಿತ್ತ ರಾಬ್ಲಿ. ತುಮ್ಮಿ ವತ್ತ ರಾಬ್ಲಾತಿ. ತೂಂವೆಂ ಕಾಮ ಕರ್ತ ಆಸ್ಸೂಕಾ.

ಹೇ ವಾಕ್ಯಾಂತು ಚಮ್ಕುತ ಆಸ್ಸ, ಪಿತ್ತ ರಾಬ್ಲಿ, ವತ್ತ ರಾಬ್ಲಾತಿ, ಕರ್ತ ಆಸ್ಸೂಕಾ, ಇತ್ಯಾದಿ ಕ್ರಿಯೇಕ ದೋನಿ ಕ್ರಿಯಾಪದ ಆಸ್ಸಂತಿ. ಚಮ್ಕುತ, ಇತ್ಯಾದಿ ಸತತ ಕಾಳಾಚೆ ಕ್ರಿಯಾಪದ ಆನಿ ಆಸ್ಸ ಇತ್ಯಾದಿ ಭೂತ, ವರ್ತಮಾನ ಆನಿ ಭವಿಷ್ಯ ಇತ್ಯಾದಿ ಕಾಳಾಚೆ ಕ್ರಿಯಾಪದ ಜಾತ್ತಾತಿ.

ಭೂತಕಾಳ ಸತತ ಕ್ರಿಯಾಪದ: ಭಾಷಣಕಾರು ಉಲ್ಲೆಲೊ ತೆಗಲ್ಲೊ.

ವರ್ತಮಾನ ಸತತ ಕ್ರಿಯಾಪದ: ಪಾವ್ನ ಪಡ್ತ ಆಸ್ಸ.

ಭವಿಷ್ಯ ಸತತಕ್ರಿಯಾಪದ: ಫಾಲ್ಲಿತಾಯಿ ಘಾಣಿ ಯೆತ್ತ ಆಸ್ತವೇ?

ಕೊಂಕಣಿ ಪೂತ ಶಬ್ದಂ: ಸಖಿ-ಸಖಿ; ಕೃಷ್ಣ-ಕೃಷ್ಣ; ಗುಣ-ಗುಣ; ಮನ-ಮನ; ಲಿಪಿ-ಲಿಪಿ; ಘರ-ಘರ; ಧ್ವಜ-ಧ್ವಜ. ಆಸ್ಸ-ಆಸ್ಸ; ಜಪ-ಜಪ, ಇತ್ಯಾದಿ.

ಅಸ್ಸಲೆ ಮಸ್ತ ಶಬ್ದಾಂಕ ಕನ್ನಡ ಲಿಪೀಂತು ಬರೈತನಾ ಉಚ್ಚಾರು ಕೊರ್ಚೆವರೀಚೆ ಲೇಖನಾಂತು ಬರೈಲ್ಯಾರಿ ವಾಜ್ವಾಚಾಕ ಸುಲಭ ಜಾತ್ತಾ. ಬರೈನಾ ಜಾಲ್ಲ್ಯಾರಿ ಲೇಖಕಾಕ ಆಳ್ನಾಯಿಕೇಇತ್ಲಿ ಮ್ಹೋಣು ಲೆಕ್ತಾತಿ.

ಕೊಂಕಣಿ ಅನುನಾಸಿಕ ಶಬ್ದಂ: ಅಶ್ಮಿ-ಅಶ್ಮಿಂ; ಆಶ್ಮೀಲೆ-ಆಶ್ಮೀಲೆಂ; ದಿಲ್ಲಾ-ದಿಲ್ಲಾಂ; ಉತ್ರ-ಉತ್ರಂ; ಶಿಯಾಳೆ-ಶಿಯಾಳೆಂ; ತಾಂಗೇಲೆ-ತಾಂಗೇಲೆಂ; ಮೆಗ್ಗೇಲೆ-ಮೆಗ್ಗೇಲೆಂ; ಪಾಚ್ಚೆ-ಪಾಚ್ಚೆಂ; ದೀನಿವೇ-ದೀನಿವೆಂ, ಇತ್ಯಾದಿ.

ಕೊಂಕಣಿ ಭಾಷೇಂತುಲೆ ಅನುನಾಸಿಕ ಶಬ್ದಾಂಕ ಬರೈತನಾಂ ಅಥವಾ ಮ್ ಕೂಡ್ನಚೊ ಅಭ್ಯಾಸು ಸಲ್ಪ ಜನಾಂಕ ನಾ.

ಅರ್ಕ ಶಬ್ದಂ: 'ಫ' ಮ್ಹಳ್ಳೆಲೆ ಪ್ರತ್ಯಯ ಬೊರೋನು ಅರ್ಥ 'ರ' ಆಶ್ಶೀಲಿ ಸಂಧಿಶಬ್ದು ಮಸ್ತ ಶಬ್ದಾಂತು ಯೆತ್ತಾತಿ. ಆಯುರ್ವೇದ-ಆಯುರ್ವೇದ; ಅರ್ಧ-ಅರ್ಥ; ಧರ್ಮ-ಧರ್ಮು; ಅರ್ವಣ-ಅರ್ಪಣ; ಹರ್ದೆಂ-ಹರ್ದೆಂ; ನಾರ್ಲು-ನಾರ್ಲು; ಪೂರ್ತಿ-ಪೂರ್ತಿ; ಸರ್ಕಾರಿ-ಸರ್ಕಾರಿ;

ಕೊಂಕಣೀಕೃತ ಕನ್ನಡ ಕ್ರಿಯಾಪದ ಶಬ್ದಂ: ಒಪ್ಪು (ಕನ್ನಡ): ಒಪ್ಪಿ, ಒಪ್ಪನಾ, ಒಪ್ಪತಾಂ, (ಕೊಂಕಣಿ).

ಕೂಡಿಸು (ಕನ್ನಡ): ಕೂಡಿ, ಕೂಡ್ನಚಾಕ, ಕೂಡ್ನಿತಲೊ, ಕೂಡ್ನಿನಾ, ಕೂಡ್ನಿಕಾಕಂಯಿ; (ಕೊಂಕಣಿ).

ಬರೆ, ಬರೆಯುವುದು, ಬರಹ, ಬರಹಗಾರ (ಕನ್ನಡ): ಬರಯಿ, ಬೊರೋಚೆಂ, ಬರಪ, ಬರೈತಲೊ, (ಕೊಂಕಣಿ).

ಸೇರು, ಸೇರಿಸು, ಸೇರುವುದು, ಸೇರಿಕೆ, (ಕನ್ನಡ): ಸೆರ್ವಿ, ಸೇರ್ಪಿ, ಸೆರ್ವಾಚೆಂ, (ಕೊಂಕಣಿ)

ಹೇ ಪುಸ್ತಕಾಚೊ ವಿಷಯ

ಹೇ ಪುಸ್ತಕಾಂತು ಬರಯಿಲೊ ವೈದ್ಯಕೀಯ ವಿಷಯ ಮೆಗ್ಗೇಲೆ ಜೀವಮಾನಾಂತು ಹಾಂವೆ ವಾಜ್ಞಾನು ಶಿಕ್ಷಿಲೋಚಿ ವಿಷಯ. ಆಯುರ್ವೇದ ವಿಷಯ ಮಾಂತ್ರ ಹಾಂವೆ ಆರ್ತಾಂ ವಾಜ್ಞೇಲೆ ಪುಸ್ತಕಾಂತುತಾಕ್ಕೂನು ವೆಂಚೂನು ಕಾಳ್ಳೆಲೆಂ ಸಾರಾಂಶ ಜಾವ್ನು ಆಸ್ತ. ವೈದ್ಯಕೀಯ ಶಾಸ್ತ್ರ ಅನೇಕ ಜಾಲ್ಲ್ಯಾರೀಯಿ ಸಕ್ಕಡ ಶಾಸ್ತ್ರಾನಿ ತೇಚಿ ಏಕ್ಕೆಚಿ ಮನ್ಯಾಕ ಚಿಕಿತ್ಸೆ ಕೋರ್ಕಾ. ಸಕ್ಕಡ ಆಧುನಿಕ ವೈದ್ಯಕೀಯ ಪಠ್ಯಪುಸ್ತಕಂ ಆನಿ ಇತರ ಪುಸ್ತಕಂ ಇಂಗ್ಲೀಷಾನ್ ಬರೈಲ್ಯಾಂತಿ. ಹೇಂ ಪುಸ್ತಕ ಕೊಂಕಣೀ ಬಾಷೇನ್ ಬೊರೋಚಾಕ ಕೆಲವು ಇಂಗ್ಲೀಷ ವೈದ್ಯಕೀಯ ಶಬ್ದಾಂಕ ಕೊಂಕಣೀನ್ ಬೊರೋಚಾಕ ಪ್ರಯತ್ನ ಕೆಲ್ಲಾಂ. ತಸ್ಲೆ ಶಬ್ದಾಂಚಿ ಪಟ್ಟಿ ಹೇ ಪುಸ್ತಕಾಂತು ಆಖೈರಿ ಪುಟಾಂತು ದಿಲ್ಯಾಂತಿ. ಕೆಲವು ಶಬ್ದಂ ಉದಾಹರಣೆಕ ಸಕಲ ದಿತ್ತಾಂ.

ಆರ್ತರೈಟಿಸ್ = ಸಂಧಿವಾತ;

ಇಂಟರಕೋರ್ಸು = ಸಂಯೋಗು;

ಇಂಟರ್ನ್ = ಅಂತರವೈದ್ಯ;

ಇಂಟರ್ನ್ ಮೆಡಿಸಿನ್ = ಅಂತರ್ದೈಹಿಕ ವೈಜಕೀ;

ಇಮೋಶನ್ = ಉಮಾಳೊ;

ಕೊಂಕಣಿ ಭಾಸ ಸಂಸ್ಕೃತಾಚಿ ಧಾಕ್ಲಿ ಭೈಣಿ. ಗೌಸಾಬ್ರಾ ಲೋಕಾನಿ ಏಕ ಹಜಾರ ವರ್ಸ ಘೂಡೆ ಗೋಯಾಂತು ವಾಸಕೋರ್ನು ಆಶ್ಶಿಲೆ

ವೇಳಾರಿ ತಾನ್ನಿ ಕೊಂಕಣೀಂತು ಥೊಡೇಚಿ ಮರಾರಿ ಶಬ್ದಾಂಕ ಸೇವೂನು ಘೆತ್ತೆಂ. ವ್ಯಾಪಾರಾಚೆ ಆನಿ ವೃತ್ತೀಚೆ ಕಾರಣಾನಿ ಗೌಸಾಬ್ರಾ ಲೋಕು ಪೂರ್ವ ಆನಿ ದಕ್ಷಿಣ ದಿಕ್ಕಾನ ವಲಸೆ ಗೇಲ್ಲಿಂತಿ. ಘಾಟ್ವಾರಿ ಆನಿ ಕನಡಾ ದೇಶಂತು ವಾಸಕೋರ್ನು ರಾಬ್ಬೀಲೆ ವೇಳಾರಿ ತಾಂಗೇಲೆ ಭಾಷೇಂತು ಕನ್ನಡ ಶಬ್ದ ಸೇವೂನು ಘೆತ್ತೆಂ. ಆರ್ಬೆ ಲೋಕಾನಿ ಆನಿ ತುರ್ಕಾಂಚಾನಿ ಗೌಸಾಬ್ರಾ ಜನಾಲೆಒಟ್ಟು ವ್ಯಾಪಾರು ಕರ್ತನಾ ಕೆಲವು ಅರಬ್ಬೀ ಶಬ್ದ ಆನಿ ತುರ್ಕಿ ಭಾಷೇಂತುಲೆ ಶಬ್ದ ಗೌಸಾಬ್ರಾ ಲೋಕಾನಿ ತಾಂಗೇಲೆ ಭಾಷೇಂತು ಸೇರ್ವಾಯಿಲೆಂ. ನಂತರ ಗೋಯಾಂತುಲೆ ಕೊಂಕಣಿ ಲೋಕಾನಿ ತಾಂಗೇಲೆ ಭಾಷೇಂತು ಪೊರ್ತುಗಾಲಾಚೆ ಭಾಷೇಂತುಲೆ ಶಬ್ದ ಸೇವೂನು ಘೆತ್ತೆಂ. ದಕ್ಷಿಣಾಂತುಲೆ ಆನಿ ಪೂರ್ವಾಂತುಲೆ ಗೌಸಾಬ್ರಾ ಲೋಕಾನಿ ಕ್ರಿ. ಶ. ಆಠ್ರಾಚೆ ಶತಮಾನಾಂತು ಆಯ್ಕೀಲೆ ಇಂಗ್ಲೀಷ ಲೋಕಾಲೆ ಒಟ್ಟು ಸಂಪರ್ಕ ಕೋರ್ನೂ ಮಸ್ತ ಇಂಗ್ಲೀಷ್ ಶಬ್ದಾಂಕ ತಾಂಗೇಲೆ ಭಾಷೇಂತು ಸೇರ್ವಾಯ್ಲೆಂ.

ಹೇಂ ವಾಕ್ಯ ಪಳಯಾ: 'ಹೇಂ ಮೆಡಲ್ಲ ಮೆಗ್ಗೇಲೆ ಶರ್ಟಾಕ ಪಿನ್ ಕರ್ತಾಂ.' ಮೆಡಲ್ಲ (ಪದಕ), ಶರ್ಟ (ಚೋಗೊ) ಆನಿ ಪಿನ್ ಕರ್ತಾಂ (ಶಿರ್ಕಾಯ್ತಾಂ) ಹೇ ತೀನಿ ಶಬ್ದಂ ಇಂಗ್ಲೀಷ್ ಶಬ್ದಂ.

'ಹೇಂ ಗ್ಲಾಸ ಹಾಂವ ಕಾಪಿ ಸರ್ವ ಕೊರೊಂಕ ಯೂಸ ಕರ್ತಾಂ.' ಗ್ಲಾಸ (ಲೋಟೊ), ಸರ್ವ (ದೀ) ಆನಿ ಯೂಸ (ಉಪೇಗು) ಹೇ ತೀನಿ ಶಬ್ದಂ ಇಂಗ್ಲೀಷ್ ಶಬ್ದಂ.

ಹೇ ಪುಸ್ತಕಾಂತು ಇಂಗ್ಲೀಷ್ ವೈದ್ಯಕೀಯ ಶಬ್ದಾಂಕ ಅನಿವಾರ್ಯ ಜಾವ್ನು ಉಪೇಗು ಕೆಲ್ಲ್ಯಾಂತಿ. ಅಶ್ಚಿ ಗೌಸಾಬ್ರಾ ಕೊಂಕಣೀಂತು ಇಂಗ್ಲೀಷ್ ಶಬ್ದಾಂಕ ಉಪೇಗು ಕೊರೊಂಕ ಜಽಣ ಮಾಕ್ಷೇನಾಂತಿ. ಕೊಂಕಣಿ ಭಾಷಾಪ್ರೇಮೀನ ಹಾಕ್ಚಾ ವಿರೋಧ ಕೆಲ್ಲ್ಯಾರಿ ಕಾಂಯೀ ಪರಿಣಾಮು ಜಾಯ್ನಾ.

“ಹಿಮೋಗ್ಲೋಬಿನ್ ನೋರ್ಮಲ್ ಜಾಲ್ಲ್ಯಾರಿ ಪೇಶಂಟಾಲೆ ಸ್ವಾಸ್ಥ್ಯ ಮಸ್ತ ಪಾಡ ಜಾಯ್ನಿ ಮ್ಹೋಣು ಡಾಕ್ಟಾಕ ಕಳ್ತಾ. ರೋಗು ಸೀರಿಯಸ್ ಜಾಲ್ಲ್ಯಾರಿ ಹಿಮೋಗ್ಲೋಬಿನ್ ಊಣೆ ಆಸ್ತಾ. ಉದಾಹರಣೇಂಕ ದುರ್ಬಳೆ ಘರ್ಕಡ್ಚೆ ಚೆಡೂರ್ವಾಂಕ ಚಾಂಗ ಆಹಾರು ಮೇಳ್ನಾ ಜಾಲ್ಲೇಲೆ ನಿಮಿತ್ತ ತಾಂಗೇಲೆ ಹಿಮೋಗ್ಲೋಬಿನ್ ಊಣೆ ಆಸ್ತಾ. ಶ್ರೀಮಂತ ಘರಾಚೆ ಚೆರ್ಡಾಲೆ ಹಿಮೋಗ್ಲೋಬಿನ್ ಊಣೆ ಆಸ್ಲಾರಿ ತೇ ಚೆರ್ಡಾಕ ಆಹಾರಾಚೆ ಪ್ರಶ್ನೆ ಯೇನಾ. ವಿಂಗಡ ರೋಗು ಆಸ್ಸೊಂಕ ಪೂರೊ ಮ್ಹೋಣು ಲೆಕ್ಕಾಕಾ. ಹಾಂತು ಪೇಶಂಟಾಲಿ ಆರ್ಥಿಕ ಪರಿಸ್ಥಿತಿ ಲೆಕ್ಕಾಕ ಘೇವ್ಕಾ.”

ನೋರ್ಮಲ್, ಪೇಶಂಟಾಲೆ, ಸೀರಿಯಸ್, ಹೇಂ ತೀನಿ ಇಂಗ್ಲೀಷ್ ಶಬ್ದಂ ಹೇ ಪರಿಚ್ಛೇದಾಂತು ಉಪೇಗು ಕೆಲ್ಲ್ಯಾಂತಿ. ಆನ್ನೇಕ ಉದಾಹರಣೆ ಪಳೆಯಾ.

“ಬ್ರಿಟಿಷ್ ಸರಕಾರಾನ ಭಾರತಾಚೆ ಕೆಲವು ಕೋರೇಜಾಂತು 1930 ಇಸ್ವೇಚೆ ಇತ್ಯಾಕ ಬೀ.ಎಸ್.ಸೀ. (ಬ್ಯಾಚಿಲರ್ ಆಫ್ ಸಾಯನ್ಸ್) ಡಿಗ್ರೀಕ ಚಾರಿ ವರ್ಸಾಚೊ ಕೋರ್ಸು ಸೂರು ಕೆಲ್ಲೊ. ಮಸ್ತ ಗೌಸಾಬ್ರಾ ಲೋಕು ಕೋರೇಜಾಂತು ಬೀ.ಎಸ್.ಸೀ., ಕ್ಲಾಸಾಕ ಮೇಳ್ತಾಂತಿ ಆಶ್ತೀಲೀಂತಿ. ಬೀ. ಎಸ್. ಸೀ., ಕ್ಲಾಸಾಂತು ಬಯೋಲಜಿ ವಿಭಾಗಾಂತು ಬೆಬ್ಬೊ ಇತ್ಯಾದಿ ಪ್ರಾಣೀಂಕ ಕಾತ್ತೊರ್ಚಾಕ ಆಸ್ತ. ಗೌಸಾಬ್ರಾ ಲೋಕು ಸಸ್ಯಾಹಾರಿ. ಪ್ರಾಣೀಂಕ ಕಾತ್ತರ್ತಲೆ ನ್ಹಂಯಿ. ಕೆಲವು ಗೌಸಾಬ್ರಾ ಲೋಕು ಝಳ್ಕೆ ಖಾತ್ತಾತಿ. ಫರ್ಕಡೆ ಹಾಳ್ಕೇಲೆಂ ಝಳ್ಕೆ ನಿರ್ಜೀವ ಜಾವ್ನು ಆಸ್ತಾ. ಗೌಸಾಬ್ರಾ ಲೋಕು ಝಳ್ಕೆ ಸೊಳ್ಕಾರಿ ವಿಂಗಡ ನೋನ-ವೆಜ್ ಕಸ್ತಲೇಂಯಿ ಖಾಯ್ತಾಂತಿ. ನೋನ್-ವೆಜ ಖಾತ್ತಲೆ ಗೌಸಾಬ್ರಾ ಲೋಕು ಕೆಲವು ಜನ ಆಸ್ತತಿ. ಪಕ್ಷೀಂಕ ಆನಿ ಪ್ರಾಣೀಂಕ ಜಿವ್ಯಮಾರ್ಚಾಂತು ಗೌಸಾಬ್ರಾ ಲೋಕು ಮಾಕ್ತಿ.”

ಕೋರೇಜ, ಡಿಗ್ರಿ, ಕೋರ್ಸು, ಬಯೋಲಜಿ, ನೋನವೆಜ್, ಹೇಂ ಪಾಂಚ ಇಂಗ್ಲೀಷ್ ಶಬ್ದಂ ಹೇ ಪರಿಚ್ಛೇದಾಂತು ಉಪೇಗು ಜಾಲ್ಲ್ಯಾಂತಿ.

ಬಂಗಾಲಿ, ಉರ್ದು, ಫಾರ್ಸಿ, ಹಿಂದೀ, ತುರ್ಕಿ, ಕನ್ನಡ, ಪೊರ್ತುಗೀಸ ಆನಿ ಇಂಗ್ಲೀಷ್ ಭಾಷೇಂತುಲೆಂ ಶಬ್ದಾಂಕ ಆಮ್ಕಿ ಗೌಸಾಬ್ರಾ ಲೋಕು ಆಮ್ಕೇಲೆ ಭಾಷೇಂತು ಮಸ್ತ ಶತಮಾನ ಧೋರ್ನು ಉಪೇಗು ಕರ್ತ ಆಸ್ತತಿ.

ಹಾಂವೆ ಹೇ ಪುಸ್ತಕಾಂತು ಬರಯಿಲೆ ಸಕ್ಕಡ ಮೆಗ್ಗೇಲೊ ಸ್ವಂತಾ ಅಭಿಪ್ರಾಯು ಆನಿ ಹಾಕ್ಕಾ ಅನ್ಯ ಕೋಣಯಿ ಜವಾಬ್ದಾರಿ ನ್ಹಂಯಿ. ಹೇಂ ಲೇಖನ ಮಸ್ತ ಸಕ್ಕಡ ಪುಸ್ತಕಾಂಕ ವಾಜ್ವಾನು ಬರಯಿಲಾಂ ಜಾಲ್ಲ್ಯಾರೀಯಿ ತಾಂಕಾ ಕೋಣಾಂಕಯಿ ದೂಷಣ ದಿವ್ಚಾಕ ಜಾಯ್ನಾ. ಚೂಕಿ ಜಾಲ್ಲ್ಯಾಜಾಲ್ಲ್ಯಾರಿ ತೀ ಮೆಗ್ಗೇಲೀಚಿ.

ಬೆಂಗಳೂರು
ಆಶ್ವೀಜು ಪಾಡ್ವೊ 2016

ಡಾ|| ಮೋಹನ ಶೆಣೈ.
ಲೇಖಕು.

ಪುಟಸೂಚಿಕಾ

ಪುಸ್ತಕ ಪರಿಚಯ i

1. ಹಾಂವ ಕಶ್ಮಿ ಡಾಕ್ಟು ಜಾಲ್ಲೋಂ? 1

ಹಾಂವ ಡಾಕ್ಟು ಜಾವ್ನು ಶಿಕೂನು ಪಳ್ಳೊಂ
ದುಡ್ಡು ಆಸ್ಸ ಕೊರೊಂಕ ಉಪಾಯ
ಮಾಕ್ಕಾ ವ್ಹಾರ್ಡೀಕ ಕೋರ್ನು ಘೇವ್ಕಾ ಜಾಲ್ಲೆಂ
ಹಾಂವ ಡಾಕ್ಟು ಜಾಲ್ಲೊಂ
ಅಮೇರಿಕಾಕ ಪ್ರಯಾಣ
ಭಾರತಾಕ ಪರತೂನು ಆಯ್ಲೊಂ
ಆಧುನಿಕ ಮೆಡಿಕಲ್ ವಿದ್ಯಾರ್ಥಿ
ವೈದ್ಯಕೀಯ ಪ್ರಾವೀಣ್ಯ
ಪ್ರಾಚೀನ ಆನಿ ಆಧುನಿಕ ಶಿಕ್ಷಣ ವ್ಯವಸ್ಥಾ
ಅಂತರವೈದ್ಯ ಆನಿ ಲೈಸೆನ್ಸ್
ಹಾಂವ ಡಾಕ್ಟರ್ ವೃತ್ತಿ ಸೂರು ಕೆಲ್ಲಿ
ರೋಗೀಕ ಪೊಳೋಚಾಕ ಘರ್ಕಡೆ ವೊಚ್ಚೂಕಾ
ಸಮಾಜಾಕ ಡಾಕ್ಟುಂ ಜಾವ್ಕಾತಿ
ವ್ಯಕ್ತಿ ತಾಗ್ಗೇಲೆ ಮ್ಹಾಲ್ಪಡ್ಯಾಲೊ ಪ್ರತಿಬಿಂಬ
ಸ್ವತಃ ರೋಗನಿವಾರಣ
ಶೋಧನ ಉದಾಹರಣ
ಪ್ರಾಚೀನ ವೈದ್ಯಕೀಯ
ಪ್ರಾಚೀನ ಚಿಕಿತ್ಸಾ
ಪ್ರಾಚೀನ ರೋಗವಿನ್ಯಾಸ
ಹಿಪ್ಪೋಕ್ರಟಿಸ್ ಪ್ರತಿಜ್ಞಾ
ಡಾಕ್ಟು ಜಾಲ್ಲೇಲೆ ಗೌಡಸಾರಸ್ವತ ಬ್ರಾಹ್ಮಣ
ಶೌಚ ಆನಿ ವ್ಹಲೆಂ
ವೈದ್ಯಕೀಯ ಪೀಠ ದೇವಸ್ಥಾನ
ಭಾರತೀಯ ವೈದ್ಯಕೀಯ ಪದ್ಧತಿ 2016
ಭಾರತೀಯ ವೈದ್ಯಕೀಯ ವಿಜ್ಞಾನ ಸಂಶೋಧನ
ರಾಷ್ಟ್ರೀಯ ವೈದ್ಯಕೀಯ ಸಸ್ಯ ಏವಂ ಜೀವರಾಶಿ ಸಂಘ
ಪರಂಪರಾಗತ ಜ್ಞಾನ ಆನಿ ಗಣಕ ಪುಸ್ತಕಾಲಯ

2. ಆಮ್ನೇಲೆಂ ಆನಿ ತಾಂಗೇಲೆಂ 33

ಶುದ್ಧ ಆಯುರ್ವೇದ
ದೋಷ ಸಿದ್ಧಾಂತ
ಸಾತ ಧಾತು
ರೋಗ ಆನಿ ಅರೋಗ
ಪ್ರಸಂಗ ವಹಿಸೂನು ಘೆವ್ಚೆಂ
ವೈದ್ಯಾಲಿ ದಿನಚರಿ
ವೈದ್ಯಾಲೊ ಗುಣಸ್ವಭಾವು
ತ್ರಿವರ್ಗ ಆವಶ್ಯಕ
ದೈಹಿಕ ಜಾಗರೂಕತಾ

3. ಭಾರತಾಚೆ ಆಪ್ಣ್ಯಾಲೆ ವೈದ್ಯಕೀಯ 47

ಋತುಚರ್ಯ
ಶರದೃತುಚರ್ಯಾ
ರೋಗಾನುತ್ಪಾದನೀಯ
ದ್ರವದ್ರವ್ಯ ವಿಜ್ಞಾನ
ಅನ್ನ ಸ್ವರೂಪ ವಿಜ್ಞಾನ
ಅನ್ನ ಸಂರಕ್ಷಣೀಯ
ಮಾತ್ರಾಶೀತೀಯ (ಆಹಾರ ಸೇವನಾಚಿ ಇತಿಮಿತಿ)
ದ್ರವ್ಯಾದಿ ವಿಜ್ಞಾನ
ರಸಭೇದೀಯ
ದೋಷಾದಿ ವಿಜ್ಞಾನೀಯ
ದೋಷಭೇದೀಯ
ದೋಷೋಪಕ್ರಮಣೀಯ
ವಿವಿಧೋಪಕ್ರಮಣೀಯ
ಶೋಧನಾದಿ ಗಣ ಸಂಗ್ರಹ
ವಸ್ತಿ ವಿಧಿ, ನಸ್ಯ ವಿಧಿ, ಧೂಮಪಾನ ವಿಧಿ
ಗಂಡೂಷಾದಿ ವಿಧಿ, ಅಕ್ವಚೋತನ ಆನಿ ಅಂಜನ ವಿಧಿ
ತರ್ಪಣ ಪುಟಪಾಕ ವಿಧಿ, ಯಂತ್ರ ವಿಧಿ, ಶಸ್ತ್ರ ವಿಧಿ
ಸಿರಾವ್ಯಧ ವಿಧಿ, ಶಲ್ಯಾಹರಣ ವಿಧಿ, ಶಸ್ತ್ರಕರ್ಮ ವಿಧಿ
ಆಯುರ್ವೇದ ವೈದ್ಯಾಂಕ ಮಾಗಣಿ ಚಕ್ರಡಿ
ಜಾಗತಿಕ ಜ್ಞಾನ, ಅಪೂರ್ಣ ಜ್ಞಾನ

4. ಘರವಂದಿ ವಕ್ಕದ 77

ಭೂಕ ಜಾವ್ವಾಕ ವಕ್ಕದ,
 ಜೇವಿಲೆಂ ಜೀರ್ಣ ಜಾವ್ವಾಕ ವಕ್ಕದ,
 ಆಮವಾತ, ಮಲಬದ್ಧತಾ,
 ಸಂದಾಂತು ದೂಕಿ, ಖಾಂಕಿ,
 ಶ್ವಾಸಸಂಬಂಧೀ ಕಾಯ್ಲೆ,
 ಮಾತ್ತ್ಯಾಚೆ ದೂಕಿ,
 ಪೊಟ್ಟಾಚೆ ಭಿತ್ತವೈಲೆ ಇನ್ನೆಕ್ನ್,
 ಪಾತ್ತ್ಯಾ ಉತ್ಕಡೆ, ವೋಂಕಿ
 ಕೊಲೆಸ್ಪರೋಲ್ ಕಮ್ಮಿ ಕೊರೂಂಕ, ಭೊಜ್ಜೊ (ಸ್ಥೂಲದೇಹ),
 ಸ್ವರಭೇದ, ತಾಳ್ಯಾಂತು ಕುಚಕುಚೊ,
 ಭಷ್ಟಿಪಣಾಚೊ ತ್ರಾಸು,
 ತಾಳ್ಯಾಚೆ ದೂಕಿ, ಪೋಟ ಫುಗ್ಗೀಲೆತೆದ್ದನಾ,
 ಹೃದಯ ಸಂಬಂಧೀ ಕಾಯಿಲೆ,
 ತೊಂಡಾಚೆ ಭಿತ್ತರಿ ಗುಳ್ಳೆ,
 ಕಾಮ ಕೋರ್ನು ಸುಸ್ತ ಜಾವ್ಚೆ,
 ವಿಚ್ಛು ಚಾಬ್ಬೀಲ್ಯಾಕ ಪರಿಹಾರ,
 ಬಾಯ್ಲಮನ್ಯೇಕ ಧಂವೆಂ ಆಂಗಾಚೆ ವೊಚ್ಚೆ,
 ನೀದ ಸಮ ಯೇನಾ ಜಾಲ್ಲ್ಯಾರಿ
 ದಾಂತಾಚೆ ವಸಡಾಂತು ಸೂಜಿ ಆನಿ ರಗತ ಯೆವ್ಚೆ
 ಸಾನ ಚೆಡೂರ್ವಾಲಿ ಕ್ಷೀಣತಾ, ತಾಪು,
 ವಾಜ್ಜೊಚೆ ಚೆಡೂರ್ವಾಂಕ ಸ್ಮರಣ ಶಕ್ತೀಕ/ತಂಪಾಯೇಕ
 ತೊಂಡಾಚೆ ಘಾಣಿ ದೂರಕೊರೂಂಕ
 ಚಿವ್ವೇಂ ದೂಧ ಚಡ ಕೊರೂಂಕ ವಕ್ಕದ
 ಪಿತ್ತಹರ ಆನಿ ಆಸಿಡಿಟಿ,
 ಚರ್ಮರೋಗು,
 ಮೂತ್ರಪಿಂಡಾಚೊ ಕಾಯಿಲೆ,
 ಅಲ್ಟಿಜೈಮರ್ ವ್ಯಾಧಿ ಯೇನಾತಶ್ಚಿ,
 ಭುಜಾಚೆ ದುಕ್ಕೀಕ,
 ಪಾಯ್ಲ್ಯಾಚೆ ನಸರ ಉಬ್ಬುನು ಆಯ್ಲ್ಯಾರಿ
 ಬೊಕ್ಕೊ, ವಿಷ ಸೇವನೆ,
 ಪೆಟ್ಟು ಪೋಣು ದೂಕಿ,
 ಗೋಡ ಮೂತ,

ಚೆಡೂರ್ವಾಲೆ ಪೊಟ್ಟಾಂತು ಜಂತು,
 ಪಾಯ್ಯಾ ಮಿಳಿಯೇಚೆ ಚರ್ಮ ಭೇತ್ತೆಂ,
 ಮುಡ್ಡಾಂಕ ವಕ್ಕದ
 ಭಷ್ಟಿಪುಣ ರಾಬ್ಬೆವೇಳಾರಿ ಯೆವ್ವಿ ಆಂಗಾಚಿ ಹೂನಸಾಣೆ
 ಮಾತ್ತಾಂತು ಹೊಟ್ಟು ಆನಿ ಕೇಸು ಝಡ್ಚೊ
 ಘರ್ವಂದಿ ವಕ್ಕಾಂತು ವಿಶ್ವಾಸು

5. ಆಮ್ಗೊಲೊ ಡಾಕ್ಟು 99
 ಡಾಕ್ಟಾಲೆಲಾಗಿ ಕಸ್ಸಲ್ಯಾಕ ವೊಚ್ಚೂಕಾ
 ಆಮ್ಗೊಲೊ ಡಾಕ್ಟು
6. ಡಾಕ್ಟಾಲೊ ನೇಮು, 1 105
 ಲೆಬೊರೇಟರಿ ಪರೀಕ್ಷಾ
 ಮಜ್ಜಾಚಿ ಪರೀಕ್ಷಾ (ಬೋನ್ ಮ್ಯಾರೊ ಸ್ಟಡಿ)
 ಹಿಮೊಗ್ಲೊಬಿನ್ನ ಆನಿ ಆಮ್ಲಜನಕ (ಓಕ್ಸಿಜೆನ್)
 ನೀಲ ವರ್ಣ ವ್ಯಾಧಿ (ಸಯಾನೋಸಿಸ್)
 ಮೈಕ್ರೋಸ್ಕೋಪು
7. ಡಾಕ್ಟಾಲೊ ನೇಮು, 2 .. 117
 ರಕ್ತವೊತ್ತಣ (ಬ್ಲಡ್ ಪ್ರೆಶರ್) ಪರೀಕ್ಷಾ
 ಪ್ರಯೋಗಾಲಯಾಂತು ಪ್ರಾಣಿ
 ರಕ್ತಾಚೆ ಟ್ರಾನ್ಸ್‌ಫ್ಯೂಜನ್
 ಗರ್ಭವೈಷಮ್ಯ ವ್ಯಾಧಿ
8. ಡಾಕ್ಟಾಲೊ ನೇಮು, 3 125
 ಆಧುನಿಕ ರೋಗನಿರ್ಣಯ ವಿದ್ಯಾ
 ಎಕ್ಸ್‌ರೇ (ಕ್ಷ-ಕಿರಣ), ಸೀಟೀ ಸ್ಕ್ಯಾನ
 ಅಲ್ಟ್ರಾಸೌಂಡ್ ಸ್ಕ್ಯಾನ
 ಕ್ರಿಮಿವಿಜ್ಞಾನ (ಬ್ಯಾಕ್ಟೀರಿಯೋಲಜಿ)
 ಕ್ಷಯರೋಗಾಕ ವಕ್ಕದ
 ಉಸುರುಮೇಟಿ (ಅಸ್ತಮಾ)
9. ಡಾಕ್ಟಾಲೊ ನೇಮು, 4 .. 137
 ಹೃದಯಾಂತು ರಕ್ತಸಂಚಾರು

ಹೃದಯಾಚೊ ವಿದ್ಯುತ್ ಫುಟೊ (ಈಸೀಜೀ)
ಕಾರ್ಡಿಯೋಲೊಜಿಸ್ಟ್ (ಹಾರ್ಟ್ ಸ್ಪೆಶಲಿಸ್ಟ್)
ಹಾರ್ಟ್ ಎಟ್ಯಾಕ್
ಎಂಜೈನಾ ಪೆಕ್ಟೋರಿಸ್
ಹೃದಯ ಕಸಶಿ

10. ಡಾಕ್ಟುಲೊ ನೇಮು, 5 147

ಮಧುಮೇಹ ಕಾಯಿಲೆ
ಬ್ರಾಂಡ್ ಆನಿ ಜೆನೆರಿಕ್ ವಕ್ದಂ
ವಕ್ದಾಚಿ ಫ್ಯಾಕ್ಟರಿ ಆನಿ ಆಂಗ್ಲೊ
ಡಯಾಬಿಟಿಸ್ ರೋಗು
ಆಮ್ಗೇಲೆ ಆಹಾರ

11. ಡಾಕ್ಟುಲೊ ನೇಮು, 6 155

ಮಜ್ಜಾ ವ್ಯವಸ್ಥೆಚಿ ಪರೀಕ್ಷಾ
ವ್ಹರ್ಟೈಗೊ
ಅಂಗನಿರ್ಬಲತಾ (ಪ್ಯಾರಾಲಿಸಿಸ್)
ಮೆಂದುವಾಫಾತ (ಸ್ಟ್ರೋಕ್)
ಮೆಂದೂಂತು ರಕ್ತಸ್ರಾವ

12. ಡಾಕ್ಟುಲೊ ನೇಮು, 7 163

ಕಣವಿಜ್ಞಾನ (ಸೈಟೋಲೊಜಿ)
ಬಯೋಸ್ಪೀ ಪರೀಕ್ಷಾ
ಪೆಥೋಲೊಜಿಸ್ಟ್
ಚಿವ್ವೇಂಚೊ ಅರ್ಬುದ ರೋಗು
ರೇಡಿಯೇಶನ್ ಥಿರಪಿ
ಅರ್ಬುದಾಚಿ ನಿರಾಶೆ

13. ಡಾಕ್ಟುಲೊ ನೇಮು, 8 171

ಥೈರೋಯ್ಡ್ ಗ್ರಂಥಿ
ಎಂಡೋಕ್ರೈನ್ ಗ್ರಂಥಿ
ಆಂಗಾಭಾಯ್ ಗರ್ಭಾದಾನ

14. ಪರ್ಯಾಯ ವೈದ್ಯಕೀಯ ಪದ್ಧತಿ 179
 ಧಾತು ವಿಜ್ಞಾನ
 ಸಾಂಕ್ರಾಮಿಕ ರೋಗು
 ದೇವಿ ಆನಿ ಆಮ್ಮಾ
 ಪ್ಲೇಗು ಆನಿ ಸಿಡುಬು
 ಹಸ್ತೇ ಪಾಯ್ಯಾ ರೋಗು (ಎಲಿಫೆಂಟಿಯಾಸಿಸ್)
 ಲಿಂಫ್ ಧಾತು
 ಯೆಲ್ಲಪ್ರಗಡ ಸುಬ್ಬಾರಾವು
 ಪರ್ಯಾಯ ವೈದ್ಯಕೀಯ ಪದ್ಧತಿ
15. ಪೆಥೋಲೊಜಿಸ್ಟಾಲೊ ಹಸ್ತಕೇಪು 195
 ಶವಸಮೀಕ್ಷಾ (ಪೋಸ್ಟ್ ಮೋರ್ಟೆಮ್ ಎಕ್ಸಾಮಿನೇಶನ್)
 ವ್ಯಾಧಿ ಸಾಕ್ಷಾತ್ಕಾರ
16. ಡಾಕ್ಟು ಆನಿ ಔಷಧ 205
 ವಕ್ರಾಂಚೆ ವರ್ಗೀಕರಣ
 ಓಟೀಸೀ ವಕ್ರಂ
 ವನಸ್ಪತಿ ವಕ್ರಂ
 ಸಂಯೋಗೀಕೃತ ಔಷಧ
17. ಸಮಾರೋಪ 221
- ಋಣಭಾರ (ಬಿಬ್ಲಿಯೋಗ್ರಫಿ) 225
- ಇಂಗ್ಲೀಷ್ ಶಬ್ದ = ಕೊಂಕಣಿ ಶಬ್ದ 226
- ಕೊಂಕಣಿ ಶಬ್ದ = ಇಂಗ್ಲೀಷ್ ಶಬ್ದ 229
- ಶಬ್ದ ಮಂಜರಿ (ಇಂಡೆಕ್ಸ್) 233

ಹಾಂವ ಡಾಕ್ಟು ಜಾಲ್ಲೊಂ!

1. ಹಾಂವ ಕಶ್ಚಿ ಡಾಕ್ಟು ಜಾಲ್ಲೊಂ?

ಹಾಂವೆ ಡಾಕ್ಟು ಜಾಲ್ಲೇಲೆಂ ಏಕ ಆಕಸ್ಮಿಕ. ಏಕ ಅವಾಂತರ ಮ್ಹೋಣ್ಯೇತ. ಹಾಂವೆ ಸಾನು ಆಸ್ತನಾ ಡಾಕ್ಟು ಜಾವ್ನಾ ಮ್ಹೋಣು ಆಶಾ ಕೆಲ್ಲೇಲಿ ನಾ. ಹಾಂವೆ ಡಾಕ್ಟು ಜಾಲ್ಲೇಲೆ ಕಾಳಾರಿ (1959-1967 ಇಸ್ವೇಂತು) ಮೆಡಿಕಲ್ ಕೋಲೇಜಾಂತು ಸೀಟ ಮೆಳ್ಚೆಂ ಭಾರೀ ಕಷ್ಟ ಆಶ್ಚಿಲೆಂ. ಇಂಟರ್ ಮೀಡಿಯೆಟ್ ಅಥವಾ ದೊನ್ನೀಚೆ ಪೀ. ಯೂ. ಸೀ. ಪರೀಕ್ಷೇಂತು ಚಾಂಗ ಮಾರ್ಕ ಕಾಳ್ಳೇಲ್ಯಾಂಕ ಮಾಂತ್ರ ಮೆರಿಟ್ ಸೀಟ ಮೆಳ್ತಾಆಶ್ಚಿಲೆಂ. ವರ್ಲೇಲ್ಯಾನಿ ಲಕ್ಷಕಟ್ಟೆ ರುಪ್ಪಯ್ಯೊ ಡೊನೇಶನ್ ದೀವ್ನು ಮೆಡಿಕಲ್ ಕೋಲೇಜಾಂತು ಪ್ರವೇಶ ಪ್ರಾಪ್ತ ಕೋರ್ಕಾಆಶ್ಚಿಲೆಂ. ಮಾಕ್ಸಾ ಇಂಟರ್ ಮೀಡಿಯೆಟ್ ಪರೀಕ್ಷೇಂತು ಲಾಯ್ಕ ಮಾರ್ಕ ಮೆಳ್ಳೇತಿ. ತಶ್ಚಿ ಜಾವ್ನು ಮಾಕ್ಸಾ ಮುಂಬೈ ನಗರಾಚೆ ಏಕ ಮೆಡಿಕಲ್ ಕೋಲೇಜಾಂತು ಎಂ. ಬೀ. ಬೀ. ಎಸ್. ಕೋರ್ಸಾಂತು ಮೆರಿಟ್ ಸೀಟ ಮೆಳ್ಚೆಂ.

ಮೆಗ್ಗೇಲೆಂ ಮೆಡಿಕಲ್ ಶಿಕ್ಷಣ ಮುಂಬೈಚೆ ಗ್ರಾಂಟ್ ಮೆಡಿಕಲ್ ಕೋಲೇಜಾಂತು ಜಾಲ್ಲೇಲೆಂ. ಮಾಕ್ಸಾ ಮೆರಿಟ್ ಸೀಟ ಮೆಳ್ಳೇಲೆಂ ಮ್ಹೋಣು ವೈರಿ ಸಾಂಗ್ಲಾಂ. ಮುಂಬೈಂತು ತೇ ವೇಳಾರಿ ತೀನಿ ಮೆಡಿಕಲ್ ಕೋಲೇಜಾಂ ಆಶ್ಚಿಲೀಂತಿ. ಮೆಗ್ಗೇಲೆ ರ್ಯಾಂಕ ಕಿತ್ತೆಂ ವೈರಿ ಆಶ್ಚಿಲೆಂ ಮ್ಹಳ್ಯಾರಿ ಹಾಂವೆ ಹೇ ತಿನ್ನೀಂತು ಖಿಂಚೇಯಿ ಏಕ ಕೋಲೇಜಾಂತು ಸೀಟ ನಿಮ್ಮೊನು ಘೇವ್ಯೇತ ಆಶ್ಚಿಲೆಂ. ಹಾಂವೆ ಗ್ರಾಂಟ್ ಮೆಡಿಕಲ್ ಕೋಲೇಜಾಂ ವೆಂಚ್ಲೆಂ.

ಮೆಗ್ಗೇಲೊ ಬಾಪ್ಪಾಸು ಏಕು ದುರ್ಬಳೊ ಬ್ರಾಹ್ಮಣ. ತಾಗ್ಗೇಲೆಲಾಗಿ ಮಾಕ್ಸಾ ಡಾಕ್ಟೀಕಾ ಶಿಕೋಚೆತಿತ್ಲೊ ದುಡ್ಡು ನಾಆಶ್ಚಿಲೊ. ಹಾಂವೆ ಗಣಪತಿ ಹೈಸ್ಕೂಲಾಂತು ಶಿಕ್ಷನಾ ಜಾವ್ನೋ ಮ್ಯಾಟ್ರಿಕ್ ಪರೀಕ್ಷೆ ಪಾಸ್ ಜಾಲ್ಲೆಮಾಗ್ಗೀರಿ ಜಾವ್ನೋ ಡಾಕ್ಟು ಜಾತ್ತಾಂ ಮ್ಹೋಣು ಲೆಕ್ಕೇಲೆಂ ನಾ. ಮಾಕ್ಸಾ ಮುಂಬೈಂತು ರಾಮನಾರಾಯಣ ರುಯ್ಯಾ ಕೋಲೇಜಾಂತು ಪ್ರವೇಶ ಮೆಳ್ಳೇಲೆತವಳಿ ಹಾಂವೆ ಡಾಕ್ಟು ಜಾತ್ತಾಂ ಮ್ಹೋಣು ಲೆಕ್ಕನಿ. ಇಂಟರ್ ಮೀಡಿಯೆಟ್ ಪರೀಕ್ಷೇಂತು ಮಾಕ್ಸಾ ವಿಶೇಷ ಪ್ರಾವಿಣ್ಯ (ಡಿಸ್ಟಿಂಕ್ಷನ್) ಮಾರ್ಕ ಮೆಳ್ಳೇಲೀಂತಿ. ಮೆಗ್ಗೇಲೆ ರ್ಯಾಂಕ ಮಸ್ತ ವೈರಿ ಆಶ್ಚಿಲೆಂ. ಮೆಗ್ಗೇಲೆ

ರ್ಯಾಂಕಾರಿ ಹೊಂದ್ವೊನು ಹಾಂವೆ ಇಂಜಿನಿಯರ್ ಅಥವಾ ಡಾಕ್ಟು ಜಾವ್ಯೇಶ ಮ್ಹೋಣು ಜಾಲ್ಲೆಂ.

ಮೆಗ್ಗೇಲಿ ಪ್ರಾಯ ಪೊಳೋನು ಹಾಂವೆ ಇಂಜಿನಿಯರ್ ಕೋರ್ಸು ಕೋರೂಂಕ ಜಾಯ್ನಾ ಮ್ಹೋಣು ಕಳ್ಳೆಂ. ಹಾಂವೆ ಮೆಡಿಕಲ್ ಕೋರ್ಸು ಘೇವ್ತಾಜಾಲ್ಲೊ. ತಾಕ್ಕಾ ಏಕ ಕಾರಣ ಆಸ್ತ. ಹಾಂವೆ ಮೆಗ್ಗೇಲೆ ಮ್ಯಾಟ್ರಿಕ್ ಜಾಲ್ಲೆಮಾಗ್ಗೀರಿ ಪಾಂಚ (5) ವರ್ಸ ಹಾಂಗಾಥಂಯಿ ಕಾಮಕೋರ್ನು ದೀಸ ಕಾಳ್ಳೇಲೆ ನಿಮಿತ್ತ ಕೋಲೇಜಾಕ ಮೆಳ್ತನಾ ಮೆಗ್ಗೇಲಿ ಪ್ರಾಯ 21 ವರ್ಸ ಜಾಲ್ಲೇಲೀಂತಿ. ಮುಂಬೈಂನು ಮಾತುಂಗಾ ಮ್ಹಳ್ಳೇಲೆ ಉಪನಗರಾಂತು ಆಸ್ತೊಚೆ ರಾಮನಾರಾಯಣ ರುಯ್ಯಾ ಕೋಲೇಜಾಂತು 1959 ಇಸ್ವೇಂನು ಫರ್ಸ್ಟಿಯರ್ ಸಾಯನ್ಸ್ ಕ್ಲಾಸಾಂತು ಹಾಂವೆ ಪ್ರವೇಶ ಕೆಲ್ಲೇಲೆ ವೇಳಾರಿ ಮಾಕ್ಕಾ ಎಕ್ವೀಸ ವರ್ಸ ಪ್ರಾಯ ಜಾಲ್ಲೇಲಿ. ಇಂಟರ್‌ಮೀಡಿಯೆಟ್ ಪರೀಕ್ಷಾ ಪಾಸ್ ಜಾಲ್ಲೆಲೆವೇಳಾರಿ ಮೆಗ್ಗೇಲಿ ಪ್ರಾಯ 23 ವರ್ಸ ಜಾಲ್ಲೇಲೀಂತಿ. ತೇ ಕಾಳಾಂತು 21 ವರ್ಸಾಕಯಿ ಚಡ ಪ್ರಾಯೇಚೆ ವಿದ್ಯಾರ್ಥಿಂಕ ಇಂಜಿನಿಯರಿಂಗ್ ಕೋಲೇಜಾಂತು ಪ್ರವೇಶ ಮೇಳ್ತಾ ಆಶ್ತೀಲೆಂ.

ಹಾಂವ ಡಾಕ್ಟು ಜಾವ್ನು ಸಿರ್ಕೂನು ಪಳ್ಳೊಂ

ಮೆಡಿಕಲ್ ಶಿಕ್ಷೂಂಕ ಸೂರು ಕೆಲ್ಲೇಲೆ ಮನ್ಯಾನ ಮಾಕ್ಶಿ ಪೊಳೋಚಾಕ ನಾ. ಮೆಡಿಕಲ್ ಶಿಕ್ಷಣ ಏಕ ವೃತ್ತಿ (ಪ್ರೊಫೆಶನಲ್) ಶಿಕ್ಷಣ. ಮೆಡಿಕಲ್ ಶಿಕ್ಷೆಂ ಡಾಕ್ಟು ಜಾವ್ಚಾಕ. ಡಾಕ್ಟು ಜಾಲ್ಲೇಲೆ ವ್ಯಕ್ತೀನ ಡಾಕ್ಟರೀಕಾ ಶಿವಾಯಿ ವಿಂಗಡ ವಿಂಚೋಯಿ ಧಂದೊ ಕೋರೂಂಕ ಜಾಯ್ನಾ. ಮಾಕ್ಕಾ ಫೈನಲ್ ಎಂ. ಬೀ. ಬೀ. ಎಸ್. ಪರೀಕ್ಷೇಂನು ವೈಲೆಂ ರ್ಯಾಂಕ ಮೆಳ್ಳೇಲೆಂ. ಹಾಂವೆ ಸ್ನಾತಕೋತ್ತರ (ಪೋಸ್ಟಗ್ರಾಜುವೇಟ್) ಡಿಗ್ರಿ ಕೋರೂಂಕ ಸುಲಭ ಆಶ್ತೀಲೆಂ. ಸರ್ಜಿಕಲ್ ಹೌಸ್‌ಮನ್ ಸೀಟಾಚೆ ಪಟ್ಟಿಯೇಂನು ಮೆಗ್ಗೇಲೆ ನಾಂವ ಪ್ರಥಮ ಜಾವ್ನು ಆಶ್ತೀಲೆಂ. ಜಾಲ್ಲ್ಯಾರಿ ಮಾಕ್ಕಾ ಮುಕಾರಿ ಶಿಕ್ಷೆ ಮನ ಜಾಯ್ನಿ. ಹಾಂವೆ ಜನರಲ್ ಪ್ರಾಕ್ಟೀಸ್ ಕೋರ್ನು ಜನಾಲಿ ಸೇವಾ ಕೋರ್ಕಾ ಮ್ಹೋಣು ಮೆಗ್ಗೇಲೊ ಉದ್ದೇಶು ಆಶ್ತೀಲೊ. ಹಾಂವೆ ಎಂ. ಬೀ. ಬೀ. ಎಸ್. ಪಾಸ್ ಜಾಲ್ಲೆಮಾಗ್ಗೀರಿ ಸೀದಾ ಮೆಗ್ಗೇಲೆ ಗಾಂವಾಂಕ ಕೊಡ್ಯಾಳಾಕ ಜನರಲ್ ಪ್ರಾಕ್ಟೀಸ್ ಕೋರೂಂಕ ಆಯ್ಲೊಂ.

ಮಾಕ್ಕಾ ಕೊಡ್ಯಾಳಾಂತು ಏಕ ಕ್ಲಿನಿಕ್ ದೊವ್ವೋರ್ಕಾ ಮ್ಹೋಣು ಮನ ಜಾಲ್ಲೆಂ. ಹಾಂವೆ ಕೊಡ್ಯಾಳಾಂತು ಕ್ಲಿನಿಕ್ ಪ್ರಾರಂಭ ಕೋರ್ಕಾ ಜಾಲ್ಲ್ಯಾರಿ ತೇ ಕಾಳಾಂತು ಮಾಕ್ಕಾ ಉಣೇ ಮ್ಹಳ್ಳಾರಿ 3000 ರುಪ್ಪಯ್ಯೆ ಜಾವ್ನಾ ಆಶ್ತೀಲಿ. ಮೆಗ್ಗೇಲೆ ಬಾಪ್ಸೊಲೆಲಾಗಿ ತಿತ್ಲೊ ದುಡ್ಡು ನಾಆಶ್ತೀಲೊ. ಮೆಗ್ಗೇಲೊ ಬಾಪ್ಸೊಸು ಮಸ್ತ ಶ್ರೀಮಂತು ನ್ಹಂಯಿ. ಹಾಂವೆ ಮೆಡಿಕಲ್

ಶಿಕ್ಷನಾ ತಾಣೆ ಪೆಟೋನು ದಿಲ್ಲೇಲೆ ಅತ್ಯಲ್ಪ ಮಾಸಿಕ ಆರ್ಥಿಕ ಸಹಾಯಾರೀಚೆ ಹಾಂವೆ 4 ವರ್ಸ ಕಾಳ್ಳೇಲೆಂ. ಮಾಗ್ಗೀರಿ ಇಂಟರ್ನಶಿಪ್ಪಾಚೆ ವೇಳಾರಿ ಮೆಳ್ಚೆ 60 ರುಪ್ಪಯ್ಯೊ ಮಾಸಿಕ ಸ್ಟೈಪೆಂಡಾರಿ ಹಾಂವ ದೀಸ ಲಕೈತಾಆಶ್ತೀಲೊಂ. ಹಾಂವೆ ಲೆಕ್ಕಾಂಕ ಜಾಯ್ನಾತಿತ್ಲೆ ಕಷ್ಟಾರಿ ಮೆಡಿಕಲ್ ಕೆಲ್ಲೇಲೆಂ. ಹಾಂವೆ ಎಂ. ಬೀ. ಬೀ. ಎಸ್. ಪಾಸ್ ಜಾತ್ತನಾ 1966 ಇಸ್ವೇಂತು ಮೆಗ್ಗೇಲೆ ಹಾತ್ತಾಂತು 95 ರುಪ್ಪಯ್ಯೊ ಆಶ್ತೀಲ್ಯೊ. ಏಕ ಕ್ಲಿನಿಕ್ ಪ್ರಾರಂಭ ಕೊರೊಂಕ ಜಾಯಿಜಾಲ್ಲೋಲೊ ದುಡ್ಡು ನಾ.

ದುಡ್ಡು ಆಸ್ತಕೊರೊಂಕ ಉಪಾಯ

ಹಾಂವೆ ದುಡ್ಡು ಆಸ್ತಕೊರೊಂಕ ಏಕೆ ಉಪಾಯ ಕೆಲ್ಲಿ. ದೇಣೆ ಘೇವ್ನು ವ್ಹಾರ್ಡೀಕ ಜಾವ್ನು ದುಡ್ಡು ಆಸ್ತಕೆಲ್ಲೊ. ತೇ ವೇಳಾರಿ ಚೆಲ್ವೇಲಿ ವ್ಹಾರ್ಡೀಕ ದೇಣೆ ದೀವ್ನು ಕರ್ತಾತಿ ಆಶ್ತೀಲೀಂತಿ. ಚೆಲ್ವೇಲೆ ವ್ಹಾರ್ಡೀಕೇಚೆ ವೇಳೇರಿ ವರೇತಾಕ ದೇಣೆ ದಿವ್ನಾ ಆಶ್ತೀಲೆಂ. ಹಾಂವೆ ವ್ಹಾರ್ಡೀಕ ಕೋರ್ನು ಘೇವ್ನು ಮಾಂವಾಂಲೆಲಾಗಿ ದೇಣೆ ಘೇವ್ನು ಮೆಗ್ಗೇಲೆ ಕ್ಲಿನಿಕ್ ಪ್ರಾರಂಭ ಕೊರ್ಚೆಂ ಮ್ಹೋಣು ನಿಶ್ಚಯು ಕೆಲ್ಲೊ.

ಮಾಕ್ಕಾ ವ್ಹಾರ್ಡೀಕ ಅರ್ಜೆಂಟ ಜಾವ್ನಾ ಆಶ್ತೀಲಿ. ವ್ಹಾರ್ಡೀಕೇಕಾಯಿ ಮುಖ್ಯ ಮೆಗ್ಗೇಲೆಂ ಮೆಡಿಕಲ್ ಪ್ರಾಕ್ಟೀಸ್ ಪ್ರಾರಂಭ ಕೊರ್ಚೆಂ ಏಕು ಮುಖ್ಯ ವಿಷಯು ಜಾವ್ನು ಆಶ್ತೀಲೊ. ಪ್ರಾಕ್ಟೀಸ್ ವಗ್ಗಿ ಸೂರು ಕೋರ್ಕಾ ಜಾಲ್ಲೇಲೆಂ. ಖರ್ಚಾಕ ದುಡ್ಡು ನಾ ಜಾಲ್ಲೋಲೊ. ಉಷಿಣೆ ಘೆವ್ವಾಕ ಮಾಕ್ಕಾ ಕೆದ್ನಾಯಿ ಮನ ಜಾಲ್ಲೇಲೆನಾ. ಮಾಕ್ಕಾ ಕೋಣಾಯಿ ಉಷಿಣೆ ದಿವ್ವಾಕ ಮುಕಾರಿ ಯೇನಿಂತಿ. ಹಾಂವೆ ಮೆಗ್ಗೇಲೆ ಬಾಪ್ಸೂಕ ಸಾಂಗ್ಲೆಂ, “ಹಾಂವ ವ್ಹಾರ್ಡೀಕ ಕೋರ್ನು ಘೆತ್ತಾಂ. ತೂಂ ಚೆಲ್ಲಿ ಸೋಧಿ,” ಮ್ಹೋಣು.

ಮೆಗ್ಗೇಲೆ ಆನ್ನಾಲೆ ನಾಂವ ಗೋಪಾಳು. ಅಡ್ಯಾರ ಗೋಪಾಲಕೃಷ್ಣ ಶೆಣೈ. ಗೋಪಾಳಾನ ಆಟಾಚೆ ಕ್ಲಾಸತಾಯಿ ಶಿಕ್ಷಣ ಕೆಲ್ಲೆಲೆಂ. ತಾಗ್ಗೇಲೆ 21 ವರ್ಸ ಪ್ರಾಯೇರಿ ತಾಕ್ಕಾ ವ್ಹಾರ್ಡೀಕ ಜಾಲ್ಲಿ. ಚೆಲ್ಲಿ ಮೂಡಬಿದ್ರೀಚೆ ಲಾಗ್ಗೀಚೊ ಗಾಂವು ಸಂಪಾಜೆ ಗಾಂವ್ಚೊ ವ್ಯಾಪಾರಿ ಮಾಧವರಾಯ ಕಿಣಿಯಾಲಿ ನಾತಿ. ಮಾಧವರಾಯಾಲಿ ತಿನ್ನೀಂಚೆ ಧೂವ ರಾಧುಲಿ ಮ್ಹಾಲ್ಪಡಿ ಧೂವ ಅಂಬಾ. ಅಂಬಾಲೊ ಆನು ಮಂಜುನಾಥ ಕಾಮತು ಗೋಪಾಳಾಲೊ ಮಾಂವು. ಗೋಪಾಳು ಮಂಜುನಾಥ ಕಾಮತೀಲೊ ಭಾಚ್ಚೊ. ಗೋಪಾಳಾಲಿ ಆನಿ ಅಂಬಾಲಿ ವ್ಹಾರ್ಡೀಕ ಮಾವೈಭಾಚ್ಚೊ ಸಂಬಂಧು.

ಮೆಗ್ಗೇಲೆ ಆನಸಮಾಲೆ ಕುಳಾರ ಮಿಜಾರ ಗಾಂವು. ಮೆಗ್ಗೇಲೆ ಆನಸಮಾ ಸ ಜಕಣ ಚೆಡೂರ್ವಾಂಲಿ ಆವ್ನು. ಆಜ್ಜಾನ ಮೆಲ್ಲೆ ಮಾಗ್ಗೇರಿ ತೀ ವಿಧವೆ ಜಾಲ್ಲಿಕೀ ನಾ; ತೆದ್ದನಾ ತಿಕ್ಕಾ ತಿಗ್ಗೇಲೆ ಭಾವಾನ ಮಿಜಾರಾಕ ಆಪ್ಪೋನು ಹಾಳ್ಳಿ. ಮ್ಹಾಲ್ಪಡೆ ಚೆಲ್ಲಿ ನೇತ್ರಾವತಿ, ದೊನ್ನೀಂಚಿ ಗವರಿ ಆನಿ ತಿನ್ನೀಂಚಿ ಶ್ರೀದೇವಿ. ಚಾರೀಚೆ ಚೆಡೂರ್ ಮೆಗ್ಗೇಲೊ ಮ್ಹಾಂತು ರಾಮಚಂದ್ರ, ಪಾಂಚಾಚೊ ಮೆಗ್ಗೇಲೊ ಆನು ಗೋಪಾಲಕೃಷ್ಣ ಆನಿ ಸಂಚೊ ಮೆಗ್ಗೇಲೊ ಬಾಪ್ಪಾ ಪದ್ಮನಾಭು. ಮೆಗ್ಗೇಲೆ ಆಜ್ಜಾನ ಮರ್ತನಾ ಪದ್ಮನಾಭಾಕ ಏಕ ವರ್ಸ ಪ್ರಾಯ. ಮೆಗ್ಗೇಲೆ ಆನಸಮಾನ ವಿಧವೆ ಜಾವ್ಣೆ ಘೂಡೆ ತಿಗ್ಗೇಲಿ ಮ್ಹಾಲ್ಪಡಿ ಧೂವ ನೇತ್ರಾವತಿ ವ್ಹಾರ್ಡಿಕ ಜಾಲ್ಲೇಲೆ ಸ ಮ್ಹೈನೆ ಭಿತ್ತರಿ ಬಾಮೂಣು ಮೋರ್ನು ವಿಧವೆ ಜಾವ್ಣು ಕುಳಾರ ಯೇವ್ಣು ಪಳೇಲಿ.

ಮೆಗ್ಗೇಲೆ ಆಜ್ಜಾನ ಮೆಲ್ಲೆಮಾಗ್ಗೇರಿ ಮೆಗ್ಗೇಲೆ ಆನಸಮಾಂಕ ತಿಗ್ಗೇಲೆ ಬಾಪ್ಪಾನ ಮಿಜಾರಾಕ ಆಪ್ಪೋನು ವ್ಹೆಲ್ಲೇಲೆವೇಳಾರಿ ತಿಗ್ಗೇಲೆ ಒಟ್ಟು ತಿಗ್ಗೇಲೆ ಸ ಜಕಣ ಚೆಡೂರ್ವಂ ಮಿಜಾರಾಕ ತಾಂಗೇಲೆ ಆಜ್ಜಾಲೆ ಘರ್ಕಡೆ ಯೇವ್ಣು ಪಳೇಂತಿ. ಮಿಜಾರ ಗಾಂವು ಕೊಡಿಯಾಳಾತಾಕ್ಕೂನು ಸುಮಾರ 25 ಕಿಲೊಮೀಟರ ದೂರ ಆಸ್ಸು. ಬಸ್ಸಾರಿ ಬಿಜೈತಾಕ್ಕೂನು ಭಾಯ್ರಸೋರ್ನು ಲಾಲ್ಬಾಗ, ಕದ್ರಿ, ಕುಲಶೇಖರ, ವಾಮಂಜೂರು, ಗುರುಪುರ, ಕೈಕಂಬ, ಗಂಜಿಮರ, ಯೆಡಪದವು ಇತ್ಯಾದಿ ಜಾಲ್ಲ್ಯಾರಿ ಮಿಜಾರ ಮೆಳ್ತಾ. ಮುಕಾರಿ ಮೂಡಬಿದ್ರಿ ಮೆಳ್ತಾ.

ಮೆಗ್ಗೇಲೆ ಆನಸಮಾನ ಕಷ್ಟಾರಿ ತಿಗ್ಗೇಲೆ ಸ ಜಕಣ ಚೆಡೂರ್ವಾಂಕ ಹೋಡ ಕೆಲ್ಲೆಂ. ವಿಧವೆ ನೇತ್ರಾವತಿಕ ಪೊಸ್ಲೆಂ. ಗವರೀಕ ಆನಿ ಶ್ರೀದೇವೀಕ ವ್ಹಾರ್ಡಿಕ ಕೋರ್ನು ದಿಲ್ಲಿ. ರಾಮಚಂದ್ರಾಕ, ಗೋಪಾಳಾಕ ಆನಿ ಪದ್ಮನಾಭಾಕ ಚೆಲ್ಲಿ ಸೊದ್ದೂನು ವ್ಹಾರ್ಡಿಕ ಕೆಲ್ಲಿ.

ಮೆಗ್ಗೇಲೊ ಆಜ್ಜೊ ಅಡ್ಯಾರಾಂತು ವ್ಯಾಪಾರಿ ಜಾವ್ಣು ಆಶ್ಶೀಲೊ. ಅಡ್ಯಾರ ಗಾಂವು ಕೊಡಿಯಾಳಾತಾಕ್ಕೂನು ಮಸ್ತ ದೂರ ನಾ. ಆತ್ತಂ 2016 ಇಸ್ವೇಂತು ಅಡ್ಯಾರ ಕೊಡಿಯಾಳ (ಮಂಗಳೂರು) ನಗರಾಚೆ ಮುನಿಸಿಪಲ್ ಪರಿಧೀಂತು ಮೆಳ್ಳಾಂ. ಅಡ್ಯಾರ ಗಾಂವು ಕೊಡಿಯಾಳ ಶಹರಾಂತು ಆಸ್ಸು. ಕೊಡಿಯಾಳಾತಾಕ್ಕೂನು ಬೆಂಗಳೂರಾಕ ವೊಚ್ಚೆ ವಾಟ್ವೇರಿ ಆಸ್ಸು. ಬಸ್ಸಾರಿ ಬಿಜೈಚೆ ಕೇ. ಎಸ್. ಆರ್. ಟೀ. ಸೀ. ಬಸ್ ಸ್ಟಾಂಡಾಂತುತಾಕ್ಕೂನು ಭಾಯ್ರಸೋರ್ನು ಲಾಲ್ಬಾಗ್, ಜ್ಯೋತಿ, ಕಂಕನಾಡಿ, ಪಡೀಲ, ಇತ್ಯಾದಿ ಪಾಸ್ ಜಾಲ್ಲೆಮಾಗ್ಗೇರಿ ಅಕೋರ್ಳಾಕ ಆನಿ ಫರಂಗೀಪೇಟೇಚೆ ಫುಡೇಚಿ ಅಡ್ಯಾರ ಗಾಂವು ಮೆಳ್ತಾ. ಸಹ್ಯಾದ್ರಿ ಇಂಜಿನಿಯರಿಂಗ್ ಕೋಡಲೇಜ ಅಡ್ಯಾರಾಂತು ಆಸ್ಸು. ಮೆಗ್ಗೇಲೊ ಆಜ್ಜೊ ಮಂಜುನಾಥ ಶಾನಭಾಗು ತಾಗ್ಗೇಲೆ 45 ವರ್ಸ ಪ್ರಾಯೇರಿ ಹೋಡ ಸೀಕ ಜಾವ್ಣು ಅಂತರ್ಯೊ.

ಹೋಡ ಸೀಕ ಮ್ಹಳ್ಳಾರಿ ಪ್ಲೇಗ (ಏಕಯಿ ಸ್ಮಾಲ್ ಪೋಕ್ಸ್) ಆಸ್ಸೂಕಾ. ಮೆಗ್ಗೇಲೆ ಆಜ್ಜಾನ ಮರ್ತನಾ ಮೆಗ್ಗೇಲೆ ಆನ್ನಾಂಕ 3 ವರ್ಸ ಪ್ರಾಯ. ಮೆಗ್ಗೇಲೆ ಆನ್ನಾಂಕ ತೆಗ್ಗಜ್ಜಣ ಮ್ಹಾಲ್ಲ್ವಡೆ ಭೈಣ್ಯೊ, ಏಕು ಮ್ಹಾಲ್ಲ್ವಡೊ ಭಾವು ಆನಿ ಏಕು ಧಾಕ್ಲೊ ಭಾವು.

ಮಾಕ್ಕಾ ವ್ಹಾರ್ಡೀಕ ಕೋರ್ನು ಘೇವ್ವಾ ಜಾಲ್ಲೆಂ

ಮೆಗ್ಗೇಲೆ ಬಾಪ್ಸೊನ ತಾಗ್ಗೇಲೆ ಏಕ ವ್ಯಾಪಾರೀ ದೋಸ್ತಾನ ಸಾಂಗೀಲಿ ಚೆಲ್ಲಿ ಮಾಕ್ಕಾ ದಾಕ್ಟೋನುದಿಲ್ಲಿ. “ತೂಂವೆ ಹೀ ಚೆಲ್ಲಿ ತರಿ ನಾಕ್ಕಾ ಮ್ಹಳ್ಳಾರಿ ಮಾಗ್ಗೀರಿ ಹಾಂವ ಚೆಲ್ಲಿ ಸೊದ್ದೀನಾ,” ಮ್ಹೋಣು ಮೆಗ್ಗೇಲೆ ಬಾಪ್ಸೊನ ಮಾಕ್ಕಾ ಚೇತಾವಣೇಚಿ ಪೂರ್ವಸೂಚನಾ ದಿಲ್ಲಿ. ಹಾಂವೆ ಮಸ್ತ ಯೆಚ್ಚನಾ ಕರ್ನಾನಾತ್ತೀಲೆ ಮೆಗ್ಗೇಲೆ ಬಾಪ್ಸೊನ ಸಾಂಗೀಲಿ ಚೆಲ್ಲ್ಯೇಕ ವ್ಹಾರ್ಡೀಕ ಕೋರ್ನು ಘೆತ್ತಾಂ ಮ್ಹೋಣು ಒಪ್ಪೀಗಾದಿಲ್ಲಿ. ಚೆಲ್ಲಿ ಕಸ್ಸಲಿ ಜಾಲ್ಲ್ಯಾರೀಯಿ ಹೋಡ ನ್ಹಂಯಿ. ದೇಣೆ ದಿತ್ತಯೊ ಮಾಂವು ಜಾವ್ನಾ ಆಶ್ತೀಲೊ.

ಚೆಲ್ಲ್ಯೇಲೆ ಬಾಪ್ಸೊನ ದಿಲ್ಲೇಲೆ ದೇಣ್ಯಾಚೊ 15000 ರುಪ್ಪಯ್ಯೊ ಮೆಗ್ಗೇಲೆ ಬಾಪ್ಸೊನ ಘೆತ್ತಿ. ತಾಂತು ಸ ಹಜಾರ (6000) ರುಪ್ಪಯ್ಯೊ ಕಾಣು ಮೆಗ್ಗೇಲೆ ಶಿಕ್ಷಣಾಚೆ ಖರ್ಚಾಕ ಕೆಲ್ಲೇಲೆಂ ಉಷಿಣೆ ಮ್ಹೋಣು ತೀರಿಸೀಲೆಂ. 6000 ರುಪ್ಪಯ್ಯೊ ವರೇತಾಲೆ ತರ್ಪೀಚೊ ಖರ್ಚು ಮ್ಹೋಣು ಖರ್ಚೀಲಿ. ಮೆಗ್ಗೇಲೆ ಬಾಪ್ಸೊನ ದೇಣ್ಯಾಂತುಲೆ ದುಡ್ಡಾನ ಮೆಗ್ಗೇಲಿ ವ್ಹಾರ್ಡೀಕ ಕೆಲ್ಲಿ. ಮಂಗಳಸೂತ್ರ, ಕಾಂಕ್ಣಂ, ಕಾಪ್ಪಡ, ಇತ್ಯಾದೀಕ ಖರ್ಚೀಲೊ. ವರ್ಲೋಲೊ ದುಡ್ಡು 3000 ರುಪ್ಪಯ್ಯೊ ಮಾಕ್ಕಾ ಕ್ಲಿನಿಕ್ ಮಾಂಡೋಚಾಕ ದಿಲ್ಲೊ.

ಚೆಲ್ಲ್ಯೇಲೆ ತರ್ಪೀಚೊ ವ್ಹಾರ್ಡೀಕೇಚೊ ಖರ್ಚು ಸಕ್ಕಡ ಚೆಲ್ಲ್ಯೇಲೆ ಬಾಪ್ಸೊನ ಪೊಳೋನು ಘೆತ್ತೆಂ. ಮೆಗ್ಗೇಲಿ ವ್ಹಾರ್ಡೀಕ ಗೌಸಾಬ್ರಾ ವಿಧೀರಿ 26-12-1966 ತಾರೀಕೇಕ ಸಂಪನ್ನ ಜಾಲ್ಲಿ.

ಹಾಂವ ಡಾಕ್ಟು ಜಾಲ್ಲೊಂ

ವ್ಹಾರ್ಡೀಕ ಜಾಲ್ಲೆ ಮಾಗ್ಗೀರಿ ಆಮ್ಮಿ ಹನಿಮೂನಾಂಕ ವಚ್ಚನೀಂತಿ. ವ್ಹಾರ್ಡೀಕ ಜಾಲ್ಲೇಲೆ ಸ ದೀಸ ಭಿತ್ತರಿ ಕ್ಲಿನಿಕ್ ಪ್ರಾರಂಭ ಕೆಲ್ಲೆಂ. ಪೇಶಂಟ ಸುರ್ವೇಚೆ ದೀಸೂಚಿ ಆಯ್ಲೀಂತಿ. ಪ್ರಾಕ್ಟೀಸ ಚಾಲು ಜಾಲ್ಲೆಂ. ಏಕ ವರ್ಸ ಭಿತ್ತರಿ ಮೆಗ್ಗೇಲೆ ಬಾಯ್ಲೇನ ಏಕ ಚೆಲ್ಲ್ಯೇಚೆರ್ಡಾಕ ಜನ್ಮ ದಿಲ್ಲೊ. ದೇಡ ವರ್ಸ ಜಾವ್ನಾಜಾಲ್ಲ್ಯಾರಿ ಮಾಕ್ಕಾ ಅಮೇರಿಕಾಕ ವೊಚ್ಚಾಕ ಅವಕಾಶು ಮೆಳ್ಳೊ. ಮೆಗ್ಗೇಲೆ ಕ್ಲಿನಿಕ್ ಕವ್ವೊಳ್ಳು ಹಾಂವ ಬಾಯ್ಲೇಕ ಆನಿ ಚೆರ್ಡಾಕ ಘೇವ್ನು ಅಮೇರಿಕಾಕ ಗೆಲ್ಲೊಂ. ಅಮೇರಿಕಾಂತು ತೀನಿ ವಿಂಗವಿಂಗಡ

ಆಸ್ಪತ್ರೇಂತು ವಿಂಗವಿಂಗಡ ಗಾಂವಾಂತು ಹಾಂವೆ ಸರ್ವಿಸ್ ಕೆಲ್ಲೆಂ. ಸುರ್ವೇಕ ಏಕ ವರ್ಸ ಏಕ ಆಸ್ಪತ್ರೇಂತು ಚಕ್ರಗತ ಅಂತರವೈದ್ಯ (ರೊಟೇಟಿಂಗ್ ಇಂಟರ್ನ್) ಹುದ್ದೇರಿ ಸಕ್ಕಡ ವೈದ್ಯಕೀಯ ವಿಭಾಗಾಂತು ಕಾಮ ಕೆಲ್ಲೆಂ. ಮಾಗ್ಗೀರಿ ಏಕ ವರ್ಸ ಆನಿಏಕ ಗಾಂವ್ ಆಸ್ಪತ್ರೇಂತು ರೋಗನಿದಾನಶಾಸ್ತ್ರ (ಪೆಥೋಲೊಜಿ) ವಿಭಾಗಾಂತು ಸ್ಥಾನಬದ್ಧವೈದ್ಯ (ರೆಸಿಡೆಂಟ್) ಜಾವ್ನು ಕಾಮ ಕೆಲ್ಲೆಂ. ಮಾಗ್ಗೀರಿ ತೀನಿ ವರ್ಸ ರೋಗನಿದಾನಶಾಸ್ತ್ರಾಂತು ಶಿಕ್ಷಣ ಆನಿ ತರಬೇತಿ ಘೆವ್ಚಾಕ ವಿಂಗಡ ಏಕ ಗಾಂವಾಂತು ಏಕ ಹೋಡ ಆಸ್ಪತ್ರೇಂತು ಸ್ಥಾನಬದ್ಧ ವರಿಷ್ಟವೈದ್ಯ (ಸೀನಿಯರ್ ರೆಸಿಡೆಂಟ್) ಜಾವ್ನು ಕಾಮ ಕೆಲ್ಲೆಂ.

ಅಮೇರಿಕಾಕ ಪ್ರಯಾಣ

ಭಾರತಾಂತುತಾಕ್ಕೂನು ಹಾಂವೆ ಭಾಯ್ರಸರ್ತನಾ ಮಾಕ್ಕಾ 5 ವರ್ಸಾಚಿ ಸಾಟ್ವಾವೈದ್ಯ (ಎಕ್ಸ್‌ಚೇಂಜ್ ವಿಸಿಟರ್) ಮ್ಹೋಣು ವಿಸಾ ಮೆಳ್ಳೇಲಿ. ತಶ್ಚಿ ಜಾವ್ನು ಹಾಂವೆ ಅಮೇರಿಕಾಂತು ಪಾಂಚವರ್ಸಾಕಯಿ ಚಡ ಕಾಳ ರಾಬ್ಬುಕಾ ಜಾಲ್ಲ್ಯಾರಿ ಹಾಂವೆ ಮೆಗ್ಗೇಲಿ ವಿಸಾ ಬದಲ್ಪೊನು ಘೇವ್ಚಾ ಜಾಲ್ಲಿ.

ಹಾಂವೆ 5 ವರ್ಸ ಜಾಲ್ಲೆಕೂಡ್ಲೆ ಅಮೇರಿಕಾ ಸೋಣು ಭಾರತಾಕ ಆಯ್ಕೀಲೆಂ ಜಾಲ್ಲ್ಯಾರಿ ಖಾಲಿ ಹಾತ್ತಾನ ಯೇವ್ಚಾ ಆಶ್ಚೀಲೆಂ. ಹಾಂವೆ ರೋಗನಿದಾನಶಾಸ್ತ್ರಾಂತು ಏಕಿ ಪರೀಕ್ಷಾ ಪಾಸ್ ಕೋರ್ನು ಪ್ರಮಾಣಪತ್ರ ಘೇವ್ಚಾ ಆನಿ ಥೋಡೋ ದುಡ್ಡು ಕಮಯ ಕೋರ್ನು ಭಾರತಾಕ ವಾಪಸ್ ಯೇವ್ಚಾ ಮ್ಹೋಣು ನಿಶ್ಚಯ ಕೆಲ್ಲೆಂ. ಹೇ ಪ್ರಯತ್ನಾರಿ ಹಾಂವೆ ದೇಶಾಂತರ (ಇಮಿಗ್ರಂಟ) ವಿಸಾಕ ಅರ್ಜಿ ಘಾಲ್ಲಿ. ನ್ಯೂಯೋರ್ಕ್ ರಾಜ್ಯಾಚೆ ಮೆಡಿಕಲ್ ಲಿಸೆನ್ಸ್ (ಲೈಸೆನ್ಸ್) ಪರೀಕ್ಷೇಕ ಬಸ್ಲೊಂ. ಮಾಕ್ಕಾ ವೈದ್ಯಕೀಯ ಲಿಸೆನ್ಸ್ ಮೆಳ್ಳೆಂ. ಆಮ್ಕಾ ಸಕ್ಕಡಾಂಕ ಮ್ಹಳ್ಯಾರಿ ಮೆಗ್ಗೇಲೆ ಬಾಯ್ಲೇಕ ಆನಿ ಚೆರ್ಡಾಕ ವರೇಕ ದೇಶಾಂತರ ವಿಸಾ ಮೆಳ್ಳಿ. ದೇಶಾಂತರ ವಿಸಾಕ 'ಗ್ರೀನ್ ಕಾರ್ಡ್' ಮ್ಹೋಣು ನಾಂವ.

ಮಾಕ್ಕಾ ಗ್ರೀನ್ ಕಾರ್ಡ್ ಮೆಳ್ಳೆ ಮಾಗ್ಗೀರಿ ಹಾಂವೆ ಅಮೇರಿಕಾಚೊ ಅಧಿಕೃತ ಪರದೇಶಿ ನಿವಾಸಿ (ಎಲಿಯನ್ ರೆಸಿಡೆಂಟ್) ಜಾಲ್ಲೊ. 'ಎಲಿಯನ್' ಮ್ಹಳ್ಯಾರಿ ಪರದೇಶಿ. ಮಾಕ್ಕಾ ವೈದ್ಯಕೀಯ ಲಿಸೆನ್ಸ್ ಮೆಳ್ಳೆಲೆನಿಮ್ತಿ ಹಾಂವೆ ಅಮೇರಿಕಾಂತು ಏಕು ವೃತ್ತಿವಿಶೇಷ ವೈದ್ಯ ಜಾಲ್ಲೊಂ. ಹಾಂವೆ ಚಾರಿ ವರ್ಸ ರೋಗನಿದಾನಶಾಸ್ತ್ರ ಅಧ್ಯಯನ ಕೆಲ್ಲೆಲೆ ನಿಮಿತ್ತ ಮಾಕ್ಕಾ ಏಕ ಸಾನ ಗಾಂವಾಂತು ಏಕ ಸಾನ ಆಸ್ಪತ್ರೇಂತು 'ಪೆಥೋಲೊಜಿಸ್ಟ್' ಮ್ಹೋಣು ಕಾಮ ಮೆಳ್ಳೆಂ. ಪೆಥೋಲೊಜಿಸ್ಟ್‌ನ

ಲೆಬೋರೇಟರಿ ಪೊಳೋನು ಘೇವ್ಕಾ. ಆಸ್ಪತ್ರೇಂತು ಆನಿ ಕ್ಲಿನಿಕ್ಕಾಂತು ಡಾಕ್ಟರ್ನಿ ಒಪರೇಶನ್ ಕೋರ್ನು ಕಾಳ್ಳೇಲೆ ಜೈವಕುಡೀ (ಬಯೋಸ್ಪಿ) ಪರೀಕ್ಷೆ ಕೋರ್ನು ರಬಡ (ರಿಪೋರ್ಟು) ದೀವ್ಕಾ. ಸಡನ್ನ (ಅನಿರೀಕ್ಷಿತ) ಮೆಲ್ಲೇಲೆ ವ್ಯಕ್ತೀಲೆಂ ಮ್ಹಡೆ ಕಾತ್ತೋರ್ನು ಸಕ್ಕಡ ಅಂಗಾಂಗ ಪರೀಕ್ಷೆಕೋರ್ನು ರೋಗನಿದಾನ (ಪೆಥೋಲೊಜಿ) ರಬಡ ದೀವ್ಕಾ.

ಸಾಮಾನ್ಯ ಜಾವ್ನು ಆಸ್ಪತ್ರೇಂತು ಪ್ರವೇಶಿತ ರೋಗಿ ಆಪ್ಲ್ಯಾಕ ಸಾಂಭಾಳ್ನು ಘೇವೋನು, ಶುಶ್ರೂಷಾ (ಟ್ರೀಟ್‌ಮೆಂಟ್) ಕೊರೋನುಘೆತ್ತಾ. ಸುಮಾರ ಶೇಕಡಾ 90 ರೋಗಿ ಶುಶ್ರೂಷಾ ಕೊರೋನು ಘೇವ್ನು ಅಥವಾ ಒಪರೇಶನ್ ಕೊರೋನು ಘೇವ್ನು ಹುಷಾರ ಜಾವ್ನು ಘರ್ಕಡೆ ವತ್ತಾತಿ. ಕೆಲವು ರೋಗಿ ಹುಷಾರ ಜಾಯ್ನಾನಾತ್ತೀಲೆ ಮರಣ ಪಾವ್ತಾತಿ. ರೋಗೀಲೆ ಮೃತ್ಯು ಆಸ್ಪತ್ರೇಂತು ಜಾಲ್ಲೆಂಜಾಲ್ಲ್ಯಾರಿ ಡಾಕ್ಟರ್ನಿ ದಿಲ್ಲೇಲೆಂ ವಕ್ಕದ ಆನಿ ಶಮನ ಸಮ ಆಶ್ರೀಲೆಂ ಮ್ಹೋಣು ಸಿದ್ಧ ಕೊರೊಂಕ ತೇ ಮಡ್ಯಾಕ ಕಾತ್ತೋರ್ನು ಪರೀಕ್ಷೆ (ಆಟೋಪ್ಸಿ, ಪೋಸ್ಟಮೋರ್ಟೆಮ್ ಪರೀಕ್ಷಾ) ಕರ್ತಾತಿ. ಹೇಂ ಕಾಮ ಪೆಥೋಲೊಜಿಸ್ತು ಕರ್ತಾ. ಮೆಗ್ಗೇಲೆ ಶಿಕ್ಷಣೇಚೆ ಆನಿ ತರಬೇತೀಚೆ 5 ವರ್ಸಾಂತು ಹಾಂವೆ ಲಕ್ಷ ಕಟ್ಟಿ ಜೈವಕುಡೀ ಪರೀಕ್ಷೆ ಕೆಲ್ಲ್ಯಾಂತಿ. ಹಜಾರಕಟ್ಟಿ ಮಡ್ಯಾಂಕ ಕಾತ್ತೋರ್ನು ಪರೀಕ್ಷೆಕೆಲ್ಲ್ಯಾ.

ಮಾಕ್ಸಾ ಗ್ರೀನ್ ಕಾರ್ಡ್ ಮೆಳ್ಳೇಲೆ ದೋನಿ ವರ್ಸ ಭಿತ್ತರಿ ಹಾಂವೆ ಅಮೇರಿಕನ್ ಪೆಥೋಲೊಜಿ ಬೋರ್ಡ್‌ಚೆ ಪರೀಕ್ಷೇಂತು ಪಾಸ್ ಜಾಲ್ಲ್ಯೊಂ ಆನಿ ಮಾಕ್ಸಾ ರಚನಾಸನಾರೋಗ್ಯ (ಅನಾಟೊಮಿಕಲ್) ಆನಿ ಕ್ರಿಯಾಸನಾರೋಗ್ಯ (ಕ್ಲಿನಿಕಲ್) ದೊನ್ನೀಯಿ ವಿಭಾಗಾಚೆ ಕುಶಲವ್ಯಕ್ತಿ (ಡಿಸ್ಲೋಮೇಟ್) ಮ್ಹೋಣು ಪ್ರಮಾಣ ಪತ್ರ ಮೆಳ್ಳೆಂ. ಮೆಗ್ಗೇಲೆ ಧುವ್ವೇಕ 5 ವರ್ಸ ಮ್ಹಣ್ತನಾ ಮೆಗ್ಗೇಲಿ ಬಾಯ್ಲಿ ವಾಪಸ ಗುರ್ಬೀಣಿ ಜಾಲ್ಲಿ. ತೀ ಬಾಳಾಂತಿ ಜಾವ್ನು ತೀಣೆ ಏಕ ದಾರ್ಲೆ ಚೆರ್ಡಾಕ ಜನ್ಮ ದಿಲ್ಲೊ. ತೋ ಅಮೇರಿಕನ್ ನಾಗರಿಕು ಜಾವ್ಚಾಕ ಅರ್ಹ ಜಾಲ್ಲ್ಯೊ.

ಭಾರತಾಕ ಪರತೂನು ಆಯ್ಲೊಂ

ಹಾಜ್ಜೆ ನಂತರ ಹಾಂವ ಭಾರತಾಕ ಪರತ ಯೆವ್ಚಿ ತಯ್ಯಾರಿ ಕೆಲ್ಲಿ. ಮೆಗ್ಗೇಲೆ ಘಸರ, ಕಾರ, ಮರಮಟ್ಟು ಸಕ್ಕಡ ಫುಂಕೆಸವ್ರಗ ಮೊಲ್ಲಾಕ ವಿಕೂನು ಮೆಳ್ಳೊಲೊ ದುಡ್ಡು ಘೇವ್ನು ಭಾರತಾಕ ಶಾಶ್ವತ ವಸತಿವರ್ಗಾವಣಾ (ಟ್ರಾನ್ಸ್‌ಫರ್ ಆಫ್ ರೆಸಿಡೆನ್ಸ್) ಕೋರ್ನು ಘೆಲ್ಲಿ.

ಮೆಗ್ಗೇಲೆ ಒಟ್ಟು ಮೆಗ್ಗೇಲಿ ಬಾಯ್ಲಿ ಆನಿ ದೊಗ್ಗ ಜನಣ ಚೆರ್ಡೂವಂ ಭಾರತಾಕ ಆಯ್ಲೀಂತಿ. ಅಮೇರಿಕಾಂತು ಸಾಥಿಆರ ವರ್ಸ ವಾಸುಕೋರ್ನು ಹಾಂವ ಸ್ವದೇಶಾಕ ಪರತ ಆಯ್ಲೊಂ. ತೇ ವೇಳಾರಿ ಮಾಕ್ಸಾ

ಎಕೊಣ್ಣಾಳೀಸ (39) ವರ್ಸ ಪ್ರಾಯ. ಹಾಂವೆ ಭಾರತಾಕ ಯೇವ್ನು ಬೆಂಗಳೂರಾಂತು ರಾಬ್ಬೆ ಮ್ಹೋಣು ನಿಶ್ಚಯ ಕೆಲ್ಲೆಂ. ಬೆಂಗಳೂರಾಚೊ ಹಸವೊ ಮೆಗ್ಗೇಲೆ ಚೆಡೂರ್ವಾಂಕ ಹಿತ ಜಾತ್ತಲೊ ಮ್ಹೋಣು ಹಾಂವೆ ಬೆಂಗಳೂರ ಗಾಂವು ವೆಂಚೇಲೊ.

ಭಾರತಾಕ ಯೇವ್ನು ಹಾಂವೆ ಬೆಂಗಳೂರಾಂತು ಘರ ಕೆಲ್ಲೆಂ. ಏಕ ವರ್ಸ ಭಿತ್ತರಿ ಹಾಂವೆ ಬೆಂಗಳೂರಾಂತು ಏಕ ರೋಗನಿದಾನಶಾಸ್ತ್ರ ಪ್ರಯೋಗಾಲಯ (ಪೆಥೋಲೊಜಿ ಲ್ಯಾಬೊರೇಟರಿ) ಪ್ರಾರಂಭ ಕೆಲ್ಲೆಂ. ಮೆಗ್ಗೇಲೆ ಚೆಡೂರ್ವಾಂಕ ಬೆಂಗಳೂರಾಂತು ಇಸ್ಕೂಲಾಕ ಸೇರ್ವಾಯಿಲೆಂ. ತಾನ್ನಿ ಬೆಂಗಳೂರಾಂತು ಹೋಡ ಜಾಲ್ಲಿಂತಿ. ದೊಗ್ಗಾನೀಯಿ ಇಂಜಿನಿಯರಿಂಗ್ ಜಾವ್ಚೆ ಮ್ಹೋಣು ನಿಶ್ಚಯ ಕೆಲ್ಲೆಂ. ತಾನ್ನಿ ಶಿಕ್ಷಾಂತು ಹುಷಾರ ಜಾಲ್ಲೇಲೆ ನಿಮಿತ್ತ ದೊಗ್ಗಸಯಿಂ ಇಂಜಿನಿಯರ್ ಜಾಲ್ಲೇತಿ. ತಾಂಕಾ ದೊಗ್ಗಾಂಕಯಿ ವ್ಹಾರ್ಡೀಕ ಜಾಲ್ಲಿ. ದೊಗ್ಗಸಯಿಂ ಅಮೇರಿಕಾಕ ಗೆಲ್ಲಿಂತಿ ಆನಿ ಥಯಿಂ ಸೆಟಲ್ ಜಾಲ್ಲಿಂತಿ. ತಾಂಕಾ ಚೆಡೂರ್ವಂ ಜಾಲ್ಲಿಂತಿ.

ಮೆಗ್ಗೇಲೆ ಪ್ರಯೋಗಾಲಯ 1978 ಧೋರ್ನು 2009 ವರೆಕ 31 ವರ್ಸ ಚಲ್ಲೆಂ. ಹಾಂವೆ ಮೆಗ್ಗೇಲೆ ಪ್ರಯೋಗಾಲಯ ಬಂದ ಕೋರ್ನು ನಿವೃತ್ತಿ ಘೆತ್ತಿ. ನಿವೃತ್ತಿ ಘೆತ್ತೆಮಾಗ್ಗೀರಿ ಹಾಂವೆ ಡಾಕ್ಟರೀಕಾ ಕೊರ್ಚೆ ಸೋಣು ಸೊಳ್ಳೆಂ. ಹಾಂವ ಮೆಡಿಕಲ್ ಕೋಲೇಜಾಕ 1961 ಇಸ್ವೇಂತು ಪ್ರವೇಶ ಜಾವ್ನು 2009 ಇಸ್ವೇಂತು ನಿವೃತ್ತಿ ಜಾವ್ಚೆವರೆಕ ಮೆಡಿಕಲ್ ವಿಜ್ಞಾನ ಅಧ್ಯಯನ ಕೆಲ್ಲೆಂ. ಮೆಡಿಕಲ್ ವಿಜ್ಞಾನ ವಿಶಾಲ ವಿಜ್ಞಾನ. ಹೇ ವಿಜ್ಞಾನಾಂತು ಕಿತ್ತೆಂ ಶಿಕ್ಷಾರೀಯಿ ಪಾವ್ನಾ. ಇತ್ತೆ ವರ್ಸ ಶಿಕ್ಷಾನೂಯಿ ಮಾಕ್ಕಾ ಆನಿಕಯಿ ಮೆಡಿಕಲ್ ಶಿಕ್ಷೆಂ ಬಾಕಿ ಆಸ್ಸ ಮ್ಹೋಣು ದಿಸ್ತಾ.

ಆಧುನಿಕ ಮೆಡಿಕಲ್ ವಿದ್ಯಾರ್ಥಿ

ವೈದ್ಯಕೀಯ ವೃತ್ತಿ ಏಕೆ ವಿಶಿಷ್ಟ ಪ್ರಾವಿಣ್ಯಾಚಿ ವೃತ್ತಿ (ಪ್ರೊಫೆಶನ್). ಮಾನವಾಕ ರೋಗು ಲಾಗ್ಲ್ಯಾರಿ ತಾಗ್ಗೇಲೆ ಶರೀರಾಚಿ ರಚನಾ, ಕ್ರಿಯಾ, ಇತ್ಯಾದಿ ಅಡಿಮೇಲು ಜಾತ್ತಾ. ತಾಗ್ಗೇಲೆ ದೈನಂದಿನ ಜೀವನ ದುಸ್ತರ ಜಾತ್ತಾ. ರೋಗಾಚೆ ನಿಮಿತ್ತ ದೇಹಾಂತು ಜಾಲ್ಲೇಲೆಂ ಬದಲಾವಣೆ ಕಸ್ಸಲೀ ಮ್ಹೋಣು ಸೊದ್ದೂನು ಕಾಡ್ಚೆಂ ಕಾಮಾಂಕ 'ರೋಗನಿರ್ಣಯ (ಡಯಾಗ್ನೋಸಿಸ್)' ಮ್ಹೋಣು ನಾಂವ. ವೈದ್ಯಾಕ ತಾಗ್ಗೇಲೆಲಾಗಿ ಆಯ್ಕೀಲೆ ರೋಗೀಲೆಂ 'ರೋಗನಿರ್ಣಯ' ಕಳ್ಳಾರಿ ಖಂಚೆ ವೈದ್ಯಕೀಯ ಶುಶ್ರೂಷೆ ಕೋರ್ಕಾ ಮ್ಹೋಣು ಕಳ್ಳಾ.

ವೈದ್ಯಾನ ತಾಗ್ಗೇಲೆ ವೈದ್ಯಕೀಯ ಜ್ಞಾನಾಂಚೆ ಮುಖಾಂತರ ರೋಗನಿರ್ಣಯಾಂಚೊ ಅನುಮಾನು ಕೋರ್ಯೆತ. ವೈದ್ಯಾನ

ಕೋಟಲೇಜಾಂತು ಶಿಕ್ಷೀಲೆಂ ಜ್ಞಾನ ಆನಿ ಅನುಭವಾರಿ ಪ್ರಾಪ್ತ ಕೆಲ್ಲೇಲೆಂ ವಿವೇಕ ಉಪೇಗು ಕೋರ್ನು ನಿದರ್ಶನ ಕೆಲ್ಲೇಲೆ ರೋಗಾಕ ತಕ್ಕ ಶುಶ್ರೂಷೆ ಕೋರ್ಕಾ. ರೋಗನಿರ್ಣಯಾರಿ ಹೊಂದೂನು ಶುಶ್ರೂಷೆ ಕೆಲ್ಲಾರಿ ರೋಗೀ ಗೂಣ ಜಾತ್ತಾ. ಮನುಷ್ಯಾಕ ಆರೋಗ್ಯ ವಾಪಸ್ ಯೆತ್ತಾ. ವೈದ್ಯಕೀಯ ವೃತ್ತಿಚೆಂ ಲೈಸೆನ್ಸ್ ಪಾವೀಲೆ ವೈದ್ಯಾನ ರೋಗೀಂಕ ಶುಶ್ರೂಷೆ ಕೋರ್ಯೇತ.

ವೈದ್ಯಕೀಯ ಪ್ರಾವೀಣ್ಯ

ಅಧ್ಯಯನ ಕೋರ್ನು ಆನಿ ಅನುಭವ ಪಾವ್ಲು ಏಕು ವೈದ್ಯ ತಾಗ್ಗೇಲೆ ವೃತ್ತಿಂತು ಪ್ರವೀಣ ಜಾತ್ತಾ. ರೋಗೀಕ ಹುಷಾರ ಕೊರೂಂಕ ವೈದ್ಯಕೀಯ ಜ್ಞಾನ ಪ್ರಾಪ್ತ ಕರ್ತಾ. ರೋಗಲಕ್ಷಣಾಚೆ ಆನಿ ಚಿಕಿತ್ಸೆಚೆ ವಿವರ ಖಂಯಿ ಮೆಳ್ತಕೀ ಥಂಯಿ ಪೊಚ್ಚೂನು ಶಿಕ್ಕೂನುಕಾಣು ತಾಣೆ ಶಿಕ್ಷೀಲೆ ಜ್ಞಾನ ಉಪೇಗು ಕೋರ್ನು ತಾಗ್ಗೇಲೆಲಾಗಿ ಆಯ್ಕೀಲೆ ರೋಗೀಕ ಗೂಣ ಕರ್ತಾ.

ವೈದ್ಯಾಕ ತಾಗ್ಗೇಲೆ ಸಗ್ಳೆಂ ಜೀವನ ವೈದ್ಯಕೀಯ ವಿಜ್ಞಾನ ಶಿಕ್ಷಾಂತು ವತ್ತಾ. ತಾಣೆ ಪ್ರತಿವಕ ರಿಕಾಣೆಂತು ಆನಿ ಮೂಳಾಂತು ಸೊದ್ದೂನು, ವಿವಿಧ ಗ್ರಂಥಾಂತು ವಾಜ್ಞಾನು ಆನಿ ಅಭ್ಯಾಸು ಕೋರ್ನು ಸಾಧ್ಯ ಜಾಲ್ಲೇಲೆತಿತ್ಲೆ ವೈದ್ಯವಿಶಾರದಾಂಲೆ ಭಾಷಣ ಆಯ್ಕೂನು ವೈದ್ಯಕೀಯ ಪ್ರಾವೀಣ್ಯ ಸಂಪಾದನ ಕೋರ್ಕಾ. ತಾಗ್ಗೇಲೆಲಾಗಿ ವಕ್ತಾಕ ಆಯ್ಕೀಲೆ ಪ್ರತಿವಕ ವ್ಯಕ್ತೀಕ ಆರೋಗ್ಯಕರ ಜೀವನ ಚೊಲೋಚಾಕ ಜಾವ್ತೆತಶಿ ತಾಣೆ ಪ್ರಯತ್ನ ಕೋರ್ಕಾ.

ಪ್ರಾಚೀನ ಆನಿ ಆಧುನಿಕ ಶಿಕ್ಷಣ ವ್ಯವಸ್ಥಾ

ಪ್ರಾಚೀನ ಕಾಲಾಂತು ಗುರುಶಿಷ್ಯ ಪರಂಪರಾ ಆಶ್ರೀಲೆವೇಳಾರಿ ಗುರುಕ ಶಿಷ್ಯಾನ ಮಾಗ್ಗೂನು ಘೇವ್ನು ಆಪ್ಣಾಂಕ 'ಶಿಷ್ಯ ಕೋರ್ನು ಘೇಯ್ತಾ' ಮ್ಹೋಣು ವಿನಂತಿ ಕೋರ್ನು ಗುರುಲೆಲಾಗಿ ವೈದ್ಯಕೀಯ ಶಾಸ್ತ್ರ ಶಿಕ್ಕೂಕಾ ಆಶ್ರೀಲೆಂ. ಗುರುಕ ಸರ್ವರೀತೀರಿ ಮಾನ್ಯತಾ ದೀವ್ತಾ ಆಶ್ರೀಲಿ. ಗುರುನ ಸಾಂಗೀಲೆತಶಿ ಆಯ್ಕೂಕಾಆಶ್ರೀಲೆಂ. ಗುರುನ ಶಿಷ್ಯಾಲೆಲಾಗಿ ವೇತನ (ಫೀಸ್) ಘೆವ್ಚಿ ಪದ್ಧತಿ ನಾಆಶ್ರೀಲಿ. ಶಿಷ್ಯ ಗುರುಲೆ ಒಟ್ಟು ವಾಸಕರ್ತಾಲೊ. ಶಿಷ್ಯಾಲೆಂ ಜೇವಣಾಚೆ ಆನಿ ವಸತೀಚೆ ವ್ಯವಸ್ಥಾ ಗುರು ಕರ್ತಾಲೊ. ಶಿಷ್ಯಾಲೆಂ ಶಿಕ್ಷಣ ಮುಗ್ಗಲೆಮಾಗ್ಗೀರಿ ಶಿಷ್ಯಾನ ಗುರುಕ ಗುರುದಕ್ಷಿಣಾ ದಿವ್ಚೊ ಕ್ರಮು ಆಶ್ರೀಲೊ.

ಆತ್ತಂ ಕಾಳಾರಿ (2016 ಇಸ್ವೇಂತು) ಮೆಡಿಕಲ್ ಕೋಟಲೇಜಾಂತು 5 ವರ್ಸ ಶಿಕ್ಷನಾ ವೈದ್ಯಕೀಯ ವಿದ್ಯಾರ್ಥೀಕ ಶೆಂಬರಿದೊನ್ಶಿ ಶಿಕ್ಷಕ ಗೂರು ಜಾವ್ನು ವತ್ತಾತಿ. ಮೆಡಿಕಲ್ ಕೋಟಲೇಜಾಂತು ಪ್ರವೇಶ ಮೆಳ್ಳೇಲೆ ಪ್ರತಿವಕ ವಿದ್ಯಾರ್ಥೀಕ ವೈದ್ಯಕೀಯ ವಿಜ್ಞಾನ ಶಿಕೋಚಾಕ ಕೋಟಲೇಜಾಚೆ

ವ್ಯವಸ್ಥಾಪಕವರ್ಗ ವ್ಯವಸ್ಥೆ ಕರ್ತಾ. ವಿವಿಧ ಸ್ಥರಾಚೆ ಆನಿ ವಿವಿಧ ವಿಭಾಗಾಚೆ ಶಿಕ್ಷಣಾಕ ತೆತ್ತೇ ಸ್ಥರಾಚೆ ಶಾಸ್ತ್ರಜ್ಞ ಭೋಧಕ ನಿಯುಕ್ತ ಜಾತ್ತಾತಿ. ಕೋಽಲೇಜಾಂತು ವಿದ್ಯಾರ್ಥಿ ತಾಗ್ಗೇಲೆ ಶಿಕ್ಷಕಾಂಕ ಮರ್ಯಾದಿ ದಿತ್ತಾ. ವಿದ್ಯಾರ್ಥಿ ತಾಗ್ಗೇಲೆ ಜೀವಮಾನ ಪರ್ಯಂತ ತಾಗ್ಗೇಲೆ ಕೋಽಲೇಜಾಂತುಲೆ ಶಿಕ್ಷಕಾಂಕ ಆಭಾರಿ ಜಾವ್ನು ಆಸ್ತಾ. ವಿದ್ಯಾರ್ಥಿ ತಾಗ್ಗೇಲೆಂ ಶಿಕ್ಷಣ ಪೂರ್ತಿ ಜಾವ್ನು ಮೆಡಿಕಲ್ ಕೋಽಲೇಜಾಂತುತಾಕ್ಕೂನು ಭಾಯ್ ಪಳೆಮಾಗ್ಗೇರಿ ಸುದ್ದಾಂ ತಾಗ್ಗೇಲೆ ಶಿಕ್ಷಕಾಂಕ ಉಡ್ತಾಸು ಕರ್ತಾ.

ಶಿಕ್ಷಕಾಂಕ ವಿದ್ಯಾರ್ಥಿನ ಸಂಭಾವನೆ ಅಥವಾ ಸಾಂಬೋಳು ದಿವ್ಚಾಕ ನಾ. ಕೋಽಲೇಜಾಚೆ ವ್ಯವಸ್ಥಾಪಕವರ್ಗ ತಾಗ್ಗೇಲೆ ಸಕ್ಕಡ ಶಿಕ್ಷಕವರ್ಗಾಕ ಸಾಂಬೋಳು ಆನಿ ಇತರ ಸೌಲತ್ತು ದಿತ್ತಾ. ಆತ್ತಂಚೆ ಸಮಾಜಾಂತು ಗುರುಶಿಶ್ಯ ಪರಂಪರಾ ದಿಶ್ಚಾಕ ಮೇಳ್ತಾ. ವೈದ್ಯಕೀಯ ವಿದ್ಯಾರ್ಥಿನ ಸಗ್ಳೇ ಜಗತ್ತಾಂತು ಖಂಚೇಯಿ ಏಕ ಕಡೇನತಾಕ್ಕೂನು ಜ್ಞಾನ ಪ್ರಾಪ್ತ ಕೋರ್ಯೇತ. ಏಕ ಗುರೂಲೆ ಬದಲಾಕ ಹಜಾರಕಟ್ಟೆ ಭೋಧಕಾಂಕ ಗುರು ಕೋರ್ನು ಜ್ಞಾನ ಸಂಪಾದನ ಕೋರ್ಯೇತ. ಕ್ಲಾಸಾಂತು ಭೋಧಕಾನಿ ದಿಲ್ಲೇಲೆಂ ಲೆಕ್ಚರ ಆಯ್ಕೂನು, ಪ್ರಯೋಗಾಲಯಾಂತು ಪ್ರತ್ಯಕ್ಷ ಪೊಳೋನು, ಆಸ್ಪತ್ರೇಂತು ಪ್ರವೇಶಿತ ರೋಗೀಂಕ ದಿಲ್ಲೇಲಿ ಶುಶ್ರೂಷಾ ಅಧ್ಯಯನ ಕೋರ್ಯೇತ. ಮಾಗ್ಗೇರಿ ಸ್ವತಃ ಅಂತರವೈದ್ಯ (ಇಂಟರ್ನ್) ಜಾವ್ನು ತಾಣೆ ಶಿಕ್ಷಕೇಲೆ ವಿಜ್ಞಾನ ತಾತ್ಕಾಲಿಕ ಪ್ರಯೋಗ ಕೋರ್ನು ಪೊಳೋಯೇತ. ಅಶ್ಚಿ ತೋ ವಿದ್ಯಾರ್ಥಿ ಸಾಧಾರಣ ವ್ಯಕ್ತಿ ಆಶ್ಚೀಲೊ ಏಕು ವಿಜ್ಞಾನಿ ವೈದ್ಯ ಜಾತ್ತಾ. ಏಕು ಡಾಕ್ಟು ಜಾತ್ತಾ.

ಏಕ ವೈದ್ಯಕೀಯ ವಿದ್ಯಾರ್ಥಿನ ಶಿಕ್ಷಕೇಲೆ ತಾಗ್ಗೇಲೆ ಮನಾಂತು ಗೆಲ್ಲಾವೇಂ ಮ್ಹೋಣು ಪೊಳೋಚೆಕತಿರ ತಾಗ್ಗೇಲೆಂ ಕೋಽಲೇಜಾಂತು ಪ್ರತಿ ಸ ಮೈನ್ಯಾಕ ಏಕ ಪಟಿ ತಾಕ್ಕಾ ಪರೀಕ್ಷೇಕ ಬೈಸೂಕಾ ಜಾತ್ತಾ. ಪ್ರತಿಏಕ ವಿಭಾಗಾಚೆ ಶಾಸ್ತ್ರ ತಾಣೆ ಥೊಡೆಂಥೊಡೇಂ ಶಿಕ್ಕೂಕಾ ಜಾತ್ತಾ. ಏಕದೋನಿ ಶಾಸ್ತ್ರ ಚಡ ಶಿಕ್ಕೂಕಾ ಜಾತ್ತಾ. ಒಟ್ಟು ದೇಡ ವರ್ಸಾಚೆ ತೀನಿ ಪಾಳಿ (ಒಟ್ಟು ಸಾಢಿಚಾರಿ ವರ್ಸ) ಶಿಕ್ಕೂಕಾ ಜಾತ್ತಾ.

ಸುರ್ವೇಚೆ ಪಾಳ್ಯೆಂತು ಶರೀರ ರಚನಾ (ಎನಾಟಮಿ) ಆನಿ ಶರೀರ ಕ್ರಿಯಾ (ಫಿಸಿಯೋಲೊಜಿ) ಶಿಕ್ಯೆತಾತಿ. ದೋನ್ನೀಂಚೆ ಪಾಳ್ಯೆಂತು ವಕ್ರಾಚೆಂ ಶಾಸ್ತ್ರ (ಫಾರ್ಮಕೋಲಜಿ), ರೋಗನಿದಾನ ಶಾಸ್ತ್ರ (ಪೆಥೋಲಜಿ) ಆನಿ ನ್ಯಾಯತತ್ವಶಾಸ್ತ್ರ (ಜೂರಿಸ್ಪ್ರೂಡೆನ್ಸ್) ಶಿಕ್ಯೆತಾತಿ. ತಿನ್ನೀಂಚೆ ಪಾಳ್ಯೆಂತು ಅಂತರ್ದೈಹಿಕ ವೈಜಕೀ (ಇಂಟರ್ನ್ಲ್ ಮೆಡಿಸಿನ್), ಶಸ್ತ್ರವೈಜಕೀ (ಸರ್ಜರಿ), ಬಾಳಂತೀರಾಚೆ ವೈಜಕೀ (ಒಬ್ಸ್ಟೆಟ್ರಿಕ್ಸ್), ಸ್ತ್ರೀರೋಗ

ವೈಜಕೀ (ಗೈನೆಕೋಲಜಿ), ಇತ್ಯಾದಿ ಶಿಕ್ಷಿತಾತಿ. ಹೇ ತೀನಿ ಪಾಳ್ಯೆಂತು ಪರೀಕ್ಷೇಕ ಬೈಸೂನು ವಿದ್ಯಾರ್ಥಿನ ಪಾಸ್ ಜಾವ್ವಾ.

ಅಂತರವೈದ್ಯ ಆನಿ ಲೈಸೆನ್ಸ್

ಮೆಡಿಕಲ್ ವಿದ್ಯಾರ್ಥಿನ ಸಾಥಿಚಾರಿ ವರ್ಸ ತೀನಿ ಪಾಳ್ಯೆಂತು ಶೇಕಡಾ 70 ಸಮಯ ಹಾಜರ ಜಾವ್ವಾ. ಪ್ರತಿ ಪಾಳ್ಯೆಚೆ ಅಂತ್ಯಾಂತು ಚೊಲ್ಚೆ ಪರೀಕ್ಷೆಂತು ಪಾಸ್ ಜಾವ್ವಾ. ತಿನ್ನೀಯಿ ಪಾಳಿ ಮುಗ್ಗುಲೆ ಮಾಗ್ಗೀರಿ ವೈದ್ಯವಿದ್ಯಾರ್ಥೀಕ ಏಕ ವರ್ಸ ಆಸ್ಪತ್ರೆಂತು ಅಂತರವೈದ್ಯ (ಇಂಟರ್ನ್) ಮ್ಹೋಣು ನೇಮಕ ಕರ್ತಾತಿ. ಅಂತರವೈದ್ಯ ಸಕ್ಕಡ ವಿಭಾಗಾಂತು ಆಸ್ಪತ್ರೆಚೆ ಭಾಯ್ಲೆರೋಗಿ (ಔಟ್‌ಪೇಶಂಟ್) ವಿಭಾಗಾಂತು ಆನಿ ಆಸ್ಪತ್ರೆಚೆ ಭಿತ್ತರ್ಲೆರೋಗಿ (ಇನ್‌ಪೇಶಂಟ್) ವಿಭಾಗಾಂತು ವೈದ್ಯಾಲೆ ಕಾಮ ಕರ್ತಾ. ಅಂತರವೈದ್ಯಾನ ಕೋಲೇಜಾಕ ಅಥವಾ ಆಸ್ಪತ್ರೆಕ ಶುಲ್ಕ ದಿವ್ವಾ ಪಡಣಾ. ತಾಗ್ಗೇಲೆ ಕಾರ್ಯಕ್ರಮು ಏಕ ಸೇವಾ ಮ್ಹೋಣು ಲೆಕ್ಕಾಕ ಘೆತ್ತಾತಿ. ಅಂತರವೈದ್ಯಾಕ ತಾಗ್ಗೇಲೆ ಸೇವೇಕ ಮ್ಹೋಣು ಥೋಡೋ ದುಡ್ಡು ಸಂಕುಚಿತವೇತನ (ಸ್ಟೈಪೆಂಡ್) ಮೆಳ್ತಾ.

ಅಂತರವೈದ್ಯ ತಾಗ್ಗೇಲೆ ಕಾರ್ಯಕ್ರಮಾಂತು ಪ್ರತೀಏಕ ರೋಗೀಲೆಂ ಅನಾರೋಗ್ಯಾಚಿ ಚರಿತ್ರೆ, ರೋಗಾಚೆ ಲಕ್ಷಣ ಆನಿ ಚಿನ್ಹೆ ವಿಚಾರ್ಸೂನು ಘೆತ್ತಾ. ನಂತರ ರೋಗೀಲೆ ಸಗ್ಳೆ ದೇಹಾಚಿ ಕ್ರಮಪ್ರಕಾರ ಪರೀಕ್ಷೆ ಕರ್ತಾ. ತಾಣೆ ಪಳಯಿಲೆಂ ವಿವರ ಸಕ್ಕಡ ರೋಗೀಚೆ ಕತಿರ ತಯ್ಯಾರಿ ಕೆಲ್ಲೇಲೆ ರೋಗಪುಸ್ತಕಾಂತು ದಾಖಲ ಕೋರ್ನುಘೆತ್ತಾ. ಆಸ್ಪತ್ರೆಂತು ಪ್ರತೀಏಕ ರೋಗೀಕ ಏಕ ಪ್ರತ್ಯೇಕ ನವೇಂ ರೋಗಿಪುಸ್ತಕ ಕರ್ತಾತಿ. ಇತ್ಲೆ ಸಕ್ಕಡ ಕೋರ್ನು ಅಂತರವೈದ್ಯ ರೋಗೀಲೆ ರೋಗನಿರ್ಣಯ (ಡಯಗ್ನೋಸಿಸ್) ಕೋರ್ನು ಘೆತ್ತಾ. ರೋಗನಿರ್ಣಯಾರಿ ಹೊಂದೂನು ತೇ ರೋಗಾಕ ಆನಿಕಯಿ ಖಂಚೆಖಂಚೆ ತಪಾಸಣೆ ಜಾಯಿ ಮ್ಹೋಣು ನಿರ್ಧಾರು ಕೋರ್ನು ರೋಗಿಪುಸ್ತಕಾಂತು ಬರೈತಾ.

ಅಂತರವೈದ್ಯ ಆಪ್ಣಾನ ಕೆಲ್ಲೇಲೆಂ ರೋಗನಿರ್ಣಯ ಆನಿಕಯಿ ಸಿದ್ಧ (ಪ್ರಮಾಣಿತ) ಕೊರೂಂಕ ಅಗತ್ಯ ಆಶ್ಚೀಲೆ ತಪಾಸಣೆ ಕೊರೂಂಕ ರಕ್ತ ಪರೀಕ್ಷಾ ಇತ್ಯಾದಿ ಕೊರೂನು ಘೇವ್ನು ರಿಪೋರ್ಟು ಹಾಣು ದೀ ಮ್ಹೋಣು ರೋಗೀಕ ಆಸ್ಪತ್ರೆಚೆ ಪ್ರಯೋಗಾಲಯಾಕ ಪೆಟೋನು ದಿತ್ತಾ. ರೋಗಿ ಪ್ರಯೋಗಾಲಯಾಂತು ಅಂತರವೈದ್ಯಾನ ಬೊರೋನು ದಿಲ್ಲೇಲೆ ಸಕ್ಕಡ ಪರೀಕ್ಷಾ ಕೊರೂನು ಘೆತ್ತಾ. ಆಸ್ಪತ್ರೆಚೆ ಪ್ರಯೋಗಾಲಯಾಂತು ರೋಗೀಲಿ ರಕ್ತ ಪರೀಕ್ಷಾ, ಮಲ, ಮೂತ್ರ, ಕಸಫ ಇತ್ಯಾದೀಚಿ ಪರೀಕ್ಷಾ, ಹರ್ದ್ಯಾಚಿ ಎಕ್ಸರೇ, ವಿಂಗಡ ಎಕ್ಸರೇ, ಅಲ್ಟ್ರಾಸೌಂಡ್ ಸ್ಕ್ಯಾನ, ಈಸೀಜೀ, ಇತ್ಯಾದಿ

ಕೊರೋನು ಘೇವೈತ. ಹೇ ಸಕ್ಕಡ ಪರೀಕ್ಷೇಚೊ ರಿಪೋರ್ಟು ಆಯ್ಲೆನಂತರ ಅಂತರವೈದ್ಯ ತಾಗ್ಗೆಲೆ ವಿಭಾಗೀಯ ಗ್ರಹವೈದ್ಯಕ (ಹೌಸ್‌ಮನ್) ತಾಣ ಕೆಲ್ಲೇಲೆ ರೋಗನಿರ್ಣಯ ವಿವರ್ತಿತಾ. ಗ್ರಹವೈದ್ಯ ಅಂತರವೈದ್ಯಲೆ ಕಾಮ ಸಮ ಜಾಲ್ಲೆಂಕೀ ನಾ ಮ್ಹೋಣು ಚರ್ಚೆ ಕರ್ತಾ. ಚರ್ಚೆ ಕೋರ್ನು ಆನಿ ವಿಚಾರು ವಿನಿಮಯ ಕೋರ್ನು ಅಂತರವೈದ್ಯ ತಾಗ್ಗೆಲೆ ಜ್ಞಾನ ವಾಡ್ತೊನು ಘೆತ್ತಾ. ಅಶ್ಚಿ ಅಂತರವೈದ್ಯ ಆಸ್ಪತ್ರೇಂತು ಪ್ರತಿದಿವಸು ಅನೇಕ ರೋಗೀಕ ಪರೀಕ್ಷೆಕ ಘೇವ್ನು ವೈದ್ಯಕೀಯ ವಿಧಾನ ಶಿಕ್ಷಾ. ಏಕ ವರ್ಸ ಸಕ್ಕಡ ವಿಭಾಗಾಂತು ಕಾಮ ಕೋರ್ನು ಜಾಲ್ಲೆಮಾಗ್ಗೀರಿ ತೋ ಸರಕಾರಾಕ ಲೈಸೆನ್ಸ್ ದಿಯ್ಯಾ ಮ್ಹೋಣು ಅರ್ಜಿ ಫಾಲ್ತಾ. ಆಪ್ಲ್ಯಾನ್ 'ಕಾನೂನ ಪ್ರಕಾರ ಎಂ. ಬೀ. ಬೀ. ಎಸ್ ಮೆಡಿಕಲ್ ಕೋರ್ಸು ಪೂರ್ಣ ಕೆಲ್ಲಾಂ. ಮಾಕ್ಚಾ ಮೆಡಿಕಲ್ ವೃತ್ತಿ ಕೊರೊಂಕ ಪರವಾನಗಿ (ಲೈಸೆನ್ಸ್) ದೀವ್ಚಾ' ಮ್ಹೋಣು ಅರ್ಜಿ ಫಾಲ್ತಾ.

ಹಾಂವ ಡಾಕ್ಟರ್ ವೃತ್ತಿ ಸೂರು ಕೆಲ್ಲಿ

ಸಾಮಾನ್ಯ ಜಾವ್ನು ಎಂ. ಬೀ. ಬೀ. ಎಸ್. ಇತ್ಯಾದಿ ಡಾಕ್ಟರೀಕೇಚೊ ಕೋರ್ಸು ಕೆಲ್ಲೇಲೆ ವಿದ್ಯಾರ್ಥೀಕ ಮೆಡಿಕಲ್ ವೃತ್ತಿ ಅಭ್ಯಾಸ (ಪ್ರಾಕ್ಟೀಸ್) ಕೊರೊಂಕ ಸರಕಾರಾಚೆ ಪರವಾನಗಿ ಮೆಳ್ತಾ. ಪರವಾನಗಿ ನಾತ್ತೀಲೆಂ ಡಾಕ್ಟರೀಕಾ ಕೊರೊಂಕ ನಜ್ಜ. ಡಾಕ್ಟರೀಕಾ ಮ್ಹಳ್ಯಾರಿ ರೋಗು ಉಪಶಮನ ಕರ್ತಾಂ ಮ್ಹೋಣು ಸಾಂಗೂನು ರೋಗೀಂಕ ವಕ್ಕದ ದಿವ್ಚೆಂ. ಫಾಯುಫಾಲ್ನು ಒಪರೇಶನ್ ಕೊರ್ಚೆಂ. ವೈದ್ಯಕೀಯ ಗರ್ಭವ್ಯಧ (ಮೆಡಿಕಲ್ ಟರ್ಮಿನೇಶನ್ ಆಫ್ ಪ್ರಿಗ್ನನ್ಸಿ) ಕೊರ್ಚೆಂ ಇತ್ಯಾದಿ.

ಪ್ರತಿಏಕ ರಾಜ್ಯಾಂತು ಡಾಕ್ಟು ಜಾತ್ವಲ್ಯಾಂಕ ಲೈಸೆನ್ಸ್ ದಿವ್ಚಾಕ ಏಕ ಆಡಳಿತ ವಿಭಾಗ ಆಸ್ತಾ. ಕರ್ನಾಟಕ ರಾಜ್ಯಾಂತು 'ಕರ್ನಾಟಕ ಮೆಡಿಕಲ್ ಕೌನ್ಸಿಲ್' ಏಕ ತಸ್ಸಲೆಂ ಸರಕಾರೀ ದಫ್ತರ್. ಲೈಸೆನ್ಸಾಕ ಅರ್ಜಿ ಫಾಲ್ಲೇಲೆ ಡಾಕ್ಟಾಂಕ ಲೈಸೆನ್ಸ್ ದಿವ್ಚಾಯಿ ಫೂಡೆ ತಾಂಗೇಲೆಂ ಶಿಕ್ಷಣಾಂಚೆ ಪ್ರಮಾಣಪತ್ರ ಸಮ ಆಸ್ಸವೇ ಮ್ಹೋಣು ಚೌಕಶಿ ಕರ್ತಾತಿ. ತಾಂಗೇಲೆಂ ಮೆಡಿಕಲ್ ಶಿಕ್ಷಣ ಸರಕಾರಾನ ಅನುಮೋದನಾ ದಿಲ್ಲೇಲೆ ಸಂಸ್ಥೇಂತು ಜಾಲ್ಲ್ಯಾವೇಂ ಮ್ಹೋಣು ಪಳೈತಾತಿ. ಎಕ್ ರಾಜ್ಯಾಂತು ಮೆಡಿಕಲ್ ಶಿಕ್ಷಣು ಆನ್ನೇಕ ರಾಜ್ಯಾಂತು ವೈದ್ಯವೃತ್ತಿ ಕೋರ್ಯೇತ.

ಖಂಚೇಯಿ ಏಕ ಸಂಸ್ಥೇಂತು ಮೆಡಿಕಲ್ ಶಿಕ್ಷಣು ಸಕ್ಕಡ ಪರೀಕ್ಷಾ ಪಾಸ್ ಜಾಲ್ಲೇಲೆ ವೈದ್ಯಕ ತಾಣ/ತೀಣ ಭಾರತಾಚೆ ವಿಂಗಡ ಖಂಚೇಯಿ ರಾಜ್ಯಾಂತು ಕ್ಲಿನಿಕ್ ದೊವ್ವೋರ್ಯೇತ ಅಥವಾ ಶಿಕ್ಷಣ ಸಂಸ್ಥೇಂತು ಆನಿ ಆಸ್ಪತ್ರೇಂತು ಕಾಮ ಕೋರ್ಯೇತ. ಪರದೇಶಾಕ ವತ್ಸಲೆ ಡಾಕ್ಟರಾಂಕ

ಭಾರತಾಚೆ ಕೇಂದ್ರ ಸರಕಾರಾಚಿ ಸಂಸ್ಥೆ 'ಮೆಡಿಕಲ್ ಕೌನ್ಸಿಲ್ ಆಫ್ ಇಂಡಿಯಾ' ಹಾಂಗೇಲೆಲಾಗಿ ಲೈಸೆನ್ಸ್ ಘೇವ್ತಾ.

ರೋಗೀಕ ಪೊಳೋಚಾಕ ಘರ್ಕಡೆ ವೊಚ್ಚೂಕಾ

ಹಾಂವೆ ವೈದ್ಯಕೀಯ ವೃತ್ತಿ ಕೊಡ್ಯಾಳಾಂತು ಸೂರು ಕೆಲ್ಲೇಲೆ ವೇಳಾರಿ ರೋಗೀಕ ಪೊಳೋಚಾಕ ಘರ್ಕಡೆ ಆಪ್ವೆಲ್ಯಾರಿ ವೊಚ್ಚೂಕಾ ಆಶ್ತೀಲೆಂ. ಹಾಂವೆ ಮದ್ರಾತ್ರಿ ರೋಗೀಕ ಪೊಳೋಚಾಕ ತಾಗ್ಗೇಲೆ ಅಥವಾ ತಿಗ್ಗೇಲೆ ಘರ್ಕಡೆ ಗೆಲ್ಲಾಂ. ಘರ್ಕಡೆ ವೊಚ್ಚೂನು ರೋಗೀಕ ಪಳೈಲ್ಯಾರಿ ಡಾಕ್ಟಾಲೆಂ ಪೀಸ ಥೊಡೇಂ ಚಡ ಜಾತ್ತಾ. ವೃತ್ತಿ ಸೂರು ಕೋರ್ನು ಏಕ ದೋನಿ ವರ್ಸ ಡಾಕ್ಟು ರೋಗೀಕ ಪೊಳೋಚಾಕ ಆಪ್ವೆಲ್ಯಾರಿ ಕೆದ್ನಮ್ಹೋಣು ನಾ ರೋಗೀಲೆ ಘರ್ಕಡೆ ವತ್ತಾ. ವೃತ್ತೀಚೊ ಅಭ್ಯಾಸು ಚಡ ಜಾಲ್ಲೇಲೆತಶಿಂ ಹಾಂವೆ 'ಆತ್ತಂ ಮದ್ರಾತ್ರಿ ನಾಕ್ಯಾ ಫಾಯಿ ಸಕಾಣಿ ಯೆತ್ತಾಂ' ಮ್ಹಣ್ತಾಆಶ್ತೀಲೊಂ.

ಆತ್ತಂ 2016 ಇಸ್ವೇಂತು ವೈದ್ಯಕೀಯ ವೃತ್ತೀಂತು ಮಸ್ತ ಬದಲಾವಣ ಜಾಲ್ಲಾಂ. ಡಾಕ್ಟಾಕ ರೋಗೀಲಿ ಅನಾರೋಗ್ಯಾಚಿ ಕಾಣಿ ಆಯ್ಕೊನು ಆನಿ ಶರೀರ ತಪಾಸಣೆ ಮಾಂತ್ರ ಕೋರ್ನು ಖಿಂಚೇಯಿ ಪ್ರಯೋಗಾಲಯಾಚಿ ತಾಂತ್ರಿಕ ತಪಾಸಣಾ ಕರ್ನಾನಾತ್ತೀಲೆ ರೋಗನಿರ್ಣಯ ಕೊರುಂಕ ಸಾಧ್ಯನಾ ಮ್ಹೋಣು ಕಳ್ಳಾಂ. ಪ್ರಯೋಗಾಲಯಾಚಿ ತಾಂತ್ರಿಕ ಪರೀಕ್ಷಾ ರೋಗೀಲೆ ಘರ್ಕಡೆ ಅಸಾಧ್ಯ. ಘರ್ಕಡೆ ಆಯ್ಕೀಲೊ ವೈದ್ಯ ರೋಗೀಕ ತಾತ್ಕಾಲಿಕ ಔಷಧಕೀ ಉಪಶಮನಕೀ ದಿತ್ತಾ. ದೀವ್ನು ಆಸ್ವತ್ತೇಕ ಪೆಟೋಕಾಜಾಲ್ಲ್ಯಾರಿ ಪೆಟೋನುದಿತ್ತಾ.

ಹಾಂವೆ ಮೆಗ್ಗೇಲೊ ಅನುಭವು ಆನಿ ಚಿಂತನೆ ಹೇ ಪುಸ್ತಕಾಂತು ಬರೈಲಾಂ. ಖಿಂಚೇಯಿ ಯುವಕಾಕ ಅಥವಾ ಯುವತೀಕ ಆಪ್ಪಣ ವೈದ್ಯ ಜಾವ್ಕಾ ಮ್ಹೋಣು ಇಚ್ಛಾ ಆಸ್ತಜಾಲ್ಲ್ಯಾರಿ ಹೇಂ ಪುಸ್ತಕ ವಾಜ್ವಾಣು ಆಪ್ಲ್ಯಾಲಿ ಮಾನಸಿಕ ತಯ್ಯಾರಿ ಕೋರ್ನುಘೇವೈತ. ವೈದ್ಯಕೀಯ ವೃತ್ತಿ ಏಕಿ ಉಂಚಿ ಸ್ಥರಾಚಿ ವೃತ್ತಿ. ವೈದ್ಯಾಕ ಸಮಾಜ ಮಸ್ತ ಸನ್ಮಾನು ದಿತ್ತಾ.

ಸಮಾಜಾಕ ಡಾಕ್ಟಂ ಜಾವ್ಕಾತಿ

ಮನೀಷು ಕರ್ಮಶೀಲ ಪ್ರಾಣಿ. ವರ್ಲೇಲೆ ಪ್ರಾಣೀಂಕಯಿ ವೆಗ್ಳೊ. ಪ್ರಾಣಿಂಗೇಲೆ ಪೈಕಿ ಮಾಕ್ಷೀಚೆ ದೋನಿ ಪಾಯ್ಕಾನಿ ನಿಟ್ ಚಮ್ಕುಚೊ ಪ್ರಾಣಿ ಮನೀಷು. ಸಕ್ಕಡ ಪ್ರಾಣೀನ ಮೇಳ್ನು ಹೆಂ ಜಗತ್ತ ತಾಂಗೇಲೆ ವಾಸಸ್ಥಳ ಕೋರ್ನು ಘೆತ್ಲಾಂ. ಪ್ರತಿಏಕ ಪ್ರಾಣೀಕ ತಾಂಗೇಲೆ ಪಿಲ್ಲಾಂಕ (ಚೆಡ್ಕೂವಾಂಕ) ಹೋಡ ಕೊರುಂಕ ಏಕು ಸುಭದ್ರ ಜಾಗೊ

ಜಾವ್ವಾಜಾತ್ತಾ. ಮನುಷ್ಯಾಕ ತಾಗ್ಗೇಲೆಂ ಹಟ್ಟಿ (ಹಾಟ, ಗುಡಿಸಲು, ಘರ) ಏಕು ಸುಭದ್ರ ಜಾಗೊ. ಶೆಂಬರಿ ವರ್ಸ ಘೂಡೆವರೇಕ ದಕ್ಷಿಣಕನ್ನಡ ಜಿಲ್ಲೇಂತು ಮುಳಿಯೇ ಮಾಡಾಚೆ ಘರ ಆಶ್ರೀಲೀಂತಿ. ಪ್ರತಿವಕ ಪ್ರಾಣೀಕ ವಾಂಚೂನು ವೊರೂಂಕ ಆಹಾರ ಜಾಯಿ. ಮನುಷ್ಯಾಲೆ ಆಹಾರ ಸಸ್ಯಾಹಾರ. ಮನುಷ್ಯು ಶೆತ್ತಾಂತು ಬೀ ಫಾಲ್ನು ಬೇಟೆಂ ಬೇಳೆಸೀತಾ. ರೂಕು ವೋವ್ನು ತಾಜ್ಜೇರಿ ಜಾವ್ಚೆಂ ಫಲಮುಷ್ಟ ಆಹಾರಶೇಂ ಸೇವನ ಕರ್ತಾ. ಮಸ್ತ ಜಽಣ ಕೆಲವು ಪ್ರಾಣೀಂಕ ಆನಿ ಜೀವಜಂತೂಂಕ ಕಾತೋರ್ನು ಸಿಜ್ಜೋನು ಆಹಾರಶೇಂ ಸೇವನ ಕರ್ತಾತಿ.

ಸಕ್ಕಡ ಪ್ರಾಣೀಂಕ ಏಕ ಆಯುಷ್ಯ ಮ್ಹೋಣು ಆಸ್ತ. ಪ್ರಾಣೀನ ಜನ್ಮಾಂಕ ಯೆತ್ತನಾಂಚಿ ತಾಜ್ಜೆ ದೇಹಾಚೆ ರಚನೇರಿ ಹೊಂದೂನು ತೀ ಪ್ರಾಣಿ ಅಮ್ಕಿತ್ತೇಂಚಿ ವರ್ಸ ವಾಂಚ್ತಾ ಮ್ಹೋಣು ತಾಜ್ಜೆ ಆಯುಷ್ಯ ತಸಯ ಜಾತ್ತಾ. ಆಮ್ಗೇಲೆಂ 'ಆಯುಷ್ಯ ಆಮ್ಗೇಲೆ ನಿಡ್ಲಾರಿ ಬರೈಲಾಂ' ಮ್ಹಳ್ಯಾರಿ ಅರ್ಥು ಕಸ್ತಲೊ? ಆಮ್ಗೇಲೆ ಶರೀರರಚನೇರಿ ಆನಿ ಕ್ರಿಯೇರಿ ಹೊಂದೂನು ಕಿತ್ಲೆಕಾಳ ಹೇಂ ಶರೀರ ಆರೋಗ್ಯವಂತ ಜಾವ್ನು ಆಸ್ತಕೀ ತಿತ್ಲೆಕಾಳ ಆಮ್ಕಿ ಜೀವಂತ ವರ್ತಾತಿ ಮ್ಹೋಣು ಅರ್ಥು.

ಆರೋಗ್ಯ ಪಾಡ ಜಾಲ್ಲೇಲೆ ವೇಳಾರಿ ಆಮ್ಗೇಲೆ ಆಯುಷ್ಯ ಮುಗ್ಗತಾ. ಆವ್ಸಲೆ ಗರ್ಭಕೋಶಾಂತು ಚೆರ್ಡು ವಾಡ್ತನಾ ತೇ ಚೆರ್ಡಾಕ ಆವ್ಸನ ಸೇವನಕೆಲ್ಲೊಲೊ ಆಹಾರು ಆನಿ ಇತರ ಸಾಮಗ್ರಿ ಸರಬರಾಜ ಜಾತ್ತಾ. ಚೆರ್ಡಾಕ ನವ್ವ ಮ್ಹೈನೆನಂತರ ಭಾಯ್ ಆಯ್ಲೆನಂತರ ತಾಕ್ಕಾ ದೇಹಾಕ ಅನುಕೂಲ ಜಾವ್ಚೊ ಹವಾಮಾನು ಆನಿ ಶ್ವಾಸು ಘೆವ್ಚಾಕ ಆಮ್ಲಜನಕ ಮೆಳ್ತಾ. ವರ್ಲೇಲೆ ಆಹಾರ ಆವ್ಸನ ಖಾವೋಕಾ.

ಆವ್ಸಲೆಂ ಚಿವ್ವೇಂಚೆ ದೂಧ ಚೆರ್ಡಾಲೆಂ ಆಹಾರು. ಪ್ರತಿವಕ ಪ್ರಾಣೀಚೆ ಪಿಲ್ಲಾಕ ಹೋಡಕೊರೂಂಕ ಜಾಯಿಜಾಲ್ಲೇಲೆ ಆಹಾರು ತಾಜ್ಜಿ ಆವ್ನು ಖಾವೈತಾ. ಆಹಾರ ಸೇವನ ಕೋರ್ನು ಆಮ್ಕಿ ಹೋಡ ಜಾತ್ತಾತಿ. ವಂಶು ವಾಡ್ಲೋಚೇಂಚಿ ಆಮ್ಕಿ ಜನ್ಮಾಂಕ ಯೆವ್ಚೊ ಉದ್ದೇಶು.

ಜೀವನಾಕ ಜಾಯಿಜಾಲ್ಲೊಲೊ ಆಹಾರು ದೋನಿ ಕುಳಾಂತು ವಾಂಟೂನು ಘೆವ್ಚಾ ಜಾಲ್ಲೇಲೆ ವೇಳಾರಿ ಕುಳಾಂಚೆಮಧ್ಯೆ ಝಗಡೊ ಜಾಲ್ಲೊ. ಪ್ರಾಣಿ ಜಗತ್ತಾಂತು ಪರಸ್ಪರ ಆಹಾರಾಚೆಕತಿರ ಝಗಡೊ ಜಾವ್ಚೆ ಆಮ್ಕಿ ಪಳೈತಾತಿ.

ಮನುಷ್ಯು ವಿಚಾರವಂತು ಜಾವ್ನು ತಾಕ್ಕಾ ನಾಗರಿಕತಾ ಆಯ್ಲಿ. ನಾಗರಿಕತಾ ಮ್ಹಳ್ಯಾರಿ ನಗರ ವ್ಯವಸ್ಥಾ. ನಗರ ಮ್ಹಳ್ಯಾರಿ ಮಸ್ತ ಲೋಕಾಲೆಂ ವಾಸಸ್ಥಳ ಆನಿ ಕರ್ಮಸ್ಥಳ. ಕರ್ಮಕೋರ್ನು ಬೇಟೆಂ ಬೆಳೆಸೂನು ಆಹಾರ ಉತ್ಪನ್ನ ಕೊರ್ಚೊ ಜಾಗೊ. ಘರ ಬಾಂದೂನು ತಾಂತು ದಂಪತೀನ

ವಾಸಕೋನು ತಾಂಗೇಲೊ ವಂಶೋದ್ಧಾರ ಕೊರ್ಚೊ ಜಾಗೊ. ದೋನಿ ಕುಳಾನಿ ಸೌಹಾರ್ದತೇರಿ ವಾಂಚಿ ವ್ಯವಸ್ಥಾ. ಹೇ ನಗರ ವ್ಯವಸ್ಥೆಂತು ದೋನಿ ಮಾಂತ್ರ ನ್ಹಂಯಿ. ಅನ್ಗಣಿತ ಕುಳಾನಿ ವಂಶೋದ್ಧಾರ ಕೊರ್ನು ಘೇವ್ಯೇತ.

ಮನುಷ್ಯಾಲೊ ವಂಶು ವಾಡ್ವೀಲೆತಶಿ ಜನಸಂಖ್ಯೆ ವಾಡ್ಲಿ. ಸಕ್ಕಡ ಲೋಕಾಂಕ ನಗರವ್ಯವಸ್ಥೆಂತು ಆಶ್ರಯ ದೀವ್ಕಾ ಜಾಲ್ಲೆಂ. ಮನುಷ್ಯಾನ ಬಾಂದೀಲೇಲೆ ಹೇಂ ಜಗತ್ತ ಪಳೆಲ್ಯಾರಿ ಮನುಷ್ಯಾಕ ವಿಂಗಡ ಪ್ರಾಣಿಲೆಒಟ್ಟು ಹೋಲಿಕೆ ಕೊರೊಂಕ ಜಾಯ್ನಾ. ಮಾಕ್ವೀಚೆ ಶೆಂಬರಿದೊನ್ಚಿ ವರ್ಸಾಂತು ಜಗತ್ತಾಂತು ಜಾಲ್ಲೇಲಿ ಪ್ರಗತಿ ಪಳೆಲ್ಯಾರಿ ಮುಕಾರಿ ಹೇಂ ಜಗತ್ತ ಆನಿಕಯಿ ಚಡ ಪ್ರಗತಿ ಪಾವ್ತಲಿ ಮ್ಹೋಣು ಅಂದಾಜೊ ಜಾತ್ಲಾ.

ವ್ಯಕ್ತಿ ತಾಗ್ಗೇಲೆ ಮ್ಹಾಲ್ಲ್ಯಾಡ್ಯಾಲೊ ಪ್ರತಿಬಿಂಬ

ಮನುಷ್ಯಾಲೆ ದೇಹಾಚಿ ರಚನಾ ಆನಿ ಕ್ರಿಯಾ ಪ್ರಕೃತೀಂತು ವಾಂಚೊನು ವೊರ್ಚೆ ಉದ್ದೇಶಾರಿ ಸಂಘಟಿತ ಜಾಲ್ಲ್ಯಾಂತಿ. ಪ್ರಕೃತೀಚೆ ಸ್ಥಿತಿಗತೀಂತು ಕೆದ್ನೋಳುತಾಂಯಿ ವಿಪರೀತ ವ್ಯತ್ಯಾಸು ಜಾಯ್ನಾಕೀ ತೆದ್ನೋಳುತಾಂಯಿ ಹೇಂ ಜಗತ್ತ ವಾಂಚ್ತಾ. ಮನುಷ್ಯಾಲೆ ಜೀವನ ಪ್ರಕೃತೀಚೆ ಸ್ಥಿತಿಗತೀಂತು ಸೀಮಿತ ಜಾವ್ನು ಆಸ್ತಾ. ಮನುಷ್ಯಾಲೆ ದೇಹಾಚಿ ರಚನಾ ಆನಿ ಕ್ರಿಯಾ ತಾಗ್ಗೇಲೆ ವಂಶಜಾಲೆ ದೇಹಾಚೆವರೀಚಿ ಆಸ್ತಾ. ಮನುಷ್ಯಾಲೆ ವಂಶಾಂತು ಜಾವ್ನು ಗೆಲ್ಲೇಲೆ ಕೋಟಿಕಟ್ಟೆ ಮ್ಹಾಲ್ಲ್ಯಾಡ್ಯಾಲೊ ದೈಹಿಕ ಆನಿ ಮಾನಸಿಕ ವಿವಿಧತಾ ಪ್ರತಿಫಲ ಕುಳಾಂತು ಜನ್ಮಾಂಕ ಆಯ್ಕೀಲೆ ಚೆರ್ಡಾರಿ ಏಕ ನ್ಹಂಯಿ ಜಾಲ್ಲ್ಯಾರಿ ಆನ್ನೇಕ ರೀತೀರಿ ಪರಿಣಾಮು ಕರ್ತಾ.

ಏಕು ವ್ಯಕ್ತಿ ತಾಗ್ಗೇಲೆ ಮ್ಹಾಲ್ಲ್ಯಾಡ್ಯಾಲೊ ಪ್ರತಿಬಿಂಬ ಮ್ಹೋಣ್ಯೇತ. ಮ್ಹಾಲ್ಲ್ಯಾಡ್ಯಾನಿ ಪಾವೀಲೊ ರೋಗು ತಾಂಗೇಲೆ ವಂಶಾಂತು ಉಬ್ಜಲೇಲೆ ಧಾಕ್ಲ್ಯಾಂಕ ಚಡೂಣೆ ಪ್ರಮಾಣಾರಿ ಯೆತ್ತಾ. ವಂಶಪರಂಪರಾ ಪ್ರತಿಫಲ ವ್ಯಕ್ತೀಲೆ ಜೋಣು ಆಯ್ಕೀಲೆಂ ಪ್ರಾರಬ್ಧ.

ಏಕ ಕುಳಾಂತು ಸಸಾತ ಮಾತ್ಯಾಂಕ ಘೂಡೆಧೋರ್ನು ಅಧ್ಯಯನ ಕೆಲ್ಲ್ಯಾರಿ ಪ್ರತಿಫಲ ವ್ಯಕ್ತೀಲೊ ದೈಹಿಕ ಆನಿ ಮಾನಸಿಕ ಆರೋಗ್ಯ ಆನಿ ಗುಣಸ್ವಭಾವಾಚಿ ಅವಸ್ಥಾ ತಾಗ್ಗೇಲೆ ಮ್ಹಾಲ್ಲ್ಯಾಡ್ಯಾಲೆ ಪೈಕಿ ಕೋಣಾಕಯಿ ಎಕ್ಲ್ಯಾಕ ಆಶ್ವೀಲೀಚಿ ಅವಸ್ಥಾ ಮ್ಹೋಣು ಸಿದ್ಧ ಕೋರ್ಯೇತ.

ಏಕ ವ್ಯಕ್ತೀಕ ರೋಗಿ ಮ್ಹೋಣು ಸಾಂಗೂಕಾ ಜಾಲ್ಲ್ಯಾರಿ ತಾಗ್ಗೇಲೆ ದೇಹಾಂತು ಆನಿ ನಡತೇಂತು ವ್ಯತ್ಯಾಸು ದಿಸ್ಸೂಕಾ. ಏಕ ಚೆರ್ಡಾಲಿ ದೈಹಿಕ ಆನಿ ಮಾನಸಿಕ ಪಳ್ವಣ ಸಮ ಜಾಲ್ಲ್ಯಾರಿ ಮಾಂತ್ರ ತಾಜ್ಜೆ ಆರೋಗ್ಯ ಚಾಂಗಜಾವ್ನು ಆಸ್ತಾ. ಪಳ್ವಣ ಸಮ ಆಸ್ಸೂನೂಯಿ ತೇಂ ಚೆರ್ಡು

ಚಂದಜಾವ್ನು ವಾಡ್ಡನಾ ಮ್ಹೋಣು ಜಾಲ್ಲ್ಯಾರಿ ತೇ ಚೆರ್ಡು ಏಕ ರೋಗಿ ಮ್ಹೋಣು ತಾಕ್ಕಾ ಪರೀಕ್ಷೆ ಕೆಲ್ಲೇಲೆ ವೈದ್ಯಾಕ ಕಳ್ತಾ.

ಸ್ವತಃ ರೋಗನಿವಾರಣಾ

ಮನುಷ್ಯಾಕ ಅನಾರೋಗ್ಯ ಜಾಲ್ಲ್ಯಾರಿ ತೋ ಬಲಹೀನ ಜಾತ್ತಾ. ತಾಕ್ಕಾ ಖಿಂಚೇಯಿ ಕಾಮ ಕೊರೊಂಕ ಜಾಯ್ನಾ. ತೆದ್ನಾ ತಾಗ್ಗೇಲೆ ಶರೀರ ಸ್ವತಃ ರೋಗನಿವಾರಣೇಚಿ ವಾಟ ಧರ್ತಾ. ಆಮ್ಗೇಲಿ ದೇಹಾಚಿ ಪ್ರಕೃತಿ ತಶ್ಚಿ ಆಸ್ತಾ. ದೇಹಾಚಿ ಪ್ರಕೃತಿ ದೇಹಾಚಿ ರಚನೇಂತು ಅಥವಾ ಕ್ರಿಯೇಂತು ಚಡ್ಕೂಣೆ ಜಾಲ್ಲ್ಯಾರಿ ತೇಂ ರಿಪೇರಿ ಕೋರ್ನು ಸಮ ಕೊರ್ಚಿ ಪ್ರಕೃತಿ ಜಾವ್ನು ಆಸ್ತಾ.

ಉದಾಹರಣೇಂಕ ಆಂಗಾರಿ ಫಾಯು ಜಾಲ್ಲೆಕೂಡ್ಲೆ ರಗತ ಸೋರ್ತಾ. ದೇಹ ತತ್ಕಾಲ ತೋ ಫಾಯು ಸಮ ಕೊರೊಂಕ ರಿಪೇರಿ ಸೂರು ಕರ್ತಾ. ಸುರ್ವೇಕ ರಗತ ಸೊರ್ಚೆಂ ರಾಬ್ಬೆತಾ. ಹಳುಹಳೂ ರಗತ ಸೊರ್ಚುಚೆ ಉಣೆ ಜಾವ್ನು ಕಡೇರಿ ಸೋರ್ಚೆ ರಾಬ್ತಾ. ಮಾಗ್ಗೇರಿ ಫಾಯು ಸುಕ್ಕೂನು ಯೇವ್ನು ಕಡೇರಿ ತಾಜ್ಜೇರಿ ನವೇಂಚಿ ಚರ್ಮ ಮಾಂಡ್ತಾ. ಹೇಂ ಆಮ್ಗೇಲೆ ಶರೀರಾಚಿ ಸ್ವಂತಾಕ ರಿಪೇರಿ ಕೊರ್ಚಿ ಶಕ್ತಿ.

ಆನ್ನೇಕ ಉದಾಹರಣಾ ತಾಪಾಚಿ. ಆಂಗ ಹೂನ ಜಾವ್ನು ತಾಪು ಯೆತ್ತಾ. ಖಿಂಚೇಯಿ ಕಾರಣಾನಿ ಏಕ ವ್ಯಕ್ತೀಕ ತಾಪು ಆಯ್ಲ್ಯಾರಿ ಆಮ್ಗೇಲೆ ಶರೀರ ತಕ್ಷಣ ಆಮ್ಗೇಲೆ ದೇಹಾಚೆ ಭಿತ್‌ಭಿತ್ತರಿ ತಾಪಾಚೆ ಉಪಶಮನ ಕ್ರಿಯಾ ಪ್ರಾರಂಭ ಕರ್ತಾ.

ಶೋಧನ ಉದಾಹರಣ

ತಾಪು ಯೆವ್ಜಾಕ ಮಸ್ತ ಕಾರಣ ಆಸ್ತಾ. ಏಕ ಕಾರಣ 'ವಾಯ್ದಾಚೊ ತಾಪು.' ವಾಯ್ದಾಚೊ ತಾಪು ಮ್ಹೋಣು ಅನಾದಿಕಾಲ ಧೋರ್ನು ಮನುಷ್ಯಾಕ ಯೆತ್ತಾ ಆಶ್ತೀಲೊ. ರೋಪಡೀಂತು ಆನಿ ದುರ್ಬಲ್ಯಾಲೆ ಕೊಲೊನೀಂತು ಚೆರ್ಡೊವಾಂಕ, ಬಾಯ್ಲಮನ್ಯಾಂಕ ಆನಿ ದಾರ್ಲೆ ಮನ್ಯಾಂಕ ಹೋ ತಾಪು ಯೇವ್ನು ಮಸ್ತ ಜ್ವಣ ಮರ್ತಾತಿ ಆಶ್ತೀಲೀಂತಿ. ವಾಯ್ದಾತಾಪಾಚೆಂ ಲಕ್ಷಣ ಆನಿ ಚಿನ್ಹ ವೈದ್ಯಾಂಕ ಗೊತ್ತು ಆಶ್ತೀಲೆಂ. ತಾಪ ಯೇವ್ನು 7-8 ದೀಸ ಜಾವ್ನಾ ಜಾಲ್ಲ್ಯಾರಿ ರೋಗೀಲೆ ಲಕ್ಷಣ ಆನಿ ಚಿನ್ಹ ಪೊಳೋನು ವೈದ್ಯ 'ಹೇಂ ಕಫದೋಶ' ಅಥವಾ 'ಹೇಂ ಪಿತ್ತದೋಶ' ಅಥವಾ 'ಹೇಂ ವಾತದೋಷ,' ಮ್ಹೋಣು ರೋಗನಿರ್ಣಯ ಕರ್ತಾ ಆಶ್ತೀಲೊ. ತಾಗ್ಗೇಲಿ ಚಿಕಿತ್ಸಾ ದೋಷಾಂಕ ಉಪಶಮನ ಕೊರ್ಚಾಂತು ಜಾತ್ತಾ ಆಶ್ತೀಲಿ. ತಾಪು 20-21 ದೀಸನಂತರ ಆಪಾಪೀಚೆ ಉಣೆ ಜಾವ್ನು

ರೋಗಿ ಹಳುಹಳು ಹುಷಾರ ಜಾತ್ನಾಆಶ್ರೀಲೊ. ಶೇಕಡಾ 20 ವಾಯ್ದಾತಾಪಾಚೆ ರೋಗಿ ಮರಣ ಪಾವ್ತಾತಿ ಆಶ್ರೀಲೀಂತಿ. ರೋಪಡೀಂತು ಆನಿ ದುರ್ಬಳ್ಯಾಲೆ ಕೊಲೊನೀಂತು ಶೇಕಡಾ 60 ವರೇಕ ಮರಣ ಜಾವ್ಚೆ ಆಶ್ರೀಲೆಂ.

ವಿಸ್ವಾಚೆ ಶತಮಾನಾಂತು ವಿಜ್ಞಾನೀನಿ ವಾಯ್ದಾತಾಪಾಕ ಕಾರಣ ಏಕ ಕ್ರೀಮಿ ಮ್ಹೋಣು ಸೊದ್ದೂನು ಕಾಳೆಂ. ಹೇ ತಾಪಾಕ 'ಟೈಫಾಯ್ಡ್' ಮ್ಹೋಣು ನಾಂವ ದಿಲ್ಲೆಂ. ತೆದ್ವೋಳುತಾಂಯಿ ವೈದ್ಯಾಂಕ 'ವಾಯ್ದಾತಾಪಾಕ' ಚಿಕಿತ್ಸಾ ಗೊತ್ತು ನಾ ಆಶ್ರೀಲಿ. ವಾಯ್ದಾತಾಪಾಚೆ ಕ್ರೀಮೀಕ 'ಸಾಲ್ಮೊನೆಲ್ಲಾ ಟೈಫಿ' ಮ್ಹೋಣು ನಾಂವ ದಿಲ್ಲೆಂ. ಸಾಲ್ಮೊನೆಲ್ಲಾ ಟೈಫೀ ಕ್ರೀಮೀಂಕ ವಕ್ಕದ ಸೊದ್ದೂನು ಕಾಳೆಂ. ಟೈಫಾಯ್ಡ್ ಮ್ಹೋಣು ಸಿದ್ಧ ಕೊರೂಂಕ ಏಕಿ ರಕ್ತ ಪರೀಕ್ಷೆಚೊ ವಿಧಾನ ಸೊದ್ದೂನು ಕಾಳೊ. ಹೀ ಕ್ರೀಮಿ 'ಕ್ಲೊರೊಮೈಸೆಟಿನ್' ಮ್ಹಳೇಲೆ ವಕ್ದಾನ ಮರ್ತಾ. ಆತ್ತಂ 2016 ಇಸ್ವೇಂತು ಜನಾಂಕ ಟೈಫಾಯ್ಡ್ ರೋಗು (ವಾಯ್ದಾ ತಾಪು) ಅಪರೂಪ ಜಾಲ್ಲಾ.

ಪ್ರಾಚೀನ ವೈದ್ಯಕೀಯ

ವೇದ, ಪುರಾಣ, ರಾಮಾಯಣ, ಮಹಾಭಾರತ ಆನಿ ಇತರ ಭಾರತೀಯ ಧಾರ್ಮಿಕ ಗ್ರಂಥಾಂತು ಆಯುರ್ವೇದಾಕ ಉಲ್ಲೇಖ ಕೆಲ್ಲಾಂ ಮ್ಹೋಣು ಆಯುರ್ವೇದ ಪುಸ್ತಕಾಂತು ಬರೈಲಾ. ಸ್ಮೃತೀಂತು ಆನಿ ಶ್ರುತೀಂತು ಆಶ್ರೀಲೆ ಶಾಸ್ತ್ರ ಬ್ರಾಹ್ಮಣಾಂಕ ಮಾಂತ್ರ ಶಿಕ್ಷಾಂಕ ಮೆಳ್ತಾಆಶ್ರೀಲೆಂ.

ಆಯುರ್ವೇದ ಪುಸ್ತಕಾಂತು ಬರಯಿಲೆ ಪ್ರಕಾರ ಆಯುರ್ವೇದಾಂತು ದೋನಿ ಸಂಪ್ರದಾಯ ಆಸ್ತತಿ. ಪುನರ್ವಸು ಅತ್ರೇಯ ಸಂಪ್ರದಾಯ ಆನಿ ಧನ್ವಂತರಿ ಸಂಪ್ರದಾಯ. ಪುನರ್ವಸು ಅತ್ರೇಯಾಲೊ ಗೂರು ಭಾರಧ್ವಾಜು. ಭಾರಧ್ವಾಜು ಧನ್ವಂತರೀಲೊ ಗುರೂಯಿ ಜಾವ್ಚು ಆಶ್ರೀಲೊ. ಭಾರಧ್ವಾಜಾಲೊ ಗೂರು ಇಂದ್ರ. ಇಂದ್ರಾಕ ಆಯುರ್ವೇದ ಶಿಕಯಿಲೆ ದೊಗ್ಗಜನ ಆಶ್ವಿನಿಕುಮಾರ ಭಾಂವ್ಡಾಂನಿ. ಅಶ್ವಿನಿಕುಮಾರಾಂಕ ಗೂರು ದಕ್ಷ ಪ್ರಜಾಪತಿ ಮ್ಹಳೊಲೊ ಪೌರಾಣಿಕ ರಾಯು. ದಕ್ಷಾಕ ಬ್ರಹ್ಮಾನ ಆಯುರ್ವೇದ ಶಿಕಯಿಲೆಂ.

ಧನ್ವಂತರೀಕ ಆಯುರ್ವೇದಾಚೊ ದೇವು ಮ್ಹೋಣು ಆತ್ತಂಚೆ ಆಯುರ್ವೇದ ವೈದ್ಯ ನಮ್ಕತಾತಿ. ಧನ್ವಂತರೀನ ಬರಯಿಲೆಂ ಪುಸ್ತಕ ಚಿಕಿತ್ಸಾವಿಜ್ಞಾನ, ರೋಗನಿದಾನ, ವೈದ್ಯಚಿಂತಾಮಣಿ, ಧನ್ವಂತರಿ ನಿಘಂಟು, ವೈದ್ಯಕ ಭಾಸ್ಕರೋದಯ ಆನಿ ಚಿಕಿತ್ಸಾಸಾರ ಸಂಗ್ರಹ ಮ್ಹೋಣು ಪುಸ್ತಕಾಂತು ದಿಲ್ಲಾಂ. ಆತ್ತಂ ಹೀಂ ಪುಸ್ತಕಾಂಚೆಪೈಕಿ ಖಂಚೇಯಿ ಸುಲಭೇರಿ ಮೇಳ್ತಾಂತಿ.

ಆತ್ತಂ ಆಮ್ಮಾ ವಾಜ್ಜೂಚಾಕ ಸುಲಭೇರಿ ಮೆಳ್ಳೆ ಆಯುರ್ವೇದ ಪುಸ್ತಕಂ ತೀನಿ ಸಂಹಿತಾ ಪುಸ್ತಕಂ.

ಚರಕ ಸಂಹಿತಾ,

ಶುಶ್ರೂತ ಸಂಹಿತಾ ಆನಿ

ಕಶ್ಯಪ ಸಂಹಿತಾ.

ಚರಕ ಸಂಹಿತಾ ಚರಕ ಮ್ಹಳ್ಳೇಲೆ ವೈದ್ಯಾನ ಬರಯಿಲಿ ಸಂಹಿತಾ. ಶುಶ್ರೂತ ಮ್ಹಳ್ಳೊಲೊ ವೈದ್ಯ ದೇವಿದಾಸ ಧನ್ವಂತರೀಲೊ ಶಿಶ್ಯ. ದೇವಿದಾಸ ಧನ್ವಂತರೀನ ಇಂದ್ರಾಲೆಲಾಗಿ ಆಯುರ್ವೇದ ಶಿಕ್ಕೇಲೆಂ ಮ್ಹೋಣು ಆಯುರ್ವೇದ ಪುಸ್ತಕಾಂತು ಬರೈಲಾ. ದೇವಿದಾಸ ಧನ್ವಂತರೀನ ಶಿಕಯಿಲೆಂ ಆಯುರ್ವೇದ ಶುಶ್ರೂತಾನ ತಾಗ್ಗೇಲೆ ಸಂಹಿತೇಂತು ವಿವರಿಸೀಲಾಂ.

ಕಶ್ಯಪ ಮುನೀನ ಆಯುರ್ವೇದ ಶಾಸ್ತ್ರ ಇಂದ್ರಾಲೆ ಲಾಗಿ ಶಿಕ್ಕೊನು ಕಶ್ಯಪ ಸಂಪ್ರದಾಯಾಚೆ ಸಂಹಿತಾ ಬರೈಲಿ. ಪುನರ್ವಸು ಅತ್ರೇಯಾಲೊ ಆನ್ನೇಕು ಶಿಶ್ಯ ಹರಿತಾ. ಹರಿತಾನ ಬರಯಿಲಿ ಸಂಹಿತಾ ಅತ್ತಂ ವಾಜ್ಜೂಂಕ ಮೇಳ್ತಾ. ನವೇ ಆಯುರ್ವೇದ ಪುಸ್ತಕಂ ಲೆಕ್ಕನಾತ್ತಿಲೆತಿತ್ತೆಂ ಆಸ್ತತಿ. ಇಕುಣೇಸಾಚೆ ಶತಮಾನಾಂತು ಪುಸ್ತಕಂ ಪ್ರಿಂಟ ಜಾವ್ಚಾಕ ಸೂರು ಜಾಲ್ಲೆಮಾಗ್ಗೀರಿ ಪ್ರತಿಷ್ಠಿತ ಪೊರ್ನ ಪುಸ್ತಕ ಪ್ರಿಂಟ ಜಾಲ್ಲೆಂ ಆನಿ ತಾಂಚೆ ಆಧಾರಾರಿ ಬರಯಿಲೆ ಲಕ್ಷಕಟ್ಟೆ ಪುಸ್ತಕಂ ಕಾಶೀಂತುಲೆ ಲೈಬ್ರೇರೀಂತು ಆನಿ ಆಯುರ್ವೇದ ಪುಸ್ತಕಾಚೆ ಆಂಗ್ಲೀಂತು ಮೆಳ್ತಾತಿ.

ಪ್ರಾಚೀನ ವೈದ್ಯ

ಪ್ರಾಚೀನ ಕಾಲಾಂತು ಹೋಡಹೋಡ ಪುಸ್ತಕ ಬರೈತಲೆ ಆಯುರ್ವೇದ ಪಂಡೀತಕ ಸುಲಭೇರಿ ಸಾಮಾನ್ಯ ಮನ್ಯಾಲೊ ರೋಗು ನಿವಾರಣ ಕೊರೊಂಕ ಮೇಳ್ತಾಂತಿ ಆಶ್ಶೀಲೀಂತಿ. ರಾಯ್ಕಾಲೆ ಆಸ್ತಾನಾಂತು ಆಶ್ಶೀಲೆ ಆಯುರ್ವೇದ ಪಂಡೀತಕ ಹಳ್ಳೇಂತು ವಾಸಕೊರ್ಚೆ ಜನಾಂಕ ತಾಂಗೇಲೊ ರೋಗು ನಿವಾರಣ ಕೊರೊಂಕ ಮೇಳ್ತಾಂತಿ ಆಶ್ಶೀಲೀಂತಿ.

ಸಾಮಾನ್ಯ ಜನಾಂಕ ಪ್ರಾಚೀನ ಕಾಲಾಂತು ರೋಗನಿವಾರಣ ಕೊರೊಂಕ ಮಂತ್ರ ಆನಿ ತಂತ್ರ ಪ್ರಯೋಗ ಕರ್ತಾತಿ ಆಶ್ಶೀಲೀಂತಿ. ರೋಗೀಲೆ ಜಾತಕ ಪೊಳೋನು ಮಾಂತ್ರಿಕು ವಕ್ತದ ದಿತ್ತಾ ಆಶ್ಶೀಲೊ. ತಂತ್ರವಾದಿ ಭೂತ, ಪ್ರೇತ, ಪಿಶಾಚಿ, ಇತ್ಯಾದಿ ಮೆಲ್ಲೇಲೆ ವಂಶಜ ರೋಗೀಲೆ ಆಂಗಾರಿ ಆಯ್ಲಾಂ ಮ್ಹೋಣು ಸಾಂಗೂನು ಹುಷಾರ ನಾತ್ತಿಲೆ ರೋಗೀಕ ರ್ಘಾಡ್ತಾಚೆ ಘೆಲ್ಲಾನಿ ಆನಿ ಬಡ್ತೇನಿ ಮಾರ್ನು ನಮುನಮೂನ್ಯಾಚಿ ಹಿಂಸೆದೀವ್ನು ರೋಗೀನ ಭೋಧ ಚುಕ್ಕೊನು ಪೋಡೋತಾಯಿ ಮಾರ್ತಾ ಆಶ್ಶೀಲೊ. ಮಾಗ್ಗೀರಿ ರೋಗು ಗೂಣ ಜಾತ್ತಾ. ಪಳಯಾ! ಮ್ಹೋಣು

ಆಶ್ವಾಸನ ದೀವ್ನ ತಾಗ್ಗೇಲಿ ದಕ್ಷಿಣಾ ಘೇವ್ನ ವತ್ತಾಆಶ್ಶೀಲೊ. ರೋಗಿ ಮಾಂತ್ರ ಹುಷಾರ ಜಾವ್ವೆ ಬದಲಾಕ ಆನಕಯಿ ಕ್ಷೇಣ ಜಾತ್ತಾಶ್ಶೀಲೊ.

ಪ್ರಾಚೀನ ಕಾಲಾಂತು ಭಾರತಾಂತು ಆನಿ ಪರದೇಶಾಂತು ಸಕ್ಕಡಕಡೇನ ವೈದ್ಯ ಲೋಕಾನಿ ಅನುಮಾನ ಕೋರ್ನು ದೇಹರಚನಾ ಸಿದ್ಧಾಂತ ಬೊರೋಚೆ ಆಶ್ಶೀಲೆ. ಮನುಷ್ಯಾಲೆ ಮನ ಹರ್ಯಾಂತು (ಛಾತೀಂತು), ಉಮಾಳೊ (ಇಮೋಷನ್) ಪಿತ್ತಕೋಶಾಂತು, ರಗತ ಉತ್ಪನ್ನ ಜಾವ್ವೆ ಪಿತ್ತಕೋಶಾಂತು, ಧೈರ್ಯ ಪೊಟ್ಟಾಂತು, ದಸಯಾ ಗರ್ಭಕೋಶಾಂತು ಉದ್ಭವ ಜಾತ್ತಾ ಮ್ಹೋಣು ನಮಗತಾತಿ ಆಶ್ಶೀಲೀಂತಿ. ಮನ್ಯಾನ ಮೊರ್ಚಾಕ ಪಿತ್ತಕೋಶಾಚೊ (ಲಿವರ್ ಫೈಲೂರ್) ರೋಗು ಕಾರಣ ಮ್ಹೋಣು ನಮಗತಾತಿ ಆಶ್ಶೀಲೀಂತಿ.

ವೈದ್ಯಾನಿ ವಿವಿಧ ತರಾಚೊ ರೋಗ ಕುಷ್ಟರೋಗು, ಕ್ಷಯರೋಗು, ಪ್ಲೇಗ, ಗಾಂಟೀಂತು ದೂಕಿ (ಆರ್ತರ್‌ರೈಟಿಸ್), ಹೃದಯರೋಗು, ಕಾನ್ಸಾಚೊ, ನಾಂಕಾಚೊ, ತಾಳ್ಯಾಚೊ ರೋಗ, ಇತ್ಯಾದಿ ವಳಖೊನು ಘೆತ್ತೀಲೆಂ.

ಪ್ರಾಚೀನ ಚಿಕಿತ್ಸಾ

ವಸ್ತಿ (ಎನಿಮಾ): ವಸ್ತಿ ಚಿಕಿತ್ಸಾ ಭಾರೀ ಸಾಮಾನ್ಯ ಆಶ್ಶೀಲಿ. ಹೇ ಚಿಕಿತ್ಸೇಂತು ಗಾಂಡೀಂತು ನಳಿ ಫಾಲ್ನು ನಮುನಮೂನ್ಯಾಚೆಂ ಗಿಡಮೂಲಿಕೇಚೆಂ ಮಿಶ್ರಣ ಗುದಾಶಯಾಂತು ಸುರ್ವೀತಾತಿ ಆಶ್ಶೀಲೀಂತಿ. ಉದ್ಯಾಚಿ ವಸ್ತಿ ದೀವ್ನ ಗುದಾಶಯ ಸ್ವಚ್ಛ ಕೋರ್ನು ತಾಂತೂಲ್ಯಾನ ವಿವಿಧ ವಕ್ಕದ ರೋಗೀಕ ಪ್ರದಾನ ಕರ್ತಾತಿ ಆಶ್ಶೀಲೀಂತಿ. ನ್ಹಂಯಿ ಜಾಲ್ಲ್ಯಾರಿ ಎರಂಡೇಲತೇಲ ಪಿವ್ಜಾಕ ದೀವ್ನ ಉತ್ಕಡೆ ಜಾವ್ವೆತಶ್ಶಿ ಕರ್ತಾತಿ ಆಶ್ಶೀಲೀಂತಿ.

ಸ್ವಪ್ನ: ರೋಗೀಕ ಪಳೇಲೆಂ ಸ್ವಪ್ನ ತಾಣೆ ಅಥವಾ ತೀಣೆ ವೈದ್ಯಾಕ ಸಾಂಗೂಕಾ ಆಶ್ಶೀಲೆಂ. ವೈದ್ಯಾನಿ ರೋಗೀನ ಪಳಯೀಲೆ ಸ್ವಪ್ನಾಚೆ ಆಧಾರಾರಿ ರೋಗು ಕಸ್ಸಲೊ ಆನಿ ಕೆದ್ನಾ ರೋಗಿ ಹುಷಾರ ಜಾತ್ತಾ ಮ್ಹೋಣು ಸಾಂಗ್ಚೆ ಆಶ್ಶೀಲೆಂ. ಮಂತ್ರ ಕೆಲ್ಲೇಲೆ ಉದ್ದಾಕ ಅಥವಾ ತ್ಯಾಲ ಆಂಗಾರಿ ರೊಕೋನು ರೋಗು ನಿವಾರಣ ಕರ್ತಲೆ ವಿಂಗವಿಂಗಡ ಪಂಗಡಾಚೆ ವೈದ್ಯ ಆಶ್ಶೀಲೇತಿ.

ಜ್ಯೋತಿಷ್ಕು: ಪೂಜೇಚೊ ಭಟ್ಟಮಾಮು ಆನಿ ಜಾತಕ ಪಳೆತಲೊ ಜ್ಯೋತಿಷ್ಕು ವೈದ್ಯವೃತ್ತಿ ಕರ್ತಾತಿ ಆಶ್ಶೀಲೀಂತಿ. ಮಂತ್ರವಾದೀಂಕ ಜಾದು (ಮ್ಯಾಜಿಕ್) ಕೋರ್ನು ರೋಗೀಕ ಆನಿ ತಾಗ್ಗೇಲೆ ಅಥವಾ ತಿಗ್ಗೇಲೆ ಜನಾಂಕ ಆಪ್ಣಾಲೆ ವೈದ್ಯಕೀಯಾರಿ ನಂಬಿಕಾ ಹಾಡೋಚಾಕ ಗೊತ್ತಾಶ್ಶೀಲೆಂ.

ನಾಗದೋಷ: ನಾಗಾಚೊ (ಸರ್ಪಾಚೊ) ಫಾತ್ನೋರು ಪ್ರತಿಷ್ಠಾ ಕೋರ್ನು ತಾಕ್ಕಾ ರೋಗೀಲೆ ನಾಂವಾರಿ ಪೂಜಾ ಕೋರ್ನು ರೋಗ

ನಿವಾರಣ ಕೆಲ್ಲೆಂ ಮ್ಹೋಣು ರೋಗೀಲೆ ಕುಟುಂಬಾಚಾಂಕ ಆಶ್ವಾಸನಾ ದಿತ್ತಾತಿ ಆಶ್ವೀಲೀಂತಿ. ಏಕೇಕಪಟಿ ರೋಗಿ ಸ್ವಸ್ಥ ಜಾತ್ತಾ ಆಶ್ವೀಲೊ. ಮಸ್ತ ಪಟಿ ರೋಗು ಗೂಣ ಜಾಯ್ನಾ ಆಶ್ವೀಲೊ.

ದೇವಿ ಆನಿ ಆಮ್ಕಾ: ದೇವಾಂಕ ಆನಿ ದೇವೀಂಕ ಕೋಪು ಯೇವ್ನು ರೋಗು ಆಯ್ಲಾ ಮ್ಹೋಣು ನಮಗತಾತಿ ಆಶ್ವೀಲೀಂತಿ. ತಾಂಗೇಲೊ ಕೋಪು ಆನಿ ಶಾಪು ನಿವ್ವೋಚಾಕ ನಮುನಮೂನ್ಯಾಚೊ ಹೋಮು ಕೋರ್ಕಾ ಆನಿ ವಿವಿಧ ನೈವೇದ್ಯ ದೀವ್ಕಾ ಮ್ಹೋಣು ಜ್ಯೋತಿಷವೈದ್ಯ ಸಾಂಗ್ತಾತಿ ಆಶ್ವೀಲೀಂತಿ. ತಾಜೆ ಒಟ್ಟುಚಿ ಫಲ, ಪುಷ್ಪ, ಮೂಲಿಕಾ, ರುಕ್ಕಾಚೆ ಅಥವಾ ಝಾಡ್ಡಾಚೆಂ ಪಾನ, ಇತ್ಯಾದಿ ಧಾಡಾನು ಉದ್ಕಾಂತು, ದುದ್ಕಾಂತು, ಸೂರಾಂತು, ಮ್ಹೋವಾಂತು, ತುಪ್ಪಾಂತು, ಇತ್ಯಾದಿ ದ್ರವಾಂತು ಮಿಶ್ರ ಕೋರ್ನು ರೋಗೀಕ ಪಿವೈತಾತಿ ಆಶ್ವೀಲೀಂತಿ.

ಅಪೀಮ: ದೂಕಿ ರಾಬ್ಬೋಚಾಕ ಅಪೀಮಾಚೊ ಮಸ್ತು ಉಪೇಗು ಜಾತ್ತ ಆಶ್ವೀಲೊ. ಹಯಾಸಿಂತ, ಬೆಲ್ಲಾಡೊನ್ನಾ, ಕೆನ್ನಾಬಿಸ್ (ಮರಿಯುವಾನಾ), ಇತ್ಯಾದಿ ವಕ್ಡಂ ರಾಯ್ಕಾಲೆ ಏಕಯಿ ಸರಕಾರಾಚೆ ನಿರ್ಬಂಧ ನಾತ್ತೀಲೆ ರೋಗೀಕ ದಿತ್ತಾತಿ ಆಶ್ವೀಲೀಂತಿ. ಆತ್ತಂ (2016 ಇಸ್ವೇಂತು) ಅಪೀಮ ಆನಿ ಕೆನ್ನಾಬಿಸ್ ವಕ್ಡಾಂಕ ಸರಕಾರಾನ್ ನಿರ್ಬಂಧ ಘಾಲ್ಲಾಂ.

ಮಾಂಸ ಚಿಕಿತ್ಸಾ: ಕೆಲವು ಪಟಿ ಪ್ರಾಣೀಲೆ ಮಾಂಸ ಸಿಜ್ಜೋನು, ಹಾಡ್ಡಾಚಿ ಪಿಟ್ಟಿ ಕೋರ್ನು, ಮೂತ, ಗೂ, ಇತ್ಯಾದಿ ಖಾವೋನು ರೋಗು ಗೂಣ ಕೊರೂಂಕ ಪ್ರಯತ್ನ ಕರ್ತಾತಿ ಆಶ್ವೀಲೀಂತಿ. ಆಮವಾತ, ರಾಜಯಕ್ಷ್ಮ, ಆಶ್ಮರಿ, ಪುಯಮೇಹ, ಉದರಶೂಲ, ದಂತರೋಗ, ದಂತಮೂಲರೋಗ, ಮೂತ್ರರೋಗ, ಇತ್ಯಾದಿ ರೋಗಾಂಕ ಗೂಣ ಕೊರೂಂಕ ದೀವ್ಕಾಜಾಲ್ಲೇಲೆ ಚಿಕಿತ್ಸೇಚೆ ವರ್ಣನೆ ಪುಸ್ತಕಾಂತು ಆಸ್ತಾ.

ರಕ್ತಮೋಕ್ಷನ: ರಕ್ತಮೋಕ್ಷನ ಮ್ಹಳ್ಯಾರಿ ಆಂಗಾಂತುತಾಕ್ಳುನು ರಗತ ಭಾಯ್ರ ಕಾಡ್ಚೆಂ. ಪಾಯ್ಕಾಂಕ ಜಿಗಣೆ (ಲೀಚ್) ಜಂತು ಚಾಬ್ಬೋನು ತಾಂಚೆಕರಾನ ರಗತ ಚೇವ್ನು ಕಾಡ್ಚೆಂ ಏಕ ನಮೂನ್ಯಾಚೆ ರಕ್ತಮೋಕ್ಷನ ಜಾವ್ನು ಆಶ್ವೀಲೆಂ. ದ್ರಾಕ್ಷಾರಸ, ಮುಲೇತಿ, ಮುಷ್ಟಾ, ಲಸೂನ, ಪಲಂದು, ಕೃಷ್ಣಜೀರಕ, ಕ್ಷಾರಲವಣ, ಕರ್ಪೂರ ಮಿಶ್ರಿತ, ಗಂಧಕಜ, ತಾಮ್ರಜ, ದೇವದಾರು, ತ್ರಿವೃತಿ, ಅಹಿಫೇನಾ, ದತುರಾ, ಗೋರೋಚನ, ಇತ್ಯಾದಿ ವಕ್ಡ ಉಪೇಗು ಕರ್ತಾತಿ ಆಶ್ವೀಲೀಂತಿ. ಆಂಗಾಕ ವಕ್ಡಾಚೊ ಲೇಪು ಆನಿ ವಕ್ಡಾಚೆ ತ್ಯಾಲ ಲಾವ್ಚೆಂ ಆನಿ ರೊಗೋಡ್ಚೆ (ಮರ್ದನ) ಪ್ರಾಚೀನ ವೈದ್ಯಾಲಿ ಏಕ ವಿಶಿಷ್ಟ ಪದ್ಧತಿ ಜಾವ್ನು ಆಶ್ವೀಲಿ. ಕ್ರಿಮಿದಂತಾಚೆ ಬಾಧಾ ಕಾಡೂಂಕ ಎರಂಡೇಲತೈಲ (ತ್ಯಾಲ) ದಿತ್ತಾತಿ ಆಶ್ವೀಲೀಂತಿ.

ದುರ್ಲಭ ವಕ್ತೃ: ಕೆಲವು ರೋಗಾಂಕ ವಿಚಿತ್ರ ಚಿಕಿತ್ಸಾ ಆಶ್ರೀಲಿ.

ಸೊಕ್ಕೇಚೆ ರಗತ, ಕರಡೀಚೆ ದಾಂತ, ಕಾನು, ಚರ್ಬಿ, ಮಾಂಸ, ಇತ್ಯಾದಿ, ನಿದ್ರಲೇಲೆ ಬಾಯ್ಲಮನ್ಯೇಲೆ ಚಿವ್ವೇಂಚೆ ದೂಧ, ಭಷ್ಟಿಜಾಯ್ನಾನಾತ್ತೀಲೆ ಸಾನ ಚೆಲ್ಯೇಲೆ ಮೂತ, ಮನುಷ್ಯಾಲೆ ವೀರ್ಯ, ಪಾಡ್ವಾಚೆ ವೀರ್ಯ, ಇತ್ಯಾದಿ ದೀವ್ನು ರೋಗು ಗೂಣ ಜಾತ್ತಾ ಮ್ಹೋಣು ಲೆಕ್ಕಾತಿಆಶ್ರೀಲೀಂತಿ.

ಕ್ಷಯ ರೋಗಾಕ ಅಸ್ಸಲೆ ವಿಚಿತ್ರ ಚಿಕಿತ್ಸಾ ದೀವೋನು ರೋಗೀಕ ಆನಿ ರೋಗೀಲೆ ಸಂಬಂಧಿಕಾಂಕ ರೋಗು ಗೂಣ ಜಾತ್ತಲೊ ಮ್ಹೋಣು ಆಶಾ ದಾಕ್ಟೈತಾತಿ ಆಶ್ರೀಲೀಂತಿ. ಮ್ಹೈನೆಕಟ್ಟಾನಿ ಚಿಕಿತ್ಸಾ ದೀವೋನು ರೋಗಿ ದಿವಸಾಂದಿವಸ ಚಡ ಕ್ಷೀಣ ಜಾತ್ವಾವತ್ತಾಶ್ರೀಲೊ ಜಾಲ್ಲ್ಯಾರೀಯಿ ವೈದ್ಯ ಫಾಲ್ಗೆ ಗೂಣ ಜಾತ್ತಾ, ಆನಿ ಏಕ ಮ್ಹೈನ್ಯಾನ ಗೂಣ ಜಾತ್ತಾ ಮ್ಹೋಣು ವಕ್ತೃದ ಮುಂದರ್ಸೂಚಾಕ ಸಾಂಗ್ತಾಶ್ರೀಲೊ. ಸಂಬಂಧಿಕಾಂಕ ವಿಂಗಡ ಉಪಾಯ ನಾಆಶ್ರೀಲಿ. ಶೇಕಡಾ 90 ಪಟಿ ರೋಗಿ ಮರಣ ಪಾವ್ತಾಶ್ರೀಲೊ. ಸಂಬಂಧಿಕಾಲೊ ದುಡ್ಡು ಖಾಲಿ ಜಾತ್ತಾಶ್ರೀಲೊ. ವೈದ್ಯಾಲಿ ದುಡ್ವಾಚೆ ಪೊಟ್ಟಿ ಭರ್ತಾಶ್ರೀಲಿ.

ಪ್ರಾಚೀನ ವಿಶೇಷ ವೈದ್ಯ (ಸ್ಪೆಶಲಿಸ್ಟ್) ದೋಳ್ಯಾಚೆ, ದೋಳ್ಯಾ ಮೋತೀಚೆ, ದಾಂತಾಚೆ, ಅಸ್ತೀಚೆ (ಹಾಡ್ವಾಚೆ), ಗಾಂಡೀಚೆ (ಫಿಸ್ತೂಲ ಇತ್ಯಾದೀಚೆ) ಬಾಯ್ಲಮನ್ಯಾಲೆ, ಚೆರ್ಡೂವಾಂಲೆ ಇತ್ಯಾದಿ ವೈದ್ಯ ಕಡೇರಿ ಆಯ್ಲೀಂತಿ.

ಪ್ರಾಚೀನ ರೋಗವಿನ್ಯಾಸ

ಫುಳ್ಳೆ ಜನಾಲಿ ನಂಬಿಕಾ: ಮನುಷ್ಯಾಕ ರೋಗು ಯೆವ್ಚೊ ದೇವಾಲೆ ಅಥವಾ ದೇವೀಲೆ ಶಾಪಾಚೆ ನಿಮಿತ್ತ. ಪೂರ್ವಜನ್ಮಾಂತು ಪಾಪ ಕೆಲ್ಯಾರಿ ಹೇ ಜನ್ಮಾಂತು ತಾಜೆ ಪ್ರತಿಫಲ ಮೆಳ್ತಾ. ಪುಣ್ಯ ಕೆಲ್ಯಾರಿ ಸೂಖ ಯೆತ್ತಾ. ಭೂತ, ಪ್ರೇತ, ಪಿಶಾಚಿ ಇತ್ಯಾದಿ ಆಂಗಾರಿ ಯೇವ್ನು ಮನ್ಯಾಕ ಅನಾರೋಗ್ಯ ಯೆತ್ತಾ. ಖೆಲ್ಲೇಲೆ ಪಿಲ್ಲೇಲೆ ವ್ಯತ್ಯಾಸು ಜಾಲ್ಲ್ಯಾರಿ ರೋಗು ಯೆತ್ತಾ.

ಜಗತ್ತಾಚೆ ಸಕ್ಕಡ ದೇಶಾಚೆ ವೈದ್ಯಕೀಯ ಭಾರತಾಂತು ಚಾಲು ಆಶ್ರೀಲೆಂ. ಚೀನಾದೇಶಾಚೆ ಯಾಂಗ ಆನಿ ಯಿಂಗ ಮ್ಹಳ್ಳೇಲೆ ತತ್ವ ಭಾರತಾಂತು ಮಾನ್ಯತಾ ಪಾವೀಲೆಂ. ಸರಿಯೇಚೆ ಚಿಕಿತ್ಸಾ (ಎಕುಪಂಕ್ಟ್) ಚಾಲು ಜಾಲ್ಲೇಲಿ. ದೇಹಾಚೆ ವಿಂಗವಿಂಗಡ ಸ್ಥಾನಾರಿ ಸರಿಯೇನಿ ಖೊಂಬ್ಲಾರಿ ದೂಕಿ ಊಣೆ ಜಾತ್ತಾ. ಅದ್ರಕ, ದದಿಮಾ, ವಸ್ತನಭ, ಗಂಧಕ, ಪಾರದ, ಮಲಮೂತ್ರ ಇತ್ಯಾದಿ ವಸ್ತು ಚಿಕಿತ್ಸೇಂತು ಪ್ರಯೋಗು ಕರ್ತಾತಿಆಶ್ರೀಲೀಂತಿ. ಜಪಾನಾಚೆ ಶೆನ್ಸೋಂಗ ಮ್ಹಳ್ಳೇಲೆ ಮಾಂತ್ರಿಕ-ತಾಂತ್ರಿಕ ವೈದ್ಯಕೀಯ ಭಾರತಾಂತು ವಿಂಗಡ ನಾಂವಾರಿ ಚಾಲು ಜಾಲ್ಲೇಲೆಂ.

ಹಿಪ್ಪೋಕ್ರಟಿಸ್

ಅಡ್ಡೇಸ ಹಜಾರ ವರ್ಸ ಫೂಡೆ ಗ್ರೀಸ್ ದೇಶಾಂತು ಹಿಪ್ಪೋಕ್ರಟಿಸ್ ಮ್ಹಳ್ಳೋಲೊ ಏಕು ವೈದ್ಯಾನ ಪೊರ್ನಿ ವೈದ್ಯಕೀಯ ಪದ್ಧತಿ ಸ್ತಮ ನಾ ಮ್ಹೋಣು ಸಾಂಗೂನು ನಕವಿ ಏಕಿ ಪದ್ಧತಿ ಸೂರು ಕೆಲ್ಲಿ. ಹಿಪ್ಪೋಕ್ರಟಿಸ್ನಾಲಿ ನಕವೆ ಪದ್ಧತೀಚೆ ಪ್ರಕಾರ ರೋಗು ದೈವಿಕ ಆನಿ ಅಲೌಕಿಕ ಕಾರಣಾನಿ ಯೆವ್ಜೆ ನ್ಹಂಯಿ. ವೈದ್ಯಕೀಯ ಏಕ ವಿಜ್ಞಾನ. ದೇವಾಲಿ ಅಥವಾ ದೇವೀಲಿ ಪೂಜಾ ಕೋರ್ನು ರೋಗು ಗೂಣ ಜಾಯ್ನಾ. ರೋಗಾಂಚಿ ಚಿಕಿತ್ಸಾ ಮಂತ್ರತಂತ್ರಾನಿ ಕೊರೂಂಕ ಜಾಯ್ನಾ. ಪ್ರತಿಏಕ ರೋಗಾಕ ಏಕ ಕಾರಣ ಆಸ್ತು ಮ್ಹೋಣು ಹಿಪ್ಪೋಕ್ರಟಿಸ್ನಾನ ತಾಗ್ಗೇಲೆ ವೈದ್ಯಕೀಯ ಸಿದ್ಧಾಂತ ಪ್ರಕಟ ಕೆಲ್ಲಿಂ.

ಹಿಪ್ಪೋಕ್ರಟಿಸ್ನಾನ ಅಂತರಿಕ್ಷಾರಿ ಆಶ್ಶೀಲೆ ಸೂರ್ಯು, ಚಂದ್ರ, ಇತರ ಗ್ರಹ ಆನಿ ನಕ್ಷತ್ರ ಇತ್ಯಾದಿ ರೋಗಾಚೆ ಗತೀಂತು ವ್ಯತ್ಯಾಸು ಕರ್ತಾತಿ ಮ್ಹೋಣು ಸಾಂಗ್ಲೆಂ. ಭೂಂಯ್ಚೇರಿ ಋತುರಿ ಹೊಂದೂನು ಶೀಂಯಾಕಾಲು, ಶೆಕ್ಯಾಕಾಲು, ಇತ್ಯಾದಿ ಹಸವೊ ಬದಲಾವಣ ಜಾಲ್ಲೇಲೆ ತಶ್ಶೀಂಚಿ ಮನುಷ್ಯಾಲೆ ಆರೋಗ್ಯಾಚೆವೊರಿ ಪರಿಣಾಮು ಜಾತ್ತಾ. ಜಾಲ್ಲ್ಯಾರಿ ಆಕಾಶಾರಿ ಆಶ್ಶೀಲೆ ಖಿಂಚೋಯಿ ದೇವತಾ ಗುಣ ಭೂಂಯ್ಚೇರಿ ಆಶ್ಶೀಲೆ ಮನುಷ್ಯಾಲೆವೊರಿ ಪರಿಣಾಮು ಕರ್ನಾಂತಿ ಮ್ಹೋಣು ಸಾಂಗ್ಲೆಂ.

ಹಿಪ್ಪೋಕ್ರಟಿಸ್ನಾನ ವಿವಿಧ ರೋಗಾಂಕ ವರ್ಗೀಕರಣ ಕೋರ್ನು ಅಲ್ಪಕಾಲಿಕ (ಎಕ್ಯೂಟ್) ಆನಿ ದೀರ್ಘಕಾಲಿಕ (ಕ್ರೋನಿಕ್) ರೋಗು ಆಸ್ತತಿ ಮ್ಹಳ್ಳೆಂ. ಹಿಪ್ಪೋಕ್ರಟಿಸ್ನಾನ ರೋಗಾಂಕ ಸಾಂಕ್ರಾಮಿಕ ಆನಿ ಸ್ಥಾನಿಕ ರೋಗು ಮ್ಹೋಣು ವರ್ಗ ಕೆಲ್ಲಿಂ. ಖಿಂಚೋಯಿ ಏಕು ರೋಗು ಏಕ ಪ್ರದೇಶಾಂತು ಸಕ್ಕಡ ಜನಾಂಕ ಆಯ್ಲೆಜಾಲ್ಲ್ಯಾರಿ ಆನಿ ಥೋಡೇ ದಿಸ ಬಾಧಾ ದೀವ್ನು ಮಸ್ತ ಜನಾಂಕ ಜೀವಿಮಾರ್ನು ಕಡೇರಿ ಸಂಪೂರ್ಣ ಜಾಗೊ ಸೋಣು ಗೆಲ್ಲೊ ಮ್ಹೋಣು ಜಾಲ್ಲ್ಯಾರಿ ತಸ್ಸಲೆ ರೋಗಾಕ ಸಾಂಕ್ರಾಮಿಕ (ಎಪಿಡೆಮಿಕ್) ರೋಗು ಮ್ಹೋಣು ನಾಂವ ದಿಲ್ಲಿಂ. ಖಿಂಚೋಯಿ ಏಕು ರೋಗು ಏಕ ಪ್ರದೇಶಾಂತು ಸದಾಕಾಳ ಏಕನ್ಹಂಯಿ ಜಾಲ್ಲ್ಯಾರಿ ಆನ್ನೇಕ ವ್ಯಕ್ತೀಕ ಲಾಗ್ಗೂನು ಯೇವ್ನು ಬಾಧಾ ದಿತ್ತು ಜಾಲ್ಲ್ಯಾರಿ ತೇ ರೋಗಾಕ ಸ್ಥಾನಿಕ (ಎಂಡೆಮಿಕ್) ರೋಗು ಮ್ಹೋಣು ನಾಂವ ದಿಲ್ಲಿಂ.

ಹಿಪ್ಪೋಕ್ರಟಿಸ್ನಾನ ತಾಗ್ಗೇಲೆ ನಂವೇ ಸಿದ್ಧಾಂತ ಪ್ರಕಟ ಕೆಲ್ಲಿನಂತರ ವೈದ್ಯಕೀಯಾಂತು ಆಧುನಿಕ ನಮೂನೇಚೆ ವೈಜ್ಞಾನಿಕ ಸಂಶೋಧನಾ ಚಾಲು ಜಾಲ್ಲಿ. ಪೊರ್ನಿ ವೈದ್ಯಕೀಯ ಪದ್ಧತೀಂತು ಮಸ್ತ ಬದಲಾವಣಾ ಆಯ್ಲಿ ಜಾಲ್ಲ್ಯಾರಿ ಪೊರ್ನೆ ವಿಚಾರ ಸಂಪೂರ್ಣ ನಿರ್ನಾಮ ಜಾಯ್ನಿ. ಆತ್ಮಂ 2016 ಇಸ್ವೇಂತುವರೇಕ ಭಾರತಾಂತು ಮಸ್ತ ಸಕ್ಕಡ ಪ್ರಾಚೀನ ವೈದ್ಯಕೀಯ ಕಾರ್ಯಕ್ರಮು ಚಲಾವಣೇಂತು ಆಸ್ತು. ದೇವೀದೇವಾಲಿ ಪೂಜಾ ಆನಿ

ಹೋಮು, ಭೂತ, ಪ್ರೇತ ಆನಿ ಪಿಶಾಚಾಂಕ ಶಾಂತ ಕೊರೂಂಕ ಬಸಲಿ ದಿವ್ವೆಂ, ಝಾಡ್ವಾಚೆ ಘೆಲ್ಲ್ಯಾಂನಿ ರೋಗೀಕ ಹಗೂರ ಮಾರ್ಚೆಂ ಇತ್ಯಾದಿ ಆಜೀಕಯಿ ಚಲ್ತಾ. ಆತ್ತಂ ರೋಗೀಂಕ ಝಾಡ್ವಾಚೆ ಘೆಲ್ಲ್ಯಾಂನಿ ಜೋರು ಮಾರ್ನಾಂತಿ. ಹಿಂಸೆ ದೀನಾಂತಿ. ರೋಗೀಲೆ ಆಂಗಾರಿ ಘೆಲ್ಲ್ಯಾಂನಿ ಹಗೂರ ಝಾಡ್ವಾತಿ.

ಹಿಪ್ಪೋಕ್ರಟಿಸ್ ಪದ್ಧತಿ

ಹಿಪ್ಪೋಕ್ರಟಿಸ್ಸಾಲೆ ಸಿದ್ಧಾಂತಾಂತು ಆಯುರ್ವೇದಾಚೆ ಚಾರಿ ಧಾತು ಮಾಂತ್ರ ವರ್ಲೆಂತಿ. ವಾತ ಧಾತು ನಾಜಾಲ್ಲೊ. ದೇಹಾಂತು ಆಶ್ಮೀಲೆ ಚಾರಿ ಧಾತುಂಕ ಕಫ, ರಕ್ತ, ಪಿತ್ತ ಆನಿ ಜಲ ಹಾಂಕಾ ಸಮಾನಾಂತರ ದವ್ವಲ್ಯಾರಿ ಆರೋಗ್ಯ ವರ್ತಾ. ಕೆದ್ದನಾ ಮನುಷ್ಯಾಲೆ ದೇಹಾಂತು ಧಾತುಂಚೆ ಸಂತೋಲನ ಚುಕ್ತಕೀ ತೆದ್ದನಾ ಅನಾರೋಗ್ಯ ಯೆತ್ತಾ. ದೇಹಾಕ ಆಪ್ಣಾಲೆ ಧಾತುಂಕ ಆಪಾಪೀಚೆ ಸಂತೋಲನ ಕೊರ್ಚೆ ಶಕ್ತಿ ಆಸ್ಸು. ಹೇಂ ಆಮ್ಗಲೆ ದೇಹ ಪ್ರಕೃತಿದತ್ತ. ಸುಣ್ಯಾಲೆಂ, ಮಾಂಕ್ಡಾಲೆಂ, ವಿಂದ್ರಾಲೆಂ, ಇತ್ಯಾದಿ ಪ್ರಾಣೀಲೆಂ ದೇಹ ಕಾತ್ತೋರ್ನು ಅಧ್ಯಯನ ಕೋರ್ನು ಮನುಷ್ಯಾಲೆ ಮ್ಹಡ್ಯಾಕ ಕಾತ್ತೋರ್ನು ದೊನ್ನೀಂಕ ತುಲನಾ ಕೆಲ್ಲ್ಯಾರಿ ಶರೀರ ರಚನಾ ಶಿಕ್ವಾಯೇತ ಮ್ಹೋಣು ಹಿಪ್ಪೋಕ್ರಟಿಸ್ಸಾಲೆ ಕಾಳಾರಿ ವೈದ್ಯಾಂಕ ಗೊತ್ತು ಜಾಲ್ಲೆಂ. ಗುರ್ಬೀಣಿ ಪ್ರಾಣೀಂಕ ಕಾತ್ತೋರ್ನು ತಾಂಚೆ ಶರೀರ ಅಧ್ಯಯನ ಕೋರ್ನು ವೈದ್ಯಕೀಯ ವಿಜ್ಞಾನಿ ಭ್ರೂಣಶಾಸ್ತ್ರ ಶಿಕ್ಷೀಂತಿ.

ಹಿಪ್ಪೋಕ್ರಟಿಸ್ಸಾನ ಭಾರತಾಂತು ಆನಿ ಇತರ ಪೂರ್ವಾತ್ಯ ದೇಶಾಂತು ಚಾಲು ಆಶ್ಮೀಲೆ ವೈದ್ಯಕೀಯ ಅಧ್ಯಯನ ಕೋರ್ನು ವೈದ್ಯಾಂಕ ತಾಂಗೇಲೆ ವೃತ್ತೀಂತು ಪಾಲನಕೊರೂಂಕ ನೀತಿ ನಿಯಮು ಚಾಲು ಕೆಲ್ಲೊ. ಹೇ ನಿಯಮಾಂಕ ಸಕ್ಕಡ ವೈದ್ಯಾನಿ ಪಾಲನ ಕೋರ್ಕಾ ಮ್ಹೋಣು ತಾಣೆ ಗ್ರಂಥ ಬರಯ್ಲೀಂತಿ. ಔಷಧಶಾಸ್ತ್ರ, ರೋಗನಿದಾನ ಶಾಸ್ತ್ರ, ಶರೀರ ರಚನಾ ಶಾಸ್ತ್ರ, ಶರೀರ ಕ್ರಿಯಾ ಶಾಸ್ತ್ರ, ರೋಗ ಪ್ರತಿಬಂಧ ಉಪಾಯ ಶಾಸ್ತ್ರ, ಸ್ವಚ್ಛತಾ ಶಾಸ್ತ್ರ, ಆಹಾರ ಶಾಸ್ತ್ರ, ಇತ್ಯಾದಿ ಶಾಸ್ತ್ರಾಚೆ ಪುಸ್ತಕ ಪ್ರಕಾಶಿತ ಕೋರ್ನು ಹಿಪ್ಪೋಕ್ರಟಿಸ್ಸು ವೈದ್ಯಕೀಯ ಶಾಳೇಂತು ಪ್ರಮುಖ ಭೋಧಕ ಜಾಲ್ಲೊ.

ಹಿಪ್ಪೋಕ್ರಟಿಸ್ ಪ್ರತಿಜ್ಞಾ

ವೈದ್ಯಾಂಕ ತಾಂಗೇಲೆ ವೃತ್ತೀಂತು ತಾನ್ನಿ ರೋಗೀಂಕ ಅನ್ಯಾಯು ಕರ್ನಾತಶ್ಮಿ ಹಿಪ್ಪೋಕ್ರಟಿಸ್ಸಾನ ಏಕೆ ಪ್ರತಿಜ್ಞಾ ತಯ್ಯಾರಕೋರ್ನು ತಾಗ್ಗೇಲೆ ವಿದ್ಯಾರ್ಥಿಂಕ ಭೋಧನ ಕೆಲ್ಲಿ. ಸಂಕ್ಷಿಪ್ತ ಜಾವ್ನು ತೀ ಪ್ರತಿಜ್ಞಾ ಅಶ್ಮಿ ಆಸ್ಸು: “ಮಾಕ್ವಾ ವೈದ್ಯಕೀಯ ಶಿಕಯಿಲೆ ಗುರೂಂಕ ಹಾಂವ ಪಿತೃಸಮಾನ

ಪಳೈತಾಂ. ಹಾಂವೆ ಶಿಕ್ಕೀಲೆಂ ವೈದ್ಯಕೀಯ ಜ್ಞಾನ ರೋಗೀಂಕ ಉಪಶಮನ ಕೊರೊಂಕ ಮಾಂತ್ರ ಉಪೇಗು ಕರ್ತಾಂ. ರೋಗೀಂಕ ಕೆದ್ನಾಯಿ ಕಷ್ಟ ದೀನಾ. ತಾಂಕಾ ವೀಷ ದೀನಾ. ರೋಗಿ ಬಾಯ್ಲಮನ್ಯಾಲೆವೈರಿ ಅತ್ಯಾಚಾರ ಕರ್ನಾ. ಮೆಗ್ಗೇಲೆ ರೋಗೀಲೆ ಬಗ್ಗೆ ಖಂಚೋಯಿ ಗುಪ್ತವಿಚಾರು ಪ್ರಚಾರ ಕರ್ನಾ.”

ಆತ್ತಂ 2016 ಇಸ್ವೇಂತೂಯಿ ವೈದ್ಯಕೀಯ ಕೋಽಲೇಜಾಂತು ಶಿಕ್ಕೊನು ಭಾಯ್ರು ಆಯ್ಕೀಲೆ ವೈದ್ಯಾಂಕ ಹೀ ಪ್ರತಿಜ್ಞಾ ಭೋಧನ ಕರ್ಯೆತಾತಿ. ‘ಸ್ವಇಚ್ಛೇರಿ ಜಾವ್ಕಾಮ್ಹೋಣೂಂಚೆ ಖಂಚೇಯಿ ವ್ಯಕ್ತೀಕ ಅನ್ಯಾಯು ಕೊರೊಂಕ ವೈದ್ಯಾನ ತಾಗ್ಗೇಲೆ ಜ್ಞಾನ ಉಪೇಗು ಕೊರೊಂಕ ನಜ್ಜ. ಪರಮೋಶೇರಿ ತಾಣೆ ದಿಲ್ಲೇಲಿ ಚಿಕಿತ್ಸಾ ರೋಗೀಕ ಹಾನಿಕಾರಕ ಜಾಲ್ಲಿ ಮ್ಹೋಣು ಜಾಲ್ಲ್ಯಾರಿ ತಾಣೆ ಪರಿಹಾರು ಕೋರ್ಕಾ. ಖಂಚೇಯಿ ವಕ್ಕದ ಆಪ್ಣಾಕ ತೇ ವಕ್ಕಾಚೆ ಪರಿಣಾಮ ಸಮ್ಜೆ ಗೊತ್ತುನಾ ಮ್ಹೋಣು ಜಾಲ್ಲ್ಯಾರಿ ವೈದ್ಯಾನ ತೇ ವಕ್ಕದ ರೋಗೀಕ ದಿವ್ಚಾಕ ನಜ್ಜ’ ಮ್ಹೋಣು.

ಡಾಕ್ಟು ಜಾಲ್ಲೇಲೆ ಗೌಡ ಸಾರಸ್ವತ ಬ್ರಾಹ್ಮಣ

ಗೌಡ ಸಾರಸ್ವತ ಬ್ರಾಹ್ಮಣ (ಗೌಸಾಬ್ರಾ) ಲೋಕು ಡಾಕ್ಟು ಜಾವ್ಜೆ ಊಣೆ. ವಕೀಲು ಜಾಲ್ಲ್ಯಾಂತಿ. ಬ್ರಿಟಿಷ್ ಸರಕಾರಾಂತು ಐ.ಸೀ.ಎಸ್ (ಇಂಪೀರಿಯಲ್ ಸಿವಿಲ್ ಸರ್ವಿಸ್) ಆನಿ ಸ್ವತಂತ್ರ ಭಾರತಾಂತು ಐ.ಐ.ಎಸ್ (ಇಂಡಿಯನ್ ಎಡ್ಮಿನಿಸ್ಟ್ರೇಟೀವ್ ಸರ್ವಿಸ್) ಅಧಿಕಾರಿ ಜಾಲ್ಲ್ಯಾಂತಿ. ಬ್ಯಾಂಕಾಂತು ಅಧಿಕಾರಿ ಜಾಲ್ಲ್ಯಾಂತಿ. ಕ್ರಿ. ಶ. 1850 ಇಸ್ವೇಚೆ ನಂತರ ಚೆನ್ನೈ (ಮದ್ರಾಸ) ನಗರಾಂತು ಬ್ರಿಟಿಷ್ ಸರಕಾರಾನ ಸ್ಥಾಪನೆ ಕೆಲ್ಲೇಲೆ ಮದ್ರಾಸ ಮೆಡಿಕಲ್ ಕಾಲೇಜಾಂತು ಶಿಕ್ಕೊನು ಕೆಲವು ಗೌಸಾಬ್ರಾ ಜಸಣ ಡಾಕ್ಟು ಜಾಲ್ಲೇತಿ. ಅಶ್ಚಿ ಡಾಕ್ಟು ಜಾಲ್ಲೇಲೆ ಗೌಸಾಬ್ರಾ ಕೆಲವು ಜಸಣ ಇಂಗ್ಲೆಂಡಾಕ ವೊಚ್ಚೊನು ಎಫ್.ಆರ್.ಸೀ.ಎಸ್ (ಫೆಲ್ಲೊ ಆಫ್ ರಾಯಲ್ ಕೋಽಲೇಜ ಒಫ್ ಸರ್ಜನ್ಸ್) ಅಥವಾ ಎಂ.ಆರ್.ಸೀ.ಪೀ. (ಮೆಂಬರ್ ಆಫ್ ರೋಯಲ್ ಕೋಽಲೇಜ್ ಒಫ್ ಮೆಡಿಸಿನ್) ಡಿಗ್ರಿ ಫೇವ್ಣು ವಾಪಸ ಭಾರತಾಕ ಯೇವ್ಣು ಹಾಂಗಾ ಜನಾಲಿ ಸೇವಾ ಕೆಲ್ಲಿ. ತಾಂಗೇಲೆ ಪೈಕಿ ಮಿರಾಜ್ಕಾರ್ ಮ್ಹಳ್ಳೇಲೆ ಡಾಕ್ಟಾನ ಮಂಗಳೂರಾಂತು ಮಸ್ತ ಜನಾಂಕ ಒಪರೇಶನ್ ಕೋರ್ನು ವಾಂಚ್ಚೆಲಾಂ. ಅಡ್ಯಾರ ಗೋಪಾಲಕೃಷ್ಣ ಶೆಣೈ (ಮೆಗ್ಗೇಲೊ ಆನು), ಹಾಕ್ಟಾ ಪೊಟ್ಟಾದೂಕಿ ಯೇವ್ಣು ಮಿರಾಜ್ಕಾರ್ ಡಾಕ್ಟಾನ ತೇಂ ಎಪ್ಪೆಂಡಿಸೈಟಿಸ್ ಮ್ಹೋಣು ಡಯಾಗ್ನೋಸ್ ಕೋರ್ನು ಪೊಟ್ಟಾಚೆ ಒಪರೇಶನ್ 1945 ಇಸ್ವೇಂತು ಕೆಲ್ಲೇಲೆಂ. ಪೀ ವೆಂಕಟ ರಾವ್ ಡಾಕ್ಟಾನ ಇಂಗ್ಲೆಂಡಾಕ ವೊಚ್ಚೊನು ಎಫ್.ಆರ್.ಸೀ.ಎಸ್. ಡಿಗ್ರಿ ಫೇವ್ಣು ಮಂಗಳೂರಾಕ ಯೇವ್ಣು

ಕಂಕನಾಡೀಚೆ ಫಾದರ್ ಮುಲ್ಲರ್ ಆಸ್ಪತ್ರೇಂತು ಲಕ್ಷಕಟ್ಟೆ ಜನಾಂಕ 1950 ಧೋರ್ನು 1980 ವರೇಕ ಜೀವದಾನ ದಿಲ್ಲಾಂ. ಮದ್ರಾಸ ಮೆಡಿಕಲ್ ಕೋಲೇಜಾಂತು ಆಧುನಿಕ ವೈದ್ಯಕೀಯ ಶಿಕ್ಷಣು ಎಲ್.ಎಂ.ಎಂಡ ಎಸ್. (ಲೈಸೆನ್ಸಿಯೇಟ್ ಆಫ್ ಮೆಡಿಸಿನ್ ಎಂಡ ಸರ್ಜರಿ) ಡಿಗ್ರಿ ಫೇವ್ನು ಆಯ್ಕೀಲೆ ಎಂ.ಆರ್. ಪ್ರಭು ಡಾಕ್ಟಾನ ಮೆಗ್ಗೇಲೆ ಹೈಡ್ರೋಸೀಲ್ ಒಪರೇಶನ್ 18 ವರ್ಸ ಪ್ರಾಯೇರಿ ಕೆಲ್ಲೇಲೆ. ತಾಣೆ ಮಾಕ್ಕಾ ಮೆಗ್ಗೇಲೆ ದೇಹಾಂತು ಆಶ್ಶೀಲೆ ಏಕ ಆಡ್ವಾವಣ ಕಾಣು ಉಡ್ಡಯ್ಲೆಂ.

ಉಪ್ಪಿನಂಗಡಿ ರಾಘವೇಂದ್ರ ಭಟ್ಟ ಡಾಕ್ಟಾನ ಮದ್ರಾಸಾಂತು ಎಲ್.ಎಂ.ಎಂಡಎಸ್. ಡಿಗ್ರಿ ಫೇವ್ನು ಉಪ್ಪಿನಂಗಡೀಕ ಪರತ ಯೇವ್ನು ಜನಾಲಿ ಆಧುನಿಕ ವೈದ್ಯಕೀಯ ಪದ್ಧತೀರಿ 1940 ವರೇಕ ಸೇವಾ ಕೆಲ್ಲಿ. ತಾಗ್ಗೇಲೊ ಪೂತು ವಾಸುದೇವ ಆರ್. ಭಟ್ (ಡಾ|| ವ್ಹೀ.ಆರ್. ಭಟ್) ಡಾಕ್ಟಾನ ಮದ್ರಾಸ ಮೆಡಿಕಲ್ ಕೋಲೇಜಾಂತು ಎಂ.ಬೀಬೀ.ಎಸ್, ಡಿಗ್ರಿ ಆನಿ ಟೀ.ಡೀ.ಡೀ. (ಡಿಪ್ಲೊಮಾ ಇನ್ ಟುಬರ್ಕ್ಯುಲೋಸಿಸ್ ಡಿಸೀಸಸ್) ಕೋರ್ನು ಮಂಗಳೂರಾಂತು ಹಂಪನಕಟ್ಟಾಂತು ಚಿತ್ರಾ ಕ್ಲಿನಿಕ್ ಮ್ಹೋಣು 1945 ಇಸ್ವೇಚೆ ಇತ್ಯಾಕ ಸ್ಥಾಪನೆ ಕೋರ್ನು ಜನಾಲಿ ಸೇವಾ ಕೆಲ್ಲಿ. ಡಾ|| ವ್ಹೀ.ಆರ್. ಭಟ್ಟಾನ ಮೆಗ್ಗೇಲೆ ಆಮ್ಕಾಂಕ (ರಾಧಾ ಬಾಯೀಕ) ಟೀಬೀ ರೋಗಾನಿ ಮೋರೂಂಕ ಸೋಣಿ. ಮೆಗ್ಗೇಲೆ ಆಮ್ಕಾಂಕ ಕಡೇರಿ ಮುಂಬೈಂತು ಹರ್ಡ್ಯಾಚೆ ಒಪರೇಶನ್ ಜಾವ್ನು ತಿಗ್ಗೇಲೆ ಏಕ ಶ್ವಾಸಕೋಶಾಚೆ ವೈಲೆಂ ಅರ್ಧ ಭಾಗಾಕ ನಿಷ್ಕ್ರಿಯ ಕೆಲ್ಲೆಂ. ತೀ ಕಡೇರಿ ಹೃದಯ ರೋಗಾನಿ ಮೆಲ್ಲಿ. ಟೀಬೀನಿ ಮರ್ನಿ.

ಗೌಸಾಬ್ರಾ ಸಮಾಜಾಂತು ವೀಸಾಚೆ ಶತಮಾನಾಚೆ ಪೂರ್ವಾರ್ಧ ಪರ್ಯಂತ ಚೆಲ್ಲಿಯಾಂಕ ಸಾನ ಪ್ರಾಯೇರಿ ವ್ಹಾರ್ಡಿಕ ಕೋರ್ನು ಸೊಡ್ತಾತಿ ಆಶ್ಶೀಲೀಂತಿ. ಸೋಳಾ ವರ್ಸಾರಿ ಗುರ್ಬೀಣಿ ಜಾತ್ತಾತಿ ಆಶ್ಶೀಲೀಂತಿ. ಗುರ್ಬೀಣಿಪಣಾಂಚೆ ಮಸ್ತ ನಮೂನ್ಯಾಚೆ ವ್ಯಾಧೀ ತಾಂಕಾ ಯೆತ್ತಆಶ್ಶೀಲಿ. ಜಾಲ್ಲ್ಯಾರಿ ತಾಂಕಾ ವೈದ್ಯಕೀಯ ಸಲಹೆ ಆನಿ ಸಹಾಯು ದಿವ್ಚಿ ಡಾಕ್ಟರ್ನಿ ಕೋಣಾಯಿ ಮೇಳ್ತಾಂತಿ ಆಶ್ಶೀಲೀಂತಿ. ತಾಂಗೇಲೆವರೀಚೆ ಕಷ್ಟ ಪಾವ್ನು ಆನಿ ತೊಂದ್ರೆ ಭೊಗ್ಗೂನು ವಾಂಚೂನುವರ್ಲೆಲೆ ಪ್ರಾಯ ಜಾಲ್ಲೇಲೆ ಸಂಬಂಧೀಕ ಬಾಯ್ಲಮನ್ಯಂ ತಾಂಕಾ ಮಾರ್ಗದರ್ಶನ ಕರ್ತಾತಿಆಶ್ಶೀಲೀಂತಿ. ಓಡೆಮ್ಮಾ, ಆನಾಮ್ಕಾ, ಮಾಂಯಿ ಆನಿ ಆವ್ನು ಮಾಂತ್ರ ತಾಂಗೇಲೆ ಸಹಾಯಾಕ ರಾಬ್ತಾತಿ ಆಶ್ಶೀಲೀಂತಿ. ಗರ್ಬೀಣಿ ಆನಿ ಬಾಳಾಂತಿ ಬಾಯ್ಲಮನ್ಯಾಂನಿ ಮೊರ್ಚೆ ಭಾರೀ ಸಾಮಾನ್ಯ ಜಾವ್ನು ಆಶ್ಶೀಲೆಂ.

ಗೌಸಾಬ್ರಾ ಸಮಾಜಾಂತು ಚೆಡೂರ್ವಾಂಕ ಅನಾರೋಗ್ಯ ಜಾಲ್ಲ್ಯಾರಿ ವೀಸಾಚೆ ಶತಮಾನಾಚೆ ಸುರ್ವೇಚೆ ಕೆಲವು ದಶಕಾಂತು ವರೇಕ ವೈದ್ಯಾನಿ

ವ್ಯಾಧೀಚೆ ಕಾರಣ ಬಾಲಗ್ರಹ ಮ್ಹೋಣು ಸಾಂಗ್ಲೆ ಆಶ್ವೀಲೆಂ. ಡಿಫ್ಟೀರಿಯಾ, ನಾಯಿಕೆಮ್ಮು, ಧನುರ್ವಾತು, ಆಮಶಂಕೆ, ಇತ್ಯಾದೀನ ಚೆಡೂರ್ವಂ ತಾಂಕಾ ಏಕ ವರ್ಸ ಪ್ರಾಯ ಜಾವ್ಲೆ ಭಿತ್ತರಿ ಮರ್ತಾತಿ ಆಶ್ವೀಲೀಂತಿ. ಚೆಡೂರ್ವಾಂಕ ಮಾಂತ್ರ ಪಳಯ್ತಲೊ ಚೆಡೂರ್ವಾಲೊ ಸ್ವಶಲಿಸ್ಪು (ಪೆಡಿಯಾಟ್ರೀಶನ್) ಡಾಕ್ಟು ಅಥವಾ ಡಾಕ್ಟರ್ನಿ 1980 ಇಸ್ವೇಚೆ ನಂತರ ಕೊಂಕಣಿ ವೈದ್ಯಕೀಯ ಜಗತ್ತಾಂತು ಆಯ್ಲೀಂತಿ.

ಶೌಚ ಆನಿ ವ್ಹಲೆಂ

ಆಮ್ಕೆಲೆ ಗೌಸಾಬ್ರಾ ಜಸಣ ಬಾಳಾಂತಿರೊ ಆನಿ ಮರಣ ಜಾಲ್ಲೆಲೆ ಕುಟುಂಬಾಂತು ವ್ಹಲೆಂ ಅಚರಣ ಕರ್ತಾತಿ. ಆತ್ತಂ 2016 ಇಸ್ವೇಂತು ವರೇಕ ಮಸ್ತ ಘರ್ಕಡೆ ವ್ಹಲೆಂ ಅಚರಣ ಕರ್ತಾತಿ. ಗೌಸಾಬ್ರಾ ಜನಾಲೆ ಘರ್ಕಡೆ ಬಾಳಾಂತಿರೊ ಕೊರೊಂಕ ವೈಜೀಣಿ ಯೆತ್ತಾತಿ ಆಶ್ವೀಲೀಂತಿ. ಗೌಸಾಬ್ರಾ ಬಾಯ್ಲಮನ್ಯಾನಿ ವೈಜೀಣಿ ಜಾವ್ಲೆ ಅಪರೂಪ ಆಶ್ವೀಲೆಂ. ಮಡ್ಯಾಕ ಆಪ್ಪಳ್ಯಾರಿ ನ್ಹಾವ್ನು ಯೇವ್ಕಾ ಆಶ್ವೀಲೆಂ. ಹೇಂ ಮನೋನೀತ ಆತ್ತಂ 2016 ಇಸ್ವೇಂತೂಯಿ ಚಾಲು ಆಸ್ತ. ಕಾಪ್ಪೋಣಿ ಕಾಡ್ಲೆಂ ಏಕ ಅಶೌಚ. ಗೌಸಾಬ್ರಾ ಲೋಕು ಕೆದ್ನಾಯಿ ಕಾಪ್ಪೋಣೀಚೊ ಜಾಯ್ನಾಂತಿ ಮ್ಹೋಣ್ಯೆತ. ಆಧುನಿಕ ವೈದ್ಯಕೀಯ ಪದ್ಧತೀಚೆ ಚಿಕಿತ್ಸೆಕ ಆನಿ ವಕ್ಲಾಂಕ ಗೌಸಾಬ್ರಾ ಜಸಣ ಕೆದ್ನಾ ವಿಂಗಡ ಉಪಾಯ ನಾಕೀ ತೆದ್ನಾ ಸ್ವೀಕಾರ ಕರ್ತಾತಿ ಆಶ್ವೀಲೀಂತಿ.

ಬ್ರಿಟಿಷ್ ಸರಕಾರಾನ ಭಾರತಾಚೆ ಕೆಲವು ಕೋಽಲೇಜಾಂತು 1930 ಇಸ್ವೇಚೆ ಇತ್ಯಾಕ ಬೀ.ಎಸ್.ಸೀ. (ಬ್ಯಾಚೆಲರ್ ಆಫ್ ಸಾಯನ್ಸ್) ಡಿಗ್ರೀಕ ಚಾರಿ ವರ್ಸಾಚೊ ಕೋರ್ಸು ಸೂರು ಕೆಲ್ಲೊ. ಮಸ್ತ ಗೌಸಾಬ್ರಾ ಲೋಕು ಕೋಽಲೇಜಾಂತು ಬೀ.ಎಸ್.ಸೀ., ಕ್ಲಾಸಾಕ ಮೇಳ್ನಾಂತಿ ಆಶ್ವೀಲೀಂತಿ. ಬೀ. ಎಸ್. ಸೀ., ಕ್ಲಾಸಾಂತು ಬಯೋಲಜಿ ವಿಭಾಗಾಂತು ಬೆಬ್ಬೊ ಇತ್ಯಾದಿ ಪ್ರಾಣೀಂಕ ಕಾತ್ನೋರ್ಚಾಕ ಆಸ್ತ. ಗೌಸಾಬ್ರಾ ಲೋಕು ಸಸ್ಯಾಹಾರಿ. ಪ್ರಾಣೀಂಕ ಕಾತ್ತರ್ತಲೆ ನ್ಹಂಯಿ. ಕೆಲವು ಗೌಸಾಬ್ರಾ ಲೋಕು ಝಳ್ಕೆ ಖಾತ್ತಾತಿ. ಘರ್ಕಡೆ ಹಾಳ್ಕೆಲೆಂ ಝಳ್ಕೆ ನಿರ್ಜೀವ ಜಾವ್ನು ಆಸ್ತಾ. ಗೌಸಾಬ್ರಾ ಲೋಕು ಝಳ್ಕೆ ಸೊಳ್ಳಾರಿ ವಿಂಗಡ ನೋಽನ-ವೆಜ್ ಕಸ್ತಲೇಂಯಿ ಖಾಯ್ನಾಂತಿ. ನೋಽನ್-ವೆಜ ಖಾತ್ತಲೆ ಗೌಸಾಬ್ರಾ ಲೋಕು ಕೆಲವು ಜಸಣ ಆಸ್ತತಿ. ಪಕ್ಷೀಂಕ ಆನಿ ಪ್ರಾಣೀಂಕ ಜಿವ್ಮಿಮಾರ್ಚಾಂತು ಗೌಸಾಬ್ರಾ ಲೋಕು ಮಾಕ್ತಿ. ಡಾಕ್ಟು ಜಾವ್ನಾ ಜಾಲ್ಲ್ಯಾರಿ ಪೀಯೂಸೀ|| ಕ್ಲಾಸಾಂತು ಬಯೋಲಜಿ ವಿಷಯು ಘೇವ್ಕಾ. ಎಂ.ಬೀ.ಬೀ.ಎಸ್. ಕೋರ್ಸು ಕರ್ತನಾ ಫಸ್ತ ಎಂ.ಬೀ.ಬೀ.ಎಸ್., ಹಾಂತು ಮಡ್ಯಾಕ ಕಾತ್ನೋರ್ಕಾ (ಡಿಸೆಕ್ಟ್ ಕೋರ್ಕಾ.) ಸೆಕೆಂಡ ಎಂ.ಬೀ.ಬೀ.ಎಸ್., ಹಾಂತು ಪೆಥೋಲಜಿ ಕ್ಲಾಸಾಂತು ಕಾತ್ತರ್ತಲೆ

ಮಡ್ಯಾಚೆ ಅಂಗಾಂಗ ಸ್ವಡಿ ಕೋರ್ಕಾ ಜಾತ್ತಾ. ಥರ್ಡ್ ಎಂ.ಬೀ.ಬೀ.ಎಸ್., ಹಾಂತು ಬಾಳಾಂತೀರೊ ಕೋರ್ಕಾ ಜಾತ್ತಾ. ಫಾಯು ಶಿವೋಂಕಾ ಜಾತ್ತಾ. ಗೌಸಾಬ್ರಾ ಲೋಕಾಲೆ ಸಂಪ್ರದಾಯಾಂತು ಖಂಚೆ ಸಕ್ಕಡ ಅಶೌಚ (ಸೂತಕ) ಮ್ಹೋಣು ಆಸ್ಸಕೀ ತೇಂ ಸಕ್ಕಡ ಸಾಯನ್ಸ್ ಆನಿ ಮೆಡಿಕಲ್ ಶಿಕ್ತಲ್ಯಾನ್ ರಾಕ್ಟಾಂಕ ಜಾಯ್ನಾ.

ಕುಂಕಡಾಚೆ ರಾಂದಯಿ ಕೊರ್ಚೆ ಜಾಲ್ಲ್ಯಾರಿ ಕುಂಕಡಾಕ ಘರ್ಕಡೆ ಹಾಣು ತಾಜ್ಜೊ ಗ್ಡಳೊ ಪೀಳ್ನು ಚಿಡ್ಕೊನು ಜಿವ್ವಿಮಾನು ತಾಜ್ಜೆ ಪಾಕ್ಟಾಂ ಫೂರಾ ಕಾಣು ಸೊಲ್ಲೋಕಾ. ಗೌಸಾಬ್ರಾ ಲೋಕು ಕೆಲವು ಘರ್ಕಡೆ (ಚಡಾವತ ಗೊಂಯ್ಚೆ ಜ್ವಣ) ನಿರ್ಜೀವ ಝಳ್ಕಾಕ ಸಿಂದೂನು ಕಾಂಟೊ ಉಡ್ಡೊನು ಝಳ್ಕಾಚೆ ರಾಂದಯಿ ಕರ್ತಾತಿ. ಜಾಲ್ಲ್ಯಾರಿ ಕುಂಕಡಾಚೆ ರಾಂದಯಿ ಆತ್ತಂ ಕೆಲವು ಗೌಸಾಬ್ರಾ ಜ್ವಣ ಹೋಟೇಲಾಂತು ಖಾತ್ತಾತಿ. ಘರ್ಕಡೆ ಕರ್ತಲೇಯಿ ಆಸ್ಸತಿ ಜಾಲ್ಲ್ಯಾರಿ ಭಾರೀ ಊಣೆ.

ಮೆಡಿಕಲ್ ರೀಸರ್ಚ ವಿಭಾಗಾಂತು ಕೆಲವು ಪ್ರಾಣೀಂಕ ಹಿಂಸೆ ದೀವ್ಕಾ ಪಡ್ತಾ. ವೈಜ್ಞಾನಿಕ ನಿರೀಕ್ಷಕಾನ್ ವಿಂದ್ರಾಂಕ, ಸೋಸ್ಸಾಕ, ಸೂಣ್ಯಾಂಕ ಆನಿ ಇತರ ಕೆಲವು ಪ್ರಾಣೀಂಕ ಆನಿ ಪಕ್ವಾಂಕ ಪ್ರಯೋಗಾಲಯಾಚೆ ಪ್ರಾಣಿ ಮ್ಹೋಣು ದರ್ಜೊ ದಿಲ್ಲಾ. ವಕ್ಡಾಂಚೆ ಸಂಶೋಧನ ಕೊರೂಂಕ ಅಸ್ಸಲೆ ಪ್ರಯೋಗಾಲಯಾಚೆ ಪ್ರಾಣೀಂಕ ತೇಂ ವಕ್ಡದ ದೀವ್ಕು ತಾಂಚೇರಿ ಪ್ರಯೋಗ ಕರ್ತಾತಿ. ಬಾಂದೂನು ಫಾಲ್ನು, ಹಾಲ್ನಾತಶ್ಚಿ ಮಶೀನಾಂತು ಶಿರ್ಕಾನು, ಪಾಯ್ಕಾನಿ ಲಾಂಬೋನು, ಹೂನ ಅಥವಾ ಶ್ಯಾಳ ಜಾಗ್ಯಾರಿ ನಿದಾನು, ಇತ್ಯಾದಿ ಹಿಂಸೆ ದೀವ್ಕು ಪ್ರಯೋಗು ಕೋರ್ಕಾ ಜಾತ್ತಾ. ಅಸ್ಸಲೆ ಪ್ರಯೋಗಾಲಯಾಂತು ಗೌಸಾಬ್ರಾ ಲೋಕು ಕಾಮ ಕೊರೂಂಕ ಇಚ್ಛೆ ಪಾವ್ತಾಂತಿ.

ಪೊಟ್ಟಾಕತಿರ ಕಾಮಸೊದ್ದೂನು ಪರದೇಶಾಂತು ಗೆಲ್ಲೇಲೆ ಡಾಕ್ಟಾಂಕ ಮಾಂತ್ರ ವಿಂಗಡ ಉಪಾಯ ನಾತ್ತೀಲೆ ತಾನ್ನಿ ಸಕ್ಕಡ ನಮೂನ್ಯಾಚೆ ಪಕ್ಷೀಚೆ ಆನೀ ಪ್ರಾಣೀಂಚೆ ಸಂಶೋಧನೇಂತು ಸಹಾಯಕ ಜಾವ್ನು ಮೆಳ್ತಾತಿ. ಪ್ರಾಚೀನ ಭಾರತಾಂತು ವಿವಿಧ ಪ್ರಾಣೀಂಚೆ ಆನಿ ಪಕ್ಷೀಂಚೆ ಮಾಸ ವಕ್ಡಾಚೆ ರೂಪಾರಿ ರೋಗೀಂಕ ವೈದ್ಯಾನಿ ದೀವ್ಯೇತ ಆಶ್ಶೀಲೆಂ. ಪ್ರಾಣೀಂಚೆ ರಗತ, ಮಾಸ, ಚರ್ಬಿ, ಹಾಡ್ಡಾಚೊ ಪಿಟ್ಟೊ, ಇತ್ಯಾದಿ ಆಯುರ್ವೇದಾಂತು ಚಿಕಿತ್ಸೆಕತಿರ ದೀವ್ಯೇತ ಮ್ಹೋಣು ಸಾಂಗ್ಲಾಂ. ಆರೋಗ್ಯ ರಾಕ್ಟಾಂಕ ಮಾಸ ಆನಿ ಚರ್ಬಿ ಖಾವ್ಯೇತ ಮ್ಹೋಣು ಸಾಂಗ್ಲಾಂ. ಪರಂತು ಮನುಷ್ಯಾಕ ದಿವ್ಚೆ ವಕ್ಡದ ಸುರ್ವೇಕ ಪ್ರಾಣೀಕ ದೀವ್ಕು ಪರೀಕ್ಷೆ ಕೋರ್ಚೆಂ ವಿಧಾನ ಮಾಂತ್ರ ಭಾರತಾಂತು ನಾಆಶ್ಶೀಲೆಂ.

ಗೌಸಾಬ್ರಾ ಬಾಯ್ಲಮನ್ಯಂ 1950 ವರೇಕ ಅಪರೂಪ ಜಾವ್ನು ಡಾಕ್ಟರೀಕಾ ಶಿಕ್ಕೂಂಕ ಮುನ ಕರ್ತಲೀಂತಿ. 1957 ಇಸ್ವೇಂತು ಮಣಿಪಾಲಾಂತು ತೋನ್ನೆ ಮಾಧವ ಅನಂತ ಪೈ ಡಾಕ್ಟಾನ ಕಸ್ತೂರ್ಬಾ ಮೆಡಿಕಲ್ ಕೋಲೇಜ ಸ್ಥಾಪನೆ ಕೆಲ್ಲೆಂ ನಂತರ ಸಲ್ಪ ಗೌಸಾಬ್ರಾ ಬಾಯ್ಲಮನ್ಯಂ ಡಾಕ್ಟರ್ನಿ ಜಾಲ್ಲೀಂತಿ. ತಾಜ್ಜೆ ಘೂಡೆ ಮದ್ರಾಸ ಮೆಡಿಕಲ್ ಕೋಲೇಜಾಂತು ಆನಿ ಇತರ ನಗರಾಂತುಲೆ ಮೆಡಿಕಲ್ ಕೋಲೇಜಾಂತು ಚೆಲ್ಲ್ಯೋ ಎಂ.ಬೀ.ಬೀ.ಎಸ್ ಶಿಕ್ಕೂಂಕ ಯೆವ್ಚೆ ಭಾರಿ ಊಣೆ ಆಶ್ಶೀಲೆಂ.

ಬಾಯ್ಲಮನ್ಯಾಂಕ ಅನಾರೋಗ್ಯ ದಾರ್ಲೆಮನ್ಯಾಂಕ ಜಾಲ್ಲ್ಯಾವರೀಚಿ ಜಾತ್ತಾ. ಸೈತೆಂ, ತಾಪು, ಮಾತ್ತ್ಯಾಚಿ ಉಸ್ತಳಿ, ಪೊಟ್ಟಾಚಿ ದೂಕಿ, ಆಮಶಂಕೆ (ಪಾತ್ತಳ ಉತ್ಕಡೆ), ವೋಂಕಿ, ಇತ್ಯಾದಿ ಸಕ್ಕಡ ದೊಗ್ಗಾಂಕಯೀ ಜಾತ್ತಾ. ಬಾಯ್ಲಮನ್ಯಾಂಕ ತೇನಂತಾ ಭಷ್ಟೀಪಣಾಚೆ ತೊಂದ್ರೆ, ಗುರ್ಬೀಣಿ ಜಾವ್ಚೆ ವಿಷಯಾಂತು ಸಮಸ್ಯೆ, ಗರ್ಭಸ್ತ್ರಾವ ಆನಿ ಗರ್ಭಪಾತ, ಬಾಳಾಂತೀರೊ, ಲೈಂಗಿಕ ವ್ಯಾಧಿ, ಇತ್ಯಾದಿ ಅನಾರೋಗ್ಯ ಜಾತ್ತಾ. ದಾರ್ಲೆ ಮನ್ಯಾಂಕ ಲೈಂಗಿಕ ವ್ಯಾಧಿ, ಮುತ್ಯಾಚಿ ವ್ಯಾಧಿ, ಇತ್ಯಾದಿ ಜಾತ್ತಾತಿ. ಬಾಯ್ಲಮನ್ಯಾಂಕ ದಾರ್ಲೆ ಡಾಕ್ಟಾಲೆಲಾಗಿ ವೊಚ್ಚಾಕ ಸಂಕೋಚ ಜಾತ್ತಾ. ತಾನ್ನಿ ಲೇಡಿ ಡಾಕ್ಟರ್ನೇನ ಪರೀಕ್ಷೆ ಕೊರ್ಚೆಂ ಪಸಂದ ಕರ್ತಾತಿ. ಗೌಸಾಬ್ರಾ ಬಾಯ್ಲಮನ್ಯಾನಿ ಡಾಕ್ಟರ್ನಿ ಜಾವ್ನು ಅಭ್ಯಾಸು (ಪ್ರಾಕ್ಟೀಸ್) ಸೂರು ಕೆಲ್ಲ್ಯಾರಿ ತಾಂಗೇಲೆಲಾಗಿ ವಕ್ದಾಕ ಯೆವ್ಚೆ ಪೇಶಂಟ ಚೆಡೂರ್ವಂ ಆನಿ ಬಾಯ್ಲಮನ್ಯಂ ಮಾಂತ್ರ. ಅಪರೂಪ ಜಾವ್ನು ಏಕದೋನಿ ದಾರ್ಲೆ ಪೇಶಂಟ ಡಾಕ್ಟರ್ನೇಲೆಲಾಗಿ ವಕ್ದಾಕ ಯೆವ್ಚಾಕ ಪೂರೋತಿ.

ವೈದ್ಯಕೀಯ ಪೀಠ ದೇವಸ್ಥಾನ

ಪ್ರಾಚೀನ ಕಾಲಾಂತು ಕ್ರಿ. ಶ. 1220 ಇಸ್ವಿ ತಾಂಯಿ ಭಾರತಾಂತು ಪ್ರತಿಏಕ ರೋಗಿ ತಾಗ್ಗೇಲೆ ಘರ್ಕಡೆ ಆನಿ ದೇವಸ್ಥಾನಾಂತು ತಾಗ್ಗೇಲೊ ರೋಗು ಗುಣ ಜಾವ್ನೋ ಮ್ಹೋಣು ದೇವಾಕ ಆನಿ ದೇವೀಂಕ ಪೂಜಾ ಕರೈತಾಶ್ಶೀಲೊ. ಹವನ, ಹೋಮು, ಯಾಗು, ಯಜ್ಞ ಕರೈತಾಶ್ಶೀಲೊ. ರಾತಿದೀಸು ಭಜನ ಕರೈತಾಶ್ಶೀಲೊ. ಗಾಂವಾಚೆ ಜನಾಂಕ ಸಮರಾಧನೇಂಚೆ ಜೇವಣ ಘಾಲ್ತಾಆಶ್ಶೀಲೊ.

ಜ್ಯೋತಿಷೀ ಲೋಕೂಚಿ ವೈದ್ಯಕೀಯ ಶಿಕ್ಕೂನು ರೋಗೀಲೆ ಘರ್ಕಡೆ ವೊಚ್ಚೂನು ಚಿಕಿತ್ಸಾ ದಿತ್ತಾತಿ ಆಶ್ಶೀಲೀಂತಿ. ಮಸ್ತ ಗಾಂವಾಂತು ದೇವಸ್ಥಾನಾಂತು ಪೂಜಾ ಕರ್ತಲೆ ಭಟ್ಟಮಾಮು ಸ್ವತಃ ಜ್ಯೋತಿಷ್ಯು ಆನಿ ವೈದ್ಯು ಜಾವ್ನು ಆಸ್ತಾಆಶ್ಶೀಲೊ. ಜ್ಯೋಯಿಷೀವೈದ್ಯಾನಿ ತಾಂಗೇಲೆ ಘರಾಂತು, ದೇವಸ್ಥಾನಾಂತು, ಮಠಾಂತು, ಪಾಠಶಾಲೆಂತು, ಇತ್ಯಾದಿ ಕಡೇನ ತಾಂಗೇಲಿ

ವೃತ್ತಿ ಅಭ್ಯಾಸ ಕೊರ್ಚೆ ಆಶ್ರೀಲೆಂ. ರೋಗೀಕ ವಕ್ರದ ದಿಲ್ಲ್ಯಾರಿ ದುಡ್ಡು ಘೇನಾಂತಿ ಆಶ್ರೀಲೀಂತಿ. ರೋಗಿ ಗುಣ ಜಾಲ್ಲೆನಂತರ ರೋಗೀಲೆ ಸಂಬಂಧೀಕ ಆನಿ ಗಾಂವ್ಚೆ ಮಹಾಜನ ಜ್ಯೋಯಿಸಾಕ ದಕ್ಷೀಣಾ ದಿತ್ತಾತಿ ಆಶ್ರೀಲೀಂತಿ.

ಶ್ರೀಮಂತ ಜನ ಜ್ಯೋಯೀಸಾಂಕ ಧನ, ಧಾನ್ಯ, ಭೂಮಿ, ಭಾಂಗರ, ಆಯ್ದನ, ಆಂವ್ಗಲೆಂ, ಬಾಯ್ಲಾಂಕ ಕಾಪ್ಪಡ, ರಾಬ್ಬಾಂಕ ಘಸರ, ಇತ್ಯಾದಿ ದೀವ್ಚು ಜ್ಯೋಯಿಸಾಂಕ ಸಂತುಷ್ಟ ಕರ್ತಾತಿ ಆಶ್ರೀಲೀಂತಿ. ರಾಯ್ಕಾನಿ ಜ್ಯೋತಿಷ್ಯ ಆನಿ ವೈದ್ಯಕೀಯ ಗೊತ್ತು ಆಶ್ರೀಲೆ ಬ್ರಾಹ್ಮಣಾಂಕ ತಾಂಗೇಲೆ ಆಸ್ಥಾನಾಂತು ಮಂತ್ರಿ ಪದವಿ ದಿವ್ಚಿ ಆಶ್ರೀಲಿ.

ಸಲ್ವ ವೈದ್ಯಾಂಕ ವಕ್ರಾಚಿ ಗಿಡಮೂಲಿಕಾ ಬೆಳೆಸೂಚಾಕ ಹೋಡಹೋಡ ತೋಟ ಆನಿ ರಾನ ರಾಯ ದಾನ ಕರ್ತಾತಿ ಆಶ್ರೀಲೀಂತಿ. ಕ್ರಿ. ಶ. 1220 ನಂತರ ಕೆದ್ನಾ ಇಸ್ಲಾಂ ರಾಯ ರಾಜ್ಯ ಕೊರೂಂಕ ಭಾರತಾಂತು ಆಯ್ಲೀಂತಿಕೀ ತೆದ್ನಾಧೋರ್ನು ವೈದ್ಯಕೀಯ ಪೀಠ ಜಾವ್ಚು ಆಶ್ರೀಲೆಂ ದೇವಸ್ಥಾನ, ಮಠ, ಪಾಠಶಾಲಾ, ಇತ್ಯಾದಿ ನಾಶ ಜಾಲ್ಲೀಂತಿ. 1857 ಇಸ್ವೇಚೆ ನಂತರ ಬ್ರಿಟಿಷ್ ಸರಕಾರಾನ ತಾಂಗೇಲೆ ಪಾಶ್ಚಾತ್ಯ ವೈದ್ಯಕೀಯ ಪರಿಪಾಠು ಭಾರತಾಚೆ ಜನಾಂಕ ಶಿಕೋಚಾಕ ಸೂರು ಕೆಲ್ಲೆಂ.

ಭಾರತೀಯ ವೈದ್ಯಕೀಯ ಪದ್ಧತಿ 2016

ಭಾರತೀಯ ವೈದ್ಯಕೀಯ ಪದ್ಧತಿ ಮ್ಹಳ್ಯಾರಿ ಆಯುರ್ವೇದ ಮಾಂತ್ರ ನ್ಹಂಯಿ. ಯೋಗಾ, ಯೂನಾನಿ, ಸಿದ್ಧ ಆನಿ ಹೊಮೊಪಥಿ ಹೇಂ ಚಾರಿ ಪದ್ಧತೀಂಯಿ ಭಾರತೀಯ ವೈದ್ಯಕೀಯ ಪದ್ಧತೀಂತು ಮೆಳ್ಳಾಂತಿ. ಕ್ರಿ. ಶ. 1977 ಇಸ್ವೇಂತು ಭಾರತಾಚೆ ಕೇಂದ್ರ ಸರಕಾರಾನ 'ಸೆಂಟ್ರಲ್ ಕೌನ್ಸಿಲ್ ಆಫ್ ಇಂಡಿಯನ್ ಮೆಡಿಸಿನ್' (ಸೀ.ಸೀ.ಐ.ಎಮ್.) ಮ್ಹೋಣು ಏಕ ಅಧಿಕೃತ ಆಡಳಿತ ವಿಭಾಗ ಸ್ಥಾಪನೆ ಕೆಲ್ಲೆಂ. ಹಾಜ್ಜೆ ಘೂಡೆ ವಿಂಗವಿಂಗಡ ಶಿಕ್ಷಣಸಂಸ್ಥೇನಿ ವಿಂಗವಿಂಗಡ ಡಿಪ್ಲೋಮಾ ಅಥವಾ ಡಿಗ್ರಿ ದಿವ್ಚೆ ಆಶ್ರೀಲೆಂ. ಭಾರತೀಯ ವೈದ್ಯಕೀಯ ಪದ್ಧತೀಚೆ ವೈದ್ಯ ಜಾವ್ಚಾಕ ವಿಂಗವಿಂಗಡ ಖಾಸಗೀ ಶಿಕ್ಷಣಸಂಸ್ಥೆ 4-5 ವರ್ಸಾಚೊ ಕೋರ್ಸು ದಿತ್ತಾತಿ ಆಶ್ರೀಲೀಂತಿ. ಡೀ.ಎ.ಎಮ್. ಡಿಪ್ಲೋಮಾ, ಎಮ್.ಎಪ್.ಎ.ಎಮ್., ಜೀ.ಸೀ.ಐ.ಎಮ್., ಇತ್ಯಾದಿ ಪ್ರಮಾಣಪತ್ರಾಂಚೊ ಕೋರ್ಸು ಕೋರ್ನು ವೈದ್ಯಕೀಯ ಅಭ್ಯಾಸ ಕೊರೂಂಕ ಸರಕಾರ ಲೈಸೆನ್ಸ್ ದಿತ್ತಾಶ್ರೀಲೆಂ.

ಸೀ.ಸೀ.ಐ.ಎಮ್ ಜನ್ಮಾಂಕ ಆಯ್ಲೆಮಾಗ್ಗೀರಿ ಬೀ.ಎ.ಎಮ್.ಎಸ್ (ಬ್ಯಾಚೆಲರ್ ಆಫ್ ಆಯುರ್ವೇದಿಕ್ ಮೆಡಿಸಿನ್ ಎಂಡ್ ಸರ್ಜರಿ) ಮ್ಹೋಣು ಸಾಡಿ ಚಾರಿ ವರ್ಸಾಚೊ ಕೋರ್ಸು ಆನಿ ತಾಜ್ಜೆ ನಂತರ ಏಕ ವರ್ಸಾಚೆಂ

ಇಂಟರ್ನಶಿಪ್ ಮ್ಹೋಣು ಒಟ್ಟು ಪಾಂಚ ವರ್ಸಾಚೊ ಏಕ್ಸೂಚಿ ಡಿಗ್ರೀ ಕೋರ್ಸು ಆರಂಭ ಕೆಲ್ಲೊ. ಹೇ ಕೋರ್ಸಾಕ ಸೇವೂಕಾ ಜಾಲ್ಲಾರಿ ಎಂ.ಬೀ.ಬೀ.ಎಸ್. ಕೋರ್ಸಾಕ ಆಶ್ವೀಲೆ ಮ್ಹಣ್ಣೇಚಿ ಪೀಯೂಸಿ 2 (ಬಯಾಲಜಿ, ಫಿಸಿಕ್ಸ್, ಕೆಮಿಸ್ಟ್ರಿ) ಪಾಸ್ ಜಾವ್ನಾ.

ಭಾರತೀಯ ಕೇಂದ್ರ ಸರಕಾರಾನ 2003 ಇಸ್ಟೇಂಟು ಎ.ವೈ.ಯೂ.ಎಸ್.ಹೆಚ್ (ಆಯುಶ್) ಮ್ಹೋಣು ಆರೋಗ್ಯ ಆನಿ ಕುಟುಂಬ ಕಲ್ಯಾಣ ಮಂತ್ರಾಲಯಾಂತು ಏಕ ನವೇಂ ವಿಭಾಗ ಆರಂಭ ಕೆಲ್ಲೆಂ. ಸೀ.ಸೀ.ಐ.ಎಮ್., ಆತ್ತಂ ಆಯುಶ್ ವಿಭಾಗಾಚೆ ಮಾರ್ಗದರ್ಶನಾರಿ ಕಾಮ ಕರ್ತಾ. ಸೀ.ಸೀ.ಐ.ಎಮ್ ಅಸ್ಥಿತ್ವಾಕ ಆಯ್ಲೆ ಮಾಗ್ಗೀರಿ ಭಾರತೀಯ ವೈದ್ಯಕ ಶಿಕ್ಷಣ ಸಗ್ಳೇ ಭಾರತಾಂತು ಏಕ ರೀತೀಚೆಂ ಜಾಲ್ಲೆಂ. ಆತ್ತಂ 2016 ಇಸ್ಟೇಂಟು ಭಾರತಾಂತು ಖಂಚೇಯಿ ನಾಗರೀಕಾನ ರೋಗೀಂಕ ಪೊಳೋನು ವಕ್ರದ ದಿವ್ಚೊ ಆಯುರ್ವೇದಿಕ ವೈದ್ಯ, ಯೋಗಾ ಗುರು, ಯುನಾನಿ ಹಕೀಮು, ಸಿದ್ಧ ಚಿಕಿತ್ಸಕ ಅಥವಾ ಹೊಮೊಪಥಿ ಡಾಕ್ಟು ಜಾವ್ನು ವೈದ್ಯಕೀಯ ಅಭ್ಯಾಸು ಕೋರ್ಕಾಜಾಲ್ಲಾರಿ ಸೀ.ಸೀ.ಐ.ಎಮ್., ಸಂಸ್ಥೇಂಟು ನೋಂದ ಕೋರ್ಕಾ.

ಖಂಚೇಯಿ ಏಕ ಶಿಕ್ಷಣ ಸಂಸ್ಥೆ ಭಾರತೀಯ ವೈದ್ಯಕ ಕೋರ್ಸು ದಿತ್ತಾ ಜಾಲ್ಲಾರಿ ತೇ ಸಂಸ್ಥೇನ ಸೀ.ಸೀ.ಐ.ಎಮ್., ಸಂಸ್ಥೇಂಟು ನೋಂದ ಕೋರ್ಕಾ. ಸೀ.ಸೀ.ಐ.ಎಮ್., ಆತ್ತಂ ಸಗ್ಳೇ ಭಾರತ ದೇಶಾಚೆ ಆಪ್ಣಾಲೆ ವೈದ್ಯಕ ವಿಜ್ಞಾನಾಚೆ ಸಂಬಂಧಾಚೆ ಸಕ್ಕಡ ವಿಷಯು ಪೊಳೋನು ಘೆತ್ತಾ.

ಸರಕಾರಾಚೆ ಆರೋಗ್ಯ ಆನಿ ಕುಟುಂಬ ಕಲ್ಯಾಣ ಮಂತ್ರಾಲಯಾಚೆ ಮೂಳಾಂತು ಆಸ್ಸೂಚೆ ಎ.ವೈ.ಯೂ.ಎಸ್.ಹೆಚ್ (ಆಯುಶ್) ವಿಭಾಗಾಕ ಆಯುರ್ವೇದ ನಂತಾ ಯೋಗಾ, ಯುನಾನಿ, ಸಿದ್ಧ ಆನಿ ಹೊಮೊಪಥಿ ಹೇಂ ಚಾರಿ ವೈದ್ಯಕೀಯ ವಿಜ್ಞಾನಾಂಕ ಸೇರ್ವಾಯ್ಲಾಂ. ಯೋಗಾ, ಯುನಾನಿ ಸಿದ್ಧ ಆನಿ ಹೊಮೊಪಥಿ ಶಿಕೋಚಾಕ ವಿಂಗವಿಂಗಡ ಶಿಕ್ಷಣ ಸಂಸ್ಥಾ ಆಸ್ಸತಿ. ಅಸ್ಸಲಿ ಸಕ್ಕಡ ಶಿಕ್ಷಣ ಸಂಸ್ಥೇಂಕ ಎ.ವೈ.ಯೂ.ಎಸ್.ಹೆಚ್ (ಆಯುಶ್) ವಿಭಾಗಾಂತು ನೋಂದ ಕೋರ್ಕಾ ಆನಿ ಲೈಸೆನ್ಸ್ ಪ್ರಾಪ್ತ ಕೋರ್ಕಾ.

ಭಾರತೀಯ ವೈದ್ಯಕೀಯ ವಿಜ್ಞಾನ ಸಂಶೋಧನ

ಭಾರತೀಯ ಕೇಂದ್ರ ಸರಕಾರಾನ 1977 ಇಸ್ಟೇಂಟು ಆಯುರ್ವೇದಾಂತು ಆನಿ ಸಿದ್ಧ ವೈದ್ಯಕೀಯ ವಿಜ್ಞಾನಾಂತು ಸಂಶೋಧನ ಕೋರ್ನು ತಾಜ್ಜೊ ಉಪೇಗು ದೇಶಾಕ ಮೆಳ್ಳೆ ತಶ್ಚಿ ಕಾಮ ಕೊರೂಂಕ ಭಾರತೀಯ ವೈದ್ಯಕೀಯ ಕೇಂದ್ರೀಯ ಪರಿಷದ್ ಆಕ್ಟ್ 1970 ಹಾಂತು

ಸಂಶೋಧನ ಕೆಲಸ. ಹೇ ಕಾನೂನಾಚೆ ಪ್ರಕಾರ ಸರಕಾರಾನ ಎಕ ನವೇಂಚೆ ವ್ಯವಸ್ಥಾ ಸೂರು ಕೆಲ್ಲಿ. ಕೇಂದ್ರೀಯ ಆಯುರ್ವೇದ ಆನಿ ಸಿದ್ಧ ವೈದ್ಯಕ ಸಂಶೋಧನಾ ಪರಿಷದ್ (ಸೀ.ಸೀ.ಆರ್.ಎ.ಎಸ್.) ಮ್ಹೋಣು ಸಂಸ್ಥೆ ಸ್ಥಾಪನೆ ಕೆಲ್ಲಿ. ತೇಚಿ ವರ್ಸ ಕೇಂದ್ರೀಯ ಯೂನಾನಿ ವೈದ್ಯಕ ಸಂಶೋಧನಾ ಪರಿಷದ್ (ಸೀ.ಸೀ.ಆರ್.ಯೂ.ಎಮ್.) ಮ್ಹೋಣು ಯೂನಾನಿ ವೈದ್ಯಕೀಯ ವಿಜ್ಞಾನಾಂತು ಸಂಶೋಧನ ಕೊರೂಂಕ ಸ್ಥಾಪನೆ ಕೆಲ್ಲಿಂ. ತಾಜ್ಜೆ ಬರ್ಶೀಚಿ ಕೇಂದ್ರೀಯ ಹೊಮೊಪಥಿ ಸಂಶೋಧನಾ ಪರಿಷದ್ (ಸೀ.ಸೀ.ಆರ್.ಹೆಚ್.) ಆರಂಭ ಕೆಲ್ಲಿಂ. ಕೇಂದ್ರೀಯ ಯೋಗಾ ಆನಿ ನೆಚುರೋಪಥಿ ಸಂಶೋಧನಾ ಪರಿಷದ್ (ಸೀ.ಸೀ.ಆರ್.ವೈ.ಎನ್.) 1977 ಇಸ್ವೇಂತು ಸೂರು ಕೆಲ್ಲಿಂ.

ಸಕ್ಕಡ ಕೇಂದ್ರೀಯ ಸಂಶೋಧನ ಪರಿಷದ್‌ಚೆ ಅಧಿಕಾರೀನಿ ಭಾರತಾಚೆ ಆದಿವಾಸಿ ಜನಾಂಗಾಲೆಂ ಮಧ್ಯೆ ವೊಚ್ಚುಕಾ. ತಾಂಗೇಲೆ ಜೀವನ ವೀಕ್ಷಣ ಕೋರ್ಕಾ. ತಾಂಗೇಲೆ ಆರೋಗ್ಯಾಚೆ ಆನಿ ವಕ್ದಾಂಚೆ ಜ್ಞಾನ ಕಿತ್ಲೆಂ ಆಸ್ಲ ಮ್ಹೋಣು ಸರ್ವೇಕ್ಷಣ ಕೋರ್ಕಾ. ತಾಂಗೇಲೆ ಜಾನಪದ ವೈದ್ಯಕೀಯ ವಿಜ್ಞಾನ ಅಭ್ಯಾಸು ಕೋರ್ನು ಕಶ್ಚಿ ತೇಂ ವಿಜ್ಞಾನ ದೇಶಾಚೆ ವರ್ಲೆಲೆ ಜನಾಂಗಾಚೆ ಉಪೇಗಾಕ ಹಾಡೂಂಕ ಪರಿಷ್ಕಾರ ಕೋರ್ಯೇತ ಮ್ಹೋಣು ಸರಕಾರಾಕ ತಿಳ್ತುಕಾ.

ಅಶ್ಚಿ ಕರ್ತನಾ ಪರಿಷದ್‌ಚೆ ಸಿಬ್ಬಂದೀನ ಗಾಂವಾಂತು ಆನಿ ರಾನ್ನಾಂತು ಜನಾಲೆ ಆರೋಗ್ಯ ಸುಧಾರಣೆ ಕೊರ್ಚೆ ವಿಷಯಾಂತು ಧ್ಯಾನ ದೀವ್ತಾ. ಥಂಯಿ ಆಶ್ಚೀಲೆ ಸಸ್ಯರಾಶೀಚೆ ಆನಿ ವನ್ಯಪ್ರಾಣೀಂಚೆ ವಕ್ದಾಂಚೆ ನಮೂನೊ (ಸ್ಯಾಂಪಲ್ಲ) ಸಂಶೋಧನಾಚೆಕತಿರ ಕೇಂದ್ರ ಸಂಶೋಧನಾ ವಿಭಾಗಾಕ ಪೆಟೋನು ದೀವ್ತಾ. ಖಂಯಿ ಖಂಚೆ ವಕ್ದಾಚೆ ಸಸ್ಯ ಆನಿ ವನ್ಯ ಪ್ರಾಣೀ ಮೆಳ್ತಾ ಮ್ಹೋಣು ಭೂಸರ್ವೇಕ್ಷಣ ಕೋರ್ಕಾ. ಗಾಂವ್ಚೆ ಆನಿ ರಾನ್ನಾಂಚೆ ವಾತಾವರಣಾಚೆ ಆನಿ ಪರಿಸರಾಚೆ ಚಿತ್ರ ತಯ್ಯಾರಿ ಕೋರ್ಕಾ. ಗಾಂವ್ಚೆ ಜನಾಲೆ ಆಹಾರಾಚೆ, ಕೌಟುಂಬಿಕ ಆನಿ ಜೀವನಾಚೆ ಸ್ಥಿತಿಗತೀಕ ಪೊಳೋನು ಸಂಶೋಧನ ಕೋರ್ಕಾ.

ಗಾಂವಾಂತು ಆನಿ ರಾನ್ನಾಂತು ಜೀವನ ಕೊರ್ಚೆ ಜನಾಂಕ ಸಾಮಾನ್ಯ ಜಾವ್ನು ಯೆವ್ಚೆ ವ್ಯಾಧೀಂಕ ಯೇನಾ ತಶ್ಚಿ ಕಸ್ಲೆ ಉಪಾಯು ಕೋರ್ಕಾ, ಸ್ವಚ್ಛತಾ ರಾಕ್ಷಾರಿ ಕಸ್ಲೊ ಫಾಯ್ದೊ, ನಾಟೀ (ಜಾನಪದ) ವಕ್ದಾಂಕ ಕಶ್ಚಿ ಪ್ರಯೋಗ ಕೋರ್ಕಾ ಇತ್ಯಾದಿ ತಾಂಕಾ ಜ್ಞಾನ ಹಾಡೋಕಾ.

ರಾಷ್ಟ್ರೀಯ ವೈದ್ಯಕೀಯ ಸಸ್ಯ ಏವಂ ಜೀವ ರಾಶಿ ಸಂಘ

ಕ್ರಿ. ಶ. 2000 ಇಸ್ವೇಂತು ಕೇಂದ್ರ ಸರಕಾರಾನ ನ್ಯಾಶನಲ್ ಮೆಡಿಸಿನಲ್ ಪ್ಲಾಂಟ್ಸ್ ಬೋರ್ಡ್ ಮ್ಹೋಣು ಏಕ ಆಡಳಿತ ವಿಭಾಗ ಆರೋಗ್ಯ



ಆನಿ ಕೌಟುಂಬಿಕ ಕಲ್ಯಾಣ ಮಂತ್ರಾಲಯಾಚೆ ಮುಳಾಂತು ಸ್ಥಾಪನೆ ಕೆಲ್ಲಿಂ. ಹೇಂ ವಿಭಾಗ ದೇಶಾಚೆ ವೈದ್ಯಕೀಯ ಸಸ್ಯರಾಶೀಚೆ ಬಗ್ಗೆ ಸಂರಕ್ಷಣ ಉಪಾಯು ಕರ್ತಾ. ವಕ್ಡಾಚೆ ಸಸ್ಯರಾಶೀಚೊ ಕ್ರಮ ಪ್ರಕಾರ ಬೇಸಾಯು, ಪಶುಪಾಲನ, ವನ್ಯಪ್ರಾಣೀಂಚೆ ಸಂಗೋಪನ, ಮಾಸಳಮಾರೀ (ಫಿಶಿಂಗ್), ಲಾಭದಾಯಕ ಶೇತಕರಿ, ಸಂಶೋಧನ, ಅಭಿವೃದ್ಧಿ, ಉತ್ಪಾದನ, ಡಾಕ್ಟಾಂಕ ಆನಿ ರೋಗೀಂಕ ವಕ್ಡದ ಮೊಲ್ಲಾಕ ವಿಕ್ಟೆಂ, ಇತ್ಯಾದಿ ವಿಷಯಾಂಚೆ ಸರಕಾರೀ ಆಡಳಿತ ಪೊಳೋನು ಘೆತ್ಲಾ.

ಇಂಡಿಯನ್ ಡ್ರಗ್ಸ್ ಎಂಡ ಕೊಸ್ಮೆಟಿಕ್ಸ್ ಆಕ್ಟ್ 1940 ಹೋ ಕಾನೂನು ಸಗ್ಳೆ ಭಾರತಾಂತು ಲಾಗು ಜಾಲ್ಲಾ. ಹೇ ಕಾನೂನಾಚೆ ಅನ್ವಯ ಖಿಂಚೇಯಿ ಏಕ ಕಾರ್ಖಾನೇಂತು ಆಯುರ್ವೇದ ವಕ್ಡದ ಮ್ಹೋಣು ತಯ್ಯಾರಿ ಕೊರ್ಚಾಂತು ಆನಿ ವೈದ್ಯಾಂಕ ಆನಿ ರೋಗೀಂಕ ವಿಕ್ಟಾಂತು ಜಾವ್ನಾ ಜಾಲ್ಲೇಲೆ ರೀತಿ ಆನಿ ನಿಯಮು ನಿಗದಿತ ಕೊರೊಂಕ ಆರೋಗ್ಯ ಆನಿ ಕೌಟುಂಬಿಕ ಕಲ್ಯಾಣ ಮಂತ್ರಾಲಯ ಫಾವು ಆಸ್ತ.

ಪರಂಪರಾಗತ ಜ್ಞಾನ ಆನಿ ಗಣಕ ಪುಸ್ತಕಾಲಯ

ಕ್ರಿ. ಶ. 1999 ಇಸ್ವೇಂತು ಭಾರತ ಸರಕಾರಾನ ಟ್ರಾಡಿಶನಲ್ ಮೋಲೆಜ್ ಎಂಡ್ ಡಿಜಿಟಲ್ ಲೈಬ್ರೇರಿ (ಟೀ.ಕೇ.ಡಿ.ಎಲ್.) ಮ್ಹೋಣು ಏಕ ಸಂಸ್ಥೆ ವಿಜ್ಞಾನ ಆನಿ ಕೈಗಾರಿಕಾ ಸಂಶೋಧನ ಪರಿಷದ್‌ಚೆ (ಸೀ.ಎಸ್.ಐ.ಆರ್.) ಭಾಗೇದಾರೀಂತು ಸ್ಥಾಪನೆ ಕೆಲ್ಲಿ. ಅಂತಾರಾಷ್ಟ್ರೀಯ ಸ್ಥರಾರಿ ಹೀ ಸಂಸ್ಥೆ ಭಾರತಾಚೆ ಪರಂಪರಾಗತ ಜ್ಞಾನಾಂಕ ಗಣಕ ರೂಪಾಂತು ಸಂರಕ್ಷಣ ಕರ್ತಾ. ಭಾರತೀಯ ವಕ್ಡಾಂಚೆ ಪರಂಪರಾಗತ ಜ್ಞಾನ ಪರದೇಶಾಚೆ ವ್ಯಾಪಾರೀ ಜನಾನಿ ಪೇಟೆಂಟ ಕೊರೋನು ದೇಶಾಕ ನಷ್ಟ ಜಾಯ್ನಾ ತಶ್ಚಿ ಹೀ ಸಂಸ್ಥೆ ಆರೋಗ್ಯ ಆನಿ ಕಟುಂಬ ಕಲ್ಯಾಣ ಮಂತ್ರಾಲಯಾಚೆ ಮುಳಾಂತು ಭಾರತೀಯ ವೈದ್ಯಕೀಯ ಜ್ಞಾನ, ಸಸ್ಯಜನಿತ ಔಷಧಾಂಚೆ ಮಾಹಿತಿ ಇತ್ಯಾದಿ ಸಕ್ಕಡ ರಾಕ್ಷೆಕತಿರ ಕಾಮ ಕರ್ತ ಆಸ್ತ.

ಹಾಂವ ಡಾಕ್ಟು ಜಾಲ್ಲೊಂ!

2. ಆಮ್ಕೇಲೆಂ ಆನಿ ತಾಂಗೇಲೆಂ

ಆಯುರ್ವೇದ ಪದ್ಧತಿ ಭಾರತಾಚಿ ವೈದ್ಯಕೀಯ ಪದ್ಧತಿ. ಆಮ್ಕಿ ಮಸ್ತ ಸಕ್ಕಡ ವಿಷಯು ಆಮ್ಕೇಲೆ ಆವ್ಸಲೆ ಆನಿ ಬಾಪ್ಸಲೆಲಾಗಿ ಶಿಕ್ತಾತಿ. ಅನೇಕ ಸಂಗತಿ ಆಮ್ಕಿ ಇಸ್ಕೂಲಾಂತು ಮಾಸ್ತಾಲೆ ಆನಿ ಮಾಸ್ಪರ್ನೀಲೆಲಾಗಿ ಶಿಕ್ತಾತಿ. ಸ್ನೇಹಿತಾಲೆ ಆನಿ ಸೆಞ್ಕಾರೇಚೆ ಜನಾಲೆಲಾಗಿ ಶಿಕ್ತಾತಿ. ಪರಂತು ವೈದ್ಯಕೀಯ ಜ್ಞಾನ ಹಾನ್ನಿ ಕೋಣಾಯಿ ಆಮ್ಕಾ ಶಿಕೋಚಾಕ ಸಾಧ್ಯನಾ. ವೈದ್ಯಕೀಯ ಜ್ಞಾನ ಮೆಡಿಕಲ್ ಕೋಲೇಜಾಕ ವೊಚ್ಚುನೂಚಿ ಮೆಳ್ತಾ. ಮೆಡಿಕಲ್ ಕೋಲೇಜಾಕ ವೊಚ್ಚುನು ಡಿಗ್ರಿ ಫೇವ್ನು ಕೆಲವು ವರ್ಸ ಅಭ್ಯಾಸು ಕೆಲೆ ಮಾಗ್ಗೀರಿ ಆಮ್ಕಿ ಡಾಕ್ಟು ಜಾಲ್ಲೊ ಮ್ಹೋಣೈತ.

ಆತ್ತಂ 2016 ಇಸ್ವೇಂತು ಆಯುರ್ವೇದ ಶಿಕ್ಕೂಕಾ ಜಾಲ್ಲ್ಯಾರಿ ಆಯುರ್ವೇದ ಮೆಡಿಕಲ್ ಕೋಲೇಜಾಕ ವೊಚ್ಚುಕಾ. ಆಯುರ್ವೇದ ಕೋಲೇಜಾಂತು ಪ್ರವೇಶ ದೊನ್ನೀಂಚಿ ಪದವಿಪೂರ್ವವಿಶ್ವವಿದ್ಯಾಲಯ ಶಿಕ್ಷಣ (ಪ್ರಿ ಯುನಿವರ್ಸಿಟಿ ಕೋರ್ಸ್, ಪೀ. ಯೂ. ಸೀ. 2) ಪರೀಕ್ಷೇಂತು ವೈಲೆ ರ್ಯಾಂಕಾಂತು ಪಾಸ್ ಜಾಲ್ಲೇಲೆ ವಿದ್ಯಾರ್ಥಿಂಕ ಮೆಳ್ತಾ. ಆಯುರ್ವೇದ ಮೆಡಿಕಲ್ ಕೋಲೇಜಾಂತು ಮೆಳ್ಚಿ ಡಿಗ್ರಿ ಬ್ಯಾಚೆಲರ್ ಆಫ್ ಆಯುರ್ವೇದಿಕ್ ಮೆಡಿಸಿನ್ ಎಂಡ್ ಸರ್ಜರಿ (ಬೀ. ಏ. ಎಂ. ಎಸ್.) ಮ್ಹಳ್ಳೇಲಿ ಡಿಗ್ರಿ.

ಆಧುನಿಕ ಮೆಡಿಕಲ್ ಕೋಲೇಜಾಂತು (ಎಂ. ಬೀ. ಬೀ. ಎಸ್. ಕ್ಲಾಸಾಂತು) ಆಯುರ್ವೇದ ಶಿಕ್ಯೆನಾಂತಿ. ಬೀ. ಏ. ಎಂ. ಎಸ್. ಕ್ಲಾಸಾಂತು ಆತ್ತಂ 2016 ಇಸ್ವೇಂತು ಆಯುರ್ವೇದ ಮಾಂತ್ರ ನ್ಹಂಯಿ ಶಿಕೋಚೆಂ. ಆಧುನಿಕ ವೈದ್ಯಕೀಯ ಜ್ಞಾನ ಸೇರಿಸೀಲೇಲೆಂ ಆಯುರ್ವೇದ ಶಿಕ್ಯೆತಾತಿ. ಆಯುರ್ವೇದ ಡಿಗ್ರೀಚೆ ಸಿಲ್ಲೇಬಸ್ಸಾಂತು ಥೊಡೇ ಆಧುನಿಕ ವೈದ್ಯಕೀಯ ಶಾಸ್ತ್ರ ಕೂಡಿಸೀಲಾಂ.

ಆಧುನಿಕ ವೈದ್ಯಕೀಯ ಶಾಸ್ತ್ರ ಮ್ಹಳ್ಳಾರಿ ಎಂ. ಬೀ. ಬೀ. ಎಸ್. ಸಿಲ್ಲೇಬಸ್ಸಾಂತು ಆಶ್ಕೀಲೆಂ ಶಾಸ್ತ್ರ. ಆಯುರ್ವೇದ ಡಿಗ್ರಿ ಕ್ಲಾಸಾಂತು ಆಧುನಿಕ

ವೈದ್ಯಕೀಯ ಶಾಸ್ತ್ರ ಎಂ. ಬೀ. ಬೀ. ಎಸ್ ಕ್ಲಾಸಾಂತು ಶಿಕಯಿಲೆತ್ತಿತ್ತೆಂ ವಿವರ ಜಾವ್ನು ಶಿಕೈನಾಂತಿ. ಎಂ. ಬೀ. ಬೀ. ಎಸ್. ಕೆಲ್ಲೇಲೆ ಡಾಕ್ಟಾನ ಆಯುರ್ವೇದ ಶಾಸ್ತ್ರ ಶಿಕ್ಷಾಂಕ ತಾಣೆ ಆಯುರ್ವೇದ ಟೆಕ್ನಿಕ್ ಮಸ್ತಕಂ ವಾಜ್ವೂಕಾ.

ಶುದ್ಧ ಆಯುರ್ವೇದ

ಆಚಾರ್ಯ ವಾಗ್ಭಟ ಮ್ಹಳ್ಳೋಲೊ ವೈದ್ಯ ಕ್ರಿ. ಶ. ಚಾರೀಚೆ ಏಕಯಿ ಪಾಂಚಾಚೆ ಶತಮಾನಾಂತು ಸಿಂಧೂ ನದೀತೀರಾಂತು ಜನ್ಮಾಂಕ ಆಯ್ಕೋಲೊ. ತಾಗ್ಗೇಲೆ ಜನ್ಮ ತಾರೀಕ ಗೊತ್ತು ನಾ. ತಾಣೆ ತಾಗ್ಗೇಲೆ ಖಿಂಚೇಯಿ ಗ್ರಂಥಾಂತು ಕಾಲನಿರ್ಣಯಾಚೆ ಸಂಗತಿ ಬರೈನಿ. ತಾಗ್ಗೇಲೆ ಅಷ್ಟಾಂಗ ಹೃದಯಮ್ ಮ್ಹಳ್ಳೇಲೆ ಗ್ರಂಥಾಂತು ವಾಗ್ಭಟಾನ ತಾಗ್ಗೇಲೆ ಕಾಳಾಂತು ಚಾಲು ಆಶ್ವೀಲೆಂ ಆಯುರ್ವೇದ ಶಾಸ್ತ್ರ ವಿವರಿಸೀಲಾಂ. ವಾಗ್ಭಟಾನ ತಾಗ್ಗೇಲೆ ಅಷ್ಟಾಂಗ ಹೃದಯಮ್ ಗ್ರಂಥಾಂತು ವಿವರಿಸೀಲೆಲೆಂ ಆಯುರ್ವೇದ ಶುದ್ಧ ಆಯುರ್ವೇದ ಮ್ಹೋಣು ಲೆಕ್ಕಾಯೇತ. ಕ್ರಿ. ಶ. 1220 ಇಸ್ವೇಚೆ ನಂತರ ಭಾರತಾಚೆ ವೈದ್ಯಕೀಯ ಶಾಸ್ತ್ರ ಕಲುಷಿತ ಜಾಲ್ಲೆಂ. ಅಷ್ಟಾಂಗ ಹೃದಯಂ ಗ್ರಂಥ ಸಂಸ್ಕೃತ ಭಾಷೇಂತು ಆಸ್ತ.

ಆಚಾರ್ಯ ವಾಗ್ಭಟಾಲೆ ಅಷ್ಟಾಂಗ ಹೃದಯಮ್ ಬ್ರಿಟಿಷ್ ಆಡಳಿತಾಚೆ ಕಾಳಾರಿ ಕ್ರಿ. ಶ. 1882 ಇಸ್ವೇಂತು ಕಲ್ಕತ್ತಾ ನಗರಾಂತು ನವೇ ಪ್ರೆಸ್ನಾಂತು ಪ್ರಿಂಟ್ ಜಾಲ್ಲೆ ಮಾಗ್ಗೀರಿ ಸಕ್ಕಡ ವೈದ್ಯಾಂಕ ಮೆಳ್ವೆತಶಿ ಜಾಲ್ಲೆಂ. ತೆದ್ನೋಳು ತಾಂಯಿ ವೈದ್ಯಾನಿ ಆಯುರ್ವೇದಾಚೆ ಶಿಕ್ಷಣ ಗುರೂಲೆಲಾಗ್ಗಿ ಕಷ್ಟಾರಿ ಪ್ರಾಪ್ತ ಕೋರ್ಕಾ ಆಶ್ವೀಲೆಂ. ಚರಕ ಸಂಹಿತಾ, ಶುಶ್ರುತ ಸಂಹಿತಾ ಇತ್ಯಾದಿ ಗ್ರಂಥಂ ವೈದ್ಯಾಂಕ ವಾಜ್ವೂಂಕ ಮೆಳ್ವೆ ಅಸಾಧ್ಯ ಆಶ್ವೀಲೆಂ. ಸಾನಸಾನ ಪಾಠಶಾಳೇಂತು ಜ್ಯೋಯಿಸವೈದ್ಯ ತಾಂಕಾ ಬಾಯಿಪಾಠು ಆಶ್ವೀಲೆಂ ಶ್ಲೋಕ ಸಾಂಗೂನು ವಿದ್ಯಾರ್ಥಿಂಕ ವೈದ್ಯಕೀಯ ಶಿಕ್ಷೆತಾತಿ ಆಶ್ವೀಲೀಂತಿ.

ಆಚಾರ್ಯ ವಾಗ್ಭಟಾಲೆ ಅಷ್ಟಾಂಗ ಹೃದಯಮ್ ಗ್ರಂಥಾಂತು ಆಯುರ್ವೇದಾಂತು ಆಠ ನಮೂನ್ಯಾಚೆ ವೈಜಕೀ (ವೈದ್ಯಕೀಯ ಅಭ್ಯಾಸು) ಸಾಂಗ್ಲಾ. ಕಾಯ, ಬಾಲ, ಗ್ರಹ, ಊರ್ಧ್ವಾಂಗ, ಸಲ್ಯ, ದಾಮಸ್ತ್ರ, ಜರ, ಆನಿ ವರ್ಸ.

1. ಕಾಯ ಮ್ಹಳ್ಳಾರಿ ಸಾಧಾರಣ ವೈಜಕೀ.
2. ಬಾಲ ಮ್ಹಳ್ಳಾರಿ ಚೆಡೂರ್ವಾಂಲೆ ವೈಜಕೀ.
3. ಗ್ರಹ ಮ್ಹಳ್ಳಾರಿ ಅಂತರಿಕ್ಷಾಂತು ಆಸ್ತಾಚೆ ಗಣಾಂಚೆ ದಿವ್ಯ ಶಕ್ತೀಂಚೆ ಕಾರಣಾನಿ ಯೆವ್ಚೆ ರೋಗಾಂಚೆ ವೈಜಕೀ.

4. ಉದ್ವಾರ್ಥಂಗ ಮ್ಹಳ್ಳಾರಿ ಶರೀರಾಚೆ ವೈಲೆಂ ಭಾಗಾಂತು ಯೆವ್ಚೆ ಸೀಕ. ದೋಳೆ, ನಾಂಕ, ಕಾನು, ತೋಂಡ ಆನಿ ತಾಳೊ, ಹರ್ದೆ (ಭಾತಿ), ಇತ್ಯಾದಿ ದಿಕಡೆ ಯೆವ್ಚೆ ರೋಗಾಂಚೆ ವೈಜಕೀ.

5. ಸಲ್ಯ ಮ್ಹಳ್ಳಾರಿ ಪೆಸ್ಕಾತೇನಿ, ಕಾತ್ರೇನಿ ಇತ್ಯಾದಿ ಅಸ್ತ ಉಪೇಗು ಕೊರ್ಚಿ ವೈಜಕೀ.

6. ದಾಮಸ್ತ ಮ್ಹಳ್ಳಾರಿ ವಿಷಜಂತೂನಿ ಚಾಬ್ಬುನು, ವೀಷ ಸೇವನ, ಪಾಷಾಣ, ಇತ್ಯಾದಿ ಕಾರಣಾನಿ ಯೆವ್ಚೆ ರೋಗಾಂಚೆ ವೈಜಕೀ.

7. ಜರ ಮ್ಹಳ್ಳಾರಿ ಪ್ರಾಯ ಜಾಲ್ಲೇಲೆತಶ್ಚೀಂಚೆ ದೇಹಾಂತು ಜಾವ್ಚೆ ಕ್ಷೀಣತಾ ನಿಮಿತ್ತ ಯೆವ್ಚೆ ರೋಗಾಂಚೆ ವೈಜಕೀ.

8. ವರ್ಸ ಮ್ಹಳ್ಳಾರಿ ಕಾಮೋದ್ದೀಪನ, ವೀರ್ಯವೃದ್ಧಿ ಆನಿ ಶುಕ್ಲ ವರ್ಧನ ಕೊರ್ಚಿ ವೈಜಕೀ.

ದೋಷ ಸಿದ್ಧಾಂತ

ವಾತ, ಪಿತ್ತ ಆನಿ ಕಫ, ಹೇ ತೀನಿ ದೋಷ ಶರೀರಾಂತು ಬೊಂಬ್ಲೇಚೆ ಸುತ್ತು ಆನಿ ಭಾತೀಚೆ ಸಕಲ್ ಭಾಗಾಂತು ಆಸ್ತತಿ. ಆವ್ಸಲೆ ಗರ್ಭಾಂತು ಭ್ರೂಣ ಸೃಷ್ಟಿ ಜಾತ್ತನಾ ತೇ ಭ್ರೂಣಾಂತು ಹೇ ತೀನಿ ದೋಷಂ ಪ್ರತಿಷ್ಠಾ ಜಾತ್ತಾತಿ ಆನಿ ಚೆರ್ಡು ಜನ್ಮಾಂಕ ಯೇವ್ಚು ಹೋಡ ಜಾವ್ಚು ಮನೀಷು ಜಾಲ್ಲೇಲೆ ವೇಳಾರಿ ಹೇ ತೀನಿ ದೋಷ ತಾಗ್ಗೇಲೆ ದೇಹಾಂತು ಸಕ್ರಿಯ ಜಾವ್ಚು ಆಸ್ತಾತಿ.

ದೋಷಾಂಚೊ ಪರಿಣಾಮು ಪ್ರಾಯೇರಿ (ವಯಸ್) ಹೊಂದೊನು, ದೀಸಾರಿ (ಅಹಸ್), ರಾತ್ರಿ ಆನಿ ಜೇವಣ ಜಾಲ್ಲೆಮಾಗ್ಗೀರಿ ಮ್ಹೋಣು ಚಾರಿ ವೇಳೇರಿ ಚಡೂಣೆ ಜಾತ್ತಾ. ವಾತಾಚೊ ಪ್ರಭಾವು ವೃದ್ಧಾಪ್ಯಾಂತು, ಸಾಂಜೆ ಆನಿ ದೇರರಾತ್ರಿ ಚಡ ಆಸ್ತಾ. ಪಿತ್ತಾಚೊ ಪ್ರಭಾವು ಮಧ್ಯವಯಸ್ಕ ಜನಾಂಕ, ದನ್ವಾರಾ, ಮಧ್ಯರಾತ್ರಿ, ಆನಿ ಪೋಟ ಭಸರಿ ಆಶ್ವೀಲೆವೇಳಾರಿ ಚಡ ಆಸ್ತಾ. ಕಫಾಚೊ ಪ್ರಭಾವು ಚೆರ್ಡೂವಾಂಕ, ಸಕಾಣೆಂಚೆ, ಕಾಳೋಕು ಪಳೆನಂತರ ಆನಿ ಜೇವಣಖಾಣ ಸೇವನಾ ಕೆಲ್ಲೆ ಕೂಡ್ಲೆ ಚಡ ಆಸ್ತಾ.

ಆಮ್ಲಿ ಜೇವಿಲೆಂ ಆನಿ ಪಿಲ್ಲೇಲೆಂ ಆಹಾರ ಪೊಟ್ಟಾಂತು ಆಶ್ವೀಲೆ ಅಗ್ನಿ ಜೀರ್ಣ ಕರ್ತಾ. ಪೊಟ್ಟಾಂತು ಕೋಸ್ತ ಮ್ಹಳ್ಳೇಲೆ ಕಡೇನ ಹೀ ಅಗ್ನಿ ಕಾಮ ಕರ್ತಾ. ವಾತಾಚೊ ಪ್ರಭಾವು ಜೋರು ಆಶ್ವೀಲೆ ವ್ಯಕ್ತೀಂತು ಅಗ್ನಿ ವಿಷಮ ಆನಿ ಕೋಸ್ತ ಕ್ರೂರ ಆಸ್ತಾತಿ. ಪಿತ್ತಾಚೊ ಪ್ರಭಾವು ಜೋರು ಆಶ್ವೀಲೆ ವ್ಯಕ್ತೀಂತು ಅಗ್ನಿ ತೀಕ್ಷ್ಣ ಆನಿ ಕೋಸ್ತ ಮೃದು ಆಸ್ತಾತಿ. ಕಫಾಚೊ ಪ್ರಭಾವು

ಜೋರು ಆಶ್ವೀಲೆ ವ್ಯಕ್ತೀಂತು ಅಗ್ನಿ ಮಂದ ಆನಿ ಕೋಸ್ತ ಮಧ್ಯಮ ಆಸ್ತಾತಿ. ಆರೋಗ್ಯ ಚಾಂಗ ಆಶ್ವೀಲೆ ವ್ಯಕ್ತೀಂತು ಅಗ್ನಿ ಆನಿ ಕೋಸ್ತ ಸಮ ಆಸ್ತಾತಿ.

ವಾತ ದೋಷ ಚಡ ಜಾಲ್ಲ್ಯಾರಿ ರುಕ್ಸ (ಸುಕ್ಕೂನು ಯೆವ್ವೆ), ಲಘು (ಸಾನ ಜಾವ್ವೆ), ಶೀತ (ಥಂಡೀ), ಖಾರ (ಕರಸ ಜಾವ್ವೆ), ಸೂಕ್ಷ್ಮ (ಲಾನ ಜಾವ್ವೆ), ಆನಿ ಕಲಾ (ಕಾಂಪ್ಪೆ, ಧಡ್ಧಡ್ಡೆ) ಇತ್ಯಾದಿ ಜಾತ್ತಾ.

ಪಿತ್ತ ದೋಷ ಚಡ ಜಾಲ್ಲ್ಯಾರಿ ಸ್ನೇಹ (ತೆಲ್ಕಟ), ತೀಕ್ಷ್ಣ (ಚೂಪ), ಉಷ್ಣ (ಹೂನ), ಲಘು (ಸಾನ), ವಿಸ್ರ (ಫಾಣ್ಯಾಡ್ಕೆಂ), ಸರ (ಧಾಂವ್ವೆಂ), ಆನಿ ದ್ರವ (ಪಾತ್ತಳ) ಇತ್ಯಾದಿ ಆಸ್ತಾತಿ.

ಕಫ ದೋಷ ಚಡ ಜಾಲ್ಲ್ಯಾರಿ ಸ್ನಿಗ್ಧ, (ದಾಟ), ಶೀತ (ಥಂಡ), ಗುರು (ಹೋಡ, ಭಾರ), ಮಂದ (ಹಗೂರ), ಶ್ಲಕ್ಷ್ಮ (ನಯಸಿ), ಮರ್ತ್ಸ್ನ (ಚಾಬ್ಬೂನು ಬೊಳ್ಳೆ) ಇತ್ಯಾದಿ ಆಸ್ತಾತಿ.

ದೋನಿ ದೋಷಾಂಚೊ ವಿಕಾರು ಜಾಲ್ಲ್ಯಾರಿ ಸಂಸರ್ಗ ಜಾಲ್ಲೆಂ ಮ್ಹಣ್ತಾತಿ. ತೀನಿ ದೋಷಾಂಚೊ ವಿಕಾರು ಜಾಲ್ಲ್ಯಾರಿ ಸನ್ನಿಪಾತ ಜಾಲ್ಲೆಂ ಮ್ಹಣ್ತಾತಿ.

ದೋಷಾಂಚೊ ಪ್ರಮಾಣ ವಕ್ಕದ ದೀವ್ನು ಚಡೂಣೆ ಕೋರ್ಯೇತ. ದೋಷಾಚೆ ಸಮಾನ ಕಾಮ ಕೊರ್ಚೆ ವಕ್ಕದ ಆನಿ ದೋಷಾಕ ವಿರೋಧ ಕಾಮ ಕೊರ್ಚೆ ವಕ್ಕದ ದೀವ್ನು ದೋಷಾಂಚೆ ಪ್ರಭಾವು ಚಡೂಣೆ ಕೊರೂಂಕ ಜಾತ್ತಾ.

ಸಾತ ಧಾತು

ಮನುಷ್ಯಾಲೆ ದೇಹಾಂತು ಸಾತ ಧಾತು ಆಸ್ತಾತಿ. 1. ರಸ, 2. ರಕ್ತ, 3. ಮಾಂಮ್ಸ, 4. ಮೇದ, 5. ಅಸ್ತಿ, 6. ಮಜ್ಜ, 7. ಶುಕ್ರ. ಹೇ ಸಾತ ಧಾತು ಒಟ್ಟುಚಿ ಏಕಯಿ ವಿಂಗವಿಂಗಡ ದೋಷಾನಿ ದೂಷಿತ ಜಾಲ್ಲೇಲೆ ವೇಳಾರಿ ಅನಾರೋಗ್ಯ ಜಾತ್ತಾ.

ತೀನಿ ನಮೂನ್ಯಾಚೊ ಚಿಕ್ಕೋಲು ದೇಹಾಂತು ಉತ್ಪತ್ತಿ ಜಾವ್ನು ಭಾಯ್ರ ಪಡ್ತಾತಿ. ಮೂತ, ಗೂ ಆನಿ ಹೂಮ. ಸ ನಮೂನ್ಯಾಚೆ ಜಿಬ್ಬೇಚಿ ರೂಚಿ (ರೊಸ್ಸು) ಆಸ್ತಾತಿ. ಗೋಡ, ಆಮ್ಕೆಂ, ಮಿಡ್ಕೆಂ, ತಿಕ್ಕೆಂ, ಕೋಡು, ಆನಿ ತುರಟ (ಕಡಕ್). ಗೋಡ, ಆಮ್ಕೆಂ ಆನಿ ಮಿಡ್ಕೆಂ ವಾತಾಕ ಊಣೆ ಕರ್ತಾತಿ. ತಿಕ್ಕೆಂ, ಕೋಡು ಆನಿ ತುರಟ ವಸ್ತು ಕಫಾಕ ಊಣೆ ಕರ್ತಾತಿ. ತುರಟ, ತಿಕ್ಕೆಂ ಆನಿ ಗೋಡ ಪಿತ್ತಾಕ ಊಣೆ ಕರ್ತಾತಿ.

ತೀನಿ ನಮೂನ್ಯಾಚೆ ದ್ರವ್ಯ ಆಸ್ತಾತಿ. ದ್ರವ್ಯ ಮ್ಹಳ್ಯಾರಿ ವಕ್ಡೆಂ ಆನಿ ಆಹಾರು. 1. ಸಮಾನ, 2. ಕೋಪನ, 3. ಸ್ವಸ್ಥಹಿತ. ದೋಷಾಂಕ, ಧಾತೂಂಕ ಆನಿ ದೇಹಾಂತುಲೆ ಚಿಕ್ಲಾಕ ಸಮಾನ ವಕ್ಡೆಂ ಆನಿ ಆಹಾರು

(ತೂಪ, ತ್ಯಾಲ ಆನಿ ಮ್ಲೋವು, ಇತ್ಯಾದಿ) ಸಾಧಾರಣ ಸ್ಥಿತೀಕ ಹಾಡ್ತಾತಿ, ಕೋಪನ ವಕ್ದಂ ಆನಿ ಆಹಾರು (ಯವಕ, ಮಾಸ, ಮತ್ಸ್ಯ, ಸರ್ಸಪ, ಇತ್ಯಾದಿ) ತಾಂಕಾಂ ಚಡ ಕರ್ತಾತಿ ಆನಿ ಸ್ವಸ್ಥಹಿತ ವಕ್ದಂ ಆನಿ ಆಹಾರು (ದೂಧ, ಪಾವ್ನಾಚೆ ಉದ್ದಾಕ, ಬಾರ್ಲಿ, ಗೋಂವು, ತಾಂದೂಲು, ಇತ್ಯಾದಿ) ತಾಂಕಾಂ ಸಮತೋಲನಾರಿ ದವ್ವರ್ತಾತಿ.

ಔಷಧಾಚೆ ಗುಣ ತೀನಿ ಆಸ್ತಾತಿ. 1. ಬಹುಕಲ್ಪಂ ಮ್ಹಳ್ಯಾರಿ ಸುಲಭೇರಿ ತಯ್ಯಾರಿ ಕೊರೂಂಕ ಸಾಧ್ಯ ಜಾವ್ನಾ. ಪಿಟ್ಟಿ ಕೊರೂಂಕ, ಆಟ್ಪೋನು ದಾಟ ಕೊರೂಂಕ, ಮಿಶ್ರಣ ಕೊರೂಂಕ, ಇತ್ಯಾದಿ ಸಾಧ್ಯ ಜಾವ್ನಾ. 2. ಬಹುಗುಣಂ ಮ್ಹಳ್ಯಾರಿ ದೋಷಾಂಕ ಶಮನ ಮಸ್ತ ರೀತೀರಿ ಕರ್ತಲೆ ಔಷಧ ಜಾವ್ನಾ. 3. ಸಂಪನ್ನಂ ಮ್ಹಳ್ಯಾರಿ ಪ್ರತಿವಿಕ ಸಂಧರ್ಭಾರಿ ದಿವ್ಜಾಕ ಸಾಧ್ಯ ಜಾವ್ನಾ.

ವಕ್ದಾಂಕ ಆನಿ ಆಹಾರಾಂಕ ದೋನಿ ನಮೂನ್ಯಾಚೆ ವೀರ್ಯ ಆಸ್ತಾ. 1. ಉಷ್ಟ (ಅಗ್ನಿ) ಆನಿ 2. ಶೀತ (ಸೋಮ). ಸಗ್ಳೇ ಜಗತ್ತ ಅಗ್ನೀನಿ ಉಷ್ಟ ಆಸ್ತಾ ಆನಿ ಸೋಮಾನಿ ಶೀತ ಆಸ್ತಾ.

ವಿಪಾಕಾ ಮ್ಹಳ್ಯಾರಿ ಜೀರ್ಣಶಕ್ತಿ. ಪೊಟ್ಟಾಂತು ಗೆಲ್ಲೋಲೊ ವಸ್ತು ಮ್ಹಳ್ಯಾರಿ ವಕ್ದಂ ಆನಿ ಆಹಾರು ತೀನ ತರಾರಿ ವಿಪಾಕಾ (ಜೀರ್ಣ) ಜಾತ್ತಾ. 1. ಮಧುರ, 2. ಆಮ್ಲ (ಆಮೈಂ) ಆನಿ 3. ಕಟು (ಕೋಡು).

ರೋಗ ಆನಿ ಅರೋಗ

ವಾಗಭಟಾನ ಹೀನ, ಮಿಥ್ಯ, ಅತಿ, ಮ್ಲೋಣು ತೀನಿ ರೀತೀಚೊ ಹಸವೊ ಆಸ್ತಾ ಮ್ಲೋಣು ಬರೈಲಾಂ. ಪಾವ್ನು, ವತ ಆನಿ ಶೀಂ ತೀನಿ ತರಾಚೆ ಆಸ್ತಾ. 1. ಹೀನ ಹಸವೊ ಮ್ಹಳ್ಯಾರಿ ಊಣೆ, 2. ಮಿಥ್ಯ ಹಸವೊ ಮ್ಹಳ್ಯಾರಿ ಅಸಾಮಾನ್ಯ ಆನಿ 3. ಅತಿ ಹಸವೊ ಮ್ಹಳ್ಯಾರಿ ವಿಪರೀತ ಮ್ಲೋಣು ವಿವರಣಾ ದಿಲ್ಲಾಂ.

ದೋಷಾಂತು ವೈಷಮ್ಯ ಜಾಲ್ಲ್ಯಾರಿ ರೋಗು ಯೆತ್ತಾ ಆನಿ ಸಾಮ್ಯ ಜಾಲ್ಲ್ಯಾರಿ ಅರೋಗ ಆಸ್ತಾತಿ. 1. ನಿಜ ರೋಗ ಮ್ಹಳ್ಯಾರಿ ಆಂಗಾಂತು ಸೃಷ್ಟಿ ಜಾಲ್ಲೋಲೊ ರೋಗು. 2. ಆಗಂತುಜ ರೋಗ ಮ್ಹಳ್ಯಾರಿ ಆಂಗಾಂತು ಭಾಯ್ಲ್ಯಾನ ಆಯ್ಕೋಲೊ ರೋಗು.

ರೋಗು ದೋನಿ ಕಡೇನ ಆಸ್ತಾ. 1. ಕಾಯ (ಶರೀರಾಂತು) ಆನಿ 2. ಮನಸ್ (ಮನೋರೋಗು). ಮನಾಂತುಲೆ ದೋಷ ದೋನಿ ವಿಧಾಚೆ: 1. ರಜಸ್ ಆನಿ 2. ತಮಸ್.

ರೋಗೀಕ ವೈದ್ಯಾನ ಪರೀಕ್ಷಾ ಕರ್ತನಾ ತೀನಿ ರೀತೀರಿ ಕೋರ್ಕಾ. 1. ದರ್ಶನ, 2. ಸ್ಪರ್ಶನ, 3. ಪ್ರಶ್ನ. ರೋಗನಿರ್ಣಯ ಕರ್ತನಾ ಪಾಂಚ

ವಿಷಯ ಮನಾಂತು ದೊವ್ವೋರ್ಕಾ. 1. ರೋಗನಿದಾನ ಮ್ಹಳ್ಳಾರಿ ರೋಗಾಚೆಂ ಕಾರಣ. 2. ಪ್ರಾಗ್ರೂಪ ಅಥವಾ ಪೂರ್ವರೂಪ ಮ್ಹಳ್ಳಾರಿ ರೋಗು ಯೆವ್ಚೆ ಘೂಡೆ ತಾಜ್ಜೆ ರೂಪ. 3. ರೋಗಲಕ್ಷಣ ಮ್ಹಳ್ಳಾರಿ ಚಿನ್ಹ. 4. ಉಪಾಶಯ ಮ್ಹಳ್ಳಾರಿ ರೋಗೀನ ಘೆತ್ತೀಲೆ ವಕ್ದ ಆನಿ ಆಹಾರು ರೋಗಾರಿ ಕಶ್ಮಿ ಪರಿಣಾಮು ಕೆಲ್ಲಾ. 5. ಸಂಪ್ರಾಪ್ತಿ ಮ್ಹಳ್ಳಾರಿ ಖಂಚೆ ವಾಟ್ವೀನ ರೋಗು ಆಯ್ಲೊ ಮ್ಹೋಣು.

ರೋಗೀಲೊ ವಾಸಸ್ಥಳ (ದೇಶ, ಭೂಮಿ) ಕಶ್ಮಿ ಆಸ್ತೊ ಮ್ಹೋಣು ಪೊಳೋಕಾ. 1. ಜಾಂಗಲ ದೇಶ ಪಾವ್ಲು ಊಣೆ ಯೆವ್ಚೆಕಡೇನ. 2. ಅನೂಪ ದೇಶ ಪಾವ್ಲು ಭರಪೂರ ಯೆವ್ಚೆಕಡೇನ ಅನಿ 3. ಸಾಧಾರಣ ದೇಶ ಪಾವ್ಲು ಊಣೇಯಿ ನಾ ಚಡಯಿ ನಾ ಜಾಲ್ಲೇಲೆಕಡೇನ.

ವಕ್ದ ಕೆದ್ನಾ ಘೇವ್ಕಾ ಮ್ಹಳ್ಳೇಲೆ ಪ್ರಶ್ನಾಕ ಉತ್ತರ - 1. ಕ್ಷಣಾದಿ ಕಾಲ (ಕಿತ್ಲೆ ಘಂಟ್ಯಾಕ ಏಕ ಪಟಿ ಮ್ಹೋಣು), ಆನಿ 2. ವ್ಯಾಧ್ಯಾವಸ್ಥಕಾಲ (ಜೇವಣ ಜಾವ್ಚೆ ಘೂಡೆ ಅಥವಾ ಮಾಗ್ಗೀರಿ, ನಿದ್ವೋಚೆ ಘೂಡೆ, ಇತ್ಯಾದಿ).

ಔಷಧ ದೋನಿ ತರಾಚೆ ಆಸ್ತತಿ: 1. ಶೋಧನ ಔಷಧ ಶರೀರ ಶುದ್ಧ ಕೊರೊಂಕ ಆನಿ 2. ಶಮನ ಔಷಧ ದೋಷ ಶಮನ ಕೊರೊಂಕ.

ದೋಷಾಂಕ ಶಮನ ಕೊರೊಂಕ 1. ವಸ್ತಿಕರ್ಮ (ಗಾಂಡೀಂತು ನಳಿ ಘಾಲ್ನು ನಮುನಮೂನ್ಯಾಚೆಂ ಗಿಡಮೂಲಿಕೇಚೆಂ ಮಿಶ್ರಣ ಗುದಾಶಯಾಂತು ಸುರ್ವೂಚೆಂ. ಉದ್ಯಾಚಿ ವಸ್ತಿ ದೀವ್ಲು ಗುದಾಶಯ ಸ್ವಚ್ಛ ಕೋರ್ನು ತಾಂತೂಲ್ಯಾನ ವಿವಿಧ ವಕ್ದ ರೋಗೀಕ ಪ್ರದಾನ ಕೊರ್ಚೆ. 2. ವಿರೋಚನ (ಎರಂಡೇಲ ತ್ಯಾಲ ದೀವ್ಲು ಹಾಗ್ಗೋಚೆ), ಪಿತ್ತ ಶಮನ ಕೊರೊಂಕ ಘೃತ (ತೂಪ) ಖಾವೋಚೆ. 3. ಕಸಫ ಶಮನ ಕೊರೊಂಕ ವಮನ (ವೊಂಕೋಚೆ), ಮಧು (ಮ್ಹೋವು) ಖಾವೋಚೆ, ಇತ್ಯಾದಿ.

ಮನೋದೋಷ ಚಿಕಿತ್ಸಾ ದಿವ್ಚಾಕ ರೋಗೀಕ ತೀನಿ ಬಸಗ ಸಾಂಗೂಕಾ. 1. ಧೀ (ಖಂಚೆ ಚಾಂಗ ಆನಿ ಖಂಚೆ ವಾಯ್ ಮ್ಹೋಣು ರೋಗೀಕ ಕಳ್ತಾ), 2. ಧೈರ್ಯ (ಕಷ್ಟ ಪರಿಸ್ಥಿತಿ ಎದುರಿಸೂಚಿ ಶಕ್ತಿ), ಆನಿ 3. ಆತ್ಮಾದಿ ವಿಜ್ಞಾನ (ಪಾರಮಾರ್ಥಿಕ ಜ್ಞಾನ).

ಚಿಕಿತ್ಸಾ ಪಾದ ಚಾರಿ ಆಸ್ತತಿ. 1. ಭೀಷಕ್ (ವೈದ್ಯ), 2. ದ್ರವ್ಯ (ವಕ್ದ ಆನಿ ಆಹಾರು), 3. ಉಪಸ್ಥಿತ (ಸಹಾಯಕು), 4. ರೋಗಿ.

ವೈದ್ಯಾಲೆಂ ಗೂಣ ಕಸ್ತಲೆಂ ಮ್ಹಳ್ಳೇಲೆ ಪ್ರಶ್ನೇಕ ಉತ್ತರ: ವೈದ್ಯ ಸಮರ್ಥ ಜಾವ್ಲು ಆಸ್ಸೂಕಾ. ವೈದ್ಯಕೀಯ ಶಿಕ್ಷಣ ಗುರೂಲೆಲಾಗ್ಗಿ ಶಿಕ್ಕೂನು ಆಸ್ಸೂಕಾ. ರೋಗೀಂಕ ಪರೀಕ್ಷೆ ಕೋರ್ನು ವಿವಿಧ ರೋಗಾಂಕ ವಕ್ದ ದೀವ್ಲು ಅಭ್ಯಾಸು ಕೆಲ್ಲೋಲೊ ಜಾವ್ಲು ಆಸ್ಸೂಕಾ.

ಉಪಸ್ಥಿತ ಮುಳ್ಳಾರಿ ವೈದ್ಯಾಲೋ ಸಹಾಯಕು. ತೋ ಬುದ್ಧಿವಂತು, ಪ್ರಿಯಭಾಷೀ, ಕಾರ್ಯಪ್ರವೃತ್ತ, ಆನಿ ಸ್ವಚ್ಛ ಜಾವ್ನು ಆಸ್ಸುಕಾ.

ರೋಗೀನ ವೈದ್ಯಾನ ಕೊರ್ಚೆ ಚಿಕಿತ್ಸೆಂತು ಸಹಕಾರು ದೀವ್ಕಾ. ವೈದ್ಯಾನ ಕೆಲ್ಲೇಲೆ ಸಹಿಸುನು ಘೇವ್ಕಾ. ವೈದ್ಯಾನ ಸಾಂಗೀಲೆ ಉಡ್ಗಾಸು ದೊವ್ವೋರ್ನು ತೇ ಪ್ರಕಾರ ಚೋಲ್ಕಾ.

ಸುಖಸಾಧ್ಯ ರೋಗ ಮುಳ್ಳಾರಿ ಸುಲಭೇರಿ ಗೂಣ ಜಾವ್ವೊ ರೋಗು. ಕಷ್ಟಸಾಧ್ಯ ರೋಗ ಮುಳ್ಳಾರಿ ದೋಷ ಆನಿ ಧಾತು ದೊನ್ನೀಯಿ ವಿಷಮ (ಅತುಲ್ಯ ದುಷ್ಯ) ಜಾವ್ವೆಂ. ರೋಗೀಲೆ ಆಂಗಾಂತು ಕಫ ದೋಷ ಆನಿ ರಕ್ತ ಧಾತು ಒಟ್ಟು ಜಾಲ್ಲ್ಯಾರಿ ಸುಖಸಾಧ್ಯ ರೋಗು ಆಸ್ತಾ. ಖಿಂಚೇಯಿ ರೋಗೀಲೆ ಆಂಗಾಂತು ದೋಷ ಆನಿ ದೇಶ ಸಮಾನ ನಾ (ಅತುಲ್ಯ ದೇಶ) ಜಾಲ್ಲ್ಯಾರಿ ಸುಖಸಾಧ್ಯ ರೋಗು ಯೆತ್ತಾ. ಸಮಾನ ಆಸ್ಲಾರಿ (ಅನೂಪ ದೇಶ) ಪಿತ್ತ ದೋಷ ಉಲ್ಬಣ ಜಾತ್ತಾ. ಋತು ಪ್ರಕೃತಿ ಸಮಾನ ನಾ (ಅತುಲ್ಯ ಋತು) ಜಾಲ್ಲ್ಯಾರಿ ಸುಖಸಾಧ್ಯ ರೋಗು ಘಡ್ತಾ. ವಾತ ದೋಷು ಪಾವ್ನಾಡೀಂತು ವಗ್ಗಿ ಗೂಣ ಜಾತ್ತಾ.

ರೋಗು ಗೂಣ ಕೊರೊಂಕ ಶಸ್ತ್ರ ಚಿಕಿತ್ಸಾ ಆವಶ್ಯಕ ಮ್ಹೋಣು ಜಾಲ್ಲ್ಯಾರಿ ತೋ ರೋಗು ಕಷ್ಟಸಾಧ್ಯ ರೋಗು. ಅನೇಕ ರೋಗು ಒಟ್ಟು ಆಸ್ಸತಿ ಜಾಲ್ಲ್ಯಾರಿ ಗೂಣ ಕೊರ್ಚೆ ಕಷ್ಟಸಾಧ್ಯ. ಯಾಪ್ಯ ರೋಗ ಮುಳ್ಳಾರಿ ತರ್ನಾಕುಂಟ್ಯಾಂಕ ದೇಹಧಾರ್ಡ್ಯ ಚಾಂಗ ಆಶ್ಶೀಲ್ಯಾಂಕ ರೋಗು ಯೇವ್ನು ತಾಂಗೇಲೆ ಸ್ವಂತ ಶಕ್ತೀನ ಆನಿ ವೈದ್ಯಾನ ದಿಲ್ಲೇಲೆ ವಕ್ದಾನಿ ಸ್ವಸ್ಥ ಜಾವ್ವೆಂ.

ಪ್ರಸಂಗ ವಹಿಸುನು ಘೆವ್ವೆಂ

ವಾಗ್ಬಟಾನ ವೈದ್ಯಾಂಕ ಖಿಂಚೊ ರೋಗು ವಹಿಸುನು ಘೆವ್ವಾಕ ನಜ್ಜ ಆನಿ ಖಿಂಚೆ ರೋಗೀಕ ವಕ್ದ ದಿವ್ವಾಕ ನಜ್ಜ ಮ್ಹೋಣು ಸಾಂಗ್ಲಾಂ. ಔಟ್ಟುಕ್ಯ (ಘಾಬ್ರಿ), ಮೋಹ (ಭ್ರಾಂತಿ), ಅರತಿ (ವಿರತಿ, ಯಾತನಾ) ಆಸ್ಸುನು ರೋಗೀಲೊ ಭೋಧ ಚುಕ್ಲಾ ಮ್ಹೋಣು ಜಾಲ್ಲ್ಯಾರಿ ವೈದ್ಯಾನ ತೇ ರೋಗೀಕ ವಕ್ದ ದಿವ್ವಾಕ ನಜ್ಜ. ತಸ್ಸಲೆ ರೋಗು ಗೂಣ ಜಾಯ್ನಾಂತಿ. ವೈದ್ಯಾನ ಕಿತ್ಲೇಂಯಿ ಪ್ರಯತ್ನ ಕೆಲ್ಲ್ಯಾರೀಯಿ ಅಸ್ಸಲೆ ಪ್ರಸಂಗಾಂತು ತೋ ಸಫಲ ಜಾಯ್ನಾ.

ಸೂತ್ರ ಸ್ಥಾನ: ಸೂತ್ರ ಸ್ಥಾನ ಮ್ಹೋಣು ವಾಗ್ಬಟಾನ 30 ಅಧ್ಯಾಯ ದಿಲ್ಲ್ಯಾಂತಿ.

1. ಆಯುಸ್ಕಾಮೀಯ. 2. ದಿನಚರ್ಯ. 3. ಋತುಚರ್ಯ.
4. ರೋಗನುತ್ಪಾದನೀಯ. 5. ದ್ರವ ದ್ರವ್ಯ ವಿಜ್ಞಾನೀಯ.

6. ಅನ್ನಸ್ವರೂಪ. 7. ಅನ್ನಸಂರಕ್ಷಣೀಯ. 8. ಮಾತ್ರಾಶೀತಿಯ.
9. ದ್ರವ್ಯಾದಿಜ್ಞಾನೀಯ. 10. ರಸಭೋಧೀಯ.
11. ದೋಷಾದಿ ವಿಜ್ಞಾನೀಯ. 12. ದೋಷಭೋಧೀಯ.
13. ದೋಷೋಪಕ್ರಮಣೀಯ. 14. ದ್ವಿವಿಧೋಪಕ್ರಮಣೀಯ.
15. ಶೋಧನಾದಿಗಣ ಸಂಗ್ರಹಣೀಯ. 16. ಸ್ನೇಹವಿಧಿ.
17. ಸ್ವೇದವಿಧಿ. 18. ವಮನ ವಿರೇಚನ ವಿಧಿ.
19. ವಸ್ತಿವಿಧಿ. 20. ನಸ್ಯವಿಧಿ.
21. ಧೂಮವಿಧಿ. 22. ಗಂಡೂಶವಿಧಿ.
23. ಆಸ್ಕೋತನಾಂಜನ ವಿಧಿ. 24. ತರ್ಪಣ ಪುತಪಾಕ ವಿಧಿ.
25. ಯಂತ್ರ ವಿಧಿ. 26. ಶಸ್ತ್ರ ವಿಧಿ. 27. ಸಿರಾವ್ಯಧವಿಧಿ.
28. ಶಲ್ಯಾಹರಣ ವಿಧಿ. 29. ಶಸ್ತ್ರಕರ್ಮ ವಿಧಿ.
30. ಕ್ಷಾರಾಗ್ನಿಕರ್ಮ ವಿಧಿ.

ಶರೀರ ಸ್ಥಾನ: ಶರೀರ ಸ್ಥಾನ ಮ್ಹೋಣು ವಾಗ್ಗಟಾನ 6 ಅಧ್ಯಾಯ ದಿಲ್ಲ್ಯಾಂತಿ.

1. ಗರ್ಭಾವಕ್ರಾಂತಿ. 2. ಗರ್ಭ ವ್ಯಾಪತ.
3. ಅಂಗ ವಿಭಾಗ. 4. ಮರ್ಮ ವಿಭಾಗ.
5. ವಿಕೃತಿ ವಿಜ್ಞಾನೀಯ. 6. ದೂತ ವಿಜ್ಞಾನೀಯ.

ನಿದಾನ: ನಿದಾನ ಸ್ಥಾನ ಮ್ಹೋಣು ವಾಗ್ಗಟಾನ 16 ಅಧ್ಯಾಯ ದಿಲ್ಲ್ಯಾಂತಿ.

1. ಸರ್ವಾಂಗ ನಿದಾನ. 2. ಜ್ವರನಿದಾನ.
3. ರಕ್ತಾಪತಕಾಸ ನಿದಾನ. 4. ಶ್ವಾಸ ಹಿಕ್ಕಾ ನಿದಾನ.
5. ರಾಜಯಕ್ಷ್ಮ ನಿದಾನ. 6. ಮದಾತ್ಯಯ ನಿದಾನ.
7. ಅಶೋಕ ನಿದಾನ. 8. ಅತಿಸಾರ ಗ್ರಹಣಿ ನಿದಾನ.
9. ಮೂತ್ರ ಘಟ ನಿದಾನ. 10. ಪ್ರಮೇಹ ನಿದಾನ.
11. ವಿದ್ರಧಿ ವೃದ್ಧಿ ಗುಲ್ಮ ನಿದಾನ.
12. ಉದರ ನಿದಾನ. 13. ಪಾಂಡು ಶೋಫ ವಿಸರ್ಪ ನಿದಾನ.
14. ಕುಷ್ಠ ಸ್ವಿತ್ರ ಕ್ರಿಮಿ ನಿದಾನ. 15. ವಾತ ವ್ಯಾಧಿ ನಿದಾನ.
16. ವಾತ ಶೋನಿತ ನಿದಾನ.

ಚಿಕಿತ್ಸಾ ಸ್ಥಾನ: ಚಿಕಿತ್ಸಾ ಸ್ಥಾನ ಮ್ಹೋಣು ವಾಗ್ಗಟಾನ 22 ಅಧ್ಯಾಯ ದಿಲ್ಲ್ಯಾಂತಿ.

1. ಜ್ವರ. 2. ರಕ್ತಪಿತ್ತ. 3. ಕಾಸ. 4. ಶ್ವಾಸ.
5. ಹಿಕ್ಕಾ. 6. ರಾಜಯಕ್ಷ್ಮ. 7. ಚರ್ಮ ಹೃದ್ರೋಗ ತೃಷ್ಣ.
8. ಮದಾತ್ಮಯ. 9. ಅಶೋ ರೋಗ.
10. ಅತಿಸಾರ ರೋಗ. 11. ಗ್ರಹಣಿ ರೋಗ.
12. ಮೂತ್ರಘಟ. 13. ಪ್ರಮೇಹ. 14. ವಿದ್ರಧಿ ವೃದ್ಧಿ ರೋಗ.
15. ಗುಲ್ಮ ರೋಗ. 16. ಉದರ ರೋಗ.
17. ಪಾಂಡುರೋಗ. 18. ಶ್ವಯತು ರೋಗ.
19. ವಿಸರ್ಪ ರೋಗ. 20. ಕುಷ್ಠ ರೋಗ.
21. ವಾಸ ಶೋನಿತ. 22. ಶ್ವಿತ್ರ ರೋಗ.

ಕಲ್ಪ ಸ್ಥಾನ: ಕಲ್ಪ ಸ್ಥಾನ ಮ್ಹೋಣು ವಾಗ್ಭಟಾನ 6 ಅಧ್ಯಾಯ

ದಿಲ್ಲ್ಯಾಂತಿ.

1. ವಮನ. 2. ವಿರೇಚನ.
3. ವಮನ ವಿರೇಚನ ವ್ಯಾಪತ ಸಿದ್ಧಿ.
4. ವಸ್ತಿ. 5. ವಸ್ತಿ ವ್ಯಾಪತ ಸಿದ್ಧಿ.
6. ಭೀಶಜ.

ಉತ್ತರ ತಂತ್ರ : ಉತ್ತರ ತಂತ್ರ ಮ್ಹೋಣು ವಾಗ್ಭಟಾನ 40

ಅಧ್ಯಾಯ ದಿಲ್ಲ್ಯಾಂತಿ.

1. ಬಾಲೋಪಚರಣೀಯ. 2. ಬಾಲಾಮಯಪ್ರತಿಶೇಧ.
3. ಬಾಲಗ್ರಹ ಪ್ರತಿಶೇಧ. 4. ಭೂತ ವಿಜ್ಞಾನೀಯ.
5. ಭೂತ ಪ್ರತಿಶೇಧ. 6. ಉನ್ನಾದ ಪ್ರತಿಶೇಧ.
7. ಆಪಸ್ಮರ ಪ್ರತಿಶೇಧ. 8. ವರ್ತರೋಗ ವಿಜ್ಞಾನೀಯ.
9. ವರ್ತರೋಗ ಪ್ರತಿಶೇಧ.
10. ಸಂಧಿಸಿತರೋಗ ವಿಜ್ಞಾನೀಯ.
11. ಸಂಧಿ ಸಿತಾಸಿತ ಪ್ರತಿಶೇಧ. 12. ದೃಷ್ಟಿ ರೋಗ ವಿಜ್ಞಾನೀಯ.
13. ತಿಮಿರ ಪ್ರತಿಶೇಧ. 14. ಲಿಂಗನಾಶ ಪ್ರತಿಶೇಧ.
15. ಸರ್ವಾಕ್ಷಿರೋಗ ವಿಜ್ಞಾನೀಯ.
16. ಸರ್ವಾಕ್ಷಿರೋಗ ಪ್ರತಿಶೇಧ. 17. ಕರ್ಣರೋಗ ವಿಜ್ಞಾನೀಯ.
18. ಕರ್ಣ ರೋಗ ಪ್ರತಿಶೇಧ. 19. ನಾಸಾರೋಗ ವಿಜ್ಞಾನೀಯ.
20. ನಾಸಾರೋಗ ಪ್ರತಿಶೇಧ. 21. ಮುಖರೋಗ ವಿಜ್ಞಾನೀಯ.
22. ಮುಖರೋಗ ಪ್ರತಿಶೇಧ. 23. ಶಿರರೋಗ ವಿಜ್ಞಾನೀಯ.
24. ಶಿರರೋಗ ಪ್ರತಿಶೇಧ. 25. ವ್ರಣ ವಿಜ್ಞಾನೀಯ.

26. ಸದ್ಯೋವ್ರಣ ಪ್ರತಿಶೇಧ. 27. ಭಗ್ನ ಪ್ರತಿಶೇಧ.
 28. ಭಗಂದರ ಪ್ರತಿಶೇಧ.
 29. ಗ್ರಂಥ್ಯರ್ಬುದ 'ಶ್ಲಿಪದಾದಿ ವಿಜ್ಞಾನೀಯ.
 30. ಗ್ರಂಥ್ಯಾದಿ ಪ್ರತಿಶೇಧ. 31. ಕ್ಷುದ್ರರೋಗ ವಿಜ್ಞಾನೀಯ.
 32. ಕ್ಷುದ್ರರೋಗ ಪ್ರತಿಶೇಧ. 33. ಗುಹ್ಯರೋಗ ವಿಜ್ಞಾನೀಯ.
 34. ಗುಹ್ಯರೋಗ ಪ್ರತಿಶೇಧ. 35. ವಿಷ ಪ್ರತಿಶೇಧ.
 36. ಸರ್ಪವಿಷ ಪ್ರತಿಶೇಧ. 37. ಕಿತಲೂತಾದಿ ಪ್ರತಿಶೇಧ.
 38. ಮೂಸಿಕಾಲರ್ಕ ವಿಷ ಪ್ರತಿಶೇಧ. 39. ರಸಾಯನೀಯ.
 40. ವಾಜಿಕರಣೀಯ.

ವೈದ್ಯಾಲಿ ದಿನಚರಿ

ಆಚಾರ್ಯ ವಾಗ್ಭಟಾನ ವೈದ್ಯವೃತ್ತಿ ಕರ್ತಲ್ಯಾಂಕ ತಾಂಗೇಲಿ ದಿನಚರಿ ಕಶ್ಚಿ ಆಸ್ಸೂಕಾ ಮ್ಹೋಣು ದಿನಚರ್ಯ ಅಧ್ಯಾಯಾಂತು ದಿಲ್ಲಾಂ. ಹೇ ದಿನಚರಿ ಪ್ರತಿಏಕ ಸಾಮಾನ್ಯ ವ್ಯಕ್ತೀನ ಪಾಲನೆ ಕೆಲ್ಲ್ಯಾರಿ ತಾಂಗೇಲೆ ಆರೋಗ್ಯ ಸಮ ಆಸ್ತಾ.

ಸಕಾಣಿ ಸೂರ್ಯಾನ ಉದ್ದೇಚೆ ಘೂಢೆ ಬ್ರಹ್ಮ ಮುಹೂರ್ತಾಂತು ಉಟಾಕಾ. ಉತ್ಕಡೆ ವೊಚ್ಚೂನು ಮುತ್ತುನು ದಾಂತ ಘಾಸೂಕಾ. ಅರ್ಕ, ನ್ಯಾಗ್ರೋಧ, ಖದಿರ, ಕರಂಜ, ಕಮುಬ, ಇತ್ಯಾದಿ ರುಕ್ಕಾಚೆ ಬಡ್ಡಿಯೇನಿ ದಾಂತ ಘಾಸೂಕಾ. ದೋಳೆ ಉದ್ಕಾನಿ ಧೂವ್ನು ಕಾಜ್ವಳ (ಸೌವೀರಾಚೆ ಅಂಜನ) ಲಾವ್ಕಾ. ವಾರಾಕ ಏಕಪಟಿ ದೋಳ್ಯಾಂಕ ರಸಾಂಜನ (ಪಾದರಸಾಚೆ ಅಂಜನ) ಲಾವ್ಕಾ. ಪೋಡಿಪಾನ (ತಾಂಬೂಲ) ಖಾವ್ಕಾ. ಪ್ರತಿದೀಸು ಆಂಗಾಕ ತೀಳೇಲ ತ್ಯಾಲ ಲಾವ್ನು ನ್ಹಾವ್ಕಾ. ತಾಂದ್ಲಾಚೆ ಪಿಟ್ವಾನಿ ತ್ಯಾಲ ಧೂವ್ನು ಕಾಣು (ಉದ್ವರ್ತನ ಕೋರ್ನು) ಹೂನ ಉದ್ಕಾನಿ ನ್ಹಾವ್ಕಾ. ಮಾಗ್ಗೀರಿ ಅರ್ಧಶಕ್ತಿ ವ್ಯಾಯಾಮ ಕೋರ್ಕಾ. ಅರ್ಧಶಕ್ತಿ ಮ್ಹಳ್ಯಾರಿ ನಿಡ್ಲಾರಿ ಆನಿ ಖಾಕ್ಯಾಂತು ಹೂಮ ಯೆವ್ವೊತಾಯಿ. ವ್ಯಾಯಾಮ ಜಾಲ್ಲೆಮಾಗ್ಗೀರಿ ಆಂಗ ರೋಗೋಡ್ಕಾ. ಮೀತಿ ಮಿರ್ವೂನು ಖಾವ್ಚಾಕ ಜೆವ್ಚಾಕ ನಜ್ಜ.

ಸಕ್ಡಾನಿ ಧರ್ಮಪಾಲನ ಕೋರ್ಕಾ. ಶಿಸ್ತು ಪಾಲನ ಕೋರ್ಕಾ. ಧಾರ್ಮಿಕ ಜನಾಲೆ ಒಟ್ಟು ಮೈತ್ರಿ ಕೋರ್ಕಾ. ಕಾಯಾ ವಾಚಾ ಮನಸಾ ಸಕಲ ದಿಲ್ಲೇಲೆಂ ಧಾ ಪಾಪಂ ಕೊರೂಂಕ ನಜ್ಜ.

1. ಹಿಂಸಾ, 2. ಚೋರಿ,
3. ಅನ್ಯ ಸ್ತ್ರೀಲೆ ಒಟ್ಟು ಕಾಮಲೀಲೆ,
4. ಪೈಶುನ್ಯ (ಮೋಸು ಕೊರ್ಚೊ),
5. ಪರುಷವಾಕ್ (ಭಿಷ್ಣಾನು ಉಲ್ಲೋಚೆಂ),

6. ಅನ್ಯತ (ಫಟ್ಟಿ ಮಾರ್ಚೆಂ),
7. ಸಂಭಿನ್ನಾಲಾಪ (ವ್ಯರ್ಥ ಉಲ್ಲೇಚೆಂ),
8. ವ್ಯಾಪದಾ (ಕ್ರೂರ ವರ್ತನೆ),
9. ಅಭಿದ್ಯ (ದುಸ್ರ್ಯಾಲೆಂ ವಸ್ತುಚೆವೈರಿ ಆಶಾ ದೊವ್ವೊಚೆಂ),
10. ದ್ರಗ್ವಿಪರ್ಯಾಯ (ಬುದ್ಧಿವಾದ ನಿರ್ಲಕ್ಷ ಕೊರ್ಚೆಂ).

ವೈದ್ಯಾಲೋ ಗುಣಸ್ವಭಾವು

ವೈದ್ಯಾನಿ ತಾಂಕಾ ಕಿತ್ಲೆಂ ಸಾಧ್ಯ ಆಸ್ತಕಿ ತಿತ್ಲೆ ಕಮಯ ನಾತ್ತೀಲೆ ಆನಿ ಅಸಹಾಯಕ ರೋಗೀಂಕ ಧೈರ್ಯ ದೀವ್ಕಾ. ಭೂಂಯ್ಚೆರಿ ಆಶ್ಚೀಲೆ ಪ್ರತಿಷ್ಠೆ ಜೀವಜಂತು ಆಪ್ಣಾಲೆವರೀಚಿ ಮ್ಹೋಣು ಲೆಕ್ಕೂಕಾ. ಗಾಯಿ, ಬ್ರಾಹ್ಮಣು, ವೃದ್ಧ ಜನ, ರಾಯ ಆನಿ ಅತಿಥೀಂಕ ದೈವಸಮಾನ ಮ್ಹೋಣು ಕೆದ್ನಾಯಿ ಮರ್ಯಾದಿ ದೀವ್ಕಾ. ಹಾನ್ನಿ ಸಕ್ಕಡ ಪೂಜೇಕ ಯೋಗ್ಯ ಮ್ಹೋಣು ಲೆಕ್ಕೂಕಾ. ಭಿಕಾರೀಂಕ ಭಿಷ್ಟಾನು ಧಾಂವ್ಡಾಚಾಕ ನಜ್ಜ. ಥೋಡೀಪುಣಿ ಭಿಕ್ಷಾ ದೀವ್ಕಾ. ಆಮ್ಕಾ ವಾಯ್ಪು ಕೆಲ್ಲೇಲ್ಯಾಂಕ ಆನಿ ವಾಯ್ಪು ಲೆಕ್ತಲ್ಯಾಂಕಯಿ ಸಹಾಯಹಸ್ತ ಪಾತ್ಲಾಕಾ. ಆಪ್ಪಣ ಶ್ರೀಮಂತು ಜಾಲ್ಲೋ ಏಕಯಿ ದುರ್ಬಳೊ ಜಾಲ್ಲೋ ಮ್ಹೋಣು ವೈದ್ಯಾನ ಮನಾಂಚೆ ಸಮತೋಲನ ಚುಕ್ಕೂಂಕ ನಜ್ಜ. ಆಪ್ಣಾನ ಶ್ರೀಮಂತು ಆನಿ ದುರ್ಬಳೊ ಜಾವ್ಚಾಕ ಜಾಳ, ಸ್ವರ್ಧಾ ಅಥವಾ ಸಂಘರ್ಷ ಕಾರಣ ಆಸ್ಸೂಂಕ ಪೂರೊ ಮ್ಹೋಣು ಲೆಕ್ಕೂಕಾ. ಆಮ್ಗೇಲಿ ಉತ್ರಂ ಸಮಯಾನುಸಾರ, ಜಾಯಿಜಾಲ್ಲೇಲೆತಿತ್ಲೇಂಚಿ, ವಿವಾದಾಕ ಪುಣಾನಾತ್ತೀಲೆ ಹಿತೆ ಗೊಡೆ ಜಾವ್ನು ಆಸ್ಸೂಕಾ. ಸಂಭಾಷಣೆ ಕರ್ತನಾ ವಿನಯಾನಿ, ತೊಂಡಾರಿ ಹಾಸು ಹಾಣು ಉಲ್ಲೋಕಾ.

ಕೆದ್ನಾಯಿ ಗಮತ ಕರ್ತನಾ ಆಪ್ಪಣ ಎಕ್ಫೋಚಿ ಗಮತ ಕೊರೂಂಕ ನಜ್ಜ. ಆಮ್ಗೇಲೆಲಾಗಿ ಆಶ್ಚೀಲೆಂ ವಾಂಟೂನು ಖಾವ್ಕಾ. ಕೋಣಾಂಕಯೀ ಸಂಪೂರ್ಣ ನಮ್ಗೂಚಾಕ ನಜ್ಜ ಜಾಲ್ಲ್ಯಾರಿ ಪ್ರತಿಪಟಿ ಸಕ್ಡಾಲೆವೈರಿ ಸಂಶಯ ಕೊರೂಂಕ ನಜ್ಜ. ಆಮ್ಕಿ ಕೆದ್ನಾಯಿ “ತೋ ಮೆಗ್ಗೇಲೊ ವೈರಿ ಅಥವಾ ಹಾಂವ ತಾಗ್ಗೇಲೊ ವೈರಿ” ಮ್ಹೋಣು ಕೋಣಾಂಕಯಿ ಗುಟ್ಟು ರಟ್ಟು ಕೊರೂಂಕ ನಜ್ಜ. ಎದ್ರಾಕ ಆಶ್ಚೀಲೆ ವ್ಯಕ್ತಿಲೆ ವ್ಯಕ್ತಿತ್ವಾಚೆತಕೀತ ಆಮ್ಗೇಲೆ ವರ್ತನೆ ಆಸ್ಸೂಕಾ. ಕೋಣಾನಯಿ ಆಮ್ಚೆವೈರಿ ಕೊಪ್ಪೂಂಕ ನಜ್ಜ. ಆಮ್ಕಾ ಬೇಜಾರು ಜಾಲ್ಲ್ಯಾರಿ ದಾಕ್ಟೋಚಾಕ ನಜ್ಜ. ಮಸ್ತ ಸಂತೋಷು ಜಾಲ್ಲ್ಯಾರೀಯಿ ವಿಶೇಷ ಪ್ರದರ್ಶನ ಕೊರೂಂಕ ನಜ್ಜ.

ತ್ರಿವರ್ಗ ಆವಶ್ಯಕ

ತ್ರಿವರ್ಗ ಮ್ಹಳ್ಳಾರಿ ಧರ್ಮ, ಅರ್ಥ ಆನಿ ಕಾಮ. ಆಮ್ಗಲೆಂ ಪ್ರತಿವಕ ಕಾರ್ಯ ತ್ರಿವರ್ಗಾಂಕ ಎಕ್ಕಾಯೆಕ್ಕಾಕ ಸಮ ಜಾವ್ನು ಆಸ್ಸೂಕಾ. ಧರ್ಮ ಕರ್ತಾಂ ಮ್ಹೋಣು ಅರ್ಥ ಆನಿ ಕಾಮ ಸೊಡೂಂಕ ನಜ್ಜ. ಅರ್ಥ ಜೊಡ್ತಾ ಮ್ಹೋಣು ಧರ್ಮ ಆನಿ ಕಾಮ ತಿರಸ್ಕಾರ ಕೊರೂಂಕ ನಜ್ಜ. ಕಾಮು ಪಾವ್ತಾಂ ಮ್ಹೋಣು ಧರ್ಮ ಆನಿ ಅರ್ಥ ಬದೀನ ಕೊರೂಂಕ ನಜ್ಜ. ತಿನ್ನೀಂಕಾಯಿ ಒಟ್ಟುಚಿ ಪ್ರಾಪ್ತ ಕೋರ್ಕಾ.

ಸಮಾಜಾಂತು ಚಾಲು ಆಶ್ಶೀಲೆ ಆನಿ ಜನಾಂಕ ಇಷ್ಟ ಜಾಲ್ಲೇಲೆ ರೀತಿರಿವಾಜ್, ರೂಢಿ, ಪದ್ಧತಿ, ವ್ಯವಹಾರು, ನಂಬೀಗಾ, ಇತ್ಯಾದಿ ವಿಷಯಾಂತು ವೈದ್ಯಾನಿ ಸಂಯಮ ದೊವ್ವೋರ್ಕಾ. ವೈದ್ಯಾನಿ ಆಪ್ಣಾಯೊ ಕೇಸು, ಖಾಡ, ಮೀಶಾ, ನಾಂಕೂಟ, ಇತ್ಯಾದಿ ವೇಳೇರಿ ಕಾತ್ನೋರ್ನು ಘೇವ್ಕಾ. ಹಾತು, ಪಾಯು, ನಾಂಕಾಚೆ ಒಟ್ಟೆ, ಕಾನು, ಇತ್ಯಾದಿ ಸ್ವಚ್ಛ ದೊವ್ವೋರ್ಕಾ. ಆಂಗಾಕ ಘಾಣಿ ಯೇನಾತಶ್ಚಿ ಪೊಳೋನು ಘೇವ್ಕಾ. ಸುಗಂಧ ಲಾವ್ನು ಘೇವ್ಕಾ. ಸ್ವಚ್ಛ ಆನಿ ಶುಭ್ರ ಆಂವ್ಗಲೆಂ ನ್ಹೆಸ್ಸೂಕಾ. ನ್ಹೆಸ್ಸಣ ಉಂಚಿ ಮ್ಹೋಣು ಘಮಂಡ ಪಾವೂಂಕ ನಜ್ಜ. ಪೊಳೋಚಾಕ ಶಿಕ್ಕೇಲೊ ಮರ್ಯಾದಸ್ತ ವೈದ್ಯಸೋ ದಿಸ್ಸೂಕಾ. ಬೊಟ್ಟಾಂಕ ವಜ್ರಾಚಿ ಮುದ್ದೀ, ಗಳ್ಳಾಕ ಭಾಂಗ್ರಾಚೊ ಸೋರು, ಮಾತ್ಕಾರಿ ಮುಂಡಾಸು, ಇತ್ಯಾದಿ ಘಾಲ್ನು ಘೆವ್ಚೆಂ ಚಾಂಗ. ಮಂತ್ರ ಬರಯಿಲೆಂ ಫಲಕ ಆನಿ ವಕ್ದಾಚಿ ಬಾಟ್ಲೋ ಎದ್ರಾಕ ದೊವ್ವೋರ್ಕಾ. ಭಾಯ್ ವತ್ತನಾ ಕೆದ್ನಾಯಿ ಪಾಯ್ಯಾಂಕ ವ್ಹಾಣ ಘಾಲ್ಕಾ ಆನಿ ಏಕ ಸಾತ್ತೆಂ ವ್ಹೋರ್ಕಾ. ಚಮ್ಕತನಾ ಸುತ್ತುಮುತ್ತು ಪೊಳೋನು ಚಮ್ಕೂಕಾ. ದಿಸಾಚೆ ಜಾಲ್ಲ್ಯಾರೀಯಿ ಸ್ಮಶಾನಾಕ, ಪಾಡಪಳೇಲೆ ಘರಾಂತು, ಸನ್ನಾಟಾಂತು (ಕಾಳೋಕು ಆನಿ ನಿಶ್ಯಬ್ದ ಜಾಗೊ), ಆನಿ ರಾನ್ನಾಕ ಕೋಣಾಯಿ ಆಪ್ಪೆಲ್ಯಾರೀಯಿ ವೊಚ್ಚಾಕ ನಜ್ಜ. ಗಾಂವ್ಚೆ ಚಾರಿ ಮಾರ್ಗ ಮೆಳ್ಳೆಕಡೆನ, ಜನಾನಿ ಗುಂಪುಕೋರ್ನು ಮಸ್ತಿ ಕೊರ್ಚೆಕಡೆನ, ದೇವಸ್ಥಾನಾಂಚೆ ಮಾಕ್ಶಿ ಓಣಿಯೇಂತು ಅಥವಾ ಸೂರು ವಿಕ್ಚೆಕಡೆನ ವೈದ್ಯಾನಿ ಪಾಯು ದೊವ್ವೋರ್ಚಾಕ ನಜ್ಜ. ಮದ್ಯ (ಸೂರು ಆನಿ ಸೋರೊ) ವಿಕ್ಚೆಂ, ತಯ್ಯಾರಿ ಕೊರ್ಚೆಂ, ಇತ್ಯಾದಿ ಕೊರೂಂಕ ನಜ್ಜ. ಕೋಣಾನೀಯಿ ಮದ್ಯ ದಿಲ್ಲ್ಯಾರಿ ಸ್ವೀಕಾರ ಕೊರ್ಚಾಕ ನಜ್ಜ.

ದೈಹಿಕ ಜಾಗರೂಕತಾ

ಸಕ್ಕಡ ಜನಾನಿ ತಾಂಗೇಲಿ ದೈಹಿಕ ಜಾಗರೂಕತಾ ಪೊಳೋನು ಘೆತ್ಲ್ಯಾರಿ ತಾನ್ನಿ ಹುಷಾರನಾಜಾವ್ಚೆ ಊಣೆ. ತಾಂತುಯಿಂ ವೈದ್ಯಾನಿ ತಾಂಗೇಲಿ ದೈಹಿಕ ಜಾಗರೂಕತಾ ವಿಂಗಡಾಲ್ಯಾಪಶಿ ಚಡ ಪೊಳೋನು

ಘೇವ್ಯಾ. ಆಯುರ್ವೇದ ಪುಸ್ತಕಾಂತು ಪ್ರಾಚೀನ ಕಾಳಾಂತು ಸಾಂಗೀಲೆಂ ಆಜೀಕೃಯಿ ಲಾಗು ಜಾತ್ತಾ.

1. ಕೆದ್ನಾಯಿ ಸೂರ್ಯಾಚೆ ದಿಕಡೆ ದೃಷ್ಟಿ ಘಾಲೂಂಕ ನಜ್ಜ.

2. ವೈದ್ಯಾನಿ ಆಪ್ಣಾಲೆ ಮಾತ್ತಾರಿ ವಜನ ವ್ಹಾಂವ್ಚಾಕ ನಜ್ಜ.

3. ಸೂಕ್ಷ್ಮ ವಸ್ತುಕ ಆನಿ ಉಜ್ವಾದಿಕಡೆ ಮಸ್ತುವೇಳು ಪೊಳೋಚಾಕ ನಜ್ಜ. ಗೂಮೂತ, ಗಲೀಜ ಆಶ್ಶೀಲೆಕಡೆ ಏಕ ಕ್ಷಣೃಯಿ ದೋಳೆ ಘಾಲೂಂಕ ನಜ್ಜ.

4. ಜೋರು ವಾರೆಂ ಯೆವ್ಜೆದಿಕ್ಕಾನ ದೋಳೆ ಸೋಣು ಪೊಳೋಚಾಕ ನಜ್ಜ.

5. ವತ್ತಾಕ ರಾಬ್ಜೆಂ. ಧೂಳಿ, ಧುವ್ವೋರು ಆನಿ ಪ್ರದೂಶಿತ ವಾರೆ ಆಶ್ಶೀಲೆಕಡೆನ ಮಸ್ತುವೇಳು ರಾಬ್ಜೆಂ, ಇತ್ಯಾದಿ ಕೊರೂಂಕ ನಜ್ಜ.

6. ಖಾಂಕ್ತನಾ, ಶಿಂಕ್ತನಾ, ಥೂಕರ್ತನಾ, ನಿದ್ಧತನಾ, ಖಾತ್ತನಾ, ಜೆವ್ತನಾ ದೇಹಾಕ ಸಡಿಲ ಸೋಡ್ಕಾ.

7. ನ್ಹಂಯ್ಚೆ ಬದೀಂತು ವೊಚ್ಚಾಕ ನಜ್ಜ.

8. ರಾಯ್ಕಾಲೆ (ರಾಜಕೀಯ ಮುಖಂಡಾಲೆ) ವೈರೀಕ ದೂರ ದೊವ್ವೋರ್ಕಾ. ವಾಘು ಇತ್ಯಾದಿ ನರಭಕ್ಷಕ ಪ್ರಾಣೀನ ಆಶ್ಶೀಲೆ ಕಡೆನ ವೊಚ್ಚಾಕ ನಜ್ಜ. ಸರಪು ಆಶ್ಶೀಲೆ ಕಡೆನ, ಶೀಂಗಾಚೆ ಪ್ರಾಣೀಲೆಲಾಗ್ಗಿ, ನೀಚವರ್ಗಾಚೆ ಜನಾಲೆಲಾಗ್ಗಿ, ಕ್ರೂರ ಆನಿ ಲೋಭಿ ಜನಾಲೆಲಾಗ್ಗಿ ತಾಕ್ಕೂನು ದೂರ ಆಸ್ಸೂಕಾ.

9. ಹೋಡ (ಅಧಿಕಾರಿ) ಜನಾಲೊ ಶತ್ರು ಕೆದ್ನಾಯಿ ಜಾವ್ಚಾಕ ನಜ್ಜ.

10. ಸೂರ್ಯೋದಯಾಚೆ ಆನಿ ಸೂರ್ಯಾಸ್ತಮಾನಾಚೆ ಸಮಯಾಂತು ಜೇವಣ ಖಾಣ ಸೇವನ, ನಿದ್ವೋಚಾಕ, ಮೈಥುನ, ವಿದ್ಯಾಭ್ಯಾಸು ಆನಿ ಚರ್ಚೆ ಕೊರೂಂಕ ನಜ್ಜ.

11. ವೈರೀನ, ವ್ಯಭಿಚಾರಿಣೀನ, ಜುಗಾರು ಖೇಲ್ತಲ್ಯಾನ ದಿಲ್ಲೋಲೊ ಆಹಾರು ಸ್ವೀಕಾರ ಕೊರೂಂಕ ನಜ್ಜ.

12. ವೈದಿಕ ಕಾರ್ಯಾಚೆವೇಳಾರಿ ಖಾವ್ಚಾಕ ನಜ್ಜ. ತೋಣ್ಣಾನಿ ಶೀಟಿ ಮಾರ್ಚಾಕ ನಜ್ಜ. ನಾಂಕ್ಪಾಂನಿ ಖಿಪೂರ್ಚಾಕ ನಜ್ಜ.

13. ಹಾತ್ತಾಂತು ಆಶ್ಶೀಲೆಂ ಉದ್ದಾಕ ಆನಿ ವಲ್ಲೆ ಕೇಸಾಂತು ಆಶ್ಶೀಲೆ ಉದ್ದಾಕ ವಿಂಗಡಾಲೆ ಆಂಗಾರಿ ಶಿಂಪೋಡ್ಚಾಕ ನಜ್ಜ.

14. ಹೋಳ್ಚೆ ಉದ್ದಾಂತು ದೆಂವ್ಚಾಕ ನಜ್ಜ. ಹೋಮು ಹವನ ಚಲ್ತು ಆಸ್ತನಾ ಆನಿ ಮ್ಹಾಲ್ಪಡ್ಯಾಲೆ ಮಧ್ಯೆಂತು ವಾಟ ನಿಮ್ಮೂಚಾಕ ನಜ್ಜ.

15. ಸ್ಮಶಾನಾಂತು ಚಿತೇಚೊ ಧುವ್ವೇರು ಉಸ್ರಾಂತು ಘವ್ವಾಕ ನಜ್ಜ.

16. ಸೂರು, ಸೋರೊ ಪಿವ್ವೊ ಅಭ್ಯಾಸು ಕೊರೂಂಕ ನಜ್ಜ.

17. ಬಾಯ್ಲಮನ್ಯಾಂಕ ನಮ್ಗುಚಾಕ ನಜ್ಜ. ಬಾಯ್ಲಮನ್ಯಾಂಕ ಸ್ವಾತಂತ್ರ ದಿವ್ವಾಕ ನಜ್ಜ.

ವೈದ್ಯಾಂಕ ದಿಲ್ಲೊಲೊ ಬುದ್ಧಿವಾದು ಪಾಲನೆ ಕೊರ್ಚೆಂ ಚಾಂಗ. ಆಯುರ್ವೇದಾಂತು ಸಾಂಗೀಲೆ ಜ್ಞಾನ ಸಕಲ ದಿಲ್ಲಾಂ.

‘ವಿದ್ವಾಂಸಾಂಕ ಜಗಜಿ ಶಿಕ್ಷಕು. ಜಗಾಂತು ಜಾವ್ಚೆ ವೊಚ್ಚೆ ಸಂಗತಿ ಪೊಳೋನು ವಿದ್ವಾಂಸು ಜೀವನಾಚೊ ಪಾಠು ಶಿಕ್ಷಾ. ಸದ್ವೃತ (ಸದ್ + ವೃತ) ಮ್ಹಳ್ಯಾರಿ ಇಂದ್ರಿಯಾಂಕ ಸಂಯಮ ಕೆಲ್ಲೊಲೊ. ಶ್ರೀಮಂತಾಂಕ ಪೊಳೋನು ಜಾಳ ಪಾವ್ನಾನಾತ್ತೀಲೊ. ವಿದ್ವಾಂಸಾನ ಅಧಿಕಾರಾಕ ಆನಿ ಐಶ್ವರ್ಯಾಕ ಮಾಂತ್ರ ಮೋಲ ದಿವ್ವಾಕ ನಜ್ಜ. ಸಕ್ಕಡಾಂಕ ಮೋಲ ದೀವ್ವಾ. ಪ್ರಾಣೀಂಕ ಆನಿ ದುರ್ಬಳ್ಯಾಂಕ ದಾನ ದೀವ್ವಾ. ವೈದ್ಯಾನ ಆಪ್ಣಾಕ ದುಃಖ ಯೇನಾತಶಿ ತಾಗ್ಗೇಲೆ ಸಕ್ಕಡ ಕಾಮ ಲಕ್ಷ ದೀವ್ವು (ಮನ ದೀವ್ವು) ದುಸ್ರ್ಯಾಂಕ ತೊಂದ್ರೆ ಜಾಯ್ನಾತಶಿ ಕೋರ್ಕಾ. ವೈದ್ಯಾನ ಜನಾಲೆ ದೋಳ್ಯಾಂತು ಚಾಂಗು ವ್ಯಕ್ತಿ ಮ್ಹೋಣು ದಿಸ್ಸೊಂಕ ಹೇ ಅಧ್ಯಾಯಾಂತು ಬರಯೀಲೆ ರೀತಿನೀತಿ ಪಾಲನ ಕೋರ್ಕಾ. ತೆದ್ನಾ ತಾಕ್ಕಾ ದಿಗ್ಡ ಆಯುಷ್ಯ, ಚಾಂಗ ಆರೋಗ್ಯ, ಕೀರ್ತಿ ಆನಿ ಐಶ್ವರ್ಯ ಪ್ರಾಪ್ತ ಜಾತ್ತಾ. ತಾಣೆ ಮೆಲ್ಲೆನಂತರ ತೋ ಸ್ವರ್ಗಾರಿ ವತ್ತಾ ಮ್ಹಳ್ಳೆಲೆ ಖಂಡಿತ’ ಮ್ಹೋಣು ಆಯುರ್ವೇದ ಪುಸ್ತಕಾಂತು ಬರೈಲಾಂ.

ಕ್ರಿ. ಶ. 1600 ಇಸ್ವೇಚೆ ನಂತರ ಪರಕೀಯ ಶಾಸನ ಚಾಲು ಜಾಲ್ಲೆ ಮಾಗ್ಗೀರಿ ಭಾರತಾಂತು ಆಶ್ವೀಲೆ ವೈದ್ಯಕೀಯ ಜ್ಞಾನ ಭಂಡಾರಾಕ ತೆದ್ನೊಳುತಾಯಿ ಮೇಳ್ನು ಆಶ್ವೀಲೊ ರಾಯ್ಚಾಂಗೇಲೊ ಪ್ರೋತ್ಸಾಹ, ವೃದ್ಧಿ ಕೊರೂಂಕ ಆಹ್ವಾನ ಆನಿ ಆರ್ಥಿಕ ಸಹಾಯ ಮೆಳ್ಳೊ ಬಂದ ಜಾಲ್ಲೊ. ಏಶಿಯಾ ಖಂಡಾಂತು ಸಕ್ಕಡ ದೇಶಾಂತು ಚಾಲು ಆಶ್ವೀಲೆ ಭಾರತೀಯ ವೈದ್ಯಕೀಯ ಪದ್ಧತಿ ಕುಂಠಿತ ಜಾಲ್ಲಿ. ಪಾಶ್ಚಾತ್ಯ ದೇಶಾಂತು ವೈದ್ಯಕೀಯಾಂತು ಕಶಿ ಸಂಶೋಧನೆ ಜಾಲ್ಲೀಕಿ ತಶ್ಶೀಂಚೆ ಭಾರತಾಂತು ಜಾವ್ಚಾಕ ಅವಕಾಶು ಮೇಳ್ನಿ. 2016 ಇಸ್ವೇಂತು ಆಯುರ್ವೇದಾಕ ಆಧುನಿಕ ವೈದ್ಯಕೀಯ ಪದ್ಧತೀಚೆ ಒಟ್ಟು ಏಕತ್ರೀಕರಣ (ಇಂಟೆಗ್ರೇಶನ್) ಕೊರ್ಚೆಂ ಪ್ರಯತ್ನ ಚಾಲು ಆಸ್ಸ.

ಹಾಂವ ಡಾಕ್ಟು ಜಾಲ್ಲೊಂ!

3. ಭಾರತಾಚೆ ಆಪ್ಣಾಂಲೆ ವೈದ್ಯಕೀಯ

ಆಪ್ಣಾಂಲೆ 'ಅಷ್ಟಾಂಗ ಹೃದಯ' ಗ್ರಂಥಾಂತು ದಿಲ್ಲೇಲಿ ಆಯುರ್ವೇದಾಚೆ ಮಾಹಿತಿ ಘೂಡೆ ಅತ್ರೇಯ ಮಹರ್ಷೀನ ಸಾಂಗೀಲೆವರೀಚೆ ದಿಲ್ಲ್ಯಾ ಮ್ಹೋಣು ವಾಗ್ಭಟಾನ ಬರೈಲಾಂ. ಋತುಚರ್ಯ ಮ್ಹಳ್ಳೆಲೆ ಅಧ್ಯಾಯಾಂತು ವಾಗ್ಭಟಾನ ವಿಂಗವಿಂಗಡ ಹವೇಂತು ವೈದ್ಯಾಲಿ ಜೀವನಶೈಲಿ ಕಸ್ಲಿ ಆಸ್ಸೂಕಾ ಮ್ಹೋಣು ದಿಲ್ಲ್ಯಾಂ. ಹೇಂ ವೈದ್ಯಾಂಕ ಮಾಂತ್ರ ನ್ಹಂಯಿ. ಸಕ್ಕಡ ಜನಾನಿ ಹೀ ಜೀವನಶೈಲಿ ಪರಿಪಾಲನ ಕೋರ್ಯೆತ.

ಋತುಚರ್ಯ

ಆದಾನ ಕಾಲ: ಶಿಶಿರ, ವಸಂತ ಆನಿ ಗ್ರೀಷ್ಮ ರುತೂಂತು ಸೂರ್ಯಾಲೆ ಉತ್ತರಾಯಣ ಚಲ್ತಾ. ಹೇಂ ಸಮಯಾಕ 'ಆದಾನ ಕಾಲ' ಮ್ಹಣ್ತಾತಿ. ಆದಾನ (ದಿವ್ಚೆ) ಕಾಳಾಂತು ಸೂರ್ಯಾಲೆ ಹುನ್ನಾಣೇಕ ಮನಿಷು, ಪ್ರಾಣೇ, ರೂಡ, ರೂಕು, ನ್ಹಂಯಿ, ತಸಳೆ, ಇತ್ಯಾದಿ ಭೂಂಯ್ಚೆ ವಸ್ತು ಸುಕ್ತಾತಿ. ಸೂರ್ಯ ಮನ್ಯಾಲೆ ಬಸಲ ತಾಂಡೂನು ಘೆತ್ತಾ. ಆದಾನ ಕಾಳಾಂತು ಮನ್ಯಾಲೆ ಬಸಲ ಊಣೆ ಜಾತ್ತಾ.

ವಿಸರ್ಗ ಕಾಲ: ವರ್ಷಾ, ಸರತ ಆನಿ ಹೇಮಂತ ರುತೂಂತು ಸೂರ್ಯಾಲೆ ದಕ್ಷಿಣಾಯಣಾಚೆ ಸಮಯಾಕ 'ವಿಸರ್ಗ ಕಾಲ' ಮ್ಹಣ್ತಾತಿ. ವಿಸರ್ಗ (ಘೆವ್ಚೆ) ಕಾಳಾಂತು ಮನಿಷು ಸೂರ್ಯಾಲೆಲಾಗ್ಗಿತಾಕ್ಕೂನು ಬಸಲ ವಾಪಸ ಘೆತ್ತಾ. ಮನ್ಯಾಲೆ ಬಸಲ ವಿಸರ್ಗ ಕಾಳಾಂತು ಚಡ್ತಾ. ಮನ್ಯಾಲೆ ಬಸಲ ರುತೂಕ ಹೊಂದೂನು ಚಡ ಊಣೆ ಜಾತ್ತಾ.

ಹೇಮಂತ ಆನಿ ಶಿಶಿರ ರುತೂಂತು ಮನುಷ್ಯಾಲೆ ದೇಹಾಂತು ಬಸಲ ಯೇವ್ಕಾ ಜಾಲ್ಲ್ಯಾರಿ ಆನಿ ಚಡ ಜಾಲ್ಲೇಲೆ ವಾತ ದೋಷ ಊಣೆ ಕೊರೂಂಕ ಜಟರಾಗ್ನೀಕ ಭರಪೂರ ಆಹಾರ ಆವಶ್ಯಕ. ಸ ನಮೂನ್ಯಾಚೆ ಜಿಬ್ಬೇಚೆ ರೂಚೆ (ರೊಸ್ಸು) ಆಸ್ಸತಿ. ಗೋಡ, ಆಮ್ಲೆಂ, ಮಿಡ್ಲೆಂ, ತಿಕ್ಕೆಂ, ಕೋಡು, ಆನಿ ತುರಟ (ಕಡಕ್).

ಗೋಡ, ಆಮೈಂ ಆನಿ ಮಿಡೈಂ ಆಹಾರಾನಿ ಹೇಮಂತ ಆನಿ ಶಿಶಿರ ರುತೂಂತು ವಾತ ಊಣೆ ಜಾತ್ತಾ. “ಪಲಂ ಪುಷ್ಪಂ ಗೋಡಮಚ್ಚಸುರಾಂ ಸುರಮ್” ಘೇವ್ಕಾ ಮ್ಹೋಣು ವಾಗ್ಗಟಾನ ಬರಯಿಲೆಂ ಬೊಕ್ಕೋಡೀಚೆ ಆನಿ ಇತರ ಮಾಸ, ಮಾಸ್ಕೀ ಖಾವ್ಕಾ ಆನಿ ಗೊಡ್ಡಾಚೊ ಸೂರು ಪೀವ್ಕಾ ಮ್ಹೋಣು ಸಲ್ಪ ವಿದ್ವಾಂಸ ಭಾಷಾಂತರ ಕರ್ತಾತಿ. ಏಕ ಗ್ಲಾಸಾಂತು ಪ್ರಾಣೇಲಿ ಚರ್ಬಿ, ತ್ಯಾಲ ಆನಿ ಉದ್ದಾಕ ಮಿಶ್ರಣ ಕೋರ್ನು ಪೀವ್ಕಾ ಮ್ಹೋಣು ಬರೈಲಾಂ. ಚಂದ ಚೆಲ್ಲ್ಯಾಂಕ ಪೊಟೋನು ಧೋರ್ಕಾ. ಕಾಂಬಳೇನಿ ಪಾಂಗೂರ್ನು ನಿದ್ವೋಕಾ. ಘರಾಂತು ಇಂಗಳ್ಕಾಚೊ ಉಜ್ವೊ ಘಾಲ್ನು ಥಂಡಿ ದೂರಕೋರ್ಕಾ.

ವಸಂತ ರುತೂಂತು ಕಽಫ ದೋಷ ಸಗ್ಳೇ ದೇಹಾಂತು ಪಸರ್ತಾ. ಕಫಾಚೆ ಬಾಧಾ ಆಶ್ಶೀಲ್ಯಾಂಕ ವೋಂಕೋಚೆ ವಕ್ದಂ ದೀವ್ಕಾತಿ. ನಾಂಕಾಚೆ ಮೂಲಕ ವಕ್ದ ದೀವ್ಕಾ. ಸುಕ್ಕೆ ಆಹಾರ ದೀವ್ಕಾ. ತಿಕ್ಕೆಂ, ಕೋಡು ಆನಿ ತುರಟ ವಸ್ತು ಕಫಾಕ ಊಣೆ ಕರ್ತಾತಿ. ವ್ಯಾಯಾಮ ಕೊರೋಕಾ. ಗೋಂವಾಪಿಟ್ವಾನಿ ಆಂಗ ರೊಗೋಡ್ಕಾ. ನ್ಹಾಲ್ಲೆ ಮಾಗ್ಗೀರಿ ಕರ್ಪೂರ, ಗಾಂಧ, ಅಗರು, ಕುಂಕುಮ ಇತ್ಯಾದಿ ಆಂಗಾಕ ಲಾವೈತ. ಇಂಗಳ್ಕಾರಿ ಅಥವಾ ಭಟ್ಟೇಂತು ಭಾಜ್ಜೇಲೆಂ ಬಾರ್ಲೀಚೆ, ಗೋಂವಾಪಿಟ್ವಾಚೆ ಖಾಣ, ಮಾಸ, ಮಾಸ್ಕೀ ಇತ್ಯಾದಿ ಖಾಣ ಖಾವೋಕಾ. ಆಸವ (ಮದ್ಯ) ಆನಿ ಅರಿಷ್ಟ ಪಿವ್ಚಾಕ ದೀವ್ಕಾ. ಶೀತು, ಮಾಧವ ಆನಿ ಮಾರ್ದಿವಾ ರೊಸ್ಸು ಪೀವೋಕಾ. ಚಂದ ಚೆಲ್ಲ್ಯಾನಿ ಸುರ್ವೇಕ ಪೀವ್ನು ಮಾಗ್ಗೀರಿ ವೈದ್ಯಾನ ಅಥವಾ ರೋಗೀನ ಪೀವೈತ. ಚಂದ ಚೆಲ್ಲ್ಯಾನಿ ಲಾಗ್ಗೀಚೆ ರಾಬ್ಬುನು ಪಿವ್ಚಾಕ ದಿಲ್ಲ್ಯಾರಿ ರೂಚಿ ಚಡ್ತಾ. ಪ್ರತಿದೀಸು ಆಲ್ಲೆಂ, ಅಸನ, ಬಿಜಕ, ಇತ್ಯಾದಿ ಮ್ಹೋವಾಂತು ಆನಿ ಜಲದಾಂತು ಮಿಶ್ರಣ ಕೋರ್ನು ಉದ್ದಾಚೆ ಬದಲಾಕ ಪೀವ್ಕಾ.

ದನ್ವಾರಾ ಸಾವ್ವಾಂತು ವಿಶ್ರಾಮ ಕೋರ್ಕಾ. ಸಾಲಾ ಆನಿ ತಾಲಾ ರುಕ್ಕಾಚೆ ಮೂಳಾಂತು ಸಾವಟ ಅಸ್ತಾ. ವಿಶ್ರಾಮ ಕೊರೊಂಕ ಏಕು ಮಾಂಟೋವು ತಯ್ಯಾರಿ ಕೋರ್ಕಾ. ಮಾಂಟಾರಿ ದ್ರಾಕ್ಷಾಚೆ ವಾಲಿ ಸೋಡ್ಕಾ. ಮಾಧವೀ ಝಾಡ್ಡಾಂಕ ಸುತ್ತು ದೊವ್ವೋರ್ಕಾ. ಮಾಂಟಾಚೆ ಸುತ್ತು ಪೊರ್ಬಂಳಾಚೆ ಉದ್ದಾಂತು ವಲ್ಲೆಂ ಕೆಲ್ಲೇಲೆ ಆಂವ್ಗಲೆಂ ಲಾಂಬೋಕಾ. ಆಂಬ್ಯಾಚೆ ಪಾನ್ನ, ಆಂಬ್ಯಾಚೆ ಫೂಲ ಆನಿ ಆಂಬೊ ಸುತ್ತು ದೊವ್ವೋರ್ಕಾ. ಮಾಂಟಾಂತು ನಿದ್ವೋಚಾಕ ಏಕ ಕೇಳಿ ಪಾನ್ನಾಂಚೆ ಹಾಂತೂಳ ಕೋರ್ನು ತಾಜ್ಜೇರಿ ಕಮಲ ಫೂಲ ಪಾತ್ಲಾಕಾ. ಮಾಂಟಾಂತು ಚಂದ ಬಾಯ್ಲಮನ್ಯಾಲಿ ಮೂರ್ತಿ ದೊವ್ವೋರ್ನು ಸಿಂಗಾಯೇತ.

ರಾತ್ರಿಚೆಂ ಘರಾಚೆ ಮಾಡ ಸಪಾಟ ಆಸ್ಲಾರಿ ಮಾಡಾರಿ ಹಾಂತೂಳ ಘಾಲ್ನು ನಿದ್ವೋಯೇತ.



ಗ್ರೀಷ್ಮ ರುತೂಂತು ವಾತ ದೋಷ ಆಂಗಾಂತು ಪಸರ್ತಾ. ಮಿಡ್ಯಂ. ಆಮೈಂ ಆನಿ ಕೋಡು ವಸ್ತು ಖಾವ್ಚಾಕ ನಜ್ಜ. ಥೋಡೇಂ ಮದ್ಯ ಪೀವ್ಯೇತ. ಮಾಸ ಖಾವ್ಯೇತ. ರಸಾಲ, ರಾಗ, ಖಾಂಡವ, ಪಂಚಸಾರ ಪಾನಕ, ದ್ರಾಕ್ಷಾರಸ, ಮಧುಕ, ಖಾಜ್ಜೂರಾಚೊ ರೊಸ್ಸು, ಕಾಶ್ಮೀರಾಫಲಾಚೊ ರೊಸ್ಸು, ಪರುಷ್ಕಾ, ಇತ್ಯಾದಿ ಪೀವ್ಕಾ. ಪೇಯಾಂತು ಥೋಡೋ ಕರ್ಪೂರ ಫಾಲ್ಕು ಪೀವ್ಯೇತ. ಮಾತ್ಯೇಚೆ ನವೇ ಬುಡ್ಕುಳ್ಳಾಂತು ಪಿವ್ಚೆ ಉದ್ದಾಕ ಫಾಲ್ಕು ಕೇಳೀಪಾನ್ನಾನಿ ಧಾಂಕೂನು ದೊವ್ವೋರ್ಕಾ. ಉದ್ದಾಂತು ಪಾತಾಳಪುಷ್ಪ ಫಾಲ್ಲ್ಯಾರಿ ಉದ್ದಾಕ ಥಂಡ ಜಾತ್ತಾ. ಲಾಗ್ಗೀಚೆ ಏಕ ಸಾನ ಮಾತ್ಯೇಚೆ ಆಯ್ದನಾಂತು ಕರ್ಪೂರು ದೊವ್ವೋರ್ಕಾ. ಉದ್ದಾಂತು ಥೋಡೋ ಕರ್ಪೂರ ಫಾಲ್ಕು ಪೀವ್ಕಾ. ರಾತ್ರಿಚೆ ಮೋಡನಾತ್ತೀಲೆ ಆಕಾಶಾರಿ ಚಂದ್ರು ಆಯ್ಕೀಲೆ ವೇಳಾರಿ ವೈದ್ಯಾನ ಶಶಾಂಕ ಕಿರಣ (ಚಂದ್ರಾಲೆ ಕಿರಣ) ಆಸ್ವಾದ ಕೋರ್ಕಾ. ಏಕ ಸಾನ ಆಯ್ದನಾಂತು ಮ್ಹಶೀಚೆ ದೂಧ ಫಾಲ್ಕು ತಾಂತು ಸಾಕ್ಕರ ಮಿಶ್ರ ಕೋರ್ನು ತಾಜ್ಜೇರಿ ಶಶಾಂಕ ಕಿರಣ ಮೊಡ್ಚೆತಶಿ ದೊವ್ವೋರ್ಕಾ. ಚಂದ್ರಕಿರಣಾಂತು ತೇಂ ದೂಧ ಆಟ್ಟತಾ. ವೈದ್ಯಾನ ಶಶಾಂಕ ಕಿರಣಾಂತು ಆರಾಮೇರಿ ಬೈಸೂನು ಚಂದ್ರಕಿರಣಾಂತು ಆಟ್ಟೀಲೆ ದೂಧ ಹಳುಹಳು ಯೆದ್ದೇಂದೇಚಿ ಪೀವ್ಕಾ. ತೆದ್ನಾ ವೈದ್ಯಾಲೆ ದೇಹಾಕ ಆನಿ ಮನಾಂಕ ಆನಂದು ಜಾತ್ತಾ. ಹೇಂ ಸಕ್ಕಡಾನಿ ಪಾಲನ ಕೋರ್ಯೆತ.

ಗ್ರೀಷ್ಮ ರುತೂಂತು ವೈದ್ಯಾಕ ಆಯಾಸು (ಶ್ರಮ) ಜಾಲ್ಲ್ಯಾರಿ ಕಶಿ ಶ್ರಮಹರಣ ಕೋರ್ಕಾ ಮ್ಹೋಣು ವಾಗ್ಬಟಾನ ಅಷ್ಟಾಂಗ ಹೃದಯಮ್ ಗ್ರಂಥಾಂತು ಬರೈಲಾಂ. ಆಯಾಸು ಫಾಬರಿ ಆನಿ ಯೆಚ್ಚನಾ ಜಾಲ್ಲ್ಯಾರಿ ಜಾತ್ತಾ. ಫಾಬ್ರಿ ಆನಿ ಚಿಂತೆ ದೂರ ಕೊರ್ಚಾಕ ಪ್ರಯತ್ನ ಕೋರ್ಕಾ. ಗಾಂಧ ರೋರೋನು ಉದ್ದಾಂತು ಭರ್ಸೂನು ತಾಂತು ಫುಲ್ಲಾ ಮಾಳಾ ತಿಂಬೋನು ಗಳ್ಯಾಕ ಫಾಲ್ಕು ಫೇವ್ಕಾ. ಮಲ್ಲಿಗೆಹೂ ಆನಿ ಹರಚಂದನ ಗಾಂತೂನು ಮಾಳಾ ಕೋರ್ನು ಗಳ್ಯಾಕ ಫಾಲ್ಕು ಫೇವ್ಯೇತ. ಕರ್ಪೂರಾಚೆ ಉದ್ದಾಕ ಫಾಫ್ಫೂಣು ಫೇವ್ಕಾ. ಬಾಯ್ಲೇಲೆ ಒಟ್ಟು ನಿದ್ರೋಚಾಕ ನಜ್ಜ. ಪಾತ್ಕಳ ಆಂವ್ಗಲೆ ನ್ಹೆಸ್ಸೂಕಾ. ಮಡ್ಲಾಚೊ ಹಾಯ್ಲೆ ಉದ್ದಾಂತು ತಿಂಬೋನು ವಾರೆ ಫಾಲ್ಕು ಫೇವ್ಕಾ. ಚೆಡೂರ್ವಾಂಕ ಲಾಗ್ಗಿ ಬೊಸೋನು ತಾಂಗೇಲೆಲಾಗಿ ಉಲ್ಲೋಕಾ. ಕೀರು ಆಸ್ಲಾರಿ ಕೀರಾಲೆಲಾಗಿ ಉಲ್ಲೋಯೇತ. ಬಾಯ್ಲಮನ್ಯಾನಿ ಕಮಲ ಫೂಲ ಮಾಳ್ಕು ಫೇವ್ಕಾ.

ಪಾವ್ನಾಡೀಂತು (ವರ್ಷ ರುತೂಂತು) ಜೀರ್ಣಶಕ್ತಿ ಊಣೆ ಜಾತ್ತಾ. ಮೊಟ್ಟಾಕ ಶುದ್ಧ ಕೊರೂಂಕ ವೊಂಕೋಚೆ ವಕ್ದ ದೀವ್ಕಾ ಆನಿ ಉತ್ಕಡೆ ಜಾವ್ಚಾಕ ಎರೆಂಡೆಲ ತ್ಯಾಲ ದೀವ್ಕಾ. ಆಸ್ಥಾಪನ ವಸ್ತಿ (ಎನೆಮಾ) ದೀವ್ಕಾ. ಪಾವ್ನಾಡೀಂತು ವಗ್ಗಿ ಆಯಾಸು ಜಾತ್ತಾ. ವಾರ್ಯಾಂತು ಉದ್ದಾಚೊ ಅಂಸ

ಚೆಡ ಜಾತ್ತಾ. ವಾತ ಆನಿ ಪಿತ್ತ ದೋಷ ಉಲ್ಬಣ ಜಾತ್ತಾತಿ. ಥಂಡೀಂತು ಭಾಯ್ರ ವೊಚ್ಚಾಕ ನಜ್ಜ. ಆಂವ್ಲಲ್ಯಾಕ ಪೊರ್ಬಂಳಾಚೆ ಸೆಂಟ ಫಾಲ್ಕಾ.

ಪಾವ್ಲಾಡೀಂತು ಪೊರ್ನೆ ತಾಂದ್ಲಾಚೆ ಶೀತ ಕೋರ್ನು ಮಾಸಾಚೆ ಆನಿ ಮಾಸ್ಕೀಚೆ ರಾಂದಯೇಚೆ ಒಟ್ಟು ಜೇವ್ಕಾ. ದಾಳೀಚೊ ಸಾರು ಶಿತ್ತಾಕ ಭರ್ಸೂನು ಜೇವ್ಕಾ. ಧವಸಧಾನ್ಯಾನಿ ಆನಿ ದಾಳೀನಿ ಕೆಲ್ಲೇಲೆ ಖಾಣ ಖಾವ್ಕಾ. ಥೊಡೇಂ ಮದ್ಯ (ಮಾಧ್ವಿಕಾ) ಪೀವ್ಯೇತ. ಅರಿಷ್ಟ (ಗೊಡ್ಡಾಚೊ ಪಾಕು) ಉದ್ಕಾಂತು ಭರ್ಸೂನು ಧಾತಕಿ ಭರ್ಸೂನು ಆಮ್ಚೆ ಕೋರ್ನು ಪೀವ್ಕಾ. ಪಂಚಕುಲ (ಪಿಪ್ಪಲಿ, ಪಿಪ್ಪಲಿ ಪಾಳ, ಕಾವ್ಯಾ, ಚಿತ್ರಕಾ ಆನಿ ಸೂಂರಿ ಭರ್ಸೂನು ಕೆಲ್ಲೇಲೆ ತಾಕ) ಪೀವ್ಕಾ. ಉದ್ಕಾಕ ಖಿತ್ವತೊ ಕಾಣು ಪೀವ್ಕಾ. ಪಾವ್ಲಾಚೆ ಆನಿ ಬಾಂಯ್ಚೆ ಉದ್ಕಾಕ ಪೀವ್ಯೇತ. ನ್ಹಂಯ್ಚೆ ಉದ್ಕಾಕ ಪಿವ್ಚಾಕ ನಜ್ಜ. ಮಸ್ತ ಆಯಾಸು ಕೋರ್ನು ಘೆವ್ಚಾಕ ನಜ್ಜ. ಜೋಳಾಚೆ ಪಿಟಾಚೆ ಖಾಣ ಖಾವ್ಚಾಕ ನಜ್ಜ. ದೀಸಾಚೆ ನಿರ್ದೋಚಾಕ ನಜ್ಜ. ತುರಟ, ತಿಕ್ಲೆಂ ಆನಿ ಗೋಡ ಪಿತ್ತಾಕ ಊಣೆ ಕರ್ತಾತಿ. ಮಧುರ (ಗೋಡ), ತ್ಯಾಲ, ತೂಪ, ಸುಕ್ಕೆ ಆಮ್ಚೆಂ ಮಿಡ್ಯೆಂ ಖಾಣ ವಾತ ಊಣೆ ಕರ್ತಾತಿ.

ಶರದ್ಭುತಚರ್ಯಾ

ಪಾವ್ಲಾಡಿ ಮುಗ್ಗಲೆ ಮಾಗ್ಗೀರಿ ಶರದ್ ರುತೂಂತು ವತ್ತಾಂತು ಭೋಂವ್ಲಾರಿ ಪಿತ್ತ ದೋಷ ಉಲ್ಬಣ ಜಾತ್ತಾ. ಔಷಧಯುಕ್ತ ತೂಪ, ಎರಂಡೇಲ ತ್ಯಾಲ ಪೀವ್ಕಾ ಆನಿ ರಕ್ತಮೋಕ್ಷನ ಕೋರ್ನು ಘೆವ್ಕಾ. ಗೋಡ, ತೀಖಿ ಆನಿ ತುರಟ ಖಾಣ ಖಾವ್ಕಾ. ತಾಂದೂಲು, ಮುಗಾದಾಳಿ, ಸಾಕ್ಕರ, ಆಮಲಾಕಿ, ಪತೋಲಾ, ಮ್ಹೋವು, ಇತ್ಯಾದಿ ಖಾಣ ಆನಿ ರಾನ್ಯಾಂತುಲೆ ಪ್ರಾಣೀಂಚೆ ಮಾಸ ಫಾಲ್ಲೇಲೆ ಖಾಣ ಪಿತ್ತ ದೋಷ ಊಣೆ ಕರ್ತಾ.

ಹಂಸೋದಕ ದೇವಾನ ದಿವ್ಚೆ ಉದ್ಕಾಕ. ತಳ್ಳಾಂತು ಸೂರ್ಯಾಲೆ ಪ್ರಕಾಶಾಕ ಹೂನ ಜಾಲ್ಲೇಲೆ ಉದ್ಕಾಕ, ರಾತ್ರಿ ಚಂದ್ರಾಲೆ ಪ್ರಕಾಶಾಕ ಥಂಡ ಜಾವ್ನು ಹಂಸೋದಕ ಜಾತ್ತಾ. ಹಂಸೋದಕ ಪಿಲ್ಲ್ಯಾರಿ ಆರೋಗ್ಯ ವರ್ಧನ ಜಾತ್ತಾ. ವೈದ್ಯಾನ ಆನಿ ಇತರ ಮನ್ಯಾನಿ ಸೂರ್ಯಾಸ್ತ ಜಾಲ್ಲೆತಕ್ಷಣ ಚಂದನ, ಉಸಿರ, ಕರ್ಪೂರ, ಇತ್ಯಾದಿ ಆಂಗಾಕ ಲಾವ್ನು, ಶುಭ್ರ ವಸ್ತ್ರ ನೆಸ್ಸೊನು, ಮೊತ್ಯಾಂಚಿಕಂಠಿ ಫಾಲ್ನು ಘೆವ್ನು ಆಕಾಶಾರಿ ಯೆವ್ಚೆ ಚಂದ್ರಾಲೆ ರಶ್ಮೀಂಕ ಆಂಗಾರಿ ಪೊಡ್ಚೆತಶ್ಮೀ ಫರಾಚೆ ವೈಲೆ ವಸ್ತ್ರಾರಿ ಬೈಸೂಕಾ ಎಕಯಿ ನಿರ್ದೋಕಾ. ಹಿಮಪಾತ ಜಾತ್ತನಾ ಹಿಮ ಆಂಗಾರಿ ಪಂಣಾತಶ್ಮಿ ಜಾಗ್ರತೆ ಕೋರ್ಕಾ. ಮಿಡ್ಯೆಂ ಆನಿ ತೀಖಿ ಖಾಣ, ಧಂಯಂ, ತಿಳೇಲತ್ಯಾಲ, ಚರ್ಬಿ, ಇತ್ಯಾದಿ ತ್ಯಾಗೋರ್ಕಾ. ವತ್ತಾಕ ಭೋಂವ್ಚಾಕ ನಜ್ಜ. ದಿಸಾಚೆಂ

ನಿದೋಚಾಕ ನಜ್ಜ. ಪೂರ್ವ ದಿಕ್ಕಾನ ಯೆವ್ವೆ ವಾರ್ಯಾಕ ತೋಂಡ ಕೋರ್ನು ರಾಬ್ಬಾಂಕ ನಜ್ಜ.

ರೋಗಾನುತ್ತಾದನೀಯ

ಆಮ್ಮಾ ರೋಗು ಕಶ್ಶಿ ಯೆತ್ತಾ ಮ್ಹೋಣು ಕಳ್ಳಾರಿ ಆಮ್ಮಿ ರೋಗು ಯೇನಾತಶ್ಶಿ ಪ್ರಯತ್ನ ಕೋರ್ಯೇತ. ಸ್ವಾಭಾವಿಕ ಪ್ರಕ್ರಿಯಾ ಮ್ಹಳ್ಳಾರಿ ಫುಸ್ಸಿ ಆನಿ ಪಾದು ಸೊಡ್ಚೆಂ, ಉತ್ಕಡೆ ಜಾವ್ಚೆಂ, ಮುತ್ತುಂಕ ಜಾವ್ಚೆಂ, ಶಿಂಕಿ ಯೆವ್ವಿ, ತಾಸನಿ ಯೆವ್ವಿ, ಭೂಕ ಲಾಗಿ, ನೀದ ಯೆವ್ವಿ, ಖಾಂಖಿ ಯೆವ್ವಿ, ಆಯಾಸು ಜಾವ್ನು ಧಾಪಿ ಯೆವ್ವಿ, ಜಾಂಬಯಿ ಯೆವ್ವಿ, ದೋಳ್ಯಾಂತು ಉದ್ದಾಕ ಯೆವ್ವೆಂ, ವೋಂಕಿ ಯೆವ್ವಿ ಆನಿ ವೀರ್ಯಸ್ಪಲನ ಜಾವ್ಚೆಂ ಹೇಂ ಸಕ್ಕಡ ಆಮ್ಮಿ ತಡಸೂನು ಘೇನಾ ಜಾಲ್ಲ್ಯಾರಿ ಆಮ್ಮಾ ಕೆಲವು ರೋಗು ಯೇನಾಂತಿ.

ಆಮ್ಮಿ ಆಮ್ಗೇಲೆ ದೇಹಾಚಿ ಸ್ವಾಭಾವಿಕ ಪ್ರಕ್ರಿಯಾ ತಡಸೂನು ಘೆತ್ಲ್ಯಾರಿ ಪೊಟ್ಟಾಂತು ಗೂಳೊ, ಪೊಟ್ಟಾಚಿ ದೂಕಿ, ಕ್ಲಾಮಾ, ದೃಷ್ಟಿಮಾಂದ್ಯ, ಆನಿ ಅಜೀರ್ಣ ಜಾವ್ಚಾಕ ಪೂರೊ. ಫುಸ್ಸಿ ಆನಿ ಪಾದು ವಚ್ಚನಾ ಜಾಲ್ಲ್ಯಾರಿ ವಾತಾನುಲೋಮ ಕೊರ್ಕಾ. ವಾತಾನುಲೋಮ ಮ್ಹಳ್ಳಾರಿ ಪೊಟ್ಟಾಂತುಲೆ ವಾತ (ಗ್ಯಾಸ) ಭಾಯ್ರು ಫಾಲ್ಚಾಕ ಕ್ರಿಯಾ. ವಾತ ವೊಚ್ಚಾಕ ತ್ಯಾಲ ತೂಪ ಖಾವ್ಕಾ. ಹೂನ ಉದ್ದಾಂತು ಆಂಗ್ಲಿ ತಿಂಬೋನು ಪೊಟ್ಟಾಕ ಶ್ಯಾಖೋ ದೀವ್ಕಾ. ಗಾಂಡೀಂತು ವಕ್ದಾಚಿ ಕಾಡ್ಲಿ ದೊವ್ವೋರ್ಕಾ ಅಥವಾ ವಸ್ತಿ (ಎನೆಮಾ) ದೀವ್ಕಾ.

ಉತ್ಕಡೆ ಜಾಯ್ನಾ ಜಾಲ್ಲ್ಯಾರಿ ಪಾಯ್ಕಾಂತು ಸಣಸಣ ಯೆತ್ತಾ. ನಾಂಕಾಂತು ಪಿಣ್ಣೊ ಯೆತ್ತಾ. ಮಾತ್ತಾಂತು ಸಣಸಣ ಯೆತ್ತಾ. ಪೋಟ ಉಬ್ಬೇನು ಯೆತ್ತಾ. ಪೊಟ್ಟಾಂತು ಹೃದಯೋಪರೋಧ ಮ್ಹಳ್ಳಾರಿ ವಾಪಸ ವಾಪಸ ಪರತ ಪರತ ಯೆವ್ವಿ ಪೊಟ್ಟಾಚಿ ಭಯಂಕರ ದೂಕಿ (ಕೋಲಿಕ್) ಯೆತ್ತಾ. ತೊಂಡಾಂತು ತಾಕ್ಕೂನು ಗೂ (ಮಸಲ) ಭಾಯ್ರು ಯೆವ್ವಾಕ ಪೂರೊ. ಉತ್ಕಡೆ ಸಮಂಚಿ ಜಾವ್ಚಿಕಿರ ಪಾಲ್ಲೊ ಸಿಜ್ಜೋನು ಅಥವಾ ಮೂಗಾಚಿ ರಾಂದಯಿ ಕೋರ್ನು ಖಾವ್ಕಾ.

ಮುತ್ತುಂಕ ಜಾಯ್ನಾ ಜಾಲ್ಲ್ಯಾರಿ ಸಗ್ಗೇ ಆಂಗಾಂತು ಸಣಸಣ ಯೆತ್ತಾ. ಬೋಂಬ್ಲೇಚೆ ಸಕಲ ದೂಕಿ ಸೂರು ಜಾತ್ತಾ. ವಾಂಕೇಂತು ದೂಕಿ ಯೆತ್ತಾ. ಹೇ ರೋಗಾಕ ಗಾಂಡೀಂತು ವರ್ತಿ (ವಕ್ದಾಚಿ ವಾತಿ) ದೊವ್ವೋರ್ನು ರೋಗೀಕ ಹಾಗ್ಗೋಕಾ. ಆಂಗಾಕ ತ್ಯಾಲ ಲಾವ್ನು ಹೂನ ಉದ್ದಾನಿ ನ್ಹಾಣೋಕಾ. ಹೂನ ಉದ್ದಾಂತು ಬೊಸೋಕಾ. ಶ್ಯಾಖೋ ದೀವ್ಕಾ. ವಸ್ತಿ (ಎನೆಮಾ) ದೀವ್ಕಾ ಜಾವ್ಚಾಕ ಪೂರೊ. ಜೆವ್ವೆ ಫೂಡೆ ಆನಿ ಜೆವ್ವೆ

ಮಾಗ್ಗೀರಿ ಥೊಡೇಂಚಿ ತೂಪ ಪೀವೋಕಾ. ಹೇ ಕ್ರಿಯೇಕ ಅವಪೀಡಕಾ ಮ್ಹಣ್ತಾತಿ.

ರೋಗೀಕ ಥೇಂಕು ಕಾಡೂಂಕ ಜಾಯ್ನಾ ಜಾಲ್ಲ್ಯಾರಿ ತಾಕ್ಯಾ ಜಿಬ್ಬೇಚಿ ರೂಚಿ ನಾಶ ಜಾತ್ತಾ. ಆಂಗಾಂತು ಕಂಪನ ಜಾತ್ತಾ. ಹರ್ಡ್ಯಾಂತು ವಾತ ಭರ್ತಾ ಆನಿ ಆಧ್ಮಾನ ಮ್ಹಳ್ಯಾರಿ ವಾತ ಬಂದ ಜಾತ್ತಾ. ಹಿಧ್ಮಾ ಮ್ಹಳ್ಯಾರಿ ಉಮ್ಮಣಿ (ಹುಮ್ಮಣ) ಯೆತ್ತಾತಿ. ಶೀಂಕಿ ಯೇನಾ ಜಾಲ್ಲ್ಯಾರಿ ಶಿರೋರ್ತಿ (ಮಾತ್ತ್ಯಾಚಿ ದೂಕಿ) ಜಾತ್ತಾ. ಇಂದ್ರಿಯ ದುರ್ಬಲ ಜಾತ್ತಾತಿ. ಮಾನ್ಯಾಸ್ಥಂಭ ಮ್ಹಳ್ಯಾರಿ ಗಳ್ಯಾಂತು ಉಳ್ಕಿ (ಉಳಕಿ) ಯೆತ್ತಾ. ಅರ್ಧಿತಾ ಮ್ಹಳ್ಯಾರಿ ತೊಂಡಾಚೆ ಅರ್ಧ ಭಾಗಾಂತು ಪಕ್ಷವಾತ ಜಾತ್ತಾ. ಹೇ ರೋಗಾಕ ಧೂಪ ಆಫ್ರಾಣ ಕೋರ್ಕಾ ಮ್ಹಳ್ಯಾರಿ ಧೂಪ ಲಾವ್ನು ಧುವ್ವೋರು ಫಾಲ್ನು ತೇ ಧುವ್ರಾಂತು ಬೊಸೋಕಾ. ಆಂಗಾಕ ತ್ಯಾಲ ಆನಿ ಅಂಜನ ಲಾವ್ನಾ. ಶೇಖೊ ದೀವ್ನಾ. ನಾವಾನ ಮ್ಹಳ್ಯಾರಿ ನಾಂಕಾಂತು ವಕ್ದಾಚೆ ಥೆಂಬೆ ಫಾಲ್ಯಾ. ಅರ್ಕ ವಿಲೋಕನ ಕೊರೋಕಾ ಮ್ಹಳ್ಯಾರಿ ಸೂರ್ಯಾಲೆ ದಿಕಡೆ ಪೊಳೊಚಾಕ ಸಾಂಗ್ತಾ.

ರೋಗೀಕ ತಾಕನಿ ಯೇನಾ ಜಾಲ್ಲ್ಯಾರಿ ಶೋಶ ಜಾತ್ತಾ ಮ್ಹಳ್ಯಾರಿ ಆಂಗ ಸುಕ್ತಾ. ಅಂಗಸಾದ ಮ್ಹಳ್ಯಾರಿ ಹಾಥಪಾಯ ನಿರ್ಬಲ ಜಾತ್ತಾತಿ. ಬಾಧೀರ್ಯ ಮ್ಹಳ್ಯಾರಿ ಕಾನು ಆಯ್ಕನಾ. ಹರ್ಡ್ಯಾಂತು ದೂಕಿ ಯೆತ್ತಾ. ತೆದ್ದನಾ ರೋಗೀಲೆ ಆಂಗಾರಿ ಉದ್ದಾಕ ಸಿಂಪುಡ್ತಾ. ಥಂಡಿ ಆಶ್ವೀಲೆಕಡೇನ ನಿದ್ಕಾರಾಕಾ.

ರೋಗೀಕ ಭೂಖಿ ನಾ ಜಾಲ್ಲ್ಯಾರಿ ಅಂಗಭಂಗ ಮ್ಹಳ್ಯಾರಿ ಸಗ್ಳೇ ಆಂಗಾಂತು ದೂಕಿ ಸೂರು ಜಾತ್ತಾ. ಜಿಬ್ಬೇಕ ರೂಚಿ ನಾ ಜಾತ್ತಾ. ಗ್ಲಾನಿ ಮ್ಹಳ್ಯಾರಿ ಸುಸ್ತು, ಕರ್ಶ್ ಮ್ಹಳ್ಯಾರಿ ಕೃಶಶರೀರ, ಶೂಲ ಮ್ಹಳ್ಯಾರಿ ಖೊಂಚ್ಚಿ ದೂಕಿ, ಭ್ರಮಾ, ಇತ್ಯಾದಿ ಜಾತ್ತಾತಿ. ತೆದ್ದನಾ ತುಪ್ಪಾಂತು ಲಾನ ಕೆಲ್ಲೇಲೆ ಶೀತ ಖಾವೋಕಾ.

ರೋಗೀಕ ನೀದ ಯೇನಾ ಜಾಲ್ಲ್ಯಾರಿ ಮೋಹ, ಮೂರ್ಛ, ಅಕ್ಷಿಗುರುತಾ, ಆಲಸ್ಯ, ಜಾಂಬಯಿ ಯೆವ್ಚಿ, ಅಂಗಮರ್ದ ಮ್ಹಳ್ಯಾರಿ ಆಂಗಾಕ ದೂಕಿ, ಇತ್ಯಾದಿ ಜಾತ್ತಾ. ತೆದ್ದನಾ ಆಂಗಾಕ ಮರ್ದನ ಮ್ಹಳ್ಯಾರಿ ರೋಗೋಡ್ತಾ. ನೀದ ಹಾಡೋಕಾ.

ರೋಗೀಕ ಖಾಂಕಿ ಕಾಡೂಂಕ ಜಾಯ್ನಾ ಜಾಲ್ಲ್ಯಾರಿ ಶ್ವಾಸವಾಧ ಮ್ಹಳ್ಯಾರಿ ಉಸಿರುಮೇಟಿ ಯೆತ್ತಾ. ಜಿಬ್ಬೇಕ ರೂಚಿ ನಾ ಜಾತ್ತಾ. ಹೃದಾಮ್ಯ ಮ್ಹಳ್ಯಾರಿ ಹರ್ಡ್ಯಾಂತು ದೂಕಿ ಯೆತ್ತಾ.

ಶ್ರಮಶ್ವಾಸರೋಧಜ ಮ್ಹಳ್ಯಾರಿ ಉಸಿರುಮೇಟಿ ತಡಸೂನು ಘೆವ್ಚೆಂ. ಗುಲ್ಮಾ ಜಾಲ್ಲ್ಯಾಲ್ಯಾಂಕ ಶ್ರಮಶ್ವಾಸರೋಧ ಜಾತ್ತಾ. ಪೊಟ್ಟಾಂತು ಗೂಳೊ

ಆಯ್ಲಾರಿ ತಾಕ್ಕಾ ಗುಲ್ಮಾ ಜಾಲ್ಲ್ಯಾಂ ಮ್ಹಣ್ತಾತಿ. ಹೃದ್ರೋಗ ಆನಿ ಸಮೋಹ ಜಾತ್ತಾ. ಸಮೋಹ ಮ್ಹಳ್ಯಾರಿ ಬೋಧ ಚುಕ್ಕೆ. ಮೂರ್ಛೆ ಚುಕ್ಕೆಂ. ಹೇಂ ವಾತ ದೋಷಾಚೆ ನಿಮಿತ್ತ ಜಾತ್ತಾ.

ಜಾಂಬಯೋ ತಡಸೂನು ಘೆತ್ತಲ್ಯಾಂಕ ಆನಿ ಶೀಂಕಿ ತಡಸೂನು ಘೆತ್ತಲ್ಯಾಂಕ ವಾತ ದೋಷ ಲಾಗ್ತಾ. ಅಶ್ರು (ದೋಳ್ಯಾಚೆ ಉದ್ದಾಕ ಯೆವ್ಚೆ) ತಡಸೂನು ಘೆತ್ತಲ್ಯಾಂಕ ಪಿನಸ (ಪಿಣ್ಣೊ) ಮ್ಹಳ್ಯಾರಿ ಸೈತೆಂ ಜಾವ್ನು ಆಸ್ಲೊಂಕ ಪೂರೊ. ಅಕ್ಷಿ (ದೋಳ್ಯಾಚೆ ರೋಗ) ಶಿರಸ್, ಹೃದ್ರೋಗ, ಮಾನ್ಯಸ್ಥಂಭ ಮ್ಹಳ್ಯಾರಿ ಗಳ್ಯಾಂತು ಉಳಕಿ ಯೆತ್ತಾತಿ. ತಾಂಗೇಲಿ ಭೂಕ ಮರ್ತಾ. ತಾಂಕಾ ಭ್ರಮ ಜಾತ್ತಾ. ಮಾತ್ತೆಂ ಘುಂವ್ತಾ. ಗುಲ್ಮಾ ಜಾತ್ತಾ. ತಾಂಕಾ ಮದ್ಯ ದೀವ್ಕಾ. ಕಾಣಿಯೊ ಸಾಂಗೂಕಾ.

ವೊಂಕೂಂಕ ಜಾಯ್ನಾನಾತ್ತೀಲ್ಯಾಂಕ ವಿಸರ್ಪ (ಸರ್ಪಸುತ್ತು, ಚರ್ಮರೋಗ) ಆನಿ ಕುಷ್ಟ ಜಾವ್ನು ಆಸ್ಲೊಂಕ ಪೂರೊ. ಅಕ್ಷಿ ಕಂಡ (ದೋಳ್ಯಾಕ ದೂಕಿ), ಪಾಂಡ್ವಾಮಯ (ಆಂಗಾಚೊ ತಾಂಬ್ಡೊ ಬಣ್ಣ ಕಮ್ಮಿ ಜಾವ್ಚೊ), ಜ್ವರ, ಖಾಂಕಿ, ಹೃಲಾಸ (ಲಾಳ ದೆವೋಂಚೆ), ವ್ಯಂಗ (ಆಂಗಾರಿ ಮಚ್ಚೆ ಪೊಡ್ಚೆಂ), ಶ್ವಾಯತು (ಆಂಗಾಂತು ಉದ್ದಾಕ ಭೋರ್ಚೆ), ಇತ್ಯಾದಿ ಜಾತ್ತಾ. ತಾಂಕಾ ಘೋಟು ಭೊರೋಕಾ. ಧೂಪ ಆಘ್ರಾಣ ಕೊರೋಕಾ. ತಾನ್ನಿ ಅನಾಹಾರಿ (ಸಂಪೂರ್ಣ ಉಪಾಸು) ಜಾವ್ತಾ. ವೊಂಕ್ಚೆ ವಕ್ಕದ ದೀವ್ನು ತಾಂಕಾಂ ವೊಂಕೋಕಾ. ರಕ್ತಮೋಕ್ಷನ ಕೋರ್ಕಾ. ತಾನ್ನಿ ವ್ಯಾಯಾಮ ಕೋರ್ಕಾ. ಉತ್ಕಡೇಚೆ ವಕ್ಕದ ದೀವ್ನು ಉತ್ಕಡೆ ಜಾವ್ಚೆತಶ್ಚಿ ಕೋರ್ಕಾ. ಆಂಗಾಕ ತ್ಯಾಲ ಲಾವ್ನು ರೊಗೊಡ್ಕಾ. ಕ್ಷಾರ ವಸ್ತು ಖಾವೋಕಾ.

ವೀರ್ಯಸ್ಥಲನ ಜಾಯ್ನಾ ಜಾಲ್ಲ್ಯಾರಿ ವೀರ್ಯಸ್ತವನ ಜಾತ್ತಾ. ಗುಹ್ಯ ವೇದನಾ, ಸ್ವಯತು ಮ್ಹಳ್ಯಾರಿ ಸೂಜಿ, ಜ್ವರ ಮ್ಹಳ್ಯಾರಿ ತಾಪು, ಹೃದ್ರೋಗ ಮ್ಹಳ್ಯಾರಿ ಹರ್ಡ್ಯಾಂತು ದೂಕಿ, ಮೂತ್ರ ಸಂಗ ಮ್ಹಳ್ಯಾರಿ ಮೂತ ಭೋರ್ಚೆಂ, ಅಂಗಭಂಗ ಮ್ಹಳ್ಯಾರಿ ಆಂಗ ಮೊಡ್ಚೆಂ, ವೃದ್ಧಿ ಮ್ಹಳ್ಯಾರಿ ಹೋಡ ಜಾವ್ಚೆಂ, ಅಷ್ಟ ಮ್ಹಳ್ಯಾರಿ ಘಾತ್ಕೋರು ಮಾಂಡ್ಚೊ, ಶಂಠತಾ ಮ್ಹಳ್ಯಾರಿ ಲಿಂಗ ಘಟ್ಟಿ ಜಾಯ್ನಾಶಿ ರಾಬ್ಚೆಂ, ಇತ್ಯಾದಿ ಪರಿಣಾಮ ಜಾತ್ತಾತಿ. ತಸ್ಲೆ ರೋಗೀನ ಕುಂಕ್ಡಾಚೆ ಮಾಸ ಖಾವ್ಕಾ. ಮದ್ಯ ಪೀವ್ಕಾ. ಶೀತ ಜೇವ್ಕಾ. ವಸ್ತಿ (ಎನೆಮಾ) ದೀವ್ನು, ತೆಲ್ಲಾನಿ ರೊಗೊಡ್ಕು, ಹೂನ ಉದ್ದಾಂತು ರೋಗೀಕ ಬೊಸೋಕಾ. ಮೂತ್ರಪ್ರೇರಕ ವಕ್ಡಂ ದುದ್ದಾಂತು ಮಿಶ್ರ ಕೋರ್ನು ಪಿವ್ಚಾಕ ದೀವ್ಕಾ. ಪ್ರಿತೀಚೆ ಬಾಯ್ಲಮನ್ಯಾಂಕ ಲಾಗಿ ಕೋರ್ಕಾ.

ತಾನ್ ಇತ್ಯಾದಿ ಅತ್ಯಧಿಕ ಆಸ್ಸ ಜಾಲ್ಲ್ಯಾರಿ ರೋಗೀಕ ವಕ್ಕದ ದೀನಾನಾತ್ತೀಲೆ ತಶ್ಚೀಂಚೆ ಸೊಡ್ಚೆ ಚಾಂಗ ಮ್ಹಣ್ತಾ ವಾಗ್ಬಟು. ವಾಗ್ಬಟು ಮ್ಹಣ್ತಾ, “ಆಮ್ಮಿ ಸ್ವಾಭಾವಿಕ ಆಗ್ರಹಾಕ ತಕೀತ ಕ್ರಿಯಾ ಕರ್ನಾಜಾಲ್ಲ್ಯಾರಿ

ವಾತ ದೋಷ ಕಮ್ಮಿ ಜಾಯ್ನಾ. ವಾತ ದೋಷು ಚಡ ಜಾವ್ನು ಆಮ್ನಾ ಸಕ್ಕಡ ರೋಗು ಯೆತ್ತಾ.” ಮ್ಹೋಣು. ವಾತ ದೋಷ ಕಮ್ಮಿ ಕೊರೊಂಕ ದೇಹಾಚೆ ಖಿಂಚೇಯಿ ಸ್ವಾಭಾವಿಕ ಆಗ್ರಹ ತಡಸೂಚಾಕ ನಜ್ಜ. ಮನಾಂತುಲೆ ಆಗ್ರಹ ತಡಸೂನು ಘೇವ್ನಾ. ಲೋಭ, ಈರ್ಷ್ಯಾ, ದ್ವೇಷು, ಮತ್ಸರು ಆನಿ ರಾಗು (ಅತಿ ಆಶಾ) ಹೇಂ ಸಕ್ಕಡ ಮನಾಚೆ ಆಗ್ರಹ. ಹೇಂ ತಡಸೂಕಾ. ಜಾಲ್ಲ್ಯಾರಿ ದೇಹಾಚೆ ಸ್ವಾಭಾವಿಕ ಆಗ್ರಹ ತಡಸೀಲ್ಯಾರಿ ರೋಗು ಯೆತ್ತಾ.

ಮನುಷ್ಯಾಕ ರೋಗಿ ಜಾವ್ಚಾಕ ಆನಿಕಯಿ ಮಸ್ತ ಕಾರಣ ಆಸ್ತತಿ. ಆಗಂತುಜ ರೋಗು ಮ್ಹಳ್ಯಾರಿ ಭೂತ ಪ್ರೇತ ಭಾದೇಚೆ ನಿಮಿತ್ತ, ವಿಸಷ ಖೆಲ್ಲ್ಯಾರಿ, ದೂಷಿತ ವಾರ್ಯಾಂತು ಶ್ವಾಸು ಘೆತ್ಲ್ಯಾರಿ, ಆಂಗಾಕ ಉಜ್ಜೊ ಲಾಗ್ಲ್ಯಾರಿ. ಪೆಟ್ಟು ಜಾಲ್ಲ್ಯಾರಿ, ರಾಗು, ದ್ವೇಷು ಆನಿ ಭಂಯ ವಿಪರೀತ ಜಾಲ್ಲ್ಯಾರಿ ಆಗಂತುಜ ರೋಗು ಯೆತ್ತಾ. ಪ್ರಜ್ಞಾಪರಾಧ (ತಪ್ಪು ಮ್ಹೋಣು ಗೊತ್ತು ಆಸ್ಸೊನೂಯಿ ಕೊರ್ಚೊ ಅಪರಾಧು) ಕೊರೊಂಕ ನಜ್ಜ. ಇಂದ್ರಿಯೊಪಶಮ (ಇಂದ್ರಿಯಾಂಕ ಸೂಖ ದಿವೋಚೆಂ) ಕೊರೊಂಕ ನಜ್ಜ. ಘೂಡೆ ಕೆಲ್ಲೇಲೆ ಕರ್ಮಾನ ಭೊಗ್ಗಿಲೆ ಉಡ್ಗಾಸಾರಿ ತೇಂಚೆ ಕರ್ಮ ವಾಪಸ ಕೊರೊಂಕ ನಜ್ಜ. ದೇಶ, ಕಾಲ ಆನಿ ಆತ್ಮಾಕ ತಕೀತ ಸದ್ವರ್ತನ (ಚಾಂಗ ವರ್ತನಾ) ಕೋರ್ನು ರೋಗು ಯೇನಾತಶಿ ಪೊಳೋಕಾ.

ರೋಗೀಲೆ ದೇಹಾಂತು ದೋಷ ಮಾಂತ್ರ ಜಡಮೆ ಜಾವ್ಚೆ ನ್ಹಂಯಿ. ದೇಹಾಂತು ಕೋಯ್ತು ಜಡಮೆ ಜಾತ್ತಾ. ಕೋಯ್ತಾಕ ಮಸಲ ಮ್ಹಣ್ತಾತಿ. ದೇಹಾಕ ಶುದ್ಧ ಕೊರೊಂಕ ಮಲತ್ಯಾಗ ಕೋರ್ಕಾ. ಲಂಘನ (ಉಪಾಸು), ಪಾಚನ (ಜೀರ್ಣ), ಇತ್ಯಾದಿ ಕೆಲ್ಲ್ಯಾರಿ ಪಾವ್ನಾ. ಮಲತ್ಯಾಗ ಕೊರೊಂಕ ಸಿದ್ಧ ರಸಾಯನ ವಕ್ಡಂ ಆನಿ ವೃಷ್ಯಯೋಗ ವಕ್ಡಾಂಕ ಉಪೇಗು ಕೋರ್ಕಾ. ಸಿದ್ಧ ರಸಾಯನ ಆನಿ ವೃಷ್ಯಯೋಗ ವಕ್ಡಂ ದೇಹಾಕ ಶುದ್ಧ ಕರ್ತಾತಿ. ದೇಹ ಶುದ್ಧ ಜಾಲ್ಲೆಮಾಗ್ಗೀರಿ ದೇಹಾಕ ಪುಷ್ಟಿಕರ ಆಹಾರು ದೀವ್ನಾ.

ಖಿಂಚೋಯಿ ಏಕ ಮನೀಷು ಹಿತಾಹಾರ (ದೇಹಾಕ ಹೀತ ಜಾವ್ಚೆ ಆಹಾರ) ಸೇವನಾ ಕರ್ತಕೀ, ನಿತ್ಯ ವಿಹಾರ (ಭೋಂವ್ಚಾಕ ವೊಚ್ಚೆಂ) ಕರ್ತಕೀ, ತಾಗ್ಗೇಲೆ ಕರ್ಮ ಕರ್ತನಾ ಚಾಂಗ ಕೋರ್ನು ವಾಯ್ಕು ಕರ್ನಾಕೀ, ಇಂದ್ರಿಯಸೂಖ ಮಾಂತ್ರ ಮುಖ್ಯ ಮ್ಹೋಣು ಲೆಕ್ಕನಾಕೀ, ದುರ್ಬಲ್ಯಾಂಕ ಧರ್ಮು ಕರ್ತಕೀ, ಸಕ್ಕಡ ಮನುಷ್ಯಾಂಕ ಆನಿ ಪ್ರಾಣೀಂಕ ಸಮಾನ ರೀತೀರಿ ಪಳೈತಕೀ, ಸತ್ಯವಂತು ಆನಿ ಇಷ್ಟವಂತು ಜಾವ್ನು ಆಸ್ತಕೀ, ಆನಿ ಸತ್ಯವಂತಾಂಕ ಸಮ್ಮಾನು ಕರ್ತಕೀ, ತೇ ಮನ್ಯಾಕ ರೋಗು ಯೇನಾ.

ದ್ರವ ದ್ರವ್ಯ ವಿಜ್ಞಾನ

1. ಉದ್ದಾಕ: ವಾಗ್ಭಟಾನ ಉದ್ದಾಚೆ ವಿಷಯಾಂತು ದಿಗ್ಽ ವ್ಯಾಖ್ಯಾನ ದಿಲ್ಲಾಂ. ಪಾವ್ನಾಚೆ, ನ್ಹಂಯ್ಚೆಂ, ಶಿಯಾಳ್ಕಾಚೆಂ, ಉದ್ದಾಕ, ಪಿವ್ವಾಕ ಯೋಗ್ಯ ಆನಿ ಅಯೋಗ್ಯ ಉದ್ದಾಕ, ಖತ್ವ್ತತೊ ಕಾಳ್ಳೇಲೆ ಉದ್ದಾಕ, ಥಂಡ ಉದ್ದಾಕ, ಕೆದ್ನಾ ಖಂಚೆ ಉದ್ದಾಕ ಪೀವ್ಕಾ, ಕೆದ್ನಾ ಪಿವ್ವಾಕ ನಜ್ಜ, ಜೇವಣಾಂಚೆ ಒಟ್ಟು ಸುರ್ವೇಕ ಮಧ್ಯೇಂತು ಆನಿ ಕಡೇರಿ ಪೀವ್ಕಾಕೇ, ಇತ್ಯಾದಿ ವಿಂಗವಿಂಗಡ ವಿವರ ದಿಲ್ಲಾಂ.

2. ದೂಧ: ವಾಗ್ಭಟಾನ ದುದ್ದಾಚೆ ವಿಷಯಾಂತೂಯಿ ದಿಗ್ಽ ವ್ಯಾಖ್ಯಾನ ಬರಯಿಲಾಂ. ಗಾಯ್ಚೆ ದೂಧ, ಮ್ಹಶೀಚೆ ದೂಧ, ಒಂಟೇಚೆ ದೂಧ, ಚಿವ್ವೇಂಚೆ ದೂಧ, ಬೊಕ್ಡೇಚೆ ದೂಧ, ಹಸ್ತೇಚೆ ದೂಧ, ಹರ್ವೆಂ ದೂಧ, ಖತ್ವ್ತತೊ ಕಾಳ್ಳೇಲೆ ದೂಧ, ಇತ್ಯಾದಿ ವಿವರಿಸೂನು ಬರಯಿಲಾಂ. ಧಂಯ, ತಾಕ, ವ್ಹೇ (ಧಂಯಾಚೆ ಉದ್ದಾಕ), ಲೋಣಿ, ದುದ್ದಾಚೆ ಸಾಯಿ, ತೂಪ, ಪೊರ್ನೆ ತೂಪ, ಇತ್ಯಾದೀಚೆಂ ಚಾಂಗ ಆನಿ ವಾಯ್ವ ಗೂಣ, ಕೆದ್ನಾ ಖಂಚೆ ಪಿಲ್ಲ್ಯಾರಿ ಏಕಯಿ ಖೆಲ್ಲ್ಯಾರಿ ಚಾಂಗ ಮ್ಹೋಣು ಸಕ್ಕಡ ಬರಯಿಲಾಂ.

3. ಕಿಲಾಟ (ದೂಧ, ತಾಕ ಆನಿ ಸಾಕ್ಕರ), ಪೀಯೂಷ (ಬಾಳಾಂತಿ ಜಾಲ್ಲೆ ಕೂಡ್ಲೆ ಧಾರ ಕಾಳ್ಳೇಲೆ ಗಾಯ್ಚೆ ಅಥವಾ ಇತರ ಪ್ರಾಣೀಂಚೆ ದೂಧ), ಕುರ್ಸಿಕಾ (ಕೋವಾ), ಮೊರಣ (ಕೋವಾ ಜಾಲ್ಲೆಮಾಗ್ಗೀರಿ ವರ್ಲೇಲೆ ನಿಶ್ಯೆಂ), ಇತ್ಯಾದಿ ದುದ್ದಾಚೆ ಉತ್ಪನ್ನಾಚೆ ಚಾಂಗ ಆನಿ ವಾಯ್ವ ಗೂಣ ವಾಗ್ಭಟಾನ ಬರಯಿಲಾಂ.

4. ಕೊಬ್ಬಾಚೊ ರೊಸ್ಸು (ವಿಂಗವಿಂಗಡ ಜಾತೀಚೆ ಕೊಬ್ಬು ಸಾಂಗ್ಲಾಂ). ಕೊಬ್ಬಾಚೆ ರೊಸ್ಸಾಚೊ ಪಾಕು, ಗೋಡ, ಸಾಕ್ಕರ, ಇತ್ಯಾದೀಚೆ ಗೂಣ ದಿಲ್ಲಾಂ.

5. ಮ್ಹೋವು, ಹೂನ ಕೆಲ್ಲೊಲೊ ಆನಿ ಥಂಡು ಮ್ಹೋವು.

6. ತಿಳೇಲ ತ್ಯಾಲ, ಎರಂಡೇಲ ತ್ಯಾಲ, ಸಾಸಮಾಚೆ ತ್ಯಾಲ (ಸರ್ಪಪ ತೈಲ), ವಿಭೀತಕಿ ತ್ಯಾಲ, ನಿಂಬ ತ್ಯಾಲ, ಉಮಾ ತ್ಯಾಲ, ಕುಸುಂಭ ತ್ಯಾಲ.

7. ಪ್ರಾಣೀಲಿ ಚರ್ಬಿ (ಮೇದಸ್ಸು), ಅಸ್ತಿ ಮಜ್ಜಾ, ಆನಿ ಚರ್ಬಿದ್ರವ (ವಸಾ), ಇತ್ಯಾದಿ ವಾತ ದೋಷ ಕಮ್ಮಿ ಕರ್ತಾತಿ.

8. ಮದ್ಯ (ಸೋರೊ ಆನಿ ಸೂರು). ವಾರುಣಿ ಮದ್ಯ, ವಿಭೀತಕ ಮದ್ಯ, ಅರಿಷ್ಟ ಮದ್ಯ, ಮಾರ್ದಿಕ ಮದ್ಯ, ಖರ್ಜೂರ ಮದ್ಯ, ಸಾಕ್ಕರೇಚೆ ಮದ್ಯ, ಗೊಡ್ಡಾಚೆ ಮದ್ಯ, ಶೀಧು ಆನಿ ಪಕ್ವರಸ ಶೀಧು, ಮ್ಹೋವಾಚೆ ಮದ್ಯ, ಶುಕ್ತ (ನೀರಾ), ಶಾಂಡಾಕಿ, ಧಾನ್ಯಾಂ, ಇತ್ಯಾದಿ ಆಯುರ್ವೇದಾಂತು ವಕ್ವದ ಕರ್ತನಾ ಉಪೇಗು ಕರ್ತಾತಿ.

9. ಪ್ರಾಣೀಲೆ ಮೂತ ವಕ್ಕದ ಮ್ಹೋಣು ಉಪೇಗು ಜಾತ್ತಾ. ಗಾಯ್ಲೆ, ಬೊಕ್ಕೇಚೆ, ಮ್ಹಶೀಚೆ, ಹಸ್ತೇಚೆ, ಘೋಡ್ಯಾಚೆ, ಒಂಟ್ಯಾಚೆ, ಗಾಡ್ಯಾಚೆ ಮೂತ ವಕ್ಕದ ಮ್ಹೋಣು ಪೊಟ್ಟಾಂತು ದಂತಾಕ, ಸುಜ್ಜೀಕ, ಪೊಟ್ಟಾಚೆ ದುಕ್ಕೀಕ, ರಕ್ತಹೀನತಾ, ಕಫ, ವಾತ ದೋಷ ಆಸ್ಸ ಜಾಲ್ಲ್ಯಾರಿ ಜಿಬ್ಬೇಕ ರೂಚಿ ನಾಜಾಲ್ಲ್ಯಾರಿ, ದೇಹಾಂತು ವೀಷ ಭರ್ಲಾಂ ಮ್ಹೋಣು ಜಾಲ್ಲ್ಯಾರಿ, ಕೆಲವು ಚರ್ಮರೋಗಾಂಕ, ಮೂಲವ್ಯಾಧೀಕ, ಇತ್ಯಾದಿ ರೋಗಾಕ ವಕ್ಕದ ಮ್ಹೋಣು ದಿತ್ತಾತಿ.

ಅನ್ನ ಸ್ವರೂಪ ವಿಜ್ಞಾನ

1. ವಾಗ್ಭಟಾನ ಹೇ ಅಧ್ಯಾಯಾಂತು ತಾಂದ್ಲಾಕ ವಿವರಿಸೀಲಾಂ. ವಿಂಗವಿಂಗಡ ನಾಂವಾಚೊ, ಬಣ್ಣಾಚೊ, ಗಾತ್ರಾಚೊ, ರುಚೀಚೊ. ತಾಂದೂಲು ವಿವರಿಸೀಲಾ. ಜೋಳು (ಜ್ವಾರೀ, ಬಾಜ್ರಾ), ಯವಾ (ಜವಾ, ಬಾರ್ಲಿ), ವಂಶಯವ, ಗೋಂವು, ಧಾನ್ಯ (ಶಿಂಬಿಧಾನ್ಯ), ಮೂಗು, ಕುಳಿತು, ಉಡಿದು, ತೋರಿ, ಚಕಣೊ, ತಿಂಗಳವರೊ, ಅವ್ರೊ, ಇತ್ಯಾದಿ ಶಿಂಬಿಧಾನ್ಯ ವಿವರಿಸೀಲಾಂ. ಲ್ಹಾಯಿ (ಲಾಜಾ), ಫೋವು, ಚಾರುಂಬೂರೊ, ಸಕ್ಕೂ, ಇತ್ಯಾದಿ ಆನಿ ಪಿಣ್ಯಾಕ (ತಿಳಾಚೆ ಪೇಂಡಿ, ನಾರ್ಲಾಚೆ ಪೇಂಡಿ, ನೆಲಕಡ್ಲಾಚೆ ಪೇಂಡಿ) ವಿವರಿಸೀಲಾಂ.

2. ಸಾರು (ಮಾಸಾಚೊ ಸಾರು, ದಾಳೀಚೊ ಸಾರು, ಕುಳ್ತಾಚೊ ಸಾರು). ರಸಾಳೆಂ (ಧಂಯ, ದೂಧ ಆನಿ ಸಾಕ್ಕರ ಮಿಶ್ರಣ ಕೋರ್ನು ಎಳಾಚೆ ಪಿಟ್ಟಿ ಘಾಲ್ಚಾ) ಪಾನಕ ಆನಿ ಪಾಕು. ವೇಸವಾರ (ಮಾಸಾಚೆ ಶೇವಂಯಿ, ಗೋಡ, ಜೀರೆಂ ಘಾಲ್ಲೇಲೆ ಖಾಣ).

3. ಮಾಂಸ ವರ್ಗ: ಸಸ್ಯಾಹಾರಿ ಪ್ರಾಣೀಂಚೆ ಮಾಸ, ರುಕ್ಕಾರಿ ಗೂಡು ಬಾಂದೂಚೆ ಪಕ್ಷೀಚೆ ಮಾಸ, ಭೂಂಯ್ಜೇರಿ ಚೊಲ್ಚೆ ಪಕ್ಷೀಚೆ ಮಾಸ, ವರ್ತಕ ಪಕ್ಷಿ, ಮೋರು, ಕುಂಕಡ, ಕ್ರಕರ, ಪಾವೊ, ಗುಬ್ಬಚ್ಚಿ, ಇತ್ಯಾದಿ ಪಕ್ಷೀಚೆ ಮಾಸ, ಬೀಳಾಂತು ವಾಸ ಕೊರ್ಚೆ ಪ್ರಾಣೀಂಚೆ ಮಾಸ, ಇತರ ಕ್ರವ್ಯಾದ (ಜಂಗ್ಲೀ ಮಾಂಸಾಹಾರಿ) ಮೃಗಾಚೆ ಮಾಸ, ಗಾಯಿ, ಡುಕ್ಕರ, ಮ್ಹುಕಿ, ಬೊಕ್ಕೋಡು. ಮೆಂಡೊ (ಆವಿಕಂ, ಶೀಪ್), ಹಸ್ತಿ, ಘೋಡೊ, ಒಂಟೆ, ಖಡ್ಗಮೃಗ, ಶಶ (ಸೋಸೊ), ಇತ್ಯಾದಿ ಪ್ರಾಣೀಚೆ ಮಾಸ, ಉದ್ಯಾಂತು ವಾಸ ಕೊರ್ಚೆ ಪಕ್ಷಿ ಹಂಸ, ಬಕ ಪಕ್ಷಿ, ಇತ್ಯಾದಿ ಪಕ್ಷೀಚೆ ಮಾಸ, ವಿಂಗವಿಂಗಡ ವಿಧಾಚೆ ಮಾಸ್ತಿ (ಝಳ್ಕೆ), ಅಶ್ತಿ ಆರ ವಿಧಾಚೆ ಮಾಂಸಾಹಾರ ದಿಲ್ಲ್ಯಾಂತಿ.

ವಾಗ್ಭಟಾಲೆ ಕಾಳ್ಗತೀಂತು ಸಾಮಾನ್ಯ ಜಕಣ ಮಾಸ ಖಾತ್ತಾತಿ ಆಶ್ಶೀಲೀಂತಿ. ಬ್ರಾಹ್ಮಣ ಜಕಣ ಮಾಂಸಾಹಾರ ಘೇನಾಂತಿ ಆಶ್ಶೀಲೀಂತಿ.

4. ವಾಗ್ಭಟಾನ ಪಾಲ್ಗೊ, ಪಾಳ, ಕಾಂದೊ, ಫ಼ಳ, ಪುಷ್ಪ, ಇತ್ಯಾದಿ ಮಸ್ತ ಸಸ್ಯರಾಶಿ (ಶಾಕ) ಕಶ್ಮಿ ಆಹಾರಾಕ ಆನಿ ಔಷಧಾಕ ಚಾಂಗ ಮ್ಹೋಣು ಅಷ್ಟಾಂಗ ಹೃದಯಂ ಗ್ರಂಥಾಂತು ಸಾಂಗ್ಲಾಂ.

ಸುನಿಶಣ್ಣಕ, ರಾಜಕ್ಷವ, ವಾಸ್ತುಕ, ಕಾಕಮಾಚೀ, ಚಾಂಗೇರಿ, ಪತೋಲಾ, ಸಪ್ತಲಾ, ಸಾಂಗೇರ್ಪ್ಪ, ಅವಳ್ಗುಜ, ಅಮೃತ, ವಿತ್ರಾರ್ಗ, ಬೃಹತಿ, ವಾಸಾ, ಕುಂತಲಿ, ತಿಲಪರ್ಣಿಕಾ, ಮಂಡೂಕಪರ್ಣಿ, ಕರ್ಕೋತ, ಕಾರವೆಲ್ಲಕ, ಪರ್ಪತ, ನಾದಿಕಲಾಯ, ಗೋಜಿಹ್ವ, ವಾರ್ತಾಕ, ವನತಿಕ್ತಕ, ಕರೀರ (ಕೀರ್ಲು), ಕುಲಕ, ನಂದಿ, ಕುಚೇಲ, ಶಕುಲಾದಿನಿ, ಕಟಿಲ್ಲ, ಕೋಶಾತಕ, ಕರ್ಕಶ, ಇತ್ಯಾದಿ ಸಸ್ಯಾಂಚೆ ನಾಂವ್ವಂ ಸಾಂಗ್ಲ್ಯಾಂತಿ.

ತಂಡುಲೀಯ, ಮುಂಜಾತ, ಪಾಲಡ್ಯ, ಉಪೋದಕ, ಚಂಕ್ಷು, ವಿದಾರಿ, ಜೀವಂತಿ, ಕೂಷ್ಮಾಂಡ, ತ್ರಪುಸ, ತುಂಬ, ಶೀರ್ಣವ್ರಂತ (ತೌಶೆಂ), ಮೃಣಾಲ (ಕಮಲಾಚೊ ದೆಂಟೊ), ಕಾಲಂಬ, ನಾಳಿಕಾ, ಮಾರ್ಶ, ಕುಟಿಂಜರ, ಕುಟುಂಬಕ, ಚಿಲ್ಲಿ, ಲತ್ವಾಕ, ಲೋಣೀಕ, ಕುರುಟಕ, ಗವೇಧುಕ, ಜೀವಂತ, ಝಂಝು, ಈಡಗಜ, ಯವ ಶಾಕ, ಸುವರ್ಕಲ, ಇತ್ಯಾದಿ ಸಸ್ಯೋತ್ಪನ್ನ ವಿವರಿಸೀಲಾಂ.

ಆಲುಕ (ಸಕ್ಕಡ ಗೆಡ್ಡೆ ಆನಿ ಕಾಂದೆ), ಸುಪ್ಯಾನಿ (ಧಾನ್ಯಾಚೆ ಝಾಡ್ಡಾಂಚೆ ಪಾನ್ನ್), ಲಕ್ಷ್ಮಣಂ, ಇತ್ಯಾದೀಂಕ ಉಲ್ಲೇಖ ಕೆಲ್ಲಾಂ. ತರ್ಕಾರಿ, ಚಿರಿಬಿಲ್ವ, ಶತಾವರಿ, ಪತ್ತೂರ, ಕಾಸಮರ್ದ, ಮೂಲರ್ಕ, ಪಿಂಡಾಲು, ಕುಠೇರಾ, ಶಿಗ್ರು, ಸುರಸ, ಸುಮುಖ, ಆಸುರಿ, ಭುಸ್ತರ್, ಫಣಿಜ್ಜ, ಜಂಬೀರ, ಧಾನ್ಯಕ (ಧನಿಯಾ, ಕೊತ್ತಂಬರಿ), ಲಶುನ (ಲೊಸೂಣ), ಪಲಾಂಡು, ಗೃಂಜನಕ, ಸೂರಣ (ಸೂರ್ನು), ಭೂಕಂದ (ಆಳಂಬೆ), ಇತ್ಯಾದಿ ಸಾಂಗ್ಲ್ಯಾಂತಿ.

5. ವಾಗ್ಭಟಾನ ದ್ರಾಕ್ಷ, ದಾಳಿಂಬ, ಕೇಳೆಂ, ಬಿಲ್ವಫಲ, ತರ್ನೆ ಕಪಿತ್ಥಂ, ಜಾಂಬೂಳ, ಆಂಬೊ, ಚಿಂಜಾಂಬ, ಶಮೀಫಲ, ಪೀಲುಫಲ, ಮಾತುಲುಂಗಫಲ, ಭಲ್ಲಾತಕ, ಪಾಲೇವತ, ಆರುಕ, ಲಕುಚ, ಇತ್ಯಾದಿ ಆದ್ರ್ವ (ಪಿಕ್ಕೇಲೆಂ ಫಲ), ಆಮೈಂ, ಶುಷ್ಕ (ಸುಕ್ಕಯೀಲೆಂ), ಫಲಾಂಕ ಉಲ್ಲೇಖ ಕೆಲ್ಲಾಂ.

6. ಲವಣ: ಸೈಂಧವ ಲವಣ, ಸಾಮುದ್ರಂಲವಣ (ರಾಂದ್ವಾಚೆ ಮೀಟ), ಸೌವರ್ಚಲ ಲವಣ, ಬಿಡಾಲವಣ, ಕೃಷ್ಣಲವಣ (ಕಾಲಾನಮಕ್), ಔದ್ಭಿದ ಲವಣ, ಪಾಂಸು ಲವಣ, ಇತ್ಯಾದಿ.

7. ಸ್ವಾದ (ಮಸಾಲಾವಸ್ತು, ಸ್ವೈಸ್): ಯವಕ್ಷಾರ ಜವಾರ ಝಾಡ್ಡಾಕ ಜೊಳೋನು ಉದ್ಕಾಂತು ಖಿರೋನು, ಗಾಳು ಸುಕ್ಕೋನು ಕೊರ್ಚೆ ಮೀಟ. ಹೀಂಗು, ಹರಿತಕೀ, ಆಮಲಕೀ, ವಿಭೀತಕೀ, ತ್ರಿಫಲಾ

(ತೆಪ್ಪಳ), ತ್ರಿಜಾತ, ಚತುರ್ಜಾತ, ಮರಿಚ (ಮೀರಿಂ), ಪಿಪ್ಪಲಿ, ಆದ್ರಕ (ಆಲ್ಟಿಂ), ಸೂಂಠಿ, ತ್ರಿಕಟುಕ, ಚವಿಕಾ, ಚಿತ್ರಕ, ಪಂಚಕೋಲ, ಮಹಾ ಪಂಚಮೂಲ, ಹ್ರಸ್ವ ಪಂಚಮೂಲ, ಮಧ್ಯಮ ಪಂಚಮೂಲ, ಜೀವನ ಪಂಚಮೂಲ, ತೃಣ ಪಂಚಮೂಲ, ಇತ್ಯಾದಿ ಮಸಾಲಾವಸ್ತು ಫಾಲ್ಕು ಆಹಾರಾಚಿ ರೂಚಿ ಚಡ ಕರ್ತಾತಿ. ಮಸಾಲಾವಸ್ತು ಆಹಾರ ಜೀರ್ಣ ಜಾವ್ಚಾಕ, ಪಚನಾಂಕ ಆನಿ ಉತ್ಕಡೇಕ ಸಹಾಯು ಕರ್ತಾ.

ಅನ್ನ ಸಂರಕ್ಷಣೀಯ

ವಾಗ್ಬಟಾಲೆ ಕಾಳ್ಗತೀಂತು ವೈದ್ಯಾನ ರಾಯ್ಕಾಲೆ ರಾವ್ಕಾರಾಚೆಲಾಗಿ ಘಸರ ಕೋರ್ನು ರಾಬ್ಬುಕಾ ಆಶ್ತೀಲೆಂ. ರಾಯ್ಕಾ ಕೆದ್ನಜಾಯಿ ತೆದ್ನಾ ವೈದ್ಯಾನ ಪಾವ್ಕಾಆಶ್ತೀಲೆಂ. ರಾಯ್ಕಾಲೆ ಖಾಣ ಜೀವಣ ಧೋರ್ನು ತಾಗ್ಗೇಲೆ ಶಯನ ವರೇಕ ವೈದ್ಯಾನ ಪೊಳೋನುಘೇವ್ಕಾಆಶ್ತೀಲೆಂ.

ರಾಯ್ಕಾ ವೀಷ ಮಿಶ್ರಿತ ಆಹಾರಾಂತುತಾಕ್ಕೂನು ರಕ್ಷಣ ಕೋರ್ಕಾ ಆಶ್ತೀಲೆಂ. ಖಿಂಚೇಯಿ ಆಹಾರ ವೀಷ ಮಿಶ್ರಿತಕೀ ನಾ ಮ್ಹೋಣು ವೈದ್ಯಾಕ ಪಳಯಿಲೆಕೂಡ್ಲೆ ಕೋಳ್ಕಾ ಆಶ್ತೀಲೆಂ. ಕೋಣೆ ಆಹಾರಾಂತು ವೀಷ ಮಿಶ್ರ ಕೆಲ್ಲಾಂಕೀ ತಾಕ್ಕಾ ಪಳಯಿಲೆ ಕೂಡ್ಲೆ ವೈದ್ಯಾಕ ಕೋಳ್ಕಾ ಆಶ್ತೀಲೆಂ. ಆಹಾರಾಕ ಉಜ್ಜಾಂತು ಫಾಲ್ಕು ಪರೀಕ್ಷೆ ಕೋರ್ಕಾ. ಪಕ್ಷೀಂಕ ಫಾಲ್ಕು ಪಕ್ಷಿ ಮೆಲ್ಲಾರಿ ತೇಂ ವಿಷಮಿಶ್ರಿತ ಮ್ಹೋಣು ಸಿದ್ಧ ಜಾತ್ತಾ. ವಿಷಮಿಶ್ರಿತ ಆಹಾರ ಖೆಲ್ಲೆಕೂಡ್ಲೆ ಎಕ್ಕೇಕ ಪಕ್ಷಿ ಎಕ್ಕೇಕ ನಮೂನೇರಿ ಪರಿಣಾಮ ದಾಕ್ಟೆತಾ. ವಿಷಮಿಶ್ರಿತ ಆಹಾರಾಚೆವೈರಿ ಮೂಸು ಬಸ್ಲಾರಿ ತೋ ಮೂಸು ತಕ್ಷಣ ಮರ್ತಾ. ವಿಷಮಿಶ್ರಿತ ಆಹಾರ ಖೆಲ್ಲೊಲೊ ಮನೀಷು ವಿಂಗವಿಂಗಡ ವಿಷಾಕ ವಿಂಗವಿಂಗಡ ರೀತೀರಿ ಪರಿಣಾಮು ಜಾಲ್ಲೊಲೊ ದಾಕ್ಟೆತಾ.

ವೀಷ ಖೆಲ್ಲೇಲೆ ಮನ್ಯಾಕ ಉಶಿರ, ಕಂದನ, ಪದ್ಮಕ, ಸೋಮವಲ್ಕು, ತಾಲಿಸ, ಕುಶ್ಪ, ಗುಡುಚಿ, ತಗರ ಇತ್ಯಾದಿ ವಕ್ಡಾನಿ ಉಪಶಮನ ಕೋರ್ಕಾ. ತೋಂಡಾಂತು ಆನಿ ಆಂತಾಂತು ವೀಷ ಪಳ್ಯಾಂ ಜಾಲ್ಲ್ಯಾರಿ ಹರಿದ್ರ, ದಾರುಹರಿದ್ರ, ಕಟಭಿ, ನಿರ್ಗುಂಡಿ, ನಿಶ್ಪಾವ, ಹಿಂಗುಪತ್ರಿ, ಇತ್ಯಾದಿ ವಕ್ಡಂ ದೀವ್ಯೇತ.

ವಿಷಾಚೆ ಬಾಧೇನಿ ಪಳವಳತಲೆ ರೋಗೀಕ ವೊಂಕೂಂಕ ವಕ್ಡದ ಆನಿ ಹಾಗ್ಗೂನು ವೊಚ್ಚಾಕ ವಕ್ಡದ ದೀವ್ನು ತಾಮ್ರರಜ (ತಾಂಬ್ಯಾಚಿ ಪಿಟ್ಟಿ) ಅಥವಾ ಭಾಂಗ್ರಾಚಿ ಪಿಟ್ಟಿ ಮ್ಹೋವಾಂತು ಮಿಶ್ರ ಕೋರ್ನು ಪಿವೋಕಾ.

ವಿರುದ್ಧಾಹಾರಂ ಮ್ಹಳ್ಯಾರಿ ಏಕ ಆಹಾರ ಆನ್ನೇಕ ಆಹಾರಾಕ ವಿಷಮ ಜಾವ್ನು ಪರಿಣಾಮು ಕೊರ್ಚೆಂ. ದೂಧ ಮಸ್ತ ನಮೂನ್ಯಾಚೆ

ಆಹಾರಾಚೆಬಟ್ಟು ವಿಷಮ ಪರಿಣಾಮು ಕರ್ತಾ. ತೂಪ ಆನಿ ಮ್ಹೋವು ಟುಚಿ ಘೇವ್ಚಾಕ ನಜ್ಜ.

ಸಲ್ವ ಜನಾಂಕ ಅಭಿಸಂಸ್ಕೃತಿ ಜಾತ್ತಾ. ಅಭಿಸಂಸ್ಕೃತಿ ಮ್ಹಳ್ಳಾರಿ ದಿರುದ್ಧಾಹಾರು ಘೆತ್ಲ್ಯಾರೀಯಿ ವಿಷಮ ಪರಿಣಾಮು ಜಾಯ್ನಾ ನಾತ್ತೀಲೆ ಆಸ್ಸುಚೆಂ. ಸಲ್ವ ಜನಾಂಕ ನಿರಂತರ ವಕ್ಕದ ಘೇವ್ಚು ಅಭಿಸಂಸ್ಕೃತಿ ಜಾವ್ನು ತೇ ವಕ್ಕದ ಘೇವ್ಚೆ ರಾಬ್ಬಯ್ಲ್ಯಾರಿ ತಳಮಳ ಸೂರು ಜಾತ್ತಾ. ತೆದ್ದನಾ ವಕ್ಕದ ಎಕ್ಕಪಟಿ ರಾಬ್ಬೆನಾತ್ತೀಲೆ ಪಾದ-ಪಾದಾರಿ ವಕ್ದಾಚಿ ಮಾತ್ರಾ ಊಣೆ ಕರ್ತಾಯೇವ್ಚಾ. ಉಪಯುಕ್ತ ವಕ್ಕದ ಎಕ್ಕಪಟಿ ಅತ್ಯಧಿಕ ಮಾತ್ರೇರಿ ದಿವ್ಚಾಕ ನಜ್ಜ. ಮಾತ್ರಾ ಪಾದ-ಪಾದಾನ ಚೆಡ ಕರ್ತವೊಚ್ಚೂಕಾ.

ಆಪ್ಣಾಲೆ ಅನುಭವಾಂತು ಖಿಂಚೊ ಆಹಾರು ಅಹಿತಕೇ ತೋ ಅಹಿತಾಹಾರು ಸೊದ್ತೊನು ಕಾಣು ತೋ ಆಹಾರು ಘೆವ್ಚಾಕ ನಜ್ಜ. ನೀದ ಸಮ ಪಳ್ಳಾರಿ ಮನುಷ್ಯಾಕ ಆರೋಗ್ಯ ವರ್ತಾ. ಸುಖ-ದುಃಖ, ಪುಷ್ಟಿ-ಕೃಶ, ಬಲ-ಅಬಲ, ವೃಷತಾ-ಕ್ಷಿವತಾ, ಜ್ಞಾನ-ಅಜ್ಞಾನ, ಜೀವಿತಂ-ಅಜೀವಿತಂ, ಇತ್ಯಾದಿ ಸಕ್ಕಡ ನೀದ ಸಮ ಪಳ್ಳಾರಿ-ಪಣಾ ಜಾಲ್ಲ್ಯಾರಿ ಮೊಂದೊನು ಆಸ್ಸ. ರಾತ್ತೀ ಕಾಮ ಕರ್ತಲ್ಯಾಂಕ ದಿಸಾಚೆ ನೀದ ಕೋರ್ಕಾ ಜಾತ್ತಾ. ಅರ್ಧ ವೇಳು ಕೆಲ್ಲ್ಯಾರಿ ಪಾವ್ತಾ.

ವಾಗ್ಬಟಾನ ಆರೋಗ್ಯ ಪರಿಪಾಲನ ಕೊರೊಂಕ ಸಕ್ಕಡಾನಿ ಗ್ರಾಮ್ಯಧರ್ಮು ಮ್ಹಳ್ಳಾರಿ ತಾಗ್ಗೇಲೆ ಕಾಳ್ಗತೀರಿ ಆಶ್ತೀಲೆ ಜ್ಞಾನಾಂಕ ಆನಿ ಸಂಗತೀಕ ಸಮ ಜಾವ್ಚೊ ನೀತಿನಿಯಮು ಪಾಲನ ಕೋರ್ಕಾ ಮ್ಹೋಣು ಉಪದೇಶು ಕೆಲ್ಲಾ. ಆರೋಗ್ಯ ಪರಿಪಾಲನಾಂತು ಮೈಥೂನ ಮ್ಹಳ್ಳಾರಿ ವಾರ್ಲೆ-ಬಾಯ್ಲೆ ಸಂಯೋಗು (ಇಂಟರ್‌ಕೋರ್ಸು) ಏಕು ಮುಖ್ಯ ವಿಷಯು. ಮೈಥೂನ ಕೊರ್ಚೆ ವಿಷಯಾಂತು ವಾಗ್ಬಟಾನ ರೀತಿನೀತಿ ಸಾಂಗ್ಲಾಂತಿ. ತೇ ರೀತಿನೀತೀಚೆ ಪ್ರಕಾರ ಸಂಯೋಗು ಕೆಲ್ಲ್ಯಾರಿ ಆರೋಗ್ಯ ಸಾಂಗ ವರ್ತಾ ಮ್ಹೋಣುಮ್ಹಳ್ಳಾಂ.

ಅನ್ನ ಸಂರಕ್ಷಣೀಯ ಅಧ್ಯಾಯಾಂತು ರಾಯ್ಯಾಕ ಏಕ ಬುದ್ಧಿವಂತ ವೈದ್ಯ ಲಾಗಿ ಆಸ್ಸ ಮ್ಹೋಣು ಜಾಲ್ಲ್ಯಾರಿ ತೇ ರಾಯ್ಯಾಕ ಸೂಖ ಆನಿ ಶಾಂತಿ ಆಸ್ತಾ ಮ್ಹೋಣು ವಾಗ್ಬಟಾನ ಕಡೇರಿ ಬರಯಿಲಾಂ.

ಮಾತ್ರಾಶಿತೀಯ (ಆಹಾರ ಸೇವನಾಚಿ ಇತಿಮಿತಿ)

ಆಹಾರ ಗುರು ಅಥವಾ ಲಘು ಜಾವ್ನು ಆಸ್ತಾ. ಆಹಾರ ಅತಿಮಾತ್ರಾ ಅಥವಾ ಹೀನಮಾತ್ರಾ ಜಾವ್ಚಾಕ ನಜ್ಜ. ಅಲಸಕ (ಖೆಲ್ಲೇಲೆ ಸೊಟ್ಟಾಂತು ವೊರ್ಚೆಂ), ವಿಸೂಚಿಕಾ (ಖೆಲ್ಲೇಲೆ ಖಾಣ ಸುಯ್ಯೆವರಿ ಬೊಂಬ್ಲೆಂ), ದಂಡಕಾಲಸಕ (ಖೆಲ್ಲೇಲೆ ನಂತರ ದೇಹ ರುಕ್ಕಾಚೊ ಬೊಡ್ಡೊ

ಸೊ ಜಾವ್ವೆಂ), ಆಮವಿಷಂ (ಆಹಾರ ಜಾವ್ವುಆಶ್ವೀಲೆ ವೀಷ ಜಾವ್ವೆಂ), ಇತ್ಯಾದಿ ರೋಗು ಆಹಾರಾಚೆ ಇತಿಮಿತಿ ದವ್ವರ್ನಾ ಜಾಲ್ಲ್ಯಾರಿ ಯೆತ್ತಾತಿ.

ಶೂಲಘ್ನಂ (ಶೂಲ ಮ್ಹಳ್ಳೆಲೆ ಪೊಟ್ಟಾಚೆ ದುಕ್ಕೇಕ ದಿವ್ಚೆ ವಕ್ಕದ), ಅಜೀರ್ಣಂ, ಆಮದೋಷಂ, ಇತ್ಯಾದಿ ರೋಗಾಕ ವಕ್ಕದ ದಿತ್ತನಾ ರೋಗಾಚೊ ಹೇತು ಪೊಳೋಕಾ ಆನಿ ವ್ಯಾಧಿ ಕಸ್ಸಲೀ ಮ್ಹೋಣು ಪೊಳೋಕಾ. ಹೇತು ಪರ್ಯಾಯ, ವ್ಯಾಧಿ ಪರ್ಯಾಯ, ಆನಿ ತದರ್ಥಕಾರಿ ವಕ್ಕದಂ ಪೊಳೋನು ವೆಂಚೂಕಾ. ಅಜೀರ್ಣ ಜಾವ್ವೆ ಆಹಾರ (ಅಜೀರ್ಣಕಶನ್ನಾಃ) ಘೆತ್ಲ್ಯಾರಿ ಕಫದೋಷ (ಆಮಾಜೀರ್ಣ), ಪಿತ್ತದೋಷ (ವಿದಘ್ನಾಜೀರ್ಣ) ಆನಿ ವಾತದೋಷ (ವಿಸ್ಫಬ್ಧಾಜೀರ್ಣ) ಜಾತ್ತಾತಿ. ವಿಲಂಬಿಕಾ ಆನಿ ರಸಶೇಷಾಜೀರ್ಣ ಜಾತ್ತಾತಿ.

ಸಮಶನ, ಅಧ್ಯಶನ ಆನಿ ವಿಷಮಾಶನ ಮ್ಹೋಣು ತೀನಿ ವಿಧಾಚೆ ಅಶನ (ಜೇವಣ) ಆಸ್ತಾತಿ. ಮನುಷ್ಯಾನ ಜೇವಣಾಂಕ ಬೊಸ್ಚೆ ಘೂಡೆ, ಬಶ್ವೀಲೆ ವೇಳಾರಿ ಆನಿ ಜೇವಣ ಜಾಲ್ಲೆ ಮಾಗ್ಗೀರಿ ಕೆಲವು ರೀತಿನೀತಿ ಪಾಲನ ಕೋರ್ಕಾ ಮ್ಹೋಣು ವಾಗ್ಬಾಟಾನ ಬರಯಿಲಾಂ. ಖಿಂಚೆ ಆಹಾರ ಘೇವ್ಕಾ ಆನಿ ಖಿಂಚೆ ಘೇವ್ಚಾಕ ನಜ್ಜ ಮ್ಹೋಣು ಬರಯಿಲಾಂ. ಆಹಾರ ಘೆವ್ಚೆ ಸಮಯಾಚೆ ಪ್ರಕಾರ ಖಿಂಚೆ ಆಹಾರ ಕಿತ್ತೆಂ ಘೇವ್ಕಾ ಮ್ಹೋಣು ಸಾಂಗ್ಲಾಂ.

ಆಹಾರಾಚೆ ಒಟ್ಟು ಉದ್ದಾಕ ಕಿತ್ತೆಂ ಆನಿ ಕೆದ್ನಾ ಪೀವ್ಕಾ ಮ್ಹೋಣು ಸಾಂಗ್ಲಾಂ. ವಿವಿಧ ತರಾಚೆ ಅನುಪಾನ (ಜೇವಣಾಚೆ ನಂತರ ಪಿವ್ಚೆ ಉದ್ದಾಕ ಅಥವಾ ಅನ್ಯ ಪೇಯ) ಸಾಂಗ್ಲ್ಯಾಂತಿ. ಮಧುಮೇಹ, ಅಕ್ಷುರೋಗ, ತಾಳ್ಯಾಂತುಲೆ ರೋಗು, ವ್ರಣ; ಹೇಂ ಆಶ್ವೀಲ್ಯಾನಿ ಬಿಲ್ಕುಲ್ ಅನುಪಾನ ಕೊರೊಂಕ (ಉದ್ದಾಕ ಪಿವ್ಚಾಕ) ನಜ್ಜ ಮ್ಹೋಣು ಸಾಂಗ್ಲಾಂ.

ದ್ರವ್ಯಾದಿ ವಿಜ್ಞಾನ

ಏಕ ಸಾಮಾನಾಚೆ ಭಿತ್ತರಿ ಆಸ್ಸುಂಚೆ ಮೂಲವಸ್ತೂಕ ತಾಜ್ಜೆ ದ್ರವ್ಯ ಮ್ಹಣ್ತಾತಿ. ದ್ರವ್ಯ ನಂತಾ ಸಕ್ಕಡ ಸಾಮಾನಾಂತು ರಸ, ಗುಣ, ವೀರ್ಯ, ವಿಪಾಕ, ಪ್ರಭಾವ, ಮ್ಹೋಣು ವೈಶಿಷ್ಟ್ಯ ಆಸ್ತಾತಿ. ಪಂಚ ಮಹಾಭೂತ ಆಕಾಶ, ವಾಯು, ಅಗ್ನಿ, ಉದ್ದಾಕ, ಆನಿ ಪೃಥ್ವಿ ದ್ರವ್ಯಾಂತು ಆಸ್ತಾತಿ. ಪಾರ್ಥೀವ ದ್ರವ್ಯ ಮ್ಹಳ್ಯಾರಿ ಗೂರು, ಸ್ಥೂಲ, ಸ್ಥೀರ ಆನಿ ಗಂಧ ಗುಣ ಆಶ್ವೀಲೆ ದ್ರವ್ಯ. ಆಪ್ಯ ದ್ರವ್ಯ ಮ್ಹಳ್ಯಾರಿ ದ್ರವ, ಶೀತ, ಸ್ನಿಗ್ಧ, ಮಂದ, ಸಾಂದ್ರ ಆನಿ ರಸ ಗುಣ ಆಶ್ವೀಲೆ ದ್ರವ್ಯ. ಆಗ್ನೇಯ ದ್ರವ್ಯಾಂತು ರುಕ್ಷ, ತೀಕ್ಷ್ಣ, ಉಷ್ಣ, ವಿಸದ, ಸೂಕ್ಷ್ಮ ಆನಿ ರೂಪ ಗುಣ ಆಸ್ತಾತಿ. ವಾಯವ್ಯ ದ್ರವ್ಯಾಂತು ರುಕ್ಷ, ವಿಸದ, ಲಘು ಆನಿ ಸ್ಪರ್ಶ ಗುಣ ಆಶ್ವೀಲೆ ದ್ರವ್ಯ. ಆಕಾಶೀಯ ದ್ರವ್ಯಾಂತು ಸೂಕ್ಷ್ಮ, ವಿಸದ, ಲಘು ಆನಿ ಶಬ್ದ ಗುಣ ಆಸ್ತಾತಿ.

ಸಾಮಾನಾಂತು ಆಸ್ತುಚೆ ವೀರ್ಯ ಆಠ ನಮೂನ್ಯಾಚೆ ಆಸ್ತು. ಗೂರು, ಸ್ನಿಗ್ಧ, ಹೀಮ (ಶೀತ), ಮೃದು, ಲಘು, ರುಕ್ಷ, ಉಷ್ಣ ಆನಿ ತೀಕ್ಷ್ಣ. ಸಾಮಾನಾಂತು ಆಸ್ತುಚೆ ವಿಪಾಕ ತೀನಿ ತರಾಚೆ. ಮಧುರ, ಲವಣ ಆನಿ ಆಮ್ಲ. ಹೇ ತೀನಿ ವಿಪಾಕ ಮಿಶ್ರ ಜಾಲ್ಲ್ಯಾರಿ ತಿಕ್ತ, ಉಷ್ಣ, ಕಷಾಯ ಆನಿ ಕಟು ಪ್ರಭಾವ ಉದ್ಭವ ಜಾತ್ಯಾತಿ. ರಸ, ಗುಣ, ವೀರ್ಯ ಆನಿ ವಿಪಾಕ ನಾತ್ತೀಲೆ ದ್ರವ್ಯಾನ ಪ್ರಭಾವ ಉದ್ಭವ ಜಾತ್ಯಾ. ದಂತಿ ಮ್ಹಳೇಲೆ ವಕ್ರಾನ್ ಪಾತ್ತ್ಲ ಉತ್ಕಡೆ ಜಾವ್ಣೆ ತಾಜ್ಜೊ ಪ್ರಭಾವು. ಮೃದ್ವಿಕಾ ಮ್ಹಳೇಲೆ ವಕ್ರಾನ್ ಲಘು ಉತ್ಕಡೆ ಜಾವ್ಣೆ ತಾಜ್ಜೊ ಪ್ರಭಾವು. ಘೃತ ಮ್ಹಳೇಲೆ ವಕ್ರಾನ್ ದೀಪನ ಜಾವ್ಣೆ ತಾಜ್ಜೊ ಪ್ರಭಾವು.

ವಿಚಿತ್ರ ಪರ್ಯಾಯಾರಬ್ಧ ಮ್ಹಳ್ಯಾರಿ ಆಮ್ಲಿ ಲೆಕ್ಕೀಲೆ ಜಾಯ್ನಾ ಜಾವ್ಣೆ. ಗೋಧೂಮ ಮ್ಹಳೇಲೆ ವಕ್ರಾನ್ ವಾತ ಕಮ್ಮಿ ಜಾತ್ಯಾ ಆನಿ ಯವ ವಕ್ರಾನ್ ವಾತ ಚಡ ಜಾತ್ಯಾ. ಮತ್ಸ್ಯ ಆನಿ ಕ್ಷೀರ ಅನುಕ್ರಮಾನ ಉಷ್ಣ ಆನಿ ಶೀತ ಪ್ರಭಾವು ಕರ್ತಾತಿ. ಸಿಂಹಾಚೆ ಮಾಸ ಆನಿ ಡುಕ್ರಾಚೆ ಮಾಸ ಅನುಕ್ರಮಾನ ಕಟು ವಿಪಾಕ ಆನಿ ಮಧುರ ವಿಪಾಕ ದಿತ್ಯಾತಿ.

ರಸಭೇದೀಯ

ಆಯುರ್ವೇದಾಂತು ರಸ ಮ್ಹಳ್ಯಾರಿ ಸಾಮಾನಾಚೆ ವೈಶಿಷ್ಟ್ಯ. ಜಿಬ್ಬೇನ ಆಮ್ಲಿ ಖಂಚೇಯಿ ಸಾಮಾನಾಚೆ ರಸ ಸೊದ್ದೂನು ಕಾಡ್ತೇತ. ಸ ತರಾಚೆ ರಸ ಆಸ್ತತಿ. ಮಧುರ ರಸ ಹಾಂತು ಪೃಥ್ವಿ ಆನಿ ಆಪ ಪಂಚಮಹಾಭೂತ (ಪ.ಮ.ಭೂತ) ಆಸ್ತತಿ. ಆಮ್ಲ ರಸ ಹಾಂತು ಪೃಥ್ವಿ ಆನಿ ಅಗ್ನಿ ಪ.ಮ.ಭೂತ ಆಸ್ತತಿ. ಲವಣ ರಸ ಹಾಂತು ಆಪ ಆನಿ ಅಗ್ನಿ ಪ.ಮ.ಭೂತ ಆಸ್ತತಿ. ತಿಕ್ತ ರಸ ಹಾಂತು ಆಕಾಶ ಆನಿ ವಾಯು ಪ.ಮ.ಭೂತ ಆಸ್ತತಿ. ಕಟು ರಸ ಹಾಂತು ಅಗ್ನಿ ಆನಿ ವಾಯು ಪ.ಮ.ಭೂತ ಆಸ್ತತಿ. ಕಷಾಯ ರಸ ಹಾಂತು ಪೃಥ್ವಿ ಆನಿ ವಾಯು ಪ.ಮ.ಭೂತ ಆಸ್ತತಿ.

ವಕ್ರದ ದಿತ್ತನಾ ರೋಗಾಕ ಖಂಚೆ ರಸ ಆಶ್ವೀಲೆ ವಕ್ರದ ದಿಲ್ಲ್ಯಾರಿ ಚಾಂಗಕೀ ತೇಂ ವಕ್ರದ ದೀವ್ಕಾ. ವೈದ್ಯಾಕ ಸಕ್ಕಡ ವಕ್ರಾಂಚೆ ರಸ ಜ್ಞಾನ ಆಸ್ಸೂಕಾ. ವೈದ್ಯಾಕ ಖಂಚೊ ರೋಗು ಖಂಚೆ ರಸಾನಿ ಗುಣ ಕೋರ್ಯೇತ ಮ್ಹೋಣು ಗೊತ್ತು ಆಸ್ಸೂಕಾ. ಸಕ್ಕಡ ವಕ್ರಾಂಕ ವಿಂಗವಿಂಗಡ ಸ್ಕಂಧಾಂತು ವಿಭಜನ ಕೆಲ್ಲಾಂ. ಮಧುರ ಸ್ಕಂಧ, ಆಮ್ಲ ಸ್ಕಂಧ, ಲವಣ ಸ್ಕಂಧ, ತಿಕ್ತ ಆನಿ ಕಟು ಸ್ಕಂಧ, ಕಷಾಯ ಸ್ಕಂಧ, ಇತ್ಯಾದಿ. ಎಕ್ಕಚೆ ವಕ್ರಾಕ ಅನೇಕ ರಸ ಆಸ್ಸೂನು 2, 3, 4, ಅಥವಾ 5 ರಸ ಮೇಳ್ನು ಆಶ್ವೀಲೆಂ ವಕ್ರಂ ವೈದ್ಯಾಕ ಗೊತ್ತು ಆಸ್ಸೂಕಾ. ವಕ್ರಾಚೆ ರಸ ಮಾಂತ್ರ ನ್ಹಂಯಿ, ತಾಜ್ಜೊ

ಗೂಣು, ವೀರ್ಯ, ಇತ್ಯಾದಿ ವಿಂಗವಿಂಗಡ ಮಿಶ್ರಣ ಆಸ್ಸುನು ವೈದ್ಯಾನ ರೋಗಾಕ ತಕೀತ ವಕ್ಕದ ದೀವ್ವಾ.

ದೋಷಾದಿ ವಿಜ್ಞಾನೀಯ

ಪ್ರತಿ ಏಕ ಜೀವಿ ದೋಷ, ಧಾತು ಆನಿ ಮಲ ಹೇ ತೀನಿ ಪಾಳಾರಿ ರೂಕು ಸೊ ರಾಬ್ಲಾ. ರುಕ್ಕಾಕ ಪಾಳ ಆಸ್ಸಾಮ್ವಣ್ಣೆ ಜೀವೀಕ ದೋಷ, ಧಾತು ಆನಿ ಮಲ ಆಸ್ಸತಿ. ರುಕ್ಕಾಚೆ ಪಾನ, ಫೆಲ್ಲೆ, ಫೂಲ ಆನಿ ಫಸಲ ಸಕ್ಕಡ ಹೇ ಪಾಳಾರಿ ರಾಬ್ಲಾಂತಿ. ತೀನಿ ತರಾಚೆ ದೋಷ, ವಾತ, ಪಿತ್ತ ಆನಿ ಕಫ. ಸ ತರಾಚೆ ಧಾತು, ರಸ, ರಕ್ತ, ಮಾಂಸ, ಮೇದ, ಅಸ್ತಿ, ಮಜ್ಜ ಆನಿ ಶುಕ್ರ. ತೀನಿ ತರಾಚೆ ಮಸಲ, ಪುರೀಷ (ಗೂ), ಮೂತ್ರ ಆನಿ ಹೂಮ.

ಮನುಷ್ಯಾಲೆ ಆಂಗಾಂತು ದೋಷ, ಧಾತು ಆನಿ ಮಸಲ ವಿಕೃತ ಜಾಲ್ಲ್ಯಾರಿ, ತಾಕ್ಕಾ ಅನಾರೋಗ್ಯ ಯೆತ್ತಾ. ದೋಷಾಂತು ಧಾತು ಅಥವಾ ಮಸಲ ಶಿಕೂರ್ನು, ಧಾತುಂತು ಮಸಲ ಅಥವಾ ದೋಷ ಶಿಕೂರ್ನು ಆನಿ ಮಸಲಾಂತು ದೋಷ ಅಥವಾ ಧಾತು ಶಿಕೂರ್ನು ರೋಗು ಯೆತ್ತಾ.

ವಕ್ಕದ ದಿತ್ತನಾ ದೋಷ ದುಷ್ಟಿ, ಧಾತು ದುಷ್ಟಿ ಆನಿ ಮಲ ದುಷ್ಟಿ ಲೆಕ್ಕಾಕ ಘೇವ್ವಾ. ಖಿಂಚೆ ದೋಷ, ಧಾತು ಆನಿ ಮಸಲ ಕಿಲ್ಲೆಕಿಲ್ಲೆ ವಿಕೃತ ಜಾಲ್ಲ್ಯಾಂತಿ ಆನಿ ಖಿಂಯಿಖಿಂಯಿ ಜಾಲ್ಲ್ಯಾಂತಿ ಮ್ಹೋಣು ಪೊಳೋನು ವಕ್ಕದ ದೀವ್ವಾ. ಓಜಸ್ ಮ್ಹಳ್ಳಾರಿ ಧಾತುಂಚೆ ಕೇಂದ್ರ. ಹೇಂ ಸ್ನಿಗ್ಧ, ಸೋಮಾತ್ಮಕ ಆನಿ ಶುದ್ಧ ಆಸ್ತಾ. ಓಜಸ್ ಚಾಂಗ ಆಸ್ಸಜಾಲ್ಲ್ಯಾರಿ ಆರೋಗ್ಯ ಲಾಯ್ಕ ಆಸ್ತಾ.

ದೋಷಾಂಕ ಸಸಮ ಆನಿ ವಿವೃದ್ಧ್ಯ (ಚೆಡೂಣೆ ಜಾಯ್ನಾತಶಿ) ದವ್ವಲ್ಯಾರಿ ಆರೋಗ್ಯ ವರ್ತಾ. ದೋಷಾದಿ ವಿಷಮ ಜಾಲ್ಲ್ಯಾರಿ ವ್ಯಾಧಿ ಯೆತ್ತಾತಿ. ದೋಷಾಂತು, ಧಾತುಂತು ಆನಿ ಮಲಾಂತು ಚೆಡೂಣೆ ಜಾಯ್ನಾತಶಿ ವಾಗ್ಬಟಾನ ಸಾಂಗೀಲೆ ವರೀಚೆ ದಿನಚರ್ಯ ಆನಿ ಋತುಚರ್ಯ ಕೋರ್ಕಾ.

ದೋಷಭೇದೀಯ

ವಾತ ದೋಷ ಆಸ್ಸುಚೆ ವಾತ-ಸ್ಥಾನಾಂತು. ಪಿತ್ತ ದೋಷ ಆಸ್ಸುಚೆ ಪಿತ್ತ-ಸ್ಥಾನಾಂತು. ಕಫ ದೋಷ ಆಸ್ಸುಚೆ ಕಫ-ಸ್ಥಾನಾಂತು. ಸ್ಥಾನ ಸಾಮಾನ್ಯ ಆಸ್ಸುಂಕಪೂರೊ ಅಥವಾ ವಿಶೇಷ ಆಸ್ಸುಂಕಪೂರೊ. ಆಂತಂ, ಕೂರ್ತು, ಜಾಂಗ್ಯೊ, ಕಾನ, ಹಾಡ ಆನಿ ಚರ್ಮ ಇತ್ಲೆ ಸಕ್ಕಡ ವಾತ-ಸ್ಥಾನ ಜಾವ್ನು ಆಸ್ಸತಿ. ನಾಭಿ (ಬೊಂಬ್ಲೇಚೆ ಸುತ್ತು), ಆಮಾಶಯ, ಸ್ವೇದ, ಲಸಿಕಾ, ರುಧಿರಾ, ರಸ, ದೃಕ್ ಆನಿ ಸ್ಪರ್ಶನ ಇತ್ಲೆ ಸಕ್ಕಡ ಪಿತ್ತ-ಸ್ಥಾನ ಜಾವ್ನು ಆಸ್ಸತಿ.

ಉರ (ಹರ್ದೇಂ), ಕಂಠ, ಸಿರ, ಕ್ಲೋಮ (ಅನ್ನನಾಳ), ಪರ್ವ (ಗಾಂಟಿ), ಆಮಾಶಯ, ರಸ, ಮೇದ, ಫೃಣ, ಜಿಹ್ವಾ ಇತ್ಲೆ ಸಕ್ಕಡ ಕಫ-ಸ್ಥಾನ ಜಾವ್ನು ಆಸ್ಸತಿ. ವಾತ ಪಾಂಚ ವಿಧಾಚೆ ಆಸ್ಸತಿ: ಪ್ರಾಣ, ಉದಾನ, ವ್ಯಾನ, ಸಮಾನ ಆನಿ ಅಪಾನ. ಪಿತ್ತ ಪಾಂಚ ವಿಧಾಚೆ ಆಸ್ಸತಿ: ಪಾಚಕ, ರಂಜಕ, ಸಾಧಕ, ಆಲೋಚಕ ಆನಿ ಭ್ರಾಜಕ. ಕಫ ಪಾಂಚ ವಿಧಾಚೆ ಆಸ್ಸತಿ: ಅವಲಂಬಕ, ಕ್ಲೇದಕ, ಬೋಧಕ, ತರ್ಪಕ ಆನಿ ಶ್ಲೇಶಕ.

ದೋಷಾಂಕ ಚಯ ಆನಿ ಪ್ರಕೋಪ ಜಾತ್ತಾ. ಚಯ ಮ್ಹಳ್ಯಾರಿ ವಾಡ್ಡುನು ಭೋರ್ನು ಯೆವ್ಚೆ. ಪ್ರಕೋಪ ಮ್ಹಳ್ಯಾರಿ ತೀಕ್ಷ್ಣ ಪರಿಣಾಮು ಜಾವ್ಚೊ.

ಭಾಯ್ಲಾನ ಯೆವ್ಚೊ ರೋಗು (ಬಾಹ್ಯ ರೋಗಮಾರ್ಗಂ) ಶಾಖೇಚೆ (ಹಾಥುಪಾಯು), ರಕ್ತಾಚೆ ಆನಿ ತ್ವಕ್ (ಚರ್ಮಾಂಚೆ) ಮುಖಾಂತರ ಯೆತ್ತಾ. ಮಶ (ಮಚ್ಚೆ), ವ್ಯಂಗ (ಕರ್ಗೂನು ವೊಚ್ಚೆ), ಗಂಡ (ಗೂಂಟ), ಅಲಜಿ (ಬೊಕ್ಕೊ), ಅರ್ಬುದ (ವೃಣ), ದುರ್ನಾಮ (ಮೂಲವ್ಯಾಧಿ), ಗುಲ್ಮ (ಪೊಟ್ಟಾಂತು ಗೂಳೊ), ಸೋಫಾ (ಪಾಯ್ಕಾಂತು ಸೂಜಿ) ಹೇ ಸಕ್ಕಡ ಬಾಹ್ಯ ರೋಗಮಾರ್ಗಾನ ಆಯ್ಕೀಲೆ ರೋಗ.

ಆಂತರ ರೋಗಮಾರ್ಗಂ (ಭಿತ್ತವೈಲೆ ರೋಗ) ಅಂತಃಕೋಷ್ಠ ಮ್ಹಳ್ಯಾರಿ ಆಮಾಶಯ ಆನಿ ಪಕ್ಷಾಶಯ (ಪೋಟ ಆನಿ ಆಂತಂ) ಹಾಂತು ಯೆತ್ತಾತಿ.

ಮಧ್ಯಮ ರೋಗಮಾರ್ಗ ಸಿರ, ಹೃದಯ, ಮೂತ್ರಕೋಶ, ಮರ್ಮಾಣ್ಯ, ಅಸ್ತಿ ಆನಿ ಗಾಂಟ್ಯೊ ಜಾವ್ನು ಆಸ್ಸತಿ. ದೃಷ್ಟಾಪಚಾರಜ, ಪೂರ್ವಾಪರಾಧಜ ಆನಿ ಸಂಕರಜ ಮ್ಹೋಣು ತೀನಿ ವಿಧಾಚೆ ರೋಗ ಆಸ್ಸಜಾತ್ತಾತಿ. ದೃಷ್ಟಾಪಚಾರಜ ರೋಗ ಸಕ್ಕಡ ದೋಷಜ ರೋಗ ಜಾವ್ನು ಆಸ್ಸತಿ. ಪೂರ್ವಾಪರಾಧಜ ರೋಗಾಂಕ ಉಲ್ಬಿ ವಕ್ಕದ ದೀವ್ಕಾ. ಕರ್ಮಜ ರೋಗ ಸಕ್ಕಡ ಕರ್ಮ ನಾ ಜಾಲ್ಲ್ಯಾರಿ ಗೂಣ ಜಾತ್ತಾತಿ. ಉಭಯಜನ್ಮ ಅಥವಾ ಸಂಕರಜ ರೋಗ ಗೂಣ ಕೊರೊಂಕ ದೋಷನಿವಾರಣ ಆನಿ ಕರ್ಮ ನಿವಾರಣ ಜಾವ್ಕಾತಿ.

ಸ್ವತಂತ್ರ ರೋಗು ಮ್ಹಳ್ಯಾರಿ ಸೀಧಾ ಯೆವ್ಚೊ ಸಾಮಾನ್ಯ ರೋಗು. ಪರತಂತ್ರ ರೋಗು ಪೂರ್ವರೂಪಜ ಅಥವಾ ಉಪದ್ರವ ರೋಗು ಜಾತ್ತಾ. ವಕ್ಕದ ದಿವ್ಚೆ ಘೂಡೆ ರೋಗಾಚೆ ಪ್ರಕೃತಿ, ಅಧಿಸ್ಥಾನ, ಅಂತರ ಆನಿ ಹೇತು ಸೊದ್ದೊನು ಕಾಡ್ಕಾ.

ವೈದ್ಯಾಕ ದುಷ್ಯಾದೀಚೆ ಜ್ಞಾನ ಆಸ್ಸೂಕಾ. ರೋಗೀಲೆ ಆನಿ ರೋಗಾಚೆ ದೇಶ, ಬಲ, ಕಾಲ, ಅನಲ, ಪ್ರಕೃತಿ, ವಯಸ್ಸು, ಸತ್ವ, ಸತ್ತ್ವ, ಆಹಾರ, ಇತ್ಯಾದೀಂತು ಕಸ್ಸಲೆ ದುಷ್ಯ ಜಾಲ್ಲ್ಯಾಂ ಮ್ಹೋಣು ಸೊದ್ದೊನು

ಕಾಡ್ತಾ. ಹೇಂ ಸಕ್ಕಡ ಕಳ್ಳೆಮಾಗ್ಗೀರಿ ರೋಗು ಗೂಣ ಕೊರೊಂಕ ಹಾತು ಘಾಲ್ತಾ. ವ್ಯಾಧಿ ಸಂಸ್ಥಾನ, ರೋಗೀಲೆ ದೇಹಾಚೆ ಸತ್ತ್ ಆನಿ ಬಲಾಬಲ, ಇತ್ಯಾದಿ ಪೊಳೋನು ವಕ್ಕದ ದಿವ್ಕಾ.

ಭಿಷಗ್ತುವ (ಭಿಷಗ್ ಬ್ರುವ) ಮ್ಹಳ್ಯಾರಿ ಆಪ್ತಣ ವೈದ್ಯ ಮ್ಹೋಣು ಸಾಂಗೂನು ಕಾಮ ಸಮ ಕರ್ನಾ ಜಾಲ್ಲ್ಯಾರಿ ವ್ಯಾಧಿ ಲಘು ಆಸ್ಲಾರಿ ಗುರು ಆಸ್ತಮ್ಹೋಣ್ಣೆ ಆನಿ ಗುರು ಆಸ್ಲಾರಿ ಲಘು ಮ್ಹೋಣ್ಣೆ ಅಶಿ ಚೂಕಿ ಕರ್ತಲೊ. ವಕ್ಕದ ರೋಗಾಚೆ ತೀವ್ರತೇಕ ತಕ್ಕ ಜಾವ್ನು ದೀವ್ಕಾ. ದೋಷ ವಿಕಲ್ಪ ಆಸ್ತಾತಿ. 25 ನಮೂನ್ಯಾಚೆ ದೋಷಾಂಚೆ ವಿಕಲ್ಪ ಜಾವ್ಚಾಕ ಪೂರೊ. 62 ನಮೂನ್ಯಾಚೆ ರೋಗ ಆಸ್ತಾತಿ. ರಸ, ರಕ್ತ, ಇತ್ಯಾದಿ ಧಾತುಂಚೆ ವಿಕಲ್ಪ ಲ್ಯಾಕ ಕೆಲ್ಲ್ಯಾರಿ ಹಜಾರಕಟ್ಟೆ ರೋಗ ದೆಕ್ಕಿಪಡ್ತಾತಿ.

ದೋಷೋಪಕ್ರಮಣೀಯ

ದೋಷಾಂಚೆ ಉಪಕ್ರಮಣ ಜಾಲ್ಲೇಲೆ ವೇಳಾರಿ ರೋಗು ಉದ್ಭವ ಜಾತ್ತಾತಿ. ಉಪಕ್ರಮಣ ಮ್ಹಳ್ಯಾರಿ ಹಳು ಹಳು ಆಕ್ರಮಣ ಕೊರ್ಚೆಂ. ವಾತ, ಪಿತ್ತ ಆನಿ ಕಫ ದೋಷಂ ವಿಂಗವಿಂಗಡ ಜಾವ್ನು ಅಥವಾ ಎಕ್ಯಾಕೇಕ ಸಂಯುಕ್ತ ಜಾವ್ನು ಉಪಕ್ರಮಣ ಕರ್ತಾತಿ. ಎಕ್ಕಚೆ ಧಾತುಂತುತಾಕ್ಕೂನು ಆನ್ನೇಕ ಧಾತುಕ ವಿಸ್ತರಣ ಕರ್ತಾತಿ. ಸಾಮಾ ರೋಗು (ಸಾಮಾಹ) ಆಮಾಕ ಆಯ್ಕೀಲೊ ರೋಗು ಆನಿ ನಿರಾಮಾ ರೋಗು ಆಮಾಕ ಯೇನಿ ಜಾಲ್ಲೊಲೊ. ಕಾಯಾಗ್ನಿ ನಿರ್ಬಲ ಜಾಲ್ಲೇಲೆ ವೇಳಾರಿ ಆನಿ ವಾತಾದಿ ದೋಷ ಉಪಕ್ರಮಣ ಜಾಲ್ಲೇಲೆ ವೇಳಾರಿ ಆಮಾ ಧಾತು ದೋಷಯುಕ್ತ ಜಾತ್ತಾ. ಆಮಾಶಯಾಂತು ದುಷ್ಟತ್ವ ಸೃಷ್ಟಿ ಜಾತ್ತಾ. ದೋಷಯುಕ್ತ ಜಾಲ್ಲೇಲೆ ಆಮಾ ಧಾತು ದೇಹಾಂತು ವೊರೊಂಕ ನಜ್ಜ. ಕಾಲು ಪೊಳೋನು ವಕ್ಕದ ದಿಲ್ಲ್ಯಾರಿ ಖಿಂಚೋಯಿ ರೋಗು ಉಪಶಮನ ಕೋರ್ಯೇತ. ಗ್ರೀಷ್ಮ, ವರ್ಷ, ಶರತ್, ಹೇಮಂತ ಆನಿ ವಸಂತ ಋತುಂಕ ತಕೀತ ವಕ್ಕದ ದೀವ್ಕಾ. ಖಾಲಿ ಪೊಟ್ಟಾರಿ, ಜೆವ್ತನಾ-ಖಾತ್ತನಾ, ಖಾವ್ನು ಜಾಲ್ಲೆಮಾಗ್ಗೀರಿ ಆನಿ ನಿರ್ದೋಚೆ ಘೂಡೆ ಮ್ಹೋಣು ಕೆದ್ನಾ ಮ್ಹೋಣು ಪೊಳೋನು ವಕ್ಕದ ದೀವ್ಕಾ. ಅಪಾನ, ಸಮಾನ, ವ್ಯಾನ, ಇತ್ಯಾದೀಂತು ಖಿಂಚೆ ವಾತ ಜಾಲ್ಲಾಂ ಮ್ಹೋಣು ಪೊಳೋನು ಔಷಧ ದಿವ್ಚೊ ಸಮಯು ನಿರ್ಣಯ ಕೋರ್ಕಾ.

ದ್ವಿವಿಧೋಪಕ್ರಮಣೀಯ

ವಾಗ್ಭಟಾನ ಔಷದೀಂಚೆ ಮೂಲಕ ದೋಷಾಂಕ ಸಮ ಕೊರ್ಚೆಂ ಕಾರ್ಯಾಕ ಉಪಕ್ರಮಣ ಕೊರ್ಚೆಂ ಮ್ಹೋಣು ನಾಂವ ದಿಲ್ಲಾಂ. ದ್ವಿವಿಧ ಉಪಕ್ರಮಣ ಮ್ಹಳ್ಯಾರಿ ಆಲೆ ಆನಿ ಪೆಲೆ ದಿಕ್ಕಾನ ಉಪಕ್ರಮಣ ಕೊರ್ಚೆಂ.

ವ್ಯಾಧೀಕ ಉಪಕ್ರಮ್ಯ ಮೋಣು ನಾಂವ ದಿಲ್ಲಾಂ. 1. ಅಪತರ್ಪಣ ಆನಿ ಸಂತರ್ಪಣ. 2. ಬೃಹ್ಮಣ (ಭೃತ್ವ ಕೊರ್ಚೆಂ) ಆನಿ ಲಂಘನ (ಲಾಘವ ಕೊರ್ಚೆಂ). 3. ಸ್ನೇಹನ ಆನಿ ರುಕ್ಷಣ. 4. ಸ್ಥಂಭನ ಆನಿ ಸ್ವೇದನ ಮೋಣು ಚಾರಿ ಜೋಡಿ ಆಲ್ತೆ ಆನಿ ಪೆಲ್ತೆ ಉಪಕ್ರಮಣ ಆಸ್ತತಿ.

ಶೋಧನ ಪಾಂಚ ವಿಧಾಚೆ ಆಸ್ತ. 1. ನಿರೂಹ, 2. ವಮನ, 3. ಕಾಯರಿಕ (ವಿರೇಚನ), 4. ಸಿರೋರಿಕ, 5. ಅಸ್ತವಿಸೃತಿ.

ಶಮನ ಸಾತ ವಿಧಾಚೆ ಆಸ್ತ. 1. ಪೇಚನ, 2. ದೀಪನ, 3. ಕ್ಷುತ್, 4. ತೃತ್, 5. ವ್ಯಾಯಾಮ, 6. ಆತಪ, 7. ಮಾರುತ.

ಕೃಶ ರೋಗೀಂಕ ಬೃಹ್ಮಣ ಕೋರ್ಕಾ ಆನಿ ಪುಷ್ಟ ರೋಗೀಂಕ ಲಂಘನ ಕೋರ್ಕಾ. ಹೆಂ ದೊನ್ನೀಯಿ ಔಷಧಿ ದೀವ್ನು ಕೋರ್ಯೇತ. ಬೃಹ್ಮಣ ಜಾವ್ಣೊ ಲಂಘನ ಜಾವ್ಣೊ ಅತಿಶಯ ಕೊರೂಂಕ ನಜ್ಜ.

ಶೋಧನಾದಿ ಗಣ ಸಂಗ್ರಹ

ಶೋಧನ ಕೊರೂಂಕ ಉಪೇಗು ಕೊರ್ಚೆ ಔಷಧ ವಿಂಗಡಿಸೂನು ಗಣ ಸಂಗ್ರಹ ಮೋಣು ವಿಭಾಗ ಕೆಲ್ಲ್ಯಾಂತಿ.

1. ನಿರೂಹ ಶೋಧನ ವಕ್ದಂ (ವಸ್ತಿ, ಎನೆಮಾ).
2. ವಮನ ಶೋಧನ ವಕ್ದಂ (ಛರ್ದನಾ, ವೊಂಕೋಚೆ ವಕ್ದಂ).
3. ಕಾಯರಿಕ (ವಿರೇಚನ) ವಕ್ದಂ (ಉತ್ಕಡೇಚೆ ವಕ್ದಂ).
4. ಸಿರೋರಿಕ ನಾಂಕಾಂತು ಘಾಲ್ಚೆಂ ವಕ್ದಂ.
5. ಅಸ್ತವಿಸೃತಿ ಶೋಧನ ಕೊರ್ಚಾಕ ರಕ್ತಮೋಕ್ಷನ ಕೋರ್ಕಾ.

ವಕ್ದಾಂಚೆ ನಾಂವ್ವಂ ದಿಲ್ಲ್ಯಾಂತಿ.

ಕಫಹರ ವಕ್ದಂ (ಕಫ ದೋಷ ಹರಣ ಕರ್ತಲೆ ವಕ್ದಂ), ಜೀವನೀಯ ವಕ್ದಂ (ದೇಹಾಕ ಆನಿ ಮನಾಕ ಉಲ್ಲಾಸು ದಿವ್ಚೆ ವಕ್ದಂ), ವಿದಾರಿಯಾದಿ, ಶಾರಿಬಾದಿ, ಪದ್ಮಕಾದಿ, ಪರುಷಕಾದಿ, ಅಂಜನಾದಿ, ಪತೋಲಾದಿ, ಗುಡೂಚಿಯಾದಿ, ಆರಗ್ವಧಯಾದಿ, ಅಸನಾದಿ, ವರಣಾದಿ, ಊಷಕಾದಿ, ವಿರತರಾದಿ, ರೋಧ್ರಾದಿ, ಅರ್ಕಾದಿ, ಸುರಸಾದಿ, ಮುಷ್ಕಕಾದಿ, ವತ್ಸಕಾದಿ, ವಚಾಹರಿದ್ರಾದಿ, ಪ್ರಿಯಾಂಗುರ್ವಾದಿ, ಅಂಬಷ್ಟಾದಿ, ಮುಷ್ಟಾದಿ, ನ್ಯಾಗ್ರೋಧಾದಿ, ಏಲಾದಿ, ಶ್ಯಾಮಾದಿ, ಮೋಣು ವಾಗ್ಭಟಾನ ವಕ್ದಾಂಕ ವಿಂಗವಿಂಗಡ 33 ವಿಭಾಗ ಕೆಲ್ಲ್ಯಾಂತಿ. ಪ್ರತಿವಿಕ ವಿಭಾಗಾಂತು 20-40 ವಕ್ದಾಂಚೆ ನಾಂವ್ವಂ ದಿಲ್ಲ್ಯಾಂತಿ. ಹೇ ವಕ್ದಾಂಕ ಕಲ್ಕ (ಚಟ್ಟಿ), ಕ್ವಾಥ (ಕಡೊ), ಸ್ನೇಹ (ಮುಲಾಮು), ಲೇಹ (ಲೇಂಯೆಂ), ಪಾನ (ಪೇಯ), ನಸ್ಯ, ಅನುವಾಸನ (ಗಾಂಡೀಂತು ದಿವ್ಚೆ ಮಿಶ್ರಣ), ಇತ್ಯಾದಿ ರೂಪಾಂತು ದೀವ್ನಾ.

ಸ್ನೇಹವಿಧಿ

ಸ್ನೇಹನಾ ವಕ್ರಾಂಕ ಉಪೇಗು ಕೊರ್ಚೊ ನಮೂನೊ ಸ್ನೇಹವಿಧಿ ಮ್ಹೋಣು ವಾಗ್ವಟು ಸಾಂಗ್ತಾ. ತ್ಯಾಲ, ತೂಪ, ಮಜ್ಜಾ, ವಸಾ, ಇತ್ಯಾದಿ ಸ್ನೇಹನಾ ಆಹಾರ ಜಾವ್ನು ಆಸ್ಸತಿ.

ಸ್ವೇದವಿಧಿ

ಆಂಗಾಕ ಶ್ಯಾಖೊ (ಶೇಽಖೊ) ದೀವ್ನು ಚಿಕಿತ್ಸಾ ಕೊರ್ಚೊ ನಮೂನೊ ಸ್ವೇದವಿಧಿ ಮ್ಹಣ್ತಾತಿ. ತಾಪ, ಉಪನಾಹ, ಊಶ್ಮ ಆನಿ ದ್ರವ ಸ್ವೇದ ಮ್ಹೋಣು ಚಾರಿ ಸ್ವೇದ ಆಸ್ಸತಿ.

ವಮನ ಆನಿ ವಿರೇಚನ ವಿಧಿ

ರೋಗೀಕ ವೊಂಕೋನು ಚಿಕಿತ್ಸಾ ಕೊರ್ಚೊ ನಮೂನ್ಯಾಕ ವಮನ ವಿಧಿ ಆನಿ ಉತ್ಕಡೆ ಕೊರೋನು ಚಿಕಿತ್ಸಾ ಕೊರ್ಚಾಕ ವಿರೇಚನ ವಿಧಿ ಮ್ಹಣ್ತಾತಿ. ಖಂಚೆ ನಮೂನ್ಯಾಚೆ ರೋಗೀಕ ಅಥವಾ ರೋಗಾಕ ಹೀ ವಿಧಿ ಉಪೇಗು ಕೋರ್ಯೇತ ಆನಿ ಕಶ್ಮಿ ಕೋರ್ಕಾ ಮ್ಹೋಣು ವಾಗ್ವಟಾನ ಹೇ ಅಧ್ಯಾಯಾಂತು ವಿವರ ದಿಲ್ಲಾಂ.

ವಸ್ತಿ ವಿಧಿ

ಹೇ ಚಿಕಿತ್ಸೇಂಶು ವಕ್ರದ ಗಾಂಡೀಂಶು ಫಾಲ್ನು ಧೊಡೋ ವೇಳು ಸೋಡ್ಯಾ. ವಕ್ರದ ಗಾಂಡೀಂಶು ಫಾಲ್ವಾಕ ಜಾಯಿ ಜಾಲ್ಲೇಲೆ ಸಕ್ಕಡ ಸಲಕರಣೇಂಚೆ ವಿವರ ವಾಗ್ವಟಾನ ಹೇ ಅಧ್ಯಾಯಾಂತು ದಿಲ್ಲಾಂ.

ನಸ್ಯ ವಿಧಿ

ನಾಂಕ ಮಾತ್ತ್ಯಾಚೆ ರಂಧ್ರ. ತೋಂಡ ಹರ್ಡ್ಯಾಚೆ ರಂಧ್ರ. ಮಾತ್ತ್ಯಾಂಶು ವಕ್ರದ ಭೋರ್ಕಾ ಜಾಲ್ಲ್ಯಾರಿ ತೇಂ ವಕ್ರದ ನಾಂಕಾಂಶು ಫಾಲ್ವಾ. ವಿರೇಚನ, ಬೃಹ್ಮಣ ಆನಿ ಶಮನ ಮ್ಹೋಣು ತೀನಿ ತರಾಚೆ ನಸ್ಯವಿಧಿ ಸಾಂಗ್ಲ್ಯಾತಿ.

ಧೂಮಪಾನ ವಿಧಿ

ಖಂಚೇಯಿ ವಕ್ರದ ಚಟ್ಟಿ ಕೋರ್ನು ಸುಕ್ಕೋನು ಬೀಡಿ ಕೋರ್ಯೇತ. ವಕ್ರಾಚೆ ಬೀಡಿ ತಾಂಡೂನು ಚಿಕಿತ್ಸಾ ಕೊರ್ಚೆ ನಮೂನ್ಯಾಕ ಧೂಮಪಾನ ವಿಧಿ ಮ್ಹೋಣು ನಾಂವ. ವಾಗ್ವಟಾನ ಧೂಮಪಾನ ವಿಧೀಚೆ ವಿವರ ಹೇ ಅಧ್ಯಾಯಾಂತು ದಿಲ್ಲಾಂ.

ಗಂಡೂಪಾದಿ ವಿಧಿ

ಖಿಂಚೇಯಿ ವಕ್ಕದ ತೊಂಡಾಂತು ಭಕರಿ ಘೇವ್ನು ಧೊಡೋ ವೇಲು ತೊಂಡಾಂತು ದೊವ್ವೋರ್ನು ಘೆವ್ನಿ ಚಕಿತ್ಸಾ ಗಂಡೂಪ ಮ್ಹಣ್ತಾತಿ.

ವಕ್ಕದ ತೊಂಡಾಂತು ಅರ್ಧ ಭರ್ಲ್ಯಾರಿ ತೇಂ ಕಬಲ ವಿಧಿ ಮ್ಹಣ್ತಾತಿ.

ತೊಂಡಾಂತು ಭಿತ್ತರಿ ಮುಡಿಮಾಕ ಆನಿ ಗಾಲ್ಲಾಂಕ ವಕ್ಕದ ಲಾವ್ಜಾಕ ಪ್ರತಿಸಾರಣ ಮ್ಹಣ್ತಾತಿ.

ಮುಖಲೇಪನ (ಮುಖಾಲೇಪ) ಮ್ಹಳ್ಯಾರಿ ಭಾಯ್ಲ್ಯಾನ ತೊಂಡಾಕ ವಕ್ಕದ ಸಾರಿಸೂಚೆಂ.

ಮಾತ್ತ್ಯಾಕ ತ್ಯಾಲ ರೊಗೊಡ್ಚೆ ವಿಧೀಕ ಮೂರ್ಧತೈಲ ಅಭ್ಯಂಗ ಮ್ಹಣ್ತಾತಿ.

ಪರಿಷೇಕ ಮ್ಹಳ್ಯಾರಿ ತ್ಯಾಲ ವೈಲ್ಯಾನ ಮಾತ್ತ್ಯಾರಿ ಥೆಂಬೊಥೆಂಬೊ ಕೋರ್ನು ರೊಕೋಚೆಂ.

ಪಿಚುಃ ಮ್ಹಳ್ಯಾರಿ ಏಕ ಆಂಗ್ಲಿ ವಕ್ಡಾಂತು ತಿಂಬೋನು ಮಾತ್ತ್ಯಾಕ ಬಾಂದೂಚೆ.

ವಸ್ತಿ ತೈಲ (ಸಿರೋವಸ್ತಿ) ಮ್ಹಳ್ಯಾರಿ ಮಾತ್ತ್ಯಾಕ ಸುತ್ತು ಟೊಪ್ಪಿಶೀ ಚರ್ಮಾಂಚೆ ಪಟ್ಟಿ ಬಾಂದೂನು ತಾಂತು ವಕ್ಕದ ಘಾಲ್ನು ಏಕದೋನಿ ಘಂಟೊ ತಶ್ತೀಂಚೆ ಸೊಡ್ಚೆಂ.

ಕಾನ್ನಾಂತು ತ್ಯಾಲ ಸೊಡ್ಚಿ ಚಕಿತ್ಸಾ ಕರ್ಣಪೂರಣ ಮ್ಹಣ್ತಾತಿ.

ಅಕ್ವಚೋತನ ಆನಿ ಅಂಜನ ವಿಧಿ

ದೋಳ್ಯಾಚೆ ವ್ಯಾಧೀಂಕ ಚಕಿತ್ಸಾ ದಿವ್ಜಾಕ 10-12 ಥೇಂಬೇ ವಕ್ಕದ ದೋಳ್ಯಾಂತು ಘಾಲ್ಯಾ. ಹೇ ವಿಧೀಕ ಅಕ್ವಚೋತನ ಮ್ಹಣ್ತಾತಿ.

ತೀನಿ ತರಾರಿ ಅಂಜನ ಲಾವ್ಯೇತ, 1. ಲೇಖನ, 2. ರೋಪಣ, 3. ದೃಷ್ಟಿ ಪ್ರಸಾದನ. ತೀನಿ ವಿಧಾಚೆ ಅಂಜನ, 1. ಪಿಂಡ, 2. ರಸಕ್ರಿಯಾ, 3. ಚೂರ್ಣ. ಖಿಂಚೆ ವ್ಯಾಧೀಕ ಅಕ್ವಚೋತನ ವೀಧಿ ಕೆದ್ನಾ, ಕಶ್ಮಿ ಆನಿ ಇತ್ತ್ಯಾಕ ಕೋರ್ಕಾ ಆನಿ ಖಿಂಚೆ ವ್ಯಾಧೀಕ ಅಂಜನ ಕಸ್ಸಲ್ಯಾನಿ, ಕಶ್ಮಿ ಆನಿ ಕೆದ್ನಾ ಲಾವ್ಜಾ ಇತ್ಯಾದಿ ಮಸ್ತ ವಿವರ ವಾಗ್ಬಟಾನ ಬರಯಿಲಾಂ.

ತರ್ಪಣ ಪುಟಪಾಕ ವಿಧಿ

ತರ್ಪಣ ವಿಧೀಂತು ಉಡಿದು ಆನಿ ಬಾರ್ಲಿ ವಾಟ್ಪೊನು ಪೀಟ ಕೋರ್ನು ತೇ ಪಿಟಾನ್ ದೋಳ್ಯಾಚೆ ಸುತ್ತು ಘಾಳಿ ಬಾಂದೂನು ದೋಳೆ

ಬಂದ ಕೋರ್ನು ತುಪ್ಪಾಂತು ಮಿಶ್ರ ಕೆಲ್ಲೇಲೆಂ ವಕ್ಕದ ಫಾಲ್ಕಾ. 1-2 ನಿಮಿಷ ಜಾಲ್ಲೆ ಮಾಗ್ಗೀರಿ ಧೂವ್ನು ಕಾಡ್ತಾ.

ಪುಟಪಾಕ ವಿಧೀಂತು ಪುಟಪಾಕ ತಯ್ಯಾರಿ ಕೋರ್ಕಾ. ಪ್ರಾಣೇಚೆ ಉದಾಹರಣೇಂಕ ಬೊಕ್ಕೋಡೀಚೆ ಮಾಂಸ, ಚರ್ಬಿ, ಆಂತಂ, ಹರ್ದೆ ಇತ್ಯಾದಿ ತುಪ್ಪಾಂತು ಆನಿ ಚಿವ್ವೇಂಚೆ ದುದ್ದಾಂತು ಗೋಡ ವಕ್ಕಾಂಚೆ ಒಟ್ಟು ಲಾನ್ಡ ವಾಟ್ಪಾಕಾ. ಹೇಂಚೆ ಪುಟಪಾಕ ತರ್ಪಣ ವಿಧೀನ ದೋಳ್ಕಾಚೆ ವೈರಿ ದೋವ್ವೋರ್ಕಾ. ಪುಟಪಾಕ ವಿಧಿ ಕೆಲ್ಲೆಮಾಗ್ಗೀರಿ ವಕ್ಕಾನಿ ಕೆಲ್ಲೇಲಿ ಬೀಡಿ ತಾಂಡೂಕಾ.

ಯಂತ್ರ ವಿಧಿ

ಲೋಕ್ಡಾಂಚೆ ವಿಂಗವಿಂಗಡ ಆಕಾರಾಚೆ ಆನಿ ದಿಗ್ಗಾಯೇಚೆ ಚಿಮ್ಮಿ (ಸ್ವಸ್ತಿಕ ಯಂತ್ರ, ಸಂದಂಶ ಯಂತ್ರ, ಮುಚುಂಡಿ, ತಾಲ ಯಂತ್ರ, ಕಂಕಮುಖಿ ಯಂತ್ರ, ಇತ್ಯಾದಿ) ಶೈಲ ಚಿಕಿತ್ಸಾ ಕೊರೂಂಕ ಉಪೇಗು ಕರ್ತಾತಿ.

ಮೂಲವ್ಯಾಧೀಕ ಆನಿ ಭಗಂದರ ವ್ಯಾಧೀಕ ತುತ್ಕಾರಿ ಆಕಾರಾಚೆ ಯಂತ್ರ ಉಪೇಗು ಕರ್ತಾತಿ.

ನಾಂಕಾಂತುಲೆ ವ್ಯುಣ ಪರೀಕ್ಷೆ ಕೊರೂಂಕ ಆನಿ ತಾಂಚೆ ಚಿಕಿತ್ಸೆ ಕೊರೂಂಕ ಘನಯಂತ್ರ ಉಪೇಗು ಕರ್ತಾತಿ.

ಅಂಗುಲಿ ತ್ರಾಣಕ ಯಂತ್ರಾಕ ವೈದ್ಯು ಖಿಂಚೇಯಿ ಬೇಹೋಶ ರೋಗೀಲೆ ತೋಂಡ ಉದಾರೆ ಕರ್ತನಾ ಆಪ್ಣಾಲೆಂ ಹಾತ್ತಾಚೆ ಬೊಟ್ಟಾಂಕ ಫಾಯು ಜಾಯ್ನಾತಶಿ ಬೊಟ್ಟಾಂಕ ಟೊಪ್ಪಿಶೀ ಫಾಲೂಂಕ ಉಪೇಗು ಕರ್ತಾತಿ.

ಯೋನಿ ದರ್ಶನ ನಾಡಿ ಮ್ಹಳ್ಳೆಲೆ ಯಂತ್ರ ಯೋನೀಚೆ ಭಿತ್ತರಿ ಪೊಳೋಚಾಕ, ಪ್ರಕ್ಷಾಲನ ನಾಡಿ ಯೋನೀಚೆ ಆನಿ ಇತರ ರಂಧ್ರಾಂಕ ಧುವಾಕ ಆನಿ ವಕ್ಕದ ಪ್ರಕ್ಷಾಲನ ಕೊರೂಂಕ, ಉದಕೋದರ ನಾಡಿ ಪೊಟ್ಟಾಂತು ಉದ್ದಾಕ ಭರ್ಲೇಲೆಂ ಕಾಡೂಂಕ, ಇತ್ಯಾದಿ ವಿವಿಧ ನಾಡಿ ಯಂತ್ರ ವೈದ್ಯಾಂಕ ಪ್ರಯೋಗು ಕೋರ್ಚಾಕ ಮೆಳ್ತಾತಿ.

ಶ್ರುಗ ಯಂತ್ರ, ಅಲಾಬು, ಫಟೀ, ಶಲಾಕಾ, ಇತ್ಯಾದಿ ಯಂತ್ರ ಆಂಗಾಂತು ವಿಂಗವಿಂಗಡ ಕಡೇನ ಭರ್ಲೇಲೆ ಉದ್ದಾಕ ಚೀಂವ್ನು ಕಾಡ್ತಾತಿ.

ಮಸೂರದಳ ವಕ್ರ ಶಲಾಕಾ ಏಕ ತರಾಚೆ ಶಲಾಕಾ. ಕರ್ಣ ಶೋಧನ ಶಲಾಕಾ, ಜಾಂಭವೀಷ್ಟ ಶಲಾಕಾ, ಇಂದುವಕ್ರ ಶಲಾಕಾ, ಕೋಲಸ್ತಿ ಶಲಾಕಾ, ಕ್ಷಾರಕರ್ಮ ಶಲಾಕಾ, ಮ್ಹೋಣು ವಿವಿಧ ತರಾಚೆ ಶಲಾಕಾ ಉಪೇಗು ಜಾತ್ತಾತಿ.

ಶಂಕು ಯಂತ್ರ ಏಕ ಕೊಕ್ಕೆಂ. ಶರಪುಂಖ, ಬಡಿಸ, ಗರ್ಭ, ಅಶ್ಮರ್ಯಾಹರಣ, ದಂತಾಕರ್ಷಣ, ಇತ್ಯಾದಿ ಶಂಕು ಯಂತ್ರ ಆಸ್ತತಿ.

ಗುರುತ್ವಾಕರ್ಷಣ (ಮ್ಯಾಗ್ನೆಟಿಕ್) ಫಾತ್ನೋರು, ಲಾಡಿ ಆನಿ ಸೂತ, ಆಂವ್ಗಲೆಂ, ವಾಟ್ವುಚೊ ಫಾತ್ನೋರು ಆನಿ ರಗಡೊ, ಚೂಪು ಕೊರೂಂಕ ಚರ್ಮಾಚಿ ಪಟ್ಟಿ, ಸುಕ್ಕಯಿಲೆಂ ಪ್ರಾಣೀಚೆ ಆಂತಂ, ಜೀಬ, ಕೇಸಾಚಿ ಸಾನಿ, ಇತ್ಯಾದಿ ಉಪಯಂತ್ರ ಆನಿ ಅನುಯಂತ್ರ ಮ್ಹೋಣು ಉಪೇಗು ಜಾತ್ತಾತಿ.

ವೈದ್ಯಾನ ತಾಗ್ಗೇಲೊ ಹಾತು, ಬೊಟ್ಟಂ, ಪಾಯ, ತೊಂಡ, ದಾಂತ, ಇತ್ಯಾದಿ ಯಂತ್ರರೂಪಾನ ಉಪೇಗು ಕೋರ್ಕಾ ಜಾವ್ಚಾಕ ಪೂರೊ.

ಶಸ್ತ್ರ ವಿಧಿ

ಶಸ್ತ್ರ ವಿಧೀಂತು ಚೂಪು ಸಲಕರಣೇನ ಚಿಕಿತ್ಸಾ ಕರ್ತಾತಿ. 26 ವಿಧಾಚೆ ಶಸ್ತ್ರ ಆಸ್ತತಿ. ತಾಂಕಾ ಆಯಸ್ (ಸ್ಪೀಲ) ಲೊಕ್ಡಾನಿ ಕರ್ತಾತಿ. ಮಂದಲಾಗ್ರ ಶಸ್ತ್ರ, ವೃದ್ಧಿಪತ್ರ, ಉತ್ಪಲ, ಅದ್ಯರ್ಧ, ಸರ್ಪಾಸ್ಯ, ಏಷಣಿ, ವೇತಸ, ಶರಾರಿ, ಕುಶಪತ್ರ, ಅರ್ಧಚಂದ್ರಾನನ, ಅಮುಖಿ, ವ್ರೀಹಿವಕ್ತ್ರ, ಕುಠಾರಿ, ತಾಮ್ರಶಲಕಾ, ಬದಿಸಃ, ಕರಪತ್ರ, ಕರ್ತರಿ, ನಖ ಶಸ್ತ್ರ, ದಂತಲೇಖನ, ಸೂಚಿ, ಸೂಚಿಕುರ್ಚಃ, ಖಾಜ, ಯೂಧಿಕಾ, ಆರಾ, ಕರ್ಣ ವೇಧಿನಿ, ಇತ್ಯಾದಿ ತರಾಚೆ ಶಸ್ತ್ರ ಆಸ್ತತಿ. ಶಸ್ತ್ರಾಚೊ ಉಪೇಗು ಕಸ್ಲೊ, ಕಶ್ಮಿ ಆನಿ ಖಂಯಿ ಕೋರ್ಕಾ ಮ್ಹೋಣು ವಾಗ್ಬಟಾನ ವಿವರ ದಿಲ್ಲಾಂ.

ಜಲೀಕಾ ಮ್ಹಳ್ಳಾರಿ ರಗತ ಪಿವ್ಚೆ ಜಿಗಣೆ. ವಿಷಯುಕ್ತ ಆನಿ ವಿಷರಹಿತ ಜಲೀಕಾ ಆಸ್ತತಿ. ರಕ್ತಮೋಕ್ಷನ (ರೋಗೀಲೆ ದೇಹಾಂತುತಾಕ್ಳುನು ರಗತ ದೇವೋಂಚೆ) ಚಿಕಿತ್ಸೇಕ ವಿಷರಹಿತ ಜಿಗಣೇಕ ಮಾಂತ್ರ ಉಪೇಗು ಕೋರ್ಕಾ.

ಸಿರಾವ್ಯಧ ವಿಧಿ

ರಕ್ತದೋಷಜ ರೋಗು ಸಿರಾವ್ಯಧ ವಿಧೀನ ಗೂಣ ಕೋರ್ಯೆತ. ಮಾತ್ತ್ಯಾಚೊ ಆನಿ ದೋಳ್ಯಾಚೊ ರೋಗು, ಕಾನ್ಸಾಂಚೊ ರೋಗು, ನಾಂಕಾಚೊ ರೋಗು, ಪೀನಸೊ, ಮುಖಾಚೊ ರೋಗು, ಇತ್ಯಾದಿ ರೋಗ ಸಿರಾವ್ಯಧ ವಿಧೀನ ಗೂಣ ಕೋರ್ಯೆತ. ಸಿರಾ ಮ್ಹಳ್ಳಾರಿ ರಕ್ತವಾಹಿನಿ.

ಉನ್ಮಾದ, ಅಪಸ್ಮಾರ, ವಿದ್ರಧ, ತೃತೀಯಕ, ಚಾತುರ್ಥಿಕ, ಪ್ರವಾಹಿಕ, ಶುಕ್ರರೋಗು, ಗಳಗಂಡ, ಅಪಚಿ, ಸಕ್ಕಿರೋಗು, ವಿಶ್ವಾಚಿವಾತ, ಇತ್ಯಾದಿ ರೋಗಾಂಕ ಸಿರಾವ್ಯಧ ಕೋರ್ನು ರಗತ ದೇವಯಿಲ್ಯಾರಿ ಹೇ ರೋಗ ಉಪಶಮನ ಜಾತ್ತಾತಿ.

ಶಲ್ಯಾಹರಣ ವಿಧಿ

ಶಲ ಮ್ಹಳ್ಳಾರಿ ಚೊಲ್ಚೊ ವಸ್ತು. ಶಲ್ಯ ಮ್ಹಳ್ಳಾರಿ ಶಲಾಚೊ ಸಂಬಂಧ ಪಾವೀಲೆಂ. ದೇಹಾಚೆ ಭಿತ್ತರಿ ಖಿಂಚೇಯಿ ಏಕಕಡೆ ಕಸ್ತಲೋಯಿ ಏಕು ಚೊಲ್ಚೊ ವಿದೇಹೀ ವಸ್ತು ರಿಗ್ಲ್ಯಾರಿ ತಾಚೆ ನಿಮ್ತಿ ಅನಾರೋಗ್ಯ ಜಾತ್ಲಾ. ತೋ ವಸ್ತು ವೈದ್ಯಾನ ದೇಹಾಂತುತಾಕ್ಳುನು ಭಾಯ್ರ ಕಾಡ್ಲಾ. ಶಲ್ಯಾಕ ಭಾಯ್ರಕಾಡ್ಲೆ ವಿಧೀಕ ಶಲ್ಯಾಹರಣ ಮ್ಹಣ್ತಾತಿ.

ಶಲ್ಯ 5 ತರಾಚೆ ಆಸ್ತತಿ. ವಕ್ರ, ರಜು, ತಿರ್ಯಕ, ಉರ್ಧ್ವ ಆನಿ ಅಧಃ. ಶಲ್ಯ ಚರ್ಮಾಂತು, ಮಾಂಸಖಂಡಾಂತು, ಪೇಶೀಂತು, ಸ್ನಾಯೂಂತು, ಸೀರೇಂತು, ಸ್ತೋತಾಂತು, ಧಮನೀಂತು, ಗಾಂಟೀಂತು, ಅಸ್ತೀಂತು, ಕೋಷ್ಠಾಂತು, ಇತ್ಯಾದಿ ಜಾಗ್ಯಾರಿ ಶಿಕೂಂಕ ಪೂರೊ. ವಿಂಗವಿಂಗಡ ಆಕಾರಾಚೆ, ಗಾತ್ರಾಚೆ, ಮೂಲಾಚೆ, ಶಲ್ಯ ಕಾಡ್ಲೆ ಕಶ್ಮಿ ಮ್ಹೋಣು ವಾಗ್ಬಟಾನ ವಿವಿರ ದಿಲ್ಲಾಂ. ದೋಳ್ಯಾಂತುಲೆ, ಕಾನ್ಯಾಂತುಲೆ, ತಾಳ್ಯಾಂತುಲೆ, ಮಾಂಸಖಂಡಾಚೆ ಆಳಾಂತು ಶಿಕರ್ಲೇಲೆ ಶಲ್ಯ ಕಶ್ಮಿ ಕಾಡ್ಲಾ ಮ್ಹೋಣು ಸಾಂಗ್ಲಾಂ.

ಶಸ್ತ್ರಕರ್ಮ ವಿಧಿ

ಶೋಫ (ಕರಟ) ಪಿಕ್ಲಾಂ ಮ್ಹೋಣು ಜಾಲ್ಲ್ಯಾರಿ ತಾಕ್ಳಾ ಲೇಪು ಲಾಯ್ಲ್ಯಾರಿ ಶೋಫ ಸಮ ಪಿಕ್ಳುನು ಭೆತ್ತುನು ವತ್ತಾ. ಭೆತ್ತನಿ ಜಾಲ್ಲ್ಯಾರಿ ತಾಕ್ಳಾ ಏಕ ಚೂಪು ಪೆಸ್ಕಾತೀನ ಫಾಯು ಫಾಲ್ಯೇತ. ಶೋಫಾಚೆ ಗಾತ್ರ ಆನಿ ಸ್ಥಿತೀಕ ತಕೀತ ತಾಕ್ಳಾ ಆಂವ್ಲಲೆಂ ಸುತ್ವಾಕಾ.

ಸಲ್ಪ ಫಾಯಾಂಕ ಸೀವನಕ್ರಮ (ಶಿವೋಂಚೆ) ಉಪೇಗು ಕೋರ್ಕಾ. ಆಯಸಾಚೆ ಸುವ್ವೇನ ಆನಿ ಸ್ನಾಯೂಚೆ ಸುತ್ವಾನಿ ಶಿವೋಂಕಾ. ದೆಂಟ್ಯಾಚೆ ಸಾಲ್ಲೇನ ಶಿವೋಂಯೇತ.

ಫಾಯು ಫಾಲ್ಲೆಮಾಗ್ಗೀರಿ ಅಥವಾ ಶಿವೋನು ಜಾಲ್ಲೆ ಮಾಗ್ಗೀರಿ ಶೋಫಾಕ ಅಥವಾ ವೃಣಾಕ ಬಂಧನ (ಬ್ಯಾಂಡೇಜ) ಫಾಲ್ನು ಬಂದ ಕೋರ್ಕಾ. ಶೋಫಾಚೆ ಬೊಕ್ಕ್ಯಾಂತು ಆನಿ ವೃಣಾಚೆ ಭಿತ್ತರಿ ಮೂಸು ಬೈಸೂನು ಮೊಟ್ಟೆ ದವ್ವರ್ತಾತಿ. ಮೊಟ್ಟ್ಯಾಂತುತಾಕ್ಳುನು ಕೀಡೇ ಜನ್ಮತಾತಿ ಆನಿ ಪೀಡಾ ಚಡ ಕರ್ತಾತಿ. ಬಂಧನ ಕೋರ್ನು ಹೇಂ ತಡವೂಕಾ.

ಕ್ಷಾರಾಗ್ನಿ ಕರ್ಮ ವಿಧಿ

ಪಾಪ್ಪಡಾ ಖಾರು ಕಶ್ಮಿ ತೀಕ್ಷ್ಣ ಆಸ್ತಕೀ ತಶ್ಶೀಂಚೆ ಖಿಂಚೋಯಿ ಖಾರು ತೀಕ್ಷ್ಣ ಜಾವ್ನು ಅಗ್ನಿ ಮ್ಹಣ್ಣೆ ಕಾಮ ಕರ್ತಾ. ಕ್ಷಾರಲೇಪನ (ಕೋಟರಿ) ಮಸ್ತ ಸಕ್ಕಡ ವ್ಯಾಧೀಂತು ಉಪೇಗಾಕ ಯೆತ್ಲಾ. ಕ್ಷಾರಾಕ ಕಶ್ಮಿ

ತಯ್ಯಾರಿ ಕೋರ್ಕಾ ಆನಿ ಕ್ವಾರಲೇಪನ ಕಶ್ಮಿ ವ್ಯಾಧೀಂತು ಪ್ರಯೋಗ ಕೋರ್ಕಾ ಮ್ಹೋಣು ವಾಗ್ಗಟಾನ ಸಂಪೂರ್ಣ ವಿವರ ದಿಲ್ಲಾಂ.

ಅಗ್ನಿ ಕ್ರಮ ಮ್ಹಳ್ಯಾರಿ ಕ್ವಾರಾಚೆ ಬದ್ಲಾಕ ಉಜ್ವಾನಿ ತಾಪ್ಪೋಚೆಂ. ಹೂನ ಲೊಕ್ಡಾನಿ ತಾಪ್ಪೋಯೇತ. ಹೂನ ತೆಲ್ಲಾನಿ ತಾಪ್ಪೋಯೇತ. ಖಿಂಚೆ ವ್ಯಾಧೀಕ ಖಿಂಚೆ ನಮೂನ್ಯಾಚೊ ಉಜ್ವೋ ಅಥವಾ ತಾಪು ಕಶ್ಮಿ ಆನಿ ಕಿತ್ಲೊ ವೇಳು ಲಾವ್ಕಾ ಮ್ಹೋಣು ವಿವರ ವಾಗ್ಗಟಾನ ದಿಲ್ಲಾಂ.

ಆಯುರ್ವೇದ ವೈದ್ಯಾಂಕ ಮಾಗಣಿ ಚಡ್ಡಿ

ಸಾಮಾನ್ಯ ಜನಾಂಕ ವೈದ್ಯಕೀಯ ಜ್ಞಾನ ಊಣೆ. ನ್ಯೂಸ್‌ಪೇಪರಾಂತು ಆನಿ ಮ್ಯಾಗಜೀನ್ನಾಂತು ವಾಜ್ವೀಲೆಲೆ ಮಾಹಿತಿ ಅರ್ಧಮ್ಹರ್ಧ ಆಸ್ತಾ. ಕ್ವಾಕ್ (ಢೋಂಗಿ) ಡಾಕ್ಟರ್ ತಾಂಗೇಲೆ ವಕ್ತದ ಶೆಂಬರೀಂತು ಶೆಂಬರಿ ರೋಗೀಂಕ ಗುಣ ಕೆಲ್ಲಾಂ ಮ್ಹೋಣು ಫಟ್ಟಿ ಆಹ್ವಾನ ದಿತ್ತಾತಿ. ಢೋಂಗಿ ವೈದ್ಯ ತಾಂಗೇಲೆಂ ವಕ್ತದ ಮ್ಹೈನೆಕಟ್ಟಾನಿ ಘೆತ್ಲಾರಿ ಮಾಂತ್ರ ವ್ಯಾಧಿ ಗುಣ ಜಾತ್ತಾ ಮ್ಹೋಣು ಸಾಂಗೂನು ಪೂರಾ ವಕ್ತದ ಏಕ್ಕಪಟಿ ದೀವ್ನು ತಾಂಗೇಲೆ ಚಾರ್ಜ (ದುಡ್ಡು) ಪೂರ್ತಿ ಘೆತ್ಲಾತಿ. ರೋಗಿ ಮಾಂತ್ರ ದೀಸವತ್ತಾಂವತ್ತಾಂ ಕ್ಷೀಣ ಜಾವ್ನು ಕಡೇರಿ ಏಕದೀಸು ಮರ್ತಾ.

ಭಾರತೀಯ ವೈದ್ಯಕೀಯಾಂತು ಸರಕಾರಾನ ಆಧುನಿಕ ಪದ್ಧತಿ (ಎಲ್ಲೋಪಥಿ) ವಿಂಗಡ ದವ್ವಲ್ಯಾ. ಆಯುರ್ವೇದ, ಯೋಗಾ, ಯೂನಾನಿ, ಸಿದ್ಧ ಆನಿ ಹೊಮೊಪಥಿ ಪದ್ಧತಿ ಏಕ ಗುಂಪಾಂತು ದವ್ವಲ್ಯಾ ಆನಿ ಆಧುನಿಕ ಪದ್ಧತಿ (ಎಲ್ಲೋಪಥಿ) ಹೇ ಗುಂಪಾಂತು ಮೇಳಯ್ಲಿ. ಪ್ರತಿಏಕ ಪದ್ಧತೀಚೊ ವೈದ್ಯ ಆಪ್ಣಾಲಿ ಪದ್ಧತಿ ಅತ್ಯುತ್ತಮ ಪದ್ಧತಿ ಮ್ಹೋಣು ಸಾಂಗ್ತಾ.

ವಾಸ್ತವಿಕ ಪರಿಸ್ಥಿತಿ ಪಳೆಲ್ಯಾರಿ ಹಳೇಂತು ಆನಿ ಸಾನಸಾನ ಗಾಂವಾಂತು ಜನ ಆಧುನಿಕ ವೈದ್ಯಕೀಯ ಪದ್ಧತೀಚೆ ಚಿಕಿತ್ಸಾ ಸರಕಾರೀ ಆಸ್ಪತ್ರೇಂತು ಪ್ರಾಪ್ತ ಕರ್ತಾತಿ. ಗರ್ಭವತೀ ಬಾಯ್ಲಮನ್ಯೆಂಕ ಪ್ರಾಥಮಿಕ ಆರೋಗ್ಯ ಕೇಂದ್ರ (ಪ್ರಾ.ಆ.ಕೇ., ಪ್ರೈಮರಿ ಹೆಲ್ತ್ ಸೆಂಟರ್) ಮ್ಹೋಣು ನಾಂವಾಂಚೆ ಸಾನ ಮಿತಸೇವೇಚೆ ಸರಕಾರೀ ಆಸ್ಪತ್ರೇಂತು ಪಳವಣ ದಿತ್ತಾತಿ. ಹೇ ಪ್ರಾ.ಆ.ಕೇ.ಂತು ಹಳೇಚೆ ದುರ್ಬಳೊ ಲೋಕು ಸಕ್ಕಡ ನಮೂನ್ಯಾಚೆ ಆರೋಗ್ಯ ಸೇವಾ ಪ್ರಾಪ್ತ ಕೋರ್ನು ಘೆತ್ಲಾತಿ. ಪ್ರಾ.ಆ.ಕೇ.ಂತು ಬಾಳಾಂತೀರೊ ಕರ್ತಾತಿ. ಚೆಡೂರ್ವಾಂಕ ಜನ್ಮಾ ಆಯ್ಲೆಕೂಡ್ಲೆ ಬೀ.ಸೀ.ಜಿ., ಹೆಪಟೈಟಿಸ್ ಬೀ., ಹೇ ಲಸ ದಿತ್ತಾತಿ; ನಂತರ ಡಿಫ್ಟೀರಿಯಾ, ಪರ್ಟಿಸಿಸ್ (ನಾಯಿಕೆಮ್ಮು), ಟಿಟ್ಯಾನಸ್ (ಧನುರ್ವಾತ), ಪೋಲಿಯೋ, ಮಂಪ್ಪ (ಕೆಪ್ಪಟರಾಯು), ಮೀಸಲ್ಸ, ರುಬೆಲ್ಲಾ, ಟೈಫಾಯ್ಡ್, ನಿಮೋನಿಯಾ, ರೋಟಾ

ವೈರಸ್, ಹೆಪಟೈಟಿಸ್ ಏ., ಇತ್ಯಾದೀ ರೋಗು ಯೇನಾತಶ್ಚಿ ಲಸ (ವ್ಯಾಕ್ಸಿನೇಶನ್) ದಿತ್ತಾತಿ.

ಹಳ್ಳೇಂತು ಆನಿ ಸಾನಸಾನ ಗಾಂವಾಂತು ಎಂ.ಬೀ.ಬೀ.ಎಸ್. ಪಾಸ್ ಜಾಲ್ಲೇಲೆ ಡಾಕ್ಟಂ ಅಭ್ಯಾಸು ಕೊರ್ಚೆಂ ಮಸ್ತ ದಿಸ್ಸನಾ. ಬೀ ಎ ಎಸ್.ಎಮ್. ಪಾಸ್ ಜಾಲ್ಲೇಲೆ ಆಯುರ್ವೇದಿಕ ವೈದ್ಯ ವರೇನ ಹಳ್ಳೇಂತು ಅಭ್ಯಾಸು ಕೊರ್ಚೆಂ ಉಣೆ. ಯೂನಾನಿ ಡಾಕ್ಟ ಮುಸಲ್ಮಾನ ರೋಗೀಂಕ ಶುಶ್ರೂಷೆ ಕರ್ತಾತಿ. ಸಿದ್ಧ ವೈದ್ಯ ಗಾಂಟೀಚೆ ಆನಿ ಹಾಡ್ಡಾಚೆ ದುಕ್ಕೀಂಕ, ಸುಜ್ಜೀಂಕ, ಇತ್ಯಾದೀಂಕ ತ್ಯಾಲ ದಿತ್ತಾತಿ. ಆನಿ ಹಾಡ ಕುಡ್ಡೆ ಜಾಲ್ಲೇಲೆಂ ಸಮಕೋರ್ನು ಬೊಸೊನು ಪಟ್ಟಿ ಬಾಂದೊನು ಚಿಕಿತ್ಸೆ ಕರ್ತಾತಿ. ಹೊಮೊಪಥಿ ಡಾಕ್ಟಂ ಆಯುರ್ವೇದ ವೈದ್ಯಾಲೆವರೀಚಿ ಪ್ರತಿವಕ ನಮೂನ್ಯಾಚೆ ರೋಗಾಕ ಚಿಕಿತ್ಸೆ ದಿತ್ತಾತಿ.

ಅತ್ಯಾಧುನಿಕ ವೈದ್ಯಕೀಯ ಶುಶ್ರೂಸೆ ಭಾರೀ ಮ್ಹಾರಗ ಜಾಲ್ಲ್ಯಾ ಜೀವು ವಾಂಚೋಕಾ ಮ್ಹೋಣು ಕಿತ್ಲೋಯಿ ದುಡ್ಡು ಖರ್ಚೀಲ್ಯಾರಿ ಹೋಡನ್ಡಂಯಿ ಮ್ಹೋಣು ಸಕ್ಕಡ ಉಪಾಯ ಕರ್ತಲೊ ಲೋಕು ಗಾಂವಾಂತು ಆನಿ ಪರಗಾಂವಾಂತು ಲಭ್ಯಜಾವ್ಚೆ ಪ್ರತಿವಕ ವೈದ್ಯಕೀಯ ಸವಲತ್ತು ಪ್ರಾಪ್ತ ಕೋರ್ನು ಘೆತ್ತಾತಿ. ಏಕ ಡಾಕ್ಟಾಲೆ ಲಾಗಿ ಘೆತ್ತೀಲೆಂ ಶುಶ್ರೂಷೆ ಫಲಕಾರಿ ಜಾಯ್ಜಿಜಾಲ್ಲ್ಯಾರಿ ಆನ್ನೇಕ ಡಾಕ್ಟಾಲೆ ಲಾಗಿ ವತ್ತಾತಿ. ಖಂಚೆ ವೈದ್ಯಾಲೆಲಾಗಿ ವೊಚ್ಚೂಕಾ ಮ್ಹೋಣು ರೋಗೀಂಕ ಆನಿ ತಾಂಗೇಲೆ ಕುಟುಂಬಾಚ್ಯಾಂಕ ಸಲಹೆ ದಿತ್ತಲೆ ಮಸ್ತ ಜಽಣ ಆಸ್ತಾತಿ.

ಹೋಡ ಹೋಡ ನಗರಾಂತು (ಬೆಂಗಳೂರ, ಚೆನ್ನೈ, ಮುಂಬೈ, ಇತ್ಯಾದಿ) ಆಸ್ಪತ್ರೇಂತು ಆಧುನಿಕ ವೈದ್ಯಕೀಯ ಚಿಕಿತ್ಸೆ ದಿವ್ಚೆಂ ಸಾಮಾನ್ಯ. ಹೋಡ ಹೋಡ ಆಸ್ಪತ್ರೇಂತು ಆಯುರ್ವೇದ ಆನಿ ಇತರ ಭಾರತೀಯ ವೈದ್ಯಕೀಯ ಪದ್ಧತೀಚಿ ಚಿಕಿತ್ಸೆ ಸಾಮಾನ್ಯ ಜಾವ್ನು ದೀನಾಂತಿ. ಪರಂತು ಸಗ್ಳೆ ಭಾರತಾಂತು ಎಕ್ಕೇಕ ಕಡೇನ ಆಯುರ್ವೇದಾಚಿ ಆನಿ ಇತರ ಭಾರತೀಯ ವೈದ್ಯಕೀಯ ಪದ್ಧತೀಂತು ಮಾಂತ್ರ ಚಿಕಿತ್ಸೆ ದಿವ್ಚೆ ಹೋಡ ಹೋಡ ಆಸ್ಪತ್ರೆ ಆಸ್ತಾತಿ. ಅಸ್ಸಲೆ ಆಸ್ಪತ್ರೇಂತು ಕೆಲವು ರೋಗಾಂಕ ಚಿಕಿತ್ಸೆ ದೀನಾಂತಿ. ತೆದ್ದನಾ ಆಯುರ್ವೇದ ವೈದ್ಯ ಸ್ವತಃ ತೇ ರೋಗೀಂಕ ಆಧುನಿಕ ವೈದ್ಯಕೀಯ ಚಿಕಿತ್ಸೆ ಕೊರೋನು ಘೇಯ್ತಾತಿ ಮ್ಹೋಣು ಸಾಂಗೊನು ಹೋಡ ಆಧುನಿಕ ಆಸ್ಪತ್ರೇಕ ಪೆಟೋನು ದಿತ್ತಾತಿ.

ಖಂಚೇಯಿ ಎಕ ಡಾಕ್ಟಾಕ ಜಾವ್ಚೊ ವೈದ್ಯಾಕ ಜಾವ್ಚೊ ಆಪ್ಲ್ಯಾಕ ವ್ಹಯಿಸೊನು ಘೇವ್ಚಾಕ ಜಾಯ್ನಾನಾತ್ತೀಲೆ ರೋಗೀಕ ವಿಂಗಡ ಆನ್ನೇಕ ಡಾಕ್ಟಾಲೆಲಾಗಿ ಪೆಟೋನು ದಿವ್ಚಿ ವ್ಯವಸ್ಥಾ ಕೊರ್ಚೆಂ ಆಸ್ತಾ. ಸರಕಾರಾನ

ಚೊಲೋಚಿ ಆಸ್ಪತ್ರೆಯ ಚಡಾವಣೆ ಜಾವ್ನ ಆಧುನಿಕ ವೈದ್ಯಕೀಯ ಚಿಕಿತ್ಸೆಗೆ ಪ್ರಮುಖ ಚಿಕಿತ್ಸೆ ಜಾವ್ನ ಆಸ್ಪ.

ಆಯುರ್ವೇದ ಶಿಕ್ಷಣ ಸಂಸ್ಥೆಯ ತಾಂತ್ರಿಕ ವಿದ್ಯಾರ್ಥಿಗಳ ವೈದ್ಯಕೀಯ ಶಿಕ್ಷಣ ದಿವ್ಯಕತಿರ ಸಂಸ್ಥೆಯೇಳಿ ಏಕಿ ಆಯುರ್ವೇದ ಆಸ್ಪತ್ರೆ ಚಲಾಯಿಸುಕಾ ಜಾತ್ನಾ. ಭಾರತಾಂತು ಹಜಾರಕಟ್ಟೆ ಆಯುರ್ವೇದ ಶಿಕ್ಷಣ ಸಂಸ್ಥೆ ಆಸ್ಪತ್ರೆ. ಅಸ್ಸಲೆ ಪ್ರತಿಏಕ ಸಂಸ್ಥೆಗೆ ತಾಂತ್ರಿಕವೇಳಿ ಆಯುರ್ವೇದ ಆಸ್ಪತ್ರೆಯ ಹಜಾರಕಟ್ಟೆ ರೋಗೀಗಳ ಆಯುರ್ವೇದ ಚಿಕಿತ್ಸೆ ದಿತ್ತಾತಿ.


ಜಾಗತಿಕ ಜ್ಞಾನ

ವೈದ್ಯಕೀಯ ವಿಜ್ಞಾನ ಸಗ್ಗೇ ಜಗತ್ತಾಕ ಸಂಬಂಧ ಪಾವೀಲೆಂ ವಿಜ್ಞಾನ. ಭಾರತಾಂತು ಸೊದ್ದೂನು ಕಾಳ್ಳೇಲಿ ವೈದ್ಯಕೀಯ ಪದ್ಧತಿ ಸಕ್ಕಡ ದೇಶಾಂತು ಏಕನ್ವಯಿಏಕರೀತೀರಿ ಅನುಕರಣ ಕರ್ತಾತಿ. ಜಪಾನ, ಚೀನಾ, ಮಲಯಾ, ಮಧ್ಯ ಏಶ್ಯಾ, ಪರ್ಸಿಯಾ, ಸೀರಿಯಾ, ಈಜಿಪ್ಟ್, ಇತ್ಯಾದಿ ದೇಶಾಂತು ಪ್ರಾಚೀನ ಕಾಲಧೋರ್ನು ಭಾರತಾಚೆ ವೈದ್ಯಾನಿ ವೊಚ್ಚೂನು ಆಮ್ಗೇಲಿ ವೈದ್ಯಕೀಯ ಪದ್ಧತಿ ಪ್ರಯೋಗ ಕೆಲ್ಲ್ಯಾ. ವೈದ್ಯಾನಿ ಪರದೇಶಾಕ ವೊಚ್ಚೂನು ಥಂಯಿ ಚಾಲು ಆಶ್ವೀಲಿ ವೈದ್ಯಕೀಯ ಪದ್ಧತಿ ಭಾರತಾಂತು ಹಾಣು ಹಾಂಗಾ ಪ್ರಯೋಗ ಕೆಲ್ಲ್ಯಾ.

ಸತ್ರಾಚೆ ಶತಮಾನಾಂತು ಪ್ರಾರಂಭ ಜಾವ್ನ ಇಟಲೀಂತು, ಜರ್ಮನೀಂತು, ಇಂಗ್ಲೆಂಡಾಂತು, ದಕ್ಷಿಣ ಆನಿ ಉತ್ತರ ಅಮೇರಿಕಾಂತು ಆನಿ ಇತರ ವಿಂಗವಿಂಗಡ ದೇಶಾಂತು ವೈದ್ಯಕೀಯ ವಿಜ್ಞಾನ ಮಸ್ತ ಪ್ರಗತಿ ಪಾವ್ಲೆಂ. ಏಕ ದೇಶಾಂತು ಸೊದ್ದೂನು ಕಾಳ್ಳೇಲೆಂ ವಕ್ಕದ ಆನ್ನೇಕ ದೇಶಾಂತು ಪ್ರಯೋಗ ಕೆಲ್ಲೆಂ. ವೈದ್ಯಕೀಯ ಮಾಹಿತಿ ಪ್ರತಿಏಕ ರೋಗೀಕ ಮೇಳ್ಕಾ. ಖಂಚೇಯಿ ದೇಶಾಂತು ಶೋಧನ ಕೆಲ್ಲೇಲಿ ವೈದ್ಯಕೀಯ ಪದ್ಧತಿ ಆನಿ ನವೀನವೀಂ ವಕ್ಡಂ ಜಗತ್ತಾಚೆ ಪ್ರತಿಏಕ ದೇಶಾಂತು ರೋಗನಿವಾರಣೇಕ ಉಪೇಗು ಜಾತ್ನಾ. ಆತ್ತಂ ಅನುಭವೀ ವೈದ್ಯ ತಾನ್ನಿ ಪ್ರಯೋಗ ಕೊರ್ಚಿ ಪದ್ಧತಿ ಖಂಚೆ ದೇಶಾಂತು ಶೋಧನ ಜಾಲ್ಲೇಲಿ ಮ್ಹೋಣು ಯೆಚ್ಚನ ಕರ್ನಾಂತಿ. ತಾಂತ್ರಿಕ ರೋಗೀಕ ಸ್ವಸ್ಥ ಕೊರೂಂಕ ಜಗತ್ತಾಂತು ಆಶ್ವೀಲೆಪೈಕಿ ಅತ್ಯುತ್ತಮ ಪದ್ಧತಿ ಆನಿ ನಿರ್ಣಾಯಕ ವಕ್ಕದ ಕಾಮಾಕ ಲಾಗ್ತಾತಿ.

ಅಪೂರ್ಣ ಜ್ಞಾನ

ವೈದ್ಯಕೀಯ ಜ್ಞಾನ 2016 ಇಸ್ವೇಂತೂಂಯೀ ಅಪೂರ್ಣ ಜಾವ್ನ ಆಸ್ಸ. ಮನುಷ್ಯಾಲೆಂ ದೇಹ ಅನಾರೋಗ್ಯ ಪೀಡಿತ ಜಾಲ್ಲೇಲೆ ವೇಳ್ವಾ



ಡಾಕ್ಟಾನ ದಿವ್ವೆ ಔಷಧ ಆನಿ ಶುಶ್ರೂಷಾ ಅಂದಾಜೊ ಶೇಕಡಾ 40 ವ್ಯಾಧೀಂಕ ಲಾಗ್ತಾ ಮ್ಹೋಣು ಖಂಡಿತ ನಾ. ಮಸ್ತಕಾಳ ಅಭ್ಯಾಸು ಕೋರ್ನು ಆಶ್ರೀಲೊ, ಹಜಾರಕಟ್ಟೆ ರೋಗೀಂಕ ಶುಶ್ರೂಷೆ ಕೋರ್ನು ಅನುಭವ ಆಶ್ರೀಲೊ ಬುದ್ಧೋಂತು ಡಾಕ್ಟಾಕವರೇಕ ಕೆಲವು ವ್ಯಾಧೀಂಕ ಗೂಣ ಕೊರ್ಚಾಂತು ಯಸ್ತ ಮೇಳ್ತಾ. ಸಾಮಾನ್ಯ ಆನಿ ಅಸಾಮಾನ್ಯ ವ್ಯಾಧಿ ಆಸ್ತತಿ. ಸಾಮಾನ್ಯ ರೋಗಾಂಕ ಗೂಣ ಕೊರ್ಚಾಂತು ಚಡ ಸಿದ್ಧಿ ಮೆಳ್ತಾ. ಅನೇಕ ವ್ಯಾಧಿ ಕಿತ್ತೆ ಪ್ರಯತ್ನ ಕೆಲ್ಲ್ಯಾರೀಯಿ ಗೂಣ ಜಾಯ್ನಾಂತಿ. ಶುಶ್ರೂಸೆ ಸಂಪೂರ್ಣ ವಿಫಲ ಜಾವ್ಚಿ ಅನೇಕ ವ್ಯಾಧಿ ಆಜೀಕಯಿ ಆಸ್ತತಿ.

ಮನುಷ್ಯಾಲೆ ದೇಹ ಜೀವಂತ ವೈವಿಧ್ಯಮಯ ವೈಯಕ್ತಿಕ ಯಂತ್ರ. ದೇಹಾಂತುಲಿ ವಿವಿಧತಾ ಅನಂತ ಆನಿ ಅದೃಶ್ಯ. ವೈದ್ಯಕೀಯ ಏಕಿ ವೃತ್ತಿ. ವೈದ್ಯಾಲೆ ಕಾಮ ರೋಗೀನ ಹುಷಾರ ನಾಜಾವ್ಚಾಕ ಕಾರಣ ಸೊದ್ದೂನು ಕಾಡ್ಚೆ. ವೈದ್ಯಾಲೆಲಾಗಿ ಚಡ ರೋಗೀನ ಆಯ್ಲ್ಯಾರಿ ವೈದ್ಯಾಕ ಆದಾಯ ಚಡ್ತಾ. ಜೀವನೋಪಾಯ ಸುಲಭ ಜಾತ್ತಾ. ವೈದ್ಯಾನ ರೋಗೀಕ ನಿರಾಶಾ ದಾಕ್ಟೋಚಾಕ ನಜ್ಜ. 'ಯೆಚ್ಚನ ಕೋರ್ನಾಕ್ತಾ, ಮ್ಹಾರಾಯಾ! ಹೇಂ ವಕ್ತದ ಘೇ. ಫಾಲ್ಲೆ ತೂಂ ಹುಷಾರ ಜಾವ್ನು ಉತಾನು ಬಸ್ತಾ. ವ್ಹಯಿಕಿನಯಿ ಪಸಳೆ,' ಮ್ಹೋಣು ರೋಗೀಲೆಂ ಮನಾಕ ಸಾಂತ್ವನ ದೀವ್ಚಾ.

ಮನೀಷು ಮರ್ತಾ ಮ್ಹಳ್ಳೆಲೆ ಖಂಡಿತ. ಜನ್ಮಾಂಕ ಆಯ್ಕೀಲೆ ವೇಳಾರಿ ಚೆರ್ಡಾಲೆ ಆಯುಶ್ಯ ಕೆದ್ನಾ ಮುಗ್ಗತಾ ಮ್ಹೋಣು ಕೋಣಾಂಕಯಿ ಗೊತ್ತು ಆಸ್ತನಾ. ಆಯುರ್ವೇದ ಜಾವ್ನ್ವೊ ಇತರ ವೈದ್ಯಕೀಯ ಪದ್ಧತಿ ಜಾವ್ನೋ ಚೆರ್ಡಾಲೆಂ ಸ್ವಾಸ್ತ್ಯ ರಾಕ್ಷಾಕ ಪಳಯ್ತಾ. ಆಯು (ಜೀವನ) ಚಾರಿ ವಿಧಾಚೆ ಆಸ್ತ. 1. ಹಿತಾಯು, 2. ಅಹಿತಾಯು, 3. ಸುಖಾಯು ಆನಿ 4. ದುಃಖಾಯು.

ಮನುಷ್ಯಾಲೆ ದೇಹಾಂತು ಶರೀರ, ಇಂದ್ರಿಯ, ಸತ್ವ ಆನಿ ಆತ್ಮ ಮ್ಹೋಣು ಚಾರಿ ಜೀವು ಆಸ್ತತಿ. ಶರೀರಾಕ ಪೃಥ್ವಿ, ಜಲ, ತೇಜಸ್, ವಾಯು ಆನಿ ಆಕಾಶಾನಿ ನಿರ್ಮಾಣ ಕೆಲ್ಲಾಂ. ಕರ್ಮೇಂದ್ರಿಯ ಆನಿ ಜ್ಞಾನೇಂದ್ರಿಯ ಮ್ಹೋಣು ದೋನಿ ತರಾಚೆ ಇಂದ್ರಿಯ ಆಸ್ತತಿ. ಸತ್ವಾಂತು ಬುದ್ಧಿ, ಜ್ಞಾನ ಆನಿ ಚಿತ್ತ ಆಸ್ತತಿ. ತಾಂಕಾ ಸಾತ್ವಿಕ, ರಾಜಸಿಕ ಆನಿ ತಾಮಸಿಕ ಮ್ಹೋಣು ಸ್ಥಿತಿ ಆಸ್ತತಿ. ಜೀವು ಮನನ ಕರ್ತಾ ಜಾಲ್ಲೆಲೆ ನಿಮಿತ್ತ ತೋ ಮನೀಷು.

ಆತ್ಮಾಂತು ಚೈತನ್ಯ ಆಸ್ತ. ಆತ್ಮ ಸಗ್ಗೇ ಶರೀರಾಂತು ವ್ಯಾಪಕ ಜಾವ್ನು ನಿರಂತರ ಗತಿಶೀಲ ಜಾವ್ನು ಆಸ್ತ. ಆತ್ಮ ಮಾಂತ್ರ ಚೇತನ. ಬಾಕಿ ಸಕ್ಕಡ ಜಡ. ಆತ್ಮ ಪ್ರಧಾನ ಅಧಿಕರಣ (ಅಧಿಕಾರಿ). ತೋಚೆ ಜ್ಞಾತಾ, ಕರ್ತಾ, ಭೋಕ್ತಾ, ನಿತ್ಯ, ಸಾಕ್ಷಿ ಆನಿ ಈಶ್ವರು. ಆತ್ಮಾಕ ಇಚ್ಛಾ ಆಸ್ತ. ದ್ವೇಷ ಆಸ್ತ. ತೋಚೆ ಸೂಖ ಪಾವ್ತಾ. ದುಃಖ ಪಾವ್ತಾ. ಸಕ್ಕಡ ನಮೂನ್ಯಾಚೆ

ಪ್ರಯತ್ನ ಕರ್ತಾ. ಜ್ಞಾನ ಸಂಪಾದನೆ ಕರ್ತಾ. ಚರಕ ಸಂಹಿತೆಂತು ಆತ್ಮಾಂಚೆ ಶ್ವಾಸು ಘೆತ್ತಾ, ದೋಳ್ಯಾನಿ ಪಳೈತಾ, ಮನಾಂಕ ಆನಿ ಇಂದ್ರಿಯಾಂಕ ಪ್ರೇರಣ ಕರ್ತಾ, ಇಂದ್ರಿಯಾನಿ ದಿವ್ವೆ ಸೂಚನೇಂಕ ಅರ್ಥು ಕೋರ್ನು ಘೆತ್ತಾ, ಅಹಂಕಾರು ಪಾವ್ತಾ, ಉಡ್ಗಾಸು ದವ್ವರ್ತಾ, ಬುದ್ಧಿ ಆನಿ ಜ್ಞಾನ ಸಂಪಾದನ ಕರ್ತಾ, ಇಂದ್ರಿಯಾಂಕ ಧೃತಿ ದಿತ್ತಾ, ಆನಿ ಕಡೇರಿ ಮರ್ತಾ ಮ್ಹೋಣು ಸಾಂಗ್ಲಾಂ.

ಸಮದೋಷ, ಸಮಧಾತು, ಸಮಮಲಕ್ರಿಯಾ, ಸಮಅಗ್ನಿ, ಸಮಮನ ಆನಿ ಸಮ ಆತ್ಮ ಜಾಲ್ಲೇಲೆ ವೇಳಾರಿ ಮನೀಷು ಸ್ವಸ್ಥ ಆಸ್ತಾ. ಸಮಸ್ಥಿತಿ ಆಶ್ವೀಲೆ ಮನುಷ್ಯಾಕ ಆರೋಗ್ಯ (ಸ್ವಾಸ್ತ್ಯ) ಮೆಳ್ತಾ. ಅಸಮಸ್ಥಿತಿ ಜಾಲ್ಲೇಲೆ ವೇಳಾರಿ ಮನೀಷು ಅಸ್ವಸ್ಥ ಜಾತ್ತಾ. ಮೊರ್ಚೆ ವೇಳಾರಿ ಸಕ್ಕಡ ಅಸಮ ಜಾವ್ನು ಮನೀಷು ಮರ್ತಾ.

ಆಯುರ್ವೇದಾಚೆ ಮುಖಾಂತರ ವೈದ್ಯ ಸ್ವಸ್ಥ ಆಶ್ವೀಲ್ಯಾಲೆ ಸ್ವಾಸ್ತ್ಯ ರಕ್ಷಣ ಕರ್ತಾ ಆನಿ ಆತುರ ಆಶ್ವೀಲ್ಯಾಕ (ಅನಾರೋಗ್ಯ ಜಾಲ್ಲೇಲೆ ವೇಳಾರಿ) ವಿಕಾರ ಪ್ರಶಮನ ಕರ್ತಾ.

ಮೋರೂಂಕ ಸಿದ್ಧ ಜಾಲ್ಲೇಲೆ ರೋಗೀಂಕ ಪೊಳೊಪೊಳೊನು ಅನುಭವ ಆಶ್ವೀಲೆ ವೈದ್ಯಾಕ ಖಂಚೊ ರೋಗಿ ಥೋಡೆವೆಳಾನ ಅಥವಾ ಥೋಡೇ ದೀಸಭಿತ್ತರಿ ಖಂಡಿತ ಮರ್ತಾ ಮ್ಹೋಣು ದಿಸ್ತಾಕೀ ತೇ ರೋಗೀಕ ವೈದ್ಯಾನ ಶುಶ್ರೂಸೆ ಕೋರ್ಕಾವೇ? ರೋಗೀಕ ಆಯ್ಕೀಲಿ ವ್ಯಾಧಿ ಖಂಡಿತ ಗೂಣ ಜಾಯ್ನಾ ಮ್ಹೋಣು ವೈದ್ಯಾಕ ಕಳೈಲೆತವಳಿ ತಾಣಿ ಆನಿ ರೋಗೀಲೆ ಸಂಬಂಧೀಕಾನಿ ಆಶಾ ಸೊಳ್ಳೇಲೆ ವೇಳಾರಿ ವೈದ್ಯಾನ ತಾಗ್ಗೇಲಿ ಪೇಟ ಬಾಂದೂನು ಚಿಕಿತ್ಸೆ ದೀನಾನಾತ್ತೀಲೆ ವೊಚ್ಚೆ ಸೂಕ್ತವೇ?

ಮೋರೂಂಕ ತಯ್ಯಾರಿ ಜಾಲ್ಲೇಲೆ ರೋಗೀಕ ಪ್ರಾಚೀನ ಕಾಳ ಧೋರ್ನು ವೀಸಾಚೆ ಶತಮಾನಾಚೆ ಆಖೇರಿ ವರೆಕ ಖಂಚೋಯಿ ವೈದ್ಯ ವಕ್ಕದ ದೀನಾ ಆಶ್ವೀಲೊ. ಮೋರೂಂಕ ಜಾಲ್ಲೇಲೆ ರೋಗೀಂಕ ಚಿಕಿತ್ಸೆ ದೀನಾಆಶ್ವೀಲೊ. ಗೂಣ ಕರ್ತಾ ಮ್ಹೋಣು ರೋಗೀಲೆ ಪಳವಣ ವಹಿಸೂನು ಘೇನಾಆಶ್ವೀಲೊ. ದುಡ್ಡು ಕೊರೂಂಕ ಹೇಂ ಮೆಳ್ಳೇಲೇಂ ಏಕ ಚಾನ್ಸ ಮ್ಹೋಣು ತಸ್ಸಲೆ ರೋಗೀಂಕ ವಾಂಚೋಚಾಕ ಪ್ರಯತ್ನ ಕರ್ನಾಆಶ್ವೀಲೊ.

ಪರಂತು 2016 ಇಸ್ವೇಂತು ಪ್ರತಿಏಕ ಮರ್ತಲೆ ರೋಗೀಕ ಎಂಬ್ಯಾಲೆನ್ನಾಂತು ಫಾಲ್ನು ಆಸ್ಪತ್ರೇಕ ಹೋರ್ನು ಎಡ್ಡಿಟ್ ಕೋರ್ನು, 'ಐಸೀಯೂ'ಂತು ಫಾಲ್ನು, ರೋಗೀಲೆ ದೇಹಾಚೆ ಪ್ರತಿಏಕ ವೊಟ್ಟಾಂತು ನಸಳಿ ರಿಗ್ಗೊನು, ರಕ್ತನಾಳಾಂತು ತರತರಾಚೆ ದ್ರವ, ದ್ರವ್ಯ (ಫ್ಲುಯಿಡ್ಸ್) ಆನಿ ವಕ್ಕದ ಭೋರ್ನು ತಾಗ್ಗೇಲೊ ಆಖೇರೀಚೊ ಉಸ್ತು ಬಂದ ಜಾವ್ಣೊತಾಯಿ ಶುಶ್ರೂಷೆ ಕರ್ತಾತಿ.

ಮೆಡಿಕಲ್ ಇನ್ಸೂರೆನ್ಸ್ ಮೈೋಣು ನಂವೇಂ ಏಕ ವಿಧಾನ ಎಕ್ವೀಸಾಚೆ ಶತಮಾನಾಂತು ಜನಪ್ರಿಯ ಜಾಲ್ಲಾಂ. ಸಾಮಾನ್ಯ ಜಾವ್ನು ವರ್ಸಾಕ ಧಾ ಹಜಾರ ರುಪ್ಪಯ್ಯೊ ಪ್ರೀಮಿಯಂ ಭರ್ಲೇಲೆ ಜನಾಂಕ ಇನ್ಸೂರೆನ್ಸ್ ಕಂಪನಿ ತಾನ್ನಿ ನಿಗದಿ ಕೆಲ್ಲೇಲೆ ಆಸ್ಪತ್ರೇಂತು ಶುಶ್ರೂಸೇಕ ವರ್ಸಾಕ 3 ಲಕ್ಷ ರುಪ್ಪಯ್ಯೊವರೇಕ ಖರ್ಚಾಚೊ ದುಡ್ಡು ಭರ್ತಾ. ಪನ್ನಾಸ ಹಜಾರ ರುಪ್ಪಯ್ಯೊ ಪ್ರೀಮಿಯಂ ಭರ್ಲ್ಯಾರಿ ಕಿತ್ಲೆ ಲಕ್ಷ ರುಪ್ಪಯ್ಯೊ ಆಸ್ಪತ್ರೇಂತು ಶುಶ್ರೂಷೇಕ ಖರ್ಚೂಯೇತ ಮೈೋಣು ಅಂದಾಚೊ ಕೋರ್ಯೇತ. ಇನ್ಸೂರೆನ್ಸ್ ನಾತ್ತೀಲೆ ರೋಗೀಂಕ ಆಸ್ಪತ್ರೇಚೆ ಬಿಲ್ಲ ಪಾವ್ತೀಕೊರೊಂಕ ಸ್ವಂತ ದುಡ್ಡು ಖರ್ಚು ಕೋರ್ಕಾ ಜಾತ್ತಾ. ಹಾತ್ತಾಂತು ಆಶ್ಶೀಲೊ ದುಡ್ಡು ಖಾಲಿ ಜಾವ್ನು, ಘರ, ಭಾಂಗರ, ಇತ್ಯಾದಿ ವಿಕೊನು, ಬ್ಯಾಂಕಾಚೆಲಾಗಿ ಅಥವಾ ಮಿತ್ರಾಲೆಲಾಗಿ ಉಷಿಣೆ ಘೇವ್ನು, ಸಮಾಜಸೇವೇಚೆ ಸಂಸ್ಥೆಚೆಲಾಗಿ ಆನಿ ಸರಕಾರಾಲೆಲಾಗಿ ಅನುದಾನ ಮಾಗ್ತಾನು, ಮೋರೊಂಕ ಜಾಲ್ಲೇಲೆ ರೋಗೀಲೆವರೇಕ ಶುಶ್ರೂಷೆ ಕರಯಿತಾತಿ. ಬಾಮೂಣು ಅಥವಾ ಬಾಯ್ಲ ಸೀಕ ಜಾವ್ನು ಮರ್ನಾ ತಶ್ಚಿ ಆಸ್ಪತ್ರೇಂತು ಚಿಕಿತ್ಸೆ ಕೊರೋನು ಜನಾನಿ ಪಾಪಾರಿ ಜಾವ್ಚೆಂ ಸಾಮಾನ್ಯ ಜಾಲ್ಲಾಂ.

ದೇಹಾಚಿ ವೈವಿಧ್ಯತೇಚೆ ನಿಮಿತ್ತ ಏಕ ದೇಹಾಕ ಲಾಗ್ಗೀಲಿ ವ್ಯಾಧಿ ಆನ್ನೇಕ ದೇಹಾಕ ಲಾಗ್ಗನಾ. ಏಕ ರೋಗಾಕ ದಿವ್ಚೆ ವಕ್ರದ ರೋಗೀಲೆಂ ದೈಹಿಕ ಆನಿ ಮಾನಸಿಕ ವ್ಯತ್ಯಾಸು ಪೊಳೋನು ಬದಲ್ಸಾಕಾ ಜಾತ್ತಾ. ಮೋಟಾರಕಾರ ರಪೇರಿ ಕೆಲ್ಲೇಲೆವರಿ ದೇಹ ಕಂಪ್ಯೂಟರಾಚೆ ಸಹಾಯಾನ ರಿಪೇರಿ ಕೊರೊಂಕ ಜಾಯ್ನಾ. ವಿಂಗಡ ಜರೂರಿ ಖರ್ಚಾಕ ಮೈೋಣು ದವ್ವರ್ಲೊಲೊ ದುಡ್ಡು ಡಾಕ್ಟಾಕ ಆನಿ ವಕ್ತಾಕ ದೀವ್ನು ಮಾಗ್ಗೀರಿ ವ್ಯಾಧಿ ಗೂಣ ಜಾಯ್ನಾಜಾಲ್ಲ್ಯಾರಿ ರೋಗೀಕ ಬೇಜಾರು ಜಾತ್ತಾ. ರೋಗಿ ಆನಿ ತಾಗ್ಗೇಲೆ ಕುಟುಂಬ ಕೊಪ್ತಾತಿ. ಹಾಂತು ಚೂಕಿ ಕೊಣಾಲಿ?

ಹಾಂವ ಡಾಕ್ಟು ಜಾಲ್ಲೊಂ!

4. ಘರವಂದಿ ವಕ್ದಂ

ಹೆಳ್ಳೇಂತು ಆನಿ ಸಾನಸಾನ ಗಾಂವಾಂತು ಆಜೀಕಯಿ ಘರ್ದಂದ ವಕ್ದಾಂಕ ಉಪೇಗು ಕರ್ತಾತಿ. ಸಾಮಾನ್ಯ ಮನುಷ್ಯಾಕ ಖಿಂಚೇಯಿ ಸೀಕಾಚೆ ಅಥವಾ ವಕ್ದಾಚೆ ಜ್ಞಾನ ಆಸ್ಸನಾ. ಖಿಂಚೇಯಿ ಏಕ ವಕ್ದದ ದಿವ್ಚೆ ಮ್ಹಳ್ಯಾರಿ ಭಂಯ ಜಾತ್ತಾ. ಪಾತ್ತಳ ಉತ್ಕಡೆ, ತಾಪು, ಶಿಂಯಾಚೊ ಕಲ್ಕಲೊ, ಮಾತ್ತ್ಯಾಚಿ ಉಸ್ಸಳಿ ಆನಿ ಘುವ್ವಳಿ, ವೋಂಕಿ, ಪೊಟ್ಪಾದೂಕಿ, ಇತ್ಯಾದಿ ಜಾಲ್ಲೇಲೆ ವೇಳಾರಿ ಚೆಡೂರ್ವಾಂಕ, ಬಾಮ್ಣಾಕ, ಬಾಯ್ಲೇಕ, ಆವ್ಸಾಕ, ಬಾಪ್ಸಾಕ, ಮಾಂಯ್ಕ, ಮಾಂವಾಂಕ, ಇತ್ಯಾದಿ ಲಾಗ್ಗೀಚೆ ಸಂಬಂಧೀಕಾಂಕ ಘರ್ದಂದಿ ವಕ್ದದ ದಿವ್ಚಾಕ ಘರಾಂತುಲೆ ಜನಾಂಕ ಧೈರ್ಯ ಜಾವ್ನಾ. ಖಿಂಯೀಪುಣಿ ಚುಕ್ಕೂನು ವತ್ತಕೀ ಮ್ಹೋಣು ಭಂಯ ಜಾತ್ತಾ. ಘರ್ವಂದಿ ವಕ್ದದ ದೀವ್ನು ದೀವ್ನು ಅನುಭವ ಜಾಲ್ಲೇಲೆ ಮ್ಹಾಲ್ಪಡ್ಯಾಂಕ ತಾಂಗೇಲೆ ಹಾತ್ಸೂಣಾಚೆ ಬದ್ದಲ ವಿಶ್ವಾಸು ಯೇವ್ನಾ. ಖಿಂಚೆ ಕಾಯಿಲೇಕ ಘರ್ವಂದಿ ವಕ್ದದ ದಿಲ್ಲ್ಯಾರಿ ಚಾಂಗ ಮ್ಹೋಣು ತಾಂಕಾ ನಿರ್ಣಯ ಕೋರ್ಕಾ ಜಾತ್ತಾ. ತಸ್ಸಲೆ ಮ್ಹಾಲ್ಪಡೆ ಲೋಕು ದೀಸವತ್ತಾಂ ವತ್ತಾಂ ಮಸ್ತ ಊಣೆ ಜಾಲ್ಲ್ಯಾಂತಿ. ಘರ್ವಂದಿ ವಕ್ದದ ದೀವ್ನು ಅಭ್ಯಾಸ ನಾತ್ತೀಲೆ ಅನುಭವು ನಾತ್ತೀಲೆ ಗೌಸಾಬ್ರಾ ಲೋಕು ಆತ್ತಂ ಘರ್ವಂದಿ ವಕ್ದದ ದಿವ್ಚೆ ಬದಲಾಕ ವೈದ್ಯಾಕ ಜಾವ್ಪೊ ಡಾಕ್ಟಾಕ ಜಾವ್ಪೊ ಆಪ್ಪೋನು ತಾಂಗೇಲಿ ಜವಾಬ್ದಾರಿ ಹಗುರ ಕೋರ್ನು ಘೆತ್ತಾತಿ.

ಹಾಂಗಾ ದಿಲ್ಲೇಲೆ ಘರ್ದಂದಿ ವಕ್ದಂ ಆತ್ತಂ 2016 ಇಸ್ವೇಂತು ಮಸ್ತ ಜನಾಂಕ ಅಗತ್ಯ ಮ್ಹೋಣು ದಿಸ್ಸನಾ. ಥೋಡೇಪುಣಿ ವೈದ್ಯಕೀಯ ಜ್ಞಾನ ಆಶ್ತೀಲೆ ಮ್ಹಾಲ್ಪಡಾನಿ ಧೈರ್ಯಾರಿ ಹೀ ವಕ್ದಂ ಸಾನ ಸಾನ ಕಾಯಿಲೇಕ ತಾಂಗೇಲೆ ಘರ್ಕಡೆ ಆನಿ ಸೆಙ್ಕಾರಿ ಜನಾಂಕ ದೀವ್ನು ಅಭ್ಯಾಸು ಕೋರ್ನು ಘೇವ್ನಾ. ಘರ್ವಂದಿ ವಕ್ದಾಂತು ಆಹಾರಾಕ ಉಪೇಗು ಕೊರ್ಚೆ ಜೀನಸ್ ಆಸ್ಸತಿ ಶಿವಾಯಿ ರಾಸಾಯನಿಕ ವಕ್ದಂ ನಾಂತಿ.

ಘರ್ವಂದಿ ವಕ್ದಾಂಕ ಚಾರಿತ್ರಿಕ ಪ್ರಾಮುಖ್ಯತಾ ಆಸ್ಸ ಮ್ಹೋಣು ಲೆಕ್ಕೂನು ಥೋಡೇ ವಿವರ ಹೇ ಪುಸ್ತಕಾಂತು ದಿಲ್ಲಾಂ.

1. ಭೂಕ ಜಾವ್ವಾಕ ವಕ್ಕದ:

ಅ) ಆಲ್ಲೆಂ ಚೂರು ಕೋರ್ನು ಲಿಂಬಿಯಾಚೆ ರೊಸ್ಸಾಂತು ಏಕಿ ರಾತಿ ತಿಂಬಯ್ತಾ. ಹೆರ್ದೀಸು ಆಲ್ಲೆಂ ಕಾಣು ವತ್ತಾಕ ಸುಕ್ಕಯಾತಿ. ಹೇ ಶುಂಠೀಕ 'ಭಾವನಾ ಶುಂಠಿ' ಮ್ಹಣ್ತಾತಿ. ಪ್ರತಿ ದೀಸು ದಿಸಾಕ ದೋನಿಪಟಿ ಜೆವ್ಣಾಂಚೆ ಘೂಡೆ ಏಕು ಭಾವನಾ ಶುಂಠೀಚೊ ಕುಡ್ಲೊ ತೊಣ್ಣಾಂತು ಫಾಲ್ನು ಚೇವ್ನ್ ರೊಸ್ಸು ಪೀವ್ಕಾ ಆನಿ ಚೊಂತೊ ಧೂಕೋರ್ಕಾ.

ಆ) ವತ್ತಾಕ ಸುಕ್ಕಯಿಲೆ ಆಲ್ಲೆಂ ಅಥವಾ ಶುಂಠೀ ಧಾಡಾನು ಪಿಟ್ಟಿ ಕರ್ಯಾತಿ. ಆವ್ವಳೊ ಸುಕ್ಕೋನು ಪಿಟ್ಟಿ ಕರ್ಯಾತಿ. ಅಳಲೆ ಕಾಯಿ ಸುಕ್ಕೋನು ಪಿಟ್ಟಿ ಕರ್ಯಾತಿ. ಲಿಂಬಿಯಾಚೊ ರೊಸ್ಸು ಕಾಣು ದವ್ವರ್ಯಾತಿ. ಏಕ ಗ್ಲಾಸ ಹೂನ ಉದ್ಕಾಕ ಅರ್ಧ ಚಮ್ಚೆ ಶುಂಠೀಚೆ, ಆವ್ವಳ್ಯಾಚೆ ಆನಿ ಅಳಲಿಕಾಯೀಚೆ ಪಿಟ್ಟಿ ಫಾಲ್ನು ಅರ್ಧ ಚಮ್ಚೆ ಲಿಂಬಿಯಾಚೊ ರೊಸ್ಸು ಆನಿ ಧೋಡೇಂಚೆ ಮೀಟ ಫಾಲ್ನು ಮಿಕ್ಸ್ ಕರ್ಯಾತಿ. ಹೇಂ ವಕ್ಕದ ದಿಸಾಕ ದೋನಿಪಟಿ ಜೆವ್ಚೆ ಘೂಡೆ ಪಿಯ್ಯಾತಿ.

ಇ) ಏಕ ಮುಷ್ಟಿ ಸಾಸಮ ಮಿಕ್ಸೇಂತು ಸುಕ್ಕೇ ಕೋರೊಂಕ ಜಾವ್ವಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ನು ಪೀಟ ವಾಟ್ವೀಯಾ. ಹೇಂ ಪೀಟ ಏಕ ದೊಣ್ಣಾಂತು ಫಾಲ್ನು ಫ್ರಿಜ್ಜಾಂತು ದವ್ವರ್ಯಾ. ದೋನಿ ತೀನಿ ದೀಸ ವಾಯ್ಪು ಜಾಯ್ನಾ, ದೊವ್ವೋರ್ಯೇತ. ಏಕ ಗ್ಲಾಸ ಹೂನ ಉದ್ಕಾಂತು ಅರ್ಧ ಚಮ್ಚೆ ಪೀಟ ಮೇಳೋನು ಖಿರೋನು ದಿಸಾಕ ದೋನಿಪಟಿ ಪೀವ್ಕಾ.

2. ಜೇವೀಲೆಂ ಜೀರ್ಣ ಜಾವ್ವಾಕ ವಕ್ಕದ:

ಅ) ಏಕ ಗ್ಲಾಸ ಹೂನ ಉದ್ಕಾಂತು ದೋನಿ ಚಿಟ್ಟಿ ಶುಂಠೀ ಪಿಟ್ಟಿ ಆನಿ ಅರ್ಧ ಚಮ್ಚೆ ಮೀಟ ಫಾಲ್ನು ಮಿಕ್ಸ್ ಕೋರ್ನು ಪ್ರತಿ ದೀಸು ಜೇವ್ಚೆ ಅರ್ಧ ಘಂಟೊ ಘೂಡೆ ಪೀವ್ಕಾ.

ಆ) ಹೋಡು ಕುಡ್ಲೊ ಆಲ್ಲೆಂ ಏಕ ದೊಣ್ಣಾಂತು ಗುಳ್ಳಣ್ಯಾನ ಜಜ್ಜೂನು ಆಯ್ಕೀಲೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ನು ದವ್ವರ್ಯಾತಿ. ಏಕ ಲಿಂಬಿಯೊ ಕಾತ್ತೋರ್ನು ತಾಜ್ಜೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ನು ದವ್ವರ್ಯಾತಿ. ಮಿಟ್ಟಾಚೆ ಬಾಟ್ಲಿ ಲಾಗ್ಗೀಚೆ ದವ್ವರ್ಯಾತಿ. ಏಕ ಗ್ಲಾಸ ಉದ್ಕಾಕ ಏಕ ಚಮ್ಚೆ ಆಲ್ಟಾಚೊ ರೊಸ್ಸು ಏಕ ಚಮ್ಚೆ ಲಿಂಬಿಯಾಚೊ ರೊಸ್ಸು ಆನಿ ಅರ್ಧ ಚಮ್ಚೆ ಮೀಟ ಫಾಲ್ನು ಮಿಕ್ಸ್ ಕೋರ್ನು ಜೆವ್ಚೆ ಅರ್ಧ ಘಂಟೊ ಘೂಡೆ ದಿಸಾಕ ದೋನಿಪಟಿ ಪಿಯ್ಯಾತಿ.

ಇ) ಸುಕ್ಕೇಲಿ ಆಲ್ಲೆ ಅಥವಾ ಶುಂಠಿ ಪಿಟ್ಟಿ ಕೋರ್ನು ತಾಕ್ಕಾ ಗೊಡ್ಡಾಚೆ ಪಿಟ್ಟಿ ಭರ್ಶೀಯಾತಿ. ಹೇ ಚೂರ್ಣ ದಿಸಾಕ ತೀನಿ ಪಟಿ ಖಾವ್ಕಾ.

ಈ) ಸಾಣೇ ಫಾತ್ತೋರು ಆಸ್ಲಾರಿ ಹಳದೀಚೊ ಏಕು ಕೊಂಚೊ ದುದ್ದಾಂತು ರೋರೋನು ಯೆವ್ಚೆ ಪೀಟ ಅರ್ಧ ಗ್ಲಾಸ ಹೂನ ದುದ್ದಾಂತು

ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ವಾ. ಸಾಣೇಚೊ ಫಾತ್ತೋರು ನಾ ಜಾಲ್ಲ್ಯಾರಿ ಅರ್ಧ ಚಮ್ಚೆ ಪೆಂಟಾಂತು ಮೆಳ್ಚಿ ಹಳದೀಚೆ ಪಿಟ್ಟಿ ದುದ್ದಾಂತು ಮೇಳೋನು ಪೀವ್ವೇತ.

ಎ) ಸಾಸಮ ಏಕ ಉತ್ತಮ ವಕ್ಕದ: ಸಾಸಮ ರುಚೀಕ ನಂತಾ ಜೀರ್ಣಶಕ್ತೀಕ ಚಡ ಕರ್ತಾ. ಸಾಸಮಾಚೆ ಫಣ್ಣ, ಸಾಸಮಾಚೊ ಮಾಸೋಲು, ಸಾಸಮಾಚೆ ಚಟ್ಟೀ, ಇತ್ಯಾದಿ ಖಾವ್ವಾ.

ಏ) ಏಕ ಚಮ್ಚೆ ಏಳಾಪಿಟ್ಟಿ ಆನಿ ದೋನಿ ಚಮ್ಚೆ ಸಾಕ್ಕರ ಏಕ ಗ್ಲಾಸ ಹೂನ ದುದ್ದಾಂತು ಖಿರೋನು ಪ್ರತಿದಿವಸ ರಾತ್ರಿ ನಿದ್ರೋಚೆ ಫೂಡೆ ಪೀವ್ವಾ.

ಉ) ಏಕ ಎಳಾಸಾಂಗ ಜೇವಣ ಜಾಲ್ಲೆ ಮಾಗ್ಗೀರಿ ತೊಣ್ಣಾಂತು ಫಾಲ್ಕು ಅಡಿಕೆ ಚಾಬ್ಲ್ಯಾಮ್ಚಣ್ಣೆ ಜಾಬ್ಬುನು ರೊಸ್ಸು ಗೀಳ್ಕಾ.

ಊ) ರಾತ್ರಿ ಏಕ ಚಮ್ಚೆ ಮೆತ್ತಿ ಉದ್ದಾಂತು ತಿಂಬತ ಫಾಲ್ಕು ಸಕಾಣಿ ಉಠಾಯಿಲೆಸತ್ತಾನ ತಿಂಬಿಲಿ ಮೆತ್ತಿ ತೊಣ್ಣಾಂತು ಫಾಲ್ಕು ಉದ್ದಾಕ ಪೀವ್ವಾ. ಅಶ್ಚಿ ಪಂದ್ರ ದೀಸ ಕರ್ಯಾ.

3. ಆಮವಾತ, ಮಲಬದ್ಧತಾ:

ಅ) ಸುಕ್ಕೇಲಿ ಆಲ್ಲೆ ಅಥವಾ ಶುಂಠಿ ಪಿಟ್ಟಿ ಕೋರ್ನು ತಾಕ್ಕಾ ಗೊಡ್ಡಾಚೆ ಪಿಟ್ಟಿ ಭರ್ಶೀಯಾತಿ. ಹೇ ಚೂರ್ಣ ದಿಸಾಕ ತೀನಿ ಪಟಿ ಖಾವ್ವಾ.

ಆ) ದೋನಿ ಚಮಚ ಮ್ಹೋವು ತೊಣ್ಣಾಂತು ಫಾಲ್ಕು ಫೋಳಾನು ದಿಸಾಕ ದೋನಿಪಟಿ ರಾತ್ರಿ ನಿದ್ರೋಚೆ ಫೂಡೆ ಆನಿ ಸಕಾಣಿ ಉಠಾಯಿಲೆಸತ್ತಾನ ಖಾವ್ವಾ.

ಇ) ರಾತ್ರಿ ನಿದ್ರೋಚೆ 15 ನಿಮಿಷ ಫೂಡೆ ಏಕ ಗ್ಲಾಸಾಂತು ಉದ್ದಾಕ ಆನಿ 15 ಸುಕ್ಕೇಲೆ ದ್ರಾಕ್ಷ ಫಾಲ್ಕು ಹಾಂತ್ಲಾಚೆ ಲಾಗಿ ದವ್ವರ್ಯಾತಿ. ಮ್ಹೋವಾ ಬಾಟ್ಲಿ, ಏಕ ಚಮಚ, ಏಕು ಲಿಂಬಿಯೊ ಆನಿ ಪೆಸ್ಕಾತಿ ಲಾಗ್ಗೀಚೆ ದವ್ವರ್ಯಾತಿ. ಸಕಾಣಿ ಉಠಾಯಲೆ ತಕ್ಷಣ ತಿಂಬಿಲೆ ದ್ರಾಕ್ಷಾಚೆ ಉದ್ದಾಕ ಏಕ ಚಮಚ ಮ್ಹೋವು ಆನಿ ಏಕ ಲಿಂಬಿಯಾಚೊ ರೊಸ್ಸು ಫಾಲ್ಕು ಮಿಕ್ಸ್ ಕೋರ್ನು ಪಿಯ್ಯಾತಿ.

ಈ) 2 ಪೊಡಿಪಾನ್ನಾಚೆವೈರಿ 4 ಪುದಿನಾ ಪಾನ್ನ ದವ್ವರ್ಯಾತಿ. ತಾಜ್ಜೇರಿ 2 ಮಿರ್ಯಾಕಣ, ಸೊಲ್ಲಯೀಲಿ 4 ಎಳಾಸಾಂಗ ಆನಿ ರುಚೀಕ ತಕೀತ ಮೀಟ ಫಾಲ್ಕು ಖಾವ್ವೆ ಪಾನಶೇ ಮಡಿಚೀಯಾತಿ. ತೊಣ್ಣಾಂತು ಫಾಲ್ಕು ಪಾನಶೇ ಚಾಬ್ಬುನು ಚಾಬ್ಬುನು ರೊಸ್ಸು ಗೀಳಾತಿ ಆನಿ ವರ್ಲೇಲೆ ಥೂ-ಕರ್ಯಾತಿ.

ಎ) 50 ಗ್ರಾಮ ಮೆತ್ತಿ ಮಿಕ್ಸೇಂತು ಫಾಲ್ಕು ಪಿಟ್ಟಿ ಕೋರ್ನು ಏಕ ಕರಂಡ್ಯಾಂತು ಫಾಲ್ಕು ದವ್ವರ್ಯಾ. ಪ್ರತಿದೀಸ ಏಕ ಮ್ಹೈನೊ ಏಕ

ಕಾಯ್ಲೆಂತು ಥೋಡೀ ಮೆತ್ತೀಚೆ ಪಿಟ್ಟಿ ತಾಂಬ್ಜೀಜಾವ್ವೊತಾಯಿ ಭಾಜ್ಜೂನು ಅರ್ಧ ಗ್ಲಾಸ ಧಯ್ಯಾಂತು ಫಾಲ್ಕು ಮಿಕ್ಸ್ ಕೋರ್ನು ಖಾವ್ಕಾ.

4. ಸಂಧಾಂತು ದೂಕಿ:

ಅ) ಸುಕ್ಕೇಲಿ ಆಲ್ಲೆ ಅಥವಾ ಶುಂಠಿ ಪಿಟ್ಟಿ ಕೋರ್ನು ತಾಕ್ಕಾ ಗೊಡ್ಡಾಚೆ ಪಿಟ್ಟಿ ಭರ್ಶೀಯಾತಿ. ಹೇ ಚೂರ್ಣ ದಿಸಾಕ ತೀನಿ ಪಟಿ ಖಾವ್ಕಾ.

ಆ) ಸಾಣೇ ಫಾತ್ತೋರು ಆಸ್ಲಾರಿ ಹಳದೀಚೊ ಏಕು ಕೊಂಬೊ ದುದ್ದಾಂತು ರೋರೋನು ಯೆವ್ಚೆ ಪೀಟ ಅರ್ಧ ಗ್ಲಾಸ ಹೂನ ದುದ್ದಾಂತು ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಕಾ. ಸಾಣೇಚೊ ಫಾತ್ತೋರು ನಾ ಜಾಲ್ಯಾರಿ ಅರ್ಧ ಚಮ್ಚೆ ಪೆಂಟಾಂತು ಮೆಳ್ಚಿ ಹಳದೀಚೆ ಪಿಟ್ಟಿ ದುದ್ದಾಂತು ಮೇಳೋನು ಪೀವ್ವೇತ.

ಇ) ಏಕ ಮುಷ್ಟಿ ಸಾಸಮ ಮಿಕ್ಸೀಂತು ಸುಕ್ಕೇ ಕೋರೂಂಕ ಜಾವ್ಕಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ಕು ಪೀಟ ವಾಟ್ವೀಯಾ. ಹೇಂ ಪೀಟ ಏಕ ದೊಣ್ಣಾಂತು ಫಾಲ್ಕು ಫ್ರಿಜ್ಜಾಂತು ದವ್ವರ್ಯಾ. ದೋನಿ ತೀನಿ ದೀಸ ವಾಯ್ವು ಜಾಯ್ನಾ, ದೊವ್ವೋರ್ಯೇತ. ದೂಕಿ ಆನಿ ಸೂಜಿ ಆಯ್ವೀಲೆ ಸಂದಾಚೆ ಸುತ್ತೂಚೆ ಹೇಂ ಪೀಟ ದಾಟು ಲಾವ್ನು ಸುಕ್ಕೂಂಕ ಸೋಡ್ಕಾ. ನ್ಹಾತ್ತನಾ ಧೂವ್ನು ಕಾಡ್ಕಾ.

ಈ) ಏಕ ಮುಷ್ಟಿ ಮೆತ್ತಿ, ಅರ್ಧ ಮುಷ್ಟಿ ಜೀರೆಂ ಆನಿ ಧಾ ಮೀರ್ಯಾಕಣ ವಿಂಗವಿಂಗಡ ಭಾಜ್ಜೂನು ಮಿಕ್ಸೀಂತು ಫಾಲ್ಕು ಪಿಟ್ಟಿ ಕೋರ್ನು ಏಕ ಬಾಟ್ಲೀಂತು ಫಾಲ್ಕು ದವ್ವರ್ಯಾ. ಪ್ರತಿದೀಸು ಸಕಾಣೆ ತಾನ್ನೀಂಚೆ ಜಾಲ್ಲೆಮಾಗ್ಗೀರಿ ಅರ್ಧ ಚಮ್ಚೆ ಪಿಟ್ಟಿ ತೊಣ್ಣಾಂತು ಫಾಲ್ಕು ವೈರಿ ಸಾದಾ ಉದ್ದಾಕ ಪಿಯ್ಯಾ.

5. ಖಾಂಕಿ:

ಅ) ಹೋಡು ಕುಡ್ಕೊ ಆಲ್ಲೆಂ ಏಕ ದೊಣ್ಣಾಂತು ಗುಳ್ಳಣ್ಯಾನ ಜಜ್ಜೂನು ಆಯ್ವೀಲೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ಕು ದವ್ವರ್ಯಾತಿ. ಮ್ಹೋವಾಚೆ ಬಾಟ್ಲಿ ಲಾಗ್ಗೀಚೆ ದವ್ವರ್ಯಾ. ಅರ್ಧ ಚಮ್ಚೆ ಆಲ್ಫಾಚೊ ರೊಸ್ಸು ಆನಿ ಅರ್ಧ ಚಮ್ಚೆ ಮ್ಹೋವು ಮಿಕ್ಸ್ ಕೋರ್ನು ಭರ್ಲೇಲೆ ಪೊಟ್ಟಾರಿ ಜಿಬ್ಬೆನ ಲೇವ್ನು ದಿಸಾಕ ದೋನಿಪಟಿ ಫೇವ್ಕಾ. ತಾಜ್ಜೆ ವೈರಿ ಉದ್ದಾಕ ಪಿವ್ವಾಕ ನಜ್ಜ.

ಆ) ವತ್ತಾಕ ಸುಕ್ಕಯಿಲೆ ಆಲ್ಲೆಂ ಅಥವಾ ಶುಂಠೀ ಧಾಢಾನು ಪಿಟ್ಟಿ ಕರ್ಯಾತಿ. ಆವ್ವಳೊ ಸುಕ್ಕೋನು ಪಿಟ್ಟಿ ಕರ್ಯಾತಿ. ಅಳಲೆ ಕಾಯಿ ಸುಕ್ಕೋನು ಪಿಟ್ಟಿ ಕರ್ಯಾತಿ. ಲಿಂಬಿಯಾಚೊ ರೊಸ್ಸು ಕಾಣು ದವ್ವರ್ಯಾತಿ. ಏಕ ಗ್ಲಾಸ ಹೂನ ಉದ್ದಾಕ ಅರ್ಧ ಚಮ್ಚೆ ಶುಂಠೀಚೆ, ಆವ್ವಳ್ಯಾಚೆ ಆನಿ ಅಳಲೆಕಾಯೀಚೆ ಪಿಟ್ಟಿ ಫಾಲ್ಕು ಅರ್ಧ ಚಮ್ಚೆ ಲಿಂಬಿಯಾಚೊ ರೊಸ್ಸು ಆನಿ

ಧೋಡೇಂಚೆ ಮೀಟ ಫಾಲ್ಕು ಮಿಕ್ಸ್ ಕರ್ಯಾತಿ. ಹೇಂ ವಕ್ಕದ ದಿಸಾಕ ದೋನಿಪಟಿ ಜೆವ್ಚೆ ಫೂಡೆ ಪಿಯಾತಿ.

ಇ) ಏಕು ಕಂತೊ ಪುದಿನಾ ಪಾನ್ನಾಂಕ ಧೂವ್ನು ಕೊಚ್ಚಾನು ಮಿಕ್ಸೇಂತು ಫಾಲ್ಕು ಧೋಡೇ ಉದ್ದಾಕ ಫಾಲ್ಕು ತಾಜೊ ರೊಸ್ಸು ಕಾಣು ಏಕ ಬಾಟ್ಲೇಂತು ಫಾಲ್ಕು ದವ್ವರ್ಯಾತಿ. ಹೋಡು ಕುಡ್ಕೊ ಆಲ್ಲೆಂ ಏಕ ದೊಣ್ಣಾಂತು ಗುಳ್ಡಣ್ಯಾನ ಜಜ್ಜುನು ಆಯ್ಕೀಲೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ಕು ದವ್ವರ್ಯಾತಿ. ಮ್ಹೋವಾಚೆ ಬಾಟ್ಲೆ ಲಾಗ್ಗೀಚೆ ದವ್ವರ್ಯಾ. ಏಕ ಲಿಂಬಿಯೊ ಕಾತ್ತೊರ್ನು ತಾಜೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ಕು ದವ್ವರ್ಯಾತಿ. ಏಕ ಸಾನ ದವ್ವಾಂತು ಅರ್ಧ ಚಮ್ಚೊ ಪುದಿನಾ ರೊಸ್ಸು, ಅರ್ಧ ಚಮ್ಚೊ ಆಲ್ಟಾಚೊ ರೊಸ್ಸು, ಏಕ ಚಮ್ಚೊ ಲಿಂಬಿಯಾಚೊ ರೊಸ್ಸು ಆನಿ ಏಕ ಚಮ್ಚೊ ಮ್ಹೋವು ಫಾಲ್ಕು ಮಿಕ್ಸ್ ಕರ್ಯಾತಿ. (ಒಟ್ಟು ತೀನಿ ಚಮ್ಚೊ ಜಾತ್ತಾ.) ಹೇಂ ವಕ್ಕದ ಎಕ್ಕೇಕ ಚಮ್ಚೊ ದಿಸಾಕ ತೀನಿ ಪಟಿ ಭರ್ಲೇಲೆ ಪೊಟ್ವಾರಿ ಘೇವ್ಕಾ. ತಾಜೆ ವೈರಿ ಏಕ ಗ್ಲಾಸ ಸಾದಾ ಉದ್ದಾಕ ಪೀವ್ಕಾ.

ಈ) ಏಕ ಚಮಚ ಮ್ಹೋವು ತೊಣ್ಣಾಂತು ಫಾಲ್ಕು ಜಿಬ್ಬೇನಿ ಲೇವ್ನು ಘೋಳಾನು ದಿಸಾಕ ತೀನಿ ಪಟಿ ಭರ್ಲೇಲೆ ಪೊಟ್ವಾರಿ ಖಾವ್ಕಾ.

ಎ) ಅರ್ಧ ಕಂತೆ ತುಂಬೆ ರುಾಡ್ಡಾಚೊ ಪಾಲ್ಲೊ ಧೂವ್ನು ಏಕ ಆಂವ್ಗಲ್ಯಾಂತು ಸುತ್ವಾನು ಕೊಳ್ಳೇಂತು ಫಾಲ್ಕು ಜಜ್ಜುನು ರೊಸ್ಸು ಕಾಣು ಏಕ ದೊಣ್ಣಾಂತು ಫಾಲ್ಕು ದವ್ವರ್ಯಾ. ಅರ್ಧ ಕಂತೆ ಆಡಸೋಗೆ ರುಾಡ್ಡಾಚೊ ಪಾಲ್ಲೊ ಧೂವ್ನು ಏಕ ಆಂವ್ಗಲ್ಯಾಂತು ಸುತ್ವಾನು ಕೊಳ್ಳೇಂತು ಫಾಲ್ಕು ಜಜ್ಜುನು ರೊಸ್ಸು ಕಾಣು ಏಕ ದೊಣ್ಣಾಂತು ದವ್ವರ್ಯಾ. ಏಕ ದವ್ವಾಂತು ಏಕ ಚಮಚ ಮ್ಹೋವು ಫಾಲ್ಕು ತಾಂತು ಎಕ್ಕೇಕ ಚಮ್ಚೊ ತುಂಬೇಚೊ ರೊಸ್ಸು ಆನಿ ಆಡ್ಲೋಗೇಚೊ ರೊಸ್ಸು ಮಿಕ್ಸ್ ಕೋರ್ನು ತೊಣ್ಣಾಂತು ಫಾಲ್ಕು ಗೀಳ್ಯಾತಿ.

ಏ) ಸೂಂಠಿ, ಜೀರೆಂ ಆನಿ ಮಿರ್ಯಾಚೊ ಕಷಾಯು: ಏಕ ತೋಪಾಂತು ಚಾರಿ ಗ್ಲಾಸ ಉದ್ದಾಕ ಫಾಲ್ಕು ತಾಂತು 4 ಚಮ್ಚೊ ಜೀರ್ಯಾಚೆ ಪಿಟ್ಟಿ, 8 ಮಿರ್ಯಾಚೆ ಕಸಣ, 2 ಸೆಂಟಿಮೀಟರ ದೀಗಿ ಶುಂಠೀಚೊ ಕುಡ್ಕೊ, ದೋನಿ ಗೊಡ್ಡಾಚೆ ಚಿಟ್ಟೆ (ಗೊಡೂ ಕೊರೂಂಕ) ಫಾಲ್ಕು ರಾನ್ನೀರಿ (ಗ್ಯಾಸಾರಿ) ದವ್ವರ್ಯಾ. ಖಿತ್ತ್ತೊ ಆಯ್ಲೆ ಮಾಗ್ಗೀರಿ 5 ನಿಮಿಷಾನಿ ಉದ್ದಾಕ ಉಣೆ ಜಾವ್ನು ಸೂಂಠಿಮಿರ್ಯಾಚೊ ಕಷಾಯು ಜಾತ್ತಾ. ಉಜ್ವಾರಿ ತಾಕ್ಕೊನು ಕಾಣು ಸಕಲ ದವ್ವರ್ಯಾ. ಕಷಾಯು ನಿವ್ಲೆ ಮಾಗ್ಗೀರಿ ಧೋಡೋ ಧೋಡೋ ಪೀವ್ಕಾ. ಚಾರಿ ಘಂಟ್ಯಾಕ ಏಕ ಪಟಿ ಅರ್ಧ ಗ್ಲಾಸ

ಪೀವ್ಯೇತ. ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಯೇತ. ಸಾನ ಚೆರ್ಡುರ್ವಾಂಕ ಉಣೆ ಪ್ರಮಾಣಾನ ದೀವ್ಯಾ.

ಉ) ಸಾಣೇ ಫಾತ್ಕೋರು ಆಸ್ಲಾರಿ ಹಳದೀಚೊ ಏಕು ಕೊಂಬೊ ದುದ್ದಾಂತು ರೊರೋನು ಯೆವ್ಚೆ ಪೀಟ ಅರ್ಧ ಗ್ಲಾಸ ಹೂನ ದುದ್ದಾಂತು ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಯಾ. ಸಾಣೇಚೊ ಫಾತ್ಕೋರು ನಾ ಜಾಲ್ಯಾರಿ ಅರ್ಧ ಚಮ್ಚೆ ಪೆಂಟಾಂತು ಮೆಳ್ಚಿ ಹಳದೀಚಿ ಪಿಟ್ಟಿ ದುದ್ದಾಂತು ಮೇಳೋನು ಪೀವ್ಯೇತ.

ಊ) ಏಕ ಮುಷ್ಟಿ ಸಾಸಮ ಮಿಕ್ಸೆಂತು ಸುಕ್ಕೇ ಕೋರೂಂಕ ಜಾವ್ಣಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ಕು ಪೀಟ (ಪೇಸ್ಪ) ವಾಟ್ಚೀಯಾ. ಹೇಂ ಪೀಟ ಏಕ ದೊಣ್ಣಾಂತು ಫಾಲ್ಕು ಫ್ರಿಜ್ಜಾಂತು ದವ್ವರ್ಯಾ. ದೋನಿ ತೀನಿ ದೀಸ ವಾಯ್ಪು ಜಾಯ್ನಾ, ದೊವ್ವೋರ್ಯೇತ. ಏಕ ಗ್ಲಾಸ ಹೂನ ಉದ್ದಾಂತು ಅರ್ಧ ಚಮ್ಚೆ ಪೀಟ ಮೇಳೋನು ಖಿರೋನು ದಿಸಾಕ ದೋನಿಪಟಿ ನಿರಾಳೆ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಯಾ.

ಐ) ಕೊಳ್ಳೆಂತು 20 ಮೀರ್ಯಾಕಣ, ಧಾ ಲವಂಗ ಆನಿ ದೋನಿ ಚಮ್ಚೆ ಸಾಕ್ಕರ ಫಾಲ್ಕು ಧಾಡಾನು ಪಿಟ್ಟಿ ಕೋರ್ನು ಏಕ ಬಾಟ್ಲೆಂತು ಫಾಲ್ಕು ದವ್ವರ್ಯಾತಿ. ಲೇಬಲ್ ಲಾಯ್ತಾತಿ. ದಿಸಾಕ ದೋನಿಪಟಿ ಥೋಡೀಚಿ ಪಿಟ್ಟಿ ತೊಣ್ಣಾಂತು ಫಾಲ್ಕು ಘೋಳಾನು ಖಾವ್ಣಾ.

6. ಶ್ವಾಸ ಸಂಬಂಧೀ ಕಾಯ್ಲೆ:

ಅ) ಮೀರ್ಯಾಕಣಾಚಿ ಪಿಟ್ಟಿ ಕರ್ಯಾತಿ. ಏಕ ಗ್ಲಾಸ ಹೂನ ಉದ್ದಾಂತು ಧಾಡಾಯಿಲೊ ಶುಂಠೀಚೊ ಸಾನು ಕುಡ್ಲೊ, ಮೀರ್ಯಾಪಿಟ್ಟಿ ಆನಿ ಏಕ ಚಮ್ಚೆ ಮ್ಹೋವು ಫಾಲ್ಕು ಮಿಕ್ಸ ಕರ್ಯಾತಿ. ಅರ್ಧ ಘಂಟೊ ತಶ್ಶೀಂಚಿ ದೊವ್ವೋರ್ನು ಮಾಗ್ಗೀರಿ ಶುಂಠಿ ಮುಳಾಂತು ಸೋಣು ವೈಲೆ ಉದ್ದಾಕ ಪಿಯ್ಯಾತಿ. ಹೇ ವಕ್ಕದ ದಿಸಾಕ ತೀನಿಪಟಿ ಭರ್ಲೇಲೆ ಪೊಟ್ಟಾರಿ ಪಿಯ್ಯಾತಿ.

ಆ) ಏಕು ಕಂತೊ ಪುದಿನಾ ಪಾನ್ನಾಂಕ ಧೂವ್ನು ಕೊಚ್ಚಾನು ಮಿಕ್ಸೆಂತು ಫಾಲ್ಕು ಥೋಡೇ ಉದ್ದಾಕ ಫಾಲ್ಕು ತಾಜ್ಜೊ ರೊಸ್ಸು ಕಾಣು ಏಕ ಬಾಟ್ಲೆಂತು ಫಾಲ್ಕು ದವ್ವರ್ಯಾತಿ. ಹೋಡು ಕುಡ್ಲೊ ಆಲ್ಲೆಂ ಏಕ ದೊಣ್ಣಾಂತು ಗುಳ್ಡಣ್ಯಾನ ಜಜ್ಜುನು ಆಯ್ಕೀಲೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ಕು ದವ್ವರ್ಯಾತಿ. ಮ್ಹೋವಾಚಿ ಬಾಟ್ಲಿ ಲಾಗ್ಗೀಚಿ ದವ್ವರ್ಯಾ. ಏಕ ಲಿಂಬಿಯೊ ಕಾತ್ಕೋರ್ನು ತಾಜ್ಜೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ಕು ದವ್ವರ್ಯಾತಿ. ಏಕ ಸಾನ ದವ್ವಾಂತು ಅರ್ಧ ಚಮ್ಚೆ ಪುದಿನಾ ರೊಸ್ಸು, ಅರ್ಧ ಚಮ್ಚೆ ಆಲ್ಟಾಚೊ ರೊಸ್ಸು, ಏಕ ಚಮ್ಚೆ ಲಿಂಬಿಯಾಚೊ ರೊಸ್ಸು ಆನಿ ಏಕ ಚಮ್ಚೆ ಮ್ಹೋವು ಫಾಲ್ಕು ಮಿಕ್ಸ

ಕರ್ಯಾತಿ. (ಒಟ್ಟು ಸಾಢೀತೀನಿ ಚಮ್ಮೆ ಜಾತ್ತಾ.) ಹೇಂ ವಕ್ಕದ ಎಕ್ಕೇಕ ಚಮ್ಮೆ ದಿಸಾಕ ತೀನಿ ಪಟಿ ಭರ್ಲೇಲೆ ಪೊಟ್ಟಾರಿ ಘೇವ್ವಾ.

ಇ) ಕೊಳ್ಳೇಂತು 20 ಮೀರ್ಯಾಕಣ ಆನಿ ದೋನಿ ಚಮ್ಮೆ ಸಾಕ್ಕರ ಫಾಲ್ನು ಧಾಢಾನು ಪಿಟ್ಟಿ ಕೋರ್ನು ಏಕ ಬಾಟ್ಲೇಂತು ಫಾಲ್ನು ದವ್ವರ್ಯಾತಿ. ಲೇಬಲ್ ಲಾಯ್ಯಾತಿ. ಥೋಡೀಚೆ ಪಿಟ್ಟಿ ಏಕ ಚಮ್ಮೆ ಮ್ಹೋವಾಂತು ಮಿಕ್ಸ್ ಕೋರ್ನು ತೊಣ್ಣಾಂತು ಫಾಲ್ನು ಲೇಂವತ ಖಾವ್ವಾ.

7. ಮಾತ್ತ್ಯಾಚಿ ದೂಕಿ:

ಅ) ಸೂಂಠಿ, ಜೀರೆಂ ಆನಿ ಮೀರ್ಯಾಚೊ ಕಷಾಯು: ಏಕ ತೋಪಾಂತು ಚಾರಿ ಗ್ಲಾಸ ಉದ್ದಾಕ ಫಾಲ್ನು ತಾಂತು 4 ಚಮ್ಮೆ ಜೀರ್ಯಾಚೆ ಪಿಟ್ಟಿ, 8 ಮೀರ್ಯಾಚೆ ಕಣ, 2 ಸೆಂಟಿಮೀಟರ ದೀಗಿ ಶುಂಠೀಚೊ ಕುಡ್ಕೊ, ದೋನಿ ಗೊಡ್ಡಾಚೆ ಚಿಟ್ಟೆ ಫಾಲ್ನು ರಾನ್ನೀರಿ (ಗ್ಯಾಸಾರಿ) ದವ್ವರ್ಯಾ. ಖಿತ್ಪತೊ ಆಯ್ಲೆ ಮಾಗ್ಗೀರಿ 5 ನಿಮಿಷಾನಿ ಉದ್ದಾಕ ಊಣೆ ಜಾವ್ನು ಸೂಂಠಿಮೀರ್ಯಾಚೊ ಕಷಾಯು ಜಾತ್ತಾ. ಉಜ್ವಾರಿ ತಾಕ್ಕೂನು ಕಾಣು ಸಕಲ ದವ್ವರ್ಯಾ. ಕಷಾಯು ನಿವ್ಲೆ ಮಾಗ್ಗೀರಿ ಥೋಡೋ ಥೋಡೋ ಪೀವ್ವಾ. ಚಾರಿ ಫಾಂಟ್ಯಾಕ ಏಕ ಪಟಿ ಅರ್ಧ ಗ್ಲಾಸ ಪೀವ್ಯೇತ. ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಯೇತ. ಸಾನ ಚೆರ್ಡುವಾಂಕ ಊಣೆ ಪ್ರಮಾಣಾನ ದೀವ್ವಾ.

ಆ) ಹೋಡ ದೋನಿ ಶುಂಠೀಚೆ ಕುಡ್ಕ್ಯಾಂಕ ಧಾಢಾನು ಪಿಟ್ಟಿ ಕರ್ಯಾತಿ. ಹೀ ಪಿಟ್ಟಿ ಏಕ ಸಾನ ದೊಣ್ಣಾಂತು ಫಾಲ್ನು ತಾಕ್ಕಾ ಥೆಂಬೊ ಥೆಂಬೊ ದೂಧ ಮಿಕ್ಸ್ ಕೋರ್ನು ಪೀಟ (ಪೇಸ್ಪ) ಕರ್ಯಾತಿ ಆನಿ ಹೋ ಪೇಸ್ಪು ಪಾತ್ತ್ಯಾಳ ಕೋರ್ನು ಸಗ್ಗೇ ನಿಡ್ಲಾಕ ಲಾಯ್ಯಾತಿ. ದೋಳ್ಯಾಂತು ಪಕಣಾತಶ್ಚಿ ಪೊಳೋನು ಘೆಯ್ಯಾತಿ. ದಿಸಾಕ ಏಕ ಪಟಿ ಲಾವ್ನು ನ್ಹಾತ್ತನಾ ಧೂವ್ನು ಕಾಡ್ಯಾತಿ. ಜಾಯಿ ಜಾಲ್ಲ್ಯಾರಿ ಪರತ ಲಾಯ್ಯಾತಿ.

ಇ) ಏಕ ಚಮ್ಮೆ ಏಳಾಪಿಟ್ಟಿ ಆನಿ ದೋನಿ ಚಮ್ಮೆ ಸಾಕ್ಕರ ಏಕ ಗ್ಲಾಸ ಹೂನ ದುದ್ದಾಂತು ಖಿರೋನು ಪ್ರತಿದಿವಸು ರಾತ್ರಿ ನಿದೋಚೆ ಘೂಢೆ ಪೀವ್ವಾ.

ಈ) ಮೈಗ್ರೇಯ್ನು ಕಾಯಿಲೆ: ಮೀರ್ಯಾಕಣ ಪಿಟ್ಟಿ ಕೋರ್ನು ಬಾಟ್ಲೇಂತು ಫಾಲ್ನು ಲೇಬಲ್ ಫಾಲ್ನು ದವ್ವರ್ಯಾ. ಏಕ ಚಮ್ಮೆ ದುದ್ದಾಂತು ಥೋಡೀ ಪಿಟ್ಟಿ ಫಾಲ್ನು ಪೀಟ (ಪೇಸ್ಪ) ಕೋರ್ನು ನಿಡ್ಲಾಕ ಸಾರಯ್ಯಾತಿ. ಇತರ ಮಾತ್ತ್ಯಾಚೆ ದುಕ್ಕೀಕಯಿ ಹೇಂ ವಕ್ಕದ ಚಾಂಗ.

8. ಪೊಟ್ಟಾಚೆ ಭಿತ್ತವೈಲೆ ಇನ್‌ಫೆಕ್ಷನ್, ಪಾತ್ತ್ಯಾಳ ಉತ್ಕಡೆ, ವೋಂಕಿ:

ಅ) ಜಠರಾಚೆ ತ್ರಾಸ, ಅಜೀರ್ಣ, ಗ್ಯಾಸ, ವೋಂಕಾರೆ ಯೆವ್ಚೆ, ಮಲಬದ್ಧತಾ, ಇತ್ಯಾದಿ ಜಾಲ್ಲ್ಯಾರಿ ಏಕ ಗ್ಲಾಸ ಹೂನ ಉದ್ದಾಂತು ದೋನಿ

ಚೆಟ್ಟಿ ಶುಂಠೀ ಪಿಟ್ಟಿ ಆನಿ ಅರ್ಧ ಚಮ್ಪೆ ಮೀಟ ಫಾಲ್ಕು ಮಿಕ್ಸ್ ಕೋರ್ನು ಪಿಯ್ಯಾತಿ.

ಆ) ಏಕ ದಾಳಿಂಬ ಸೊಲ್ಲೊನು ತಾಜ್ಜೆ ಬೀ ಸಕ್ಕಡ ಏಕ ಆಂವ್ಗಲ್ಯಾಂತು ಸುತ್ವಾನು ಕೊಳ್ಳೆಂತು ಜಜ್ಜಾನು ಯೆವ್ವೊ ರೊಸ್ಸು ಏಕ ಗ್ಲಾಸಾಂತು ಫಾಲ್ಕು ದವ್ವರ್ಯಾ. ದವ್ವಾಂತು ಏಕ ಚಮಚ ಮ್ಹೋವು ಆನಿ ಏಕ ಚಮಚ ದಾಳಿಂಬಾಚೊ ರೊಸ್ಸು ಮಿಕ್ಸ್ ಕೋರ್ನು ಜಿಬ್ಬೇನಿ ಲೇವ್ನು ಜೇವಣ ಜಾಲ್ಲೆ ಮಾಗ್ಗೀರಿ ದಿಸಾಕ ದೋನಿಪಟಿ ಖಾವ್ಕಾ.

ಇ) ಅರ್ಧ ಚಮಚ ಅಳಲೆಕಾಯೀಚಿ ಪಿಟ್ಟಿ ಏಕ ಚಮಚ ಮ್ಹೋವಾಂತು ಫಾಲ್ಕು ಮಿಕ್ಸ್ ಕೋರ್ನು ಜಿಬ್ಬೇನಿ ಲೇವ್ನು ಜೇವಣ ಜಾಲ್ಲೆ ಮಾಗ್ಗೀರಿ ದಿಸಾಕ ದೋನಿಪಟಿ ಖಾವ್ಕಾ.

ಈ) 50 ಗ್ರಾಮ ಮೆತ್ತಿ ಮಿಕ್ಸ್‌ಗೆಂತು ಫಾಲ್ಕು ಪಿಟ್ಟಿ ಕೋರ್ನು ಏಕ ಕರಂಡ್ಯಾಂತು ಫಾಲ್ಕು ದವ್ವರ್ಯಾ. ಪ್ರತಿದೀಸು ಏಕ ಮ್ಹೈನೊ ಏಕ ಕಾಯ್ಲೇಂತು ಥೋಡೀ ಮೆತ್ತೀಚಿ ಪಿಟ್ಟಿ ತಾಂಬ್ಜೀಜಾವ್ವೊತಾಯಿ ಭಾಜ್ಜಾನು ಅರ್ಧ ಗ್ಲಾಸ ಧಯ್ಯಾಂತು ಫಾಲ್ಕು ಮಿಕ್ಸ್ ಕೋರ್ನು ಖಾವ್ಕಾ.

ಎ) ಏಕಿ ಏಳಾಸಾಂಗ ಸುವ್ವೇಕ ಖೊಂಬೂನು ಗ್ಯಾಸಾಚೆ ಉಜ್ವಾರಿ ಸಮಂಚಿ ಲಾಸ್ಸೂನು ತಾಜ್ಜೊ ಗೊಬ್ಬೊರು ದಿಸಾಕ ದೋನಿಪಟಿ ಖೆಲ್ಲ್ಯಾರಿ ವೋಂಕಿ ಆನಿ ವೊಂಕಾರೆ ರಾಬ್ತಾತಿ.

9. ಕೊಲೆಸ್ಟೆರಾಲ್ ಕಮ್ಮಿ ಕೊರೊಂಕ, ಬೊಜ್ಜೊ (ಸ್ಥೂಲ ದೇಹ):

ಅ) ಏಕ ಗ್ಲಾಸ ಹೂನ ಉದ್ದಾಂತು ದೋನಿ ಚೆಟ್ಟಿ ಶುಂಠೀ ಪಿಟ್ಟಿ ಆನಿ ಅರ್ಧ ಚಮ್ಪೆ ಮೀಟ ಫಾಲ್ಕು ಮಿಕ್ಸ್ ಕೋರ್ನು ಪ್ರತಿದೀಸು ಪಿಯ್ಯಾತಿ.

ಆ) ದೋನಿ ಚಮಚ ಮ್ಹೋವು ಏಕ ಗ್ಲಾಸ ಹೂನ ಉದ್ದಾಂತು ಖಿರೋನು ದಿಸಾಕ ತೀನಿ ಪಟ್ಟಿ ಭರ್ಲೇಲೆ ಪೊಟ್ಟಾರಿ ಪೀವ್ಕಾ.

ಇ) 15 ತೆಪ್ಪಳ ದೋನಿ ಗ್ಲಾಸ ಉದ್ದಾಂತು ಫಾಲ್ಕು ಸಿಜ್ಜಯಾತಿ. ಉದ್ದಾಕ ಆಟ್ಟೂನು ಏಕ ಗ್ಲಾಸ ಜಾಲ್ಲೆಮಾಗ್ಗೀರಿ ಹೋ ಕಷಾಯು ಏಕ ಬಾಟ್ಲೆಂತು ಫಾಲ್ಕು ದವ್ವರ್ಯಾತಿ. ಪ್ರತಿ ದೀಸು ಏಕ ಪಟಿ ಭರ್ಲೇಲೆ ಪೊಟ್ಟಾರಿ ಅರ್ಧ ಗ್ಲಾಸ ತೆಪ್ಪಾಚೊ ಕಷಾಯು ಆನಿ ಅರ್ಧ ಚಮಚೆ ಮ್ಹೋವು ಮಿಕ್ಸ್ ಕೋರ್ನು ಪೀವ್ಕಾ.

ಈ) ಸಾಣೇ ಫಾತ್ಕೋರು ಆಸ್ಲಾರಿ ಹಳದೀಚೊ ಏಕು ಕೊಂಬೊ ದುದ್ದಾಂತು ರೋರೋನು ಯೆವ್ವೆ ಪೀಟ ಅರ್ಧ ಗ್ಲಾಸ ಹೂನ ದುದ್ದಾಂತು ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಕಾ. ಸಾಣೇಚೊ ಫಾತ್ಕೋರು ನಾ ಜಾಲ್ಲ್ಯಾರಿ ಅರ್ಧ ಚಮ್ಪೆ ಪೆಂಟಾಂತು ಮೆಳ್ಳಿ ಹಳದೀಚಿ ಪಿಟ್ಟಿ ದುದ್ದಾಂತು ಮೇಳೋನು ಪೀವ್ಯೇತ.

ಎ) ಏಕ ಮುಷ್ಟಿ ಸಾಸಮ ಮಿಸ್ಕೀಂತು (ಸುಕ್ಕೇ ಕೋರೂಂಕ ಜಾವ್ವಾ ಜಾಲ್ಲೇಲೆ ತಿತ್ತೆಂ) ದೂಧ ಫಾಲ್ನು ಸಾಸಮಾಚೆ ಪೀಟ (ಪೇಸ್ಪ) ವಾಟ್ವೇಯಾ. ಹೇಂ ಪೀಟ ಏಕ ದೊಣ್ಣಾಂತು ಫಾಲ್ನು ಫಿಜ್ಜಾಂತು ದವ್ವರ್ಯಾ. ದೋನಿ ತೀನಿ ದೀಸ ವಾಯ್ವ ಜಾಯ್ನಾ, ದೊವ್ವೋರ್ಯೇತ. ಏಕ ಗ್ಲಾಸ ಹೂನ ಉದ್ದಾಂತು ಅರ್ಧ ಚಮ್ಚೆ ಸಾಸಮಾಚೆ ಪೀಟ ಮೇಳೋನು ಖಿರೋನು ದಿಸಾಕ ದೋನಿಪಟಿ ನಿರಾಳೆ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ವಾ. ಕೊಲೆಸ್ಪೆರೋಲ್ ಊಣೆ ಜಾತ್ತಾ.

ಏ) ರಾತ್ರಿ ಏಕ ಚಮ್ಚೆ ಮೆತ್ತಿ ಉದ್ದಾಂತು ತಿಂಬತ ಫಾಲ್ನು ಸಕಾಣೆ ಉಠಾಯಿಲೆಸತ್ತಾನ ತಿಂಬಿಲಿ ಮೆತ್ತಿ ತೊಣ್ಣಾಂತು ಫಾಲ್ನು ಉದ್ದಾಕ ಪೀವ್ವಾ. ಅಶ್ಚಿ ಪಂದ್ರ ದೀಸ ಕರ್ಯಾ.

ಉ) 50 ಗ್ರಾಮ ಮೆತ್ತಿ ಮಿಸ್ಕೀಂತು ಫಾಲ್ನು ಪಿಟ್ಟಿ ಕೋರ್ನು ಏಕ ಕರಂಡ್ಯಾಂತು ಫಾಲ್ನು ದವ್ವರ್ಯಾ. ಪ್ರತಿದೀಸು ಏಕ ಮೈನೊ ಏಕ ಕಾಯ್ಲೇಂತು ಥೋಡೀ ಮೆತ್ತೀಚಿ ಪಿಟ್ಟಿ ತಾಂಬ್ಬೀಜಾವ್ವೊತಾಯಿ ಭಾಜ್ಜೂನು ಅರ್ಧ ಗ್ಲಾಸ ಧಯ್ಯಾಂತು ಫಾಲ್ನು ಮಿಸ್ಕ ಕೋರ್ನು ಖಾವ್ವಾ.

ಊ) 50 ಗ್ರಾಮ ಮೆತ್ತಿ ಮಿಸ್ಕೀಂತು ಫಾಲ್ನು ಪಿಟ್ಟಿ ಕೋರ್ನು ಏಕ ಕರಂಡ್ಯಾಂತು ಫಾಲ್ನು ದವ್ವರ್ಯಾ. ಪ್ರತಿದೀಸು ಏಕ ಗ್ಲಾಸ ಉದ್ದಾಕ ತಾಪ್ಪೋನು ತಾಂತು ಏಕ ಚಮ್ಚೆ ಚಾ ಪಿಟ್ಟಿ ಫಾಲ್ನು ಖಿತ್ವತೊ ಆಯ್ಲೆ ಮಾಗ್ಗೀರಿ ಗಾಳ್ನು ಕಾಳೊ ಚಾ ಕರ್ಯಾ. ರುಚೀಕ ಥೋಡೀ ಸಾಕ್ಕರ ಫಾಲ್ಯಾ. ಅರ್ಧ ಚಮ್ಚೆ ಮೆತ್ತೀಚಿ ಪಿಟ್ಟಿ ಫಾಲ್ನು ಮಿಸ್ಕ ಕೋರ್ನು ಪೀವ್ವಾ.

10. ಸ್ವರ ಭೇದ, ತಾಳ್ಯಾಂತು ಕುಚಕೂಚೊ:

ಅ) ಏಕು ಕಂತೊ ಪುದಿನಾ ಪಾನ್ನಾಂಕ ಧೂವ್ನು ಕೊಚ್ಚಾನು ಮಿಸ್ಕೀಂತು ಫಾಲ್ನು ಥೋಡೀ ಉದ್ದಾಕ ಫಾಲ್ನು ತಾಜ್ಜೊ ರೊಸ್ಸು ಕಾಣು ಏಕ ಬಾಟ್ಲೇಂತು ಫಾಲ್ನು ದವ್ವರ್ಯಾತಿ. ಹೋಡು ಕುಡ್ಕೊ ಆಲ್ಲೆಂ ಏಕ ದೊಣ್ಣಾಂತು ಗುಳ್ಳಣ್ಯಾನ ಜಜ್ಜೂನು ಆಯ್ಕೀಲೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ನು ದವ್ವರ್ಯಾತಿ. ಮ್ಹೋವಾಚಿ ಬಾಟ್ಲಿ ಲಾಗ್ಗೀಚಿ ದವ್ವರ್ಯಾ. ಏಕ ಲಿಂಬಿಯೊ ಕಾತ್ತೋರ್ನು ತಾಜ್ಜೊ ರೊಸ್ಸು ಆನ್ನೇಕ ದೊಣ್ಣಾಂತು ಫಾಲ್ನು ದವ್ವರ್ಯಾತಿ. ಏಕ ಸಾನ ದವ್ವ್ಯಾಂತು ಅರ್ಧ ಚಮ್ಚೆ ಪುದಿನಾ ರೊಸ್ಸು, ಅರ್ಧ ಚಮ್ಚೆ ಆಲ್ಟಾಚೊ ರೊಸ್ಸು, ಏಕ ಚಮ್ಚೆ ಲಿಂಬಿಯಾಚೊ ರೊಸ್ಸು ಆನಿ ಏಕ ಚಮ್ಚೆ ಮ್ಹೋವು ಫಾಲ್ನು ಮಿಸ್ಕ ಕರ್ಯಾತಿ. (ಒಟ್ಟು ತೀನಿ ಚಮ್ಚೆ ಜಾತ್ತಾ.) ಹೇಂ ವಕ್ಕದ ಎಕ್ಕೇಕ ಚಮ್ಚೆ ದಿಸಾಕ ತೀನಿ ಪಟಿ ಭರ್ಲೇಲೆ ಪೊಟ್ಟಾರಿ ಫೇವ್ವಾ. ತಾಜ್ಜೆ ವೈರಿ ಏಕ ಗ್ಲಾಸ ಸಾದಾ ಉದ್ದಾಕ ಪೀವ್ವಾ.

ಆ) ಏಕ ಚಮಚ ಮೋವು ತೊಣ್ಣಾಂತು ಫಾಲ್ಕು ಜಿಬ್ಬೇನಿ ಲೇವ್ವು ಘೋಳಾನು ದಿಸಾಕ ತೀನಿ ಪಟ್ಟಿ ಭರ್ಲೇಲೆ ಪೊಟ್ಟಾರಿ ಖಾವ್ವಾ.

ಇ) ಸೈತೆಂ, ಕಸಫ ಊಣೆ ಕೊರೂಂಕ: ಏಕ ಬೆಂಕಿಪಟ್ಟಿಗೇಚೆ ಕಾಡ್ಯೇನ ಕ್ಯಾಂಡಲ್ ಲಾವ್ವು ಏಕ ಹಳದೀಚೊ ಕೊಂಬೊ ಚಿಮಿಟೇನಿ ಜ್ಯೋತೀರಿ ಧರ್ಲೇಲೆ ತವಳಿ ಯೆವ್ಚೊ ಧುವ್ವೊರು ತೋಂಡ ಬಂದ ಕೋರ್ನು ನಾಂಕಾಂತು ಭಿತ್ತರಿ ಘೇವ್ವು ತೋಂಡ ಉದಾರೆ ಕೋರ್ನು ತೊಂಡಾನಿ ಭಾಯ್ರು ಸೋಡ್ಕಾ. ಅಶ್ಚಿ ಧಾ ಪಟಿ ಕರ್ಯಾ.

ಈ) ಚೆರ್ಡುರ್ವಾಂಕ ತಾಳ್ಯಾ ದೂಕಿ ಕಾಡೂಂಕ: ಲೊಖಂಡಾಚೆ ಕಾಯ್ಲೇಂತು ಸಾತ ಆಠ ಹಳದೀ ಕೊಂಬೆ ಲಾಸ್ಸೂಕಾ. ಇಂಗಳೊ ಕೋರ್ಕಾ. ಹೇ ಇಂಗಳ್ಯಾಕ ಏಕ ಕೊಳ್ಳೇಂತು ರುಚೀಕ ತಕೀತ ಮೀಟ ಫಾಲ್ಕು ಧಾಢಾನು ದಾಂತ ಫಾಸೂಚಿ ಪಿಟ್ಟಿ ಕೋರ್ಕಾ. ಹೇ ಪಿಟ್ಟೇನಿ ಸಕಾಣೆ ದನ್ವಾರಾ ಆನಿ ರಾತ್ತಿ ದಾಂತ ಫಾಸ್ಸಾರಿ ತಾಳ್ಯಾಚಿ ದೂಕಿ ಊಣೆ ಜಾತ್ತಾ.

ಎ) ಮೀರ್ಯಾಕಣ ಪಿಟ್ಟಿ ಕೋರ್ನು ಬಾಟ್ಲೇಂತು ಫಾಲ್ಕು ಲೇಬಲ್ ಫಾಲ್ಕು ದವ್ವರ್ಯಾ. ಏಕ ಗ್ಲಾಸ ಹೂನ ಉದ್ಯಾಂತು ಅರ್ಧ ಚಮ್ಚ ಮೀರ್ಯಾಪಿಟ್ಟಿ, ಏಕ ಚಮ್ಚ ಮೀಟ ಫಾಲ್ಕು ಖಿರೋನು ದಿಸಾಕ ತೀನಿ ಪಟಿ ಘೋಟು ಭೋರ್ಕಾ.

11. ಭಷ್ಟಿಪಣಾಚೊ ತ್ರಾಸು:

ಏಕ ತೋಪಾಂತು ತೀನಿ ಗ್ಲಾಸ ಉದ್ಯಾಕ ಫಾಲ್ಕು 3 ಸೆಂಟಿಮೀಟರ್ ದೀಗ ಆಲ್ಲೆಂ ಫಾಲ್ಕು ರಾನ್ನೀರಿ ದೊವ್ವೋರ್ನು 15 ಮಿನಿಟ ಖಿತ್ವತೊ ಕಾಣು ನಿವ್ವೋನು ದವ್ವರ್ಯಾತಿ. ತಾಂತು 3 ಚಮಚೆ ಸಾಕ್ಕರ ಫಾಲ್ಕು ಮಿಕ್ಸ್ ಕೋರ್ನು ಬಾಟ್ಲೇಂತು ಫಾಲ್ಕು ದವ್ವರ್ಯಾತಿ. ಹೇಂ ತ್ರಿಂಕ ದಿಸಾಕ ಎಕ್ವೇಕ ಗ್ಲಾಸ ತಿನಿಪಟಿ ಪೀವ್ವಾ.

12. ತಾಳ್ಯಾಚಿ ದೂಕಿ:

ಅ) ಏಕ ಶುಂಠೀಚೊ ಕುಡ್ಕೊ ಏಕ ಲವಂಗ ಆನಿ ಏಕು ಮಿಟ್ಟಾಚೊ ಹರಳು ಏಕ ಸಾನ ಆಂವ್ಗಲ್ಯಾಚೆ ಕುಡ್ಯಾಂತು ಗುಟ್ಟಾನು ತೊಣ್ಣಾಂತು ದವ್ವರ್ಯಾತಿ ಆನಿ ಚಾಬ್ಬುನು ಚಾಬ್ಬುನ ತಾಜೊ ರೊಸ್ಸು ಚೇವ್ವು ಹಳು ಹಳು ಎದ್ದೇದ್ದೇಂಚಿ ಗಿಳ್ಯಾತಿ.

ಆ) ಮೀರ್ಯಾಕಣ ಪಿಟ್ಟಿ ಕೋರ್ನು ಬಾಟ್ಲೇಂತು ಫಾಲ್ಕು ಲೇಬಲ್ ಫಾಲ್ಕು ದವ್ವರ್ಯಾ. ಏಕ ಗ್ಲಾಸ ಹೂನ ಉದ್ಯಾಂತು ಅರ್ಧ ಚಮ್ಚ ಮೀರ್ಯಾಪಿಟ್ಟಿ, ಏಕ ಚಮ್ಚ ಮೀಟ ಫಾಲ್ಕು ಖಿರೋನು ದಿಸಾಕ ತೀನಿ ಪಟಿ ಘೋಟು ಭೋರ್ಕಾ.

13. ಪೋಟ ಫುಗ್ಗಿಲೆ ತೆದ್ದನಾ:

ಅ) ವತ್ತಾಕ ಸುಕ್ಕಯಿಲೆ ಆಲ್ಲೆಂ ಅಥವಾ ಶುಂಠೀ ಧಾಢಾನು ಪಿಟ್ಟಿ ಕರ್ಯಾತಿ. ಆವ್ವಳೊ ಸುಕ್ಕೋನು ಪಿಟ್ಟಿ ಕರ್ಯಾತಿ. ಅಳಲೆ ಕಾಯಿ ಸುಕ್ಕೋನು ಪಿಟ್ಟಿ ಕರ್ಯಾತಿ. ಲಿಂಬಿಯಾಚೊ ರೊಸ್ಸು ಕಾಣು ದವ್ವರ್ಯಾತಿ. ಏಕ ಗ್ಲಾಸ ಹೂನ ಉದ್ದಾಕ ಅರ್ಧ ಚಮ್ಚೆ ಶುಂಠೀಚೆ, ಆವ್ವಳ್ಯಾಚೆ ಆನಿ ಅಳಲಿಕಾಯೀಚೆ ಪಿಟ್ಟಿ ಫಾಲ್ನು ಅರ್ಧ ಚಮ್ಚೆ ಲಿಂಬಿಯಾಚೊ ರೊಸ್ಸು ಆನಿ ಥೋಡೇಂಚೆ ಮೀಟ ಫಾಲ್ನು ಮಿಕ್ಸ್ ಕರ್ಯಾತಿ. ಹೇಂ ವಕ್ಕದ ದಿಸಾಕ ದೋನಿಪಟಿ ಜೆವ್ಚೆ ಫೂಡೆ ಪಿಯ್ಯಾತಿ.

ಆ) ಜೀರ್ಯಾಚೊ ಕಷಾಯು: ಏಕ ತೋಪಾಂತು ದೇಡ ಗ್ಲಾಸ ಉದ್ದಾಕ ತಾಪ್ಪಯಾ. ಏಕ ಸಾನ ಕಾಯ್ಲೇಂತು ಅರ್ಧ ಚಮ್ಚೆ ತೂಪ ಫಾಲ್ನು 2 ಚಮ್ಚೆ ಜೀರೆಂ ಫಾಲ್ನು ಭಾಜ್ವಾನು ತಾಂತು ಖಿತ್ವತೊ ಆಯ್ಕೀಲೆ ಉದ್ದಾಕ ಫಾಲ್ನು ಆನ್ನೇಕ ಖಿತ್ವತೊ ಆಯ್ಲೆ ಮಾಗ್ಗೀರಿ ಅರ್ಧ ಗ್ಲಾಸ ಜಾವ್ವೋತಾಂಯಿ ಆಟ್ಪೋನು ಫೇಯ್ಯಾ. ರುಚೀಕ ತಕೀತ ಮೀಟ ಫಾಲ್ಯಾ. ಹೋ ಜೀರ್ಯಾಚೊ ಕಷಾಯು ದಿಸಾಕ ತೀನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ವಾ.

ಇ) 2 ಪೊಡಿಪಾನ್ನಾಚೆವೊರಿ 4 ಪುದಿನಾ ಪಾನ್ನ ದವ್ವರ್ಯಾತಿ. ತಾಜ್ಜೇರಿ 2 ಮಿರ್ಯಾಕಣ, ಸೊಲ್ಲಯೀಲಿ 4 ಎಳಾಸಾಂಗ ಆನಿ ರುಚೀಕ ತಕೀತ ಮೀಟ ಫಾಲ್ನು ಖಾವ್ಚೆ ಪಾನಶೇ ಮಡಿಚೀಯಾತಿ. ತೊಣ್ಣಾಂತು ಫಾಲ್ನು ಪಾನಶೇ ಚಾಬ್ಬಾನು ಚಾಬ್ಬಾನು ರೊಸ್ಸು ಗೀಳಾತಿ ಆನಿ ವರ್ಲೇಲೆ ಧೂಕರ್ಯಾತಿ.

14. ಹೃದಯ ಸಂಬಂಧೀ ಕಾಯಿಲೆ:

ಅ) ಏಕ ಗ್ಲಾಸ ಹೂನ ಉದ್ದಾಂತು ದೋನಿ ಚೆಟ್ಕಿ ಶುಂಠೀ ಪಿಟ್ಟಿ ಆನಿ ಅರ್ಧ ಚಮ್ಚೆ ಮೀಟ ಫಾಲ್ನು ಮಿಕ್ಸ್ ಕೋರ್ನು ಪ್ರತಿ ದೀಸು ಪಿಯ್ಯಾತಿ.

ಆ) ಜೀರ್ಯಾಚೊ ಕಷಾಯು: ಏಕ ತೋಪಾಂತು ದೇಡ ಗ್ಲಾಸ ಉದ್ದಾಕ ತಾಪ್ಪಯಾ. ಏಕ ಸಾನ ಕಾಯ್ಲೇಂತು ಅರ್ಧ ಚಮ್ಚೆ ತೂಪ ಫಾಲ್ನು 2 ಚಮ್ಚೆ ಜೀರೆಂ ಫಾಲ್ನು ಭಾಜ್ವಾನು ತಾಂತು ಖಿತ್ವತೊ ಆಯ್ಕೀಲೆ ಉದ್ದಾಕ ಫಾಲ್ನು ಆನ್ನೇಕ ಖಿತ್ವತೊ ಆಯ್ಲೆ ಮಾಗ್ಗೀರಿ ಅರ್ಧ ಗ್ಲಾಸ ಜಾವ್ವೋತಾಂಯಿ ಆಟ್ಪೋನು ಫೇಯ್ಯಾ. ರುಚೀಕ ತಕೀತ ಮೀಟ ಫಾಲ್ಯಾ. ಹೋ ಜೀರ್ಯಾಚೊ ಕಷಾಯು ದಿಸಾಕ ತೀನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ವಾ.

ಇ) ಹಳದೀ ಟೋನಿಕ್ಕ: ಪ್ರತಿದೀಸು ಏಕ ಗ್ಲಾಸ ಥಂಡ ಉದ್ದಾಂತು ಅರ್ಧ ಚಮ್ಚೆ ಹಳದೀಪಿಟ್ಟಿ ಮೇಳೋನು ಖಿರೋನು ದನ್ಬಾರಾ ಆನಿ ರಾತ್ರಿ ಜೇವಣ ಜಾಲ್ಲೆ ಮಾಗ್ಗೀರಿ ಪಿಲ್ಯಾರಿ ಹಾರ್ಟ್, ಲಿವರ್ ಆನಿ ಶ್ವಾಸಕೋಶಾಚೆ ಆರೋಗ್ಯಾಕ ಸಹಾಯು ಜಾತ್ತಾ.

15. ತೊಂಡಾಚೆ ಭಿತ್ತರಿ ಗುಳ್ಳೆ:

ಅ) ಏಕ ಚಮಚ ಮ್ಹೋವು ತೊಣ್ಣಾಂತು ಘೇವ್ನು ಗುಳ್ಳೆ ಜಾಲ್ಲೇಲೆ ಕಡೇನ ಮ್ಹೋವಾಕ ಹೋಳಯಾ.

ಆ) ಏಕ ಚಮಚ ಮ್ಹೋವು ಅರ್ಧ ಗ್ಲಾಸ ಹೂನ ಉದ್ಕಾಂತು ಫಾಲ್ನು ಮಿಕ್ಸ್ ಕೋರ್ನು ದಿಸಾಕ ತೀನಿ ಪಟಿ ಜೇವಣ ಜಾಲ್ಲೆ ಮಾಗ್ಗೀರಿ ಘೋಟು ಭರ್ಯಾ.

ಇ) ಏಕ ಚಮ್ಚ ಗಸ್ಸಸೊ ಆನಿ ಥೋಡೀ ಸೋಯಿ (ನಾರ್ಲಾಚೆ ಸೋಯಿ) ಮಿಕ್ಸ್ ಕೋರ್ನು ತೊಣ್ಣಾಂತು ಫಾಲ್ನು ಚೇವ್ನು ಖಾಯಾತಿ.

ಈ) ಮೀರ್ಯಾಕಣ ಪಿಟ್ಟಿ ಕೋರ್ನು ಬಾಟ್ಲೇಂತು ಫಾಲ್ನು ಲೇಬಲ್ ಫಾಲ್ನು ದವ್ವರ್ಯಾ. ಏಕ ಗ್ಲಾಸ ಹೂನ ಉದ್ಕಾಂತು ಅರ್ಧ ಚಮ್ಚ ಮೀರ್ಯಾಪಿಟ್ಟಿ, ಏಕ ಚಮ್ಚ ಮೀಟ ಫಾಲ್ನು ಖಿರೋನು ದಿಸಾಕ ತೀನಿ ಪಟಿ ಘೋಟು ಭೋರ್ಕಾ.

16. ಕಾಮ ಕೋರ್ನು ಸುಸ್ತ ಜಾವ್ಣೆ:

ಅ) ಏಕ ಚಮಚ ಮ್ಹೋವು ತೊಣ್ಣಾಂತು ಫಾಲ್ನು ಘೋಳಾನು ದಿಸಾಕ ದೋನಿಪಟಿ ಜೇವಣ ಜಾಲ್ಲೆ ಮಾಗ್ಗೀರಿ ಖಾವ್ಕಾ.

ಆ) ಏಕ ಗ್ಲಾಸ ಉದ್ಕಾಂತು ಏಕ ಚಮ್ಚ ಜೇರ್ಯಾಚೆ ಪಿಟ್ಟಿ, ಏಕ ಚಮ್ಚ ಕೊತ್ತಂಬರಿ ಪಿಟ್ಟಿ ಆನಿ ತೀನಿ ಚಮ್ಚ ಸಾಕ್ಕರ ಫಾಲ್ನು ಖಿರೋನು ಪೀವ್ಕಾ.

ಇ) ಸಾಣೇ ಫಾತ್ತೋರು ಆಸ್ಲ್ಯಾರಿ ಹಳದೀಚೊ ಏಕು ಕೊಂಬೊ ದುದ್ಧಾಂತು ರೋರೋನು ಯೆವ್ಚೆ ಪೀಟ ಅರ್ಧ ಗ್ಲಾಸ ಹೂನ ದುದ್ಧಾಂತು ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಕಾ. ಸಾಣೇಚೊ ಫಾತ್ತೋರು ನಾ ಜಾಲ್ಲ್ಯಾರಿ ಹಳದೀಚೆ ಪಿಟ್ಟಿ ದುದ್ಧಾಂತು ಮೇಳೋನು ಪೀವ್ಕೆತ.

ಈ) ಕಾಳಾಜೇರ್ಯಾಚೊ ಕಷಾಯು: ಏಕ ಲೀಟರ್ ಉದ್ಕಾಂತು 5 ಸಾಂಬರಬಳ್ಳಿ ಪಾನ, 5 ತುಳಸಿಪಾನ, ಏಕ ಮುಷ್ಟಿ ಧಂವೆ ತುಂಬೇ ಪಾನ, 10 ಮೀರ್ಯಾ ಕಣ, 4 ಸೆಂಟಿಮೀಟರ್ ದೀಗಿ ಶುಂಠೀ ಕುಡ್ಕೊ, 4 ಕಲ್ಲುಸಕ್ಕರೆ ಕುಡ್ಕೊ, 1 ಚಮ್ಚ ಕಾಳಾಜೇರೆಂ ಫಾಲ್ನು ಸುಮಾರ 1 ಘಂಟೊ ಖಿತ್ವತೊ ಕಾಳ್ಕಾರಿ ಅರ್ಧ ಲೀಟರ್ ಕಷಾಯು ಜಾತ್ತಾ. ವೀಸ ದೀಸ ಸಕಾಣಿ ತಾನ್ನೀಂಚೆ ಜಾಲ್ಲೆನಂತರ ಕಾಲು ಗ್ಲಾಸ (ಪಂಚ್ವೇಸ ಎಮ್.ಎಲ್.) ಕಷಾಯು ಪೀವ್ಕಾ.

ಈ) ಸಾಸಮಾಚೆ ತ್ಯಾಲ ಪೆಂಟಾಂತು ಮೆಳ್ತಾ. ಸಾಸಮಾಚೆ ತ್ಯಾಲ ಸಗ್ಗೇ ಆಂಗಾಕ ಲಾವ್ನು ರೋಗೋಡ್ನು 5 ನಿಮಿಷ ಸೋಣು ಹೂನ ಉದ್ಕಾನಿ ನ್ಹಾವ್ಕಾ. ಸಾಬೂನು ಫಾಲ್ನು ತ್ಯಾಲ ಧೂವ್ನು ಕಾಡ್ಕಾ.

17. ವಿಚ್ಛೂ ಚಾಬ್ಬೀಲ್ಯಾಕ ಪರಿಹಾರ: ವಿಚ್ಛೂ ಚಾಬ್ಬೀಲೆ ಕಡೇನ ಘಂಟ್ಯಾಕ ಏಕ ಪಟಿ ಥೋಡೋ ಮ್ಹೋವು ಲಾವ್ನು ಸೂಜಿ ಊಣೆ ಜಾವ್ಣೊತಾಯಿ ಘಷ್ಟೀಯಾತಿ.

18. ಬಾಯ್ಲೆಮನ್ಯೇಕ ಧಂವೆಂ ಆಂಗಾಚೆ ವೊಚ್ಚೆಂ:

ಅ) ರಸಬಾಳೆ ಕೇಳೆಂ ಹಾಣು ಹೋಳು ಕೋರ್ನು ಏಕ ಪ್ಲೇಟಾರಿ ದವ್ವರ್ಯಾ. ಪ್ರತಿ ಹೋಳಾರಿ ದೋನಿ ಥೆಂಬೊ ಮ್ಹೋವು ಆನಿ ಏಕು ಥೆಂಬೊ ತೂಪ ಫಾಲ್ನು ಸಕಾಣಿ ತಾನ್ನೀಚೆ ಒಟ್ಟು ಆನಿ ರಾತ್ರಿ ಜೇವಣ ಜಾಲ್ಲೆ ಮಾಗ್ಗೀರಿ ಏಕು ಆರ್ವಡೊ ಖಾವ್ಕಾ.

ಆ) ಧಾ ಆವ್ವಳೆ ಏಕ ಆಂವ್ಗಲ್ಯಾಂತು ಗುಟ್ಲಾನು ಏಕ ಕೊಳ್ಳೇಂತು ಫಾಲ್ನು ಜಜ್ಜಾನು ಯೆವ್ಚೊ ರೊಸ್ಸು ಏಕ ಗ್ಲಾಸಾಂತು ಫಾಲ್ನು ದವ್ವರ್ಯಾ. ರಸಬಾಳೆ ಕೇಳೆಂ ಹಾಣು ಹೋಳು ಕೋರ್ನು ಏಕ ಪ್ಲೇಟಾರಿ ದವ್ವರ್ಯಾ. ಪ್ರತಿ ಹೋಳಾರಿ ದೋನಿ ಥೆಂಬೆ ಆವ್ವಳ್ಯಾಚೊ ರೊಸ್ಸು ಆನಿ ದೋನಿ ಥೆಂಬೆ ಮ್ಹೋವು ಫಾಲ್ನು ಕಾಲ್ತೊನು ಖಾವ್ಕಾ.

19. ನೀದ ಸಮ ಯೇನಾ ಜಾಲ್ಲ್ಯಾರಿ:

ಅ) ರಾತ್ರಿ ನಿದ್ವೊಚೆ ಫೂಡೆ ದೋನಿ ಚಮಚ ಮ್ಹೋವು ಅರ್ಧ ಗ್ಲಾಸ ಉದ್ಕಾಂತು ಮಿಕ್ಸ್ ಕೋರ್ನು ಪೀವ್ಕಾ.

ಆ) ಗಸ್ಗಸೊ ಪೆಂಟಾಂತು ಮೆಳ್ತಾ. ಸಾಂಜ್ವಳಾ ಏಕ ಗ್ಲಾಸ ಉದ್ಕಾಂತು ದೋನಿ ಚಮ್ಚೆ ಗಸ್ಗಸೊ ಫಾಲ್ನು ಮಿಕ್ಸ್ ಕೋರ್ನು ದವ್ವರ್ಯಾ. ರಾತ್ರಿ ನಿದ್ವೊಚೆ ಫೂಡೆ ಮೋವು (ಮೆದು) ಜಾಲ್ತೊಲೊ ಗಸ್ಗಸೊ ಚಾಬ್ಬಾನು ಖಾವ್ನು ತಾಜ್ಜೆ ವೈರಿ ಉದ್ಕಾಕ ಪೀವ್ಕಾ.

ಇ) ಗಸಗಸೆ ಪಾಯಸ: 25 ಗ್ರಾಮ ಗಸ್ಗಸೊ ಕಾಲು ಲೀಟರ್ ಉದ್ಕಾಂತು ಸಿಜ್ಜಯಾತಿ. 10 ನಿಮಿಷ ಸಿಜ್ಜೆ ಮಾಗ್ಗೀರಿ ತಾಕ್ಕಾ ಕಾಲು ವಸಳೆ ನಾರ್ಲಾಚೊ ರೊಸ್ಸು ಕಾಣು ಭರ್ಶೀಯಾತಿ. ಗೋಡ ಜಾವ್ಣೆತಿತ್ತಿ ಸಾಕ್ಕರ ಫಾಲ್ಯಾತಿ. ಪೊರಂಬಳಾಕ ತೂಪ, ಏಳಾ ಪಿಟ್ಟಿ ಆನಿ ಕೇಸರ ದುದ್ಧಾಂತು ಜಜ್ಜಾನು ಸಕ್ಕಡ ಮಿಕ್ಸ್ ಕೋರ್ನು ಮಾಗ್ಗೀರಿ ಖಿತ್ಪತೊ ಯೆವ್ಚೊವರೇಕ ಸಿಜ್ಜಯಾತಿ. ನಂತರ ನಿವ್ಲೆ ಮಾಗ್ಗೀರಿ ರಾತ್ರಿಚೆ ಆಹಾರಾಚೆ ಒಟ್ಟು ಖಾವ್ಕಾ.

ಈ) ಗಸ್ಗಸೇಚೆ ಚೂರ್ಣ: 100 ಗ್ರಾಮ ತಾಂಬ್ಡಿ ಖಡೆಸಾಕ್ಕರ ಪೆಂಟಾಂತುತಾಕ್ಕೂನು ಹಾಣು ಧಾಡಾನು ಸಾನಸಾನ ಚೂರು ಕೋರ್ನು ಏಕ ಬಾಟ್ಲೇಂತು ಫಾಲ್ನು ತಾಂತು 50 ಗ್ರಾಮ ಗಸ್ಗಸೊ ಆನಿ ಅರ್ಧ ಚಮ್ಚೆ ಏಳಾಚೆ ಪಿಟ್ಟಿ ಫಾಲ್ನು ಮಿಕ್ಸ್ ಕೋರ್ನು 'ಗಸ್ಗಸೇಚೆ ಚೂರ್ಣ' ಮ್ಹೋಣು ಲೇಬಲ್ ಫಾಲ್ನು ದವ್ವರ್ಯಾತಿ. ರಾತ್ರಿ ನಿದ್ವೆತನಾ ಏಕ ಗ್ಲಾಸ ಹೂನ ದುದ್ಧಾಂತು ಏಕ ಚಮ್ಚೆ ಗಸ್ಗಸೇಚೆ ಚೂರ್ಣ ಫಾಲ್ನು ಖಿರೋನು ಪೀವ್ಕಾ.

ಎ) ಬ್ರಾಹ್ಮೀತೈಲ ಪೆಂಟಾಂತು ಮೆಳ್ತಾ. ನಿರ್ದೋಚೆ ಘೂಢೆ ಮಾತ್ತ್ಯಾಕ ಥೊಡೇಂಚೆ ಬ್ರಾಹ್ಮೀತೈಲ ಲಾವ್ನು ರೊಗೊಡ್ಯಾತಿ. ಏಕ ಆಂವ್ಗಲ್ಯಾನಿ ಮಾತ್ತೆಂ ಪುಷ್ಯಾತಿ.

20. ದಾಂತಾಚೆ ವಸಡಾಂತು ಸೂಜಿ ಆನಿ ರಗತ ಯೆವ್ಚೆ:

ಅ) ಏಕ ಕೊಳ್ಳೇಂತು ಸಾನು ಶುಂಠೀಚೊ ಕುಡ್ಕೊ, ಥೊಡೊ ಹಿಪ್ಪಲಿ, ದೋನಿ ತೇಜ ಪತ್ರ, ಥೊಡೇಂಚೆ ಸೈಂಧವ ಲವಣ ಘಾಲ್ನು ಹಿಪ್ಪಲಿ ಚೂರ್ಣ ಕೋರ್ನು ಏಕ ಬಾಟ್ಲೇಂತು ಘಾಲ್ನು ಲೇಬಲ್ ಘಾಲ್ನು ದವ್ವರ್ಯಾತಿ. ದಿಸಾಕ ದೋನಿ ಪಟಿ ಏಕ ದವ್ವಾಂತು ಏಕ ಚಮಚ ಮ್ಹೋವು ಆನಿ ಏಕ ಚಮಚ ಹಿಪ್ಪಲಿ ಚೂರ್ಣ ಮಿಕ್ಸ್ ಕೋರ್ನು ವಸಡಾಂಕ ಭಾಯ್ರಭಿತ್ತರಿ ಲಾವ್ನು ಘಸ್ತೊಕಾ.

ಇ) ಮೀರ್ಯಾಕಕಣ ಪಿಟ್ಟಿ ಕೋರ್ನು ಬಾಟ್ಲೇಂತು ಘಾಲ್ನು ಲೇಬಲ್ ಘಾಲ್ನು ದವ್ವರ್ಯಾ. ಏಕ ಗ್ಲಾಸ ಹೂನ ಉದ್ದಾಂತು ಅರ್ಧ ಚಮ್ಚ ಮೀರ್ಯಾಪಿಟ್ಟಿ, ಏಕ ಚಮ್ಚ ಮೀಟ ಘಾಲ್ನು ಖಿರೋನು ದಿಸಾಕ ತೀನಿ ಪಟಿ ಘೋಟು ಭೋರ್ಕಾ.

21. ಸಾನ ಚೆಡೂರ್ವಾಲಿ ಕ್ಷೀಣತಾ:

ಅ) ಆಹಾರು ಸಮ ಮೇಳ್ತಾನಾತ್ತೀಲೆ ಕ್ಷೀಣ ಜಾಲ್ಲೇಲೆ ಸಾನ ಚೆಡೂರ್ವಾಂಕ ಪ್ರತಿ ದೀಸು ಅರ್ಧ ಚಮಚ ಮ್ಹೋವು ಖಾವೋಕಾ. ಅಥವಾ ರಾತ್ರಿ ಅರ್ಧ ಗ್ಲಾಸ ದುದ್ದಾಂತು ಅರ್ಧ ಚಮಚ ಮ್ಹೋವು ಘಾಲ್ನು ಖಿರೋನು ಪಿವ್ವಾಕ ದೀವ್ಯೇತ.

ಆ) 2 ವರ್ಸಾಚೆ ಭಿತ್ತವೈಲೆ ಚೆಡೂರ್ವಾಂಕ ದೋನಿ ಬೀ ಲೊಸೂಣ ದೋನಿ ಚಮ್ಚ ಸಾಸಮಾಚೆ ತೆಲ್ಲಾಂತು ಜಜ್ಜೂನು ತೇಂ ತ್ಯಾಲ ಹರ್ದೆ, ಫಾಟಿ, ಗಡ್ಡೊ, ಹಾತು, ಪಾಯು, ಇತ್ಯಾದಿ ಸಕ್ಕಡ ಕಡೇನ ವಾರಾಕ ಏಕಪಟಿ ರೊಗೊಡ್ಯಾ. ಬೆಪ್ಪು ಉದ್ದಾನಿ ನ್ಹಾಣೋಕಾ.

22. ತಾಪು:

ಅ) ಸೂಂಠಿ, ಜೀರೆಂ ಆನಿ ಮೀರ್ಯಾಚೊ ಕಷಾಯು: ಏಕ ತೋಪಾಂತು ಚಾರಿ ಗ್ಲಾಸ ಉದ್ದಾಕ ಘಾಲ್ನು ತಾಂತು 4 ಚಮ್ಚ ಜೀರ್ಯಾಚೆ ಪಿಟ್ಟಿ, 8 ಮೀರ್ಯಾಚೆ ಕಕಣ, 2 ಸೆಂಟಿಮೀಟರ ದೀಗಿ ಶುಂಠೀಚೊ ಕುಡ್ಕೊ, ದೋನಿ ಗೊಡ್ಡಾಚೆ ಚಿಟ್ಟೆ ಘಾಲ್ನು ರಾನ್ನೀರಿ (ಗ್ಯಾಸಾರಿ) ದವ್ವರ್ಯಾ. ಖಿತ್ವತೊ ಆಯ್ಲೆ ಮಾಗ್ಗೀರಿ 5 ನಿಮಿಷಾನಿ ಉದ್ದಾಕ ಊಣೆ ಜಾವ್ನು ಸೂಂಠಿಮೀರ್ಯಾಚೊ ಕಷಾಯು ಜಾತ್ತಾ. ಉಜ್ವಾರಿ ತಾಕ್ನೊನು ಕಾಣು ಸಕಲ ದವ್ವರ್ಯಾ. ಕಷಾಯು ನಿವ್ಲೆ ಮಾಗ್ಗೀರಿ ಥೋಡೋ ಥೋಡೋ ಪೀವ್ತಾ. ಚಾರಿ ಘಂಟ್ಯಾಕ ಏಕ ಪಟಿ ಅರ್ಧ ಗ್ಲಾಸ ಪೀವ್ಯೇತ. ಖಾಲಿ

ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ಯೇತ. ಸಾನ ಚೆರ್ಡುವಾಂಕ ಉಣೆ ಪ್ರಮಾಣಾನ ದೀವ್ಕಾ.

ಅ) ಡುಕ್ರಾಚೊ ತಾಪು (ಹಂದಿಜ್ವರ) ಆಸ್ ಮ್ಹೋಣು ಕಳ್ಳೆಂ ಮ್ಹೋಣು ಜಾಲ್ಲ್ಯಾರಿ ಏಕ ಬಾಟ್ಲೇಚೆ ಧಾಂಗ್ಲ್ಯಾಂತು (ಮುಚ್ಚಳಿಕೆ) ಏಕು ಕರ್ಪೂರಾಚೊ ಕುಡ್ಕೊ ಆನಿ ಏಕಿ ಏಳಾಸಾಂಗ ಜಜ್ಜೂನು ತಾಜ್ಜೊ ಪೊರ್ಮೊಳು ತೀನಿ ಘಂಟ್ಯಾಕ ಏಕಪಟಿ ನಾಂಕಾಂತು ಹುಂಗೂಕಾ.

ಇ) ಸೈತ್ಯಾಚೊ ತಾಪು: ಕಾಳಾಜೀರ್ಯಾಚೊ ಕಷಾಯು: ಏಕ ಲೀಟರ್ ಉದ್ದಾಂತು 5 ಸಾಂಬರಬಳ್ಳಿ ಪಾನ, 5 ತುಳಸಿಪಾನ, ಏಕ ಮುಷ್ಟಿ ಧಂವೆ ತುಂಬೇ ಪಾನ, 10 ಮಿರ್ಯಾ ಕಸಣ, 4 ಸೆಂಟಿಮೀಟರ್ ದೀಗಿ ಶುಂಠೀ ಕುಡ್ಕೊ, 4 ಕಲ್ಲುಸಕ್ಕರೆ ಕುಡ್ಕೊ, 1 ಚಮ್ಚೆ ಕಾಳಾಜೀರೆಂ ಫಾಲ್ನು ಸುಮಾರ 1 ಘಂಟೊ ಖಿತ್ಪತೊ ಕಾಳ್ಕಾರಿ ಅರ್ಧ ಲೀಟರ್ ಕಷಾಯು ಜಾತ್ತಾ. ವೀಸ ದೀಸ ಸಕಾಣಿ ತಾನ್ನೀಂಚೆ ಜಾಲ್ಲೆನಂತರ ಕಾಲು ಗ್ಲಾಸ (ಪಂಚ್ವೇಸ ಎಮ್.ಎಲ್.,) ಕಷಾಯು ಪೀವ್ಕಾ.

23. ವಾಜ್ವಾಚೆ ಚೆರ್ಡುವಾಂಕ ಸ್ಮರಣ ಶಕ್ತೀಕ ಆನಿ ತಂಪಾಯೇಕ:

ಅ) ಜೀರೆಂ ಆನಿ ಗೊಡ್ಡಾಚೊ ಉಂಡೊ: 2 ಸೆಂಟಿಮೀಟರ ವ್ಯಾಸಾಚೆ ಆವ್ವಾಳೆ ತಿತ್ತೂಲೆ ಹೋಡ ಚಾರಿ ಉಂಡೆ ಕೋರೂಂಕ 100 ಗ್ರಾಮ ಜೀರೆಂ ಜಾಯಿ. 150 ಗ್ರಾಮ ಗೋಡ ಜಾಯಿ. ಜೀರ್ಯಾಕ ಮಿಕ್ಸೀಂತು ಫಾಲ್ನುಲಾನೀಂಚೆ ಪಿಟ್ಟಿ ಕೋರ್ಕಾ. ಏಕ ಕಾಯ್ಲೇಂತು ಜೀರ್ಯಾಚೆ ಪಿಟ್ಟಿ ಆನಿ ಗೋಡ ಫಾಲ್ನು ದಾಟೂ ಪಾಕು ಜಾವ್ಣೊತಾಯಿ ಹೂನ ಕೋರ್ನು ಸಕಲ ದೇವಂಯಾ. ಚಿಕೇಚಿ ನಿವ್ಲೆ ಮಾಗ್ಗೀರಿ ಉಂಡೊ ಬಾಂದೀಯಾ. ತಾನಿ ಆಯ್ಕೀಲೆ ವೇಳಾರಿ ಏಕು ಉಂಡೊ ತೊಣ್ಣಾಂತು ಫಾಲ್ನು ಘೋಳಾನು ಖಾವ್ಕಾ ಆನಿ ಉದ್ದಾಕ ಪೀವ್ಕಾ.

ಆ) ಜೀರೆಂ ಆನಿ ಮೀರ್ಯಾಚೆ ಖಿಂಡಿ: ಏಕ ನಾರ್ಲಾಚೆ ಸೊಯ್ಕೇಕ ಅರ್ಧ ಕೇಜಿ ಗೋಡ ಆನಿ ಚಾರಿ ಚಮ್ಚೆ ತೂಪ ಫಾಲ್ನು ಚಾಳ್ತಾ ರಾಬ್ಬೂನು ತಾಕ್ಕಾ ಏಕ ಚಮ್ಚೆ ಮೀರ್ಯಾಚೆ ಪಿಟ್ಟಿ ಆನಿ ಏಕ ಚಮ್ಚೆ ಜೀರ್ಯಾಚೆ ಪಿಟ್ಟಿ, ಏಕ ಚಮ್ಚೆ ಏಳಾಚೆ ಪಿಟ್ಟಿ ಫಾಲ್ನು ಫಾಟ್ಲಿ ಪಾಕು ಜಾಲ್ಲೆ ಮಾಗ್ಗೀರಿ ಏಕ ಪ್ಲೇಟಾರಿ ಸಾರೋನು ನಿವ್ಲೆ ಮಾಗ್ಗೀರಿ ಕುಡ್ಕೆ ಕೋರ್ನು ಖಿಂಡಿ ಕರ್ಯಾತಿ.

ಇ) ಮೀರ್ಯಾಕಣಾಚೊ ಸಾರು. ಅರ್ಧ ಲೀಟರ್ ಉದ್ದಾಂತು ಏಕ ಚಮ್ಚೆ ಮೀರ್ಯಾಚೆ ಪಿಟ್ಟಿ ಫಾಲ್ನು ರುಚೀಕ ತಕೀತ ಮೀಟ ಆನಿ ಸಾಕ್ಕರ ಫಾಲ್ನು ಖಿತ್ಪತೊ ಕಾಣು ನಿವ್ವೋನು ಫಿಜ್ಜಾಂತು ದವ್ವರ್ಯಾತಿ. ಜೇವಣಾಂಚೆ ವೇಳಾರಿ ಏಕ ಕಪ್ಪಾಂತು ಥೋಡೋ ಸಾರು ಮೈಕ್ರೋವೇವ್ ಒವೆನ್ನಾಂತು ಹೂನ ಕೋರ್ನು ಯೆದೋಯೆದೋ ಹೀರ್ವೊನು ಪೀವ್ಕಾ.

24. ತೋಂಡಾಚಿ ಘಾಣಿ ದೂರಕೊರೊಂಕ: ಅರ್ಧ ಚಮ್ಚ ಜೀರೆಂ ತೋಣ್ಣಾಂತು ಫಾಲ್ಕು ಚಾಬ್ಬುನು ಚಾಬ್ಬುನು ಜೀರ್ಯಾಚೊ ರೊಸ್ಸು ಚೇಂವತ ಚೇಂವತ ಖಾಯ್ಯಾತಿ.

25. ಚಿವ್ವೇಂ ದೂಧ ಚಡ ಕೋರೊಂಕ ವಕ್ಕದ:

ಅ) ಚಪಾತಿಚೆ ಒಟ್ಟು ಖಾವ್ಣಾಕ ಹೀ ಚಟ್ಟಿ ಕರ್ಯಾತಿ. ದೋನಿ ಚಮ್ಚ ಮೆತ್ತಿ ಉದ್ದಾಂತು ಏಕ ಘಂಟೊ ತಿಂಬಯ್ಯಾತಿ. ಜೀರ್ಯಾಚಿ ಪಿಟ್ಟಿ ಕರ್ಯಾತಿ. ಮಿಕ್ಸೇಂತು ತಿಂಬೀಲಿ ಮೆತ್ತಿ, ಏಕ ಚಮ್ಚ ಜೀರ್ಯಾಚಿ ಪಿಟ್ಟಿ, ರುಚೀಕ ತಕೀತ ಮೀಟ ಆನಿ ಅರ್ಧ ವಸಳೆಂ ನಾರ್ಲಾ ಸೋಯಿ ಫಾಲ್ಕು ಥೊಡೇಂಚಿ ಬೆಪ್ಪು ಉದ್ದಾಕ ಫಾಲ್ಕು ಲಾನಂಚಿ ವಾಟ್ವೀಯಾ. ತ್ಯಾಲ, ಸಾಸಮ ಆನಿ ಕರಿಬೇವಾನಿ ಫಣ್ಣ ದಿಯ್ಯಾ.

ಆ) ಪೆಜ್ಜೇಕ ತಾಂದೂಲು ಸಿಜ್ಜಯ್ತನಾ ಏಕ ಚಮ್ಚ ಮೆತ್ತಿ ಫಾಲ್ಕು ಸಿಜ್ಜೋನು ಪ್ಯಾಜ ಜೇವಾತಿ.

26. ಪಿತ್ತಹರ ಆನಿ ಆಸಿಡಿಟಿ: ಜೀರ್ಯಾಚೊ ಕಷಾಯು: ಏಕ ತೋಪಾಂತು ದೇಡ ಗ್ಲಾಸ ಉದ್ದಾಕ ತಾಪ್ಪಯಾ. ಏಕ ಸಾನ ಕಾಯ್ಲೇಂತು ಅರ್ಧ ಚಮ್ಚ ತೂಪ ಫಾಲ್ಕು 2 ಚಮ್ಚ ಜೀರೆಂ ಫಾಲ್ಕು ಭಾಜ್ಜುನು ತಾಂತು ಖಿತ್ವತೊ ಆಯ್ಕೀಲೆ ಉದ್ದಾಕ ಫಾಲ್ಕು ಆನ್ನೇಕ ಖಿತ್ವತೊ ಆಯ್ಲೆ ಮಾಗ್ಗೀರಿ ಅರ್ಧ ಗ್ಲಾಸ ಜಾವ್ಣೋತಾಯಿ ಆಟ್ಪೋನು ಘೇಯ್ತಾ. ರುಚೀಕ ತಕೀತ ಮೀಟ ಫಾಲ್ಕಾ. ಹೋ ಜೀರ್ಯಾಚೊ ಕಷಾಯು ದಿಸಾಕ ತೀನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಪಾರಿ ಪೀವ್ತಾ.

27. ಚರ್ಮ ರೋಗು: ಚರ್ಮ (ಚಾಮ) ರೋಗು ವಿವಿಧ ಆಸ್ತತಿ.

ಅ) ಸಾಮಾನ್ಯ ಚರ್ಮರೋಗು: ಖೊರ್ಜು. ಖೊರ್ಜಾಕ ಹಳದೀಪಿಟ್ಟಿ ಮ್ಹೋವಾಂತು ಮೇಳೋನು ಪೀಟ ಕೋರ್ನು ಲಾವ್ತಾ ಪೊಳೋಯೇತ.

ಆ) ಸಾನ ಚೆಡೂರ್ವಾಂಕ ಚರ್ಮರೋಗು ಮ್ಹೋಣು ದಿಸ್ಲಾರಿ ಮ್ಹೋವಾಂತು ಆವ್ವಳ್ಯಾಚೆ ಚೂರ್ಣ ದೀವ್ತಾ. ಆವ್ವಳ್ಯಾಚೆ ಚೂರ್ಣ ಕೊರ್ಚೆ ವಿಧಾನ: ಏಕ ಕೊಳ್ಳೇಂತು ಶುಂಠೀಚೊ ಏಕು ಕುಡ್ಕೊ, ಹಿಪ್ಪಲೀಚೊ ಕುಡ್ಕೊ, ದೋನಿ ಆವ್ವಳೊ, ಗೊಡಕಾಷ್ಟಾಚೊ ಕುಡ್ಕೊ, ಭದ್ರಮುಷ್ಟೀಚೊ ಕುಡ್ಕೊ, ಹಳದೀಚೊ ಏಕು ಕೊಂಬೊ, ಅರ್ಧಮುಷ್ಟಿ ಎಕ್ಪಾನ್ನೇಚೊ ಪಾಲ್ಲೊ, ದೋನಿ ಚಮ್ಚ ಜೀರೆಂ, ದೋನಿ ಚಮ್ಚ ಕೊತ್ತಂಬರಿ ಆನಿ ಧಾ ಮೀರ್ಯಾಚೆ ಕಣ್ಣ ಫಾಲ್ಕು ಲಾನಂ ಕೋರ್ನು ಮಿಕ್ಸೇಂತು ವಾಟ್ವೊನು ಏಕ ಬಾಟ್ಲೇಂತು ಫಾಲ್ಕು ದವ್ವರ್ಯಾತಿ. ಅರ್ಧ ಚಮ್ಚ ಚೂರ್ಣ ಅರ್ಧ ಗ್ಲಾಸ ದುದ್ದಾಂತು ಮೇಳೋನು ಪ್ರತಿದೀಸು ದೋನಿಪಟಿ ನಿರಾಳೆ ಪೊಟ್ಪಾರಿ ಅಥವಾ ಭರ್ಲೇಲೆ ಪೊಟ್ಪಾರಿ ಪೀವ್ತಾ.

ಇ) ಚರ್ಮಾಚೆ ಕಾಂತಿ: ನಿಡ್ಲಾಚೆ, ಗಾಲ್ಲಾಚೆ, ಗಳ್ಳಾಚೆ, ಹಾತ್ತಾಚೆ, ಪಾಯ್ಯಾಚೆ, ಫಾಟೀಚೆ, ಪೊಟ್ಟಾಚೆ ಆನಿ ಹದ್ಯಾಚೆ ಚರ್ಮಾಂಕ ಸಾಸಮಾಚೆ ತ್ಯಾಲ ಲಾವ್ನು 5 ನಿಮಿಷ ಸೋಣು ನ್ಹಾಲ್ಲ್ಯಾರಿ ಚರ್ಮಾಚೆ ಕಾಂತಿ ವಾಡ್ತಾ.

ಈ) 100 ಗ್ರಾಮ ಚಣ್ಯಾದಾಳಿ, 100 ಗ್ರಾಮ ಮುಗಾದಾಳಿ, ಏಕ ಚಮ್ಚೆ ಮೆತ್ತಿ ಆನಿ ಏಕ ಚಮ್ಚೆ ಕಾಳಾಜೀರೆಂ ಏಕ ಮಿಕ್ಸೇಂತು ಫಾಲ್ನು ಪಿಟ್ಟಿ ಕೋರ್ನು ಏಕ ಬಾಟ್ಲೇಂತು ಫಾಲ್ನು ದವ್ವರ್ಯಾ. ನ್ಹಾತ್ತನಾ ಮಾತ್ತ್ಯಾಕ ಆನಿ ಆಂಗಾಕ ಸಾಬೂನಾಚೆ ಬದಲಾಕ ಲಾಯ್ತಾತಿ.

ಎ) 10 ಆವ್ವಳೊ ವತ್ತಾಕ ಸುಕ್ಕಯಾತಿ. ರಾತ್ರಿ ಏಕ ಗ್ಲಾಸ ಉದ್ದಾಂತು ಏಕು ಆವ್ವಳೊ, ಏಕ ಚಮ್ಚೆ ಕೊತ್ತಂಬರಿ, ಏಕ ಚಮ್ಚೆ ಮೆತ್ತಿ ಫಾಲ್ನು ತಿಂಬೋನು ಸಕಾಣಿ ಉದ್ದಾಕ ನಿಸ್ತಾನು ಕೊಳ್ಳೇಂತು ಧಾಡಾನು ಪೀಟ ಕೋರ್ನು ಚರ್ಮಾಚೆ ಕಾಯಲೆ ಆಶ್ಶೀಲೆ ಕಡೇನ ಪೀಟ ಲಾವ್ತಾ.

28. ಮೂತ್ರಪಿಂಡಾಚೊ ಕಾಯಿಲೆ: ಸಾಣೇ ಫಾತ್ಕೋರು ಆಸ್ಲ್ಯಾರಿ ಹಳದೀಚೊ ಏಕು ಕೊಂಬೊ ದುದ್ದಾಂತು ರೋರೋನು ಯೆವ್ಚೆ ಪೀಟ ಅರ್ಧ ಗ್ಲಾಸ ಹೂನ ದುದ್ದಾಂತು ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ತಾ. ಸಾಣೇಚೊ ಫಾತ್ಕೋರು ನಾ ಜಾಲ್ಲ್ಯಾರಿ ಅರ್ಧ ಚಮ್ಚೆ ಪೆಂಟಾಂತು ಮೆಳ್ಳಿ ಹಳದೀಚೆ ಪಿಟ್ಟಿ ದುದ್ದಾಂತು ಮೇಳೋನು ಪೀವ್ತೆ.

29. ಆಲ್ಟಜೈಮರ್ ವ್ಯಾಧೀ ಯೇನಾ ತಶ್ಶಿ:

ಅ) ಪ್ರಾಯ ಜಾಲ್ಲೇಲೆ ಮ್ಹಾಲ್ಪಡ್ಯಾಂಕ ದೈನಂದೀನ ಹಳದಿ ವಕ್ಕದ ದೀವ್ತಾ. ಸಾಣೇ ಫಾತ್ಕೋರು ಆಸ್ಲ್ಯಾರಿ ಹಳದೀಚೊ ಏಕು ಕೊಂಬೊ ದುದ್ದಾಂತು ರೋರೋನು ಯೆವ್ಚೆ ಪೀಟ ಅರ್ಧ ಗ್ಲಾಸ ಹೂನ ದುದ್ದಾಂತು ಮೇಳೋನು ದಿಸಾಕ ದೋನಿಪಟಿ ಖಾಲಿ ಅಥವಾ ಭರ್ಲೇಲೆ ಪೊಟ್ಟಾರಿ ಪೀವ್ತಾ. ಸಾಣೇಚೊ ಫಾತ್ಕೋರು ನಾ ಜಾಲ್ಲ್ಯಾರಿ ಅರ್ಧ ಚಮ್ಚೆ ಪೆಂಟಾಂತು ಮೆಳ್ಳಿ ಹಳದೀಚೆ ಪಿಟ್ಟಿ ದುದ್ದಾಂತು ಮೇಳೋನು ಪೀವ್ತೆ.

ಆ) ಹಳದೀಚೊ ಚಹಾ: ಏಕ ಕಪ್ಪ ಹೂನ ದುದ್ದಾಂತು ಏಕ ಚಮ್ಚೆ ಸಾಕ್ಕರ ಆನಿ ಅರ್ಧ ಚಮ್ಚೆ ಹಳದೀ ಪಿಟ್ಟಿ ಮೇಳೋನು ಖಿತ್ವೆತೊ ಕಾಣು ಕಾಫೀವರೀಚೆ ದಿಸಾಕ ದೋನಿಪಟಿ ಪೀವ್ತೆ.

ಇ) ಪ್ರತಿದೀಸು ಸಾಣೇ ಫಾತ್ರಾರಿ ಗಾಂಧ ಉದ್ದಾಂತು ರೋರೋನು ನಿಡ್ಲಾಕ ಲಾವ್ತಾ.

ಈ) ಪ್ರತಿದೀಸು ಸಾಣೇ ಫಾತ್ರಾರಿ ಆಲ್ಲೆಂ ರೋರೋನು ನಿಡ್ಲಾಕ ಲಾವ್ತಾ.

ಎ) ಅಶ್ವಗಂಧ ಕೊಂಬೇ ಪೆಂಟಾಂತು ಮೆಳ್ತಾತಿ. 20 ಅಶ್ವಗಂಧ ಕೊಂಬೆ ಏಕ ಕೊಳ್ಳೇಂತು ಜಜ್ಜೂನು ಪಿಟ್ಟಿ ಕೋರ್ನು ಏಕ ಬಾಟ್ಲೇಂತು ಫಾಲ್ಕು ದವ್ವರ್ಯಾತಿ. ಪ್ರತಿದೀಸು ಸಕಾಣಿ ನಿರಾಳೆ ಪೊಟ್ಪಾರಿ ಏಕ ಚಮ್ಪೆ ಮ್ಹೋವಾಂತು ಥೊಡೀ ಅಶ್ವಗಂಧ ಪಿಟ್ಟಿ ಮಿಕ್ಸ್ ಕೋರ್ನು ಖಾವ್ಕಾ. ಅಥವಾ ಏಕ ಗ್ಲಾಸ ಹೂನ ದುದ್ದಾಂತು ಅರ್ಧ ಚಮ್ಪೆ ಅಶ್ವಗಂಧ ಪಿಟ್ಟಿ ಮಿಕ್ಸ್ ಕೋರ್ನು ಪೀವ್ಕಾ.

30. ಭುಜ್ಜಾಚೆ ದುಕ್ಕೇಕ:

ಅ) ಪೆಂಟಾಂತು ಸಾಸಮಾಚೆ ತ್ಯಾಲ ಮೆಳ್ತಾ. ನ್ಹಾವ್ಣೆ ಫೂಡೆ ಭುಜಾಕ ತ್ಯಾಲ ರೊಗೋಡ್ನು 5 ನಿಮಿಷ ಸೋಣು ನ್ಹಾವ್ಕಾ.

ಆ) ಏಕ ಮುಷ್ಟಿ ಸಾಸಮ ಮಿಕ್ಸೇಂತು ಸುಕ್ಕೇ ಕೋರೊಂಕ ಜಾವ್ಕಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ಕು ಪೀಟ ವಾಟ್ವೇಯಾ. ಹೇಂ ಪೀಟ (ಪೇಸ್ಪ) ದೂಕಿ ಆಶ್ವೇಲೆ ಭುಜ್ಜಾಕ ಲಾವ್ನು ಸುಕ್ಕೊತಾಂಯಿ ಸೋಡ್ಕಾ. ಹೆರ್ದೂಸು ನ್ಹಾತ್ತನಾ ಧೂವ್ನು ಕಾಡ್ಕಾ. ಏಕ ದೀಸು ಭಿತ್ತರಿ ದೂಕಿ ಊಣೆ ಜಾಲ್ಲಿಜಾಲ್ಯಾರಿ ಪ್ರತಿ ದೀಸು ಲಾವ್ನು ದೂಕಿ ಸಂಪೂರ್ಣ ವೊಚ್ಚೊತಾಂಯಿ ಉಪೇಗು ಕೋರ್ಕಾ.

31. ಪಾಯ್ಯಾಚೆ ನಸರ ಉಬ್ಬೂನು ಆಯ್ಲಾರಿ: ಸಾಸಮಾಚೆ ತ್ಯಾಲ ಪೆಂಟಾಂತು ಮೆಳ್ತಾ. ಪಾಯ್ಯಾಚೆ ಉಬ್ಬೂನು ಆಯ್ಲೇಲೆ ನರಾಕ ಆನಿ ಸಗ್ಳೇ ಪಾಯ್ಯಾಕ ಸಾಸಮಾಚೆ ತೇಲ ಲಾವ್ನು ಹೂನ ಆನಿ ತಾಜ್ಜೆ ಮಾಕ್ಶಿ ಶ್ಯಾಳ ಉದ್ದಾಕ ಪರತ ಪರತ ಧಾಪಟಿ ರೊಕೋಕಾ.

32. ಬೊಕ್ಕೊ:

ಅ) ಏಕ ಮುಷ್ಟಿ ಸಾಸಮ ಮಿಕ್ಸೇಂತು ಸುಕ್ಕೇ ಕೋರೊಂಕ ಜಾವ್ಕಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ಕು ಪೀಟ ವಾಟ್ವೇಯಾ. ಹೇಂ ಪೀಟ ಏಕ ದೊಣ್ಣಾಂತು ಫಾಲ್ಕು ಫ್ರಿಜ್ಜಾಂತು ದವ್ವರ್ಯಾ. ದೋನಿ ತೀನಿ ದೀಸ ವಾಯ್ವು ಜಾಯ್ನಾ, ದೊವ್ವೋರ್ಯೇತ. ಬೊಕ್ಕಾರಿ ಥೊಡೇಂ ಪೀಟ ಲಾವ್ನು ತಾಜ್ಜೆವೊರಿ ಏಕ ಬ್ಯಾಂಡೇಚಾಚೆ ಪಟ್ಟಿ ಲಾಯ್ಕಾ. ಪಟ್ಟಿ ಪ್ರತಿ ದೀಸು ನವೀಚಿ ಲಾವ್ಕಾ.

ಆ) 50 ಗ್ರಾಮ ಮೆತ್ತಿ ಮಿಕ್ಸೇಂತು ಫಾಲ್ಕು ಪಿಟ್ಟಿ ಕೋರ್ನು ಏಕ ಕರಂಡ್ಯಾಂತು ಫಾಲ್ಕು ದವ್ವರ್ಯಾ. ಏಕ ದೊಣ್ಣಾಂತು ಥೊಡೀ ಮೆತ್ತೀಚಿ ಪಿಟ್ಟಿ ಫಾಲ್ಕು ಥೊಡೇಂಚೆ ಉದ್ದಾಕ ಮಿಕ್ಸ್ ಕೋರ್ನು ಬೊಕ್ಕಾಕ ದಿಸಾಕ ತೀನಿಪಟಿ ಲಾವ್ಕಾ.

33. ವಿಷ ಸೇವನೆ: ಕೋಣಯಿ ವಿಷ ಸೇವನೆ ಕೆಲ್ಲಾಂ ಮ್ಹೋಣು ಸಂಶಯ ಆಸ್ಲಾರಿ ತಕ್ಷಣ ಏಕ ಮುಷ್ಟಿ ಸಾಸಮ ಮಿಕ್ಸೇಂತು ಸುಕ್ಕೇ

ಕೋರೂಂಕ ಜಾವ್ವಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ನು ಪೀಟ (ಪೇಸ್ಪ) ವಾಟ್ವಾನು ತೇಂ ಪೀಟ ವೋಂಕಿ ಜಾವ್ವೊ ತಿತ್ತೆಂ ಖಾವೋಕಾ.

34. ಪೆಟ್ಟು ಪೋಣು ದೂಕಿ: ಪೆಟ್ಟು ಪೋಣು ದೂಕಿ ಜಾಲ್ಲೇಲೆ ಕಡೇನ ಸಾಸಮಾಚೆ ಪೀಟ ಲಾವ್ಕಾ. ಏಕ ಮುಷ್ಟಿ ಸಾಸಮ ಮಿಕ್ಕೇಂತು ಸುಕ್ಕೇ ಕೋರೂಂಕ ಜಾವ್ವಾ ಜಾಲ್ಲೇಲೆ ತಿತ್ತೆಂ ದೂಧ ಫಾಲ್ನು ಪೀಟ (ಪೇಸ್ಪ) ವಾಟ್ವೇಯಾ. ಹೇಂ ಪೀಟ ಏಕ ದೋಣ್ಣಾಂತು ಫಾಲ್ನು ಫಿಜ್ಜಾಂತು ದವ್ವರ್ಯಾ. ದೋನಿ ತೀನಿ ದೀಸ ವಾಯ್ವು ಜಾಯ್ನಾ, ದೋವ್ವೋರ್ಯೇತ. ಪೆಟ್ಟು ಜಾಲ್ಲೇಲೆ ಕಡೇನ ಅಥವಾ ದೂಕಿ ಆಶ್ತೀಲೆ ಕಡೇನ ಪೀಟ ಲಾವ್ವು ಸುಕ್ಕೋಕಾ. ಹೆರ್ದೀಸು ನ್ಹಾತ್ತನಾ ಧೂವ್ನು ಕಾಡ್ಕಾ.

35. ಗೋಡ ಮೂತ:

ಅ) ಸಾಸಮಾ ತ್ಯಾಲ ರಾಂದ್ವಾಕ ಉಪೇಗು ಕೆಲ್ಲ್ಯಾರಿ ರಕ್ತಾಂತು ಗ್ಲೂಕೋಸ ಊಣೆ ಜಾತ್ತಾ.

ಆ) ಚಾರಿಪಾಂಚ ಮುಷ್ಟಿ ಸಾಂಬರಪಳ್ಳಿ ಪಾನ ಏಕ ಆಂವ್ಗಲ್ಯಾಂತು ಗುಟ್ಲಾನು ಕೊಳ್ಳೇಂತು ಜಜ್ವೇಯಾ. ಆಯ್ಕೀಲೊ ರೊಸ್ಸು ಏಕ ಬಾಟ್ಲೇಂತು ಫಾಲ್ನು ಫಿಜ್ಜಾಂತು ದವ್ವರ್ಯಾ. ಪ್ರತಿದೀಸು ಸಕಾಣೆ ಏಕ ಚಮ್ಚೆ ಮ್ಹೋವಾಂತು ಧೋಡೋ ರೊಸ್ಸು ಫಾಲ್ನು ಮಿಕ್ಸ್ ಕೋರ್ನು ಪಿಯ್ಯಾತಿ.

ಇ) 20 ಆವ್ವಳೆ ವತ್ತಾಕ ಸುಕ್ಕೋನು ಸಮ ಸುಕ್ಕೇಲೆ ಆವ್ವಳೆ ಏಕ ಕೊಳ್ಳೇಂತು ಪಿಟ್ಟಿ ಕರ್ಯಾ. ಪಿಟ್ಟಿ ಏಕ ಬಾಟ್ಲೇಂತು ಫಾಲ್ನು ಫಿಜ್ಜಾಂತು ದವ್ವರ್ಯಾ. ಪ್ರತಿದೀಸು ಏಕ ಚಮ್ಚೆ ಮ್ಹೋವಾಂತು ಅರ್ಧ ಚಮ್ಚೆ ಪಿಟ್ಟಿ ಮಿಕ್ಸ್ ಕೋರ್ನು ನಿರಾಳೆ ಅಥವಾ ಭರ್ಲೇಲೆ ಪೊಟ್ಟಾರಿ ಖಾವ್ಕಾ.

ಈ) ಚಣ್ಯಾ ಪೀಟ: ನ್ಹಾತ್ತನಾ ಸಾಬೂನು ಲಾವ್ಚೆ ಬದಲಾಕ ಚಣ್ಯಾ ಪೀಟ ಆಂಗಾಕ ಲಾಯ್ಕಾತಿ.

36. ಚೆರ್ಡೂವಾಂಲೆ ಪೊಟ್ಟಾಂತು ಜಂತು:

ಅ) ಪೊಟ್ಟಾಂತು ಕ್ರೀಮಿ (ಜಂತು, ದಂತು) ನಾಶ ಕೋರೂಂಕ ಏಕ ತೋಪಾಂತು ಚಾರಿ ಗ್ಲಾಸ ಉದ್ದಾಕ ಫಾಲ್ನು ತಾಂತು ಕೊಚ್ಚೊಲು ಕೆಲ್ಲೇಲೆ ಏಕ ವಾಯುವಿಳಂಗ ಆನಿ ಏಕ ಮಸಿಂಗಾಸಾಂಗೇಚೆ ಕುಡ್ಕೆ ಫಾಲ್ನು ಸಿಜ್ಜೋನು ಉದ್ದಾಕ ಆಟ್ವಾನು ಏಕ ಗ್ಲಾಸ ಕರ್ಯಾತಿ. ದೋನಿ ಚಮಚ ಹೋ ಕಷಾಯು ಆನಿ ಏಕ ಚಮಚ ಮ್ಹೋವು ಏಕ ದವ್ವಾಂತು ಫಾಲ್ನು ಮಿಕ್ಸ್ ಕೋರ್ನು ದಿಸಾಕ ದೋನಿಪಟಿ ಜೇವಣ ಜಾಲ್ಲೆ ಮಾಗ್ಗೀರಿ ಖಾವ್ಕಾ.

ಆ) ಸಾಸಮ ರ್ಪೂಡ್ವಾರಿ ಜಾತ್ತಾ. ರ್ಪೂಡ್ವಾಚೊ ಪಾಲ್ಲೊ ಫ್ರೆಶ್ ಅಥವಾ ಸುಕ್ಕೋನು ಪೆಂಟಾಂತು ವಿಕ್ತಾತಿ. ಹೋ ಪಾಲ್ಲೊ ಹಾಣು (ಸುಕ್ಕೇಲೊ ಜಾಲ್ಲ್ಯಾರಿ ತಿಂಬೋನು) ಜೀರೆಂ, ಹಳದೀಚೆ ಪಿಟ್ಟಿ, ತರ್ನಿ ಮಿಸಾಂಗ ಫಾಲ್ನು ಮೊವೂ ಜಾವ್ವೊತಾಯಿ ಸಿಜ್ಜೋನು ಆನಿ ತುಪ್ಪಾಂತು

ಪಿಯ್ಯಾವಾಚೆ ಫಣ್ಣ ಫಾಲ್ಕು ಉಪ್ಕರಿ ಕೋರ್ನು ಜೇವಣಾಚೆ ವೇಳೇಲಿ
ಧೊಡೇಂಚಿ ಖಾವೋಕಾ. ಫಿಜ್ಜಾಂತು ದವ್ವಲ್ಯಾರಿ ದೋನಿ ತೀನಿ ದೀಸ
ವಾಯ್ ಜಾಯ್ನಾ.

37. ಪಾಯ್ಯಾ ಮಿಳಿಯೇಚೆ ಚರ್ಮ ಭೆತ್ಚೆಂ:

ಅ) ಪಾಯ್ಯಾಚೆ ಮಿಳಿಯೇಚೆ ಚರ್ಮ ಭೇತ್ತೊನು ದೂಕಿ
ಜಾಲ್ಲೇಲೆ ವೇಳಾರಿ ಸಾಂಜೆ ಪಾಯು ಹೂನ ಉದ್ಯಾನಿ ಧೂವ್ನು ಪುಸೂನು
ನಂತರ ಏಕ ದೊಣ್ಣಾಂತು ದೋನಿ ಚಮಚೆ ಸಾಸಮಾಂಚೆ ತ್ಯಾಲ ಆನಿ
ದೋನಿ ಚಮಚೆ ತೀಳೇಲ ತ್ಯಾಲ ಫಾಲ್ಕು ಮಿಕ್ಸ್ ಕೋರ್ನು ಬಿರ್ಕು ಪಳೇಲೆ
ಕಡೇನ ಲಾವ್ನು ರೊಗೋಡ್ಕಾ. ನಿದೋಚೆ ಫೂಡೆ ತ್ಯಾಲ ಧೂವ್ನು ಕಾಡ್ಕಾ.
ಪರಿಣಾಮ ದೂಕಿ ಊಣೆ ಜಾತ್ತಾ ಆನಿ ಬೇತ್ತೊಚೆ ಊಣೆ ಜಾತ್ತಾ.

ಆ) ಬೇವಾಚೊ ಮುಲಾಮು: ಮ್ಹೋವಾಮೇಣ ಪೆಂಟಾಂತು
ಮೆಳ್ತಾ. 100 ಗ್ರಾಮ ಮ್ಹೋವಾ ಮೇಣ ಹಾಣು ದವ್ವರ್ಯಾ. ದೋನಿ
ಮುಷ್ಟಿ ಬೇವಾಚೊ ಪಾಲ್ಲೊ ಏಕ ಆಂವ್ಗಲ್ಯಾಂತು ಗುಟ್ಟಾನು ಕೊಳ್ಳೇಂತು
ಫಾಲ್ಕು ಜಜ್ಜೇಯಾ. ಆಯ್ಕೀಲೊ ರೊಸ್ಸು ಏಕ ದೊಣ್ಣಾಂತು ಫಾಲ್ಕು
ದವ್ವರ್ಯಾ. ಏಕ ತೋಪಾಂತು ಮ್ಹೋವಾಮೇಣ, ಬೇವಾಚೊ ರೊಸ್ಸು ಆನಿ
ತೀನಿ ಚಮ್ಚೆ ನಾರ್ಲೇಲ ತ್ಯಾಲ ಫಾಲ್ಕು ಹೂನ ಕೋರ್ನು ಏಕ ಸ್ವೀಲಾಚೆ
ಚಮ್ಚಾನಿ ಮಿಕ್ಸ್ ಕರ್ಯಾ. ಮೇಣ ದ್ರವ ಜಾಲ್ಲೆಮಾಗ್ಗೀರಿ ನಿವ್ವಾಕ ಸೊಡಾತಿ.
ನಿವ್ವೆ ಮಾಗ್ಗೀರಿ ಮೇಣ ಫಾಟ್ಲೆ ಜಾವ್ನು ಮುಲಾಮು ಜಾತ್ತಾ. ಹೋ
ಮುಲಾಮು ಏಕ ಸಾನ ಉದಾರೆ ತೊಂಡಾಚೆ ಬಾಟ್ಲೇಂತು ಫಾಲ್ಕು
ದವ್ವರ್ಯಾ. ಪ್ರತಿದೀಸು ನ್ಹಾಲ್ಲೆಮಾಗ್ಗೀರಿ ಪಾಯ್ಯಾಚೆ ಮಿಳ್ವೇಕ ಭೇತ್ತಿಲೆ
ಕಡೇನ ಲಾವ್ಕಾ.

38. ಮುಡ್ಕಾಂಕ ವಕ್ಕದ:

ಅ) ತೊಂಡಾರಿ, ಗಳ್ಳಾರಿ ಆನಿ ಫಾಟೀರಿ ಮುಡಿಮ್ಮ ಜಾತ್ತಾತಿ.
ಗಾಂಧ ಸಾಣೇ ಫಾತ್ರಾರಿ ಸಾಸಮಾಚೆ ತೆಲ್ಲಾಂತು ರೊರೋನು ತಾಜ್ಜೆ ಪೀಟ
ಮುಡಿಮ್ಮಾಕ ಸಾಂಜೆ ಲಾವ್ಕಾ ಆನಿ ರಾತ್ರಿ ನಿದೋಚೆ ಫೂಡೆ ಧೂವ್ನು
ಕಾಡ್ಕಾ.

ಆ) 50 ಗ್ರಾಮ ಮೆತ್ತಿ ಮಿಕ್ಸೇಂತು ಪಿಟ್ಟಿ ಕೋರ್ನು ಕರಂಡ್ಯಾಂತು
ಫಾಲ್ಕು ದವ್ವರ್ಯಾ. ಚಾರಿ ಲಿಂಬೀಯೊ ಕಾತ್ನೋರ್ನು ರೊಸ್ಸು ಕಾಣು ಏಕ
ಬಾಟ್ಲೇಂತು ಫಾಲ್ಕು ದವ್ವರ್ಯಾ. ದಿಸಾಕ ದೋನಿಪಟಿ ಥೋಡೀ ಮೆತ್ತೀಚಿ
ಪಿಟ್ಟಿ ಆನಿ ಥೊಡೋ ಲಿಂಬಿಯಾ ರೊಸ್ಸು ಮಿಕ್ಸ್ ಕೋರ್ನು ಮುಡ್ಕಾಂಕ
ಲಾವ್ಕಾ.

39. ಭಷ್ಟೀಪಣ ರಾಬ್ಜೆವೇಳಾರಿ ಯೆವ್ಚಿ ಆಂಗಾಚಿ ಹೂನಸಾಣೆ:
ಕಾಳಾಜೀರ್ಯಾಚೊ ಕಷಾಯು: ಏಕ ಲೀಟರ್ ಉದ್ಯಾಂತು 5 ಸಾಂಬರಬಳ್ಳಿ

ಪಾನ, 5 ತುಳಸಿಪಾನ, ಏಕ ಮುಷ್ಟಿ ಧಂವೆ ತುಂಬೇ ಪಾನ, 10 ಮಿರ್ಯಾ ಕಠ, 4 ಸೆಂಟಿಮೀಟರ್ ದೀಗಿ ಶುಂಠೀ ಕುಡ್ಕೊ, 4 ಕಲ್ಲುಸಕ್ಕರೆ ಕುಡ್ಕೊ, 1 ಚಮ್ಚೆ ಕಾಳಾಜೀರೆಂ ಫಾಲ್ಕು ಸುಮಾರ 1 ಘಂಟೊ ವಿತ್ಪತೊ ಕಾಳ್ಕಾರಿ ಅರ್ಧ ಲೀಟರ್ ಕಷಾಯು ಜಾತ್ತಾ. ಹೋ ಕಷಾಯು ಬಾಟ್ಲೇಂತು ಫಾಲ್ಕು ಫಿಜ್ಜಾಂತು ದವ್ವರ್ಯಾ. ವೀಸ ದೀಸ ಸಕಾಣಿ ತಾನ್ನೀಂಚೆ ಜಾಲ್ಲೆನಂತರ ಕಾಲು ಗ್ಲಾಸ (ಪಂಚ್ವೇಸ ಎಮ್.ಎಲ್.) ಕಷಾಯು ಪೀವ್ಕಾ.

40. ಮಾತ್ತ್ಯಾಂತು ಹೊಟ್ಟು ಆನಿ ಕೇಸು ಝಡ್ಕೊ:

ಅ) ರಾತ್ರಿ ಏಕ ಗ್ಲಾಸ ಉದ್ಕಾಂತು ಏಕ ಚಮ್ಚೆ ಜೀರೆಂ ಆನಿ ಏಕ ಚಮ್ಚೆ ಮೆತ್ತಿ ತಿಂಬತ ಫಾಲಾತಿ. ಸಕಾಣಿ ಏಕ ಮುಷ್ಟಿ ಮೆತ್ತಿ ಪಾಲ್ಲೊ, ತಿಂಬೀಲೆಂ ಜೀರೆಂ ಆನಿ ಮೆತ್ತಿ ಆನಿ ಕಾಲು ವಸಳೆಂ ನಾರ್ಲಾಚೆ ಸೋಯಿ ಏಕ ಮಿಕ್ಸೀಂತು ಫಾಟ್ಲಿ ಚಟ್ನಿಶೀ ಸುಕ್ಕೇಂಚೆ ವಾಟ್ಕಾಕಾ. ಹೇಂ ಪೀಟ ಮಾತ್ತ್ಯಾಕ ಸಾರೋನು 10 ನಿಮಿಷ ನಂತರ ಹೂನ ಉದ್ಕಾನಿ ಧೂವ್ಕಾ ಕಾಡ್ಕಾ ಅಥವಾ ನ್ಹಾವ್ಕಾ.

ಆ) 100 ಗ್ರಾಮ ಚಣ್ಯಾದಾಳಿ, 100 ಗ್ರಾಮ ಮುಗಾದಾಳಿ, ಏಕ ಚಮ್ಚೆ ಮೆತ್ತಿ ಆನಿ ಏಕ ಚಮ್ಚೆ ಕಾಳಾಜೀರೆಂ ಏಕ ಮಿಕ್ಸೀಂತು ಫಾಲ್ಕು ಪಿಟ್ಟಿ ಕೋರ್ನು ಏಕ ಬಾಟ್ಲೇಂತು ಫಾಲ್ಕು ದವ್ವರ್ಯಾ. ನ್ಹಾತ್ತನಾ ಮಾತ್ತ್ಯಾಕ ಆನಿ ಆಂಗಾಕ ಸಾಬೂನಾಚೆ ಬದಲಾಕ ಲಾಯ್ಕಾತಿ.

ಇ) ಮೀರ್ಯಾಕಠ ಪಿಟ್ಟಿ ಕೋರ್ನು ಬಾಟ್ಲೇಂತು ಫಾಲ್ಕು ಲೇಬಲ್ ಫಾಲ್ಕು ದವ್ವರ್ಯಾ. ನ್ಹಾವ್ಚೆ ಫೂಡೆ ಅರ್ಧ ಗ್ಲಾಸ ಧಯ್ಯಾಂತು ಅರ್ಧ ಚಮ್ಚೆ ಮೀರ್ಯಾಚೆ ಪಿಟ್ಟಿ ಫಾಲ್ಕು ಮಿಕ್ಸ ಕೋರ್ನು ಮಾತ್ತ್ಯಾಕ ಸಾರೋನು 10 ನಿಮಿಷ ಸೋಣು ಹೂನ ಉದ್ಕಾನಿ ಸಾಬೂನು ಅಥವಾ ಶ್ಯಾಂಪೂ ಫಾಲ್ಕು ಧೂವ್ಕಾ ಕಾಡ್ಕಾ.

ಘರ್ವಂದಿ ವಕ್ದಾಂತು ವಿಶ್ವಾಸು

ಆತ್ಮಂ 2016 ಇಸ್ವೇಂತು ಘರ್ವಂದಿ ವಕ್ದಾಂಕ ಉಪೇಗು ಕೊರ್ಚೆ ಭಾರಿ ಊಣೆ ಜಾಲ್ಲಾಂ. ಆಧುನಿಕ ವೈದ್ಯಕೀಯ ಪದ್ಧತೀಚೆ ಅನುಸಾರ ಚಿಕಿತ್ಸೆ ಕರ್ತಾತಿ. ದೇಹಾಂತು ವ್ಯತ್ಯಾಸು ದಿಸ್ಲೆಕೂಡ್ಲೆ ಡಾಕ್ಟಾಲೆ ಸಲಹೆ ಘೇವ್ಕಾ. ದುಡ್ಡು ಖರ್ಚತಾ ಮ್ಹೋಣು ಬಸ್ಲಾರಿ ಮಾಗ್ಗೀರಿ ವ್ಯಾಧೀ ವಿಪರೀತ ಜಾವ್ನು ಅನಿಕಯಿ ಚಡ ದುಡ್ಡು ಖರ್ಚೂಕಾ ಜಾವ್ಚಾಕ ಪೂರೊ. ಆರೋಗ್ಯ ಪಾಲನೆ ಕೊರ್ಚಾಕ ಸ್ವಚ್ಛತೇ ಮುಖ್ಯ ಆಧಾರು.

ಆಮ್ಗೇಲಿ ಖಾಣಜೇವಣಾಚೆ ಪದ್ಧತಿ ಆಧುನಿಕ ಸ್ವಚ್ಛತೇಚೆ ಜ್ಞಾನಾಂಚೆ ಅನುಸಾರ ಪಾಲನ ಕೋರ್ಕಾ. ಹಾತ್ತಾನಿ ಖಾತ್ತಲ್ಯಾನಿ ಹಾತು ಧೂವ್ಕಾ ಖಾಣಾಂತು ಹಾತು ಫಾಲ್ಕಾ. ಚಮ್ಚಾನಿ ಖಾತ್ತಲ್ಯಾನಿ ಚಮ್ಚೆ ಪುಟ

ಆಸ್ಸವೇ ಮ್ಹೋಣು ಪೊಳೋನು ಚಮ್ಚೆ ಉಪೇಗು ಕೋರ್ಕಾ. ಪಾನ್ನಾರಿ ಜೆವ್ವೆ ಜಾಲ್ಲ್ಯಾರಿ ಪಾನ್ನಾರಿ ಉದ್ದಾಕ ಘಾಲ್ನು ಪುಸ್ಸುನು ಘೇವ್ಕಾ. ವಾಟ್ಚಾಂತು ಆನಿ ವಾಟ್ಚೋಳೀಂತು ಜೆವ್ವೆ ಜಾಲ್ಲ್ಯಾರಿ ತೇಂ ಸ್ವಚ್ಛ ಆಸ್ಸುಕಾ. ಪ್ರಸಾದು ಮ್ಹೋಣು ಹಾತ್ತಾಂತು ಘೇವ್ನು ಖಾತ್ತನಾ ಮಸ್ತಪಟಿ ಆಮ್ಗೇಲೊ ಹಾತು ಸ್ವಚ್ಛ ಆಸ್ಸನಾ. ಪ್ರಸಾದು ಘೇವ್ಚೆ ಫೂಡೆ ಹಾತು ಸ್ವಚ್ಛ ಕೊರ್ಚಾಕ ಆಳ್ನಾಯಿ ಕೊರೊಂಕ ನಜ್ಜ. ಪ್ರಸಾದು ದಿತ್ತಲೆ ಭಟ್ಕಾಮ್ನಾನ ಅಥವಾ ವಿಂಗಡ ವ್ಯಕ್ತೀನ ಪ್ರಸಾದಾಕ ಏಕ ಸಾನ ಸ್ವಚ್ಛ ಸೋಗೇಚೆ (ಪಾನ್ನಾಚೆ) ದೊಣ್ಣಾಂತು ಘಾಲ್ನು ದೀವ್ಕಾ. ಸಾನ ಚೆಡೂರ್ವಾಂಕ ಪ್ರಸಾದು ಖಾವೋಚೆ ಜಾಲ್ಲ್ಯಾರಿ ಸ್ವಚ್ಛತೇಕ ವಿಶೇಷ ಧ್ಯಾನ ದೀವ್ಕಾ. ತಾಂಕಾ ವಾಂತಿಭೇಧಿ ವಗ್ಗಿ ಜಾತ್ತಾ.

ಪಿವ್ಚೆ ಉದ್ದಾಕ ಶುದ್ಧ ಆಸ್ಸ ಮ್ಹೋಣು ಖಚಿತ ಕೋರ್ನು ಪೀವ್ಕಾ. ಉದ್ದಾಚೆ ಗ್ಲಾಸ ಸ್ವಚ್ಛ ಆಸ್ಸುಕಾ. ಬಾಂಯ್ಚೆ ಉದ್ದಾಕ ಖಿತ್ಪತೊ ಕಾಣು ನಿವ್ವೋನು ಪೀವ್ಕಾ. ತಳ್ಳಾಚೆ ಆನಿ ನ್ಹಂಯಿಚೆ ಉದ್ದಾಕ ಪಿವ್ಚಾಕ ನಜ್ಜ. ತಾಂತು ಭಯಂಕರ ರೋಗು ಎವ್ಚೆ ಕ್ರಿಮಿಕೀಟ ಆಸ್ಸುಂಕ ಪೂರೊ. ಗುಡ್ಡಾರಿ ಆಸ್ಸುಚೆ ಶಿಲೇಂತುಲೆ ಬೊಂಬ್ಲೇಚೆ ತೀರ್ಥಾಂತು ಭಯಂಕರ ರೋಗಾಚೆ ಕ್ರಿಮಿಕೀಟ ಆಸ್ಸುಂಕ ಸಾಧ್ಯ ಆಸ್ಸ. ಭಟ್ಕಾಮ್ನಾನ ದಿವ್ಚೆ ತೀರ್ಥ ಶುದ್ಧ ಆಸ್ಸ ಮ್ಹೋಣು ಆಮ್ನಿ ಪಿತ್ತಾತಿ. ದೇವಾಲೆ ತೀರ್ಥ ತಯ್ಯಾರಿ ಕರ್ತನಾ ಶುದ್ಧ ಉದ್ದಾಕ ಉಪೇಗು ಕೊರ್ಚೆ ಭಟ್ಕಾಮ್ನಾಲಿ ಜವಾಬ್ದಾರಿ.

ಖಾವ್ಣೊ ಆಹಾರು ತಯ್ಯಾರಿಸುನು ದವ್ವಲ್ಯಾರಿ ವೇಳು ಜಾಲ್ಲೇಲೆ ತಶ್ಶೀಂಚೆ ತಾಂತು ಕ್ರಿಮಿಕೀಟ ಉತ್ಪನ್ನ ಜಾತ್ತಾತಿ ಮ್ಹೋಣು ಆಮ್ನಾ ಗೊತ್ತುಆಸ್ಸುಕಾ. ಬೆಳ್ಳೆಲೇಲೆ ಆಹಾರು ಖಾವ್ಚಾಕ ನಜ್ಜ. ಆಹಾರಾಂತು ಉತ್ಪನ್ನ ಜಾವ್ಚೆ ಕ್ರೀಮಿ ಆಹಾರು ಹಳಸೂಚಾಕ ತಾಂಗೇಲೆ ಆಗಾಂತೂಲೆ ವೀಷ ಆಹಾರಾಂತು ದೇಂವೈತಾತಿ. ಹೇಂ ವೀಷ ಹೂನ ಕೆಲ್ಲ್ಯಾರಿ ಆನಿ ಖಿತ್ಪತೊ ಕಾಳ್ಕಾರೀಯಿ ನಾಶ ಜಾಯ್ನಾ. ಖಿತ್ಪತೊ ಕಾಳ್ಕಾರಿ ಕ್ರೀಮಿ ಮೊರೊಂಕ ಪೂರೊ ಪರಂತು ತಾಂಗೇಲೆ ವೀಷ ನಾಶ ಜಾಯ್ನಾ. ತೇಂ ವೀಷ ಪೊಟ್ಪಾಂತು ಗೆಲ್ಲ್ಯಾರಿ ಆಮ್ನಾ ತಕ್ಷಣ ಗ್ಯಾಸ್ಟ್ರೋಎಂಟರೈಟಿಸ್ ಜಾವ್ನು ಹುಷಾರನಾ ಜಾತ್ತಾ.

ಆರೋಗ್ಯಾಕ ರಾಕ್ಷಾಂಕ ಆಮ್ನಿ ಕೋರ್ಕಾ ಜಾಲ್ಲೇಲೆ ವಿಷಯು ಸಕ್ಕಡ ಇಸ್ಕೂಲಾಂತು ಆಮ್ನಾ ಶಿಕ್ಯೆತಾತಿ. ಜಾಲ್ಲ್ಯಾರಿ ಆಮ್ನಿ ತೇಂ ಆತ್ತಂ ವಿಸರ್ಲ್ಯಾಂತಿ. ಆಮ್ನಿ ಸಕ್ದಾನಿ ತೋ ಇಸ್ಕೂಲಾಚೊ ಪಾಠು ವಾಪಸ್ ವಾಜ್ಜೂಕಾ ಆನಿ ತೇತಕೀತ ಆಮ್ಗೇಲೆ ಆರೋಗ್ಯಾಕ ರಾಕ್ಷಾಕಾ.

ಹಾಂವ ಡಾಕ್ಟು ಜಾಲ್ಲೊಂ!

5. ಆಮ್ಕೆಲೊ ಡಾಕ್ಟು

ಭಾರತಾಂತು ಕ್ರಿ. ಶ. 2016 ಇಸ್ವೇಂತು ಏಕ ಡಾಕ್ಟುಕ ಗುರ್ತು ಕೋರ್ಕಾ ಜಾಲ್ಯಾರಿ ತಾಗ್ಗೇಲೆ ಖಾಂದ್ಯಾರಿ ಏಕ ಸ್ವತೋಸ್ಕೋಪು ಲಾಂಬೂನು ಆಸ್ಸೂಕಾ. ಸಾಮಾನ್ಯ ಜಾವ್ನು ಡಾಕ್ಟು 'ಎಪ್ರನ್' ಮ್ಹಳ್ಳೇಲೆಂ ಏಕು ಧವೊ ಕೋಟು ಫಾಲ್ನು ಆಸ್ತಾ. ಡಾಕ್ಟುಲೆ ಕ್ಲಿನಿಕ್ಕಾಕ ಗೆಲ್ಯಾರಿ ಕ್ಲಿನಿಕ್ಕಾಚೆ ಭಾಯ್ರು ಏಕು ಸಾನು ಬೋರ್ಡು ಆಸ್ತಾ. ತೇ ಬೋರ್ಡಾರಿ ತೇ ಕ್ಲಿನಿಕ್ಕಾಚೆ ನಾಂವ, ಡಾಕ್ಟುಲೆ ನಾಂವ ಆನಿ ಡಾಕ್ಟುಲಿ ಡಿಗ್ರಿ ಬೊರೋನು ಆಸ್ತಾ. 'ಜೆನರಲ್ ಪ್ರಾಕ್ಟೀಶನರ್' ಮ್ಹೋಣು ಬೊರೋಚೆ ಬದಲಾಕ ಆತ್ತಂ 'ಫ್ಯಾಮಿಲಿ ಪ್ರಾಕ್ಟೀಶನರ್' ಮ್ಹೋಣು ಬರೈತಾತಿ. ಅಥವಾ ಡಾಕ್ಟು ಸ್ಪೆಶಲಿಸ್ಟು ಜಾಲ್ಯಾರಿ 'ಕಾರ್ಡಿಯೋಲಜಿಸ್ಟ್' ಇತ್ಯಾದಿ ಪೋಸ್ಟಗ್ರಾಜುವೇಟ್ ಡಿಗ್ರಿ ಸಮೇತ ಬೊರೋನು ಆಸ್ತಾ.

ಮೆಟ್ಟಂ ಚೋಣು ಕ್ಲಿನಿಕ್ಕಾಚೆ ಭಿತ್ತರಿ ಗೆಲ್ಯಾರಿ ಏಕ ವೇಯ್ಪಿಂಗ್ ರೂಮ (ವಸ್ತ್ರ) ಆಸ್ತಾ. ವೇಯ್ಪಿಂಗ ರೂಮಾಂತು ಏಕಿ ಮೇಜಿ ಆನಿ ಸಾತಾರ ಖುರ್ಚೊ ಆಸ್ತಾತಿ. ಹೇ ರೂಮಾಂಕ 'ರಿಸೆಪ್ಷನ್ ರೂಮ' ಮ್ಹಣ್ತಾತಿ. ಮೆಜ್ಜೇಚೆ ಮಾಕ್ತಿ ಏಕ ಖುರ್ಚೇರಿ ಏಕಿ ಬಾಯ್ಲಮನೀಷಿ 'ರಿಸೆಪ್ಷನಿಸ್ಟ್' ಬೈಸೂನು ಆಸ್ತಾ. ತೀ ಆಯ್ಕೀಲೆ ಪೇಶಂಟಾಂಕ ವಿಚಾರ್ಸೂನು ತಾಂಕಾ ಸರ್ದೀ ಪ್ರಕಾರ ಡಾಕ್ಟುಲೆ ಲಾಗಿ ಭಿತ್ತರಿ ಪೇಟೈತಾ. ತಿಗ್ಗೇಲೆ ಮೆಜ್ಜೇರಿ ಏಕು ಟೆಲೆಫೋನು ಆಸ್ತಾ. ಆತ್ತಂ ಏಕು ಮೊಬೈಲ್ ಫೋನೂಯಿ ಆಸ್ತಾ. ಮೆಜ್ಜೇರಿ ಉದಾರೆ ಕೆಲ್ಲೇಲೆ ಏಕ ರಿಜಿಸ್ಟರ್ ಪುಸ್ತಕ ಆಸ್ತಾ. ತಾಜ್ಜೇರಿ ಪೇಶಂಟಾನಿ 'ಎಪ್ಪೋಂಯ್ಪಮೆಂಟ್' ಘೆತ್ತೀಲೆ ನಾವ್ವಂ ಆನಿ ಇತರ ಮಾಹಿತಿ ಬರಯಿಲಿ ಆಸ್ತಾ.

ವಸ್ತ್ರಾಂತುತಾಕ್ಕೂನು ಬಾಗಿಲ ದಾಂಟೂನು ಭಿತ್ತರಿ ಗೆಲ್ಯಾರಿ ಡಾಕ್ಟುಲೆ ಆಫೀಸಾಂತು ವತ್ತಾತಿ. ಆಫೀಸಾಂತು ಏಕಿ ಹೋಡಿ ಮೇಜಿ ದಿಸ್ತಾ. ಮೆಜ್ಜೇರಿ ಪುಸ್ತಕಂ, ಪೆನ್ನಂ, ಇಂಜೆಕ್ಷನ್ನಾಚೆ ಸಿರಿಂಜ, ಏಕ ಜೋಂಯ್ಪು

ಹ್ಯಾಮ್ಮರ, ಏಕ ಬ್ಲಡ್‌ಪ್ರಶರ್ ಪೊಳೋಚೆ ಮಶೀನ, ಏಕ ಥರ್ಮೋಮೀಟರ್ ಇತ್ಯಾದಿ ಆಸ್ತಾ. ಮೆಜ್ಜೇಚೆ ಪೆಲ್ದಿಕಡೆ ಏಕ ಡಾಕ್ಟಾಲೆ ಆಸನ ಆನಿ ಆಯ್ಲೆದಿಕಡೆ ಪೇಶಂಟಾನಿ ಬೊಶ್ಚೊ ದೋನಿ ಖುಚ್ಯೊ ಆಸ್ತಾತಿ. ಡಾಕ್ಟಾಲೆ ಆಫಿಸಾಚೆ ಏಕ ಬದೀನ ಏಕ ಫಡ್ಲೊ ದಿಸ್ತಾ. ತೇ ಫಡ್ಲಾಚೆ ಮಾಕ್ಶಿ ಏಕ ಪೇಶಂಟಾಂಕ ಪರೀಕ್ಷೆ ಕೊರ್ಚೆ ಕೌಚ ಆಸ್ತಾ. ಕೌಚ ಮ್ಹಳ್ಯಾರಿ ಏಕು ಎತ್ತರ ಮಾಂಚೊ. ಅಡ್ಡೇಸ ಮೀಟರ್ ದೀಗ, ಏಕ ಮೀಟರ್ ಎತ್ತರ ಆನಿ ಅರ್ಧ ಮೀಟರ್ ರೂಂದ ಆಶ್ತೀಲೊ ಮಾಂಚೊ. ಮಾಂಚಾಕ ರೆಕ್ಸಿನ್ ಮುಜ್ವೀಲೇಲೆಂ ಫೋಮ್ ರಬ್ಬರಾಚೆ ಹಾಂತೂಳ ಆಸ್ತಾ. ಮಾತ್ತ್ಯಾಕ ಏಕ ಉಶ್ಟೆಂ ದೊವ್ವೋರ್ನು ಆಸ್ತಾ. ಉಶ್ಟಾಕ ಧಸವೆಂ ಆಂವ್ಗಲ್ಯಾಚೆ ಸ್ವಚ್ಛ ಕವರ ಆಸ್ತಾ. ಪೇಶಂಟಾಕ ಪಾಂಗೂರ್ಚಾಕ ಏಕ ಧಸವೇ ಶೀಟ ಆಸ್ತಾ. ಮಾಂಚಾವೊರಿ ಚೊಡೂಂಕ ಏಕ ಸ್ವೆಪ್ಪ (ಮ್ಯಾಟ) ಆಸ್ತಾ.

ಡಾಕ್ಟಾಲೆಲಾಗಿ ಕಸ್ಲಾಕ ವೊಚ್ಚುಕಾ?

ಮನುಷ್ಯಾಕ ಆಪ್ವಣ ಹುಷಾರ ನಾ ಮ್ಹೋಣು ಕಳ್ತಾ. ಹುಷಾರ ನಾ ಜಾಲ್ಲ್ಯಾರಿ ಪೊಟ್ಟಾಕ ಭೂಕ ಆಸ್ಸನಾ, ಆಂಗಾಂತು ಬಸಲ ಆಸ್ಸನಾ, ನೀದ ಸಮ ಪಸಣಾ, ಕಾಮ ಕೊರೂಂಕ ಮಸನ ಜಾಯ್ನಾ, ಇತ್ಯಾದಿ. ತೆದ್ದನಾ ಆಮ್ಮಿ ನುತ್ತಚೆ ನಿದ್ವೋನು ಆಸ್ತಾತಿ. ಆಮ್ಗೇಲೆ ಕಾಮಾಂಕ ಅಥವಾ ಆಮ್ಗೇಲೆ ಆಂಗ್ಡೀಕ ವಚ್ಚನಾಂತಿ. ವಿಶ್ರಾಮ ಕರ್ತಾತಿ. ಘರ್ಕಡೆ ಆಮ್ಕಾ ಸಿತ್ತಾಚೆ ಬದ್ಲಾಕ ಪೇಜ ವಾಡ್ತಾತಿ. ರಾಂದಯಿ, ಉಪ್ಕರಿ, ಇತ್ಯಾದಿ ವಾಣಾಂತಿ. ಬದಲಾಕ ನೊಣ್ಣೆಂ ವಾಡ್ತಾತಿ. ಕಷಾಯು ಕೋರ್ನು ದಿತ್ತಾತಿ. ಆಂಗಾಕ ಆಪ್ಪೋಣು ಪಳೈತಾತಿ. ತಾಪು ಅಸ್ಲಾರಿ ಆಂಗ ಹುನಸ ಆಸ್ತಾ. ಘರ್ಕಡೆ ಥರ್ಮೋಮೀಟರ್ ಆಸ್ಲಾರಿ ತೇಂ ಖಾಕ್ಯಾಂತು ಅಥವಾ ಜಿಬ್ಬೇಚೆ ಮುಳಾಂತು ಏಕದೋನಿ ನಿಮಿಷ ದೊವ್ವೋರ್ನು ತಾಪು ಆಸ್ಸವೇ ಪಳೈತಾತಿ. ಹೇ ವೇಳಾರಿ ಆಮ್ಕಾ ಖಿಂಚೇಯಿ ಏಕ ವಕ್ಕದ ಜಾಯಿ ಮ್ಹೋಣು ದಿಸ್ತಾ. ಘರ್ಕಡೆ ಆಶ್ತೀಲೆಂ ಖಿಂಚೇಯಿ ಘೂಡೆ ಹಾಣು ದವ್ವಲೇಲಿ ಮಾತ್ರಾ ಆಸ್ಸ ಜಾಲ್ಲ್ಯಾರಿ ತೀ ಮಾತ್ರಾ ದೀವ್ಯಾಂಕೀ ಮ್ಹೋಣು ಚಿಂತನೆ ಕರ್ತಾತಿ.

ಸಾಧಾರಣ ಸೈತ್ಯೆಂ, ಮಾತ್ತ್ಯಾಚಿ ದೂಕಿ, ಸಾಧಾರಣ ಘಾಯು, ಖಿಂಯೀಚಿ ಪಾಯು ಅಥವಾ ಹಾತು ಆಡ್ವೋಳ್ನು ಥೊಡೀ ದೂಕಿ ಅಥವಾ ಸೂಜಿ ಆಯ್ಲಾರಿ ಡಾಕ್ಟಾಲೆಲಾಗಿ ವೊಚ್ಚೆ ಅಗತ್ಯ ನಾ. ಸೈತ್ಯಾಕ 'ಕೋಲ್ಡ್ ಸಿರಪ್', ದುಕ್ಕೀಕ ಪಾರಾಸಿಟಮೋಲ್ ಮಾತ್ರಾ, ಘಾಯಾಕ ಖಿಂಚೇಯಿ ಆಂಟಿಬಯೋಟಿಕ್ ಮುಲಾಮು ಆನಿ ಬ್ಯಾಂಡೇಜಾಚೆ ಕಾಪ್ಪುಸು ಆನಿ ಪ್ಲಾಸ್ಟರ್, ಖೊರ್ಜೂಕ ಕೆಲಾಡ್ರಿಲ್ ಲೋಶನ್ನ, ಇತ್ಯಾದಿ ವಸ್ತು ಆತ್ತಂ ಖಿಂಚೇಯಿ ಏಕ ವಕ್ದಾಚೆ ಆಂಗ್ಡೀಂತು ಮೆಳ್ತಾಂತಿ.

ಮಾತ್ಯಾಕ ದೂಕಿ, ಸೈತೆಂ, ತಾಪು, ಅಜೀರ್ಣ, ಮಲಬದ್ಧತೆ, ಖಾಂಕಿ, ವೋಂಕಿ, ಇತ್ಯಾದಿ ನಂತಾ ಚರ್ಮಾಂತು ಖೋರೋಜು, ಮಚ್ಚೆ ಆನಿ ಕಸಲೆಂ, ಗೂಳೊ, ಬೊಕ್ಕೊ, ಇತ್ಯಾದೀಕ ಆಮ್ಕಾ ಚಿಕಿತ್ಸೆ ಕೋರ್ನು ಘೆವ್ಚೆಕತಿರ ಆಮ್ಕಿ ಡಾಕ್ಟಾಲೆಲಾಗಿ ವೊಚ್ಚೂಕಾಕೀ ನಾಕ್ಕಾ ಮ್ಹೋಣು ಆಮ್ಕಿ ನಿಶ್ಚಯ ಕೋರ್ಕಾ ಜಾತ್ತಾ. ಡಾಕ್ಟಾಕ ಫೋನು ಕೋರ್ನು ಆಮ್ಗಲೆ ಸಮಸ್ಯಾ ಸಾಂಗೂನು ಕಸ್ಲೆಂ ಕೋರ್ಕಾ ಮ್ಹೋಣು ತಾಕ್ಕಾ ನಿಮ್ನೂಯೇತ. ಗುರ್ತು ಆಶ್ಚೀಲೆ ಡಾಕ್ಟಂ ಹೇಂ ವಿಷಯಾಂತು ಸಹಾಯು ಕರ್ತಾತಿ.

ವಕ್ರದ ಖಿಂಚೆ ಘೆವ್ಚೆಂ ಮ್ಹೋಣು ಆಮ್ಕಾ ಸಾಮಾನ್ಯ ಮನುಷ್ಯಾಂಕ ಕೆಡ್ಲಾ. ಡಾಕ್ಟಾಕ ವಕ್ರಾಚೆ ನಾಂವ ಮಾಂತ್ರ ನ್ಹಯಿ, ತಾಕ್ಕಾ ಖಿಂಚೆ ವಕ್ರದ ದೀವ್ಕಾ ಮ್ಹೋಣು ಗೊತ್ತು ಆಸ್ತಾ ಮ್ಹೋಣು ಆಮ್ಕಿ ಡಾಕ್ಟಾಲೆಲಾಗಿ ವೊಚ್ಚೆಂ.

ಆಮ್ಗಲೊ ಡಾಕ್ಟು

ಪ್ರತಿವಿಕ ಕುಟುಂಬಾಕ ತಾನ್ನಿ ಸಾಮಾನ್ಯ ಜಾವ್ನು ವೊಚ್ಚೆ ಡಾಕ್ಟಾಕ 'ಆಮ್ಗಲೊ ಡಾಕ್ಟು' ಅಥವಾ ಆಮ್ಗಲೆ ಡಾಕ್ಟರ್ನಿ ಮ್ಹಣ್ತಾತಿ. ವೈದ್ಯಕೀಯಾಂತು ವಿಶ್ವಾಸು ಮುಖ್ಯ ಸೊತ್ತು. ಗುರ್ತು ಆಶ್ಚೀಲೆ ಡಾಕ್ಟಾಲೆವೊರಿ ಆಮ್ಕಾ ವಿಶ್ವಾಸು ಆಸ್ತಾ. ಕುಟುಂಬಾಂತುಲೆ ಜನಾಂಕ ಕೆಡ್ಲಾಯಿ ಪುಣೆ ಸೀಕ ಜಾಲ್ಲ್ಯಾರಿ ಖಿಂಚೆ ಡಾಕ್ಟಾಲೆಲಾಗಿ ವತ್ತಾತಿಕೀ ತೇಚಿ ಡಾಕ್ಟಾಲೆಲಾಗಿ ಆಮ್ಕಿ ವೊಪಾಸ ವೊಪಾಸ ವತ್ತಾತಿ. ತೋಚಿ ಆಮ್ಗಲೊ ಡಾಕ್ಟು ಅಥವಾ ಡಾಕ್ಟರ್ನಿ. ಮಸ್ತ ಸಕ್ರಡ ಗುಟ್ಟಾಚೆ ವಿಷಯು ಡಾಕ್ಟಾಕ ಸಾಂಗೂಕಾ ಜಾತ್ತಾ. ತಾಣೆ ನಿಮ್ಗಲೇಂಲೆ ಸಕ್ರಡ ಪ್ರಶ್ನಾಂಕ ಮನ ಬಿಚ್ಚೊನು ವಾಸ್ತವಿಕ ಉತ್ತರ ದೀವ್ಕಾ ಜಾತ್ತಾ. ಆಮ್ಗಲೆ ಆರ್ಥಿಕ ಸ್ಥಿತಿ ಪೊಳೋನು ಏಕ ಡಾಕ್ಟು ಆಮ್ಕಾ ವಕ್ರದ ದಿತ್ತಾ. ಶ್ರೀಮಂತ ಕುಟುಂಬಾಚಾಂಕ ಚಡ ಮೊಲ್ಲಾಚೆ ವಕ್ರದ ದಿವ್ಚಾಕ ಪೂರೊ. ವಿಂಗವಿಂಗಡ ಲಾಬೋರೇಟರಿ ತಪಾಸಣಾ ಆನಿ ಎಕ್ಸ್‌ರೇ, ಸ್ಕ್ಯಾನಿಂಗ, ಇತ್ಯಾದಿ ಕೊರೋಚಾಕ ಪೂರೊ. ದುರ್ಬಳೆ ಕುಟುಂಬಾಚಾಂಕ ಊಣೆ ಮೊಲ್ಲಾಚೆ ವಕ್ರಂ ಆನಿ ತಪಾಸಣಾ ಸಾಂಗೂಂಕ ಪೂರೊ. ದುರ್ಬಳೆ ಕುಟುಂಬಾಚಾಂಕ ಸರಕಾರೀ ಆಸ್ಪತ್ರೇಕ ವೊಚ್ಚಾಕ ಸಾಂಗೂಂಕ ಪೂರೊ. ಸೀಕಾಚೆ ಗೂಣ ಆನಿ ಲಕ್ಷಣ ಮಾಂತ್ರ ನ್ಹಯಿ. ರೋಗೀಲೆ ಆರ್ಥಿಕ, ಸಾಮಾಜಿಕ ಆನಿ ಮಾನಸಿಕ ಸ್ಥಿತಿಗತಿ ಆನಿ ಆವಶ್ಯಕತಾ ಪೊಳೋನು ಡಾಕ್ಟು ಚಿಕಿತ್ಸೆ ದಿತ್ತಾ.

ಸಾಮಾನ್ಯ ಜಾವ್ನು ಡಾಕ್ಟಾಂಕ ಭೆಟ್ಟೂಚೆಂ ಏಕ ಹೊಳ್ಳೆಂ ಕಷ್ಟಾಚೆ ಕಾಮ. ಡಾಕ್ಟಾಲೆಲಾಗಿ ಎಪ್ಪೋಂಯ್ವುಮೆಂಟ್ ಘೆತ್ಲೆಶಿವಾಯ ವೊಚ್ಚಾಕ ಜಾಯ್ನಾ. ಮಸ್ತಪಟಿ ಎಪ್ಪೋಂಯ್ವುಮೆಂಟ್ ಆಮ್ಕಾ ಜಾವ್ನಾ ಜಾಲ್ಲೇಲೆ ವೇಳಾರಿ ಮೇಳ್ನಾ. ಡಾಕ್ಟಾಲೆಂ ಕ್ಲಿನಿಕ್ಕಾಚೆ ಟೈಮಿಂಗ್ ಆನಿ ಆಮ್ಗಲೆ

ಅನುಕೂಲತಾ ಮೇಳ್ನು ಯೇನಾ. ಕಡೇರಿ ಕಶ್ತೀಂಪುಣೆ ಏಕ ಡಾಕ್ಟಾಲೆಲಾಗಿ ಎಪ್ಪೋಂಯ್ಬಮೆಂಟ್ ಕೋರ್ನು ಗೇಲ್ಲಿಂತಿ ಮ್ಹೋಣು ಜಾಲ್ಲಾರಿ ಆಮ್ಗೇಲಿ ಸಮಸ್ಯೆ ಸಕ್ಕಡ ತಾಗ್ಗೇಲೆ ಎದ್ರಾಕ ದೊವ್ವೋರ್ಚೆಕತಿರ ಸುರ್ವೇಕಚಿ ಆಮ್ಗಿ ತಯ್ಯಾರಿ ಕೋರ್ಕಾ. ತೇ ಡಾಕ್ಟಾಲೆ ಕ್ಲಿನಿಕ್ಕಾಕ ಗೆಲ್ಲೇಲೆ ವೇಳಾರಿ ಆಮ್ಗೇಲಿ ಸಕ್ಕಡ ಸಮಸ್ಯೆ ತಾಗ್ಗೇಲೆಲಾಗಿ ಸಾಂಗೂನು ಸಲಹೆ ಘೇವ್ಕಾ. ಖಿಂಚೋಯಿ ವಿಷಯು ವಿಸೋರ್ನು ಗೇಲ್ಲ್ಯಾರಿ ಮಾಗ್ಗೇರಿ ಘೋನಾರಿ ಡಾಕ್ಟಾಲೆಲಾಗಿ ಉಲ್ಲೋನು ಸಮಾಧಾನ ಕೋರ್ನು ಘೇವ್ಯೇತ.

ಗಾವಾಂತು ಮಸ್ತ ಡಾಕ್ಟಂ ಆನಿ ಆಸ್ಪತ್ರೆ ಆಸ್ಲಾರಿ ಆಮ್ಕಾ ಆಮ್ಗೇಲೆ ಮ್ಹೋಣು ದೋನಿತೀನಿ ಡಾಕ್ಟಂ ಆಸ್ತಾತಿ. ಡಾಕ್ಟಾಂಚೆಪೈಕಿ 'ಫ್ಯಾಮಿಲಿ ಡಾಕ್ಟು' ಆನಿ ಸ್ಪೆಶಲಿಸ್ಟು ಡಾಕ್ಟು ಮ್ಹೋಣು ಆಸ್ತಾತಿ. ಆಮ್ಗಿ ಸುರ್ವೇಕಚಿ ಹೋಡ ಸ್ಪೆಶಲಿಸ್ಟ್ ಡಾಕ್ಟಾಲೆಲಾಗಿ ವೊಚ್ಚಾಕ ನಜ್ಜ. ಮಸ್ತ ಸಕ್ಕಡ ಸೀಕ ಪ್ರಾಥಮಿಕ ವೈದ್ಯಾಲೆಲಾಗಿ (ಫ್ಯಾಮಿಲೀ ಡಾಕ್ಟಾಲೆಲಾಗಿ) ಘೆತ್ತೀಲೆ ವಕ್ದಾನಿ ಗೂಣ ಜಾತ್ತಾ. ಆಸ್ಪತ್ರೇಂತು 'ಕೆಸೋಲ್ವಿ' ಅಥವಾ 'ಎಮರ್ಜೆನ್ಸಿ' ಮ್ಹೋಣು ವಿಭಾಗ ಆಸ್ತಾತಿ. ಗಾಂವಾಂತು ಆಮ್ಗೇಲೊ ಡಾಕ್ಟು ನಾ ಜಾಲ್ಲಾರಿ ಆಮ್ಗಿ ಖಿಂಚೋಯಿ ಏಕ ಆಸ್ಪತ್ರೇಚೆ 'ಎಮರ್ಜೆನ್ಸಿ' ವಿಭಾಗಾಂತು ವೊಚ್ಚೊನು ಥಂಚೆ ಡಾಕ್ಟಾಕ ಕನ್ಸಲ್ಟ್ ಕೋರ್ನು ಟ್ರೀಟ್‌ಮೆಂಟ್ ಘೇವ್ಯೇತ. ವಿಂಗಡ ಉಪಾಯ ನಾ ಜಾಲ್ಲಾರಿ ಆಮ್ಗಿ ಗುರ್ತು ನಾತ್ತೀಲೆ, ಶಿಕ್ಷಣ ಪೂರ್ಣ ಜಾಯ್ನಾನಾತ್ತೀಲೆ ಆನಿ ಅನುಭವ ನಾತ್ತೀಲೆ ಡಾಕ್ಟಾಲೆಲಾಗಿ ವೊಚ್ಚೊಕಾ ಜಾವ್ಚಾಕಪೂರೊ. ಮಾರ್ಗಾರಿ ಏಕ್ಸಿಡೆಂಟ್ ಜಾಲ್ಲಾರಿ ಎಂಬೂಲೆನ್ಸ್ ಆಪ್ಪೋನು ಆಮ್ಗಿ ಆಸ್ಪತ್ರೇಕ ವೊಚ್ಚೊಕಾ ಜಾತ್ತಾ. ಫರ್ಕಡೆ ಕೋಣಯಿ ಸೀರಿಯಸ್ ರೀತೀರಿ ಹುಷಾರ ನಾ ಜಾಲ್ಲಿಂತಿ ಜಾಲ್ಲಾರಿ ಆಮ್ಗಿ ಅಂಬೂಲೆನ್ಸಾಕ ಆಪ್ಪೋಕಾ ಜಾತ್ತಾ. ಆಮ್ಕಾ ಹೇ ವಿಷಯಾಂತು ಸಹಾಯು ಆನಿ ಸಲಹೆ ದಿತ್ತಲೆ ಲಾಗಿ ಜಾವ್ಚಾ ಜಾತ್ತಾತಿ. ಕೆಲವುಪಟಿ ಪೋಲೀಸಾಂಚಾಂಕ ಆಪ್ಪೋಕಾ ಜಾತ್ತಾ. ಖಿಂಚೆ ಕಂಡೀಶನ್ಸ್ 'ಎಮರ್ಜೆನ್ಸಿ' ಆನಿ ಖಿಂಚೆ ನ್ಹಂಯಿ ಮ್ಹೋಣು ನಿರ್ಧಾರ ಕೊರ್ಚೆಂ ಸುಲಭ ನಾ. 'ಎಮರ್ಜೆನ್ಸಿ' ರೂಮಾಚೆ ಡಾಕ್ಟಾಕ ಅಥವಾ ನರ್ಸಾಕ ಘೋನ್ ಕೋರ್ನು ಕೆಲವುಪಟಿ ನಿಮ್ನೂಕಾ ಜಾತ್ತಾ.

ಆಮ್ಗೇಲೆ ಕೌಟುಂಬಿಕ ಡಾಕ್ಟಾನ ತಾಗ್ಗೇಲೆ ಪ್ರತಿವಕ ಪೇಶಂಟಾಲೆ ಫರ್ಕಡೆ ಜನ್ಮಾಂಕ ಆಯ್ಕೀಲೆ ಚೆರ್ಡಾಕತಾಕ್ಕೂನು ಮರಣ ಪಾವ್ಚೆ ಪರ್ಯಂತ ಆರೋಗ್ಯಾಚಿ ಮಾಹಿತಿ ದಿವ್ಚೊ ಏಕು ಮುಖ್ಯ ವಿಷಯು. ಪ್ರತಿವಕ್ಟಾನ ಕಶ್ತಿ ಆರೋಗ್ಯ ರಾಕ್ಕೂನು ಘೇವ್ಕಾ ಮ್ಹೋಣು ಆತ್ಮಂ ಸರಕಾರಾನ ಆನಿ ವಿವಿಧ ಆಸ್ಪತ್ರೇನ ಜನಾಂಕ ಮಾಹಿತಿ ದಿವ್ಚೊ ಕ್ರಮು ಆಸ್ತ. ಆರೋಗ್ಯ ಸಂರಕ್ಷಣಾಚೆ ವಿಷಯಾಂತು ವಿಂಗವಿಂಗಡ ಅಭಿಪ್ರಾಯು ಆಸ್ತಾತಿ. ಕೋಣಾಂಕ ನಮ್ನೂಚೆ ಮ್ಹೋಣು ಎಕ್ಸೇಕಪಟಿ ಆಮ್ಕಾ ಕಳ್ಯಾ.

ಸಾಮಾನ್ಯ ಜಾವ್ನು ಪ್ರತಿವಕ ಕುಟುಂಬಾಕ ಏಕು ದಾಂತಾಚೊ ಡಾಕ್ಟು ಆನಿ ಏಕು ದೋಳ್ಯಾಚೊ ಡಾಕ್ಟು ಜಾವ್ನಾಜಾತ್ತಾ. ಸಾನಧೋರ್ನು ಚೆರ್ಡಾಕ ದಾಂತಾಚೆ ಡಾಕ್ಟಾಲೆಲಾಗಿ ಹೋರ್ನು ಪರೀಕ್ಷೆ ಕೊರೋಚೊ ಅಭ್ಯಾಸು ದೊವ್ವೋರ್ನು ಘೇವ್ನಾ. ದುರ್ಬಳ್ಯಾಂಕ ಸರಕಾರೀ ದಂತವೈದ್ಯ ಆಸ್ತತಿ. ಸರಕಾರಾನ ದೋಳ್ಯಾಚೆ ರೋಗಾಂಕ ಚಿಕಿತ್ಸೆ ಕೊರೋಚಾಕ ದುರ್ಬಳ್ಯಾಂಕ ಸವಲತ್ತು ಕೋರ್ನು ದಿಲ್ಲಾ. ಗೌಸಾಬ್ರಾ ಲೋಕು ಮಾಂತ್ರ 2016 ಇಸ್ವೇಕಸಮೇತ ಸರಕಾರೀ ದಂತವೈದ್ಯಾಲೆ ಅಥವಾ ದೋಳ್ಯಾಚೆ ವೈದ್ಯಾಲೆಲಾಗಿ ವೊಚ್ಚೊನು ಸರಕಾರಾಚೆ ಖರ್ಚಾರಿ ಚಿಕಿತ್ಸೆ ಕೊರ್ಚೆಂ ಅಪರೂಪ. ಸರಕಾರೀ ಸುವಿಧಾ ದುರ್ಬಳ್ಯಾಂಕ (ಬೀಪೀಎಲ್ ಕುಟುಂಬಾಚಾಂಕ), ದಲಿತಾಂಕ ಆನಿ ಶೆಡ್ಯೂಲ್ ಕಾಸ್ತ ಶೆಡ್ಯೂಲ್ ಟ್ರೈಬಾಚೆ ಜನಾಂಕ ಮಾಂತ್ರ ಮೆಳ್ತಾ. ಹೆಲ್ತ ಇನ್ಯೂರೆನ್ಸ್ ಆಶೀಲ್ಯಾನಿ ಡಾಕ್ಟಾಲೆಲಾಗಿ ವತ್ತನಾ ತಾಂಗೇಲೆ ಇನ್ಯೂರೆನ್ಸ್ ಕಾರ್ಡ್ ಆನಿ ಇತರ ಮೆಡಿಕಲ್ ರೆಕಾರ್ಡ್ ಸಕ್ಕಡ ಒಟ್ಟು ಘೇವ್ನು ವೊಚ್ಚೊಕಾ. ಆಪ್ಲ್ಯಾನ ಘೆವ್ವೆ ಸಕ್ಕಡ ವಕ್ದಂ ಡಾಕ್ಟಾಕ ದಾಕ್ಟೋಚಿಕತಿರ ಘೇವ್ನು ವೊಚ್ಚೊಕಾ. ಡಾಕ್ಟಾಕ ನಿಮ್ನೂಕಾ ಜಾಲ್ಲೇಲೆ ಸಕ್ಕಡ ಪ್ರಶ್ನೆ ಏಕ ಕಾಗದಾರಿ ಬೊರೋನು ಘೇವ್ನು ವೊಚ್ಚೆಂ ಸೂಕ್ತ.

ಕೆಲವು ಪಟಿ ಡಾಕ್ಟಾನ ಬೊರೋನು ದಿಲ್ಲೇಲೆ ವಕ್ದ ಆಮ್ಮಿ ಘೇನಾಂತಿ. ಇತ್ಯಾಕ ಘೇನಿ ಮ್ಹೋಣು ಡಾಕ್ಟಾನ ನಿಮ್ಗಿಲ್ಯಾರಿ ಆಮ್ಮಿ ಸಾಂಗೂಕಾ. ಸಿಗರೇಟ ತಾಂಡೀತಲ್ಯಾನ, ಸೋರೊ ಪಿತ್ತಲ್ಯಾನ, ಡ್ರಗ್ಸ್ ಘೆತ್ತಲ್ಯಾನ, ಚೆಡಿಯೇಲೆಲಾಗಿ ಗೇಲ್ಲೇಲ್ಯಾನ, ಇತ್ಯಾದಿ ಚಟ ಆಶೀಲೆ ಪೇಶಂಟಾನಿ ಡಾಕ್ಟಾಲೆಲಾಗಿ ಖಂಚೋಯಿ ವಿಷಯು ನಿಪ್ಪೋನು ದೊವ್ವೋರ್ಚಾಕ ನಜ್ಜ.

ಆರೋಗ್ಯ ಸಂರಕ್ಷಣೇಕ ಕೆಲವು ಸರಕಾರೀ ಆರೋಗ್ಯ ಸೇವಾ ಕೇಂದ್ರಾಂತು ಮಾಂತ್ರ ವಿಶೇಷ ಸವಲತ್ತು ಪ್ರಾಪ್ತ ಜಾತ್ತಾ. ಉದಾಹರಣೇಂಕ ನವಜಾತ ಶಿಶೂಂಕ ಲಸಿಕೆ ಫಾಲ್ಚಾಕ (ವ್ಯಾಕ್ಸಿನೇಶನ್ ದಿವ್ಚಾಕ) ಸರಕಾರೀ ಕೇಂದ್ರಾಂತು ವೊಚ್ಚೆ ಅಗತ್ಯ ಜಾತ್ತಾ. ಸಲ್ಪ ಚೈಲ್ಡ್ ಸ್ಪೆಶಲಿಸ್ಟ್ ಡಾಕ್ಟು ವ್ಯಾಕ್ಸಿನೇಶನ್ 'ಕಿಟ್ಟಿ' ತಾಂಗೇಲೆ ಪ್ರೈವೇಟ್ ಕ್ಲಿನಿಕ್ಕಾಂತು ದೊವ್ವೋರ್ನು ಆಸ್ತತಿ. ಚಾಳೀಸ ಪನ್ನಾಸ ವರ್ಸ ಪ್ರಾಯೇಚೆ ದಾರ್ಲೆ ಮನ್ಯಾಂಕ ಸಮಯ ಸಮಯಾಕ ಲೆಬೊರೇಟರೀಂತು ರಕ್ತ ಆನಿ ಮಲ ಮೂತ್ರ ಪರೀಕ್ಷೆ, ಇತ್ಯಾದಿ ಜಾಯಿ ಜಾತ್ತಾ. ಗುರ್ಬೀಣ್ಯಾಂಕ ಬಾಳಾಂತಿ ಜಾವ್ವೊತಾಯಿ, ಬಾಳಾಂತಿ ಜಾತ್ತನಾ ಆನಿ ಜಾಲ್ಲೆಮಾಗ್ಗೀರಿ ಡಾಕ್ಟರ್ನೇಲಿ ಸೇವಾ ಅಗತ್ಯ ಆಸ್ತ.

ಸಾಮಾನ್ಯ ಜಾವ್ನು ಡಾಕ್ಟಾಕ ಪೊಳೋಚಾಕ ಆನಿ ಕನ್ನಲ್ಲೇಶನ್ನಾಕ ವತ್ತಲೊ ಮನೀಷು ಚಿಲ್ಲಾಂತು ದುಡ್ಡು ಘೇವ್ನು ವತ್ತಾ. ಆತ್ತಂ 2016 ಇಸ್ವೇಂತು ಡಾಕ್ಟಾಲೆ ಫೀಸ ಉಣೇಮ್ವಳ್ಕಾರಿ ಶೆಂಬರಿ ರುಪ್ಪಯ್ಯೊ ಫ್ಯಾಮಿಲೀ

ಪ್ರಾಕ್ಟೀಶನರ್ ಜಾಲ್ಲ್ಯಾರಿ ದೊನ್ನೆಂ ರುಪ್ಪಯ್ಯೊ ಮೆಡಿಕಲ್ ಸ್ಟೆಲಿಸ್ಸು ಜಾಲ್ಲ್ಯಾರಿ ತೀನ್ಶಿಂ ರುಪ್ಪಯ್ಯೊ ಸರ್ಜನ್ನು, ಪೆಡಿಯಾಟ್ರೀಶನ್, ಗೈನೆಕೋಲೊಜಿಸ್ಟ್, ಇತ್ಯಾದಿ ಜಾಲ್ಲ್ಯಾರಿ ಚಾರ್ಜ್ ರುಪ್ಪಯ್ಯೊ ಆನಿ ಸೈಕಿಯಾಟ್ರಿಸ್ಟು ಜಾಲ್ಲ್ಯಾರಿ ಸಶ್ಮಿ ರುಪ್ಪಯ್ಯೊ ಕನ್ಸಲ್ಟೇಶನ್ ಫೀಸ ಆಸ್ಸು. ಡಾಕ್ಟಾಲೆ ರೂಮಾಂತು ಪೇಶಂಟಾನ್ ಭಿತ್ತರಿ ವೊಚ್ಚೆ ಫೂಢೇಚಿ ತಾಗ್ಗೇಲಿ ರಿಸೆಪ್ಷನಿಸ್ಟ್ 'ಕನ್ಸಲ್ಟೇಶನ್ ಫೀಸ' ಘೆತ್ತಾ. ಡಾಕ್ಟಾಲೆ ಕ್ಲಿನಿಕ್ಕಾಂತು ಕೆಲ್ಲೇಲೆ ಕನ್ಸಲ್ಟೇಶನ್ನಾಚೊ ಖರ್ಚು ಇನ್ಯೂರೆನ್ಸ್ ಕಂಪನಿ ರಿಇಂಬರ್ಸ್ ಕರ್ನಾ. ಹೆಲ್ತ್ ಇನ್ಯೂರೆನ್ಸ್ ಆಶ್ರೀಲೆ ಪೇಶಂಟಾಕ ಡಾಕ್ಟಾಲೆ ಕನ್ಸಲ್ಟೇಶನ್ನಾಕ ದಿವ್ಚೆ ಫೀಸ ತಾಗ್ಗೇಲೆ ಹಾತ್ತಾಂತುತಾಕ್ಕೂನು ಪಡ್ತಾ.

ಡಾಕ್ಟಾನಿ ಜಾವ್ಣೊ ಪೇಶಂಟಾನಿ ಜಾವ್ಣೊ ತಾಂಕಾ ಧರ್ಮಾಂಕ ಮೆಳ್ಳೆ ಸರಕಾರೀ, ಸಾರ್ವಜನಿಕಾಲೊ ಅಥವಾ ಇನ್ಯೂರೆನ್ಸಾಚೆ ಸವಲತ್ತು ಅಪಸ್ವಾರ್ಥು ಕೋರ್ನು ದುರುಪಯೋಗ ಕೊರುಂಕ ನಜ್ಜ. ಉದಾಹರಣೆಕ ದೋಳ್ಯಾಂತು ಮೋತಿ (ಕೆಟರ್ಯಾಕ್ಟ) ಆಯ್ಲಾರಿ ದುರ್ಬಳ್ಯಾಂಕ ಸರಕಾರ ಲಕ್ಷಕಟ್ಟಾಣಿ ರುಪ್ಪಯ್ಯೊ ಖರ್ಚುಂನು ಧರ್ಮಾಂಕ ನೇತ್ರಶಸ್ತ್ರಚಿಕಿತ್ಸಾತಜ್ಞ ಡಾಕ್ಟಾಂಕರಾನ್ ಒಪರೇಶನ್ ಕೋರ್ನುಘೆವ್ಚಾಕ ಸವಲತ್ತು ದಿತ್ತಾ. ಕೆಲವು ವ್ಯಾಪಾರೀ ಲೋಕಾನಿ ಕೋಟಿಕಟ್ಟಾಣಿ ದುಡ್ಡು ಇನ್ನೆಸ್ಸ ಕೋರ್ನು ದೋಳ್ಯಾಚೆ ಡಾಕ್ಟಾಂಕ ಕಾಮಾಂಕ ದೊವ್ವೋರ್ನು ನೇತ್ರಚಿಕಿತ್ಸಾಲಯ ಉಘಡ್ಲ್ಯಾಂತಿ. ದೋಳ್ಯಾಚೆ ಮೋತಿ ಸಮ್ಜಂಚೆ ಪಿಕ್ಲೆ ಫೂಢೆ ಒಪರೇಶನ್ ಕೊರ್ಚೆ ಅಗತ್ಯ ನಾ ಪರಂತು ದುಡ್ಡು ಮೆಳ್ತಾ ಮ್ಹೋಣು ಮೋತಿ ಸಮ್ಜಂಚೆ ಪಿಕ್ಲೆ ಫೂಢೆ ಸ್ವಾರ್ಥೀ ವ್ಯಾಪಾರೀ ಕಾಮಾಂಕ ದವ್ವರ್ಲೇಲೆ ಡಾಕ್ಟಾಂಕರಾನ್ ಒಪರೇಶನ್ ಕರ್ಯೆತಾತಿ. ಅಶ್ಮಿ ಸರಕಾರೀ ಸವಲತ್ತು ದುರುಪಯೋಗ ಕೊರ್ಚೆಂ ಸಮ್ಜಂಯಿ.

ಇನ್ಯೂರೆನ್ಸ್ ಕಂಪನೀ ಚಿಕಿತ್ಸೇಕ ಜಾಲ್ಲೊಲೊ ಖರ್ಚು ಭರ್ತಾ ಮ್ಹೋಣು ಸಲ್ಪ ಪೇಶಂಟ ತಾಂಗೇಲೆ ಅಸಾಮಾನ್ಯ ಕಾಯಿಲೆ ಗೂಣ ಜಾತ್ತಾಕೀ ನಾ ಮ್ಹೋಣು ಗೊತ್ತು ನಾ ಜಾಲ್ಲ್ಯಾರೀಯಿ ಆಸ್ಪತ್ರೆಕ ಎಡ್ಡಿಟ್ಟ ಜಾತ್ತಾತಿ. ಆಸ್ಪತ್ರೆಂತು ತಾಂಕಾ ಗೂಣ ಜಾವ್ಣೆಂ ಖಂಡಿತ ನಾತ್ತೀಲೆ ಚಿಕಿತ್ಸೆ ದಿತ್ತಾತಿ. ತೇ ಚಿಕಿತ್ಸೇಚೆ ನಿಮ್ಮಿ ಅಹಿತಕರ ಪರಿಣಾಮು (ಕೋಂಪ್ಲಿಕೇಶನ್) ಜಾವ್ಚಾಕ ಸಾಧ್ಯ ಆಸ್ಸು. ಪೇಶಂಟಾನ್ ಭೊಗ್ಲ್ಯಾರಿ ಜಾಲ್ಲೆಂ. ಖರ್ಚು ಮಾಂತ್ರ ಪೇಶಂಟಾಲೆ ಹಾತ್ತಾಂತುತಾಕ್ಕೂನು ಪರ್ಣಾ.

ಹಾಂವ ಡಾಕ್ಟು ಜಾಲ್ಯೊಂ!

6. ಡಾಕ್ಟುಲೊ ನೇಮು, 1

“ಯೋ, ಬೈಸ. ತುಕ್ಕಾ ಕಸ್ಲೆ ತೊಂದ್ರೆ?” ಪೇಶಂಟಾನ ಹಾಳೇಲೆ ಪೇಪರ್ಸ್ ಪಳೈತಚೆ ಡಾಕ್ಟು ನಿಮ್ಮೀತಾ. ಪೇಪರ್ಸ್ ಮ್ಹಳ್ಯಾರಿ ಪೇಶಂಟಾಲೆ ಚಾರ್ಟ್. ಚಾರ್ಟ್ ಮ್ಹಳ್ಯಾರಿ ಏಕ ಫೈಲ. ಫೈಲಾಂತು ಪ್ರಿಂಟ ಜಾಲ್ಲೇಲೀಂ ಫೋರ್ಮ್ ಆಸ್ತತಿ. ಎದ್ರಾಚೆ ಫೋರ್ಮಾರಿ ವೈಲೆ ತುದ್ಯೇರಿ ಡಾಕ್ಟಾಲೆ ನಾಂವ, ಡಿಗ್ರಿ, ಮೆಡಿಕಲ್ ರಿಜಿಸ್ಟ್ರೇಶನ್ ನಂಬರ, ವಿಳಾಸು, ಇತ್ಯಾದಿ ಆಸ್ತಾ. ನಂತರ ಪೇಶಂಟಾಲೆ ನಾಂವ, ಪ್ರಾಯ, ಲಿಂಗ, ವಿಳಾಸ, ಇತ್ಯಾದಿ ಬೊರೋನು ಆಸ್ತಾ. ಹೇಂ ಸಕ್ಕಡ ರಿಸೆಪ್ಷನಿಸ್ಟ್ ಸುರ್ವೇಕಚೆ ತಯ್ಯಾರಿ ಕೋರ್ನು ದವ್ವರ್ತಾ. ಚಾರ್ಟಾಂತು ಪೇಶಂಟಾಲೆ ದೇಹಾಚೆ ತಾಪಮಾನ, ನಾಡೀಚೆ ವೇಗಮಾನ, ಬ್ಲಡ್ ಪ್ರೆಶ್ಚರ್ ರೀಡಿಂಗ್ ಇತ್ಯಾದಿ ನರ್ಸ್ ಆಸ್ ಜಾಲ್ಲ್ಯಾರಿ ತೀ ಪರೀಕ್ಷಾ ಕೋರ್ನು ಬೊರೋನು ದವ್ವರ್ತಾ. ನರ್ಸ್ ನಾ ಜಾಲ್ಲ್ಯಾರಿ ಡಾಕ್ಟು ಹೇಂ ಸಕ್ಕಡ ಪೇಶಂಟಾಕ ಕೌಚಾರಿ ನಿದಾನು ಪರಿಕ್ಷೆ ಕೋರ್ನು ಪೊಳೋನು ಚಾರ್ಟಾಂತು ಬೊರೋನು ಘೆತ್ತಾ. ದೊನ್ನೀಚೆ ಫೋರ್ಮಾರಿ ಪೇಶಂಟಾಲೆ ನಾಂವ, ಪ್ರಾಯ, ಲಿಂಗ ಇತ್ಯಾದಿ ನಂತಾ ಡಾಕ್ಟಾನ ಬೊರೋನು ದಿಲ್ಲೇಲೆ ವಕ್ಲಾಂಚೆ ನಾಂವ, ಲೆಬೋರೇಟರೀಚೆ ರಿಸಲ್ಟ್ ಇತ್ಯಾದಿ ಬೊರೋಚಾಕ ಪ್ರಿಂಟ ಕೆಲ್ಲೇಲೆ ಕೋಲಂ ಆಸ್ತಾತಿ.

“ದೋನಿ ದೀಸ ಧೋರ್ನು ಜೋರು ತಾಪು ಆನಿ ಶಿಂಯ್ಯಾಂ ಕಲ್ಕಲೊ, ಡಾಕ್ಟು!”

ತಾಪು ಆನಿ ಶಿಂಯ್ಯಾಂಚೊ ಕಲ್ಕಲೊ ಮ್ಹಳೈ ಕೂಡ್ಲೆ ಡಾಕ್ಟಾಲೆ ಮಾತ್ತ್ಯಾಂತು ಸಕಲ ದಿಲ್ಲೊಲೊ ವಿಚಾರು ಯೆತ್ತಾ.

1. ಪೇಶಂಟಾಲಿ ಪ್ರಾಯ ಸಾನಿ ಜಾಲ್ಲ್ಯಾರಿ ವೈರಸ್ ಫೀವರ, ಮಲೇರಿಯಾ, ಫೈಲೇರಿಯಾ, ಡೆಂಗೂ, ಚಿಕನ್ಕೂನ್ಯಾ, ನಿಮೋನಿಯಾ, ಇತ್ಯಾದಿ ವಿಚಾರು ಯೆತ್ತಾ.

2. ಪೇಶಂಟು ವಾರ್ಡಿಕ ಜಾಲ್ಲೇಲಿ ಮಧ್ಯವಯಸ್ಕ ಬಾಯ್ಲ ಮನೀಷಿ ಜಾಲ್ಲ್ಯಾರಿ ಪೆಲ್ವಿಕ್ ಇನ್‌ಫ್ಲಮೇಶನ್ ಮ್ಹೋಣು ಲೆಕ್ಕೊನು ಪೊಟ್ಟಾಂತು ದೂಕಿ ಆಸ್ಸವೇ ಮ್ಹೋಣು ನಿಮ್ಮೀತಾ.

3. ಪೇಶಂಟು ದಾರ್ಲೊ ಮನೀಷು ಚಾಳೀಸ ಪನ್ನಾಸ ವರ್ಸಾಚೊ ಜಾಲ್ಲ್ಯಾರಿ ಕಿಡ್ನೀ ಆನಿ ಬ್ಲಾಡರ್ ಇನ್‌ಫ್ಲಮೇಶನ್ ಮ್ಹೋಣು ಲೆಕ್ಕೊನು ಮೂತ್ರ ಪರೀಕ್ಷೆ ಕೋರೋಕಾ ಮ್ಹೋಣು ಲೆಕ್ತಾ.

ಲೆಬೋರೇಟರಿ ಪರೀಕ್ಷಾ

ಆತ್ಮಂ 2016 ಇಸ್ವೇಂತು ಡಾಕ್ಟು ತಾಗ್ಗೇಲೆಲಾಗ್ಗಿ ಯೆವ್ಚೆ ಪ್ರತಿವಕ ಪೇಶಂಟಾಲಿ ರಕ್ತ ಪರೀಕ್ಷಾ ಕರ್ತಾತೀಚಿ. 1. ಹಿಮೋಗ್ಲೋಬಿನ್, 2. ಟೋಟಲ್ ಡಬ್ಲ್ಯುಬೀಸೀ (ವೈಟ್ ಬ್ಲಡ್ ಸೆಲ್) ಕೌಂಟ, 3. ಡಿಫರೆನ್ಸಿಯಲ್ ಡಬ್ಲ್ಯುಬೀಸೀ ಕೌಂಟ, ಹೇಂ ತೀನಿ ರಕ್ತ ಪರೀಕ್ಷಾ ಕರ್ತಾತೀಚಿ.

1. ಹಿಮೋಗ್ಲೋಬಿನ್ ನೋರ್ಮಲ್ ಜಾಲ್ಲ್ಯಾರಿ ಪೇಶಂಟಾಲೆ ಸ್ವಾಸ್ಥ್ಯ ಮಸ್ತ ಪಾಡ ಜಾಯ್ನಿ ಮ್ಹೋಣು ಡಾಕ್ಟಾಕ ಕಳ್ತಾ. ರೋಗು ಸೀರಿಯಸ್ ಜಾಲ್ಲ್ಯಾರಿ ಹಿಮೋಗ್ಲೋಬಿನ್ ಊಣೆ ಆಸ್ತಾ. ಉದಾಹರಣೇಂಕ ದುರ್ಬಳೆ ಫರ್ಕಡ್ಚೆ ಚೆಡೂರ್ವಾಂಕ ಚಾಂಗ ಆಹಾರು ಮೇಳ್ನಾ ಜಾಲ್ಲೇಲೆ ನಿಮಿತ್ತ ತಾಂಗೇಲೆ ಹಿಮೋಗ್ಲೋಬಿನ್ ಊಣೆ ಆಸ್ತಾ. ಶ್ರೀಮಂತ ಫರಾಚೆ ಚೆರ್ಡಾಲೆ ಹಿಮೋಗ್ಲೋಬಿನ್ ಊಣೆ ಆಸ್ಲಾರಿ ತೇ ಚೆರ್ಡಾಕ ಆಹಾರಾಚೆ ಪ್ರಶ್ನೆ ಯೇನಾ. ವಿಂಗಡ ರೋಗು ಆಸ್ಸಾಂಕ ಪೂರೊ ಮ್ಹೋಣು ಲೆಕ್ಕೊಕಾ. ಹಾಂತು ಪೇಶಂಟಾಲಿ ಆರ್ಥಿಕ ಪರಿಸ್ಥಿತಿ ಲೆಕ್ಕಾಕ ಘೇವ್ತಾ.

2. ನಂತರ ಡಾಕ್ಟಾಲೆ ದೋಳೆ ಟೋಟಲ್ ಡಬ್ಲ್ಯುಬೀಸೀ ಕೌಂಟಾರಿ ವತ್ತಾತಿ. ಹೇಂ ನೋರ್ಮಲ್ ಜಾಲ್ಲ್ಯಾರಿ ಸ್ವಾಸ್ಥ್ಯ ಮಸ್ತ ಪಾಡ ಜಾಯ್ನಿ ಮ್ಹೋಣು ಕಳ್ತಾ. ಟೋಟಲ್ ಡಬ್ಲ್ಯುಬೀಸೀ ಥೋಡೇ ಊಣೆ ಜಾಲ್ಲ್ಯಾರಿ ವೈರಸ್ ಇನ್‌ಫೆಕ್ಷನ್, ಟೈಫಾಯ್ಡ್, ಜೋಂಡೀಸ, ಇತ್ಯಾದಿ ಮ್ಹೋಣು ಲೆಕ್ತಾ. ವಿಪರೀತ ಚಡ ಜಾಲ್ಲ್ಯಾರಿ ಲುಕೀಮಿಯಾ ಮ್ಹೋಣು ಡಾಕ್ಟಾಕ ಸಂಶಯು ಯೆತ್ತಾ. ಲುಕೀಮಿಯಾ ಏಕ ಕ್ಯಾನ್ಸರ್ ರೋಗು.

3. ಡಿಫರೆನ್ಸಿಯಲ್ ಕೌಂಟಾಂತು ವಿಂಗವಿಂಗಡ ಕಣ ನೋರ್ಮಲ್ ಜಾಲ್ಲ್ಯಾರಿ ತೊಂದ್ರೆ ನಾ. ಖಿಂಚೇಯಿ ಏಕ ಚಡ ಅಥವಾ ಊಣೆ ಆಸ್ಸ ಜಾಲ್ಲ್ಯಾರಿ ತೊಂದ್ರೆ ಆಸ್ಸ ಮ್ಹೋಣು ಲೆಕ್ಕೊಯೇತ. ತಾಪು ಆನಿ ಶಿಂಯ್ಯಾಂಚೊ ಕಲ್ಕಲೊ ಆಶ್ಚೀಲೆ ಪೇಶಂಟಾಲೆ ನ್ಯೂಟ್ರೋಫಿಲ್ ಕೌಂಟ ಚಡ ಜಾಲ್ಲ್ಯಾರಿ ಯುರಿನರಿ ಇನ್‌ಫೆಕ್ಷನ್ ಮ್ಹೋಣು ಅಂದಾಜೊ ಕರ್ತಾ. ನ್ಯೂಟ್ರೋಫಿಲ್ ಕಣ ಮಸ್ತ ಚಡ ಜಾಲ್ಲ್ಯಾರಿ ಎಕ್ಯೂಟ್ ಇನ್‌ಫೆಕ್ಷನ್ ಮ್ಹೋಣು ಅಂದಾಜೊ ಕೋರ್ಯೇತ. ಲಿಂಫೋಸೈಟ ಕೌಂಟ ಚಡ

ಜಾಲ್ವಾರಿ ವೈರಸ್ ಇನ್‌ಫೆಕ್ಷನ್ ಟೈಫಾಯ್ಡ್, ಜೋಂಡೀಸ್, ಇತ್ಯಾದಿ ರೋಗು ಆಸ್ತವೇ ಮ್ಲೋಣು ವಿಂಗಡ ಪರೀಕ್ಷಾ ಕೋರ್ಡ್ ಜಾತ್ಯಾ. ಲಿಂಫೋಸೈಟ್ಸ್ ಮಸ್ತ ಚಡ ಜಾಲ್ವಾರಿ ಟೈಫಾಯ್ಡ್ ತಾಪು ಆಸ್ತುಂಕ ಪೂರೋ ಮ್ಲೋಣು ಲೆಕ್ಕೂನು ಟೈಫಾಯ್ಡ್ ತಾಪಾಚೆ ರಕ್ತ ಪರೀಕ್ಷಾ 'ವಿಡಾಲ್ ಟೆಸ್ಟ್' ಕೊರೋಕಾ ಮ್ಲೋಣು ಡಾಕ್ಟು ನಿರ್ಧಾರ ಕರ್ತಾ.

ಇಯೋಸಿನೋಫಿಲ್ ಕೌಂಟ ಚಡ ಜಾಲ್ವಾರಿ ಎಲ್ಲರ್ಜಿಕೇ, ಆಂತಾಂತು ಕ್ರೀಮಿ, ದಂತಾಚಿ ಬಾಧಾ, ಚರ್ಮಾಚೊ ಖೊರೋಜು, ಇತ್ಯಾದಿ ಲೆಕ್ಕಾಕ ಯೆತ್ತಾತಿ. ಮ್ಲೋಣು ಇತ್ತೆನಿಮ್ನಿ ಡಿಫರೆನ್ಶಿಯಲ್ ಕೌಂಟ ನೋರ್ಮಲ್ ನಾ ಮ್ಲೋಣು ವಿಂಗವಿಂಗಡ ರೋಗಾಂಚೊ ಅಂದಾಜೊ ಡಾಕ್ಟಾಕ ಮನಾಂತು ಯೆತ್ತಾ.

ಹಿಮೋಗ್ಲೋಬಿನ್

ಹಿಮೋಗ್ಲೋಬಿನ್ ಮ್ಹಳ್ಳೆಲೆ ರಕ್ತಾಂತು ಆಸ್ತುಂಚೆ ತಾಂಬ್ಲೆ ರಕ್ತ ಕಣಾಂತುಲೆ ಬಣ್ಣಾಚೊ ರಾಸಾಯನಿಕ ವಸ್ತು. ಹೇ ವಸ್ತುಕ ಲೆಬೋರೇಟರೀಂತು ಕೆಮಿಕಲ್ ಟೆಸ್ಟ್ ಕೋರ್ಡ್ ಶೆಂಬರಿ ಎಮ್‌ಲ್ (ಮಿಲ್ಲಿಲೀಟರ್) ರಕ್ತಾಂತು ಕಿತ್ತೆಂ ಗ್ರಾಮ ಹಿಮೋಗ್ಲೋಬಿನ್ ವಸ್ತು ಆಸ್ತು ಮ್ಲೋಣು ಮೊಜ್ಜೀತಾತಿ. 14 ತಾಕ್ಕೂನು 16 ಗ್ರಾಮ ಆಸ್ಲಾರಿ ತೇ ಮನುಷ್ಯಾಲೆ ಸ್ವಾಸ್ಥ್ಯ ನೋರ್ಮಲ್ ಮ್ಲೋಣು ಧೃಢ ಜಾತ್ಯಾ. ಭಷ್ಟಿ ಜಾತ್ಯಾಲೆ ಬಾಯ್ಲಮನ್ಯಾಂಕ ಮ್ಹೈನೆಮ್ಹೈನ್ಯಾಕ ರಕ್ತಸ್ರಾವ ಜಾವ್ನು ಆಂಗಾಂತು ಕೆದ್ನಾಯಿ ರಗತ ಚಿಕೇಚಿ ಊಣೆ ತಾಂಬ್ಲೆ ಆಸ್ತಾ. ತಾಂಗೇಲೆ ಹಿಮೋಗ್ಲೋಬಿನ್ ಪ್ರತಿ ಶೆಂಬರಿ ಎಮ್‌ಲ್ ರಕ್ತಾಂತು ಸುಮಾರ 11 ತಾಕ್ಕೂನು 13 ಗ್ರಾಮ ಜಾವ್ನು ಆಸ್ತಾ.

ಹಿಮೋಗ್ಲೋಬಿನ್ ಏಕ ಆಧುನಿಕ ವೈದ್ಯಕೀಯಾಚೆಂ ವಿಶೇಷ ಆವಿಷ್ಕಾರು. ಫೂಡೆ ಧೋರ್ಡ್ ಡಾಕ್ಟಾನಿ ಹುಷಾರ ನಾತ್ತೀಲೆ ಜ್ವಣ ನಿವ್ವಳೆಲೆ ಬಣ್ಣಾಚೆ ಆಸ್ತಾತಿ ಇತ್ತ್ಯಾಕ ಮ್ಲೋಣು ಪ್ರಶ್ನೆ ಕರ್ತಾತಿ ಆಶ್ಚೀಲೀಂತಿ. ಹಿಮೋಗ್ಲೋಬಿನ್ ಊಣೆ ಜಾಲ್ಲೇಲೆ ಪೇಶಂಟಾಲೆ ದೋಳ್ಕಾಚೆ ಸುತ್ತಾಂತು ತಾಂಬ್ಲೆಸಾಣಿ ಊಣೆ ಆಸ್ತಾ. ಜಿಬ್ಬೇಚೊ ಬಣ್ಣ ನಿವ್ವಳೋಲೊ ಆಸ್ತಾ. ಹಾತ್ತಾಚೆ ಬೊಟ್ಟಾಂಚೆ ನಾಂಕೂಟ ಒತ್ತಿಲ್ವಾರಿ ಮಸ್ತ ತಾಂಬ್ಲೆಸಾಣಿ ದಿಸ್ಸನಾ.

ಹಿಮೋಗ್ಲೋಬಿನ್ ಕಿತ್ತೆ ಆಸ್ತು ಮ್ಲೋಣು ಕಶ್ಮಿ ಪರೀಕ್ಷೆ ಕೊರ್ಚೆಂ? ಕ್ರಿ. ಶ. ಇಕುಣೀಸಾಚೆ ಶತಮಾನಾಂತು ಏಕ ಡಾಕ್ಟಾನ ಏಕು ಥೆಂಬೊ ರಗತ ಏಕ ಎಮ್‌ಲ್ ಉದ್ದಾಂತು ಮಿಶ್ರಣ ಕೋರ್ಡ್ ತೇ ಮಿಶ್ರಣಾಚೊ ಬಣ್ಣ ನೋರ್ಮಲ್ ಆಶ್ಚೀಲೆ ರಕ್ತಾಚೆ ಒಟ್ಟು ಹಿಮೋಗ್ಲೋಬಿನೋಮೀಟರ್ ಮ್ಹಳ್ಳೆಲಿ ಏಕಿ ಸಾನ ಪ್ಯಾಟ ಉಪೇಗು ಕೋರ್ಡ್ ತುಲನೆ ಕೆಲ್ಲೆಂ. ತೇ

ಪೆಟ್ಟೇಂತು ಶಾಶ್ವತ ತಾಂಬ್ ಬಣ್ಣಾಚೆ ದೋನಿ ಟ್ಯೂಬಂ ಆಸ್ತಾತಿ. ತೇ ಟ್ಯೂಬಾಂಚೆ ಮಧ್ಯೇಂತು ಪೇಶಂಟಾಲೆ ರಗತ ಮಿಶ್ರ ಕೆಲ್ಲೇಲೆ ದ್ರವ ಫಾಲ್ಲೇಲೆ ಟ್ಯೂಬ ದೊವ್ವೋರ್ನು ತುಲನೆ ಕೋರ್ನು ಪೇಶಂಟಾಲೆ ಹಿಮೋಗ್ಲೋಬಿನ್ ಲ್ಯಾಕ ಕೋರ್ಚೆ ಆಶ್ತೀಲೆಂ. ಮಸ್ತ ಕಾಳ ನಂತರ ವಿದ್ಯುತ್ಚಾಲಿತ ಸ್ವೆಕ್ಟೋಫೋಟೋಮೀಟರ ಮ್ಹಳ್ಳೆಲೆ ಮಶೀನ ವಿಜ್ಞಾನೀನ ತಯ್ಯಾರಿ ಕೆಲ್ಲೆಂ. ತೇಚಿ ವೇಳಾರಿ ರಕ್ತಕಣ ಲ್ಯಾಕ ಕೊರ್ಚಾಕ ಮೈಕ್ರೋಸ್ಕೋಪು ಆನಿ ಗ್ಲಾಸ ಚೇಂಬರ ಮಾರ್ಕೆಟಾಂತು ಆಯ್ಲೀಂತಿ. ಆತ್ತಂ 2016 ಇಸ್ವೇಂತು ಏಕ ಥೆಂಬೊ ರಕ್ತಾಕ ಖಾವೋನು ರಕ್ತಕಣಾಂಕ ಕೌಂಟ ಕೊರ್ಚೆ ಇಲೆಕ್ಟ್ರೋನಿಕ್ ಸೆಲ್ ಕೌಂಟರ್ ಆಯ್ಲಾಂತಿ. ಸೆಲ್ ಕೌಂಟರಾಕ ಆನಿ ಸ್ವೆಕ್ಟೋಫೋಟೋಮೀಟರಾಕ ಜೋಡಿಸಿಲೆಲೆ ಸಕ್ಕಡ ಕಾಮ ಕಂಪ್ಯೂಟರ್ ಮುಖಾಂತರ ಜಾವ್ಚೆ ಮಶೀನ ಆಯ್ಲಾಂತಿ. ಆತ್ತಂಚೆ ನವೇಂ ಮಶೀನಂ ಧಾಪಂದ್ರಾ ಪೇಶಂಟಾಲೆ ರಕ್ತಾಂತುಲೆ ಹಿಮೋಗ್ಲೋಬಿನ್ ಆನಿ ಟೋಟಲ್ ಡಬ್ಲ್ಯುಬೀಸೀ ಕೌಂಟ ಫಾಡಿಯೇಂಭಿತ್ತರಿ ಮೊಜ್ಜೀತಾತಿ.

ಹಿಮೋಗ್ಲೋಬಿನ್ ಮನುಷ್ಯಾಲೆ ದೇಹಾಂತು ಖಿಂಯಿ ಉತ್ಪನ್ನ ಜಾತ್ತಾ? ಖಿಂಚೆ ವಕ್ಕದ ದಿಲ್ಲ್ಯಾರಿ ಹಿಮೋಗ್ಲೋಬಿನ್ ಚಡ ಕೋರ್ಯೇತ ಮ್ಹೋಣು ಡಾಕ್ಟಾನಿ ಸೊದ್ದೂನು ಕಾಳ್ಕೆಂ. ಮನುಷ್ಯಾಲೆ ಹರ್ದ್ಯಾಚೆ ಹಾಡ್ಡಾಂತು, ಜಾಂಗೇಚೆ ಹಾಡ್ಡಾಂತು, ಪಾಯ್ಕಾಚೆ ಹಾಡ್ಡಾಂತು, ಆನಿ ಕೆಲವು ಹಾಡ್ಡಾಂತು ಬೋನ್ ಮ್ಯಾರೋ ಮ್ಹಳ್ಳೆಲೆ ತಾಂಬ್ಜೇಂಚಿ ದಾಟುಚಿ ಮಜ್ಜಾ ಆಸ್ತಾ. ಹೇ ಮಜ್ಜೇಂತು ತಾಂಬ್ಜೆ ರಕ್ತಕಣ ಉತ್ಪತ್ತಿ ಜಾತ್ತಾತಿ.

ಮಜ್ಜಾಚಿ ಪರೀಕ್ಷಾ (ಬೋನ್ ಮ್ಯಾರೋ ಸ್ಟಡಿ)

ರಕ್ತಾಕ ಸಂಬಂಧ ಪಾವೀಲೊ ಖಿಂಚೋಯಿ ಏಕು ರೋಗಾಚೆ ತಪಾಸಣೆ ಕೊರುಂಕ ಡಾಕ್ಟಾಕ ಕೆಲವುಪಟಿ ಹಾಡ್ಡಾಂತುಲೆ ಮಜ್ಜಾಚಿ (ಬೋನ್ ಮ್ಯಾರೋಚಿ) ಪರೀಕ್ಷಾ ಕೊರೋಕಾ ಜಾತ್ತಾ. ಹೀ ಪರೀಕ್ಷಾ ಪೆಥೋಟೊಜಿಸ್ಟಾನಿ ಕೊರ್ಚೆಂ. ಖಿಂಚೇಯಿ ತರಬೇತಿ ಪಾವೀಲೆ ಡಾಕ್ಟಾನ ಕೋರ್ಯೇತ. ಹಾಡ್ಡಾಂತುಲೆ ಅರ್ಧ ಎಮ್ಮೆಲ್ ಇತ್ಲೆಂ ಮಜ್ಜಾಕ ಭಾಯ್ ಕಾಣು ಪರೀಕ್ಷೆ ಕೊರುಂಕ ಡಾಕ್ಟು ಏಕ ಸೂವ ಹಾಡ್ಡಾಂತು ರಿಗ್ಗೊತಾ. ತಾಕ್ಕಾ 'ಬೋನ್ ಮ್ಯಾರೋ ನಿಡಲ್' ಮ್ಹಣ್ತಾತಿ. ಹೇಂ ಏಕ ದಾಟೀಚಿ ಹೀಡಿ ಆನಿ ಭಿತ್ತವೈಲೆ ಸೂವ ಆಶ್ತೀಲೆ ಏಕ ಸೂವ (ನೀಡಲ್). ಹೇಂ ನೀಡಲ್ ಸಾಮಾನ್ಯ ಜಾವ್ನು ಹರ್ದ್ಯಾಚೆ (ಸ್ಪರ್ನಮ್) ಹಾಡ್ಡಾಂತು ರಿಗ್ಗೋನು ಅರ್ಧ ಎಮ್ಮೆಲ್ ಮಜ್ಜಾ ಕಾಡ್ತಾತಿ. ಹಾಡ್ಡಾಂತು ಆಶ್ತೀಲೆ ಮಜ್ಜಾ ಸಿರಿಂಜಾನಿ ಚೀವ್ನು ಕಾಡ್ತಾ. ಲೋಕಲ್ ಎನೆಸ್ತೇಶಿಯಾ ದೀವ್ಕಾ ಜಾತ್ತಾ. ಮಜ್ಜಾ ಕಾಳ್ಕೆ ನಂತರ ತಾಜ್ಜೆ ಸಾತಾರ ಪಾತಕಳ ಸ್ಕ್ರಿಯರ ಗ್ಲಾಸ ಸ್ಟೈಡಾರಿ ಕೋರ್ನು ಘೆತ್ತಾತಿ.

ಸುಕ್ಕೇಲೆ ಸ್ಮಿಯರಾಂಕ 'ಹಿಮೋಟೋಸ್ಕಿಲಿನ್-ಇಯೋಸಿನ್ ಬಣ್ಣ' ದೀವ್ವಾ. ಸ್ಮಿಯರ ಮೈಕ್ರೋಸ್ಕೋಪಾಂತು ಪಳೈಲ್ಯಾರಿ ಬಣ್ಣ ದಿಲ್ಲೇಲೆ ಮಜ್ಜಾಂತು ವಿಂಗವಿಂಗಡ ರಕ್ತಕಣ ದಿಸ್ತಾತಿ. ಮಜ್ಜಾ ಸ್ವಡಿ ಕೋರ್ನು ಡಾಕ್ಟು ಪೇಶಂಟಾಲೆ ರಕ್ತಾಚೆ ಕಾಯಿಲೇಚೆ ಜಾನಕಾರಿ ಘೆತ್ತಾ. ತಾಂಬ್ಬೆ ರಕ್ತ ಕಣಾಂಚೆ ಉತ್ಪನ್ನ ಆನಿ ವಾಡ್ಡಪ ನೋರ್ಮಲ್ ಆಸ್ಸವೇ ಮ್ಹೋಣು ಡಾಕ್ಟು ಸ್ವಡಿ ಕರ್ತಾ.

ಹಿಮೋಗ್ಲೋಬಿನ್ ಆನಿ ಆಮ್ಲಜನಕ (ಓಕ್ಸೀಜೆನ್)

ಹಿಮೋಗ್ಲೋಬಿನ್ನಾಚೆ ಮುಖ್ಯ ಕಾಮ ಓಕ್ಸೀಜೆನ್ನಾಕ ಭಾಯ್ಲೆ ವಾರ್ಯಾಂತು ತಾಕ್ಕೂನ ಹೀರ್ನು ದೇಹಾಚೆ ಪ್ರತಿವಿಕ ಕಣಾಂಕ ಪಾವೋಚೆಂ. ಮನುಷ್ಯಾನ ವಾಂಚೂನು ವೋರ್ಕಾ ಜಾಲ್ಲ್ಯಾರಿ ತಾಕ್ಕಾ ಸದಾಕಾಳ ಪ್ರಾಣವಾಯು (ಉಸ್ತು) ಪ್ರಾಪ್ತ ಜಾವ್ತಾ. ಏಕ ಮನುಷ್ಯಾಲೊ ಉಸ್ತು ಬಂದ ಜಾಲ್ಲ್ಯಾರಿ ತೋ ಚಡ ಮ್ಹಳ್ಳಾರಿ ಪಾಂಚ ಧಾ ನಿಮಿಷ ವಾಂಚೂಂಕ ಪೂರೊ. ಮನುಷ್ಯಾನ ಉಸ್ತು ಭಿತ್ತರಿ ಘೆತ್ತನಾ ವಾರ್ಯಾಂತು ಆಶ್ಮೀಲೆಂ ಆಮ್ಲಜನಕ ಶ್ವಾಸಕೋಶಾಂತು ಆಸ್ಸೂಚೆ ಪಾತ್ತ್ಯಳ ಪರೇಂತುಲ್ಯಾನ ಸಾನಸಾನ ರಕ್ತನಾಳಾಂತು ಆಸ್ಸೂಚೆ ರಕ್ತಾಂತು ವತ್ತಾ. ರಕ್ತಾಚೆ ಭಿತ್ತರಿ ಆಯ್ಲೆಕೂಡ್ಲೆ ವಾರ್ಯಾಂತು ಆಶ್ಮೀಲೆ ಆಮ್ಲಜನಕ ತಾಂಬ್ಬೆ ರಕ್ತಕಣಾಂತು ಆಶ್ಮೀಲೆ ಹಿಮೋಗ್ಲೋಬಿನ್ನಾಕ ಚಾಬ್ಬುನು ಬಸ್ತಾ ಆನಿ ಹಿಮೋಗ್ಲೋಬಿನ್+ಓಕ್ಸೀಜೆನ್ ಕಂಪೌಂಡ ಮೊಲೆಕ್ಯೂಲ್ ಜಾತ್ತಾ. ಶ್ವಾಸಕೋಶಾಂತುಲೆ ರಗತ ಹೃದಯಾಂತು ವೊಚ್ಚುನು ಸಗ್ಗೇ ದೇಹಾಂತು ರಕ್ತ ಸಂಚಾರ ಜಾತ್ತಾ. ಹೃದಯಾಂತು ಆಶ್ಮೀಲೆ ರಗತ ಹೋಡ ಏಕ ಅವೋರ್ಟಾ ಮ್ಹಳ್ಳೆಲೆ ರಕ್ತನಾಳಾಚೆ ಮುಖಾಂತರ ಸಕ್ಕಡ ಅಂಗಾಂಗಾಂತು ವೊಚ್ಚುನು ಪಾವ್ತಾ. ರಗತ ದೂರ ದೂರ ಸಕ್ಕಡ ರಕ್ತನಾಳಾಂತು ಪಾವ್ತೆ ತಶ್ಚಿ ಹೃದಯ ರಕ್ತಾಕ ಬಲಾನ ವೊತ್ವುನು ಲಕೈತಾ. ಹೇ ವೊತ್ತಣಾಕ ಬ್ಲಡ್ ಪ್ರೆಶರ್ ಮ್ಹಣ್ತಾತಿ.

ಹಿಮೋಗ್ಲೋಬಿನ್ ಮೊಲೆಕ್ಯೂಲಾಕ ಆನಿ ತಸ್ಸಲೇ ಇತರ ರಾಸಾಯನಿಕ ವಸ್ತುಂಕ ಏಕ ವಿದ್ಯುತ್ ಚಾರ್ಜ ಆಸ್ತಾ. ರಾಸಾಯನಿಕ ವಸ್ತು ಖಾಲಿ ಆಸ್ಸನಾ. ತಾಂಕಾ ಆನ್ನೇಕ ರಾಸಾಯನಿಕ ವಸ್ತು ವಿದ್ಯುತ್ ಚಾರ್ಜಾಚೆ ನಿಮಿತ್ತ ಚಾಬ್ಬುನು ಬಸ್ತಾ. ತಶ್ಚೀಂಚಿ ಹಿಮೋಗ್ಲೋಬಿನ್ ಖಾಲಿ ಆಸ್ಸನಾ. ತಾಕ್ಕಾ ಆಮ್ಲಜನಕ ಚಾಬ್ಬುನು ಬಸ್ತಾ ಅಥವಾ ಅಂಗಾರಾಮ್ಲ (ಕಾರ್ಬನ್ ಡಯಾಕ್ಸೈಡ್) ಚಾಬ್ಬುನು ಆಸ್ತಾ.

ಸಾನಸಾನ ರಕ್ತನಾಳಾಚೆ ಮುಖಾಂತರ ದೇಹಾಚೆ ಸಕ್ಕಡ ಕಣಾಕ ತಾಂಬ್ಬೆ ರಕ್ತಕಣಾಂತು ಆಶ್ಮೀಲೆ ಹಿಮೋಗ್ಲೋಬಿನ್+ಓಕ್ಸೀಜೆನ್ ಕಂಪೌಂಡ ಮೊಲೆಕ್ಯೂಲ ವೊಚ್ಚುನು ಪಾವ್ತಾ. ದೇಹಾಚೆ ಸಕ್ಕಡ ಕಣಾಂಕ ಶಕ್ತಿ ಆನಿ

ಉಷ್ಣ ಉತ್ಪನ್ನ ಕೊರೂಂಕ ಆಮ್ಲಜನಕ ಅಗತ್ಯ ಆಸ್ತ. ಕಣಾಂತು ಆಸ್ತುಚೆ ವಿದ್ಯತ್ ಚಾರ್ಜ ಹಿಮೋಗ್ಲೋಬಿನ್+ಓಕ್ಸಿಜೆನ್ನಾಚೆ ಚಾರ್ಜಕಯಿ ಚಡ ಬಲವಾನ ಜಾಲ್ಲೇಲೆ ನಿಮಿತ್ತ ಹಿಮೋಗ್ಲೋಬಿನ್+ಓಕ್ಸಿಜೆನ್ ಕಂಪೌಂಡ ಮೊಲೆಕ್ಯೂಲ ಭೆತ್ತುನು ಹಿಮೋಗ್ಲೋಬಿನ್ ವಿಂಗಡ ಆನಿ ಆಮ್ಲಜನಕ ವಿಂಗಡ ಜಾವ್ನು ಆಮ್ಲಜನಕ ಏಟಮಾಕ ಕಣಾಂತುಲೆ ರಾಸಾಯನಿಕ ವಸ್ತು ತಾಂಡೂನು ಘೆತ್ತಾ. ಆಮ್ಲಜನಕ ಏಟಮ್ ಹಿಮೋಗ್ಲೋಬಿನ್ ಸೋಣು ಕಣಾಂತು ಮೆಳ್ತಾ. ಹಿಮೋಗ್ಲೋಬಿನ್ ಖಾಲಿ ಜಾತ್ತಾ.

ದೇಹಾಚೆ ಪ್ರತಿವಿಕ ಕಣಾಂತು ಶಕ್ತಿ ಆನಿ ಉಷ್ಣ ಉತ್ಪನ್ನ ಜಾವ್ನು ಕಸಣ ಕಾಮ ಕರ್ತಾತಿ. ಕಣಾನ ಕಾಮ ಕರ್ತನಾ ಕಣಾಂತು ಕಾರ್ಬನ್ ಡೈಯೋಕ್ಸೈಡ್ (ಅಂಗಾರಾಮ್ಲ) ಮ್ಹಳ್ಳೆಲೆ ಮಸಲ ಉತ್ಪನ್ನ ಜಾತ್ತಾ. ಹೇಂ ಅಂಗಾರಾಮ್ಲ ಮೊಲೆಕ್ಯೂಲ ತಾಂಬ್ಲೆ ರಕ್ತಕಣಾಂತು ಆಶ್ಶಿಲೆ ಖಾಲಿ ಜಾಲ್ಲೇಲೆ ಹಿಮೋಗ್ಲೋಬಿನ್ ಮೊಲೆಕ್ಯೂಲಾಕ ಚಾಬ್ಬುನು ತಾಂಬ್ಲೆ ರಕ್ತಕಣಾಂಚೆ ಒಟ್ಟು ರಕ್ತಾಂತು ಹೊಳ್ತಾ. ರಕ್ತಾಂತು ಕಾರ್ಬನ್ ಡಯಾಕ್ಸೈಡ್ ತೀನಿ ರೀತೀರಿ ಮಿಶ್ರ ಜಾವ್ನು ಆಸ್ತಾ. ಏಕ ಸಡಿಲ ರೀತೀರಿ, ದೊನ್ನೀಚೆ ಹಿಮೋಗ್ಲೋಬಿನ್ನಾಕ ಚಾಬ್ಬುನು ಆನ್ನಿ ತಿನ್ನೀಚೆ ಕಾರ್ಬೋನಿಕ ಏಸಿಡ್ ಜಾವ್ನು. ಕಾರ್ಬೋನಿಕ ಏಸಿಡ್ ಬೈಕಾರ್ಬೋನೇಟ್ ಆಯೋನ್ ಜಾವ್ನು ಆಸ್ತಾ. ರಗತ ಶ್ವಾಸಕೋಶಾಕ ಆಯ್ಕಿಲೆ ವೇಳಾರಿ ರಕ್ತಾಂತು ಆಶ್ಶಿಲೆಂ ಅಂಗಾರಾಮ್ಲ ಶ್ವಾಸಕೋಶಾಚೆ ಪಾತ್ತಳ ಪರೇಕ ದಾಂಟುನು ಭಾಯ್ರ ವೊಚ್ಚೆ ಉಸ್ರಾಂತು ಭಾಯ್ರ ಪಡ್ತಾ. ಹಿಮೋಗ್ಲೋಬಿನ್ ವೋಪಾಸ ಖಾಲಿ ಜಾಲ್ಲೇಲೆ ನಿಮಿತ್ತ ವಾರ್ಯಾಂತುಲೆ ಆನ್ನೇಕ ಓಕ್ಸಿಜೆನ್ ಏಟಮ್ ಹಿಮೋಗ್ಲೋಬಿನ್ನಾಂಚೆ ಒಟ್ಟು ಮೇಳ್ನು ಹಿಮೋಗ್ಲೋಬಿನ್+ಓಕ್ಸಿಜೆನ್ ಕಂಪೌಂಡ ಮೊಲೆಕ್ಯೂಲ್ ಜಾವ್ನು ಪುನಃ ರಕ್ತಸಂಚಾರಾಂತು ಮೆಳ್ತಾ.

ನೀಲ ವರ್ಣ ವ್ಯಾಧಿ (ಸಯಾನೋಸಿಸ್)

ಖಾಲಿ ಜಾಲ್ಲೇಲೆ ಹಿಮೋಗ್ಲೋಬಿನ್ನಾಂತು ತಾಂಬ್ಲೊ ಬಣ್ಣ ಊಣೆ ಜಾವ್ನು ನೀಳ ಜಾಲ್ಲೇಲೆವರಿ ದಿಸ್ತಾ. ವೊಂಟಾಚೊ ಬಣ್ಣ ನೀಳ ಜಾಲ್ಲ್ಯಾರಿ ತಾಕ್ಚಾ 'ಸಯಾನೋಸಿಸ್' ಮ್ಹಣ್ತಾತಿ. ನಾಂಕೂಟಾಂಚೊ ಬಣ್ಣ ಸಾಮಾನ್ಯ ಜಾವ್ನು ತಾಂಬ್ಲೊ ಆಸ್ತಾ. ಶ್ವಾಸಾಂತು ಆಶ್ಶಿಲೆ ಓಕ್ಸಿಜೆನ್ ಶ್ವಾಸಕೋಶಾಚೆ ಕ್ಯಾಪಿಲ್ಲರಿ ರಕ್ತನಾಳಾಂತು ಸಮ್ ಜಾವ್ನು ಮೇಳ್ನಿ ಜಾಲ್ಲ್ಯಾರಿ ಆಂಗಾಂತು ಖಾಲಿಜಾಲ್ಲೇಲೆ ಓಕ್ಸಿಜೆನ್‌ನಾತ್ತಿಲೆ ಹಿಮೋಗ್ಲೋಬಿನ್ ಚಡ ಜಾವ್ನು 'ಸಯಾನೋಸಿಸ್' ದಿಸ್ತಾ. ತೆದ್ನಾ ಆಂಗ ಥಂಡ ಆಸ್ತಾ. ದೋನಿ ನಮೂನ್ಯಾಚೊ ನೀಲ ವರ್ಣ ಚರ್ಮ ವ್ಯಾಧಿ ಜಾತ್ತಾತಿ: 1. ಸುತ್ತಾಂತು: ಹಾತು ಪಾಯು ಥಂಡ ಆನಿ ನೀಲ ವರ್ಣಾಚೆ. ಥಂಡಿ ಆಶ್ಶಿಲೆ

ಪ್ರದೇಶಾಂತು ಕಾಯಿ ಕಾಯಿಲೆ ನಾಶ್ಯಾರೀಯಿ ಸಲ್ವ ಜನಾಂಕ ಸಯಾನೋಸಿಸ್ ಆಸ್ತಾ. ಹೃದಯ ಬಲಹೀನ ಜಾಲ್ಲೇಲೆ ವೇಳಾರೀಯಿ ಚರ್ಮ ನೀಲ ಆನಿ ಥಂಡ ಜಾತ್ತಾ. ಹಾಕ್ಕ್ ಸುತ್ತಾಚೆ (ಪೆರಿಫೆರಲ್) ಸಯಾನೋಸಿಸ್ ಮ್ಹಣ್ತಾತಿ.

2. ಕೇಂದ್ರಾಂತು (ಸೆಂಟ್ರಲ್) ಸಯಾನೋಸಿಸ್: ಶ್ವಾಸಕೋಶಾಂತು ಕಾಯಿಲೆ ಜಾವ್ನು ಅಥವಾ ಹೃದಯಾಂತು ಉಜ್ಜೆ-ದಾವೆ ರಗತ ಮಿಶ್ರಣ ಜಾವ್ನು ಕಾಯಿಲೆ ಜಾಲ್ಲ್ಯಾರಿ ಜಿಬ್ಬೇಂತು, ವೊಂಟಾಂತು, ಹಾತ್ತಾಂತು, ಪಾಯ್ತಾಂತು, ಇತ್ಯಾದಿ ಸಕ್ಕಡ ಕಡೇನ ನೀಳ ಬಣ್ಣ ದಿಸ್ತಾ. ಆಂಗ ಥಂಡ ಆಸ್ಸನಾ. ಬದ್ಲಾಕ ಬೆಪ್ಪು ಆಸ್ತಾ.

ಹಾತು ಪಾಯು ಥಂಡ ಅಥವಾ ಬೆಪ್ಪು ಆಸ್ಸುಚಾಕ ತಾಂತೂಲೆ ರಗತ ಕಾರಣ. ರಕ್ತನಾಳಾಂತು ರಗತ ಖಿಂಚೇಯಿ ಕಾಯಿಲೇಚೆನಿಮಿತ್ತ ಊಣೆ ಜಾಲ್ಲ್ಯಾರಿ ಆಂಗ ಥಂಡ ಆಸ್ತಾ. ಹೃದಯಾಂತುತಾಕ್ಕೂನು ಭಾಯ್ ಪೊಡ್ಚೆ ರಗತಾಚೆ ಪ್ರಮಾಣ ಊಣೆ ಜಾವ್ನು ಕಾಯಿಲೇಂತು ಹಾತ್ತಾಯ ಥಂಡ ಆಸ್ತಾತಿ ಆನಿ ತೇ ಪ್ರಮಾಣ ಚಡ ಜಾವ್ನು ಕಾಯಿಲೇಂತು ಹಾತ್ತಾಯ ಬೆಪ್ಪು ಆಸ್ತಾತಿ.

ಮಸ್ತ ಸಕ್ಕಡ ರಕ್ತಪ್ರವಾಹ ಸಮನಾತ್ತೀಲೆ ಹಿಮೋಗ್ಲೋಬಿನ್ ಸಮಸಚೆ ಓಕ್ಸಿಜೆನ್ ಭರ್ಣಾನಾತ್ತೀಲೆ ಕಾಯಿಲೇಂತು ಹಾತ್ತಾಚೆ ಬೊಟ್ಟಾಂಕ ಥೋಳಾಚೆ ಬಡ್ಡಿಯೇಂಚೊ (ಡ್ರಮ್ ಸ್ಟಿಕ್) ಆಕಾರು ಯೆತ್ತಾ. ಹಾಕ್ಕ್ 'ಕ್ಲಬ್ಬಿಂಗ್' ಮ್ಹಣ್ತಾತಿ. ಜನ್ಮಾಘ್ಯೇಲೆ ಚೆರ್ಡಾಕ ನೀಲ ವರ್ಣ ವ್ಯಾಧಿ ಆಸ್ಸಜಾಲ್ಲ್ಯಾರಿ ತೇಂ ಜಲ್ಮಜಾತ ನೀಲವರ್ಣ ಹೃದಯ ರೋಗಾಚೆ ಲಕ್ಷಣ. ಹೊಡ್ಡಾಂಕ 'ಕೋಸರ್ ಪುಲ್ಮೊನಾಲೆ' ಮ್ಹಳ್ಳೇಲೆ ಶ್ವಾಸಕೋಶಾಚೆ ವ್ಯಾಧೀನಿಮಿತ್ತ ಜಾವ್ನು ಹೃದಯ ರೋಗಾಂತು ವರೇಕ ಕ್ಲಬ್ಬಿಂಗ್ ದಿಸ್ತಾ. ಶ್ವಾಸಕೋಶಾಂತು ಪೂ ಜಾವ್ನು, ಶ್ವಾಸನಾಳಾಂತು ಅರ್ಬುದ ರೋಗ ಜಾವ್ನು, ಹೊಡ್ಡ ಆಂತಾಂತು ಬೊಕ್ಕೆ (ಅಲ್ವರೇಟೀವ್ಡ್ ಕೊಲೈಟಿಸ್) ಜಾವ್ನು, ಜೀರ್ಣಶಕ್ತಿ ವಿಪರೀತ (ಮಾಲೆಬೋರ್ಶನ್) ಜಾವ್ನು, ಇತ್ಯಾದಿ ರೋಗಾಚೆ ನಿಮಿತ್ತಯಿ ಬೊಟ್ಟಾಂಕ ಥೋಳಾಚೆ ಬಡ್ಡಿಯೇಂಚೊ ಆಕಾರು ಯೆತ್ತಾ ಮ್ಹೋಣು ಡಾಕ್ಟಾಂಕ ಉಡ್ಗಾಸು ಆಸ್ಸುಕಾ.

ನಾಡಿ ಪರೀಕ್ಷಾ

ಪ್ರಾಚೀನ ಕಾಳಧೋರ್ನು ವೈದ್ಯಾನಿ ನಾಡಿ ಪರೀಕ್ಷೇಕ ಆದ್ಯತೆ ದಿಲ್ಲ್ಯಾ. ಹಾತ್ತಾಮುಳಾಚೆ ಗಾಂಟೀಕ ಮನಗಟ ಮ್ಹಣ್ತಾತಿ. ಶರೀರವಿಜ್ಞಾನಾಂತು ನೆಲಾರಿ ರಾಬ್ಬುನು ತೋಂಡ ಎದ್ರಾಕ ಕೋರ್ನು ರಾಬ್ಬೀಲೆ ಮನುಷ್ಯಾಲೊ ಹಾತು ಉದಾರೆಜಾವ್ನು ಆಸ್ತಾ. ಹಾತ್ತಾಚೆ ಆನಿ

ಮನಗಟಾಚೆ ಎದ್ರಾಚೆ ಆನಿ ಮಾಕ್ಷೀಚೆ ಅಂಗ ಮ್ಹೋಣು ವಿಂಗವಿಂಗಡ ವಿವರ ದಿತ್ತಾದಿ. ಮನಗಟಾಚೆ ಎದ್ರಾಚೆ ಅಂಗಾಂತು ನಾಡಿ ಆಪ್ಹೋಣು ಪೊಳೋಕಾ. ಹೀ ನಾಡಿ ಶುದ್ಧರಕ್ತನಾಳಾಚೆ ನಾಡಿ. ತಾಜ್ಜೆ ಲಾಗ್ಗೀಚೆ ಆಸ್ತೊಚೆ ಅಶುದ್ಧರಕ್ತನಾಳಾಚೆ ನಾಡಿ ಹಾತ್ತಾಕ ಲಾಗ್ಗಿ ತಿತ್ತಿ ಬಸಲ ನಾತ್ತೀಲೆ ನಿಮ್ಮಿ ತೀ ನಾಡಿ ಹಾತ್ತಾಕ ಲಾಗ್ಗನಾ. ಜನ್ಮಾಆಯ್ಕೀಲೆ ಚೆರ್ಡಾಲಿ ನಾಡೀಚೆ ವೇಗ 100-110 ಪ್ರತಿ ನಿಮಿಷ. ಹೇಂ ಪ್ರಾಯ ಜಾಲ್ಲೇಲೆ ತಶ್ಶೀಚೆ ಊಣೆ ಜಾವ್ನು 20 ವರ್ಸಾರಿ 65-85 ಪ್ರತಿ ನಿಮಿಷ ಜಾತ್ತಾ. ಮಸ್ತ ಸಕ್ಕಡ ರೋಗಾಂತು 'ಅತಿವೇಗ ನಾಡಿ' (ಟೆಕಿಕಾರ್ಡಿಯಾ) ಆಸ್ತಾ. ಭಾವುಕತೇನ, ಭಂಯ ಜಾಲ್ಲೇಲೆ ವೇಳಾರಿ, ವ್ಯಾಯಾಮ ಕರ್ತನಾ, ತಾಪು ಆಯ್ಕೀಲೆ ವೇಳಾರಿ, ಥೈರೋಯ್ಡ್ ಗ್ರಂಥಿ ಅತಿರೇಕ ಜಾಲ್ಲೇಲೆತವಳಿ, ರಕ್ತಸ್ರಾವ ಜಾಲ್ಲೆ ಮಾಗ್ಗೀರಿ, ಹೃದಯ ರೋಗಾಚೆನಿಮಿತ್ತ, ಇತ್ಯಾದಿ ಕಾರಣಾನಿ ಅತಿವೇಗ ನಾಡಿ ಆಸ್ತಾ.

'ಮಂದ ನಾಡಿ' (ಬ್ರಾಡಿಕಾರ್ಡಿಯಾ) ಜಾವ್ನು ಊಣೆ. ಥೈರೋಯ್ಡ್ ಗ್ರಂಥಿ ಮಂದ ಜಾಲ್ಲೇಲೆ ವೇಳಾರಿ, ಪಿತ್ತನಾಳ ಬಂದ ಜಾವ್ನು ಯೆವ್ಚೆ ಹಳ್ಳೊವೆಂ ಕಾಯಿಲೆ ನಿಮಿತ್ತ, ಮಸ್ತಿಷ್ಕಾಂತು ವೊತ್ತಣ ಚಡ ಜಾಲ್ಲೇಲೆ ವೇಳಾರಿ, ಹೃದಯಾಚೆ ಭಿತ್ತವೈಲೆ ಸಂಚಾರ ಎಡವಟ್ಟು (ಹಾರ್ಟ್ ಬ್ಲೋಕ್) ಜಾಲ್ಲೇಲೆ ವೇಳಾರಿ, ಕೆಲವು ವಕ್ಕದ ಘೆತ್ತೀಲೆ ವೇಳಾರಿ, ಇತ್ಯಾದಿ ಕಾರಣಾನಿ ಮಂದ ನಾಡಿ ಜಾತ್ತಾ.

ನಾಡೀಚೆ ತಾಳ (ರಿದ್ಧಮ್): ನಾಡೀಚೆ ತಾಳ (ರಿದ್ಧಮ್) ಚಡ ಊಣೆ ಆಸ್ತ ಜಾಲ್ಲ್ಯಾರಿ ಈಸೀಜಿ (ಇಲೆಕ್ಟ್ರೋಕಾರ್ಡಿಯೋಗ್ರಾಮ) ಕಾಣು ಪೊಳೋಕಾ. 1. ಎಕ್ಸಟ್ರಾ ಸಿಸ್ಟೋಲಿ (ಮಧ್ಯೇಂತು ನಾಡಿ ಉತಾಚಿ), 2. ಪರೋಽಕ್ಸಿಸ್ಮಲ್ ಟೆಕಿಕಾರ್ಡಿಯಾ (ಮಧ್ಯೇಂತು ಅತಿವೇಗ 160-200 ಪ್ರತಿ ನಿಮಿಷ), 3. ಎಟ್ರಿಯಲ್ ಫ್ಲಟ್ಟರ್ (ಹೃದಯಾಚೆ ಎಟ್ರಿಯಂ ಫಾಫೂಡ್ಚೆ, 210-300 ಪ್ರತಿ ನಿಮಿಷ), 4. ಎಟ್ರಿಯಲ್ ಫಿಬ್ರಿಲ್ಲೇಶನ್ (ಹೃದಯಾಚೆ ಎಟ್ರಿಯಂ ಕಡ್ಕಡ್ಕೆ, 400-500 ಪ್ರತಿ ನಿಮಿಷ), 5. ಭಾಗಶಹ ಅಥವಾ ಸಂಪೂರ್ಣ ಹಾರ್ಟ್ ಬ್ಲೋಕ್ (ಹೃದಯಾಚೆ ಭಿತ್ತವೈಲೆ ಸಂಚಾರ ಎಡವಟ್ಟು ಜಾವ್ಚೆ), ಇತ್ಯಾದಿ ಕಾರಣಾನಿ ನಾಡೀಚೆ ತಾಳ ಗೊಂದೋಳು ಜಾಲ್ಲೇಲೆ ತವಳಿ ಜಾತ್ತಾ ಮ್ಹೋಣು ವಿಂಗವಿಂಗಡ ಹೃದಯ ರೋಗಾಂಕ ಗುರ್ತು ಕೆಲ್ಲ್ಯಾಂತಿ.

ನಾಡೀಚೆ ವೊತ್ತಣ: ನಾಡೀಚೆ ವೊತ್ತಣ ರಕ್ತಾಚೆ ವೊತ್ತಣಾಕ (ಬ್ಲಡ್ ಪ್ರೆಶರ್) ಸಮ ಜಾವ್ನು ಆಸ್ತಾ. ಸಿಸ್ಟೋಲಿಕ್ ರಕ್ತವೊತ್ತಣ ಚಡ ಆಸ್ತ ಜಾಲ್ಲ್ಯಾರಿ ನಾಡೀಚೆ ವೊತ್ತಣ ಚಡ ಆಸ್ತಾ. ನಾಡಿ ಆಪ್ಹೋಣು ವೊತ್ತಣ ಪೊಳೋಚೆ ರೀತೀಚೆ ಬದ್ಲಾಕ ಬ್ಲಡ್ ಪ್ರೆಶರ್ ಮಶೀನಾನಿ ಪೊಳೋಚೆ ರೀತಿ

ಸುಲಭ ಆನಿ ನಂಬಿಕಾರ್ಹ ರೀತಿ. ಬ್ಲಡ್ ಪ್ರೆಶರ್ ಕಶ್ಮಿ ಪೊಳೋಚೆ ಮ್ಹೋಣು ಹೇ ಪುಸ್ತಕಾಂತು ಮುಕಾರಿ ದಿಲ್ಲಾಂ.

ನಾಡೀಚೆ ವಿಸ್ತಾರ (ವ್ಹೋಡ್ಲೂಮ್): ನಾಡೀಚೆ ವಿಸ್ತಾರ (ವ್ಹೋಡ್ಲೂಮ್) ಮ್ಹಳ್ಯಾರಿ ಹೃದಯಾನ ಮಾರ್ಚೆ ಪೆಟ್ಟಾಚೆ ಗಾತ್ರ. ಹೇಂ ಮನಗಟಾಚೆ ನಾಡೀಕಯಿ ಗಳ್ಯಾಚೆ ನಾಡೀಂತು ಸ್ಪಷ್ಟಜಾವ್ನು ಉದ್ದೇನು ಯೆತ್ತಾ.

ನಾಡೀಚೆ ಪಾಳ (ವೇವ್): ನಾಡೀಚೆ ಪಾಳ (ವೇವ್) ಕಶ್ಮಿ ಆಸ್ಸು ಮ್ಹೋಣು ಪೊಳೋನು ವಿವಿಧ ಹೃದ್ರೋಗಾಂಕ ಲೆಕ್ಕಾಕ ಘೇವ್ಯೇತ. 1. ಕೊಸ್ಸೋಳ್ಚೆ ಪಾಳ (ಕೊಲ್ಲ್ಯಾಪ್ಪಿಂಗ್ ಪಲ್), 2. ಹಗೂರ ಉತಾನು ಹಗೂರ ದೆವ್ಚೆಂ ಪಾಳ (ಪ್ಲೇಟೋ ಪಲ್), 3. ಜವಳಿ ಪಾಳ (ಪಲ್ಸ್ ಬಿಸ್‌ಫೆರಿಯೆನ್ಸ್), 4. ಏಕ ಸೋಣು ಏಕ ಪಾಳ (ಪಲ್ಸ್ ಆಲ್ಬರ್‌ನ್ಯಾನ್ಸ್), 5. ವಿಚಲಿತ ಪಾಳ (ಪಲ್ಸ್ ಪೆರಾಡೋಕ್ಸ್), ಇತ್ಯಾದಿ ವಿವಿಧ ಪಾಳಾಂಚೆ ನಾಡಿ ಡಾಕ್ಟಾಂಕ ಪೊಳೋಚಾಕ ಮೆಳ್ತಾತಿ.

ಅಶುದ್ಧ ರಕ್ತನಾಳಾಚೆ ನಾಡಿ (ವೀನಸ್ ಪ್ರೆಶರ್): ಅಶುದ್ಧ ರಕ್ತನಾಳಾಚೆ ನಾಡಿ ಗಳ್ಯಾಂತು ದೆಕ್ಕಿಪಡ್ತಾ. ಹೃದಯ ಬಲಹೀನ ಜಾಲ್ಲೇಲೆತವಳಿ ಹೀ ನಾಡಿ ಗಳ್ಯಾಚೆ ದೋನಿ ಬದೀನ ಫುಗ್ಗೀಲಿ ದೆಕ್ಕಿಪಡ್ತಾ. ಹೃದಯ ಬಲಹೀನ ಜಾಲ್ಲ್ಯಾರಿ ಪಿತ್ತಜನಕಾಂಗ ಅಶುದ್ಧ ರಕ್ತಾನ ಫುಗ್ತಾ ಆನಿ ಆಪ್ಳ್ಯಾರಿ ದುಕ್ತಾ.

ಸ್ವತೋಸ್ಕೋಪು

ಪ್ರಾಚೀನ ಕಾಳಧೋರ್ಮ ವೈದ್ಯಾಂಕ ರೋಗಲಕ್ಷಣ ಸಿದ್ಧ ಕೊರೂಂಕ ಹರ್ವ್ಯಾಕ ಕಾನು ದೀವ್ನು ಶ್ವಾಸು ಘೆವ್ಚೊ ಆನಿ ಸೊಡ್ಚೊ ಶಬ್ದು ಆಯ್ಕುಕಾ ಜಾತ್ತಾಆಶ್ಚೀಲೆಂ. ಸತ್ರಾಚೆ ಶತಮಾನಾಂತು ಏಕ ಡಾಕ್ಟಾನ ಬಾಯ್ಲಮನ್ಯೇಕ ಪರೀಕ್ಷೆ ಕರ್ತನಾ ತಿಗ್ಗೇಲೆ ಹರ್ವ್ಯಾಕ ಕಾನು ದಿವ್ಚೆ ಸಮ ನ್ಹಂಯಿ ಮ್ಹೋಣು ಏಕಿ ವಾಶ್ಯಾಚಿ ನಟಳಿ ಉಪೇಗು ಕೆಲ್ಲಿ. ನವ್ವ ಅಂಗುಲ ದೀಗಿ ದೋನಿ ಅಂಗುಲ ವ್ಯಾಸ ಆಶ್ಚೀಲಿ ವಾಶ್ಯಾಚಿ ನಟಳಿ ಉಪೇಗು ಕೆಲ್ಲಿ. ನಳಿಯೇಚಿ ಏಕಿ ಕೊಂಡಿ ರೋಗೀಲೆ ಹರ್ವ್ಯಾಕ ಆನಿ ಆನ್ನೇಕ ಕೊಂಡಿ ವೈದ್ಯಾಲೆ ಕಾನ್ನಾಕ ದೊವ್ವೋರ್ಮ ಹರ್ವ್ಯಾಚೆ ಶಬ್ದಾಂಕ ಆಯ್ಕಲೊ. ಹೇ ನಳಿಯೇಕ ಸ್ವತೋಸ್ಕೋಪು ಮ್ಹೋಣು ನಾಂವ ದಿಲ್ಲೆಂ.

ವರ್ಸ ವತ್ತಾಂವತ್ತಾಂ ಸ್ವತೋಸ್ಕೋಪಾಂತು ಆವಿಷ್ಕಾರು ಜಾವ್ನು ಆತ್ತಂಚೊ ಮಸ್ತ ಸುಧಾರಣೆ ಜಾಲ್ಲೋಲೊ, ದೋನಿ ಕಾನ್ನಾನಿ ಆಯ್ಕುಚೊ, ಪ್ರತಿದ್ವನಿ ಕೊರ್ಚೆ ಪಟಳ (ಡಯಾಫ್ರಾಮ್) ಆಶ್ಚೀಲೊ ಸ್ವತೋಸ್ಕೋಪು ಆಯ್ಲಾ. ಹರ್ವ್ಯಾಂತುಲೆ ಶಬ್ದಾಂಕ ಆತ್ತಂ 2016 ಇಸ್ವೇಂತು ಆಯ್ಕುಚೆ

ಅಗತ್ಯ ದಿಸ್ಸನಾ ಇತ್ಯಾಕ ಮ್ಹಳ್ಳಾರಿ ಆತ್ತಂ ಶ್ವಾಸಕೋಶಾಕ ಪರೀಕ್ಷೆ ಕೊರೂಂಕ ಎಕ್ಸರೇ ಕಾಡ್ತಾತಿ. ಕಂಪ್ಯೂಟರ್ ಟೊಮೋಗ್ರಾಫಿ, ಅಲ್ಟ್ರಾಸೌಂಡ ಸ್ಕ್ಯಾನ, ಇತ್ಯಾದಿ ಕರ್ತಾತಿ. ಮ್ಯಾಗ್ನೆಟಿಕ್ ರೆಸೊನೆನ್ಸ್ ಇಮೇಜಿಂಗ್ (ಎಮ್.ಆರ್.ಐ.) ಕರ್ತಾತಿ. ತಾಜ್ಜೆ ನಿಮ್ಮಿ ಸ್ಟೆತೋಸ್ಕೋಪಾಚೆ ಉಪೇಗು ಮಸ್ತ ಊಣೆ ಜಾಲ್ಲಾ. ಡಾಕ್ಟಾಂಕ ಗುರ್ತು ಕೊರೂಂಕ ಮಾಂತ್ರ ತಾಂಗೇಲೆ ಖಾಂದ್ಯಾರಿ ಆಸ್ಸೊಚೊ ಸ್ಟೆತೋಸ್ಕೋಪು ಕಾಮಾಂಕ ಯೆತ್ತಾ.

ಮೈಕ್ರೋಸ್ಕೋಪು

ಮೈಕ್ರೋಸ್ಕೋಪು (ಮೈಕ್ರೋ=ಸೂಕ್ಷ್ಮ, ಸ್ಕೋಪು+ದಾಕ್ಟೋಚೆ): ಹೇಂ ಏಕ ಲೆಬೋರೇಟರೀಂತು (ಪ್ರಯೋಗಶಾಲೇಂತು) ಟೆಕ್ನೀಶಿಯನ್ನಾನಿ ಆನಿ ಡಾಕ್ಟಾನಿ ಉಪೇಗು ಕೊರ್ಚೆಂ ದೃಶ್ಯಕ (ಓಪ್ಟಿಕಲ್) ಸಾಧನ. ಘೂಡೆ ಧೋರ್ನು ಜಗತ್ತಾಂತು ಭೂತಕಾನ್ನಡಿ ದೋರ್ನು ಪಳೈಲ್ಯಾರಿ ಸಾನು ವಸ್ತು ಹೋಡು ಜಾವ್ನು ದಿಸ್ತಾ ಮ್ಹೋಣು ಜನಾಂಕ ಗೊತ್ತು ಆಶ್ಶೀಲೆಂ. ವಜ್ರ ಇತ್ಯಾದಿ ಸಾನಸಾನ ವಸ್ತುಕ ದಾಟ ಗ್ಲಾಸಾನಿ ಪಳೈತಾತಿ ಆಶ್ಶೀಲೀಂತಿ.

ಸಿಂಪಲ್ ಮೈಕ್ರೋಸ್ಕೋಪು: ಏಕ ನಳಿಯೇಂತು, ಸಕಲ ಏಕ ಆನಿ ವೈರಿ ಏಕ, ದಾಟ ಗ್ಲಾಸಾಚೆ ಉರುಟ ಪಾವ್ಲ್ಯೊ ದೊವ್ವೋರ್ನು ಪಳೈಲ್ಯಾರಿ ಅತಿ ಸೂಕ್ಷ್ಮ ವಸ್ತು ಮಸ್ತ ಹೋಡ ಜಾವ್ನು ದಿಸ್ತಾ ಮ್ಹೋಣು ಜನಾಂಕ ಗೊತ್ತು ಆಶ್ಶೀಲೆಂ. ಹೇ ಸಾಧನಾಕ ಸಿಂಪಲ್ ಮೈಕ್ರೋಸ್ಕೋಪು ಮ್ಹೋಣು ನಾಂವ. ಅಸ್ಸಲೊ ಏಕು ತೀನಿ ಅಂಗುಲ ದೀಗು ಸಿಂಪಲ್ ಮೈಕ್ರೋಸ್ಕೋಪು ದೋಳ್ಕಾಕ ಸಿರ್ಕಾನು ಸೂಕ್ಷ್ಮ ವಸ್ತು ಪೊಳೋಚಾಕ ಅಥವಾ ಸಾನ ಅಕ್ಷರ ವಾಜ್ಜುಚಾಕ ಜನಾನಿ ಪ್ರಾಚೀನ ಕಾಳಧೋರ್ನು ಉಪೇಗು ಕೆಲ್ಲಾ.

ಕಂಪೌಂಡ ಮೈಕ್ರೋಸ್ಕೋಪು: ಇಂಗ್ಲೆಂಡಾಚೆ ವಿಜ್ಞಾನೀನ ಕ್ರಿ. ಶ. ಸತ್ರಾಚೆ ಶತಮಾನಾಂತು ಧಾ ಅಂಗುಲ ದೀಗ ಏಕ ನಳಿಯೇಚೆ ಮೆಜ್ಜೇರಿ ದೊವ್ವೋರ್ಚೆ ದೃಶ್ಯಕ ಯಂತ್ರ ಶೋಧನ ಕೋರ್ನು ತಾಂಗೇಲೆ ಫ್ಯಾಕ್ಟರೀಂತು ತಯ್ಯಾರಿ ಕೆಲ್ಲೆಂ. ಹೇ ಸಲಕರಣೇಂಕ ಕಂಪೌಂಡ ಮೈಕ್ರೋಸ್ಕೋಪು ಮ್ಹೋಣು ನಾಂವ ದಿಲ್ಲೆಂ. ಕಂಪೌಂಡ ಮೈಕ್ರೋಸ್ಕೋಪಾಚೆ ನಳಿಯೇಕ ಧೋರೂಂಕ ಏಕ ಲೊಕಂಡಾಚೆ ಕವಚ ಕೆಲ್ಲೆಂ. ಕವಚಾಕ ಪಾಯಗಾರ ಕೆಲ್ಲೇತಿ. ಮಧ್ಯೇಂತು ವಸ್ತು ದೊವ್ವೋರ್ಚಾಕ ಏಕ ಮಾಣಯಿ ಸಿರ್ಕಾಯ್ಲಿ. ಮಾಣಯೇಕ ಏಕು ವೊಟ್ಪೊ ಕೆಲ್ಲೊ. ವೊಟ್ಪಾಚೆ ಮುಳಾಂತು ಏಕಿ ಕಾನ್ನಡಿ ದವ್ವರ್ಲಿ. ಕಂಡಿಯೇಂತು ದಿಸ್ಚೊ ಸೂರ್ಯಾಲೊ ಉರ್ಬ್ಬಾಡು ಕಾನ್ನಡೇಂತುತಾಕ್ಕೂನ ಮಾಣಯೇಚೆ ವೊಟ್ಪಾಂತುತಾಕ್ಕೂನ ನಳಿಯೇಂತು ದಿಸ್ಚೆ ತಶ್ಚಿ ತೀನಿ ಬಗ್ಸಯಿ ಏಕ ರೇಖೇರಿ ಸರೂತ ಜೋಡಿಸಿಲೆಂ.

ಕಂಪೌಂಡ ಮೈಕ್ರೋಸ್ಕೋಪಾನಿ ಖಿಂಚೋಯಿ ಸೂಕ್ಷ್ಮ ವಸ್ತು ದೊನ್ನಿ, ಪಾಂಯ್ತಿ, ಏಕ ಹಜಾರ ವಾಂಟ್ವಾನಿ ಹೋಡ ಜಾವ್ನು ದಿಸ್ತಾ. ಥೋಡೇ ವರ್ಸ ಭಿತ್ತರಿ ಕಂಪೌಂಡ ಮೈಕ್ರೋಸ್ಕೋಪು ಮಸ್ತಕಡೇನ ಉಪೇಗಾಕ ಆಯ್ಲೊ. ಜನಾನಿ ಹೇಂ ಸಾಧನ ಮೊಲ್ಲಾಕ ಘೇವ್ನು ವಿಂಗವಿಂಗಡ ವೃತ್ತೀಂತು ಸೂಕ್ಷ್ಮ ವಸ್ತು ಪೊಳೋಚಾಕ ಉಪೇಗು ಕೆಲ್ಲೊ

ಮೈಕ್ರೋಸ್ಕೋಪಾಚಿ ಕ್ರಾಂತಿ: ಡಾಕ್ಟಾನಿ ತಾಂಗೇಲೆ ವೈದ್ಯಕೀಯ ಪ್ರಯೋಗಶಾಲೇಂತು ಮೈಕ್ರೋಸ್ಕೋಪಾಕ ತಾಂಗೇಲೆ ಕಾಮಾಂತು ಪ್ರಯೋಗ ಕೋರೂಂಕ ಸೂರು ಕೆಲ್ಲೆಂ. ಏಕ ಗ್ಲಾಸಾಚೆ ಕುಡ್ಯಾರಿ (ಸ್ಲೈಡಾರಿ) ಎಕು ಥೆಂಬೊ ರಗತ ಫಾಲ್ನು ತಾಜ್ಜೆವೈರಿ ಏಕ ಪಾತ್ತ್ಲೆ ಗ್ಲಾಸಾಚೆ ಕವರಸ್ಲಿಪ್ ದೊವ್ವೋರ್ನು ಮೈಕ್ರೋಸ್ಕೋಪಾಂತು ಪಳೈಲೆಂ. ಆನ್ನೇಕ ಗ್ಲಾಸಾಚೆ ಸ್ಲೈಡಾರಿ ಎಕು ಥೆಂಬೊ ರಗತ ಫಾಲ್ನು ತಾಜ್ಜೇರಿ ಆನ್ನೇಕ ಸ್ಲೈಡ ತಾಂಡ್ಲಾರಿ ರಕ್ತಾಚೆ ಸ್ಮಿಯರ ಜಾತ್ತಾ. ಹೇಂ ಸ್ಮಿಯರ ಸ್ಟೇಯ್ನ್ ಕೋರ್ನು (ಬಣ್ಣ ಫಾಲ್ನು) ಡಿಫರೆನ್ಶಿಯಲ್ ಕೌಂಟ ಕೋರ್ಯೇತ.

ಮೈಕ್ರೋಸ್ಕೋಪು ಉಪೇಗಾಕ ಆಯ್ಲೆ ಮಾಗ್ಗೀರಿ ಮನುಷ್ಯಾಲೆ ರಕ್ತಾಂತು ತಾಂಬ್ಲೆ ಕಸಣ, ಧಸವೆ ಕಸಣ, ಇತ್ಯಾದಿ ಆಸ್ತತಿ ಮ್ಹೋಣು ಡಾಕ್ಟಾಂಕ ಕಳೆಂ. ವೈದ್ಯಕೀಯಾಕ ಸಂಬಂಧ ಪಾವೀಲೆಂ ಮಸ್ತ ಸಂಗತಿ ವಿಜ್ಞಾನೀನ ಮೈಕ್ರೋಸ್ಕೋಪಾಚೆ ಮುಖಾಂತರ ಡಾಕ್ಟಾಂಕ ದಾಕ್ಟೆಲೆಂ. ಏಕ ಎಮ್‌ಲ್ ರಕ್ತಾಂತು ಕಿತ್ಲೆ ಕಸಣ ಆಸ್ತತಿ ಮ್ಹೋಣು ಲ್ಯಾಕ ಕೋರೂಂಕ ಗ್ಲಾಸಾಚೆ ಏಕ ದಾಟ ಸ್ಲೈಡಾಂತು ಗೂಡು (ಚೇಂಬರ್) ಕೋರ್ನು ತಾಂತು ಪಾತ್ತ್ಲೆ ಕೆಲ್ಲೇಲೆಂ ರಗತ ಸೋಣು ಕಸಣ ಲ್ಯಾಕ ಕೆಲ್ಲೆಂ. ಆತ್ತಂ ಕಸಣ ಲ್ಯಾಕ ಕೋರೂಂಕ ಇಲೆಕ್ಟ್ರೋನಿಕ್ ಯಂತ್ರ ಕಂಪ್ಯೂಟರ ಉಪೇಗು ಕರ್ತಾತಿ.

ಇಲೆಕ್ಟ್ರೋನ್ ಮೈಕ್ರೋಸ್ಕೋಪು: ಇಲೆಕ್ಟ್ರೋನ್ ಮೈಕ್ರೋಸ್ಕೋಪು ಉಪೇಗು ಕೋರ್ನು ಅತೀ ಸೂಕ್ಷ್ಮ ಜಂತು ಪೊಳೋಚಾಕ ಜಾತ್ತಾ. ಜಂತೂಚೆ ಭಿತ್ತರಿ ಆಸ್ತಾಚೆ ಶರೀರ ರಚನಾ, ತಾಂಗೇಲೆ ಹೃದಯಕೀ, ಆಂತಂಕೀ, ಮೆಂದುಕೀ, ಇತ್ಯಾದೀಚೆ ಚಿತ್ರ ದಿಸ್ತಾತಿ. ಶರೀರಾಚೆ ಕಸಣ ಆನಿ ತೇ ಕಣಾಂತು ಆಸ್ತಾಚೆ ಪ್ರತಿಏಕ ಅಣೂಂಕ ಅಧ್ಯಯನ ಕೋರ್ನು ವಿಜ್ಞಾನೀನಿ ಅಪಾರ ಪ್ರಮಾಣಾಂಚಿ ಮಾಹಿತಿ ಸಂಗ್ರಹ ಕೆಲ್ಲ್ಯಾ.

ಪೆಥೋಲೊಜಿಸ್ಟಾಕ ಮೈಕ್ರೋಸ್ಕೋಪು ಏಕ ಅನನ್ಯ ಸಾಧನ. ತಾಣೆ ಮೈಕ್ರೋಸ್ಕೋಪಾನ ಪೊಳೋಚೆ ಕೆಲವು ಸಂಗತಿ ಸಕಲ ದಿಲ್ಲ್ಯಾ.

1. ರಕ್ತಾಚೆ ಸ್ಮಿಯರಾಕ ಬಣ್ಣ ಫಾಲ್ನು ಪೊಳೋಕಾ. ರಕ್ತಕಸಣ ಆರೋಗ್ಯವಂತ ಜಾವ್ನು ಆಸ್ತಿಕೀ ಅಥವಾ ಅಸ್ವಸ್ಥ ಜಾವ್ನು ಆಸ್ತಿಕಿ? ತಾಂಬ್ಲೆ ರಕ್ತಕಸಣಾಂಚೊ ಆಕಾರು, ಗಾತ್ರ, ತಾಂತೂಲೆ ಹಿಮೋಗ್ಲೋಬಿನ್ನಾಚೊ ಬಣ್ಣ ಸಸಮ ಆಸ್ತವೇ? ಧಸವೆ ರಕ್ತಕಣಾಂಕ ಲ್ಯಾಕ (ಕೌಂಟ) ಕೋರ್ನು ತಾಂಗೇಲೆ

ಪರಸ್ಪರ ಸಂಖ್ಯೆ ಸಾಮಾನ್ಯ ಜಾವ್ವು ಆಸ್ಸವೇ? ಧಸವೆ ರಕ್ತಕಣಾಂಚೆಪೈಕಿ ನ್ಯೂಟ್ರೋಫಿಲ್ ಕಸಣ ಶೆಂಬರೀಂತು 60-70 ಆಸ್ಸೂಕಾ. ಲಿಂಫೋಸೈಟ್ಸ್ 20-40 ಆಸ್ಸೂಕಾ. ಇಯೋಸಿನೋಫಿಲ್ಸ್ 3-10 ಆಸ್ಸೂಕಾ. ಬೆಸೋಫಿಲ್ಸ್ 0-5 ಆಸ್ಸೂಕಾ. ಖಿಂಚೇಯಿ ಧಸವೆಂ ರಕ್ತಕಸಣ ಚಡ ಅಥವಾ ಊಣೆ ಜಾಲ್ಲ್ಯಾರಿ ಪೇಶಂಟಾಲೆ ಆರೋಗ್ಯ ಸಸಮ ನಾ ಮ್ಹೋಣು ಅರ್ಥು.

2. ಮುತಾಂತು ಕೆಲವು ಸಂಗತಿ ಮೈಕ್ರೋಸ್ಕೋಪಾಂತು ಪೊಳೋಕಾ. ಮೂತ ಸೆಂಟ್ರಿಫ್ಯೂಜಾಂತು ಘುಂವ್ಡಾನು ತಾಜ್ಜೆ ಮುಳಾಂತುಲೆ ಘಟ್ಟಿ ವಸ್ತು (ಡಿಪೋಸಿಟ್) ಸಕ್ಕಡ ಏಕ ಗ್ಲಾಸ ಸ್ಲೈಡಾರಿ ಘಾಲ್ಚು ಪೊಳೋಕಾ. ತಾಂತು ಆಸ್ಸುಚೆ ರಕ್ತಕಸಣ, ಸ್ಕವೇಮಸ್ ಕಸಣ, ಕ್ಯಾನ್ಸರ್ ಕಸಣ, ಇತ್ಯಾದಿ ಮೈಕ್ರೋಸ್ಕೋಪಾಂತು ಪೊಳೋಯೇತ.

3. ಜೈವಕುಡಿ (ಬಾಯೋಸಪಿ) ಪೊಳೋನು ತಾಂತು ಕಸ್ಸಲೊ ರೋಗು ಆಸ್ಸ ಮ್ಹೋಣು ಪೊಳೋಚಾಕ ಮೈಕ್ರೋಸ್ಕೋಪು ಜಾವ್ವಾ. ಉದಾಹರಣೇಕ ಚರ್ಮರೋಗತಜ್ಞ ಡಾಕ್ಟಾನ ಪೇಶಂಟಾಲೆ ಚರ್ಮಾಂತು ಆಯ್ಕಿಲೆ ಕಲೇಚೊ ಸಾನು ಕುಡ್ಕೊ ಕಾಣು ಪೆಥೋಲೊಜಿಸ್ಟಾಲೆ ಪರೀಕ್ಷೇಕತಿರ ಪೆಟೋನು ದಿಲ್ಲ್ಯಾರಿ ಪೆಥೋಲೊಜಿಸ್ಟು ತಾಜ್ಜೆ ಚೂರುಚೂರು ಕೋರ್ನು ಪಾರಾಫಿನ್ ಆಯ್ಕುಟ್ಟ ಕೋರ್ನು ಪಾತ್ತ್ಯಳ ಸೆಕ್ಷನ್ ಕರ್ತಾ. ಸೆಕ್ಷನ್ ಸ್ಟೇಯ್ನ ಕೋರ್ನು ಮೈಕ್ರೋಸ್ಕೋಪಾಂತು ಪಳೈತಾ. ಚರ್ಮರೋಗತಜ್ಞ ಕೆತ್ಲೋಯಿ ಅನುಭವೀ ಡಾಕ್ಟು ಜಾಲ್ಲ್ಯಾರೀಯಿ ಚರ್ಮಾಚೆ ಸಕ್ಕಡ ಕಸಲೇಂಚೆ ರೋಗನಿರ್ಣಯ ಕೊರುಂಕ ಫಾವ ಆಸ್ಸನಾ. ಪೆಥೋಲೊಜಿಸ್ಟು ತೇ ಕಲೇಚೆ ಪರೀಕ್ಷೆ ಕಣಾಂಚೆ ಸ್ಥರಾರಿ ಕೋರ್ನು ರೋಗನಿರ್ಣಯ ಕರ್ತಾ. ಕಲೇಚೆ ಕಾರಣ ಖಾಲಿ ಇನ್‌ಫೆಕ್ಷನ್‌ಕೀ, ಬಿನೈನ್ ಗ್ರೋತುಕೀ ಅಥವಾ ವಿಂಗಡ ಕಸ್ಸಲೆ ಮ್ಹೋಣು ಕಣಾಂಚೆ ಸ್ಥರಾರಿ ಮೈಕ್ರೋಸ್ಕೋಪಾಚೆ ಮೂಲಕ ಕೋರ್ಯೇತ.

ಮೈಕ್ರೋಸ್ಕೋಪು ಶುದ್ಧ ಆಯುರ್ವೇದ ಅಭ್ಯಾಸು ಕರ್ತಲೆ ವೈದ್ಯಾಂಕ ಅಗತ್ಯ ಮ್ಹೋಣು ದಿಸ್ಸನಾ. ಆಧುನಿಕ ವೈದ್ಯಕೀಯಾಂತು ಜಾಲ್ಲೇಲೆ ಅಪಾರ ಅಭಿವೃದ್ಧಿಚೆ ನಿಮಿತ್ತ ಪೇಶಂಟಾಲೆ ವ್ಯಾಧೀಚೆ ರೋಗನಿರ್ಣಯ ಸೂಕ್ಷ್ಮ ಸ್ಥರಾರಿ ಜಾತ್ತಾ. ಖಿಂಚೇಯಿ ವ್ಯಾಧೀನಿಮಿತ್ತ ಶರೀರಾಚೆ ಆಂಗಾಂಗಾಂಚೆ ಕಣಾಚೆವೈರಿ ಜಾಲ್ಲೇಲೆ ಪರಿಣಾಮು ಮೈಕ್ರೋಸ್ಕೋಪಾಂತು ಅಧ್ಯಯನ ಕೋರ್ನು ಚಿಕಿತ್ಸೆ ದಿಲ್ಲ್ಯಾರಿ ವಕ್ರಾಂಚೊ ಪರಿಣಾಮು ಸುನಿಶ್ಚಿತ ಜಾತ್ತಾ. ಅಗತ್ಯ ಪಳೇಲೆ ವೇಳಾರಿ ಇಲೆಕ್ಟ್ರೋನ್ ಮೈಕ್ರೋಸ್ಕೋಪಾಂತು ವರೇಕ ಅಧ್ಯಯನ ಕೋರ್ಯೇತ.

ಹಾಂವ ಡಾಕ್ಟು ಜಾಲ್ಲೊಂ!

7. ಡಾಕ್ಟುಲೊ ನೇಮು, 2

“ಯೋ, ಬೈಸ. ತುಕ್ಕಾ ಕಸ್ಸಲೆ ತೊಂದ್ರೆ?” ಮ್ಹೋಣು ನಿಮ್ಮೊನು ಡಾಕ್ಟು ಪೇಶಂಟಾಕ ತಾಗ್ಗೇಲೆ ಕ್ಲಿನಿಕ್ಕಾಚೆ ರೂಮಾಂತು ಫಢ್ಪಾಚೆ ಮಾಕ್ಶಿ ಆಶ್ಶಿಲೆ ಕೌಚಾರಿ ನಿದ್ನೆ ಮ್ಹೋಣು ಸಾಂಗ್ತಾ. ಪೇಶಂಟಾನಿ ಕೌಚಾರಿ ನಿದ್ನೆಲೆ ಮಾಗ್ಗೇರಿ ಡಾಕ್ಟು ಏಕ ಪೇಟ ಹಾಣು ಪೇಶಂಟಾಲೆ ಹಾತ್ತಾಚೆ ಬದೀನ ದವ್ವರ್ತಾ. ತೇ ಪೆಟ್ಟೇಂತು ರಕ್ತಾಚೆ ವೊತ್ತಣ (ಬ್ಲಡ್ ಪ್ರೆಶರ್) ತಪಾಸಣೆ ಕೊರ್ಚೆಂ ಮಶೀನ ಆಸ್ಸ. ಪೆಟ್ಟೇಚೆ ಧಾಂಗ್ಲೆಂ ಉಕ್ಕೋಳ್ನು ನೀಟ ದವ್ವಲ್ಯಾರಿ ಧಾಂಗ್ಲಾಂತು ಏಕ ಗ್ಲಾಸಾಚೆ ಪಾದರಸ (ಮರ್ಕ್ಯೂರಿ) ಭರ್ಲೇಲಿ ನಸಳಿ ದಿಸ್ತಾ. ತೇ ನಳ್ಯೇರಿ ಏಕಿ ಮಿಲ್ಲಿಮೀಟರ್ ಅಳತೆಪಟ್ಟಿ ಗುರ್ತು ಕೇಲ್ಲೇಲಿ ಆಸ್ಸ. ನಳ್ಯೇಚಿ ಮುಳಾಂತುಲಿ ಕೊಂಡಿ ಉರೂಟ ಆಸ್ಸೊನು ತಾಂತು ಪಾದರಸ ಆಸ್ತಾ. ಕೊಂಡ್ಯೇಕ ದೋನಿ ದಿಗ್ಸ ರಬ್ಬರಾಚೆ ಟ್ಯೂಬಂ ಸಿರ್ಕಾಯೀಲೆಂ ದಿಸ್ತಾತಿ. ಏಕ ಟ್ಯೂಬಾಚೆ ಕೊಂಡ್ಯೇಕ ಏಕು ರಬ್ಬರಾಚೊ ಫುಗ್ಗೊ ಆನಿ ಆನ್ನೇಕ ಕೊಂಡ್ಯೇಕ ಹಾತ್ತಾ ರಟ್ಟಾಕ ಬಾಂದೂಚೆ ಏಕ ಕಟಿಬಂಧ (ಕಫ್) ಆಸ್ಸ. ರಬ್ಬರಾಚೆ ಟ್ಯೂಬ, ರಬ್ಬರಾಚೊ ಫುಗ್ಗೊ, ರಬ್ಬರಾಚೆ ಕಟಿಬಂಧ, ಗ್ಲಾಸಾಚೆ ಪಾದರಸ ಭರ್ಲೇಲಿ ನಸಳಿ ಇತ್ಯಾದಿ ಸಕ್ಕಡ ಮೇಳ್ನು ಹೇಂ ಮಶೀನ ಪೇಶಂಟಾಲೆ ರಕ್ತವೊತ್ತಣ ಮೊಜ್ಜಾಂಕ ಸಿದ್ಧ ಜಾವ್ನು ಆಸ್ಸ.

ರಕ್ತವೊತ್ತಣ (ಬ್ಲಡ್‌ಪ್ರೆಶರ್) ಮಶೀನ (ಸ್ಪಿಗ್ಮೋಮೆನೋಮೀಟರ್):
ಡಾಕ್ಟಾನ ಪೇಶಂಟಾಲೆ ರಕ್ತವೊತ್ತಣ ಪೊಳೋಚೆ ಏಕ ಮುಖ್ಯ ಆನಿ ಅಗತ್ಯ ಕೋರ್ಕಾಜಾಲ್ಲೇಲಿ ಪರೀಕ್ಷಾ. ಪೇಶಂಟಾಲಿ ಪ್ರಾಯ ವೀಸ ವರ್ಸಾಕಯಿ ಚಡ ಮ್ಹೋಣು ಜಾಲ್ಲ್ಯಾರಿ ತಾಗ್ಗೇಲೆ ನಾಡೀಚೆ ವೇಗ (ಪಲ್ಸ್ ರೇಟ), ಆಂಗಾಚೆ ಹೂನ್ಸಣಿ (ಬೋಡೆ ಟೆಂಪರೇಚರ್), ರಕ್ತವೊತ್ತಣ (ಬ್ಲಡ್ ಪ್ರೆಶರ್), ಇತ್ಯಾದಿ ಪ್ರತಿಏಕ ಡಾಕ್ಟು ಬೊರೋನು (ರೆಕಾರ್ಡ್ ಕೋರ್ನು) ಘೆತ್ತಾ. ಬ್ಲಡ್ ಪ್ರೆಶರ್ ಪೊಳೋಚೆ ಮಶೀನಾಕ ಸ್ಪಿಗ್ಮೋಮೆನೋಮೀಟರ್ ಮ್ಹೋಣು ನಾಂವ. ರಕ್ತಾಚೆ ವೊತ್ತಣ ಪೇಶಂಟಾಲಿ ನಾಡಿ ಆಪ್ಪೋಣು ಅಂದಾಜೊ ಕೋರ್ಯೇತ.

ಪ್ರಾಚೀನ ಕಾಲಧೋರ್ಮ ಮನುಷ್ಯಾಕ ರಕ್ತ ಧಾತು, ಸ್ತೋತ್ರ, ಸಿರಾ, ಧಮನಿ, ಇತ್ಯಾದಿ ಗೊತ್ತು ಆಶ್ವೀಲೆಂ. ರಕ್ತವೊತ್ತಣ ಕಾಯಿಲೆ ಆಶ್ವೀಲಿ ಆನಿ ತೇ ವ್ಯಾಧೀಕ 'ಕಡಕ್ ನಾಡಿ ರೋಗು' ಮ್ಹೋಣು ನಾಂವ ದಿಲ್ಲೇಲೆಂ. ನಾಡಿ ಕಠೀಣ ಆಸ್ಸ ಜಾಲ್ಲ್ಯಾರಿ ವಾತ ದೋಷ ಸಮ ನಾ ಮ್ಹೋಣು ತಾಕ್ಯಾ ಔಷಧಿ ದಿತ್ತಾತಿ ಆಶ್ವೀಲೀಂತಿ. ರಕ್ತಾಚೆ ವೊತ್ತಣ (ಬ್ಲಡ್ ಪ್ರೆಶರ್) ಚಡ ಆಸ್ಸ ಮ್ಹೋಣು ಕಳ್ಳೇಲೆ ಕ್ರಿ. ಶ. ಆರಾಚೆ ಶತಮಾನಾಂತು. ಫುಳ್ಳೆ ಕಾಳಾಂತು 'ಕಡಕ್ ನಾಡಿ ರೋಗು' ಆಶ್ವೀಲೆ ಪೇಶಂಟಾಲೆ ಸಿರಾವ್ಯಧ (ವಿವಿಸೆಕ್ಷನ್, ಬ್ಲಡ್ ಲೆಟ್ಟಿಂಗ್) ಕೋರ್ಮ ರಗತ ಭಾಯ್ ಕಾಡ್ತಾತಿ ಆಶ್ವೀಲೀಂತಿ. ಆಂಗಾಂತು ರಗತ ಊಣೆ ಜಾಲ್ಲ್ಯಾರಿ ರಕ್ತಾಚೆ ವೊತ್ತಣ ಊಣೆ ಜಾವ್ನು ನಾಡಿ ಮೋವ್ಲು ಜಾತ್ತಾಶ್ವೀಲಿ. ವಾರಾಕ ಏಕಪಟಿ ಸಿರಾವ್ಯಧ ಕೋರ್ಕಾ ಆಶ್ವೀಲೆಂ.

ರಕ್ತಾಚೆ ವೊತ್ತಣ ಚಡ ಜಾವ್ಚಾಕ ಕಾರಣ ಆಂಗಾಂತು ಒಟ್ಟು ರಗತ ಪ್ರಮಾಣ ಚಡ ಜಾವ್ನು ನ್ಹಂಯಿ ಮ್ಹೋಣು ವೀಸಾಚೆ ಶತಮಾನಾಚೆ ಆದೀಂತು ಡಾಕ್ಟಾಂಕ ಕಳ್ಳೆಂ. ಆಂಗಾಂತು ಆಶ್ವೀಲೆ ಸಕ್ಕಡ ಶುದ್ಧರಕ್ತನಾಳ ಚಿಮೂಟೇನು ಸಪೂರ ಜಾಲ್ಲೇಲೆ ವೇಳಾರಿ ರಕ್ತಾಚೆ ವೊತ್ತಣ ಚಡ ಜಾತ್ತಾ ಮ್ಹೋಣು ಕಳ್ಳೆಂ. ರಕ್ತವೊತ್ತಣ ಊಣೆ ಕೊರೂಂಕ ಸಿರಾವ್ಯಧ ಕೊರ್ಚೆ ಅಗತ್ಯ ನಾ. ಚಿಮೂಟೇಲೆಲೆ ರಕ್ತನಾಳ ವಕ್ಕದ ದೀವ್ನು ಸಢೀಲ್ ಕೆಲ್ಲ್ಯಾರಿ ರಕ್ತವೊತ್ತಣ ಊಣೆ ಜಾತ್ತಾ ಮ್ಹೋಣು ವಿಜ್ಞಾನೀನ ಕ್ರಿ. ಶ. ವೀಸಾಚೆ ಶತಮಾನಾಂಚೆ ಮಧ್ಯ ಕಾಳಾಂತು ಸೊದ್ದೂನು ಕಾಳ್ಳೆಂ. ಚಿಮೂಟೇಲೆಲೆ ರಕ್ತನಾಳ ಸಢೀಲ್ ಕೊರೂಂಕ ಕೆಲವು ವಕ್ಡಂ ತಯ್ಯಾರಿ ಕೆಲ್ಲಿಂತಿ. ತಾಂತು ಏಕ 'ಸರ್ಪಾಸಿಲ್' ಮ್ಹಳ್ಳೆಲೆ ವಕ್ಕದ ಜಾವ್ನು ಆಸ್ಸ.

ರಕ್ತವೊತ್ತಣ (ಬ್ಲಡ್ ಪ್ರೆಶರ್) ಪರೀಕ್ಷಾ

ಬ್ಲಡ್ ಪ್ರೆಶರ್ ಪೊಳೋಚೆ ಮಶೀನ 'ಸ್ಪಿಗ್ಮೋಮೆನೋಮೀಟರ್' ಏಕ ಆಧುನಿಕ ವೈದ್ಯಕೀಯಾಚೆ ಹೋಡ ಆವಿಷ್ಕಾರು. ರಕ್ತಾಚೆ ವೊತ್ತಣ ದೇಹಾಚೆ ಸಕ್ಕಡ ರಕ್ತನಾಳಾಂತು ಏಕಲೇಕ ಆಸ್ಸ. ಪಾಯ್ಕಾಂತುಲೆ, ಜಾಂಗೇಂತುಲೆ, ಬೊಟ್ಟಾಂತುಲೆ, ಗಳ್ಯಾಂತುಲೆ, ಇತ್ಯಾದಿ ಖಿಂಚೇಯಿ ಆಂಗಾಂತು ಆಸ್ಸೊಚೆ ರಕ್ತನಾಳಾಂತು ರಕ್ತಾಚೆ ವೊತ್ತಣ ಸೇಮ (ತೇಂಚಿ ಎಕ್ಸಚಿ) ಜಾವ್ನು ಆಸ್ತಾ. ಹಾತ್ತಾಚೆ ರಟ್ಟಾಂತು ಏಕ ಹೋಡ ಉಧ್ವಾಂಗ ಶುದ್ಧರಕ್ತನಾಳ (ಬ್ರಾಕಿಯಲ್ ಆರ್ಟರಿ) ಆಸ್ಸ. ಹಾತ್ತಾಕ ರಬ್ಬರಾಚೆ ಕಟಿಬಂಧ (ಕಫ್) ಬಾಂದೂಚಾಕ ಅನುಕೂಲ ಜಾತ್ತಾ ಮ್ಹೋಣು ಪೇಶಂಟಾಲೆ ರಕ್ತವೊತ್ತಣ ಹಾತ್ತಾಚೆ ರಟ್ಟಾಕ ಕಫ್ ಬಾಂದೂನು ಮೊಜ್ಜೇತಾತಿ.

ಸಾಧಾರಣ ಮನುಷ್ಯಾಕ ಚಾರಿ ಅಂಗುಲ ರೂಂದ ಆನಿ 14 ಅಂಗುಲ ದೀಗ ಆಂವಲ್ಯಾಚೆ ಕಪ್ಪ (ಚೀಲ) ಜಾಯಿ. ಹೇ ಚಿಲ್ಲಾಂತು ತೇ ಚಿಲ್ಲಾಕಯಿ ಚಿಕೇಸಾನ ರಬ್ಬರಾಚೆ ಏಕ ಚೀಲ ದವ್ವರ್ತಾತಿ. ಹೇ ರಬ್ಬರಾಚೆ ಚಿಲ್ಲಾಕ ಏಕ ರಬ್ಬರಾಚೆ ಟ್ಯೂಬ ಶಿರ್ಕಾನು ತೇ ಟ್ಯೂಬಾಚೆ ಕೊಂಡಿ ಪಾದರಸಾಚೆ (ಮರ್ಕ್ಯೂರೀಚೆ) ನಳಿಯೇಕ ಜೋಡಿಸೀತಾತಿ. ಕಫ್ಲಾಚೆ ಭಿತ್ತರಿ ಆಶ್ಶೀಲೆ ರಬ್ಬರಾಚೆ ಚಿಲ್ಲಾಂತು ವೊತ್ತಣ ಚಡ ಕೊರೂಂಕ ಏಕ ಉಪಾಯು ಕೆಲ್ಲೊ. ತೇ ಚಿಲ್ಲಾಕ ಏಕ ರಬ್ಬರಾಚೆ ಟ್ಯೂಬ ಸಿರ್ಕಾಯ್ಲೆಂ ಆನಿ ತಾಜ್ಜೆ ಕೊಂಡೀಕ ಏಕು ರಬ್ಬರಾಚೊ ಫುಗ್ಗೊ ಸಿರ್ಕಾಯ್ಲೊ. ಫುಗ್ಗೊ ವೊತ್ವೊನು ವೊತ್ವೊನು ಹಾತ್ತಾಚೆ ರಟ್ಟಾಚೆ ಚಿಲ್ಲಾಂತು ವಾರೆಂ ಭೋರ್ಕಾ. ವಾರೆಂ ಭರ್ತಾಭರ್ತಾಂ ಚಿಲ್ಲಾಂತು ವೊತ್ತಣ ಹಳುಹಳು ಚಡ ಚಡ ಕೋರ್ಕಾ.

ಹಾತ್ತಾಚೆ ರಟ್ಟಾಚೆ ಚೀಲ ಆನಿ ಫುಗ್ಗೊ ದೊನ್ನೀಯಿ ಪಾದರಸ (ಮರ್ಕ್ಯೂರಿ) ಭರ್ಲೇಲೆ ಮಿಲ್ಲಿಮೀಟರ್ ಅಳತೆಪಟ್ಟಿ ಗುರ್ತು ಕೆಲ್ಲೇಲೆ ಗ್ಲಾಸಾಚೆ ನಳಿಯೇಕ ಸಿರ್ಕಾನು ಆಸ್ತಾ. ಚಿಲ್ಲಾಂತು ವೊತ್ತಣ ಚಡ ಜಾತ್ತನಾ ಗ್ಲಾಸಾಚೆ ನಳಿಯೇಂತು ಪಾದರಸಾಚೆ ಸಮಾಂತರ ಚಡ್ತಾ. ಅಳತೆಪಟ್ಟೀರಿ ದಾಕ್ಟೋಚೆ ಸಮಾಂತರಾಕ ತಕೀತ ರಕ್ತವೊತ್ತಣ ಮೊಜ್ಜಾಯೇತ.

ರಬ್ಬರಾಚೆ ಚಿಲ್ಲಾಂತು ಏಕಪಟಿ ಭರ್ಲೇಲೆ ವಾರೆ ಭಾಯ್ರ ಯೇನಾತಶ್ಚಿ ಏಕ ಪಟಲ (ವಾಲ್ವ) ದವ್ವರ್ಲೆಂ. ಹೇಂ ಪಟಲ ಫುಗ್ಗ್ಯಾಂತು ತಾಕ್ಕೂನು ವಾರೆಂ ಹಾತ್ತಾಚೆ ರಟ್ಟಾಕ ಬಾಂದೀಲೆಲೆ ಕಫ್ಲಾಂತು ವೊಚ್ಚಾಕ ಸೊಡ್ತಾ. ತೇಂ ವಾರೆಂ ವೋಪಾಸ ಫುಗ್ಗ್ಯಾಂತು ಯೆವ್ವಾಕ ಸೋಣಾ. ಪಟಲ ಬಂದ ಕೊರೂಂಕ ಆನಿ ಮೆಕ್ಟೋಳೂಂಕ ಪಟಲಾಂತು ಏಕ ಮಳಸೂದ (ಸ್ಕ್ರೂ) ದವ್ವರ್ಲೆಂ. ರಕ್ತವೊತ್ತಣ ಪೊಳೋನು ಜಾಲ್ಲೆ ಮಾಗ್ಗೀರಿ ಹೇಂ ಮಳಸೂದ ಮೇಕ್ಟಾಳ್ಯಾರಿ ಚಿಲ್ಲಾಂತು ಭರ್ಲೇಲೆ ಸಕ್ಕಡ ವಾರೆಂ 'ಫೂಸ್' ಮೋಣು ಭಾಯ್ರ ವತ್ತಾ.

ಡಾಕ್ಟ ತಾಂಗೇಲೆ ಮೆಡಿಕಲ್ ಕೋಲೇಜಾಂತು ಪೇಶಂಟಾಲೆ ರಕ್ತವೊತ್ತಣ ಪೊಳೋಚಾಕ ಶಿಕ್ತಾತಿ. ಸ್ಟೆತೋಸ್ಕೋಪಾಚೆ ಹರ್ಡ್ಯಾಮೂಕ (ಚೆಸ್ತ್ ಪೀಸ್) ಹಾತ್ತಾರಟ್ಟಾಚೆ ರಕ್ತನಾಳಾಚೆ ವೈರಿ ದೊವ್ವೋರ್ನು ಸ್ಟೆತೋಸ್ಕೋಪಾಚೆ ಕಾಂಕಡೆಂ (ಇಯರ್ ಪೀಸ್) ಕಾನ್ನಾಂತು ದೊವ್ವೋರ್ನು ನಾಡೀಚೊ ಶಬ್ದು ಆಯ್ಕತಾತಿ. ಫುಗ್ಗೋ ವೊತ್ವೊನು ವೊತ್ವೊನು ಶಬ್ದು ಬಂದ ಜಾಲ್ಲೆ ಮಾಗ್ಗೀರಿ ಮಳಸೂದ ಹಳುಹಳೂ ಘುಂವ್ಡಾನು ವಾರೆಂ ಸೊಡ್ತಾತಿ. ಪಾದರಸಾಚೆ ಸಮಾಂತರ ಹಳುಹಳೂ ದೆಂವ್ತಾ ಆನಿ ನಾಡೀಚೊ ಶಬ್ದು ವೋಪಾಸ ಆಯ್ಕೂಂಕ ಯೆತ್ತಾ. ಶಬ್ದು ವೋಪಾಸ ಆಯ್ಕೂಂಕ ಆಯ್ಕೇಲೆ ವೇಳೇಚೆ ಪಾದರಸಾಚೆ ಸಮಾಂತರ ಅಳತೆಪಟ್ಟೀರಿ ಅಂಕೆ ಪೊಳೋಕಾ. ಹೀ ಅಂಕೆ 'ಸಿಸ್ಟೋಲಿಕ್' ರಕ್ತವೊತ್ತಣ.

ಆನಕಯಿ ವಾರೆ ಹಳುಹಳೂ ಸೊಡ್ಕಾ. ಹಳುಹಳೂ ಪಾದರಸಾಚೆ ಸಮಾಂತರ ದೆಂವ್ತಾ ಆನಿ ನಾಡೀಚೊ ಶಬ್ದು ಮಂದ ಜಾತ್ತಾ. ತೆದ್ದನಾ ದಿಸ್ಚೆ ಅಂಕೆ 'ಡಯಾಸ್ಪೋಲಿಕ್' ರಕ್ತವೊತ್ತಣ. ವಾರೆಂ ಪೂರ್ತಿ ಸೋಣು ಕಟಿಬಂಧ ಮೆಕ್ಕೋಳ್ಕಾ. ಮಡ್ಜಾನು ಪೆಟ್ಟೇಂತು ದೊವ್ವೋರ್ಕಾ.

ರಕ್ತಾಚೆ ವೊತ್ತಣಾಕ 'ಸಿಸ್ಟೋಲಿಕ್' ಆನಿ ಡಯಾಸ್ಪೋಲಿಕ್ ಮ್ಹೋಣು ದೋನಿ ಸ್ಥರ ಆಸ್ತತಿ. ಹೃದಯ ವೊತ್ತೀಲೆಲೆ ವೇಳಾರಿ ಆಸ್ತುಚೆ ರಕ್ತಾಚೆ ವೊತ್ತಣ 'ಸಿಸ್ಟೋಲಿಕ್' ಆನಿ ಹೃದಯ ಆರಾಮಾರಿ ಆಸ್ತನಾ ರಕ್ತಾಚೆ ವೊತ್ತಣ ಡಯಾಸ್ಪೋಲಿಕ್ ಮ್ಹೋಣು ನಾಂವ ದಿಲ್ಲಾಂ. ನಾಡಿ ಫುಗ್ಗೀಲೆ ವೇಳಾರಿ ಸಿಸ್ಟೋಲಿಕ್ ಆನಿ ನಾಡಿ ಫುಗ್ಗನಾತ್ತೀಲೆ ವೇಳಾರಿ ಡಯಾಸ್ಪೋಲಿಕ್ ವೊತ್ತಣ ಜಾವ್ನು ಆಸ್ತಾ.

ನೋರ್ಮಲ್ ಬ್ಲಡ್ ಪ್ರಶ್ತರ: ಸ್ಪಿಗ್ಮೋಮೆನೋಮೀಟರಾನ ತಪಾಸಣೆ ಕೋರ್ನು ಸ್ವಸ್ಥ ಮನುಷ್ಯಾಕ ನೋರ್ಮಲ್ ಸಿಸ್ಟೋಲಿಕ್ ಬ್ಲಡ್ ಪ್ರಶ್ತರ 120 ಮಿ.ಮಿ. ಧೋರ್ನು 150 ಮಿ.ಮಿ. (ಮಿಲ್ಲಿಮೀಟರ್ ಆಫ್ ಮರ್ಕ್ಯೂರಿ) ಮ್ಹೋಣು ಕಳ್ತಾ. ಸ್ವಸ್ಥ ಮನುಷ್ಯಾಲೆ ನೋರ್ಮಲ್ ಡಯಾಸ್ಪೋಲಿಕ್ ರಕ್ತವೊತ್ತಣ 60 ಧೋರ್ನು 80 ಮಿ.ಮಿ. ಜಾವ್ನು ಆಸ್ತಾ. ಸದಾಕಾಲ ಚಡ ರಕ್ತವೊತ್ತಣ ಆಸ್ತುಚೆಂ ಏಕ ವ್ಯಾಧೀಚೆ ಲಕ್ಷಣ. ಸಿಸ್ಟೋಲಿಕ್ ರಕ್ತವೊತ್ತಣ 220 ಮಿ.ಮಿ. ಕಯಿ ಚಡ ಆಸ್ತಜಾಲ್ಲ್ಯಾರಿ ತಾಜ್ಜೆ ನಿಮ್ಮಿ ಹೃದಯ ಗಾತ್ರ ಹೋಡ ಜಾವ್ನು ಕಡೇರಿ ಹೃದಯ ಬಲಹೀನ ಜಾತ್ತಾ. ದೋಳ್ಯಾಂತು ರಕ್ತನಾಳ ದಾಟ ಜಾವ್ನು ರೆಟಿನೋಪಥಿ ಮ್ಹಳ್ಳೆಲಿ ವ್ಯಾಧಿ ಜಾವ್ನು ದೃಷ್ಟಿ ವೊಚ್ಚಾಕ ಪೂರೊ. ಮೂತ್ರಜನಕಾಂಗಾಂತು (ಕಿಡ್ನೀಂತು) ರಕ್ತನಾಳ ದಾಟ ಜಾವ್ನು ಕಿಡ್ನಿ ಸಮ ಕಾಮ ಕರ್ನಾಜಾವ್ನು ನಿಷ್ಕ್ರಿಯ ಜಾತ್ತಾ. ಮೆಂದಾಂತು (ಬ್ರೇಯ್ನಾಂತು) ಕ್ಯಾಪಿಲ್ಲರಿ ಭೆತ್ತುನು ರಕ್ತಸ್ರಾವ ಜಾಲ್ಲ್ಯಾರಿ ಪಾರ್ಶ್ವವಾಯು ರೋಗು, ಮೂರ್ಛಾವಸ್ಥಾ, ಕಡೇರಿ ಮರಣ, ಇತ್ಯಾದಿ ಜಾತ್ತಾ.

ಡಾಕ್ಟಾನ ಕ್ಲಿನಿಕ್ಯಾಕ ಆಯ್ಕೀಲೆ ಪೇಶಂಟಾಲೆ ಬ್ಲಡ್ ಪ್ರಶ್ತರ ಪಳೈಲೆಂ. ತೇಂ 128/72 (ಸಿಸ್ಟೋಲಿಕ್ - 128 ಮಿಮಿ. ಆನಿ ಡಯಾಸ್ಪೋಲಿಕ್ - 72 ಮಿಮಿ) ಆಶ್ಚೀಲೆಂ. ಡಾಕ್ಟು ಹೀ ಅಂಕೆ ಪೇಶಂಟಾಲೆ ಚಾರ್ಟಾಂತು ಬೊರೋನು (ಎಂಟರ್ ಕೋರ್ನು) ಘೆತ್ತಾ. "ಬ್ಲಡ್ ಪ್ರಶ್ತರ್ ನೋರ್ಮಲ್ ಆಸ್ತಾ," ಮ್ಹಣ್ತಾ.

ಪ್ರಯೋಗಾಲಯಾಂತು ಪ್ರಾಣಿ

ಪ್ರಾಚೀನ ಕಾಳಾಂತು ವಕ್ರಾಂಕ ಪ್ರಾಣೀಂಕ ದೀವ್ನು ತೇ ವಕ್ರಾಂಚೊ ಪರಿಣಾಮು ಕಸ್ತಲೊ ಮ್ಹೋಣು ಪರೀಕ್ಷಾ ಕರ್ನಾಂತಿ ಆಶ್ಚೀಲೀಂತಿ. ಪ್ರಾಣೀಲೆ ಶರೀರರಚನೇಕ ಮನುಷ್ಯಾಲೆ ಶರೀರರಚನೇಚೆ ಒಟ್ಟು ಸಂತುಲನ ಕರ್ನಾಂತಿ

ಆಶೀರ್ವೀಂತಿ. ಕ್ರಿ. ಶ. ಸೋಳಾಚೆ ಶತಮಾನಾಂತು ಪ್ರಾಣೀಂಕ ವೈದ್ಯಕೀಯ ಪ್ರಯೋಗಾಲಯಾಂತು ಸಂಶೋಧನೇಚೆ ಉದ್ದೇಶಾನ ತಾಂಚೇರಿ ವಿವಿಧ ಪ್ರಯೋಗು ಕೆಲ್ಲ್ಯಾರಿ ತೇಂ ಪಾಪಕರ್ಮ ಮ್ಹೋಣು ಲೆಕ್ಕಾಂಕ ನಜ್ಜ ಮ್ಹೋಣು ಸಕ್ಕಡ ವಿಜ್ಞಾನೀನ ತೀರ್ಮಾನು ಕೆಲ್ಲೊ.

ಮನುಷ್ಯಾಕ ದಿವ್ಚೆ ವಿವಿಧ ವಕ್ರಾಂಕ ಸುರ್ವೇಕ ಪ್ರಾಣೀಂಚೆ ವೈರಿ ಪ್ರಯೋಗು ಕೋರ್ಮ ನಂತರ ಮನುಷ್ಯಾಕ ದಿವ್ಚಿ ಪದ್ಧತಿ ಚಾಲು ಜಾಲ್ಲಿ. ಗ್ಲಾಸಾಚೆ ಸಿರಿಂಜ ಆನಿ ಲೋಖಂಡಾಚೆ ಸೂವ ತಯ್ಯಾರಿ ಕೊರುಂಕ ಶಿಕ್ಲೀಂತಿ. ಸಿರಿಂಜ, ಸೂವ, ಕಾತ್ತರಿ, ಪೆಸ್ಕಾತಿ, ಬಾಟ್ಲಿ, ಇತ್ಯಾದಿ ಖಿಂಚೋಯಿ ವಸ್ತು ಸ್ವಚ್ಛ ಆಸ್ಸನಾ. ತಾಂತು ರೋಗಕ್ರೀಮಿ ಆಸ್ತಾತಿ ಮ್ಹೋಣು ವೈದ್ಯಾಂಕ ಕಳೆಂ. ಖಿತ್ಪತೊ ಯೆತ್ತಲೆ ಉದ್ಯಾಂತು 10 ನಿಮಿಷ ದವ್ವಲ್ಯಾರಿ ತಾಂತೂಲೆ ಕ್ರಿಮಿ ನಾಶ ಜಾತ್ತಾ ಮ್ಹೋಣು ಡಾಕ್ಟಾಂಕ ಕಳೆಂ.

ಡಾಕ್ಟಾನ ದಿವ್ಚೆ ವಕ್ರದ ರೋಗೀಲೆ ಆಂಗಾಕ ವಗ್ಗಿ ಲಾಗ್ಗುಕಾ ಜಾಲ್ಲ್ಯಾರಿ ತೊಂಡಾನಿ ದಿವ್ಚೆ ಬದಲಾಕ ಮಾಂಸಖಂಡಾಂತು ಸೂವ ರಿಗ್ಗೋನು ದೀವ್ಕಾ ಮ್ಹೋಣು ಕಳೆಂ. ಸಿರಿಂಜಾಂತು ವಕ್ರದ ಭೋರ್ನು ಸುರ್ವೇನ ಖೊಂಬೂನು ದಿಲ್ಲ್ಯಾರಿ ರೋಗಾರಿ ವಗ್ಗಿ ಪರಣಾಮು ಜಾತ್ತಾ ಮ್ಹೋಣು ಕಳೆಂ. ಹೇ ಕಾರ್ಯವಿಧೀಕ 'ಇಂಜೆಕ್ಷನ್' ಮ್ಹೋಣು ನಾಂವ ದಿಲ್ಲೆಂ. ಆಂಗಾಂತು ಉದ್ದಾಕ ಊಣೆ ಜಾಲ್ಲೇಲೆ ಆನಿ ತೊಂಡಾನಿ ಉದ್ದಾಕ ಪಿವ್ಚಾಕ ಜಾಯ್ನಾನಾತ್ತೀಲೆ ರೋಗೀಕ ಮನಗಟಾಚೆ ಮಾಕ್ಶಿ ಆಸ್ಸುಚೆ ರಕ್ತನಾಳಾಂತು ಸೂವ ರಿಗ್ಗೋನು ಹಳುಹಳೂ ಖಿತ್ಪತೊ ಕಾಣು ನಿವ್ವಯಿಲೆ ಉದ್ದಾಕ ದೀವ್ಯೇತ ಮ್ಹೋಣು ವೈದ್ಯಾನಿ ಸೊದ್ದೂನು ಕಾಳೆಂ. ಖಿಂಚೇಯಿ ವಕ್ರದ ಉದ್ಯಾಂತು ಸಂಪೂರ್ಣ ಖರ್ತಾ ಮ್ಹೋಣು ಜಾಲ್ಲ್ಯಾರಿ ತೇಂ ವಕ್ರದ ಮಾಂಸಖಂಡಾಂತು ಇಂಜೆಕ್ಷನ್ ದಿವ್ಚಾಕ ಉಪೇಗು ಕೋರ್ಯೇತ ಮ್ಹೋಣೂಯಿ ಸೊದ್ದೂನು ಕಾಳೆಂ. ಸಿರಿಂಜಾಂತು ವಕ್ರದ ಭೋರ್ನು ಸುರ್ವೇಕ ಮಾಂಸಖಂಡಾಂತು ಖೊಂಬೂನು ವಕ್ರದ ಸೀಧಾ ಪೇಶಂಟಾಲೆ ಆಂಗಾಚೆ ಭಿತ್ತರಿ ಸೇರಿಸೂಚಾಕ ಡಾಕ್ಟಂ ಶಿಕ್ಲೀಂತಿ. ಉದ್ದಾಕ ಹೂನ ಕೋರ್ನು ಖಿತ್ಪತೊ ಕಾಣು ಉದ್ಯಾಂತುಲೆ ಕ್ರಿಮಿ ಸಕ್ಕಡ ನಾಶ ಜಾತ್ತಾತಿ ಮ್ಹೋಣೂಯಿ ಸೊದ್ದೂನು ಕಾಳೆಂ. ಖಿತ್ಪತೊ ಕಾಣಾನಾತ್ತೀಲೆ ಬಾಂಯ್ಚೆ ಉದ್ದಾಕ ಹಾನಿಕಾರಕ ಮ್ಹೋಣು ಡಾಕ್ಟಾಂಕ ಕಳೆಂ. ಖಿಂಚೇಯಿ ಪ್ರಾಣೀಚೆ ಶರೀರಾಂತು ಉದ್ಯಾಂತು ಸಂಪೂರ್ಣ ಖೀರ್ನಾನಾತ್ತೀಲೊ ವಸ್ತು ತಾಜ್ಜೆ ರಕ್ತನಾಳಾಚೆ ಮುಖಾಂತರ, ಉದಾಹರಣೇಕ ತ್ಯಾಲ, ಚೂರ್ಣ, ಚರ್ಬಿ, ಇತ್ಯಾದಿ ಸೇರಿಸಿಲ್ಯಾರಿ ತೀ ಪ್ರಾಣಿ ತಾಪು ಯೇವ್ನು ಮರ್ತಾ ಮ್ಹೋಣು ಸೊದ್ದೂನು ಕಾಳೆಂ.

ರಕ್ತಾಚೆ ಟ್ರಾನ್ಸ್‌ಫ್ಯೂಷನ್

ಪ್ರಾಚೀನ ಕಾಳಾಂತು ಏಕ ಮನುಷ್ಯಾಲೆ ರಗತ ಆನ್ನೇಕ ಮನುಷ್ಯಾಲೆ ದೇಹಾಂತು ಸೇರಿಸೂಚಾಕ ಜಾತ್ತಾ ಮ್ಹಳ್ಳೆಲೆ ಜ್ಞಾನ ವೈದ್ಯಾಂಕ ಯೇನಿ ಆಶ್ತೀಲೆಂ.

ಕ್ರಿ. ಶ. ಎಕೂಣೀಸಾಚೆ ಶತಮಾನಾಚೆ ಅಂತ್ಯಾಂತು ಡಾಕ್ಟಾನಿ ಏಕ ಮನುಷ್ಯಾಲೆ ರಗತ ಆನ್ನೇಕ ಮನುಷ್ಯಾಲೆ ದೇಹಾಂತು ಸೇರಿಸೂಚಾಕ ಪ್ರಯತ್ನ ಕೆಲ್ಲೆಂ. ಏಕ ಮನುಷ್ಯಾಲೆ ಆಂಗಾಂತುತಾಕ್ಕೂನು ಶೆಂಬರಿ ಎಮ್ಮೇಲ್ಲ ರಗತ ಕಾಣು ಉಮ್ಮಿಫಾಲ್ಕು ಲಾಂಬೋಚಾಕ ಜಾವ್ಣೆ ಸಾನ ಏಕ ಬಾಟ್ಲೇಂತು ಘಾಲ್ಲೆಂ. ತೇ ಬಾಟ್ಲೇಕ ಏಕ ರಬ್ಬರಾಚೆ ಬೂಚೆ ಘಾಲ್ಲಿ. ತೇ ಬೂಚೇಕ ದೋನಿ ವೊಟ್ಟೆ ಕೆಲ್ಲಿ. ಏಕ ವೊಟ್ಟಾಂತು ವಾರೆಂ ಭಿತ್ತರಿ ವೊಚ್ಚಾಕ ವ್ಹವಸ್ಥೆ ಕೆಲ್ಲಿ. ಆನ್ನೇಕ ವೊಟ್ಟಾಂತು ಏಕ ರಬ್ಬರಾಚೆ ಟ್ಯೂಬ ಶಿರ್ಕಾನು ಟ್ಯೂಬಾಚೆ ಆನ್ನೇಕ ಕೊಂಡಿಯೇಕ ಏಕಿ ಸೂವ ಶಿರ್ಕಾಯ್ಲಿ. ತೀ ಸೂವ ಪೇಶಂಟಾಲೆ ಹಾತ್ತಾ ರಟ್ಟಾಚೆ ಅಶುದ್ಧರಕ್ತನಾಳಾಂತು ಖೊಂಬ್ಲಿ. ರಗತ ಬಾಟ್ಲೇಂತು ತಾಕ್ಕೂನು ದೇವ್ನು ಪೇಶಂಟಾಲೆ ರಕ್ತಾಂತು ಗೆಲ್ಲೆಂ. ಟ್ಯೂಬಾಕ ಏಕ ಮಳಸೂದ ಶಿರ್ಕಾನು ರಗತ ಥೆಂಬೊ ಥೆಂಬೊ ದೆಂವ್ಚೆತಶ್ಚಿ ಘುಂವ್ಡಾಯ್ಲೆಂ. ಏಕದಂ ವೇಗಾರಿ ಪೇಶಂಟಾಲೆ ಆಂಗಾಂತು ಉದ್ದಾಕ ಜಾವ್ಣೊ ರಗತ ಜಾವ್ಣೊ ದೇವೋಂಚಾಕ ನಜ್ಜ. ಹಳುಹಳೂ ದೇವೋಂಕಾ ಮ್ಹೋಣು ಡಾಕ್ಟಾನಿ ಪ್ರಯೋಗ ಆನಿ ಚೂಕಿ ಕೋರ್ನು ಟ್ರಾಯಲ್ ಎಂಡ ಎರ್ರರ್ ನಮೂನ್ಯಾರಿ ಸೊದ್ಲೊನು ಕಾಳ್ಕೆಂ.

ಅಶ್ಚಿ ಕೆಲ್ಲಿ ಮಾಗ್ಗೀರಿ ಕೆಲವು ಪೇಶಂಟಂ ತಾಂಗೇಲೆ ಹಾರ್ಟ್, ಕಿಡ್ನಿ, ಲಿವರ, ಬ್ರೇಯ್ನ್, ಇತ್ಯಾದಿ ನಿಷ್ಕ್ರಿಯ ಜಾವ್ಣು ಮೇಲ್ಗೀಂತಿ. ಕೆಲವು ಪೇಶಂಟಾಂಕ ಖಿಂಚೇಯಿ ತೊಂದ್ರೆ ಜಾಯ್ನಿ. ಕೆಲವು ಪೇಶಂಟಾನಿ ಮೊರೂಂಕ ಆನಿ ಇತರ ಕೆಲವು ಪೇಶಂಟಾಂಕ ಕಾಂಯಿ ತೊಂದ್ರೆ ಜಾಯ್ನಿ ಇತ್ಯಾಕ ಮ್ಹೋಣು ಹಾಜ್ಜೆ ಕಾರಣ ಸೊದ್ಲೊನು ಕಾಡೂಂಕ ಡಾಕ್ಟಾನಿ ಏಕ ಪ್ರಯೋಗು ಕೆಲ್ಲೊ. ಶೆಂಬರಿ ಜನಾಲೆ ರಗತ ಸಿರಿಂಜಾನಿ ಕಾಣುಘೇವ್ಣು ವಿಂಗವಿಂಗಡ ಗ್ಲಾಸಾಚೆ ಟೆಸ್ಟಟ್ಯೂಬಾಂತು ಘಾಲ್ಕು ಲೇಬಲ್ ಕೆಲ್ಲೆಂ. ಪ್ರಥಮ ಟ್ಯೂಬಾಂತುಲೆ ಏಕು ಥೆಂಬೊ ರಗತ ವರ್ಲೇಲೆ ಪ್ರತಿಏಕ ಟ್ಯೂಬಾಚೆ ಏಕು ಥೆಂಬೊ ರಕ್ತಾಚೆ ಒಟ್ಟು ಏಕ ಗ್ಲಾಸ ಸ್ಲೈಡಾರಿ ಮಿಶ್ರ ಕೆಲ್ಲ್ಯಾರಿ ಕೆಲವು ಮಿಶ್ರಣ ಭೆತ್ತೂನು ವತ್ತಾತಿ. ಕೆಲವು ಮಿಶ್ರಣ ಭೆತ್ತೂನು ವಚ್ಚನಾಂತಿ. ಭೆತ್ತೂನು ವಚ್ಚನಾತ್ತೀಲೆ ದೋನಿ ರಗತ ಏಕ ಗ್ರೂಪಾಚೆ ಅನಿ ಭೆತ್ತೂನು ಗೆಲ್ಲೇಲೆ ರಗತ ವಿಂಗವಿಂಗಡ ಗ್ರೂಪಾಚೆ ಮ್ಹೋಣು ಡಾಕ್ಟಾಂಕ ಕಳ್ಳೆಂ. ಶೆಂಬರೀಂತು ಸುಮಾರ 60 ರಗತ ಆನ್ನೇಕ ರಗತಾಚೆ ಒಟ್ಟು ಭೆತ್ತನಾತ್ತೀಲೆ ಮಿಶ್ರ ಜಾಲ್ಗೀಂತಿ (ಗ್ರೂಪ ಎ). 20 ರಗತ ಆನ್ನೇಕ ರಗತಾಚೆ ಒಟ್ಟು ಭೆತ್ತನಾತ್ತೀಲೆ

ಮಿಶ್ರ ಜಾಲ್ಗೀಂತಿ (ಗ್ರೂಪ ಬಿ). 10 ರಗತ ಆನ್ನೇಕ ರಗತಾಚೆ ಒಟ್ಟು ಭೆತ್ತನಾತ್ತೀಲೆ ಮಿಶ್ರ ಜಾಲ್ಗೀಂತಿ. (ಗ್ರೂಪ ಏಬಿ) ಆನಿ ವರ್ಲೇಲೆ 10 ರಗತ ಖಿಂಚೇಯಿ ರಗತಾಚೆ ಒಟ್ಟು ಭೆತ್ತನಾತ್ತೀಲೆ ಮಿಶ್ರ ಜಾಲ್ಗೀಂತಿ (ಗ್ರೂಪ ಓ). ಅಶ್ಚಿ ಚಾರಿ ಗ್ರೂಪಂ ಆಸ್ತತಿ ಮ್ಹೋಣು ಡಾಕ್ಟಾನಿ ಸಿದ್ಧ ಕೆಲ್ಲೆಂ. ಆಧುನಿಕ ವೈದ್ಯಕೀಯಾಂತು ರಕ್ತಾಂಚೆ ಗ್ರೂಪಾಚೊ ಹೋ ಏಕು ಮುಖ್ಯ ಆವಿಷ್ಕಾರ ಜಾಲ್ಲೊ.

ವೀಸಾಚೆ ಶತಮಾನಾಚೆ ಮಧ್ಯಕಾಳಾಂತು ಡಾಕ್ಟಾನಿ ಮನುಷ್ಯಾಲೆ ಅಶುದ್ಧರಕ್ತನಾಳಾಂತು ಏಕಿ ಸೂವ ರಿಗ್ಗೋನು ರಕ್ತಜಾಳಾಂತು ದ್ರವ ಸೇರಿಸೂಯೇತ ಮ್ಹೋಣು ಸೊದ್ದೂನು ಕಾಳೆಂ. ಶೆಂಬರಿ ಎಮ್ಮೆಲ್ ಉದ್ಕಾಂತು 5 ಗ್ರಾಮ ಗ್ಲೂಕೋಸ ಪಿಟ್ಟಿ ಮಿಶ್ರ ಕೋರ್ನು ಖಿತ್ವತೊ ಕಾಣು ತಾಂತು ಆಸ್ತಾಚೆ ಕ್ರಿಮೀಂಕ ನಾಶ ಕೋರ್ಯೇತ ಮ್ಹೋಣು ಡಾಕ್ಟಾಂಕ ಕಾಳೆಂ. ಅಶ್ಚಿ ಎಕ್ಕಾಚೆ ಮಾಕ್ಸಿ ಏಕ ನವೆನವೆ ವೈದ್ಯಕೀಯ ಸಂಗತಿ ಆವಿಷ್ಕಾರ ಜಾಲ್ಗೀಂತಿ.

ವಿಂಗವಿಂಗಡ ಪ್ರಾಣೀಚೆ ಆನಿ ಮನುಷ್ಯಾಲೆ ರಗತ ಮಿಶ್ರ ಜಾತ್ವೇ ಮ್ಹೋಣು ಪ್ರಯೋಗ ಕೊರ್ಚೆ ವೇಳಾರಿ ಮನುಷ್ಯಾಲೆ ರಕ್ತಾಚೆ ಆನಿಏಕ ವೈವಿಧ್ಯತಾ ದೆಕ್ಕಿಪಳ್ಳಿ. 'ರ್ದೀಸಸ್' ಜಾತೀಚೆ ಮಾಂಕಡಾಚೆ ರಗತ ಆನಿ ಮನುಷ್ಯಾಲೆ ರಗತ ಮಿಶ್ರ ಕೋರ್ನು ಪಳಯಿಲೆ ತವಳಿ ಕೆಲವು ಮನುಷ್ಯಾಲೆ ರಗತ ಭೆತ್ಲೆಂ. ಕೆಲವು ಮನುಷ್ಯಾಲೆ ರಗತ ಭೆತ್ತನಿ. ಮನುಷ್ಯಾಲೆ ಭೆತ್ತೀಲೆ ರಗತ 'ರ್ದೀಸಸ್' ಅಂಶ ನಾತ್ತೀಲೆ ರಗತ ಆನಿ ಭೆತ್ತನಾತ್ತೀಲೆ ರಗತ ರ್ದೀಸಸ್ ಅಂಶ ಆಶ್ಚೀಲೆಂ ರಗತ ಮ್ಹೋಣು ಸಿದ್ಧ ಜಾಲ್ಲೆಂ. 'ಆರ್ ಹೆಚ್ ಪೋಸಿಟೀವ್' ಆನಿ 'ಆರ್ ಹೆಚ್ ನೆಗೆಟೀವ್' ಮ್ಹೋಣು ಹೇ ದೋನಿ ನಮೂನ್ಯಾಚೆ ರಕ್ತಾಂಕ ಗುರ್ತು ಕೆಲ್ಲೆಂ. ಆತ್ತಂ ಕೋಣಾಲೇಯಿ ರಕ್ತಾಚೆ ಗ್ರೂಪ ಸಾಂಗ್ತನಾ 'ಏ+' ಮ್ಹಳ್ಯಾರಿ ಅರ್ಥು ಗ್ರೂಪ 'ಏ ಆರ್ ಹೆಚ್ ಪೋಸಿಟೀವ್' ಮ್ಹೋಣು ಜಾತ್ತಾ. 'ಏ-' ಮ್ಹಳ್ಯಾರಿ ಅರ್ಥು ಗ್ರೂಪ 'ಏ ಆರ್ ಹೆಚ್ ನೆಗೆಟೀವ್' ಮ್ಹೋಣು ಜಾತ್ತಾ. ಅಶ್ಚಿ 'ಬೀ+', 'ಬೀ-', 'ಏಬೀ+', 'ಏಬೀ-', 'ಓ+' ಆನಿ 'ಓ-' ಮ್ಹೋಣು ರಗತಾಂತು ವಾಂಟೊ ಜಾಲ್ಲಾ.

ಮಸ್ತ ಸಕ್ಕಡ ಕಾಯಿಲೆಂಕ ಬ್ಲಡ್ ಟ್ರಾನ್ಸ್‌ಫ್ಯೂಷನ್ ಕೋರ್ಕಾ ಜಾತ್ತಾ. ಬಾಳಾಂತೀಕ ರಕ್ತಸ್ತಾವ ಚಡ ಜಾಲ್ಲ್ಯಾರಿ, ಎಕ್ಸಿಡೆಂಟ ಜಾವ್ನು ಪೆಟ್ಟು ಜಾವ್ನು ಮಸ್ತ ರಗತ ಹೋಳ್ನು ಗೆಲ್ಲೆ ಮ್ಹೋಣು ಜಾಲ್ಲ್ಯಾರಿ, ಶಸ್ತ್ರಚಿಕಿತ್ಸಾ (ಸರ್ಜರಿ) ಕರ್ತನಾ ಮಸ್ತ ರಗತ ಹೋಳ್ನು ವೊಚ್ಚಾಕ ಪೂರೊ ಮ್ಹೋಣು ಜಾಲ್ಲ್ಯಾರಿ, ಖಾಣ ಜೇವಣ ಸಮ ನಾತ್ತೀಲೆ ರಕ್ತಾಂತು ಹಿಮೋಗ್ಲೋಬಿನ್ ಅಂಶ ಮಸ್ತ ಊಣೆ ಜಾಲ್ಲಾಂ ಮ್ಹೋಣು ಜಾಲ್ಲ್ಯಾರಿ ಬ್ಲಡ್ ಟ್ರಾನ್ಸ್‌ಫ್ಯೂಷನ್ ಕರ್ತಾತಿ.

ಗರ್ಭವೈಷಮ್ಯ ವ್ಯಾಧಿ

ಗರ್ಭವೈಷಮ್ಯ ಮ್ಹಳ್ಯಾರಿ ಇಂಗ್ಲೀಷಾನ ಪ್ರಿ-ಎಕ್ಸಾಂಪ್ಲಿಯಾ ಅಥವಾ ಟೋಕ್ಸೀಮಿಯಾ ಆಫ್ ಪ್ರೆಗ್ನನ್ಸಿ. ಹೇ ಕಾಯಿಲೇಂತು ಗುರ್ಭಿಣೀಕ ರಕ್ತವೊತ್ತಣ ತೀವ್ರ ಉಚ್ಚ ಪ್ರಮಾಣಾರಿ ಆಸ್ತಾ. ಗರ್ಭವೈಷಮ್ಯ ಗುರ್ಭಿಣೀಕ 20 ವಾರ ಧೋರ್ನು ಬಾಳಾಂತಿ ಜಾವ್ನು ದೋನಿ ವಾರ ವರೇಕ ಕೆದ್ನಾಯಿ ಯೆವ್ವಾಕ ಪೂರೊ. ಗರ್ಭವೈಷಮ್ಯ ಜಾಲ್ಲೇಲೆ ಗುರ್ಭಿಣೀಲೆ ಮುತ್ತಾಂತು ಆಲ್ಬುಮಿನ್ನ್ ದೆಕ್ಕಿಪಡ್ತಾ. ಶೇಕಡಾ 5 ಗುರ್ಭಿಣ್ಯಾಂಕ ಹೀ ಕಾಯಿಲೆ ಯೆತ್ತಾ ಮ್ಹಳ್ಯಾರಿ ಶೆಂಬರಿ ಗುರ್ಭಿಣೀ ಬಾಯ್ಲಮನ್ಯಾಂಪೈಕಿ ಪಾಂಚ ಗುರ್ಭಿಣ್ಯಾಂಕ ಹೀ ಕಾಯಿಲೆ ಯೆತ್ತಾ. ಹೇ ಕಾಯಿಲೇಚೆ ಕಾರಣ ಆಜಿಕೆಯಿ ಕೋಣಾಂಕಯಿ ಗೊತ್ನಾ. ಫುಲ್ಲಟ ಗುರ್ಭಿಣ್ಯಾಂಕ ಹೀ ಕಾಯಿಲೆ ಚಡ ಯೆತ್ತಾ. ಗುರ್ಭಿಣಿ ಜಾವ್ನೆ ಫೂಡೇಚಿ ರಕ್ತವೊತ್ತಣ ಕಾಯಿಲೆ ಆಶ್ಶೀಲ್ಯಾಂಕ ಹೀ ಕಾಯಿಲೆ ಯೆವ್ವೆ ಚಡ. ಗುರ್ಭಿಣೀಲಿ ಪ್ರಾಯ 15 ವರ್ಸಾಕಯಿ ಊಣೆ ಅಥವಾ 35 ವರ್ಸಾಕಯಿ ಚಡ ಆಸ್ಲಲ್ಯಾರಿ ಹೀ ಕಾಯಿಲೆ ಯೆವ್ವೆ ಚಡ. 200 ಗರ್ಭವೈಷಮ್ಯ ವ್ಯಾಧಿ ಜಾಲ್ಲೇಲೆ ಗುರ್ಭಿಣ್ಯಾಂಚೆಪೈಕಿ ಎಕ್ಳೇಕ ರಕ್ತವೊತ್ತಣ ಅತಿ ತೀವ್ರ ಚೋಣು ಅಪಸ್ಕಾರ ಆಫಾತ (ಎಪಿಲೆಪ್ಟಿಕ್ ಫಿಟ್ಸ್) ಜಾತ್ತಾ. ಹೇ ವ್ಯಾಧೀಕ ಎಕ್ಸಾಂಪ್ಲಿಯಾ ಮ್ಹಣ್ತಾತಿ. ಹಾಂತು ಚಾರೀಂತು ಏಕ ಗುರ್ಭಿಣೀಕ ಬಾಳಾಂತಿ ಜಾಲ್ಲೇಲೆ 4 ದೀಸ ಭಿತ್ತರಿ ವಿಪರೀತ ಗರ್ಭವೈಷಮ್ಯ ಆನಿ ಅಧಿಕತರ ರಕ್ತವೊತ್ತಣ ಚೋಣು ಅಪಸ್ಕಾರ ಆಫಾತ ಜಾವ್ನು ಮರಣ ಯೆವ್ವೆ ಸಾಧ್ಯ ಆಸ್ತ. ಗರ್ಭವೈಷಮ್ಯ ವ್ಯಾಧಿ ಆಶ್ಶೀಲೆ ಗುರ್ಭಿಣೀಕ ಸಂಪೂರ್ಣ ಆರಾಮ (ರೆಸ್ಪ) ಕೊರೋಕಾ. ತೀಣೆ ಜಾಲ್ಲೆತಿತ್ತೆಂ ಹಾಂತ್ಲಾರಿ ನಿದ್ನಾನು ಆಸ್ಸೂಕಾ. ಬಾತ್‌ರೂಮಾಕ ಸಮೇತ ವೊಚ್ಚಾಕ ನಜ್ಜ. ಗರ್ಭವೈಷಮ್ಯ ವ್ಯಾಧಿ ಆಶ್ಶೀಲೇನ ಬಾಳಾಂತಿ ಜಾತ್ತನಾ ಅಪಸ್ಕಾರ ಆಫಾತ ಜಾಯ್ನಾತಶ್ಚಿ ಮೆಗ್ನೀಸಿಯಂ ಸಲ್ಫೇಟ್ ದ್ರಾವಣ ರಕ್ತನಾಳಾಂತು ದೀವ್ವಾ ಜಾತ್ತಾ. ಸಿಜೇರಿಯನ್ ಸೆಕ್ಷನ್ ಕೋರ್ನು ಚೆರ್ಡಾಕ ಭಾಯ್ರು ಕಾಡ್ಕಾ ಜಾತ್ತಾ. ಸಿಜೇರಿಯನ್ ಸೆಕ್ಷನ್ ಕೊರೂಂಕ ಜಾಯ್ನಾ ಜಾಲ್ಲ್ಯಾರಿ ರಕ್ತನಾಳಾಂತು ಹೈಡ್ರಲ್ಲಾಜೀನ್ ಆನಿ ಲಬೆಟಲೋಲ್ ದೀವ್ವು ಸಕಲ್ಚಾನ ಬಾಳಾಂತಿ ಕೋರ್ಯೇತ. ಗರ್ಭವೈಷಮ್ಯ ವ್ಯಾಧಿ ಬಾಳಾಂತಿ ಜಾವ್ನು 2 ಮ್ಹೈನೆ ಆಸ್ತಾ. ನಂತರ ತಿಗ್ಗೇಲೆ ರಕ್ತವೊತ್ತಣ ನೋರ್ಮಲ್ ಯೆವ್ವಾಕ ಪೂರೊ.

ಹಾಂವ ಡಾಕ್ಟು ಜಾಲ್ಲೊಂ!

8. ಡಾಕ್ಟಾಲೊ ನೇಮು, 3

“ಡಾಕ್ಟಾ, ಮಾಕ್ಟಾ ಜೋರು ಖಾಂಕಿ ಆನಿ ಮಸ್ತ ಕಽಫ ವತ್ತಾ,” ಮ್ಹೋಣು ಪೇಶಂಟಾನ ಸಾಂಗ್ಲೆಂ. ಡಾಕ್ಟಾನ ಪೇಶಂಟಾಕ ಕೌಚಾರಿ ನಿದಾನು ಸ್ವತೋಸ್ಕೋಪಾನ ಹರ್ಡ್ಯಾಂತುಲೆ ಶಬ್ದಾಂಕ ಆಯ್ಕಲೊ. “ಶ್ವಾಸು ಭಿತ್ತರಿ ಘೇ,” ಮ್ಹಣಾಲೊ. “ಆತ್ತಂ ಶ್ವಾಸು ಸೋಡಿ,” ಮ್ಹಣಾಲೊ. ಅಶ್ಚಿ ಹರ್ಡ್ಯಾಚೆ ವೈಲೆ, ಸಕಲ್ಚೆ, ಬದೀಚೆ, ವೈಲಿ ಫಾಟಿ, ಮಧ್ಯೇಚೆ ಫಾಟಿ ಆನಿ ಸಕಲ್ಚಿ ಫಾಟಿ ಇತ್ಯಾದಿ ಭಾಗಾಂತು ಸ್ವತೋಸ್ಕೋಪು ದೊವ್ವೋರ್ನು ಶಬ್ದಾಂಕ ಆಯ್ಕಲೊ. ನಂತರ ಹಾರ್ಟಾಚೆ ವೈರಿ ಸ್ವತೋಸ್ಕೋಪು ದೊವ್ವೋರ್ನು ಹಾರ್ಟಾಚೆ ಶಬ್ದಾಂಕ ದೋನಿತಿಲೆನಿ ಕಡೇನ ಆಯ್ಕಲೊ.

ಕ್ರಿ. ಶ. ಆತ್ರಾಚೆ ಶತಮಾನಾಚೆ ಅಂತ್ಯವರೇಕ ಡಾಕ್ಟಾನಿ ಪೇಶಂಟಾಲೆ ಕಾಗಳ (ಕಂಪ್ಲೇಂಟ) ಮಾಂತ್ರ ಲೆಕ್ಕಾಕ ಘೆವ್ಚೆ ಆಶ್ಚೀಲೆಂ. ಖಾಂಕಿ ಕೆದ್ನಾ ಯೆತ್ತಾ? ಕಿತ್ಲೆ ದೀಸ ಧೋರ್ನು ಖಾಂಕಿ ಯೆತ್ತಾ? ಖಾಂಕಿ ಸುಕ್ಕಿಕೇ? ಕಽಫ ಸಲ್ಪಿಕೇ? ಕಽಫ ಕಠಿಣಿಕೇ? ತಾಪು ಆಸ್ಸಿಕೇ? ತಾಪು ಸಾನೂಕೇ ಅಥವಾ ಜೋರು? ಇತ್ಯಾದಿ ನಿಮ್ಗೂನು ವಕ್ಕದ ದಿವ್ಚೆ ಆಶ್ಚೀಲೆಂ. ಪೇಶಂಟಾಕ ಆಪ್ಪೋಣು ಪರೀಕ್ಷೆ ಕರ್ನಾಂತಿ ಆಶ್ಚೀಲೀಂತಿ. ಬಾಯ್ಲೆಮನ್ಯಾಂಕ ದೂರ ಬೊಸೋನು ತಾಂಗೇಲೆ ಕಾಗಳ ವಿಚಾರ್ಸೂನು ತಾಂಗೇಲೆ ಆಂಗಾರಿ ಹಾತು ಫಾಲ್ಗಾನಾತ್ತೀಲೆಂ ರೋಗಾಕ ನಿರ್ಣಯ ಕೋರ್ನು ವಕ್ಕದ ದಿವ್ಚೆ ಆಶ್ಚೀಲೆಂ. ಸ್ವತೋಸ್ಕೋಪು ನಾ ಆಶ್ಚೀಲೊ. ರಕ್ತವೌತ್ತಣ ಮಶಿನ ನಾ ಆಶ್ಚೀಲೆಂ. ತಾಪು ಪೊಳೋಚೆ ಪಾದರಸಾಚೆ ಕಾಡ್ಡಿ (ಥರ್ಮೋಮೀಟರ್) ನಾ ಆಶ್ಚೀಲಿ. ಸಾಧ್ಯ ಜಾಲ್ಲ್ಯಾರಿ ಪೇಶಂಟು ವೈದ್ಯಾಲೆಲಾಗಿ ಯೆತ್ತಾ. ಅಥವಾ ವೈದ್ಯ ಪೇಶಂಟಾಲೆ ಘರ್ಕಡೆ ಯೆತ್ತಾ. ಆಸ್ತತ್ರೆ ಮ್ಹೋಣು ನಾ ಆಶ್ಚೀಲೆಂ. ಪೇಶಂಟಾನ ಘರ್ಕಡೆ ನಿದ್ವೋನು ಆಸ್ತನಾ ಸಂಬಂಧಿಕಾನಿ ಡಾಕ್ಟಾಲೆಲಾಗಿ ವೊಚ್ಚೊನು ತಾಂಕಾ ಗೊತ್ತು ಆಶ್ಚೀಲೆಂ ವಿವರ ಡಾಕ್ಟಾಕ ಸಾಂಗ್ಲಾರಿ ಪಾವ್ತಾಶ್ಚೀಲೆಂ. ಚೆಡೂರ್ವಾಂಕ ಹುಷಾರನಾಜಾಲ್ಲ್ಯಾರಿ ಆವ್ಸೊನ ಡಾಕ್ಟಾಲೆ ಲಾಗಿ ವೊಚ್ಚೊನು ಚೆಡಾಲ್ ಕಾಯಿಲೇಚೆ ವಿವರ ಸಾಂಗೂನು ಡಾಕ್ಟಾನ

ನಿಮ್ಮೀಲೆಲೆ ಪ್ರಶ್ನೇಂಕ ಉತ್ತರ ದಿಲ್ಲ್ಯಾರಿ ಪೂರೊಆಶ್ತೀಲೆಂ. ಡಾಕ್ಟು ಪೇಶಂಟಾನ ಅಥವಾ ಪೇಶಂಟಾಲೆ ಸಂಬಂಧಿಕಾನಿ ಸಾಂಗೀಲಿ ಕಾಣಿ ಆಯ್ಕುನು ರೋಗನಿರ್ಣಯ ಕೋರ್ನು ವಕ್ತದ ದಿವ್ಚೆ ಆಶ್ತೀಲೆಂ.

ಆಧುನಿಕ ರೋಗನಿರ್ಣಯ ವಿಧ್ಯಾ

ಮಾಗ್ಗೀರಿ ಆತ್ರಾಚೆ ಶತಮಾನಾಂಚೆ ನಂತರ ಪೇಶಂಟಾಲೆ ಕಾಳ ಮಾಂತ್ರ ಪಾವ್ತಾ. ರೋಗು ಕಶ್ಮಿ ಉತ್ಪನ್ನ ಜಾಲ್ಲಾ? ಆಂಗಾಂತು ಶಾರೀರಿಕ (ಅನಾಟೊಮಿಕಲ್) ವ್ಯತ್ಯಾಸ ಕಸ್ಲೊ ಜಾಲ್ಲಾ? ದೇಹಾಂತು ಭಿತ್ತರಿ ಕಸ್ಲೆ ಚಲ್ತು ಆಸ್ತೆ? ಮ್ಹೋಣು ಪೊಳೋಚಾಕ ಡಾಕ್ಟಾನಿ ಸೂರು ಕೆಲ್ಲೆಂ. ಖಾಂಕಿ ಯೆತ್ತಲೆ ಪೇಶಂಟಾಲೆ ಹರ್ಯಾಕ ಕಾನು ದೀವ್ಚು ತಾಗ್ಗೇಲೆ ಶ್ವಾಸಾಚೆ ಶಬ್ದಾಂಕ ಆಯ್ಕುನು ಶ್ವಾಸಕೋಶಾಂತು ಕಸ್ಲೊ ರೋಗು ಮ್ಹೋಣು ಪೊಳೋಚಾಕ ಸೂರು ಕೆಲ್ಲೆಂ. ಖಾಂಕೀಕ ವಕ್ತದ ದಿವ್ಚೆ ಬದಲಾಕ ಖಾಂಕೀಚೆ ಕಾರಣ ಜಾಲ್ಲೇಲೆ ರೋಗಾಕ ವಕ್ತದ ದಿವ್ಚು ಮ್ಹೋಣು ಡಾಕ್ಟಾಂಕ ಮನಾಂತು ಗೆಲ್ಲೆ. ಖಾಂಕಿ ಯೆವ್ಚಾಕ ತಾಳ್ಯಾಂತು ಕಸಫ ಜಾಲ್ಲಾಂಕೀ, ಶ್ವಾಸನಾಳೇಂತು ಕಸಫ ಭರ್ಲಾಂಕೀ ಏಕಯಿ ಶ್ವಾಸಕೋಶಾಂತು ಕ್ರೀಮಿ ಸೇರ್ವೂನು ಹಾನಿ ಜಾಲ್ಲ್ಯಾಕೀ? ಪ್ರತಿವಿಕ ಖಾಂಕೀಕ ಏಕ್ಕುಚಿ ವಕ್ತದ ದಿವ್ಚೆ ರಾಬ್ಬೊನು ಖಾಂಕಿ ಶರೀರಾಂತು ಖಿಂಚೆಕಡೇನತಾಕ್ಕುನು ಯೆತ್ತಾ? ಸೈತೆಂ ಜಾಲ್ಲಾಂಕೀ, ಬ್ರೋಂಕೈಟಿಸ್ ಜಾಲ್ಲಾಂಕೀ, ನಿಮೋನಿಯಾ ಜಾಲ್ಲ್ಯಾಕೀ? ನಿಮೋನಿಯಾ ಜಾಲ್ಲ್ಯಾಜಾಲ್ಲ್ಯಾರಿ ತಾಕ್ಕಾ ಖಿಂಚಿ ಕ್ರಿಮಿ (ಬ್ಯಾಕ್ಟೀರಿಯಾ ಅಥವಾ ವೈರಸ್) ಕಾರಣ? ನಿಮೋಕೊಕ್ಟಸ್ ಮ್ಹಳ್ಳೆಲೆ ಕ್ರಿಮೀನಿ ಹೀ ನಿಮೋನಿಯಾ ಜಾಲ್ಲಾಂಕೀ, ಟ್ಯುಬರ್ಕ್ಯುಲೊಸಿಸ್ ಕ್ರಿಮೀನಿ ಜಾಲ್ಲಾಂಕೀ ಮ್ಹೋಣು ಕಾರಣ ಸೊದ್ದೊನು ತೇತಕೀತ ವಕ್ತದ ದಿವ್ಚಾಕ ಸೂರು ಕೆಲ್ಲೆಂ.

ಎಕ್ಸರೇ (ಕ್ಷ-ಕಿರಣ)

ಕ್ರಿ. ಶ. 1895 ಇಸ್ವೇಂತು ವಿಲ್ಹೆಲ್ಮ ರೆಂಟಗೆನ್ ಮ್ಹಳ್ಳೆಲೆ ವಿಜ್ಞಾನೀನ ದೋನಿ ಖಿನಿಜಾಚೆ ಮಧ್ಯೆ ವಿದ್ಯುತ್ ಕರೆಂಟ ಹರಿಸೂನು ಏಕು ವಿಶೇಷ ಶಕ್ತೀಚೊ ಕಿರಣ ಉತ್ಪನ್ನ ಕೆಲ್ಲೆಂ. ಸೂರ್ಯಾಲೆ ಪ್ರಕಾಶಾಂತು ದಿಸ್ಚೆ ಆನಿ ದಿಸ್ಸನಾತ್ತೀಲೆ ಕಿರಣ ಆಸ್ತೆತಿ. ದಿಸ್ಚೆ ಕಿರಣ ಪ್ರಿಸಂ ಮುಖಾಂತರ ಧಾಣು ನೇರಳೆ (ವಯೋಲೆಟ್), ಅತಿನೀಳ (ಇಂಡಿಗೋ), ನೀಳ (ಬ್ಲೂ), ಪಾಚ್ವೆಂ (ಗ್ರೀನ್), ಹಳ್ಳೊವೆಂ (ಯೆಲ್ಲೊ), ಕಡುಹಳ್ಳೊವೆಂ (ಓರೆಂಜ), ತಾಂಬ್ಚೆ (ರೆಡ್) ಮ್ಹೋಣು (ವಿಬ್ಲೋರ್) ದಿಸ್ತಾತಿ. ದಿಸ್ಸನಾತ್ತೀಲೆ ಕಿರಣ ನೇರಳೆ ಬಣ್ಣಾಂಚೆ ನಂತರ (ಅಲ್ಟ್ರಾವಯೋಲೆಟ್) ಆನಿ ತಾಂಬ್ಚೆ ಬಣ್ಣಾಚೆ ಘೂಢೆ

ಆಸ್ತಾತಿ. ಹಾಂತು ವಿಶೇಷ ಏಕ ಬಲವಂತ ಕಿರಣಾಂಕ ಕ್ಷ-ಕಿರಣ (ಎಕ್ಸ್‌ರೇ) ಮೋಣು ನಾಂವ ದಿಲ್ಲೆಂ.

ಡಾಕ್ಟಾಂಕ ಎಕ್ಸ್‌ರೇ ಕಿರಣ ಮಸ್ತ ಉಪೇಗು ಜಾಲ್ಲೆಂ. ದೇಹ ಕಾರ್ತನಾನ್‌ನಾತ್ತೀಲೆ ದೇಹಾಚೆ ಭಿತ್ತರಿ ಪೊಳೋಚಾಕ ಪ್ರಯತ್ನ ಕರ್ತಾಂ ಕರ್ತಾಂ ವಿಜ್ಞಾನೀನ ವಿದ್ಯುತ್ ಉಪೇಗು ಕೋರ್ನು ಸೂರ್ಯಾಲೆ ಪ್ರಕಾಶಾಚೆ ತಿತ್ಲೋಚಿ ಪ್ರಕಾಶು ಪ್ರಯೋಗಾಲಯಾಂತು ಉತ್ಪನ್ನ ಕೋರ್ನು ತಾಂತು ಉರಾಚೆ ಎಕ್ಸ್‌ರೇ ಕಿರಣಾಂಕ ಮನುಷ್ಯಾಲೆ ಆಂಗಾಂತು ಧಾಳ್ತೆಂ. ಹೇ ಮಶೀನಾಕ ಎಕ್ಸ್‌ರೇ ಟ್ಯೂಬ ಮೋಣು ನಾಂವ ದಿಲ್ಲೆಂ.

ಎಕ್ಸ್‌ರೇ ಏಕು ಹೋಡು ವೈಜ್ಞಾನಿಕ ಆವಿಷ್ಕಾರು. ಮನುಷ್ಯಾಲೆ ಆಂಗಾಕ ಬಾಧಾ ಕರ್ನಾನ್‌ನಾತ್ತೀಲೆ ಕ್ಷ-ಕಿರಣ ಆಂಗಾಂತುಲ್ಯಾನ ವೊಚ್ಚೊನು ಪೆಲ್ಲೆದಿಕಡೇನ ಭಾಯ್ರ ಯೆತ್ತಾ. ಹೇಂ ಬಿಂಬ ಡಾಕ್ಟಾಲೆ ದೋಳ್ಕಾಂಕ ಏಕ ವಿಶೇಷ ವಿಧಾಚೆ ಗ್ಲಾಸಾಚೆ ಫಡ್ಡಾರಿ (ಸ್ಟೀನಾರಿ) ದಿಸ್ತಾ. ಡಾಕ್ಟಾಲೆ ಕ್ಲಿನಿಕ್‌ಕಾಂತು ಎಕ್ಸ್‌ರೇ ಮಶೀನ ಆಯ್ಲೀಂತಿ. ಪೇಶಂಟಾಕ ಎಕ್ಸ್‌ರೇ ಟ್ಯೂಬಾಚೆ ಎದ್ರಾಕ ಆನಿ ಫಡ್ಡಾಚೆ (ಸ್ಟೀನಾಚೆ) ಮಾಕ್ಶಿ ರಾಬ್ಬೊನು ಹದ್ಯಾಂತು ಕಸ್ಲೆ ಕಾಯಿಲೆ ಆಸ್ತಾ ಮೋಣು ಡಾಕ್ಟಾಂಕ ದಿಸ್ಲೆಂ.

ಫೋಟೋಗ್ರಾಫಿಕ್ ಕಾಗದ: ಫೋಟೋಗ್ರಾಫಿಕ್ ಕಾಗದ ಆನ್ನೇಕ ಹೋಡು ವೈಜ್ಞಾನಿಕ ಆವಿಷ್ಕಾರು. ತಾಜ್ಜೆ ಫೂಡೆ ಪ್ರತಿಬಿಂಬಾಕ ಕಶ್ಮಿ ಧೋರ್ನು ಕಾಗ್ದಾರಿ ದಾಕ್ಟೋಚೆಂ ಮೋಣು ವಿಜ್ಞಾನಿ ಸಂಶೋಧನೆ ಕರ್ತಾತಿ ಆಶ್ಟೀಲೀಂತಿ. ಕಾಳೆ ಶಾಯ್ಕೆಚೆ ಚಿತ್ರಾರಿ ಮೇಣಾಚೆ ಕಾಗದ ಒತ್ತುವೊನು ಕಾಗ್ದಾರಿ ಚಿತ್ರಾಚೆ ಪ್ರತಿಬಿಂಬ ಹಾಡೋನು ದಾಕ್ಟೆತಾತಿ ಆಶ್ಟೀಲೀಂತಿ. ಸೂರ್ಯಾಚೊ ಉರುಬ್ಬಾಡು ಕೆಲವು ಧಸವೆ ರಾಸಾಯನಿಕ ವಸ್ತುಂಕ ಕಾಳೆ ಕರ್ತಾ ಮೋಣು ಸೊದ್ಲೊನು ಕಾಳ್ತೆಂ. ಕಾಳ್ಕಾಚೆ ಕೂಡಾಂತು ಏಕದೋನಿ ಖನಿಜಾಂಕ ಮಿಶ್ರ ಕೋರ್ನು ತಯ್ಯಾರಿ ಕೆಲ್ಲೆಲೆ ಪೇಸ್ತ ಏಕ ಕಾಗದಾಕ ಸಾರೋನು ತೇ ಕಾಗದ ಏಕ ಕ್ಷಣ ಉರುಬ್ಬಾಡಾಂತು ರಾಬ್ಬೀಲೆ ಮನುಷ್ಯಾಲೆ ಎದ್ರಾಕ ಧರ್ಲ್ಯಾರಿ ಮನುಷ್ಯಾಲೆ ಪ್ರತಿಬಿಂಬ ತೇ ಕಾಗದಾರಿ ಉದ್ದೇನು ಯೆವ್ಚೆ ತಂತ್ರ ಸೊದ್ಲೊನು ಕಾಳ್ತೆಂ.

ಅಸ್ಲೆ ಪೇಸ್ತ ಲಾಯ್ಕೀಲೆ ಕಾಗ್ದಾಕ 'ಫೋಟೋಗ್ರಾಫಿಕ್' ಕಾಗದ ಮೋಣು ನಾಂವ ದಿಲ್ಲೆಂ. ಸೂರ್ಯಾಚೆ ಉರುಬ್ಬಾಡಾಚೆ ಬದಲಾಕ ವಿದ್ಯುತ್ ಪ್ರಕಾಶಾಚೆ ಎದ್ರಾಕ ರಾಬ್ಬೀಲೆ ಮನುಷ್ಯಾಲೆ ಪ್ರತಿಬಿಂಬ ಫೋಟೋಗ್ರಾಫಿಕ್ ಪೇಪರಾರಿ ಯೆತ್ತಾ ಮೋಣು ವಿಜ್ಞಾನೀನ ಸಿದ್ಧ ಕೆಲ್ಲೆಂ. ಹೇ ಚಿತ್ರಾಕ ಫೋಟೋಗ್ರಾಫ್ ಅಥವಾ ಫೋಟೋ ಮೋಣು ನಾಂವ ದಿಲ್ಲೆಂ. ಹೇಂ ಚಿತ್ರ ಉರ್ಟಿ (ಉಜ್ವೆಂ ದಾವೆ ಬದೀನ) ಜಾವ್ನು ಯೆತ್ತಾ ಆಶ್ಟೀಲೆಂ. ತಶ್ಮಿ ಜಾವ್ನು ಉರ್ಟಿ ಆಶ್ಟೀಲೆ ಸರೂತ ಕೊರೂಂಕ ಏಕ ಉಪಾಯ ಸೊದ್ಲೊನು

ಕಾಳ್ಕೊ. ಉರ್ಟಿ ಚಿತ್ರಾಚೆ ಪ್ರಿಂಟ ಕಾಳ್ಕೊಂ. ಸರೂತ ಚಿತ್ರ ಯೇವ್ಕಾ ಜಾಲ್ಲಾಂ ಪೋಟೋ ಆನಿ ಪ್ರಿಂಟ ಹೇಂ ದೊನ್ನೀಯಿ ಕಾಡ್ಕಾ ಜಾಲ್ಲೆಂ.

ಎಕ್ಸರೇ ಫಿಲ್ಮ

ಪೆಟ್ರೋಲಿಯಂ ಪದಾರ್ಥಾರಿ ಸಂಶೋಧನೆ ಕರ್ತಲೆ ವಿಜ್ಞಾನೀನ ನಾಫ್ತಾ ಮ್ಹಳ್ಳೆಲೆ ಪೆಟ್ರೋಲಿಯಂ ಉಪವ್ಯುಪತ್ತಿ ಸೊದ್ತೊನು ಕಾಳ್ಕೊಂ. ನಾಫ್ತಾಚೆ ಪಾತ್ತ್ಲೆ ಪಾರದರ್ಶಕ ಪಟಲ ತಯ್ಯಾರಿ ಕೆಲ್ಲೆಂ. ಹೇ ಪಟಲಾಕ ಫಿಲ್ಮ ಮ್ಹೋಣು ನಾಂವ ದಿಲ್ಲೆಂ. ಫಿಲ್ಮ ಆಯ್ಲೆ ಮಾಗ್ಗೀರಿ ಫೋಟೋಗ್ರಾಫ ಕಾಡ್ತಲೆ ವಿಜ್ಞಾನೀನ ತಾಂಗೇಲೆ ಪ್ರಥಮ ಚಿತ್ರಾಕ ಫಿಲ್ಮಾಂತು ಕಾಣು ತೇ ಫಿಲ್ಮಾಂತುಲ್ಯಾನ್ ಉಝಾಡು ಪಾಸ್ ಕೋರ್ನು ಫೋಟೋಗ್ರಾಫಿಕ್ ಕಾಗದಾರಿ ಪ್ರಿಂಟ ಕಾಳ್ಕೊಂ. ಫಿಲ್ಮಾಕ 'ನೆಗೆಟೀವ್' ಮ್ಹೋಣು ಆಪ್ಲೆಲೆಂ. ಎಕ್ಸರೇ ಅಥವಾ ಫೋಟೋ ಫಿಲ್ಮ ಕಾಳ್ಕಾಚೆ ಕೂಡಾಂತು ಧೂವ್ನು ಸುಕ್ಕೋಕಾ. ಹಾಕ್ಕಾ ಫಿಲ್ಮ 'ಡೆವೆಲಪ್' ಕೊರ್ಚೆಂ ಮ್ಹಣ್ತಾತಿ.

ಏಕ ಮನುಷ್ಯಾಲೆ ಹರ್ಯಾಚೆ ಭಿತ್ತವೈಲ್ಯಾನ್ ಎಕ್ಸರೇ ಪಾಸ್ ಜಾವ್ನು ಹರ್ಯಾಚೆ ಅಸ್ತಿಪಂಜರಾಚೆ ಚಿತ್ರ ಫೋಟೋಗ್ರಾಫಿಕ್ ಕಾಗದಾರಿ ಧೋರ್ಯೇತ ಮ್ಹೋಣು ಸಿದ್ಧ ಕೆಲ್ಲೆಂ. ಎಕ್ಸರೇ (ಕ್ಸ-ಕಿರಣ) ಮನುಷ್ಯಾಲೆ ಆಂಗಾಂತು ಪಾಸ್ ಜಾವ್ನು ಮಾಕ್ಶಿ ಧರ್ಲೆಲೆ ಫೋಟೋಗ್ರಾಫಿಕ್ ಕಾಗದಾರಿ ಹರ್ಯಾಚೆ ಹಾಡ್ಡಾಚೆ ಭಿತ್ತರಿ ಆಶ್ತೀಲೆ ಶ್ವಾಸಕೋಶಾಂಚೆ ಚಿತ್ರ ದಾಕ್ಟೈತಾ ಮ್ಹೋಣು ಸಿದ್ಧ ಕೆಲ್ಲೆಂ. ಹೇ ಚಿತ್ರಾಕ ಎಕ್ಸರೇ ಫಿಲ್ಮ ಮ್ಹೋಣು ನಾಂವ ದಿಲ್ಲೆಂ. ಹರ್ಯಾಚೆ ಎಕ್ಸರೇ ಚಿತ್ರಾಕ ಫಿಲ್ಮಾರಿ ಕಾಣು ಫಿಲ್ಮ 'ಡೆವೆಲಪ್' ಕರ್ತಾತಿ. ಫಿಲ್ಮ ಡೆವೆಲಪ್ ಕೊರೂಂಕ ತಾಕ್ಕಾ ಫಿಕ್ಸರ್ ಆನಿ ಡೆವೆಲಪ್ಪರ ಮ್ಹೋಣು ದೋನಿ ರಾಸಾಯನಿಕ ದ್ರವಾಂತು ಬುಡ್ಡೋನು ಉದ್ಕಾಂತು ಧೂವ್ಕಾ. ಹೇ ನೆಗೆಟೀವ್ ಫಿಲ್ಮಾಕ ಲೈಟ ಪೆಟ್ಟೀಚೆ (ಎಕ್ಸರೇ ಬೋರ್ಕ್ಸಾಚೆ) ಎದ್ರಾಕ ದೊವ್ವೋರ್ನು ಪೋಳೋಕಾ. ಎಕ್ಸರೇ ಫೋಟೋಚೆ ಪ್ರಿಂಟ ಕಾಡ್ಚೆ ಅಗತ್ಯ ನಾ. ಡಾಕ್ಟು ನೆಗೆಟೀವ್ ಫಿಲ್ಮ ಲೈಟ ಪೆಟ್ಟೀಚೆ ಎದ್ರಾಕ ಧೋರ್ನು ಪಳೈತಾತಿ.

ಕ್ರಿ. ಶ. ವೀಸಾಚೆ ಶತಮಾನಾಂಚೆ ಮಧ್ಯಭಾಗಾಂತು ಇಂಗ್ಲೆಂಡಾಂತು ಆನಿ ಅಮೇರಿಕಾಂತು ಎಕ್ಸರೇ ಮಶೀನ್ ತಯ್ಯಾರಿ ಕೊರೂಂಕ ಫ್ಯಾಕ್ಟರಿ ಬಾಂದ್ಲೀಂತಿ. ಫೋಟೋಗ್ರಾಫಿಕ್ ಕಾಗದಾಚೆ ಫ್ಯಾಕ್ಟರಿ ಸ್ಥಾಪನೆ ಕೆಲ್ಲಿಂತಿ. ಪೆಟ್ರೋಲಿಯಂ ನ್ಯಾಫ್ತಾಚೆ ಫಿಲ್ಮ ತಯ್ಯಾರಿ ಕೊರ್ಚೆ ಫ್ಯಾಕ್ಟರಿ ಸೂರು ಕೆಲ್ಲಿ. ಎಕ್ಸರೇಂತು ಏಕಪಟಿ ಏಕ ಸ್ತಬ್ಧ ಚಿತ್ರ ಕಾಡ್ಚೆತ. ಹರ್ಯಾಂತು ಖಂಚೇಯಿ ತೊಂದ್ರೆ ಆಸ್ತಾಜಾಲ್ಲ್ಯಾರಿ ಎಕ್ಸರೇ ಫಿಲ್ಮಾಂತು ದಿಸ್ತಾ. ಹಾಡ ಕುಡ್ಕೆ ಜಾಲ್ಲ್ಯಾರಿ ಎಕ್ಸರೇ ಕಾಡ್ತಾತಿ. ಫಾಟೀಚೆ ಭೆಂಡಾಂತು ರೋಗು ಆಸ್ಸೊಂಕ ಪೂರೊ ಮ್ಹೋಣು ಸಂಶಯ ಜಾಲ್ಲ್ಯಾರಿ ಫಾಟೀಚೆ ಭೆಂಡಾಚೆ

ಎಕ್ಸರೇ ಕಾಡ್ತಾತಿ. ಎಕ್ಸರೇಚೆ ಸುವಿಧಾ ಆಧುನಿಕ ವೈದ್ಯಕೀಯ ಪದ್ಧತೀಚೆ ಏಕ ಪ್ರಮುಖ ರೋಗನಿರ್ಣಯಾಚೆ (ಡಯಗ್ನೋಸ್ಟಿಕ್) ಸಾಧನ.

ಆತ್ಮಂ 2016 ಇಸ್ವೇಂತು ಪೇಶಂಟಾಲೆ ಎಕ್ಸರೇ ಚಿತ್ರ ಡಿಜಿಟಲ್ ತಂತ್ರಜ್ಞಾನಾಂಚೆ ಮುಖಾಂತರ ಕಂಪ್ಯೂಟರಾಂತು ಫೈಲ ಕರ್ತಾತಿ. ತಾಜ್ಜೆ ಪ್ರಿಂಟ ಫೋಟೋಗ್ರಾಫಿಕ್ ಕಾಗ್ದಾರಿ ಕಾಣು ಡಾಕ್ಟಾಂಕ ಪೊಳೋಚಾಕ ದಿತ್ತಾತಿ.

“ತುಕ್ಕಾ ಶ್ವಾಸಕೋಶಾಂತು ಕಸ್ಸಲೆ ಜಾಲ್ಲಾಂ ಮ್ಹೋಣು ಪೊಳೋಚಾಕ ಹದ್ಯಾಚೆ ಎಕ್ಸರೇ ಕಾಡ್ಯಾಂ,” ಮ್ಹೋಣು ಡಾಕ್ಟು ಮ್ಹಣಾಲೊ.

ಸೀಟೀ ಸ್ಕ್ಯಾನ

ಸೀಟೀ (ಕಂಪ್ಯೂಟರ್ ಟೊಮೋಗ್ರಾಫಿ) ಸ್ಕ್ಯಾನ ಉಪೇಗು ಕೋರ್ನು ಆತ್ಮಂ ಆಂಗಾಂತು ರೋಗಾಚೆ ಲಕ್ಷಣ ಕಿತ್ಲೆ ಹೋಡ, ಖಂಚೆ ಜಾಗ್ಯಾರಿ ಆನಿ ಖಂಚೆ ಕಾರಣಾಂನ ಜಾಲ್ಲಾಂ ಮ್ಹೋಣು ಡಾಕ್ಟು ವಿವರ ಪ್ರಾಪ್ತ ಕರ್ತಾತಿ. ಟೊಮೋಗ್ರಾಫ್ ಮ್ಹಳ್ಯಾರಿ ಆಂಗಾಚೆ ಶೆಂಬರಿ ಇತ್ಲೆಂ ಸಪೂರ ಕುಡ್ಯಾಂಚೆ ಶೆಂಬರಿ ಇತ್ಲೆಂ ಎಕ್ಸರೇ ಚಿತ್ರ. ಟೊಮೋಗ್ರಾಫ್ ಕಾಡ್ಜೆ ಮಶೀನಾಕ ಏಕ ಕಂಪ್ಯೂಟರ್ ಲಾಯ್ಲ್ಯಾರಿ ತೇಂ ಕಂಪ್ಯೂಟರ್ ಟೊಮೋಗ್ರಾಫ್ (ಸೀಟೀ) ಮಶೀನ ಜಾತ್ತಾ. ವಿಂಗವಿಂಗಡ ದಿಕ್ಕಾನ್ ಸೀಟೀ ಕಾಳ್ಯಾರಿ ತೇಂ ‘ಸ್ಕ್ಯಾನ’ ಜಾತ್ತಾ. ಸೀಟೀ ಸ್ಕ್ಯಾನ ಉಪೇಗು ಕೋರ್ನು ಏಕ ಆಂಗಾಚೆ ವಿಂಗವಿಂಗಡ ಸ್ಥರಾರಿ ಅನೇಕ ಎಕ್ಸರೇ ಚಿತ್ರ ಕಾಣು ಪೊಳೋಯೇತ. ಉದಾಹರಣೆಕ ಪೊಟ್ಟಾಚೆ ಸೀಟೀ ಸ್ಕ್ಯಾನ ಕಾಡ್ಜೆ ಮ್ಹೋಣು ಜಾಲ್ಲಾರಿ ಪೊಟ್ಟಾಚೆ ಶೆಂಬರಿ ಇತ್ಲಿ ಶೀರಾ ಕೆಲ್ಲೇಲೆವರಿ ಶೆಂಬರಿ ಇತ್ಲಿ ಎಕ್ಸರೇ ಚಿತ್ರ ಕಾಡ್ತಾತಿ. ತಾಂತು ಥೋಡೇ ಚಿತ್ರ ಮಾಂತ್ರ ಪ್ರಿಂಟ್ ಕರ್ತಾತಿ. ಮಾತ್ತ್ಯಾಚೆ ಸೀಟೀ ಸ್ಕ್ಯಾನ ಕಾಣು ಮಂದಾಂತು ಆಸ್ಸುಚೆ ವ್ಯಾಧೀಚೆ ವಿವರ ಖಾಲಿ ಏಕ ಸ್ತಬ್ಧ ಎಕ್ಸರೇ ಚಿತ್ರಾಂತು ದಿಶ್ವೀಲ್ಯಾಕಯಿ ಚಡ ವಿವರ ಡಾಕ್ಟಾಂಕ ಸೀಟೀ ಸ್ಕ್ಯಾನಾಂತು ಪೊಳೋಚಾಕ ಮೆಳ್ತಾ. ಎಕ್ಸರೇ ಆನಿ ಸೀಟೀ ಸ್ಕ್ಯಾನ ವೈದ್ಯಕೀಯ ರಂಗಾಂತು ಜಾಲು ಜಾಲ್ಲೆ ನಂತರ ಡಾಕ್ಟಾಂಕ ವಿವಿಧ ವ್ಯಾಧೀಂಚೆ ಜ್ಞಾನ ಮಸ್ತ ವಾಡ್ಲೆಂ.

ಕ್ಷ-ಕಿರಣ ಹಾನಿಕಾರಕ: ಎಕ್ಸರೇ ಪ್ರಯೋಗು ಸೂರು ಜಾಲ್ಲೇಲೆ ಥೋಡೇ ವರ್ಸ ನಂತರ ಎಕ್ಸರೇಚೆ ಕಿರಣ ಮನುಷ್ಯಾಕ ಹಾನಿಕಾರಕ ಮ್ಹೋಣು ಜನಾಂಕ ಕಳ್ಳೆಂ. ಕ್ಷ-ಕಿರಣಾಚೆ ಉಪೇಗು ಕರ್ತನಾ ಜಾಗ್ರತೆ ಕೋರ್ಕಾ ಮ್ಹೋಣು ಡಾಕ್ಟಾಂಕ ಪೂರ್ತಿ ಜ್ಞಾನ ನಾತ್ತೀಲೆ ಎಕ್ಸರೇ ಕಾಡ್ತಲೆ ಮಸ್ತ ಡಾಕ್ಟುಂ ಕ್ಷ-ಕಿರಣಾಚೆ ವಾಯ್ಪು ಪ್ರಭಾವಾಚೆ ನಿಮಿತ್ತ ಕ್ಯಾನ್ಸರ್ ಜಾವ್ನು ಮೆಲ್ಲಿಂತ್ಲಿ. ಕ್ಷ-ಕಿರಣಾಂನ ಪ್ರಾಣೀಂತು ಕ್ಯಾನ್ಸರ್ ಜಾತ್ತಾ ಮ್ಹೋಣು ವಿಜ್ಞಾನೀನ

ಸಿದ್ಧ ಕೆಲ್ಲೆಂ. ಪ್ರಾಣೀಂಚೇರಿ ಕ್ಷ-ಕಿರಣ ಸೋಣು ಪಳೈಲೆಂ. ತಾಜ್ಜೆ ಮಾಗ್ಗೀರಿ ಎಕ್ಸರೇ ಚಿತ್ರ ಕಾಡ್ತಲೆ ಡಾಕ್ಟಾನ ಏಕ ಸೀಸಾಚೆ ಫಢ್ವಾಚೆ ಮಾಕ್ಶಿ ರಾಬ್ಬುಕಾ ಮ್ಹೋಣು ತಾಕೀತ ಕೆಲ್ಲಿ. ಕ್ಷ-ಕಿರಣಾಚೆ ಧಂದ್ಯಾಂತು ಕಾಮ ಕರ್ತಲೆ ಸಕ್ತಾನಿ ತಾಂಗೇಲೆ ದೇಹಾಕ ಲಾಗ್ಗೀಲೆ ಕ್ಷ-ಕಿರಣಾಂಕ ಲ್ಯಾಕ ಕೊರ್ಚಾಕ ಏಕ ಕ್ಷ-ಕಿರಣ ಗಣಕ (ಕೌಂಟರ) ಲಾಂಬೋಕಾ ಮ್ಹೋಣು ನೇಮು ಕೆಲ್ಲೊ. ಕಡೇರಿ ಎಕ್ಸರೇಚೆ ಬದಲಾಕ ವಿಂಗಡ ಖಂಚೇಯಿ ಸುರಕ್ಷಿತ ಬಿಂಬಕ (ಇಮೇಜಿಂಗ) ತಂತ್ರ ಜಾಯಿ ಮ್ಹೋಣು ವಿಜ್ಞಾನಿ ಸೊದ್ತೊಚಾಕ ಲಾಗ್ಗೀಂತಿ.

ಇಲೆಕ್ಟ್ರೋನಿಕ್ಸಾಚೊ ವಿಸ್ತಾರು

ಕ್ರಿ. ಶ. ವೀಸಾಚೆ ಶತಮಾನಾಚೆ ಮಧ್ಯ ಭಾಗಾಂತು ಇಲೆಕ್ಟ್ರೋನಿಕ್ಸಾಚೆ ಕ್ರಾಂತಿ ಜಾಲ್ಲಿ. ಟೆಲಿಗ್ರಾಮು ಪೆಟೋಚೆ ಮೂಲಕ ಇಲೆಕ್ಟ್ರೋನಿಕ್ಸಾಚೆ ಯೂಗ ಆರಂಭ ಜಾಲ್ಲೆಂ. ಇಲೆಕ್ಟ್ರಿಸಿಟಿ ಮ್ಹಳ್ಯಾರಿ ವಿದ್ಯುತ್ ಶಕ್ತಿ. ಇಲೆಕ್ಟ್ರೋನ್ ಮ್ಹಳ್ಯಾರಿ ಏಟಮಾಚೆ ಸುತ್ತು ಸುತ್ತುಚೆ ಇಲೆಕ್ಟ್ರಿಕ್ ಚಾರ್ಜ್. ಇಲೆಕ್ಟ್ರೋನಾನಿ ಆನಿ ಇಲೆಕ್ಟ್ರೋಮ್ಯಾಗ್ನೆಟಿಕ್ ಶಕ್ತೀನ ಚೊಲ್ಚೆ ಯಂತ್ರಾಂಕ ಗ್ರಾಹಕಾಲೆ (ಕನ್ಸೂಮರ್) ಇಲೆಕ್ಟ್ರೋನಿಕ್ಸ್ ಮ್ಹೋಣು ನಾಂವ ದಿಲ್ಲಾಂ. ಸುರ್ವೇಚೆ ಯಂತ್ರ ಟೆಲಿಗ್ರಾಫ್ ಯಂತ್ರ. ನಂತರ ರೇಡಿಯೋ. ನಂತರ ಟೆಲಿವಿಜನ್ ಆಯ್ಲೆಂ. ಚಲನಚಿತ್ರ (ಸಿನೆಮಾ) ಸೌಂಡ ಕೆಮೆರಾ ಆಯ್ಲೊ. ಏಕ ನಿಮಿಷಾಂತು ಚೋವೀಸ ಫೋಟೋ ಕಾಣು ತೇ ಫೋಟೋಂಕ ಎಕ್ಸಾಮಾಕ್ಶಿ ಏಕ ಜಲ್ದೀ ಜಲ್ದೀ ಚಲಾಯ್ತಲ್ಯಾರಿ ಚಲನ ಚಿತ್ರ ದೆಕ್ಕಿಪಡ್ತಾ. ಸುರ್ವೇಕ ಶಬ್ದು ನಾತ್ತೀಲೆ ಚಲನಚಿತ್ರ ಆಯ್ಲೆಂ. ನಂತರ ಫೋಟೋಂಕ ಶಬ್ದು ಚಾಬ್ಬೋನು ಚಲನಚಿತ್ರಾಚೆ ಒಟ್ಟು ಶಬ್ದು ಆಯ್ಕೊಚೆ ತಶ್ಚಿ ಕೆಲ್ಲೆಂ. ಚಲನಚಿತ್ರಾಕ 'ಸಿನೇಮಾ' ಮ್ಹೋಣು ನಾಂವ ದಿಲ್ಲೆಂ. ಅಮೇರಿಕಾಂತು ಚಲನಚಿತ್ರಾಕ 'ಮೂವೀ' ಮ್ಹೋಣು ನಾಂವ ದಿಲ್ಲೆಂ.

ಕ್ರಿ. ಶ. 1965 ಇಸ್ವೇಂತು ಭಾರತಾಂತು ಕಂಪ್ಯೂಟರ್ ಟೈಪರೈಟರ ಆಯ್ಲೆಂ. ಹೇ ಏಕ ಲೆಬೋರೇಟರೀಚೆ ಡಾಕ್ಟಾಂಕ ಉಪ್ಕಾರಾಕ ಪಳೈಲೆ ವಿಶೇಷ ಸಾಧನ. ಟೈಪರೈಟರಾಕ ಕಂಪ್ಯೂಟರ್ ಜೋಡಿಸುನು ಕಾಗದಾರಿ ಪ್ರಿಂಟ ಕೊರ್ಚೆ ಸಾಧನ. ತಾಂತು ಏಕ ಮೋನಿಟರ ಆನಿ ಏಕ ಮೆಮರಿ ಸಾಧನ ಆಸ್ಸುನು ಟೈಪ ಕೆಲ್ಲೇಲೆ ಪ್ರಿಂಟ ಕೊರ್ಚೆ ಫೂಡೇಚಿ ಪೊಳೋಚಾಕ ಸಾಧ್ಯ ಜಾಲ್ಲೆ. ಪ್ರಿಂಟ ಕೊರ್ಚೆ ಫೂಡೆ ತಪ್ಪು ಟೈಪ ಕೆಲ್ಲೇಲೆ ತಿದ್ದುನು ಘೆವ್ಚಾಕ ಸಾಧ್ಯ ಜಾಲ್ಲೆಂ. ಮೆಮರಿ ಸಾಧನಾಂತು ಪತ್ರ, ರಿಪೋರ್ಟ್ ಇತ್ಯಾದಿ ಪೈಲಾಚೆ ರೂಪಾಂತು ಸ್ಪೋರ ಕೊರ್ಚಾಕ ಸಾಧ್ಯ ಜಾಲ್ಲೆಂ. ಪೇಶಂಟಾಲೊ ರಿಪೋರ್ಟ್ ಟೈಪ ಕೋರ್ನು ಪ್ರಿಂಟ ಕೊರೊಂಕ ಆನಿ ನಂತರ ಮೆಮರೀಂತು ಸ್ಪೋರ ಕೊರ್ಚಾಕ ಲೆಬೋರೇಟರೀಚೆ ಡಾಕ್ಟಾಂಕ ಸಾಧ್ಯ

ಜಾಲ್ಲೆಂ. ಆತ್ತಂ 2016 ಇಸ್ವೇಂತು ವೈದ್ಯಕೀಯ ಲೆಬೊರೇಟರಿಂತ್ಯು ಲ್ಯಾಪ್-ಟಾಪ್ ಕಂಪ್ಯೂಟರಾಂಕ್ ಆನಿ ಲೇಝರ್ ಪ್ರಿಂಟರಾಂಕ್ ಉಪೇಗು ಕರ್ತಾತಿ. ರಿಪೋರ್ಟು ಡಾಕ್ಟಾಂಕ್ ಇಮೈಲಾನಿ, ಎಸ್.ಎಮ್.ಎಸ್. ಮೂಲಕ ಅಥವಾ ವಾಟ್ಸಪ್ ಮೂಲಕ ಪೆಟೋನು ದಿತ್ತಾತಿ. ಮೊಬೈಲ್ ಫೋನಾರೀಯಿ ರಿಪೋರ್ಟು ವಾಜ್ವಾನು ಸಾಂಗ್ತಾತಿ. ಫ್ಯಾಕ್ಸ್ ಮೂಲಕ ಪೆಟೋನು ದಿವ್ಚೇಂಯಿ ಮಸ್ತ ಕಡೇನ ಆಸ್ತ.

ಕ್ರಿ. ಶ. ವೀಸಾಚೆ ಶತಮಾನಾಚೆ ಮಧ್ಯಭಾಗಾಂತು ಮೈಕ್ರೋಫೋನು ಆನಿ ಸ್ಪೀಕರ್ ಮ್ಹಳ್ಳೆಲೆ ನಾದಾಚೆ ಸಾಧನ ಆಯ್ಲೀಂತಿ. ಟ್ರಾನ್ಸಿಸ್ಟರ್ ರೇಡಿಯೋ ಆಯ್ಲೊ. ಇಲೆಕ್ಟ್ರೋಮ್ಯಾಗ್ನೆಟಿಕ್ ಪಾಳೆಂ ಎಂಟೆನ್ನಾ ಮುಖಾಂತರ ಆಕಾಶಾರಿ ಸಂಪ್ರೋಕ್ಷಣ ಜಾವ್ನು ಪ್ರತಿಸಂಪ್ರೋಕ್ಷಣ ಜಾತ್ತಾತಿ. ರೇಡಿಯೋ ರಿಸೀವರ್ ಆನ್ನೇಕ ಎಂಟೆನ್ನಾಚೆ ಮೂಲಕ ತೇ ಪಾಳಾಂಕ್ ಗ್ರಹಣ ಕರ್ತಾ. ಏಕ್ಡೆ ತಾಕ್ಕೂನು ಆನಿಏಕ್ಡೆ ದೂರ ರೇಡಿಯೋ ಲಹರಾ ಮೂಲಕ ಶಬ್ದು ಪ್ರಸಾರಣ ಕೊರ್ಚೆಂ ಸಾಧ್ಯ ಜಾಲ್ಲೆಂ. ಪ್ರತಿಏಕ ಘರ್ಕಡೆ ರೇಡಿಯೋ ಪ್ಯಾಟ ಪೋಳೋಚಾಕ ಮೆಳ್ಳಿ. ಎಲೆಕ್ಟ್ರೋಮ್ಯಾಗ್ನೆಟಿಕ್ ಪಾಳಾಂಚೆ ಮುಖಾಂತರ ಚಿತ್ರಾಚೆ ಪಾಳೆಂ (ಲಹರ) ಆಕಾಶಾರಿ ಸಂಪ್ರೋಕ್ಷಣ ಕೋರ್ನು ಪ್ರತಿಸಂಪ್ರೋಕ್ಷಣ ಕೊರ್ಚೆಂ ತಂತ್ರಜ್ಞಾನಾಚೆ ಟೆಲಿವಿಜನ್ ಮ್ಹಳ್ಳೆಲೆ ವಿಚಿತ್ರ ಯಂತ್ರ ಆಯ್ಲೆಂ.

ಕ್ರಿ. ಶ. ವೀಸಾಚೆ ಶತಮಾನಾಚೆ ಉತ್ತರಾರ್ಧಾಂತು ವಿಡಿಯೋ ಮ್ಹಳ್ಳೆಲೆ ಸಂಶೋಧನೆ ಆಯ್ಲೆಂ. ವಿಡಿಯೋ ಕೆಮೆರಾ ಆನಿ ವಿಡಿಯೋ ಮೋನಿಟರ್ ಆಯ್ಲೀಂತಿ. ಸಿನೇಮಾಚೆ ಫಿಲ್ಮಾಚೆ ಬದಲಾಕ ಆಡಿಯೋ ಆನಿ ವಿಡಿಯೋ ಟೇಪು ಆಯ್ಲೊ. ಆಡಿಯೋ ಮ್ಹಳ್ಯಾರಿ ಶಬ್ದಾದಿ. ವಿಡಿಯೋ ಮ್ಹಳ್ಯಾರಿ ಚಿತ್ರಾದಿ. ವಿಡಿಯೋ ಟೇಪಾಂತು ಚಿತ್ರ ಆನಿ ಆಡಿಯೋ ಟೇಪಾಂತು ಶಬ್ದು ದೊನ್ನೀಯಿ ರೆಕಾರ್ಡ್ ಕೊರ್ಚೆಂ ಸಾಧ್ಯ ಜಾಲ್ಲೆಂ. ಸಂಗೀತಾಚೆ ಕಸೆಟ್ಟು ಆನಿ ಸಿನೇಮಾಚೆ ಕಸೆಟ್ ಆಯ್ಲೀಂತಿ. ವಿಡಿಯೋ ಟೇಪಾಚೆ ಕಸೆಟ್ಟಾಂತು ವಿಡಿಯೋ ರೆಕಾರ್ಡ್ ಕೊರೂಂಕ್ ವೀಸೀಆರ್ ಆನಿ ವಿಡಿಯೋ ಖೇಳೋಚಾಕ ವೀಸೀ ಪ್ಲೇಯರ್ ಮಶೀನಂ ಉತ್ಪಾದನೆ ಜಾಲ್ಲೀಂತಿ. ವಿಡಿಯೋ ಪೋಳೋಚಾಕ ಮೋನಿಟರ್ ಆಯ್ಲೀಂತಿ.

ಗ್ಲಾಸಾಚೆ ಭುಡ ಭುಡ ಟೆಲಿವಿಜನ್ ಟ್ಯೂಬಾಚೆ ಬದಲಾಕ ಆತ್ತಂ 2016 ಇಸ್ವೇಂತು ಎಲ್.ಸೀ.ಡಿ. (ಲಿಕ್ವಿಡ್ ಕ್ರಿಸ್ಟಲ್ ಡಿಸ್ಪ್ಲೇ) ಮ್ಹಳ್ಳೆಲೆ ಹಗೂರ ಮೋನಿಟರ್ ಆನಿ ಪಾತ್ಕಳ ವಿರವಿರೀತ ಟೆಲಿವಿಜನ್ ಆಯ್ಲಾಂತಿ. ಸಕ್ಕಡ ನಮೂನ್ಯಾಚೆ ಚಿತ್ರ ಮ್ಹಳ್ಯಾರಿ ಸಿನೇಮಾ, ವಿಡಿಯೋ, ಎಕ್ಸರೇ ಚಿತ್ರ, ಸ್ಕ್ಯಾನಾಚೆ ಚಿತ್ರ, ಇತ್ಯಾದಿ ಟೆಲಿವಿಜನ್ನಾಂತು ಪೋಳೋಯೇತ.

ಅಲ್ಪಾಸೌಂಡ ಸ್ಯಾನ

ಕ್ರಿ. ಶ. ವೀಸಾಚೆ ಶತಮಾನಾಚೆ ಅಂತ್ಯ ಆನಿ ಎಕ್ವೀಸಾಚೆ ಶತಮಾನಾಚೆ ಆದೀಂತು ಶಬ್ದ (ಸೌಂಡ) ವಿಜ್ಞಾನ ಭಾರಿ ಉನ್ನತಿ ಪಾವ್ಲಿ. ವಿದ್ಯುತ್ತಾನ ಸೃಷ್ಟಿ ಕೆಲ್ಲೊಲೊ ವಿಶೇಷ ಇಲೆಕ್ಟ್ರೋಮ್ಯಾಗ್ನೆಟಿಕ್ ಶಬ್ದು (ಅಲ್ಪಾಸೌಂಡ್) ಮನುಷ್ಯಾಲೆ ದೇಹಾಂತು ಸರೂತ ಭಿತ್ತರಿ ವತ್ತಾ ಆನಿ ದೇಹಾಚೆ ಪೆಲ್ಲೆದಿಕಡೆ ವೊಚ್ಚಾಕ ಫಾವು ಆಸ್ಸು ಮ್ಹೋಣು ಸೊದ್ತೊನು ಕಾಳ್ಕೆಂ. ಶಬ್ದಾಚೆ ತೀವ್ರತಾ ಚಡ ಊಣೆ ಕೋರ್ನು ಆಂಗಾಂತುಲೆ ಶಾರೀರಿಕ ಚಿತ್ರ ದೆಕ್ವೆಪೊಡೂಂಕ ಸಾಧ್ಯ ಜಾಲ್ಲೆಂ. ದೇಹಾಚೆ ಆಂತರಿಕ ಶರೀರರಚನಾ ಎಕ್ಸರೇ ಮುಖಾಂತರ ಪೊಳೋಚೆ ಬದಲಾಕ ಹೋ ವಿಶೇಷ ಶಬ್ದು ಉಪೇಗು ಕೋರ್ನು ತಾಜ್ಜೆ ಚಿತ್ರ ಮೋನಿಟರಾಂತು ಪೊಳೋಚಾಕ ಸೂರು ಜಾಲ್ಲೆಂ. ಅಲ್ಪಾಸೌಂಡಾಚೆ ನಿಮಿತ್ತ ವೈದ್ಯಕೀಯ ಕಾಮಗಾರಾಂಕ ಎಕ್ಸರೇ ನಿಮಿತ್ತ ಜಾವ್ಚೆ ತಸ್ಸಲೆ ಕ್ಯಾನ್ಸರ್‌ಕಾರಕ ದುಷ್ಟರಿಣಾಮ ಜಾಯ್ನಾ ಮ್ಹೋಣು ಸಾಬೀತ ಜಾಲ್ಲಾಂ. ಆತ್ತಂ ಡಾಕ್ಟು ಅಲ್ಪಾಸೌಂಡಾನೀಂಚಿ ಮಸ್ತ ಸಕ್ಕಡ ರೋಗಾಂಚಿ ಪರೀಕ್ಷಾ ಕರ್ತಾತಿ.

ಅಲ್ಪಾಸೌಂಡ ಮಶೀನಾಕ ಜಾಯಿಜಾಲ್ಲೇಲಿ ಏಕಿ ವಿಶೇಷ ಹೀಡಿ ತಯ್ಯಾರ ಕೆಲ್ಲಿ. ತೇ ಹಿಡೀನ ಇಲೆಕ್ಟ್ರೋಮ್ಯಾಗ್ನೆಟಿಕ್ ಶಬ್ದು ಸೃಷ್ಟಿ ಕೊರುಂಕ ಆನಿ ಇಲೆಕ್ಟ್ರೋಮ್ಯಾಗ್ನೆಟಿಕ್ ಚಿತ್ರ ಗ್ರಹಣ ಕೊರುಂಕ ಸಾಧ್ಯ ಜಾತ್ತಾ. ಮಶೀನಾಂತು ಉತ್ಪನ್ನ ಜಾಲ್ಲೊಲೊ ವಿಶೇಷ ಶಬ್ದು ತಂತೀಚೆ ಆನಿ ಹಿಡೀಚೆ ಮುಖಾಂತರ ದೇಹಾಂತು ಧಾಣು ತಾಜ್ಜೆ ಪ್ರತಿಧ್ವನಿ ತೇಚೆ ಹಿಡೀಂತು ಆನಿ ತಂತೀಂತು ಪರತ ಗ್ರಹಣ ಜಾತ್ತಾ.

ಅಲ್ಪಾಸೌಂಡ ಸ್ಯಾನಾಚೆ ಮಶೀನಾಂತು ಏಕ ಕಂಪ್ಯೂಟರ್, ಏಕ ಹೀಡಿ, ಏಕ ಮೋನಿಟರ ಆನಿ ಏಕ ಪ್ರಿಂಟರ ಆಸ್ತಾತಿ. ಅಲ್ಪಾಸೌಂಡಾನಿ ದಿಶ್ವೀಲೆಂ ಚಿತ್ರ ಮೋನಿಟರಾಂತು ಪೊಳೋಯೇತ. ಏಕ ಸ್ತಬ್ದ ಚಿತ್ರ ಪ್ರಿಂಟ ಕೋರ್ಯೇತ. ಖಂಯಿ ಜಾವ್ಕಾ ಥಂಯಿ, ದೇಹಾಚೆ ಖಂಚೇಯಿ ಅಂಗಾರಿ ಹೀಡಿ ಘೂಂವ್ತಾನು ತೇ ಅಂಗಾಂತು ಭಿತ್ತವೈಲೆ ಶರೀರ ರಚನಾ ಆನಿ ತಾಂತುಲೊ ರೋಗಾಚಿ ನಿದಾನ (ಪ್ರಾಥೋಲೊಜಿ) ಪೊಳೋಯೇತ. ಹೇ ಟೆಸ್ತಾಕ ಅಲ್ಪಾಸೌಂಡ ಸ್ಯಾನಿಂಗ್ ಮ್ಹೋಣು ನಾಂವ ದಿಲ್ಲಾಂ.

ಕ್ರಿಮಿ ವಿಜ್ಞಾನ (ಬ್ಯಾಕ್ಟೀರಿಯೋಲಜಿ)

“ವೈರೇ ನಾಣ್ಣಾ, ತುಗ್ಗೇಲೆ ಕಡಫ ಪರೀಕ್ಷಕೋರ್ಕಾರೇ! ಫಾಯಿ ಏಕಿ ಸಾನಿ ಸ್ವಚ್ಛ ಬಾಟ್ಲಿ ಘೇವ್ಣು ತಾಂತು ಸಗ್ಳೋದೀಸು ಯೆವ್ಚೆ ಕಡಫ ಧೂಂಕೋರ್ನು ಲ್ಯಾಬಾಕ ಹಾಣು ದೀ, ಜಾಯ್ತವೇ?” ಮ್ಹೋಣು ಡಾಕ್ಟುನ ಪೇಶಂಟಾಕ ಸಾಂಗ್ಲೆಂ.

ಕ್ರಿ. ಶ. ಎಕುಣೀಸಾಚೆ ಶತಮಾನಾಂತು ವಿಜ್ಞಾನೀನ ಕುಷ್ಟ ರೋಗಾಚೆ, ಪ್ಲೇಗ್ ರೋಗಾಚೆ, ಡಿಫ್ಟೀರಿಯಾ, ಟೆಟ್ಯಾನಸ್, ನಾಯಿಕೆಮ್ಮು (ಪರ್ತುಸ್ಸಿಸ್), ಕೊಲೆರಾ, ಕ್ಷಯ, ಇತ್ಯಾದಿ ರೋಗಾಚೆ ಕ್ರಿಮೀಂಕ ಸೊದ್ದೂನು ಕಾಳೆಂ. ದಂತಜಂತು ಆನಿ ಇತರ ಆಂತಾಂಚೆ ಕ್ರಿಮೀಂಕ ಮೈಕ್ರೋಸ್ಕೋಪಾನಿ ಪೊಳೋನು ಆನಿ ಇತರ ಪ್ರಯೋಗು ಕೋರ್ನು ತಾಂಚೆ ಸಂಪೂರ್ಣ ಜೀವನಚಕ್ರಾಚೆ ವಿವರಣ ದಿಲ್ಲೆಂ. ಮಾನವಕುಲಾಕ ಕ್ಷಯ ರೋಗು ವೇದಾಂಚೆ ಕಾಳಾಂತುತಾಕ್ಕೂನು ಬಾಧಾ ದಿತ್ತಲೊ. ಆತ್ತಂ ಕಫಾಂತು ಟೀ.ಬೀ.ಚೆ ಕ್ರೀಮಿ ಕಶ್ಮಿ ಪೊಳೊಚೆಂ ಮ್ಹೋಣು ವಿವರ ಸಕಲ ದಿಲ್ಲಾಂ.

ಕಫಾಂತು ಟೀ.ಬೀ. ಕ್ರೀಮಿ ಆಸ್ಸಜಾಲ್ಲ್ಯಾರಿ ನಾಣ್ಣಾಕ ಟೀ.ಬೀ. ಮ್ಹಳ್ಳೊಲೊ ಭಯಂಕರ ರೋಗು ಆಸ್ಸ ಮ್ಹೋಣು ಶೇಕಡಾ 99 ಖಂಡಿತ ಜಾತ್ತಾ. ಹೇಂ ಟೆಸ್ತ ಕರ್ತಲೆ ಲೆಬೋರೇಟರಿ ಟೆಕ್ನೀಶಿಯನ್ನಾನ ಕಫಾಂತು ಟೀ.ಬೀ. ಆಸ್ಸಜಾಲ್ಲ್ಯಾರಿ ತೀ ತಾಕ್ಕಾ ಯೇನಾತಶ್ಮಿ ಜಾಗ್ರತೆ ಕೋರ್ಕಾ. ಹಾತ್ತಾಂಕ ಗ್ಲಾಸ ಫಾಲ್ನು ಘೇವ್ಕಾ. ತೊಂಡಾಕ ಆನಿ ನಾಂಕಾಕ ಮಾಸ್ಕ ಬಾಂದೂನು ಘೇವ್ಕಾ. ಕೂಡಾಂತು ವಿಂಗಡ ಕೋಣಾಯಿ ಆಸ್ಸತಿ ಮ್ಹೋಣು ಜಾಲ್ಲ್ಯಾರಿ ತಾಂಕಾ ಟೀ.ಬೀ. ಯೇವ್ಚಾಕ ನಜ್ಜ; ತಾನ್ನಿ ಭಾಯ್ರು ಪೊಚ್ಚೂಕಾ.

ಭಾರತಾಂತು ಕ್ಷಯ ರೋಗು ಏಕ ಕ್ರಿಮೀಚೆ ನಿಮಿತ್ತ ಯೆತ್ತಾ ಮ್ಹೋಣು ವೈದ್ಯಾಂಕ ಗೊತ್ತು ನಾಆಶ್ಚೀಲೆಂ. ಖಾಂಕಿ, ಕಫಾಂತು ರಗತ, ಸೋಣು ಸೋಣು ತಾಪು, ಭೂಖಿ ನಾ, ದೀಸ ವತ್ತಾವತ್ತಾಂ ಪೇಶಂಟು ಕ್ಷೀಣ ಜಾವ್ಚೆ, ಇತ್ಯಾದಿ ಲಕ್ಷಣ ಆಶ್ಚೀಲೆ ಪ್ರತಿಏಕ ರೋಗಾಕ ಕ್ಷಯ ರೋಗು ಮ್ಹೋಣು ಲೆಕ್ತಾತಿಆಶ್ಚೀಲೀಂತಿ. ತಾಕ್ಕಾ ಎಕ್ಕೇಕು ಡಾಕ್ಟು ಎಕ್ಕೇಕ ವಕ್ತದ ದಿತ್ತಾಆಶ್ಚೀಲೊ. ಖಂಚೇಯಿ ವಕ್ತದ ಹೇ ರೋಗಾಕ ಗೂಣ ಕರ್ನಾಆಶ್ಚೀಲೆಂ.

ಎಸಿಡ್ ಫಾಸ್ಫ ಸ್ಟೇಯ್

ಜೀಲ್-ನೀಲೆನ್ ಸ್ಟೇಯ್ ಮ್ಹಳ್ಳೆಲೆ ಏಕ ಎಸಿಡ್ ಫಾಸ್ಫ ಸ್ಟೇಯ್ನಾನಿ ಕಫಾಂತು ಟೀ.ಬೀ. ಕ್ರೀಮಿ ಆಸ್ಸಕೀ ನಾ ಮ್ಹೋಣು ಪಳೈತಾತಿ.

ಹೇಂ ಸ್ಟೇಯ್ ಕೊರೂಂಕ ದೋನಿ ನಮೂನ್ಯಾಚೆ ಸ್ಟೇಯ್ ಆನಿ ಏಕ ಎಸಿಡ್ ಜಾವ್ಕಾ. ಜೀಲ್-ನೀಲೆನ್ ಆನಿ ಮೆಥಿಲೀನ್ ಬ್ಲೂ ಸ್ಟೇಯ್ನಾಚೆ ಬಾಟ್ಲಿ ಲಾಗಿ ದೊವ್ವೋರ್ನು ಘೇವ್ಕಾ. ಸಲ್ಫ್ಯೂರಿಕ್ ಎಸಿಡ್ನಾಚೆ ಬಾಟ್ಲಿ ಲಾಗ್ಗೀ ದೊವ್ವೋರ್ಕಾ. ಎಸಿಡ್ 1:10 ಡೈಲೂಟ ಕೆಲ್ಲ್ಯಾರಿ ಪೂರೊ. (ಡೈಲೂಟ ಕರ್ತನಾ ಎಸಿಡ್ ಉದ್ದಾಂತು ಥೆಂಬೊಥೆಂಬೊ ಫಾಲ್ಕಾ. ಎಸಿಡ್ನಾಂತು ಉದ್ದಾಕ ಫಾಲ್ಕಾಂಕ ನಜ್ಜ.) ಬಾಟ್ಲೇಂತುತಾಕ್ಕೂನು ಕಸಫ ಕಾಡೂಂಕ ಏಕ ಕಾಪ್ನಾಚೆ ಸ್ವಾಬ ಜಾಯಿ. ಸ್ಪಿರಿಟಾಚೆ ಬಾಟ್ಲೇಂತು ಉಜ್ಜೊ

ಜೋಳೋಚಾಕ ಏಕ ದಿಗ್ಗಚಿ ಸ್ವಾಬ ದೊವ್ವೋರ್ಕಾ. ಹೇಂ ಸ್ವಾಬ ಸ್ಮಿಯರಾಕ ಮುಳಾಂತು ಉಜ್ಜೊ ಲಾವ್ಚಾಕ ಜಾಯಿ. ಸ್ಪಿರಿಟ್ ಲ್ಯಾಂಪ ಆನಿ ಕಾಡ್ಡಿಯೇಚಿ ಪ್ಯಾಟ ಲಾಗ್ಗೀ ದೊವ್ವೋರ್ನು ಘೇವ್ಕಾ. ಏಕ ದಿಗ್ಗಚಿ ಜೋಡೀದಾಂಡೊ ಆನಿ ಏಕ ರುಂದ್ ಆಯ್ಡ್ನ ಜಾವ್ಕಾ. ಏಕದೋನಿ ಸ್ವಚ್ಛ ಗ್ಲಾಸ ಸ್ಲೈಡ ಜಾವ್ಕಾತಿ. ಏಕು ಮೈಕ್ರೋಸ್ಕೋಪು ಜಾಯಿ.

ಕಫಾಚೆ ಬಾಟ್ಲೇಚೆ ಧಾಂಕ್ಲೆ ಕಾಡ್ತನಾ ಕಸಫ ಶಿಂಪೂಂಕ ನಜ್ಜ. ಕಸಫ ಮಸ್ತ ಆಸ್ತಜಾಲ್ಲ್ಯಾರಿ ಸೆಂಟ್ರಿಫೂಜ್ ಕೋರ್ನು ಡಿಪೋಸಿಟ್ಪಾಚೆ ಸ್ಮಿಯರ್ ಕೋರ್ಕಾ. ಮಸ್ತ ನಾಜಾಲ್ಲ್ಯಾರಿ ಕಾಪ್ಪಾಚೆ ಸ್ವಾಬಾನಿ ಕಫಾಚೊ ಏಕು ಥೆಂಬೊ ಏಕ ಗ್ಲಾಸ ಸ್ಲೈಡಾರಿ ದೊವ್ವೋರ್ನು ಹಳೂಚಿ ಘುಂವ್ಡಾನು ಉರೂಂಟ ಸ್ಮಿಯರ್ ಕೋರ್ಕಾ. ಹೇ ಸ್ಮಿಯರ್ ಸುಕ್ಲೆ ಮಾಗ್ಗೀರಿ ಸ್ಟೇಯ್ನ್ ಕೊರ್ಚೆ ಜೋಡೀದಾಂಡ್ಯಾರಿ ದೊವ್ವೋರ್ನು ಜೋಡೀದಾಂಡೊ ರುಂದ್ ಆಯ್ಡ್ನಾರಿ ದೊವ್ವೋರ್ಕಾ. ಸ್ಮಿಯರಾರಿ ಫೀಲ್-ನೀಲೆನ್ ಸ್ಟೇಯ್ನ್ ರೊಕೋಕಾ. ಸ್ಪಿರಿಟ್ ಲ್ಯಾಂಪ ಕಾಡ್ಡಿ ಲಾವ್ನ್ ಜೋಳೋಕಾ. ಸ್ಪಿರಿಟ್ ಸ್ವಾಬಾಕ ಉಜ್ಜೊ ಲಾವ್ನ್ ಸ್ಮಿಯರಾಚೆ ಸ್ಲೈಡಾಚೆ ಮುಳಾಂತು ಧೋರ್ನು ಸ್ಟೇಯ್ನ್‌ಂತು ಧುವ್ವೋರು ಯೆವ್ಚೆ ತಿತ್ಲೆಂ ಸ್ಲೈಡ ಮುಳಾಂತುಲ್ಯಾನ ಹೂನ ಕೋರ್ಕಾ. ಏಕ ದೋನಿ ಬಬ್ಬಲ್ ಆಯ್ಲ್ಯಾರಿ ಪೂರೊ. ಉಜ್ಜಾಚೆ ಸ್ವಾಬ ವಾಡ್ವಾನು ಘೇವ್ಕಾ. 10 ನಿಮಿಷ ಜಾಲ್ಲೆ ಮಾಗ್ಗೀರಿ ಡೈಲೂಟ ಏಕಸಿಡಾನಿ ಧೂವ್ನ್ ಕಾಡ್ಕಾ. ಸ್ಲೈಡ ಜೋಡೀದಾಂಡ್ಯಾರಿ ದೊವ್ವೋರ್ನು ಡಿಸ್ಪಿಲ್ಡ ಉದ್ದಾಕ ರೊಕೋನು ಧೂವ್ಕಾ. ಪೋಪಾಸ ಸ್ಲೈಡ ಜೋಡೀದಾಂಡ್ಯಾರಿ ದೊವ್ವೋರ್ನು ತಾಜ್ಜೇರಿ ಮೆಥಿಲೀನ್ ಬ್ಲೂ ಸ್ಟೇಯ್ನ್ ರೊಕೋಕಾ. 1 ನಿಮಿಷ ದೊವ್ವೋರ್ಕಾ. ಮಾಗ್ಗೀರಿ ಸ್ಲೈಡಾಕ ಡಿಸ್ಪಿಲ್ಡ ಉದ್ದಾನಿ ಧೂವ್ಕಾ ಆನಿ ಸುಕ್ಕೂಂಕ ದೊವ್ವೋರ್ಕಾ. ಸ್ಲೈಡ ಸುಕ್ಲೆ ಮಾಗ್ಗೀರಿ ಮೈಕ್ರೋಸ್ಕೋಪಾಚೆ ಮುಳಾಂತು ದೊವ್ವೋರ್ನು ಟೀ.ಬೀ. ಕ್ರೀಮಿ ಆಸ್ತತಿವೇ ಮ್ಹೋಣು ಓಯಿಲ್ ಇಮ್‌ಶನ್ ಲೆನ್ಸಾನಿ ಪೊಳೋಕಾ. ಟೀ.ಬೀ. ಕ್ರೀಮಿ ತಾಂಬ್ಡೆ ಸಪೂರ ಚಿಕೇ ಬೆಂಡ ಜಾಲ್ಲೇಲೆ ಕಾಡ್ಡಿಶೀ ದಿಸ್ತಾತಿ. ಕಾಡ್ಡಿಯೇರಿ ಸಾನಸಾನ ಗಾಂಟಿ ಆಸ್ತಾತಿ.

ಕ್ರಿ. ಶ. 1882 ಇಸ್ವೇಂತು ರೋಡಬರ್ಡ್ ಕೋಡ್ಕ್ ಮ್ಹಳೇಲೆ ಡಾಕ್ಟಾನ ಟೀ.ಬೀ. ಕ್ರೀಮೀಂಕ ಗುರ್ತು ಕೆಲ್ಲೆಮಾಗ್ಗೀರಿ ಕಫಾಂತು ಜಾವ್ವೋ ವಿಂಗಡ ಕಡೇನ ಜಾವ್ವೋ ಟೀ.ಬೀ. ಕ್ರೀಮಿ ದಿಸ್ತನಿ ಜಾಲ್ಲ್ಯಾರಿ ಪೇಶಂಟಾಲಿ ಕಾಯಿಲೆ ಟೀ.ಬೀ. ಮ್ಹೋಣು ಲೆಕ್ಕೂಂಕ ಜಾಯ್ನಾ. ಆತ್ತಂ ದೇಹಾಕ ಕ್ಷೀಣ ಕೊರ್ಚೊ ಖಿಂಚೋಯಿ ವಿಂಗಡ ರೋಗು ಟೀ.ಬೀ. ರೋಗು ಮ್ಹೋಣು ಲೆಕ್ಕೂನು ಚೂಕಿ ಕೋರೂಂಕ ಸಾಧ್ಯ ನಾ.

ಕ್ಷಯ ರೋಗಾಕ ವಕ್ಕದ

ಕ್ರಿ. ಶ. 1944 ಇಸ್ವೇಚೆವರೇಕ ಕ್ಷಯ ರೋಗು ಗೂಣ ಕೊರೂಂಕ ಸೆನೆಟೋರಿಯಮ್ ಮ್ಹಳ್ಳೆಲೆ ಆಸ್ವತ್ತೇಂತು ಪೇಶಂಟಾಕ ರಾಬ್ಬೋನು ಘೇತ್ತಾತಿ ಆಶ್ಶೀಲೀಂತಿ. ಸೆನೆಟೋರಿಯಮ್ತಾಂಶು ಶೆಂಬರೀಂತು ಪನ್ನಾಸ ಅಥವಾ ತಾಜ್ವಾಕಯಿ ಚಡ ಪೇಶಂಟ ಟೀ.ಬೀ. ರೋಗಾಕ ಬಲಿ ಜಾತ್ತಾತಿ ಆಶ್ಶೀಲೀಂತಿ. ಸೆನೆಟೋರಿಯಮ್ತಾಂಶು ಎಕ್ಸರೇ ಕಾಣು ಕಫಾಂತು ಟೀ.ಬೀ ಕ್ರೀಮಿ ಆಸ್ವವೇ ಮ್ಹೋಣು ಪಳೈತಾತಿ ಆಶ್ಶೀಲೀಂತಿ. ಚಾಂಗ ಆಹಾರು ಆನಿ ಸ್ವಚ್ಛತಾ, ಚಾಂಗ ಹವೋ ಇತ್ಯಾದಿ ಪೇಶಂಟಾಂಕ ಮೆಳ್ತಾಶ್ಶೀಲೆಂ. ಮಾಂಟೂಸ್ ಟೆಸ್ಪ ಮ್ಹೋಣು ಹಾತ್ತಾಚೆ ಚರ್ಮಾಂತು ಟೀ.ಬೀ. ಕ್ರೀಮೀಚೆ ಸತ್ತ್ 'ಟ್ಯುಬರ್ಕ್ಯುಲಿನ್' ಇಂಜೆಕ್ಷನ್ ದೀವ್ನು ಪೇಶಂಟಾಕ ಟೀ.ಬೀ. ಲಾಗ್ಲಾವೇ? ಮ್ಹೋಣು ಪಳೈತಾತಿ ಆಶ್ಶೀಲೀಂತಿ. ಟೀ.ಬೀ. ಲಾಗ್ಲೀಲೆ ಜನಾಂಕ ಮಾಂಟೂಸ್ ಇಂಜೆಕ್ಷನ್ ದಿಲ್ಲೇಲೆ ಕಡೇನ ಚರ್ಮ ಸುಜ್ಜೂನು ತಾಂಬ್ಜೆ ಜಾತ್ತಾ.

ಸಲ್ಪ ಪೇಶಂಟಾಂಕ ಶಸ್ತ್ರಚಿಕಿತ್ಸೆ ಕೋರ್ನು ನ್ಯೂಮೋಥೊರಾಕ್ಸ್ (ವಾರೆ ಭರ್ಲೇಲೆ ಹರ್ದೆಂ) ಆಸ್ಸಕೋರ್ನು ಟೀ.ಬೀ. ಆಶ್ಶೀಲೆ ಶ್ವಾಸಕೋಶಾಕ ಕೊಸ್ಸಾಯ್ತಾತಿ ಆಶ್ಶೀಲೀಂತಿ. ನಂತರ ಹರ್ದ್ಯಾಚೆ ಎದ್ರಾಚೆಂ ಕೆಲವು ಹಾಡ್ಡಾಂಕ ಕುಡ್ಕೆ ಕೋರ್ನು ಶ್ವಾಸಕೋಶ ಫುಗ್ಗನಾ ತಶ್ಶಿ ಪೊಳೋನು ಘೆತ್ತಾತಿ. ಹೇ ಶಸ್ತ್ರಚಿಕಿತ್ಸೇಕ 'ಥೋರಾಕೋಪ್ಲಾಸ್ಟಿ' ಮ್ಹೋಣು ನಾಂವ ದಿಲ್ಲೆಂ. ಕೊಸ್ಸಳೇಲೆ ಶ್ವಾಸಕೋಶಾಂತು ವಾರೆ ಯೇನಾಜಾವ್ನು ತಾಂತು ಟೀ.ಬೀ. ಕ್ರೀಮೀಂಕ ವಾಸ ಕೊರೂಂಕ ಜಾಯ್ನಾ.

ಮಾಗ್ಗೀರಿ 1944 ಇಸ್ವೇಂತು 'ಸ್ಟೆಪ್ಪೋಮೈಸಿನ್' ಮ್ಹಳ್ಳೆಲೆ ವಕ್ಕದ ಟೀ.ಬೀ. ರೋಗಾಚೆ ಪ್ರಾಣೀಂಕ ದೀವ್ನು ಪ್ರಯೋಗು ಕೆಲ್ಲೊ. ಹೇಂ ವಕ್ಕದ ಟೀ.ಬೀ. ರೋಗಾಕ ಜಾತ್ತಾ ಮ್ಹೋಣು ಕಳೈಮಾಗ್ಗೀರಿ ಟೀ.ಬೀ. ಪೇಶಂಟಾಂಕ ದಿವ್ವಾಕ ಸೂರು ಕೆಲ್ಲೆಂ. ಪ್ರತಿ ದೀಸು ಏಕ 'ಸ್ಟೆಪ್ಪೋಮೈಸಿನ್' ಇಂಜೆಕ್ಷನ್ 2 ಮೈನೆ ದೀವ್ಕಾ. ಹೇಂ ವಕ್ಕದ ತೊಣ್ಣಾನಿ ದಿಲ್ಲ್ಯಾರಿ ಉಪೇಗು ಜಾಯ್ನಾ.

1952 ಇಸ್ವೇಂತು 'ಐಸೋನಿಯಾಜಿಡ್' ಮ್ಹಳ್ಳೆಲೆ ತೊಣ್ಣಾಂತು ಘೆವ್ಚೆ ವಕ್ಕದ ಆಯ್ಲೆಂ. 1970 ಇಸ್ವೇಂತು 'ರಿಫ್ಯಾಂಪಿಸಿನ್' ಮ್ಹಳ್ಳೆಲೆ ತೊಣ್ಣಾಂತು ಘೆವ್ಚೆ ವಕ್ಕದ ಆಯ್ಲೆಂ. 'ಸ್ಟೆಪ್ಪೋಮೈಸಿನ್' ಟೀ.ಬೀ. ರೋಗಾರಿ ಲಾಯ್ಕ ಕಾಮ ಕರ್ತಾ. ಜಾಲ್ಲ್ಯಾರಿ ತೇಂ ಇಂಜೆಕ್ಷನ್ ವಕ್ಕದ ಆನಿ ಪ್ರತಿ ದಿವಸು ದೋನಿ ಮೈನೆ ದೀವ್ಕಾ. ತಶ್ಶಿ ಜಾವ್ನು ಡಾಕ್ಟಾನಿ ಸ್ಟೆಪ್ಪೋಮೈಸಿನ್ ವಕ್ಕದ ಖಾಯ್ಕಿ ಕರ್ನಿ. ತೊಣ್ಣಾಂತು ದಿವ್ಚೆ ದೋನಿ ವಕ್ಕದ 'ಐಸೋನಿಯಾಜಿಡ್' ಆನಿ 'ರಿಫ್ಯಾಂಪಿಸಿನ್' ಚಡ ಕಾಳ (ದೇಡ ದೋನಿ ವರ್ಸ) ದಿವ್ವಾಕ ಸುಲಭ ಮ್ಹೋಣು ಡಾಕ್ಟಾಂಕ ಖಾಯ್ಕಿ ಜಾಲ್ಲೆಂ.

ಟೀ.ಬೀ. ಕ್ರಿಮೀಂಕ ಏಕ ವಕ್ಕದ ಮಾಂತ್ರ ದಿಲ್ಲಾರಿ ತೇಂ ವಕ್ಕದ ಥೋಡೇ ಕಾಳ ಲಾಗ್ತಾ. ಮಾಗ್ಗೀರಿ ಟೀ.ಬೀ. ಕ್ರೀಮಿ ತೇ ವಕ್ಕದಿ ಮರ್ನಾಂತಿ. ಕ್ರಿಮೀಚೆ ಹೇ ಗುಣಾಕ 'ರೆಸಿಸ್ಟೆನ್ಸ್' ಮ್ಹೋಣು ನಾಂವ ದಿಲ್ಲಾಂ. ಆತ್ಮಂ 2016 ಇಸ್ವೇಂತು ಮಸ್ತ ಕಡೇನ ಟೀ.ಬೀ. ರೋಗಾಕ ಸ್ಟೆಪ್ಪೊಮೈಸಿನ್, ಐಸೊನಿಯಾಜಿಡ್ ಆನಿ ರಿಫ್ಯಾಂಪಿಸಿನ್ ಹೇ ತಿನ್ನೀಯಿ ವಕ್ಕಂ ಪ್ರತಿದೀಸು ದೋನಿ ಮ್ಹೊನೆ ದೀವ್ಕಾ ಜಾಲ್ಲಾಂ. ನಂತರ ಸ್ಟೆಪ್ಪೊಮೈಸಿನ್ ರಾಬ್ಬೋಕಾ. ವರ್ಲೇಲೇ ದೋನಿ ವಕ್ಕಂ ದಿನಂಪ್ರತಿ ದೇಡ ವರ್ಸ ಘೇವ್ಕಾ. ಆತ್ಮಂ ಶ್ವಾಸಕೋಶಾಂತು ಟೀ.ಬೀ.ಚೊ ಬೊಕ್ಕೊ/ವೊಟ್ಟೊ (ಕ್ಯಾವಿಟಿ) ಆಸ್ಲಾರಿ ಥೊರ್ಯಾಕೋಪ್ಲಾಸ್ತೀಚೆ ಬದ್ಲಾಕ 'ಲೋಬೆಕ್ಟೊಮಿ' ಅಥವಾ 'ನ್ಯುಮೋನೆಕ್ಟೊಮಿ' ಮ್ಹಳ್ಳೆಲೆ ಶಸ್ತ್ರಚಿಕಿತ್ಸೆ ಕೋರ್ನು ಶ್ವಾಸಕೋಶಾಚೊ ಕುಡ್ಕೊ ಅಥವಾ ಸಗ್ಳೆಂ ಶ್ವಾಸಕೋಶ ಕಾಣು ಸೊಡ್ತಾತಿ. ಟೀ.ಬೀ. ರೋಗಾಕ ಆನಿಕಯಿ ಕೆಲವು ವಕ್ಕಂ ಆಯ್ಲಾಂತಿ. ಸಕ್ಕಡ ಮೇಳ್ತು ಜಗತ್ತಾಂತು ಟೀ.ಬೀ. ರೋಗಾನಿ ಜನಾನಿ ಮೊರ್ಚೆಂ ಶೇಕಡಾ 85 ಊಣೆ ಜಾಲ್ಲಾಂ.

ಉಸುರುಮೇಟಿ (ಅಸ್ತಮಾ)

ಉಸುರುಮೇಟಿ ಜಗತ್ತಾಂತು ಪ್ರಾಚೀನ ಕಾಳಧೋರ್ನು ಆಶ್ಶೀಲಿ ಏಕಿ ಭಯಂಕರ ವ್ಯಾಧಿ. ಹೇ ವ್ಯಾಧೀಕ ಮಸ್ತ ಕಾರಣ ಆಸ್ತತಿ. ಏಕ ಕಾರಣ ಪೊಟ್ಪಾಂತು ದಂತಜಂತು ಆಸ್ಸುಚೆ. ಆನ್ನೇಕ ಕಾರಣ ರಕ್ತಾಂತು ಆನಿ ಇತರ ಧಾತೂಂತು ಫೈಲೇರಿಯಾಚೆ ತಸ್ಸಲೆ ಕ್ರೀಮಿ ಯೇವ್ನ್ ವಾಸಕೋರ್ನು ಎಲ್ಲರ್ಜಿ ಉತ್ಪನ್ನ ಕೋರ್ಚೆಂ. ಕೇರಳಾ ಆನಿ ಕನಡಾ ಪ್ರದೇಶಾಂತು ಹಸ್ತೇ ಪಾಯ್ಯಾಚೊ ರೋಗು ಜನಾಂಕ ಬಾಧಾ ದಿತ್ತಾಆಶ್ಶೀಲೆ ವೇಳಾರಿ ಹೆಟ್ರಾಜಾನ ವಕ್ಕದ ಯೆವ್ಚೆ ಫೂಡೆ ಮಸ್ತ ಜನಾಂಕ ಉಸುರುಮೇಟಿ ವ್ಯಾಧಿ ಬಾಧಾ ದಿತ್ತಾ ಆಶ್ಶೀಲಿ. ಎಲ್ಲರ್ಜೀಚೆ ಅಸ್ತಮಾಕ ವಿಂಗಡ ಕಾರಣಕಯಿ ಆಸ್ತತಿ.

ಚೆಡೂರ್ವಾಂಕ ಉಸುರುಮೇಟಿ ಯೆವ್ಚೆ ಚಡ. ದಂತಜಂತುಚಿ ಬಾಧಾ ಆನಿ ಎಲ್ಲರ್ಜೀ ಹಾಕ್ಚಾ ಕಾರಣ. ಶ್ವಾಸನಾಳ ಸಮೂರ ಜಾವ್ನ್ ಉಸುರುಮೇಟಿ ಯೆತ್ತಾ. ಮಸ್ತನಮೂನ್ಯಾಂಚೆ ಆಯುರ್ವೇದ ಆನಿ ಆಧುನಿಕ ಪದ್ಧತೀಂಚೆ ವಕ್ಕದ ಆಸ್ತತಿ ಜಾಲ್ಲಾರಿ ವಕ್ಕದ ಘೆತ್ತರಾಬ್ಬೂಕಾ. ದೇಹಾಚೆ ಆರೋಗ್ಯ ವೃದ್ಧಿ ಜಾಲ್ಲೆ ಮಾಗ್ಗೀರಿ ಮಸ್ತ ಚೆಡೂರ್ವಾಲಿ ಉಸುರುಮೇಟಿ ಆಪಾಪೀಚೆ ಮಾಯಜಾತ್ತಾ.

ಹಾಂವ ಡಾಕ್ಟು ಜಾಲ್ಲೊಂ!

9. ಡಾಕ್ಟುಲೊ ನೇಮು, 4

“ಮಾಕ್ಟಾ ಹರ್ಯಾಂತು ದೂಕಿ ಆನಿ ದಾವೆ ಹಾತ್ತಾಂತು ಸಣಸಣ ಆಸ್ಸೆ, ಡಾಕ್ಟು,” ಮ್ಹೋಣು ಪೇಶಂಟಾನ ಸಾಂಗ್ಲೆ ಕೂಡ್ಲೆ ಡಾಕ್ಟು ಮ್ಹಣಾಲೊ, “ಯೋ, ಕೌಚಾರಿ ನಿದ್ಲೆ. ತುಗ್ಗೇಲೀ ಈಸೀಜಿ ಕಾಡ್ಯಾಂ,” ಆನಿ ಪೇಶಂಟಾಕ ಹಾತ್ತಾಚೆ ರಟ್ಟಾಕ ಧೋರ್ನು ಚಮ್ಮಾನು ಫಡ್ಡ್ಯಾ ಮಾಕ್ಟಿ ಹೋರ್ನು ಕೌಚಾರಿ ನಿದಾಯ್ತಾ. ವೊಣತಿಲಾಗ್ಲಿ ಆಶ್ಶೀಲೆಂ ಏಕ ಸ್ವೂಲ ಲಾಗ್ಲಿ ತಾಂಡೂನು ತಾಜ್ಜೇರಿ ಆಶ್ಶೀಲೆ ಈಸೀಜಿ ಮಶೀನ ಮೆಕ್ಯಳ್ತಾ. ಪೇಶಂಟಾಲೆ ಹಾತ್ತಾಂಕ ಆನಿ ಪಾಯ್ಯಾಂಕ ಈಸೀಜಿ ‘ಜೆಲ್ಲಿ’ ಲಾವ್ನು ಕ್ಲಿಪ್ಪ ಬಸ್ತೆತಾ. ಶರ್ತಾಚೆ ಗುಬ್ಬಿ ಮೆಕ್ಯೋಳ್ಳು ಹರ್ಯಾಚೆ ದಾವೆ ಬದೀನ ಆಸ್ಸೊಚೆ ಹಾರ್ಟಾಚೆ ವೈರಿ ಸ ಕಡೇನ ‘ಜೆಲ್ಲಿ’ ಲಾಯ್ತಾ ಆನಿ ರಬ್ಬರ ಬಲ್ಪ ಆಶ್ಶೀಲೆ ಇಲೆಕ್ಟ್ರೋಡ್ ಚಾಬ್ಬೆತಾ.

ಸಲ್ವ ಈಸೀಜಿ ಮಶೀನಾಂತು ವಿಂಗಡ ನಮೂನ್ಯಾಚೆ ಇಲೆಕ್ಟ್ರೋಡ್ ಆಸ್ಸೊಂಕ ಪೂರೊ. ಈಸೀಜಿ ಮಶೀನ ವೊಣತೀರಿ ಆಶ್ಶೀಲೆ ವಿದ್ಯುತ್ ಸೋಂಕೆಟ್ಟಾಕ ಕನೆಕ್ಟ್ ಕರ್ತಾ ಆನಿ ‘ಆನ್’ ಕರ್ತಾ. ತಕ್ಷಣ ಈಸೀಜಿ ಮಶೀನಾಚೊ ಕಾಂಟೊ ವೈರಿಸಕಲ ವೈರಿಸಕಲ ವೊಚ್ಚೊ ದಿಸ್ತಾ. ಮಶೀನ ಸಮ್ ಕಾಮ ಕರ್ತಾ ಮ್ಹೋಣು ಪೊಳೋನು ಈಸೀಜಿ ಕಾಗದಾಚೆ ಫಾಳಿ ಮುಕಾರಿ ವೊಚ್ಚಾಕ ಡಾಕ್ಟು ಮಶೀನ ಚಾಲು ಕರ್ತಾ. ಏಕ ದಿಗೀ ಕಾಗ್ಡಾಚೆ ಫಾಳಿ ಮಶಿನಾಂತುತಾಕ್ಟೊನು ಭಾಯ್ರು ಯೆತ್ತಾ. ತೇ ಫಾಳೀರಿ ಮಶೀನಾಂಚೊ ಕಾಂಟೊ ಹೃದಯಾಂತು ಉಠಾಚೆ ವಿದ್ಯುತ್ ಲಹರಾಕ ಸಮಜಾವ್ನು ಪಾಳಂ ಗಿಚ್ಚೇಲೆಲೆಂ ದಿಸ್ತಾತಿ.

ಮನುಷ್ಯಾಲೆ ಹೃದಯ: ಮನುಷ್ಯಾಲೆ ಹೃದಯ ಏಕ ವಿಶೇಷ ಪ್ರಾಕೃತಿಕ ಮಾಂಸಪೇಶೀಚೊ ವಸ್ತು. ಮನುಷ್ಯ ಜೀವಂತ ಆಸ್ಸಕೀ ನಾ ಮ್ಹೋಣು ಡಾಕ್ಟಾನಿ ಪೊಳೋಚೆಂ ಹೃದಯಾಚೊ ಡಬ್ಬಮೊ ಸ್ಪೆಶೋಸ್ಕೋಪಾನಿ ಆಯ್ಕೊನು ಆನಿ ಮನಗಟಾಚೆ ನಾಡಿ ಆಪ್ಪೋಣು. ಹೃದಯ ಕಾಮ ಕರ್ನಾ ಮ್ಹೋಣು ಜಾಲ್ಲ್ಯಾರಿ ತಾಜ್ಜೊ ಡಬ್ಬಮೊ

ಆಯ್ಕಿಪುಕಣಾ ಆನಿ ಹಾತ್ತಾಕ ನಾಡಿ ಲಾಗ್ಗನಾ. ಕೆಲವುಪಟಿ ಹೃದಯ ರಾಬ್ಬೀಲೆ ತಕ್ಷಣ ಹೃದಯಾಕ ಪುನರುತ್ಥಾನ (ರಿಸ್ಪಿಟೇಶನ್) ಕೊರೊಂಕ ಹಾತ್ತಾನಿ ಭಾಯ್ರು ಹರ್ಡ್ಯಾರಿ ಪೊತ್ವಾನು ಪ್ರಯತ್ನ ಕೆಲ್ಲ್ಯಾರಿ ಹೃದಯ ಪುನರುತ್ಥಾನ ಜಾತ್ತಾ. ಸಾನ ಪ್ರಾಯೇಚೆ ಮಾರ್ಗಾರಿ ಅಪಘಾತ ಜಾವ್ನು ಪಳೇಲೆ ವ್ಯಕ್ತೀಕ ಅಶ್ಚಿ ಪುನರುತ್ಥಾನ ಕೆಲ್ಲೇಲೆಂ ಆಸ್ತ.

‘ಗತಿಸೃಷ್ಟಕ’ (ಪೇಸ್ ಮೇಕರ್): ಹೃದಯಾಚೆ ಮಾಂಸಪೇಶೀಂತು ಮಧ್ಯೇಂತು ಏಕ ‘ಗತಿಸೃಷ್ಟಕ’ (ಪೇಸ್ ಮೇಕರ್) ಆಸ್ತ. ಗತಿಸೃಷ್ಟಕಾಂತುತಾಕ್ಕೂನು ಭಾಯ್ರಸೋರ್ನು ಸಗ್ಳೆ ಹೃದಯಾಂತು ಸಕ್ಕಡ ಕಡೇನ ವಿಕೂರ್ಚೆ ನರಾಂಚೆ ಜಾಳ ಏಕ ಆಸ್ತ. ಗತಿಸೃಷ್ಟಕಾಂತು ವಿದ್ಯುತ್ಚಕ್ತೀಚೊ ಆವೇಶು ಪ್ರತಿ ನಿಮಿಷ 65 ಧೋರ್ನು 85 ವರೆಕ ಏಕ್ವಚೆ ಸಮಯಾಂತರಾರಿ ಸೃಷ್ಟಿ ಜಾತ್ತಾ. ಹೋ ಆವೇಶು (ಇಂಪಲ್ಸ್) ಹೃದಯಾಚೆ ನರಜಾಲಾಚೆ ಮುಖಾಂತರ ಮಾಂಸಪೇಶೀಕ ಪೊಚ್ಚೂನು ಹೃದಯಾಕ ಚಕ್ರಗತೀನ ಆವ್ರುಳ್ಜಾಕ ಆನಿ ಫಾವ್ರುರ್ಚಾಕ ಪ್ರೇರಣಾ ದಿತ್ತಾ. ಹೃದಯ ಆವ್ರುಳ್ತನಾ ರಗತ ಹೃದಯಾಂತುತಾಕ್ಕೂನು ಭಾಯ್ರು ವತ್ತಾ. ಹೃದಯ ಫಾವ್ರುರ್ತನಾ ರಗತ ಹೃದಯಾಚೆ ಭಿತ್ತರಿ ಯೆತ್ತಾ.

ಹೃದಯಾಚೆ ಶರೀರರಚನಾ: ಹೃದಯಾಂತು ಒಟ್ಟೂಕ ಚಾರಿ ಕೀಶೆ ಆಸ್ತಂತಿ. ದೋನಿ ದಾವೆ ಆನಿ ದೋನಿ ಉಜ್ಜೆ ಕೀಶೆ ಆಸ್ತಂತಿ. ದಾವೇಂತು ಆನಿ ಉಜ್ಜೇಂತು ಏಕ ಸಾನ ಆನಿ ಏಕ ಹೋಡ ಕೀಶೆ ಆಸ್ತಂತಿ. ಸಾನ ಕಿಶೇಕ ಏಟ್ರಿಯಂ ಮ್ಹಣ್ತಾತಿ ಆನಿ ಹೋಡ ಕಿಶೇಕ ವೆಂಟ್ರಿಕಲ್ ಮ್ಹಣ್ತಾತಿ.

ಮನುಷ್ಯಾಲೆ ದೇಹಾಂತು ರಕ್ತಸಂಚಾರ ಸದಾಕಾಳ ರಕ್ತನಾಳಾಚೆ ಜಾಳಾಂಜಾನ (ವ್ಯಾಸ್ಕ್ಯುಲರ್ ನೆಟ್‌ವರ್ಕ್) ಚಲ್ತು ಆಸ್ತಾ. ದೋನಿ ರಕ್ತನಾಳಾಂಚೆ ಜಾಳಂ ಆಸ್ತಂತಿ. ಏಕ ಜಾಳ ಅಶುದ್ಧ ರಕ್ತಾಕ ಅಂಗಾಂಗಾಂತುತಾಕ್ಕೂನು ಶುದ್ಧಕೊರೊಂಕ ಶ್ವಾಸಕೋಶಾಕ ಹಾಡ್ತಾ. ಶ್ವಾಸಕೋಶಾಂತು ಶುದ್ಧಜಾಲ್ಲೇಲೆ ರಗತ ಹೃದಯಾಕ ಹಾಡ್ತಾ. ಅಶುದ್ಧ ರಕ್ತನಾಳಂ ಪಾತ್ತಳ ಆನಿ ಮೋವು ನಳಿಯೋ. ಅಶುದ್ಧ ರಕ್ತನಾಳಾಂಕ ‘ವೇಯ್ನ್’ ಮ್ಹಣ್ತಾತಿ. ಶುದ್ಧ ರಕ್ತನಾಳಂ ದಾಟ ಆನಿ ಕಠಿಣ ನಳಿಯೋ. ಶುದ್ಧ ರಕ್ತನಾಳಾಂಕ ‘ಆರ್ಟರೀ’ ಮ್ಹಣ್ತಾತಿ.

ಹೃದಯ ದೋನಿ ಶ್ವಾಸಕೋಶಾಚೆ ಮಧ್ಯೇಂತು ತಾಂಕಾ ಲಾಗ್ಗೂನು ಎದ್ರಾಕ ಹರ್ಡ್ಯಾಚೆ ಗೂಡಾಂತು ಬಸ್ಲಾಂ. ಅಂಗಾಂಗಾಂತುಲೆ ಸಕ್ಕಡ ಅಶುದ್ಧ ರಗತ ವೈಲೆ (ಸುಪೀರಿಯರ್) ಆನಿ ಸಕಲ್ಚೆ (ಇನ್ಫೀರಿಯರ್) ಮುಖ್ಯ ಅಶುದ್ಧರಕ್ತನಾಳಾಚೆ (ವೆನೆಕಾವಾಂಚೆ) ಮುಖಾಂತರ ಉಜ್ಜೆ ಏಟ್ರಿಯಮ್‌ಮಾಂತು ಯೆತ್ತಾ.

ಉಜ್ಜೆ ಏಟ್ರಿಯಮ್‌ಮಾಚೆ ಆನಿ ಉಜ್ಜೆ ವೆಂಟ್ರಿಕಲ್‌ಮಾಚೆ ಮಧ್ಯೇಂತು ತ್ರಿಫಲ ಪಟಲ (ಟ್ರೈಕಸ್ಪಿಡ್ ವಾಲ್ವ್) ಆಸ್ತಾ. ಉಜ್ಜೆ ವೆಂಟ್ರಿಕಲ್ ಆವ್ವುಳ್ಳು ರಕ್ತಾಕ ತ್ರಿಫಲ ಪಟಲಾಚೆ ಮುಖಾಂತರ ಮುಖ್ಯ ಶ್ವಾಸರಕ್ತನಾಳಾಂತು (ಪಲ್ಮೊನರಿ ಆರ್ಟರೀಂತು) ಲಕ್ಯೆತಾ. ಹೇಂ ಮುಖ್ಯ ಶ್ವಾಸರಕ್ತನಾಳ ಚಾರಿ ಘೆಲ್ಲೆ ಜಾವ್ನು ದೊನ್ದೋನಿ ಘೆಲ್ಲೆ ಎಕ್ವೇಕ ಶ್ವಾಸಕೋಶಾಂತು ರಿಗ್ತಾತಿ. ಅಂಗಾಂಗಾಂತುಲೆ ಸಕ್ಕಡ ಅಶುದ್ಧ ರಗತ ಶ್ವಾಸಕೋಶಾಂತು ಯೇವ್ನು ಶುದ್ಧ ಜಾತ್ತಾ. ಶುದ್ಧ ಜಾಲ್ಲೆ ಮಾಗ್ಗೀರಿ ಹೃದಯಾಂತು ಯೇವ್ನು ವೋಪಾಸ ಸಕ್ಕಡ ಅಂಗಾಂಗಾಕ ಪೂರಣ (ಸರಬರಾಜು) ಜಾತ್ತಾ.

ಪ್ರತಿಏಕ ಶ್ವಾಸಕೋಶಾಂತುಲ್ಯಾನ್ ದೋನಿ ರಕ್ತನಾಳ ಶುದ್ಧ ಜಾಲ್ಲೇಲೆ ರಗತ ಒಟ್ಟು ಮೇಳೋನು ಹೃದಯಾಚೆ ದಾವೆ ಏಟ್ರಿಯಮ್‌ಮಾಂತು ಯೆತ್ತಾತಿ. ಅಶಿ ಚಾರಿ ರಕ್ತನಾಳಂ ದಾವೆ ಏಟ್ರಿಯಮ್‌ಮಾಂತು ಯೆತ್ತಾತಿ. ದೋನಿ ಶ್ವಾಸಕೋಶಾಚೆ ರಗತ ಚಾರಿ ರಕ್ತನಾಳಾಂತುಲ್ಯಾನ್ ದಾವೆ ಏಟ್ರಿಯಮ್‌ಮಾಂತು ಯೆತ್ತಾ.

ಏಟ್ರಿಯಮ್‌ಮಾಂತುತಾಕ್ಕೂನು ವೆಂಟ್ರಿಕಲ್‌ಮಾಚೆ ವೊಚ್ಚೆ ವಾಟ್ಟೀರಿ ಏಕ ಪಟಲ (ವಾಲ್ವ್) ಆಸ್ತಾ. ದಾವೆ ಏಟ್ರಿಯಮ್‌ಮಾಚೆ ಆನಿ ದಾವೆ ವೆಂಟ್ರಿಕಲ್‌ಮಾಚೆ ಮಧ್ಯೆ ಆಸ್ತಾಚೆ ಪಟಲಾಕ ಮೈಟ್ರಲ್ ಪಟಲ ಮ್ಹಣ್ತಾತಿ. ಉಜ್ಜೆ ಏಟ್ರಿಯಮ್‌ಮಾಚೆ ಆನಿ ಉಜ್ಜೆ ವೆಂಟ್ರಿಕಲ್‌ಮಾಚೆ ಮಧ್ಯೆ ಆಸ್ತಾಚೆ ಪಟಲಾಕ ತ್ರಿಫಲ ಪಟಲ ಮ್ಹಣ್ತಾತಿ. ದಾವೆ ವೆಂಟ್ರಿಕಲ್‌ಮಾಂತುತಾಕ್ಕೂನು ಮುಖ್ಯ ಶುದ್ಧರಕ್ತನಾಳಾಚೆ (ಅವೋರ್ಟಾಚೆ) ಮಧ್ಯೆ ಆಸ್ತಾಚೆ ಪಟಲಾಕ ಅವೋರ್ಟಿಕ್ ಪಟಲ ಮ್ಹಣ್ತಾತಿ.

ಸಕ್ಕಡ ಪಟಲ ಏಕದಿಕ್ಪಟಲ ಜಾವ್ನು ಆಸ್ತಾ. ಮೈಟ್ರಲ್ ಪಟಲ ಏಟ್ರಿಯಮ್‌ಮಾಂತುತಾಕ್ಕೂನು ವೆಂಟ್ರಿಕಲ್‌ಮಾಂತು ರಗತ ಹೋಳ್ಜಾಕ ಸೊಡ್ತಾ ಜಾಲ್ಲ್ಯಾರಿ ವಿರುದ್ಧ ದಿಕ್ಕಾನ್ ಹೋಳ್ಜಾಕ ಸೋಣಾ. ಅವೋರ್ಟಿಕ್ ಪಟಲ ದಾವೆ ವೆಂಟ್ರಿಕಲ್‌ಮಾಂತುತಾಕ್ಕೂನು ಅವೋರ್ಟಾಂತು ರಗತ ಪಾಸ್ ಜಾವ್ಜಾಕ ಸೊಡ್ತಾ ಜಾಲ್ಲ್ಯಾರಿ ವಿರುದ್ಧ ದಿಕ್ಕಾನ್ ಹೋಳ್ಜಾಕ ಸೋಣಾ. ತ್ರಿಫಲ ಪಟಲ ರಗತ ಉಜ್ಜೆ ಏಟ್ರಿಯಮ್‌ಮಾಂತುತಾಕ್ಕೂನ್ ಉಜ್ಜೆ ವೆಂಟ್ರಿಕಲ್‌ಮಾಚೆ ಹೋಳ್ಜಾಕ ಸೊಡ್ತಾ. ಜಾಲ್ಲ್ಯಾರಿ ವಿರುದ್ಧ ದಿಕ್ಕಾನ್ ಹೋಳ್ಜಾಕ ಸೋಣಾ. ಉಜ್ಜೆ ವೆಂಟ್ರಿಕಲ್‌ಮಾಂತುತಾಕ್ಕೂನು ಮುಖ್ಯ ಶ್ವಾಸರಕ್ತನಾಳಾಕ ರಗತ ಶ್ವಾಸರಕ್ತಪಟಲ (ಪಲ್ಮೊನರಿ ವಾಲ್ವ್) ಮುಖಾಂತರ ಹೋಳ್ತಾ. ವಿರುದ್ಧ ದಿಕ್ಕಾನ್ ಹೋಳ್ತಾ.

ಹೃದಯಾಂತು ರಕ್ತ ಸಂಚಾರು

ದಾವೆ ಆನಿ ಉಜ್ಜೆ ಶ್ವಾಸಕೋಶಾಂತು ಶುದ್ಧ ಜಾಲ್ಲೇಲೆ ರಗತ ದೊನ್ದೋನಿ ರಕ್ತನಾಳಾಚೆ ಮುಖಾಂತರ ದಾವೆ ಏಟ್ರಿಯಮ್‌ಮಾಂತು ಯೇವ್ನು

ಪಡ್ತಾ. ಹಾಂಗಾತಾಕ್ಕೂನು 'ಮೈಟ್ರಲ್ ಪಟಲಾಚೆ (ಮೈಟ್ರಲ್ ವಾಲ್ಸ್) ಮುಖಾಂತರ ದಾವೆ ವೆಂಟ್ರಿಕಲ್ಲಾಂತು ಆಯ್ಲೆ ತಕ್ಷಣ ದಾವೆ ವೆಂಟ್ರಿಕಲ್ಲ ಆವ್ವೊಳ್ಳು ರಕ್ತಾಕ ಮುಖ್ಯ ಶುದ್ಧ ರಕ್ತನಾಳಾಂತು (ಅವೋರ್ಟಾ) ಲಕೈತಾ. ಆವ್ವೊಳ್ಳೆಲೆ ವೆಂಟ್ರಿಕಲ್ ತಕ್ಷಣ ಫಾವ್ವೊರ್ಟಾ.

ಮುಖ್ಯ ಶುದ್ಧ ರಕ್ತನಾಳಾಕ ಅವೋರ್ಟಾ ಮ್ಹೋಣು ನಾಂವ. ಹೃದಯಾಂತುತಾಕ್ಕೂನು ಉಠಾಯಿಲಿ ಅವೋರ್ಟಾ ಅರ್ಧವೃತ್ತಶೀ ಬಾಗ್ವೊನು ಸಕಲ್ಲೆ ದಿಕ್ಕಾನ ಘುಂವ್ತಾ. ತಾಜ್ಜೆ ವೈಲ್ಯಾನ ಗಳ್ಯಾಕ ದೋನಿ ಶುದ್ಧ ರಕ್ತನಾಳ (ಭಿತ್ತವೈಲೆ ಆನಿ ಭಾಯ್ಲೆ ಕೆರೋಟಿಡ್ ಆರ್ಟರೀಸ್) ಉಜ್ಜೆ ಆನಿ ದಾವೆ ಬ್ರಾಕಿಯಲ್ ಆರ್ಟರೀಸ್ (ಉಜ್ಜೆ ಆನಿ ದಾವೆ ಹಾತ್ತಾಕ ವೊಚ್ಚೆ ಘೆಲ್ಲೆ) ಉದ್ದೇತಾತಿ. ಮಾಗ್ಗೀರಿ ಅವೋರ್ಟಾ ಸಕಲ ಮುಕಾರಿ ವೊಚ್ಚೊನ ಪೊಟ್ಟಾಚೆ ಆನಿ ಪಾಯ್ಯಾಚೆ ಸಕ್ಕಡ ಅಂಗಾಂಗಾಂಕ ರಗತ ಪೂರಣ ಕರ್ತಾ.

ಪೊಟ್ಟಾಚೆ ಆನಿ ಪಾಯ್ಯಾಚೆ ಅಂಗಾಂಗಾಂತುತಾಕ್ಕೂನು ವೋಪಾಸ ಯೆವ್ಚೆ ಅಶುದ್ಧ ರಗತ ಪೂರಾ ಸಕಲ್ಲೆ ಅಶುದ್ಧ ರಕ್ತನಾಳಾಚೆ (ಇನ್ಫೀರಿಯರ್ ವೆನೆಕಾವಾಚೆ) ಮುಖಾಂತರ ಉಜ್ಜೆ ಏಟ್ರಿಯಮ್‌ಂಕ ಯೆತ್ತಾ. ದೇಹಾಚೆ ವರ್ಲೇಲೆ ಭಾಗಾಂತುತಾಕ್ಕೂನು ವೋಪಾಸ ಯೆವ್ಚೆ ಅಶುದ್ಧ ರಗತ ಪೂರಾ ವೈಲೆ ಅಶುದ್ಧ ರಕ್ತನಾಳಾಚೆ (ಸುಪೀರಿಯರ್ ವೆನೆಕಾವಾಚೆ) ಮುಖಾಂತರ ಉಜ್ಜೆ ಏಟ್ರಿಯಮ್‌ಂಕ ಯೆತ್ತಾ.

ಉಜ್ಜೆ ಏಟ್ರಿಯಮ್‌ಂಕುಲೆ ರಗತ ತ್ರಿಘಟ ಪಟಲಾಚೆ ಮುಖಾಂತರ ಉಜ್ಜೆ ವೆಂಟ್ರಿಕಲ್ಲಾಂತು ಯೆತ್ತಾ. ತಕ್ಷಣ ಉಜ್ಜೆ ವೆಂಟ್ರಿಕಲ್ಲ ಆವೊಳ್ಳು ರಗತ ಶ್ವಾಸರಕ್ತಪಟಲಾಚೆ ಮುಖಾಂತರ ಶ್ವಾಸರಕ್ತನಾಳಾಂತು ವತ್ತಾ. ಥಂಯಿ ತಾಕ್ಕೂನು ಶ್ವಾಸಕೋಶಾಂಕ ವೊಚ್ಚೊನು ಥಂಯಿ ಶುದ್ಧ ಜಾತ್ತಾ. ಶ್ವಾಸಕೋಶಾಂತುಲೆ ರಕ್ತಾಂತು ಆಶ್ವೀಲೆ ಅಂಗಾರಾಮ್ಲ ಭಾಯ್ಲೆ ವಾರ್ಯಾಂತು ವತ್ತಾ. ವಾರ್ಯಾಂತು ಆಶ್ವೀಲೆ ಆಮ್ಲಜನಕ ಶ್ವಾಸಕೋಶಾಂತುಲೆ ರಕ್ತಾಂತು ಯೇವ್ಚು ಮೆಳ್ತಾ. ಶ್ವಾಸಕೋಶಾಂತು ಶುದ್ಧ ಜಾಲ್ಲೆಲೆ ರಗತ ದೊನ್ನೋನಿ ರಕ್ತನಾಳಾಚೆ ಮುಖಾಂತರ ದಾವೆ ಏಟ್ರಿಯಮ್‌ಂಕು ಯೇವ್ಚು ಪಡ್ತಾ ಆನಿ ವೋಪಾಸ ರಕ್ತ ಸಂಚಾರಾಂತು ಮೇಳ್ಳುವತ್ತಾ.

ಹೃದಯಾಚೆ ವಿದ್ಯುತ್ ಘಟೋ (ಈಸೀಜೆ)

ಹೃದಯಾಂತುಲೆ ಗತಿಸೃಷ್ಟಕಾಂತು (ಪೇಸ್ ಮೇಕರಾಂತು) ಉಠಾಚೆ ಇಲೆಕ್ಟ್ರೋಮ್ಯಾಗ್ನೆಟಿಕ್ ಲಹರಾಚೆ ಗಾತ್ರ ಬರೀ ಸಾನ. ಹಾತ್ತಾಕ ಆನಿ ಹರ್ದ್ಯಾಕ ತಂತೀನ ಜೋಡಿಸೂನು ಮಧ್ಯೆಂತು ಏಕ ಗೆಲ್ವಾನೋಮೀಟರ ದವ್ವಲ್ಯಾರಿ ಹೃದಯಾಂತುಲೆ ವಿದ್ಯುತ್ಚಕ್ರೀಚೊ ಪರಿಚಯ ಗೆಲ್ವಾನೋಮೀಟರಾಚೊ ಕಾಂಟೊ ಹಾಲ್ತನಾ ದಿಸ್ತಾ.

ಗೆಲ್ವಾನೋಮೀಟರ ವಿದ್ಯುತ್ಚಕ್ತಿ ಆಸ್ಕೇನಾ ಆನಿ ವಿದ್ಯುತ್ಚಕ್ತಿ ಆಸ್ಕಜಾಲ್ಲಯಾರಿ ಕಿತ್ತಿ ಆಸ್ಸು ಮೋಣು ಪೊಳೋಚಾಕ ವಿಜ್ಞಾನೀನಿ ತಯ್ಯಾರಿ ಕೆಲ್ಲೇಲೆ ಏಕ ವಿಶೇಷ ಸಂಶೋಧನ. ಗೆಲ್ವಾನೋಮೀಟರಾಚೊ ಕಾಂಟೊ ಹೂನ ಕೋರ್ನು ಕಾಂಟ್ಯಾಚೆ ಚಲನ ಏಕ ಉಷ್ಣ-ಸಂವೇದನಶೀಲ (ಹೀಟ್-ಸೆನ್ಸಿಟೀವ್) ಕಾಗ್ತಾರಿ ಬರೈಶಿ ಕೋರ್ಯೇತ. ಈಸೀಜಿ ಫಟಾಂತು ಹೃದಯಾಚೆ ವಿಂಗವಿಂಗಡ ಕಡೇನ ಉಠಾಚೆ ವಿದ್ಯುತ್ಚಕ್ತಿಚೆ ಸಂಚಾರಾಚೆ ರೇಖಾಚಿತ್ರ ಪೊಳೋಚಾಕ ಮೆಳ್ತಾ.

ಗತಿಸೃಷ್ಟಕಾಂತು ಉಠಾಯಿಲಿ ವಿದ್ಯುತ್ಚಕ್ತಿ ಹೃದಯಾಚೆ ಮಾಂಸ ಪೇಶೀಂಕ ಕ್ರಿಯಾನ್ವಿತ ಕರ್ತಾ. ದೋನಿ ಏಟ್ರಿಯಮ್‌ಕ ಒಟೂಚೆ ಕ್ರಿಯಾನ್ವಿತ ಕರ್ತನಾ ದಿಸ್ಚೆ ಲಹರ 'ಪೀ' ಲಹರ. ಹಾಜ್ಜೆ ನಂತರ ವಿದ್ಯುತ್ಚಕ್ತಿ ವೆಂಟ್ರಿಕಲ್‌ಕ ಮಧ್ಯೇಂತುಲ್ಯಾನ ವತ್ತಾ. ದೋನಿ ವೆಂಟ್ರಿಕಲ್‌ಕ ಒಟೂಚೆ ಕ್ರಿಯಾನ್ವಿತ ಕರ್ತನಾ 'ಕ್ಯೂಆರ್‌ಎಸ್ ಕೋಂಪ್ಲೆಕ್ಸ್' ಲಹರ ದಿಸ್ತಾ. ನಂತರ ವಿದ್ಯುತ್ಚಕ್ತಿ ವೆಂಟ್ರಿಕಲ್‌ಕ ಭಾಯ್ಲೆ ಪೊಣ್ತೀಂತುಲ್ಯಾನ ವತ್ತನಾ 'ಟೀ' ಲಹರ ದಿಸ್ತಾ.

ಹೃದಯಾಚೆ ಕ್ರಿಯಾ ಸಸಮ ಆಶ್ರೀಲೆ ವೇಳಾರಿ ಈಸೀಜಿ ಕಶ್ಮಿ ದಿಸ್ತಾ ಮೋಣು ಡಾಕ್ಟಾಂಕ ಗೊತ್ತು ಆಸ್ಸು. ಹೃದಯಾಚೆ ಖಿಂಚೇಯಿ ಕ್ರಿಯಾ ಸಸಮ ನಾಜಾಲ್ಲ್ಯಾರಿ ಲಹರಂ ವಿಂಗವಿಂಗಡ ಸ್ವರೂಪ ದಾಕ್ಟೈತಾತಿ. ಹೃದಯಾಚೆ ತಾಳ (ರಿದಿಧಮ್) ನಿಯಮಿತಕೀ, ವೇಗ ಚಡಕೀ, ಊಣೆಕೀ, ಅನಿಯಮಿತಕೀ ಅಥವಾ ಲಹರಂ ಉಲ್ಬಾಪಲ್ಬಾ ಜಾಲ್ಲ್ಯಾಂತಿಕೀ ಮೋಣು ಡಾಕ್ಟು ಪಳೈತಾತಿ ಆನಿ ಹೃದಯಾಂತು ರೋಗು ಆಸ್ಕೇ ನಾ ಮೋಣು ನಿರ್ಧಾರ ಕರ್ತಾತಿ.

ಪೇಶಂಟಾಲಿ ಈಸೀಜಿ ಕಾಣು ತಾಜ್ಜೇರಿ ಆಯ್ಕೀಲೆ ಪಾಳಂ (ವೇವ್) ಪೊಳೋನು ಡಾಕ್ಟು ಸಾಂಗ್ತಾ, "ತುಕ್ಕಾ ಹಾರ್ಟಾಚೆ ತೊಂದ್ರೆ ಆಸ್ಸು," ಮೋಣು. "ಜಾಲ್ಲ್ಯಾರಿ ಕಾಂಯಿ ಭಿವ್ಚೆ ಅಗತ್ಯ ನಾ. ಹಾರ್ಟ್ ಸ್ಪೆಶಲಿಸ್ಟಾಕ ದಾಕ್ಟೋನು ಒಪರೇಶನ್ ಜಾವ್ಕಾವೇ ಮೋಣು ನಿಮ್ಮೂಂಯಾ," ಮ್ಹಣ್ತಾ. ಹಾರ್ಟಾಂತು ಕಸ್ಸಲೆ ತೊಂದ್ರೆ ಆಸ್ಸು ಮೋಣು ಡಾಕ್ಟು ಅಂದಾಜೊ ಕರ್ತಾ. ತಕ್ಷಣ ಚಿಕಿತ್ಸಾ ಜಾಯಿಮೋಣು ಜಾಲ್ಲ್ಯಾರಿ ಪೇಶಂಟಾಕ ಆಸ್ಪತ್ರೆಂತು ಎಡ್ಮಿಟ್ ಜಾವ್ಚಾಕ ಸಾಂಗ್ತಾ. ರೋಗಿವಾಹನಾಕ (ಎಂಬ್ಯುಲೆನ್ಸಾಕ) ಆಪ್ಪೆತಾ.

ಸ್ಪೆಶಲಿಸ್ಟ್ ಡಾಕ್ಟು

ಆಧುನಿಕ ವೈದ್ಯಕೀಯಾಂತು ಕಿತ್ತಿ ಪ್ರಗತಿ ಜಾಲ್ಲ್ಯಾ ಮ್ಹಳ್ಯಾರಿ ಖಾಲಿ ಎಂ.ಬೀ.ಬೀ.ಎಸ್., ಪಾಸ್ ಜಾಲ್ಲೇಲೆ ಡಾಕ್ಟಾಕ ಪ್ರತಿಏಕ ವಿಭಾಗಾಂತು 'ಜಾಣ' ಜಾವ್ಚಾಕ ಸಾಧ್ಯ ಜಾಯ್ನಾ. ಎಂ.ಬೀ.ಬೀ.ಎಸ್., ಜಾಲ್ಲೇಲೆ ಡಾಕ್ಟಾನ

‘ಫ್ಯಾಮಿಲಿ ಪ್ರಾಕ್ಟೀಸ್’ ಕೊರ್ಚೆ ಜಾಲ್ಲ್ಯಾರೀಯಿ ಆತ್ತಂ ತಾಣೆ ದೋನಿ ವರ್ಸ ಪೋಸ್ಪ-ಗ್ರಾಜ್ಯುವೇಟ್ ಶಿಕ್ಷಣ ಘೇವ್ತಾ.

ಪೋಸ್ಪ-ಗ್ರಾಜ್ಯುವೇಟ್ ಶಿಕ್ಷಣ ದೋನಿ ಸ್ಥರಾಚೆ ಆಸ್ತ. ‘ಡಿಪ್ಲೋಮಾ’ ಆನಿ ಡಿಗ್ರಿ. ಡಿಪ್ಲೋಮಾ ಏಕ ವರ್ಸಾಚೊ ಕೋರ್ಸು. ಡಿಗ್ರಿ ತೀನಿ ವರ್ಸಾಚೊ ಕೋರ್ಸು. ಪೋಸ್ಪ-ಗ್ರಾಜ್ಯುವೇಟ್ ‘ಮೆಡಿಸಿನ್’ ಕೋರ್ಸುಕೋರ್ನು ಎಂ.ಡಿ. ಡಿಗ್ರಿ ಮೆಳ್ತಾ ಆನಿ ‘ಸರ್ಜರಿ’ ಕೋರ್ಸುಕೋರ್ನು ಎಂ.ಎಸ್. ಡಿಗ್ರಿ ಮೆಳ್ತಾ. ಹ್ರದ್ರೋಗಾಚೊ (ಕಾರ್ಡಿಯೋಲಜಿಸ್ಟ್) ಸ್ಪೆಶಲಿಸ್ಟ್ ಜಾವ್ನಾ ಜಾಲ್ಲ್ಯಾರಿ ಎಂ.ಡಿ. ಡಿಗ್ರಿ ಕೆಲ್ಲೆ ಮಾಗ್ಗೀರಿ ಆನಿಕಯಿ ಏಕ ವರ್ಸ ಶಿಕ್ಷಣ ಪರೀಕ್ಷಾ ಪಾಸ್ ಕೋರ್ನು ‘ಫೆಲ್ಲೊಶಿಪ್’ ಪ್ರಾಪ್ತ ಕೋರ್ಕಾ. ಹಾರ್ಟ್ ಸರ್ಜನ್ (ಥೋರಾಸಿಕ್ ಸರ್ಜನ್) ಜಾವ್ನಾ ಜಾಲ್ಲ್ಯಾರಿ ಎಂ.ಎಸ್. ಕೋರ್ನು ದೋನಿ ವರ್ಸ ಥೋರಾಸಿಕ್ ಸರ್ಜರಿ ವಿಭಾಗಾಂತು ‘ರೆಸಿಡೆನ್ಸಿ’ ಕೋರ್ನು ನಂತರ ‘ಫೆಲ್ಲೊಶಿಪ್’ ಪರೀಕ್ಷಾ ಪಾಸ್ ಜಾವ್ನಾ. ವಿಂಗವಿಂಗಡ ಮಹಾವಿದ್ಯಾಲಯ (ಯುನಿವರ್ಸಿಟಿ) ತಾಂಗೇಲೆ ಸ್ಪೆಶಲಿಸ್ಟ್ ಶಿಕ್ಷಣಾಂತು ವಿಂಗವಿಂಗಡ ತರಾಚೊ ಡಿಪ್ಲೋಮಾ, ಡಿಗ್ರಿ ಆನಿ ಫೆಲ್ಲೊಶಿಪ್ ಕೋರ್ಸು ದಿತ್ತಾತಿ.

ಸಾಧಾರಣ ಸರ್ಜರೀಂತು ಸ್ಪೆಶಲಿಸ್ಟಾಕ ‘ಜೆನೆರಲ್ ಸರ್ಜನ್’ ಮ್ಹಣ್ತಾತಿ. ದೊಳ್ಯಾಚೆ ಸ್ಪೆಶಲಿಸ್ಟಾಕ ‘ಒಫ್ತಲ್ಮೋಲೊಜಿಸ್ಟ್’ ಮ್ಹಣ್ತಾತಿ. ಬಾಯ್ಲಮನ್ಯಾಲೆ ಸ್ಪೆಶಲಿಸ್ಟಾಕ ‘ಗೈನೆಕೋಲೊಜಿಸ್ಟ್’ ಮ್ಹಣ್ತಾತಿ. ಚರ್ಮಾಚೆ ಸ್ಪೆಶಲಿಸ್ಟಾಕ ‘ಡರ್ಮಟೋಲೊಜಿಸ್ಟ್’ ಮ್ಹಣ್ತಾತಿ. ಲೆಬೋರೆಟರಿ ಸ್ಪೆಶಲಿಸ್ಟಾಕ ‘ಪೆಥೋಲೊಜಿಸ್ಟ್’ ಮ್ಹಣ್ತಾತಿ. ಹಾಡ್ಡಾಚೆ ಸ್ಪೆಶಲಿಸ್ಟಾಕ ‘ಒರ್ಥೋಪೆಡಿಕ್ ಸರ್ಜನ್’ ಮ್ಹಣ್ತಾತಿ. ಚೆಡೂರ್ವಾಲೆ ಸ್ಪೆಶಲಿಸ್ಟಾಕ ‘ಪಿಡಿಯಾಟ್ರೀಶನ್’ ಮ್ಹಣ್ತಾತಿ. ಬಾಳಾಂತೀರ್ಯಾಚೆ ಸ್ಪೆಶಲಿಸ್ಟಾಕ ‘ಒಬ್ಸ್‌ಟೆಟ್ರಿಕ್ಸ್ ಸ್ಪೆಶಲಿಸ್ಟ್’ ಮ್ಹಣ್ತಾತಿ. ಅಶ್ಚಿ ವಿಶೇಷ ಶಿಕ್ಷಣ ಪಾವ್ನಾ ಡಿಪ್ಲೋಮಾ, ಡಿಗ್ರಿ ಆನಿ ಫೆಲ್ಲೊಶಿಪ್ ಪರೀಕ್ಷಾ ಪಾಸ್ ಕೆಲ್ಲೆಲೆ ಖಂಚೇಯಿ ಏಕ ವೈದ್ಯಕೀಯ ವಿಭಾಗಾಂತು ಪ್ರಾವಿಣ್ಯತಾ ಪಾವೀಲೆ ಸ್ಪೆಶಲಿಸ್ಟ್ ಡಾಕ್ಟರ್ ಹೋಡ ಹೋಡ ನಗರಾಂತು ಅಭ್ಯಾಸು ಕೋರ್ನುಘೇವ್ನ್ ಆಸ್ತಾತಿ. ತಾಂಗೇಲೆ ‘ಪೀಸ್’ ಚಡ ಆಸ್ತಾ. ಕಾರ್ಡಿಯಂ ಮ್ಹಳ್ಯಾರಿ ಹೃದಯ. ಕಾರ್ಡಿಯೋಲೊಜಿ ಮ್ಹಳ್ಯಾರಿ ಹೃದಯಾಚೆ ವಿಜ್ಞಾನ. ಥೋರಾಕ್ಸ್ ಮ್ಹಳ್ಯಾರಿ ಹರ್ದೆಂ. ಥೋರಾಸಿಕ್ ಸರ್ಜನ್ ಮ್ಹಳ್ಯಾರಿ ಹರ್ದ್ಯಾಚೊ ಶಸ್ತ್ರಚಿಕಿತ್ಸಕು.

ಕಾರ್ಡಿಯೋಲೊಜಿಸ್ಟ್ (ಹಾರ್ಟ್ ಸ್ಪೆಶಲಿಸ್ಟ್)

ಹಾರ್ಟ್ ಸ್ಪೆಶಲಿಸ್ಟಾನ ಪೇಶಂಟಾಲೆಂ ಕಾಗಳ (ಕಂಪ್ಲೇಂಟ) ಕಸ್ಸಲೆಂ ಮ್ಹೋಣು ನಿಮ್ಗೂನು ಜಾಲ್ಲೆ ಮಾಗ್ಗೀರಿ ಪ್ರಥಮ ಪರೀಕ್ಷಾ ಈಸೀಜೀ ಜಾವ್ನಾ

ಆಸ್ತಾ. ನಂತರ 'ಎಮೋಕಾರ್ಡಿಯೋಗ್ರಾಮ್' ಅಥವಾ 'ಎಮೋ' ಮ್ಲೆಲೆ ಏಕ ಅಲ್ಟ್ರಾಸೌಂಡ್ ಸ್ಕ್ಯಾನ ಟೆಸ್ಟ್. ನಂತರ 'ಎಕ್ಸ್‌ರೈಸ್ ಸ್ಪೆಸ್ ಟೆಸ್ಟ್'. ಮುಖ್ಯ ಜಾವ್ನ್ ಹಾರ್ಟ್ ಸ್ಪೆಲಿಸ್ಟ್ ಪೇಶಂಟಾಲೆ ಪ್ರಾಯ ಇತ್ಯಾದಿ ಪೊಳೋನು ಖಿಂಚೊ ರೋಗು ಆಸ್ಸೊಂಕ ಪೂರೊ ಮ್ಲೋಣು ಅಂದಾಜೊ ಕರ್ತಾತಿ. ಹೇ ತೀನಿ ಟೆಸ್ಟಂ ಕೋರ್ನು ಪೇಶಂಟಾಲೊ ರೋಗು ಹಾರ್ಟಾಚೊ ಮ್ಲೋಣು ಜಾಲ್ಲ್ಯಾರಿ ಡಾಕ್ಟಾಕ ಕಳ್ತಾ.

'ಕೊರೊನರಿ ಏಂಜಿಯೋಗ್ರಾಮ್': ಹಾರ್ಟಾಕ ರಗತ ಸಪ್ಲೈ ಕೊರ್ಚೆ ರಕ್ತನಾಳಾಂಕ 'ಕೊರೊನರಿ' ರಕ್ತನಾಳ ಮ್ಲೋಣು ನಾಂವ. ಕೊರೊನರಿ ರಕ್ತನಾಳ ದಾಟ ಜಾವ್ನ್ ಭಿತ್ತರಿ ಅಡಚಣೆ ಜಾಲ್ಲ್ಯಾ ಮ್ಲೋಣು ಜಾಲ್ಲ್ಯಾರಿ ತಾಂತು ಸಮ್ ರಕ್ತಸಂಚಾರ ಜಾಯ್ನಾ. ಹೋ ವಿಷಯ ಹೇ ಕೊರೊನರಿ ಏಂಜಿಯೋ ಗ್ರಾಮ್ ಟೆಸ್ಟಾಂತು ದೆಕ್ಕಿಪಡ್ತಾ.

ಕೊರೊನರಿ ಏಂಜಿಯೋಗ್ರಾಮ್ ಟೆಸ್ಟಾಂತು ಹೃದಯಾಚೆ ಭಿತ್ತರಿ ಏಕ ಸಾನ ಛಾಯಾಚಿತ್ರ ಯಂತ್ರ (ಕೆಮೆರಾ) ರಿಗ್ಲೋನು ತಾಂತೂಲ್ಯಾನ ಹೃದಯಾಂತು ಭಿತ್ತರಿ ಖಿಂಯಿ ಜಾಯಿ ಥಂಯಿ ಚಲನಚಿತ್ರ ಕಾಣು ತೇಂ ಚಲನಚಿತ್ರ ಭಾಯ್ ದವ್ವಲೇಲೆ ಏಕ ಮೋನಿಟರಾಂತು ಪಳೈತಾತಿ. ಹಾತ್ತಾಚೆ ಅಥವಾ ಪಾಯ್ಚೆ ಶುದ್ಧರಕ್ತನಾಳಾಂತು ಏಕ ಟ್ಯೂಬ (ಕ್ಯಾಥೆಟರ್) ಫಾಲ್ನು ತೇಂ ಟ್ಯೂಬಾಚಿ ಕೊಂಡಿ ಹೃದಯಾಂತು ವ್ಹರಯ್ತಾತಿ. ಟ್ಯೂಬಾಚಿ ಕೊಂಡಿ ಹೃದಯಾಂತು ದಾವೆ ಏಟ್ರಿಯಮ್ಮ, ದಾವೆ ವೆಂಟ್ರಿಕಲ್ಲ, ಆನಿ ಅವೋರ್ಟಾ ಪಾಸ್ ಜಾವ್ನ್ ಕೊರೊನರಿ ಆರ್ಟರೀಂತು ಭಿತ್ತರಿ ವತ್ತಾ. ಸಕ್ಕಡ ಕೊರೊನರಿ ಆರ್ಟರೀಂತು ಕೊಂಡಿ ರಿಗ್ಲೋನು ಪಳೈತಾತಿ. ಅಡಚಣೆ ಆಸ್ಲಾರಿ ದಿಸ್ತಾ. ಹೇ ಒಪರೇಶನ್ನಾಕ ಹಾರ್ಟ-ಲಂಗ್ ಮಶೀನ ಜಾಯಿ.

ನಂತರ ಪೇಶಂಟಾಲೆ ರಕ್ತಾಂತು ಏಕ ರೇಡಿಯೋ ಒಪೇಕ್ ದ್ರವ ಇಂಜೆಕ್ಷನ್ ದೀವ್ನ್ ಹರ್ಡ್ಯಾಚೆ ಎಕ್ಸ್‌ರೇ ಕಾಡ್ತಾತಿ. ಎಕ್ಸ್‌ರೇಂತು ಕೊರೊನರಿ ರಕ್ತನಾಳಾಂಚೊ ಫೋಟೋ ಪೊಳೋಯೇತ.

ಮ್ಯಾಗ್ನೆಟಿಕ್ ರೆಸೊನೆನ್ಸ್ ಏಂಜಿಯೋಗ್ರಾಮ್ (ಎಮ್‌ಆರ್‌ಎ): ಮ್ಯಾಗ್ನೆಟಿಕ್ ರೆಸೊನೆನ್ಸ್ ಏಂಜಿಯೋಗ್ರಾಮ್ (ಎಮ್‌ಆರ್‌ಎ) ಟೆಸ್ಟಾಂತು ದ್ರವಾಚೆ ಇಂಜೆಕ್ಷನ್ ದಿವ್ಚೆ ಅಗತ್ಯ ನಾ. ಹೃದಯಾಚೆ ಶರೀರರಚನಾ ಆನಿ ಸರ್ವ ಕೊರೊನರಿ ರಕ್ತನಾಳ ಹೇ ಟೆಸ್ಟಾಂತು ಸಮ್ ದಿಸ್ತಾಂತಿ. ಹೇಂ ಟೆಸ್ಟ ಕೋರ್ನು ಹೃದ್ರೋಗು ಕಸ್ಸಲೋಯಿ ಆಸ್ಸಜಾಲ್ಲ್ಯಾರಿ ದಿಸ್ತಾ.

'ಕೊರೊನರಿ ಏಂಜಿಯೋಪ್ಲಾಸ್ಟಿ': ಕೊರೊನರಿ ಏಂಜಿಯೋ ಪ್ಲಾಸ್ಟಿ ಮ್ಲೆಲೆಲೆ ಶಸ್ತ್ರಚಿಕಿತ್ಸಾ ಏಕ ಥೋರ್ಯಾಸಿಕ್ ಸರ್ಜನ್ನಾನ ಕೊರ್ಚೆಂ ಒಪರೇಶನ್ನ. ಹೇ ಶಸ್ತ್ರಚಿಕಿತ್ಸೆಂತು ಸರ್ಜನ್ನು ಏಕ ಅಸ್ತ ದಾಟ ಜಾವ್ನ್ ಭಿತ್ತರಿ

ಅಡಚಣೆ ಆಶಿಲೆ ಕೊರೊನರಿ ರಕ್ತನಾಳಾಂತು ಫಾಲ್ಕು ಅಡಚಣೆ ಖರ್ಡೂನು ಕಾಡ್ತಾ.

‘ಕೊರೊನರಿ ಬೈ-ಪಾಸ್ ಸರ್ಜರಿ:’ ಕೊರೊನರಿ ಬೈ-ಪಾಸ್ ಸರ್ಜರೀಂತು ಸರ್ಜನ್ನು ಅಡಚಣೆ ಆಶಿಲೆ ಕೊರೊನರಿ ರಕ್ತನಾಳೇಕ ತಶ್ಶೀಂಚೆ ಆಸ್ತೂಕ ಸೋಣು ಪಾಯ್ತಾಂತುತಾಕ್ಕೂನು ಕಾಳ್ಳೇಲೆ ಏಕ ಅಶುದ್ಧರಕ್ತ ನಾಳೇಚೆ ಕುಡ್ಯಾಕ ಜೋಡಿಸೀತಾ. ಅಡಚಣೆ ಆಶಿಲೆ ಕೊರೊನರಿ ರಕ್ತನಾಳೇಕ ತಶ್ಶೀಂಚೆ ಸೋಣು ತಾಜ್ಜೆ ಫೂಡೆ ಆನಿ ಮಾಗ್ಗೀರಿ ರಕ್ತಸಂಚಾರು ಸಮ ಆಶ್ಶೀಲೆಕಡೇನ ಪಾಯ್ತಾಂತುಲೆ ಕುಡ್ಯಾಕ ಜೋಡಿಸೂನು ರಕ್ತಸಂಚಾರಾಕ ನವೀ ಏಕ ವಾಟ ಸೃಷ್ಟಿ ಕರ್ತಾ.

ಹಾರ್ಟ್ ಎಟ್ರಾಕ್

ಆಜಿಕಾಲಿ ವಾರ್ತಾಪತ್ರಿಕೇಂತು ಕೋಣಾಯಿ ಮೆಲ್ಲೊ ಮ್ಹೋಣು ಸುದ್ದಿ ಆಸ್ತಾಲ್ಲ್ಯಾರಿ ತೋ ಹಾರ್ಟ್ ಎಟ್ರಾಕ್ ಜಾವ್ನು ಮೆಲ್ಲೊ ಮ್ಹೋಣು ಮರಣಾಚೆ ಕಾರಣ ದಿತ್ತಾತಿ. ಹಾರ್ಟ್ ಎಟ್ರಾಕ್ ಮ್ಹಳ್ಯಾರಿ ಹೃದಯ ಅನಿರೀಕ್ಷಿತ ಜಾವ್ನು ಕಾಮ ಕೊರ್ಚೆಂ ಬಂದ ಜಾವ್ಚೆಂ. ದೇಹಾಚೆ ಸಕ್ಕಡ ಅಂಗಾಂಗಾಂಕ ರಗತ ವಿತರಣ (ಸಪ್ಲೈ) ಜಾವ್ಚೆವರೀಚಿ ಹೃದಯಾಕಾಯಿ ರಗತ ವಿತರಣ ಜಾತ್ತಾ. ರಗತ ವಿತರಣ ಸಗ್ಳೆ ಆಂಗಾಂಗಾಂಕ ಹೃದಯಾನಂಚಿ ಕೊರ್ಚೆಂ.

ಹೃದಯಾಕ ರಗತ ವಿತರಣ ಕೊರ್ಚೆ ರಕ್ತನಾಳಾಂಕ ‘ಕೊರೊನರಿ’ ರಕ್ತನಾಳ (ಕೊರೋನಾ=ಮುಕುಟ) ಮ್ಹೋಣು ನಾಂವ. ಹೃದಯಾಚೆ ಮುಕುಟಾರಿ ಅವೋರ್ಟಾ ರಕ್ತನಾಳ ಹೃದಯಾಂತುತಾಕ್ಕೂನು ಭಾಯ್ರೆ ಯೆತ್ತಾ. ಹೇ ಸ್ಥಾನಾರಿ ದೋನಿ ಶುದ್ಧರಕ್ತನಾಳಂ ಅವೋರ್ಟಾಂತುತಾಕ್ಕೂನು ಭಾಯ್ರೆಸೋರ್ನು ಹೃದಯಾಕ ಸುತ್ತು ಫಾಲ್ತಾತಿ. ಹೇ ದೋನಿ ರಕ್ತನಾಳಾಚೆ ಮಸ್ತ ಸಾನಸಾನ ಘೆಲ್ಲೆ ಹೃದಯಾಚೆ ಮಾಂಸಪೇಶೀಂತು ರಿಗ್ಗೂನು ಹೃದಯಾಕ ರಗತ ವಿತರಣ ಕರ್ತಾತಿ. ಸ್ವಸ್ಥ ಮನುಷ್ಯಾಲೆ ಕೊರೊನರಿ ರಕ್ತನಾಳ ಮೊವೊ ಲವಲವೀ ಆಸ್ತಾ. ಪ್ರಾಯ ಜಾಲ್ಲೇಲೆತಶ್ಶೀಂಚಿ ಕೊರೊನರಿ ರಕ್ತನಾಳಾಚೆ ವೋಣ್ತೀಂತು ಚರ್ಬಿ ಮಾಂಡ್ತಾ ಆನಿ ಹಳುಹಳು ದಾಟ ಆನಿ ರಾಕ್ಕೂಡಶೆಂ ಜಾತ್ತಾತಿ. ರಕ್ತನಾಳಾಚೆ ಭಿತ್ತವೈಲೆ ವೋಣ್ತೀರಿ ‘ಕೊಲೆಸ್ಟೆರೋಲ್’ ಮ್ಹಳ್ಳೆಲೆ ಚರ್ಬೀಚೆ ದಡ್ಡರೊ ಮಾಂಡೂನು ನಾಳೇಚಿ ವಾಟ ಸಮೂರ ಜಾತ್ತಾ. ಎಕೇಕಪಟಿ ಕೊರೊನರಿ ರಕ್ತನಾಳೇಚಿ ವಾಟ ಕೊಲೆಸ್ಟೆರೋಲಾಚೊ ದಡ್ಡರೊ ಮಾಂಡೀಲೆಕಡೇನ ಸಂಪೂರ್ಣ ಬಂದ ಜಾವ್ನು ಹೃದಯಾಕ ರಗತ ವಿತರಣ ರಾಬ್ಬುನು ಹಾರ್ಟ್ ಎಟ್ರಾಕ್ ಜಾತ್ತಾ.

ಎಂಜೈನಾ ಪೆಕ್ಕೋರಿಸ್

ಕೊರೊನರಿ ನಾಳೇಚಿ ವಾಟ ಸಪೂರ ಜಾಲ್ಲೇಲೆ ವೇಳಾರಿ ಹೃದಯಾಕ ರಗತ ಬರೊಬ್ಬರಿ ವಿತರಣ ಜಾಯ್ನಾ. ರಗತ ವಿತರಣ ಜಾಯ್ನಾಜಾಲ್ಲ್ಯಾರಿ ಖಿಂಚೇಯಿ ಅಂಗ ವಾಂಚೂಕ ಸಾಧ್ಯನಾ. ತೇಂ ಆಂಗ ಸುಜ್ಞಾ ಆನಿ ತಾಕ್ಕಾ ಜಖಿಂ ಜಾತ್ತಾ. ಹೃದಯಾಕ ರಗತ ಸಮ್ ವಿತರಣ ಜಾಯ್ನಾನಾತ್ತಿಲೆತವಳಿ ಹೃದಯಾಕ ಜಖಿಂ ಜಾವ್ನು ತೇ ಪೇಶಂಟಾಲೆ ಹರ್ದ್ಯಾಂತು ದೂಕಿ ಯೆತ್ತಾ. ಹೀ ದೂಕಿ ಗಳ್ಯಾಂತು ಆನಿ ದಾವೆ ಹಾತ್ತಾಂತು ವರ್ಕತಾ. ಹಾಕ್ಕಾ 'ಎಂಜೈನಾ ಪೆಕ್ಕೋರಿಸ್' ಮ್ಹೋಣು ನಾಂವ. ಪೇಶಂಟಾನ ನೈಟ್ರೋಗ್ಲಿಸರಿನ್ ಮ್ಹಳ್ಳೇಲೆ ವಕ್ಕದ ಘೆತ್ಲ್ಯಾರಿ ರಕ್ತನಾಳ ವೋಪಾಸ ಫುಗ್ಗೂನು ಹೃದಯಾಕ ಮೆಳ್ಳೆ ರಗತ ಚಡ ಜಾತ್ತಾ ಆನಿ ದೂಕಿ ಉಣೆ ಜಾತ್ತಾ.

ಎಂಜೈನಾಚೆ ಪೇಶಂಟಾಲೆ ಕೊರೊನರಿ ರಕ್ತನಾಳಾಂತು ಎಕ್ಕೇಕಪಟಿ ಕೊಲೆಸ್ಪೆರೋಲಾಚೊ ದಡ್ಡೊರೊ ಮಾಂಡಿಲೆ ಕಡೇನ ರಕ್ತಾಕ ಸಲೀಸ ಜಾವ್ನು ಹೊಳ್ಜಾಕ ಜಾಯ್ನಾಶ್ಚಿ ಜಾವ್ನು ಹೃದಯಾಚೆ ಮಾಂಸಪೇಶೀಕ ರಕ್ತಾಚೆ ವಿತರಣ ಬಂದ ಜಾವ್ಚಾಕ ಪೂರೊ. ತೆದ್ವನಾ ಹೃದಯ ಕ್ರಿಯಾ ರಾಬ್ಬುನು ಹಾರ್ಟ್ ಎಟ್ಯಾಕ್ ಜಾತ್ತಾ.

ಎಕ್ಕೇಕಪಟಿ ಕೊಲೆಸ್ಪೆರೋಲಾಚೊ ದಡ್ಡೊರೊ ಮಾಂಡಿಲೆ ಕಡೇನ ರಗತ ಹೆಪ್ಪು (ಕ್ಲೋಟ್) ಮಾಂಡ್ತಾ. ಹೆಪ್ಪು ಮಾಂಡಿಲೆ ರಕ್ತಾಚೊ ಗೂಳೊ ರಕ್ತಾಕ ಮುಕಾರಿ ವೊಚ್ಚಾಕ ಸೋಣಾ. ತೆದ್ವನಾ ಹೃದಯಾಕ ರಕ್ತಸಂಚಾರ ಬಂದ ಜಾತ್ತಾ. ಹೃದಯಾಕ ರಗತ ವಿತರಣ ರಾಜ್ಜೆತಕ್ಷಣ ಹೃದಯ ಸ್ಥಬ್ಧ ಜಾತ್ತಾ ಆನಿ ಸಗ್ಗೇ ಆಂಗಾಂತು ರಕ್ತಸಂಚಾರ ರಪ್ಪ ಜಾತ್ತಾ.

ಹೃದಯ ಕ್ರಿಯಾ ಸ್ಥಬ್ಧ ಜಾಲ್ಲ್ಯಾರಿ ದೇಹಾಚೆ ಯಂತ್ರಾಕ ವಿದ್ಯುತ್ಚಕ್ತಿ ಬಂದ ಜಾತ್ತಾ. ಹೃದಯಾಚೆ ಮಾಕ್ಲೇಚಿ ಎಕ್ಕೇಕ ಆಂಗ ತಾಂಗೇಲಿ ಕ್ರಿಯಾ ಬಂದ ಕರ್ತಾತಿ. ಸುರ್ವೇಕ ದೋನಿ ಶ್ವಾಸಕೋಶ ತಡ್ಪಡ್ತಾತಿ. ಶ್ವಾಸಕೋಶಾಂತು ರಗತ ಭೋರ್ನು ಪೇಶಂಟು ಖಾಂಕ್ತಾ ಆನಿ ರಗತ ವೊಂಕ್ತಾ. ಉಭ್ವಾಸು ಘೇವ್ಚಾಕ ಜಾಯ್ನಾ. ಪೇಶಂಟಾಕ ಉಸ್ತು ಕಾಡೂಂಕ ಜಾಯ್ನಾ. ಹರ್ದ್ಯಾಚೆವೈರಿ ಕೋಣಕೀ ಬಸ್ಲಾವರಿ ಭಾಸ ಜಾತ್ತಾ. ಪ್ರಾಣವಾಯು ಬಂದ ಜಾತ್ತಾ. ಪೇಶಂಟಾಕ ಫಾಬ್ರಿ ಜಾವ್ನು ದೋಳ್ಯಾಂತು ಕಾಳೋಕು ಯೆತ್ತಾ. ದೋಳಿ ದಿಸ್ತನಾಂತಿ. ತಕ್ಷಣ ಮೆಂದೂಂತು ರಕ್ತಸಂಚಾರ ಬಂದ ಜಾವ್ನು ಏಕ ದೋನಿ ನಿಮಿಷ ಜಾವ್ಚೆ ಭಿತ್ತರಿ ಪೇಶಂಟಾಲೊ ಭೋಧು ಚುಕ್ತಾ. ಹಾತ್ತಾಚೆ ಆನಿ ಪಾಯ್ಕಾಚೆ ಮಾಂಸಖಂಡ ಬಲಹೀನ ಜಾವ್ನು ದೇಹ ಕೊಸ್ಕೋಳ್ನು ಪಡ್ತಾ. ಯಕೃತ, ಪ್ಲೀಹ, ಮೂತ್ರಜನಕಾಂಗ ಇತ್ಯಾದಿ ಅಂಗ ನಿಷ್ಕ್ರಿಯ ಜಾತ್ತಾತಿ. ಡಾಕ್ಟಾನ ತಾಗ್ಗೇಲೆ ಸ್ಪೆತೋಸ್ಕೋಪು ಹರ್ದ್ಯಾರಿ ದೊವ್ವೋರ್ನು ಪರೀಕ್ಷಾ ಕೆಲ್ಲ್ಯಾರಿ ಹೃದಯಾಚೊ

ಡಬ್ಬಬೊ ಆಯ್ಕನಾ. ಮನಗಟಾರಿ ಬೊಟ್ಟಂ ದೊವ್ವೋರ್ನು ಪರೀಕ್ಷಾ ಕೆಲ್ಲ್ಯಾರಿ ನಾಡಿ ಹಾತ್ತಾಕ ಲಾಗ್ಗನಾ. ಡಾಕ್ಟು ಪೇಶಂಟಾಲೆ ಸಂಬಂಧೀಕಾಂಕ ತಾಗ್ಗೇಲೆ ಮರಣ ಪ್ರಮಾಣ ಪತ್ರ ಬೊರೊನು ದಿತ್ತಾ. “ಸರಕಾರೀ ನೋಂದಣಿ ಆಫೀಸಾಂತು ಮರಣ ದಾಖಲ ಕೋರ್ನು ಸರಕಾರೀ ‘ಮರಣ ಪ್ರಮಾಣ ಪತ್ರ’ ಘೇವ್ನ ದವ್ವರ್ಯಾತಿ,” ಮ್ಹೋಣು ಸಂಬಂಧೀಕಾಂಕ ಸಾಂಗ್ತಾ.

ಹೃದಯ ಕಸಿ

‘ಬ್ರೇಯ್ನ್ ಡೆಡ್’ ಮ್ಹಳ್ಯಾರಿ ಎಕ್ಸಿಡೆಂಟ್ ಜಾವ್ನು ಮೆಂದು ಮೋರ್ನು ಹೃದಯಕ್ರಿಯಾ ಆನಕಯಿ ಬಂದ ಜಾಯ್ನಿ ಜಾಲ್ಲೇಲೆ ವ್ಯಕ್ತಿ. ಸಾಮಾನ್ಯ ಜಾವ್ನು ಎಕ್ಸಿಡೆಂಟ್ ಜಾಲ್ಲೇಲೆ ತಕ್ಷಣ ಎಕ್ಸಿಡೆಂಟ್ ಜಾಲ್ಲೇಲೆ ಜಾಗ್ಯಾರೀಚೆ ಮೆಂದು ಆನಿ ಹೃದಯ ದೊನ್ನೀಯಿ ಮರ್ತಾತಿ. ಕೆಲವು ವ್ಯಕ್ತೀಂಕ ಲಾಗ್ಗೀಲೊ ಪೆಟ್ಟು ತಾಂಕಾ ಬೋಧ ಚುಕ್ಕತಾ ಜಾಲ್ಲ್ಯಾರಿ ಮೆಂದು ಮೋರ್ನು ಆಸ್ಸನಾ. ಹೃದಯ ಕಾಮ ಕರ್ತಾ. ತಸ್ಸಲೆ ವ್ಯಕ್ತೀಂಕ ಆಸ್ಪತ್ರೇಕ ಸೇರ್ವಾನು ತಾಂಕಾ ವೆಂಟಿಲೇಟರಾನ ಶ್ವಾಸು ದೀವ್ನು ಬೋಧು ಯೆವ್ವೊ ವರೇಕ ಜೀವಂತ ದೊವ್ವೋರ್ನು ಘೆತ್ತಾತಿ. ಬೋಧು ಯೇನಾ ಜಾಲ್ಲ್ಯಾರಿ ಆನಿ ಮೆಂದೂಕ ಒಪರೇಶನ್ ಕೋರ್ನು ಸಮ ಕೊರೂಂಕ ಜಾಯ್ನಾ ಜಾಲ್ಲ್ಯಾರಿ ತಸ್ಸಲೆ ವ್ಯಕ್ತೀಕ ಕಿತ್ತೆ ದೀಸ ವೆಂಟಿಲೇಟರಾನ ಶ್ವಾಸು ದೀವೈತ?

ಬ್ರೇಯ್ನ್ ಡೆಡ್ ವ್ಯಕ್ತೀಲೆ ಹೃದಯ ಕಾಣು ವಿಂಗಡ ಹೃದ್ರೋಗಾಚೆ (ಹೃದಯ ವಿಪರೀತ ಬಲಹೀನ ಜಾಲ್ಲೇಲೆ) ರೋಗೀಚೆ ಶರೀರಾಂತು ಕಸಿ ಕೊರ್ಚೆ ವಿಧಾನ 2010 ಇಸ್ವೆಧೋರ್ನು ಭಾರತಾಂತು ಆಯ್ಲೆಂ. ಹೇ ಕಸಿಲೀಕ ಹಾರ್ಟ್ ಟ್ರಾನ್ಸ್‌ಪ್ಲಾಂಟ ಮ್ಹೋಣು ಇಂಗ್ಲೀಷಾನ ನಾಂವ ದಿಲ್ಲಾಂ.

ಕೋಣಯಿ ಎಕ್ಸೊ ವ್ಯಕ್ತಿ ಬ್ರೇಯ್ನ್ ಡೆಡ್ ಮ್ಹೋಣು ಡಾಕ್ಟಾನಿ ಮೆಂದು ಆನಿ ಹೃದಯ ದೊನ್ನೀಯಿ ಪರೀಕ್ಷಾ ಕೋರ್ನು ಪ್ರಮಾಣ ಕೋರ್ಕಾ. ಸಂಬಂಧಿಕಾನಿ ‘ಬೋಧ ಚುಕ್ಕೀಲೆ ವ್ಯಕ್ತೀಲೆಂ ಚಿಕಿತ್ಸೆ ಪೂರೊ, ವ್ಯಕ್ತಿ ಮೆಲ್ಲಾ ಮ್ಹೋಣು ಆಮ್ನಿ ಕಬೂಲಿ ಕರ್ತಾತಿ; ವೆಂಟಿಲೇಟರ್ ಇತ್ಯಾದಿ ಬಂದ ಕರಾ; ವ್ಯಕ್ತೀಲೆ ಹೃದಯ ಕಸಿ ಕೊರೂಂಕ ಆಮ್ನಿ ಸಮ್ಮತಿ ದಿತ್ತಾತಿ ಮ್ಹೋಣು ಅನುಮೋದನ ಕೋರ್ಕಾ. ವ್ಯಕ್ತೀಲೆ ಹೃದಯ ಕಸಿ ಕೊರೂಂಕ ಅನುಕೂಲ ಆಶ್ಚೀಲೊ ಹೃದ್ರೋಗಿ ಕಸಿ ಕೊರೋನು ಘೆವ್ವಾಕ ತಯ್ಯಾರಿ ಆಸ್ಸೂಕಾ. ಕಸಿ ಕೊರ್ಚೆ ಆಸ್ಪತ್ರೇಂತು ಸಕ್ಕಡ ಸವಲತ್ತು ಮೇಳ್ಳಾ. ಏಕ ಘಂಟೆ ಭಿತ್ತರಿ ಹೃದಯ ಕಾಣು ಕಸಿ ಕೊರ್ಚಾಕ ಸಾಧ್ಯ ಜಾವ್ನಾ.

ಹಾಂವ ಡಾಕ್ಟು ಜಾಲ್ಲೊಂ!

10. ಡಾಕ್ಟುಲೊ ನೇಮು, 5

“ಡಾಕ್ಟು, ಮಾಕ್ಕಾ ಮಸ್ತಪಟಿ ಮುತ್ತುಂಕ ವೊಚ್ಚೂಕಾ ಜಾತ್ತಾ,” ಮ್ಹೋಣು ಪೇಶಂಟಾನ ಡಾಕ್ಟುಕ ಸಾಂಗ್ಲೆಂ. ಪೇಶಂಟು 40 ವರ್ಸಾಚೊ ಥೊರೊ ಮನೀಷು. “ತುಗ್ಗೇಲೆಂ ಬ್ಲಡ್ ಆನಿ ಯೂರಿನ್ ಸುಗರ ಪೊಳೋಂಯಾಂ. ಹಾಂವ ಬೊರೋನು ದಿತ್ತಾಂ. ಫಾಲ್ಲ್ಯಾ ಸಕಾಣಿ ನಿರಾಳೆ ಪೊಟ್ಟಾರಿ ಲೆಬೋರೇಟರೀಕ ವೊಚ್ಚೂನು ಟೆಸ್ಟ್ ಕರಯಿ,” ಮ್ಹೋಣು ಸಾಂಗೂನು ಡಾಕ್ಟುನ ಟೆಸ್ಟಂ ಬೊರೋನು ದಿಲ್ಲೆಂ.

ಹೆರ್ದೊಸು ಪೇಶಂಟು ಸಕಾಣಿ ಚಿಕೇಚಿ ವಗ್ಗಿ ಉಠಾನು ಉತ್ಕಡೆ ವೊಚ್ಚೂನು, ದಾಂತ ಫಾಸೂನು, ಹೂನ ಉದ್ಕಾನ ನ್ಹಾವ್ನು, ಡ್ರೆಸ್ ಫಾಲ್ನು ನಿರಾಳೆ ಪೊಟ್ಟಾರಿ ಲೆಬೋರೇಟರೀಕ ವತ್ತಾ. ಥಂಯಿ ತಾಗ್ಗೇಲೆ ರಗತ ಕಾಡ್ತಾತಿ. ಮಾಗ್ಗೀರಿ ಬಾತ್‌ರೂಮಾಂತು ವೊಚ್ಚೂನು ತಾನ್ನಿ ದಿಲ್ಲೇಲೆ ಸಾನ ಪ್ಲಾಸ್ಟಿಕ್ ಬಾಟ್ಲೆಂತು ಮುತ್ತುನು ಬಾಟ್ಲಿ ಹಾಣು ಲೆಬೋರೇಟರೀಂತು ಟೇಬಲ್ಲಾರಿ ದವ್ವರ್ತಾ. “ತಿಂಡಿ ತಿಂದು 2 ಘಂಟೆ ಮೇಲೆ ಪುನಃ ಬಂದು ರಕ್ತ ಮೂತ್ರ ಕೊಡಿ,” ಮ್ಹೋಣು ಲೆಬೋರೇಟರೀಚೊ ಪೇಶಂಟಾಕ ಸಾಂಗ್ತಾ. ಪೇಶಂಟು ಲೆಬೋರೇಟರೀಚೆಲಾಗಿ ಆಶ್ಚೀಲೆ ಹೊಟ್ಟಾಕ ವೊಚ್ಚೂನು ದೋನಿ ಇಡ್ಲಿ ಏಕ ಉದ್ದಿನ ವೊಡಾ ಚಟ್ಟಿ ಸಾಂಬಾರು ಖಾವ್ನು ಏಕ ಕಪ್ಪ ಕಾಫಿ ಪೀವ್ನು ಟೈಮ್ ಪಳೈತಾ. ನವ್ವ ಘಂಟೆ ಜಾಲ್ಲೇಲೆ. “ಇಕ್ರಾ ಘಂಟೆತಾಯಿ ಟೈಮ್ ಆಸ್ಸ,” ಮ್ಹೋಣು ಸಾಂಗೂನು ತಾಗ್ಗೇಲೆ ಆಂಗ್ಲಿ ವತ್ತಾ.

ಪೇಶಂಟು ಏಕು ವ್ಯಾಪಾರಿ. ತಾಗ್ಗೇಲೆ ಆಂಗ್ಲೀಚೆ ಕಾಮಾಂಚೊ ಸಕಾಣಿ ಆಂಗ್ಲೀಚೆ ಬಾಗೀಲ ಕಾಡ್ತಾ ಜಾಲ್ಲೇಲೆ ನಿಮಿತ್ತ ಪೇಶಂಟಾಕ ಆಂಗ್ಲಿ ವೊಚ್ಚೆ ಅರ್ಜಂಟ ನಾ. ಜಾಲ್ಲ್ಯಾರಿ ಪೇಶಂಟು ಆಂಗ್ಲಿ ವೊಚ್ಚೂನು ಸಾಧಿಧಾ ಘಂಟೆತಾಯಿ ಕಾಮ ಕೋರ್ನು ಲೆಬೋರೇಟರೀಕ ಯೆತ್ತಾ. ಸುರ್ವೇಕ ಮೂತ ದಿತ್ತಾ. ಮಾಗ್ಗೀರಿ ತಾಗ್ಗೇಲೆ ರಗತ ಟೆಸ್ಟಾಕ ಕಾಡ್ತಾತಿ. “ಸಾಯಂಕಾಲ

ಬಂದು ರಿಪೋರ್ಟು ತಗೊಂಡು ಹೋಗಿ.” ಮ್ಹೋಣು ಲೆಬೋರೇಟರೀಚೊ ಸಾಂಗ್ತಾ.

ಪೇಶಂಟು ಸಾಂಜೆ ವೊಚ್ಚೊನು ರಿಪೋರ್ಟು ಘೆತ್ತಾ. ತಾಂತು ಫಾಸ್ಪಿಂಗ್ ಬ್ಲಡ್ ಗ್ಲುಕೋಸ್ 210 ಮಿಲ್ಲಿಗ್ರಾಮ್ ಪರ್ಸೆಂಟ್ ಆನಿ ಯೂರಿನ್ ಗ್ಲುಕೋಸ್ ‘+’ ಮ್ಹೋಣು ಆಸ್ತ. ಪೋಸ್ಟಪ್ರಾಂಡಿಯಲ್ ಬ್ಲಡ್ ಗ್ಲುಕೋಸ್ 295 ಮಿಲ್ಲಿಗ್ರಾಮ್ ಪರ್ಸೆಂಟ್ ಆನಿ ಯೂರಿನ್ ಗ್ಲುಕೋಸ್ ‘++’ ಮ್ಹೋಣು ಆಸ್ತ.

ಪೇಶಂಟಾಕ ರಕ್ತಾಂತು ಸಾಕ್ಕರ ನೋರ್ಮಲ್‌ಲಾಕಯಿ ಚಡಡಿ ಆಸ್ತ ಅನಿ ಮುತ್ತಾಂತು ಸಾಕ್ಕರ ವತ್ತಾ. ನೋರ್ಮಲ್‌ಲ ಫಾಸ್ಪಿಂಗ್ ಬ್ಲಡ್ ಗ್ಲುಕೋಸ್ 75-110 ಮಿಲ್ಲಿಗ್ರಾಮ್ ಪರ್ಸೆಂಟ್ ಆನಿ ಯೂರಿನ್ ಗ್ಲುಕೋಸ್ ‘ನಿಲ್.’ ನೋರ್ಮಲ್‌ಲ ಪೋಸ್ಟ ಪ್ರಾಂಡಿಯಲ್ ಬ್ಲಡ್ ಗ್ಲುಕೋಸ್ 95-140 ಮಿಲ್ಲಿಗ್ರಾಮ್ ಪರ್ಸೆಂಟ್ ಆನಿ ಯೂರಿನ್ ಗ್ಲುಕೋಸ್ ‘ನಿಲ್.’ ತೇ ದೀಸು ಸಾಂಜೇರಿ ಪೇಶಂಟು ಡಾಕ್ಟಾಲೆಲಾಗಿ ಯೇವ್ನು ತಾಗ್ಗೇಲೊ ಲೆಬೋರೇಟರಿ ರಿಪೋರ್ಟು ದಾಕ್ಟೊತಾ.

“ತುಕ್ಕಾ ಡಯಾಬಿಟಿಸ್ ಮೆಲ್ಲಿಟಸ್ ಮ್ಹಳ್ಳೇಲೆ ಸೀಕ ಆಸ್ತಗಾ. ಹೇ ಸೀಕಾಕ ಆತ್ತಂಚೆ ತೂಂವೆ ವಕ್ಕದ ಘೆವ್ಚಾಕ ಸೂರು ಕೆಲ್ಲ್ಯಾರಿ ರಕ್ತಾಂತು ಸಾಕ್ಕರ ಊಣೆ ಜಾತ್ತಾ ಆನಿ ಯೂರಿನ್ನಾಂತು ಸಾಕ್ಕರ ವಚ್ಚನಾ. ತೂಂವೆ ಖಾಣ ಜೇವಣ ಸಲ್ಪ ಊಣೆ ಕೋರ್ಕಾ ಜಾತ್ತಾ. ರಾತ್ರಿ ಸೀತ ಜೇವ್ನಾಕ್ಕಾ. ಚಪಾತಿ ಖಾ. ಗೊಡ್ಯೆಂ ಖಾವ್ನಾಕ್ಕಾ. ಚೆಪ್ಪಿ ಕಾಪಿ ಪೀ. ಚೆಪ್ಪೆ ಚಾ ಪೀ. ತುಗ್ಗೇಲೆ ದೇಹಾಚೆ ವಜನ ಊಣೆ ಕೊರ್ಚಾಕ ಪ್ರಯತ್ನ ಕರ್ತರಿ. ಪ್ರತಿದೀಸು ವ್ಯಾಯಾಮ ಕೋರ್ಕಾ. ವೋಟಿಂಗ್ ಕೋರ್ಕಾ.” ಮ್ಹಣ್ತಾ ಡಾಕ್ಟು.

ಮಧುಮೇಹ ಕಾಯಿಲೆ

ಡಯಾಬಿಟಿಸ್‌ನಾಕ ಮಧುಮೇಹ ಅಥವಾ ಪ್ರಮೇಹ ಮ್ಹೋಣು ನಾಂವ ಆಶ್ತೀಲೆಂ. ಪ್ರಾಚೀನ ವೈದ್ಯಾಂಕ ಮುತ್ತಾಂತು ಸಾಕ್ಕರ ವೊಚ್ಚೆಂ ಏಕ ಅನಾರೋಗ್ಯ ಮ್ಹೋಣು ಗೊತ್ತು ಆಶ್ತೀಲೆಂ. ದೇಹಾಂತು ಓಜಸ್ಸು ಊಣೆ ಜಾಲ್ಲ್ಯಾರಿ ಪ್ರಮೇಹ ಜಾತ್ತಾ ಮ್ಹೋಣು ಚರಕ ಸಂಹಿತೆಂತು ಸಾಂಗ್ಲಾಂ. ಆಯುರ್ವೇದ ಪಂಡಿತ ಓಜಸ್ಸಾಕ ವಿಂಗವಿಂಗಡ ಕಲ್ಪನೆ ಕೋರ್ಮ ವಿವರ ದಿತ್ತಾತಿ ಆಶ್ತೀಲೆಂತಿ.

ಕ್ರಿ. ಶ. ವೀಸಾಚೆ ಶತಮಾನಾಂತು ವಕ್ಡಾಂಕ ವ್ಯಾಪಾರಾಂತು ಲಾಯ್ಲೆಂ. ಎಕೂಣಿಸಾಚೆ ಶತಮಾನಾಂಚೆ ಅಂತ್ಯವರೇಕ ರೋಗಾಕ ವೈದ್ಯಾನಿ ಆನಿ ಡಾಕ್ಟಾನಿ ತಾಂಗೇಲೆಲಾಗಿ ಆಶ್ತೀಲೆ ವಕ್ಡಾಚೆ ಪಾಳ, ಪಾನ್ಸ, ಪಿಟ್ಟಿ, ಇತ್ಯಾದಿ ಧಾಢಾನು, ಸಿಜ್ಜೋನು, ಆಟೋನು, ಅರಿಷ್ಟಾಂತು ಭರ್ಸೂನು.

ಇತ್ಯಾದಿ ಕೋರ್ನು ಕಷಾಯುಕೇ, ಚೂರ್ಣಕೇ, ಮಿಶ್ರಣಕೇ ತಯ್ಯಾರಿ ಕೋರ್ನು ದಿವ್ಯ ಆಶ್ರೀಲೆಂ. ಸಲ್ವ ಡಾಕ್ಟಾಲೆ ಶೋಪಾಂತು ಏಕು ಕಂಪೌಂಡರು ಮ್ಹೋಣು ವಕ್ಕದ ತಯ್ಯಾರಿ ಕೊರ್ಚೆ ಕಾಮಾಂಕ ಆಶ್ರೀಲೊ. ರೋಗೀಲೆಲಾಗಿ ವಕ್ದಾಚೆ ಮೋಲ ಮ್ಹೋಣು ಥೊಡೋ ದುಡ್ಡು ಘೆತ್ತಾತಿ ಆಶ್ರೀಲೀಂತಿ. ಡಾಕ್ಟಾಲೆ ಅಸ್ಸಲೆ ಶೋಪಾಕ 'ಡಿಸ್ಪೆನ್ಸರಿ' ಮ್ಹೋಣು ನಾಂವ ಆಶ್ರೀಲೆಂ. ವಿಂಗಡೆ ವಕ್ದಾಚಿ ಆಂಗಡಿ ಮ್ಹೋಣು ನಾಆಶ್ರೀಲಿ. ಗ್ರಂಥಿಗೇ ಆಂಗ್ಲೀಂತು ಪಾಳ, ಪಾನ್ಸ, ಪಿಟ್ಟಿ, ಇತ್ಯಾದಿ ಮೆಳ್ತಾತಿ ಆಶ್ರೀಲೀಂತಿ. ಜಾಲ್ಲ್ಯಾರಿ ಖಾವ್ಚಾಕ ಆನಿ ಪಿವ್ಚಾಕ ತಯ್ಯಾರಿ ಆಶ್ರೀಲೆಂ ವಕ್ಕದ ಗ್ರಂಥಿಗೇ ಆಂಗ್ಲೀ ಮೇಳ್ತಾ ಆಶ್ರೀಲೆಂ. ಖಾವ್ಚಾಕ ಪಿವ್ಚಾಕ ತಯ್ಯಾರಿ ಆಶ್ರೀಲೆಂ ವಕ್ಕದ ಡಾಕ್ಟಾನ ದೀವ್ತಾ ಆಶ್ರೀಲೆಂ.

ವಕ್ದಾಚೊ ವ್ಯವಸ್ಥಿತ ವ್ಯಾಪಾರು ಸೂರು ಜಾಲ್ಲೊಲೊ ವೀಸಾಚೆ ಶತಮಾನಾಂತು ಮ್ಹೋಣು ಅಂದಾಚೊ ಕೋರ್ಯೇತ. ತೆದ್ದನಾ 'ಫಾರ್ಮಸಿ' ಮ್ಹಳ್ಳೆಲಿ ವಕ್ದಾಚಿ ಆಂಗಡಿ ಆಯ್ಲಿ. ವಕ್ದಾಂಕ ಫ್ಯಾಕ್ಟರೀಂತು ತಯ್ಯಾರಿ ಕೋರ್ನು ಡಾಕ್ಟಾಕರಾನ ತೇ ವಕ್ಕದ ಬೊರೋನು ದಿವ್ಚಿ ಪದ್ಧತಿ ಸೂರು ಜಾಲ್ಲಿ. ವಕ್ದಾಂತು ಸಂಶೋಧನೆ ತೀವ್ರ ಜಾಲ್ಲೆಂ. ಜರ್ಮನೀಂತು, ಇಂಗ್ಲೆಂಡಾಂತು, ಅಮೇರಿಕಾಂತು ಆನಿ ಇತರ ದೇಶಾಂತು ವ್ಯಾಪಾರೀನಿ ಜಗತ್ತಾಚೆ ಸಕ್ಕಡ ದೇಶಾಂತು ಚಾಲು ಆಶ್ರೀಲೆಂ ಪ್ರಾಚೀನ ಪದ್ಧತೀಚೆ ವಕ್ದಂ ಹಾಣು ತಾಂಕಾ ಚೊಕ್ಕ ಕೋರ್ನು ಮಾತ್ರಾ (ಟ್ಯಾಬ್ಲೆಟ್ ಆನಿ ಕ್ಯಾಪ್ಸೂಲ್) ಏಕಯಿ ಮಿಕ್ಸಚರ ಕೋರ್ನು ವಿಕೂಂಕ ದವ್ವರ್ಲೆಂ.

ಬ್ರಾಂಡ್ ಆನಿ ಜೆನೆರಿಕ್ ವಕ್ದಂ

ಫ್ಯಾಕ್ಟರೀಂತು ತಯ್ಯಾರಿ ಜಾಲ್ಲೇಲೆ ವಕ್ದಾಂಕ ವಿಶೇಷ 'ಬ್ರಾಂಡ್ ನಾಂವ' ದಿಲ್ಲೆಂ. ಬ್ರಾಂಡ್ ನಾಂವ ಆನಿ 'ಜೆನೆರಿಕ್ ನಾಂವ' ಮ್ಹೋಣು ಏಕ್ಕುಚಿ ವಕ್ದಾಕ ದೋನಿ ನಾಂವ್ವ ಆಸ್ಸತಿ. ಬ್ರಾಂಡ್ ನಾಂವಾಚೆ ವಕ್ದಾಂಕ 'ಪೇಟೆಂಟ್' ಕೋರ್ನು ವಿಂಗಡ ವ್ಯಾಪಾರೀನ ತಯ್ಯಾರಿ ಕರ್ನಾತಶ್ಚಿ ಕಾನೂನು ಹಾಳ್ಳೊ. ಪೇಟೆಂಟ್ ಮ್ಹಳ್ಳಾರಿ ಇಂಗ್ಲೆಂಡಾಂತು ಸತ್ರಾಚೆ ಶತಮಾನಾಂತು ಸೂರು ಜಾಲ್ಲೇಲೆಂ ಏಕು ವ್ಯಾಪಾರೀ ಕಾನೂನು. ಏಕ ವಿಜ್ಞಾನೀನ ಸಂಶೋಧನೆ ಕೋರ್ನು ಏಕ ವಕ್ಕದ ಸೊದ್ತೊನು ಕಾಳ್ಚಾರಿ ತೇಂ ವಕ್ಕದ ವಿಂಗಡ ಕೋಣಾಯಿ ತಯ್ಯಾರಿ ಕೊರೊಂಕ ನಜ್ಜ. ತೇ ವಕ್ದಾನಿ ಮೆಳ್ಚಿ ಲಾಭ ತೇ ವಕ್ಕದ ಸೊದ್ತೊನು ಕಾಳ್ಳೇಲೆ ವಿಜ್ಞಾನೀಕ ಮಾಂತ್ರ ಮೇಳ್ತಾ ಮ್ಹೋಣು ಕಾನೂನು ಹಾಳ್ಳೊ. ಹೇ ಪೇಟೆಂಟಾಚಿ ಅವಧಿ 20-50 ವರ್ಸ ಮ್ಹೋಣು ಕೆಲ್ಲೆಂ. ತೇಂ ವಕ್ಕದ ವಿಂಗಡ ಕೋಣಾಯಿ ತಯ್ಯಾರಿ ಕೋರ್ನು ವಿಕೂಂಕಾ ಜಾಲ್ಲ್ಯಾರಿ ಪೇಟೆಂಟಾಚಿ ಅವಧಿ ಮುಗ್ತೊಕಾ. ಪೇಟೆಂಟಾಚೆ

ಅವಧೀಚೆ ನಂತರ ತೇಂ ವಕ್ಕದ ವಿಂಗಡ ಕೋಣಾಯಿ ತಯ್ಯಾರಿ ಕೋರ್ನು
ವಿಕ್ಕೂನು ಲಾಭ ಪಾವ್ಯೇತ ಮ್ಹೋಣು ಕಾನೂನಾಂತು ಸಾಂಗ್ತಾತಿ.
ಅಮೇರಿಕಾಂತು ತಯ್ಯಾರಿ ಜಾಲ್ಲೇಲೆಂ ಆನಿ ಪೇಟೆಂಟ ಕೆಲ್ಲೇಲೆ ವಕ್ದಾಂಚೆ
ಮೋಡಲ ವಿಪರೀತ ಮ್ಹಾರಘ ಆಸ್ತಾ.

ಮೆಡಿಕಲ್ ಕೋಡಲೇಜಾಂತು ಬ್ರಾಂಡ್ ನಾವಾಚೆ ವಕ್ದಾಂಕ
ವೈದ್ಯಕೀಯ ವಿದ್ಯಾರ್ಥಿಂಕ ಶಿಕೋಚೆಂ ಅನಿವಾರ್ಯ ಜಾಲ್ಲೆಂ. ಸಕ್ಕಡ
ನಾಟಿ (ದೇಶೀಯ) ವಕ್ದಂ ಮುಲ್ಲ್ಯಾಂತು ಪಳ್ಳೀಂತಿ. ಅಮೇರಿಕಾಚೆ ಆನಿ
ಇತರ ಪಾಶ್ಚಾತ್ಯ ದೇಶಾಚೆ ವಕ್ದಾಚೆ ಫ್ಯಾಕ್ಟರೀಚೆ ಮಾಲಿಕಾನಿ ಕೋಟಿಕಟ್ಟೆ
ಡಾಲರ ಲಾಭಾಚೊ ವ್ಯಾಪಾರು ಕೆಲ್ಲೊ.

ವಕ್ದಾಂಕ ಫ್ಯಾಕ್ಟರೀಂತು ತಯ್ಯಾರಿ ಕೋರ್ನು ಫಾರ್ಮಸೀಂತು
ವಿಕ್ಕೂಂಕ ದವ್ವಲೀಂತಿ. ಡಾಕ್ಟಾನಿ ಬೊರೋನು ದಿಲ್ಲೇಲೆ ವಕ್ಕದ ಮೊಲ್ಲ್ಯಾಕ
ಫೆವ್ವಾಕ ಪೇಶಂಟಾಂಕ ಫಾರ್ಮಸೀಕ ವೊಚ್ಚೂಕಾ ಜಾಲ್ಲೆಂ. ಹಾಜ್ಜೆ ನಿಮಿತ್ತ
ಡಾಕ್ಟಾಂಕ ತಾಂಗೇಲೆ ಶೋಪಾಂತು ವಕ್ಕದ ತಯ್ಯಾರಿ ಕೊರ್ಚೆ ಕಾಮ
ವರ್ಲೆಂ. ಶೋಪಾಂತು ವಕ್ಕದ ತಯ್ಯಾರಿ ಕೊರ್ಚೊ ಅಭ್ಯಾಸು ಹಳುಹಳು
ರಾಬ್ಬುನು ಗೆಲ್ಲೊ. ಡಿಸ್ಪೆನ್ಸರಿ ಮಾಯಜಾಲ್ಲಿ. ಫಾರ್ಮಸಿ ಆಯ್ಲಿ. 'ಮೆಡಿಕಲ್
ಶೋಪ' ಆಯ್ಲೆಂ. 'ಕನ್ಸಲ್ಟೇಶನ್ ರೂಮ' ಮ್ಹೋಣು ಡಾಕ್ಟಾಲೆ ಶೋಪಾಕ
ನಾಂವ ಆಯ್ಲೆಂ. ಸಕ್ಕಡ ವಕ್ದಂ ಪೇಶಂಟಾನ ಸುಲಭೇರಿ ಫೆವ್ವೆತಶ್ಚಿ ಮಾತ್ರೇಚೆ
(ಟ್ಯಾಬ್ಲೆಟ್ ಅಥವಾ ಕ್ಯಾಪ್ಸೂಲ್) ರೂಪಾರಿ ಫಾರ್ಮಸೀಂತು ಮೊಲ್ಲ್ಯಾಕ
ಮೆಳ್ಳಾಕ ಸೂರು ಜಾಲ್ಲೀಂತಿ.

ವಕ್ದಾಚಿ ಫ್ಯಾಕ್ಟರೀ ಆನಿ ಆಂಗಡಿ

ವಕ್ದಾಚೆ ಫ್ಯಾಕ್ಟರೀಚೆ ಮಾಲಿಕಾಂಕ ಭಾರೀ ಲಾಭ ಜಾಲ್ಲೆಂ. ವಕ್ದಾಚೆ
ಫ್ಯಾಕ್ಟರೀನಿ ನವೆಂ ನವೆಂ ವಕ್ದಂ ವಿಂಗವಿಂಗಡ ಬ್ರಾಂಡ್ ನಾಂವಾರಿ
ಬಙ್ಗಾರಾಂತು ಹಾಳ್ಳೆಂ. ನವೆಂ ನವೆಂ ವಕ್ದಾಂಚೊ ಪ್ರಯೋಗು ಕೊರೂಂಕ
ತಾಂಗೇಲೆ ಪ್ರಯೋಗಾಲಯಾಂತು ಪ್ರಾಣೀಂಕ ಉಪೇಗು ಕೆಲ್ಲೊ. ಪ್ರಾಣೀಂಕ
ನಿರ್ದಯ ರೀತೀರಿ ಹಿಂಸೆ ದೀವ್ನು ತಾಂಚೆ ವೈರಿ ವಿಜ್ಞಾನೀಂಕ ಜಾಯಿ
ಜಾಲ್ಲೇಲೆ ತಶ್ಚಿ (ಲೆಕ್ಕೂಂಕ ಸಾಧ್ಯನಾತ್ತೀಲೆ ತಿತ್ಲೆ ಕ್ರೂರ ರೀತೀರಿ) ವಿವಿಧ
ತರಾಚೆ ವಕ್ದಾಂಕ ಪ್ರಯೋಗು ಕೆಲ್ಲೊ. ಸಲ್ಪ ಪ್ರಾಣೀಂಕ ಬಾಂದೂನು ಫಾಲ್ಕು
ತಾಂಚೆ ಪೊಟ್ಟಾಂತು ನಳಿಯೋ ರಿಗ್ಗೊನು ಪ್ರತಿದೀಸು ದಿಸಾಕ ತೀನಿಪಟಿ
ಮೈನೆಕಟ್ಟಾನಿ ಅರ್ಧಜೀವ ಅವಸ್ಥೇರಿ ವಕ್ಕದ ಚೆಪ್ಲೆಂ. ತಾಂಕಾ ಇಂಜೆಕ್ಷನ್
ದಿಲ್ಲೆಂ. ತೊಂಡಾಂತು ಮ್ಹೋಣು ನಾ, ನಾಂಕಾಂತು ಮ್ಹೋಣು ನಾ,
ಗಾಂಡೀಂತು ಮ್ಹೋಣು ನಾ, ನಳಿಯೋ ರಿಗ್ಗೊಯ್ತಾತಿ. ಹಾಲ್ಗನಾತಶ್ಚಿ
ಸರಪಳೇನಿ ಪಂಜರಾಂತು ಬಾಂದೂನು ಫಾಲ್ಕು ನಳಿಯೇಚೆ ಮುಖಾಂತರ

ಪ್ರಯೋಗಾಕ ದವ್ವಲೇಲೆ ವಕ್ಕದ ದಿಲ್ಲೆಂ. ಮಾಗ್ಗೀರಿ ಕಡೇರಿ ತಾಂಕಾ ಕಾತ್ತೋರ್ನು (ಡಿಸ್ಪೆಕ್ಟನ್ ಕೋರ್ನು) ಅಂಗಾಂಗ ಪರೀಕ್ಷೆ ಕೆಲ್ಲೆಂ. ದಿಲ್ಲೇಲೆ ವಕ್ಕಾಚೊ ಕಸ್ಸಲೊ ಪರಿಣಾಮು ಅಂಗಾಂಗಾಚೆವೈರಿ ಜಾಲ್ಲಾ ಮ್ಹೋಣು ಪಳೈಲೆ. ತೇ ವಕ್ಕಾಚೊ ಪ್ರತಿಏಕ ಗುಣು ಅವಗುಣು ಪಳೈಲೊ.

ಪ್ಯಾನ್‌ಕ್ರಿಯಸ್

ಅಶ್ಶಿ ಏಕ ವಿಜ್ಞಾನೀನ ಏಕ ಪ್ರಾಣೀಚಿ ಪೊಟ್ಟಾಚಿ ಏಕ ಗ್ರಂಥಿ ಅಧ್ಯಯನ ಕೆಲ್ಲಿ. ತೇ ಗ್ರಂಥೀಚೆ ಕಾಮ ಕಸ್ಸಲೆ ಮ್ಹೋಣು ಅಧ್ಯಯನ ಕೊರುಂಕ ಮನುಷ್ಯಾಂಕ ಒಪರೇಶನ್ನ ಕೆಲ್ಲ್ಯಾಮ್ಹಣ್ಕೇಚಿ ಪ್ರಾಣೀಕ ಬೋಧ ಚುಕ್ಕೋನು ಚೀರ್ನು ತಾಜ್ಜೆ ಪೊಟ್ಟಾಂತು ಆಶ್ಶಿಲೆ ತೇ ಗ್ರಂಥೀಕ ಕಾಣು ನಂತರ ಪೋಟ ಶಿವೋನು ತಾಕ್ಕಾ ನಿರೀಕ್ಷಣಾಂತು ದವ್ವಲೇಂ. ತಾಜ್ಜೆ ರಗತ ಕಾಣು ಸಕ್ಕಡ ಟೆಸ್ಪ ಕೆಲ್ಲೆಂ. ಹಿಮೊಗ್ಲೊಬಿನ್ನ, ರಕ್ತಕಣಾಂಚೆ ಕೌಂಟ, ಸಾಕ್ಕರ, ಇತ್ಯಾದಿ ಸಕ್ಕಡ ಫ್ಯಾಕ್ಟರೀಚೆ ಲೆಬೋರೇಟರೀಂತು ಅಧ್ಯಯನ ಕೆಲ್ಲೆಂ. ತೀ ಗ್ರಂಥಿ ಕಾಳೈಲೆ ಪ್ರಾಣೀಲೆ ರಕ್ತಾಂತು ಸಾಕ್ಕರ ಚಡ ಚಡ ಜಾವ್ನು ತೀ ಪ್ರಾಣಿ ದೋನಿ ತೀನಿ ಮ್ಹೈನ್ಯಾನಿ ಮೆಲ್ಲಿ. ಮನುಷ್ಯಾಂಕ ರಕ್ತಾಂತು ಸಾಕ್ಕರ ಚಡ ಚಡ ಜಾವ್ನು ಮೊರ್ಚೆ ರೀತೀರಿ ತೀ ಪ್ರಾಣಿ ಮೆಲ್ಲಿ. ತೆದ್ದನಾ ವಿಜ್ಞಾನೀನ ತೇ ಗ್ರಂಥೀಂತು ರಕ್ತಾಚೆ ಸಾಕ್ರೇಚೆ ಪ್ರಮಾಣ ನಿಯಮಿತ ಕೊರ್ಚೆಂ ರಾಸಾಯನಿಕ ಆಸ್ಸೂಂಕ ಪೂರೊ ಮ್ಹೋಣು ಅಂದಾಜೊ ಕೆಲ್ಲೊ.

ತೇ ಗ್ರಂಥೀಕ ಮೇದೋಜೀರಕ ಗ್ರಂಥಿ ಮ್ಹೋಣು ಸಾಂಗ್ತಾತಿ. ತಾಜ್ಜೆ ಇಂಗ್ಲೀಷ ನಾಂವ 'ಪ್ಯಾನ್‌ಕ್ರಿಯಸ್.' ಏಕ ಪ್ರಾಣೀಲಿ ಪ್ಯಾನ್‌ಕ್ರಿಯಸ್ ಗ್ರಂಥಿ ಕಾಳೈ ಆನಿ ತೇ ಪಾನ್‌ಕ್ರಿಯಸ್ ನಾತ್ತೀಲೆ ಪ್ರಾಣೀಕ ಕಸ್ಸಲೆ ತೊಂದ್ರೆ ಜಾತ್ತಾ ಮ್ಹೋಣು ಪಳೈಲೆಂ. ಪಾನ್‌ಕ್ರಿಯಸ್ ಗ್ರಂಥಿ ಸುಕ್ಕೋನು ಅರಿಷ್ಟ (ಡಿಕೋಡ್ಸ್) ಕೋರ್ನು ಗ್ರಂಥಿ ಕಾಳೈಲೆ ಪ್ರಾಣೀಂಕ ಗ್ರಂಥೀಚೆ ಅರಿಷ್ಟಾಚೆ ಇಂಜೆಕ್ಷನ್ ನಿಯಮಿತ ರೀತೀರಿ ದಿಲ್ಲೆಂ. ಇಂಜೆಕ್ಷನ್ ದಿಲ್ಲೇಲಿ ಪ್ರಾಣೀಚೆ ರಕ್ತಾಂತು ಗ್ಲುಕೋಸ ಚಡ ಜಾಯ್ನಿ. ತೇ ಅರಿಷ್ಟಾಚೆ ಇಂಜೆಕ್ಷನ್ನ ಮಧುಮೇಹಾಚೆ ರೋಗೀಂಕ ದೀವ್ನು ಪಳೈಲೆ. ಅರಿಷ್ಟ ದಿಲ್ಲೇಲೆ ಮಧುಮೇಹಾಚೆ ರೋಗೀಲೆ ಬ್ಲಡ್ ಗ್ಲುಕೋಸ ನೋರ್ಮಲ್ ಜಾಲ್ಲೆಂ. ಪ್ರಾಣೀಂತು ಆಸ್ಸೂಚಿ ಗ್ರಂಥಿ ಆನಿ ಮನುಷ್ಯಾಲೆ ಆಂಗಾಂತು ತೇಚಿ ಜಾಗ್ಯಾರಿ ಆಸ್ಸೂಚಿ ಗ್ರಂಥಿ ದೊನ್ನೀಯಿ ರಚನೇಂತು ಆನಿ ಕ್ರೀಯೇಂತು ಏಕಲೇಕ ಮ್ಹೋಣು ವಿಜ್ಞಾನೀನ ಸಿದ್ಧ ಕೆಲ್ಲೆಂ. ಪ್ರಾಣೀಂತು ಜಾಲ್ಲ್ಯಾವರೀಚಿ ಮನುಷ್ಯಾಲೆ ರಕ್ತಾಂತು ಗ್ಲುಕೋಸಾಚೆ ಪ್ರಮಾಣ ನಿಯಮಿತ ಕೊರ್ಚೆ ಏಕ ರಾಸಾಯನಿಕ ತೇ ಪ್ಯಾನ್‌ಕ್ರಿಯಸ್ ಗ್ರಂಥೀಂತು ಉತ್ಪನ್ನ ಜಾತ್ತಾ ಮ್ಹೋಣು ವಿಜ್ಞಾನೀನ ಸಿದ್ಧ ಕೆಲ್ಲೆಂ. ತೇ ರಾಸಾಯನಿಕ ವಸ್ತೂಕ ಇನ್ಸುಲಿನ್ ಮ್ಹೋಣು ನಾಂವ ದಿಲ್ಲೆಂ.

ಮುಕಾರಿ ವಿಜ್ಞಾನೀನ ಪ್ಯಾನ್‌ಕ್ರಿಯಸ್ಸಾಂತು ದೋನಿ ನಮೂನ್ಯಾಚೆ ಕರ್ಣ (ಸೆಲ್) ಆಸ್ತತಿ ಮ್ಹೋಣು ದಾಕ್ಟೆಲೆಂ. ಏಕ ನಮೂನ್ಯಾಚೆ ಕರ್ಣ ಜೀರಕ ರೊಸ್ಸು (ಎನ್‌ಜೈಮ್) ಉತ್ಪನ್ನ ಕರ್ತಾ. ಹೇ ಜೀರಕ ರೊಸ್ಸಾಂತು ಚಾರಿ ಎನ್‌ಜೈಮ್ ಆಸ್ತತಿ. ಟ್ರಿಪ್ಸಿನ್, ಕೈಮೊಟ್ರಿಪ್ಸಿನ್, ಮೇದೋಜೀರಕ ಎಮಿಲೇಸ್ ಆನಿ ಮೇದೋಜೀರಕ ಲೈಪೇಸ್ ಮ್ಹೋಣು ಚಾರಿ ಎನ್‌ಜೈಮ್ ಹೇ ಗ್ರಂಥೀಂತು ಉತ್ಪನ್ನ ಜಾತ್ತಾತಿ. ಹೀಂ ಎನ್‌ಜೈಮ್ ವಿವಿಧ ತರಾಚೆ ಪ್ರೋಟೀನಾಂಕ, ಕೆಲವು ತರಾಚೆ ಸಾಕ್ರೇಕ, ಚರ್ಬೀಕ, ತೆಲ್ಸಾಕ, ತುಪ್ಪಾಕ, ಇತ್ಯಾದಿ ಮೇದಸ್ಸು ವಸ್ತುಂಕ ಜೀರ್ಣ ಕರ್ತಾತಿ. ಹೋ ರೊಸ್ಸು ಆಮ್ಮಿ ಖೆಲ್ಲೇಲೆ ಆಹಾರಾಕ ಜೀರ್ಣ ಕೊರೊಂಕ ಸಹಾಯು ಕರ್ತಾ. ಹೋ ರೊಸ್ಸು ಪಾನ್‌ಕ್ರಿಯಸ್ಸಾಂತುತಾಕ್ಕೊನು 'ಡಕ್ಟಸ್ ಪಾನ್‌ಕ್ರಿಯಸ್' ನಾಳಾಂತುಲ್ಯಾನ್ ಆಂತಾಚೆ 'ಡುವೋಡಿನಮ್' ಮ್ಹಳ್ಳೆಲೆ ಭಾಗಾಕ ವತ್ತಾ.

ಪ್ಯಾನ್‌ಕ್ರಿಯಸ್ಸಾಂತು ಆಸ್ಸುಚೆ ಆನಿಏಕ ನಮೂನ್ಯಾಚೆ ಕಣಾಂಕ 'ಲ್ಯಾಂಗರ್‌ಹ್ಯಾನ್ಸಾಲೆ ಬೆಟ್ಟೊ' (ಐಲೆಟ್ಸ್ ಆಫ್ ಲ್ಯಾಂಗರ್‌ಹ್ಯಾನ್ಸ್) ಮ್ಹೋಣು ನಾಂವ ದಿಲ್ಲಾಂ. ಹೇ ಬೆಟ್ಟೇಂತು ಉತ್ಪನ್ನ ಜಾವ್ಚೆ ರಾಸಾಯನಿಕ ಸೀಧಾ ರಕ್ತಾಂತು ವೊಚ್ಚೊನು ಮೆಳ್ತಾ. ಹಾಂಕಾ ಖಿಂಚೋಯಿ ನಾಳ ಅಥವಾ ತೂಂಬು ನಾಂತಿ. ಹೇ ಬೆಟ್ಟೇಂಕ ನಾಳನಾತ್ತೀಲೆ (ಡಕ್ಟಲೆಸ್ ಗ್ರಂಥಿ) 'ಎಂಡೋಕ್ರೈನ್ ಗ್ರಂಥಿ' ಮ್ಹೋಣು ಮ್ಹಣ್ತಾತಿ. ಎಂಡೋಕ್ರೈನ್ ಗ್ರಂಥೀಂತು ಉತ್ಪನ್ನ ಜಾವ್ಚೆ ರೊಸ್ಸಾಕ ಹಾರ್ಮೋನ್ ಮ್ಹೋಣು ನಾಂವ ದಿಲ್ಲೆಂ. ಮೇದೋಜೀರಕ ಗ್ರಂಥೀಚೆ ನಾಳನಾತ್ತೀಲೆ ಗ್ರಂಥೀಂತು ತೀನಿ ತರಾಚೆ ಕರ್ಣ ಆಸ್ತತಿ. 'ಆಲ್ಫಾ,' 'ಬೀಟಾ' ಆನಿ 'ಡೆಲ್ಟಾ,' ಹೇ ತೀನಿ ತರಾಚೆ ಕರ್ಣ ತೀನಿ ನಮೂನ್ಯಾಚೆ ಹಾರ್ಮೋನ್ ಉತ್ಪನ್ನ ಕರ್ತಾತಿ. ಇನ್ಯುಲಿನ್ ಹಾರ್ಮೋನು 'ಬೀಟಾ' ಕಣಾಂತು ಉತ್ಪನ್ನ ಜಾತ್ತಾ ಮ್ಹೋಣು ವಿಜ್ಞಾನೀಂಕ ಕಳ್ಳೆಂ.

ಡಯಾಬಿಟಿಸ್ ರೋಗು

ಪಾನ್‌ಕ್ರಿಯಸ್ಸಾಂತು 'ಬೀಟಾ' ಕಣಾಂತು ಉತ್ಪನ್ನ ಜಾವ್ಚೆ ಇನ್ಯುಲಿನ್ ಹಾರ್ಮೋನು ಮನುಷ್ಯಾಲೆ ರಕ್ತಾಂತು ಗ್ಲುಕೋಸಾಚೆ ಪ್ರಮಾಣಾಕ ನಿಯಂತ್ರಣ ಕರ್ತಾ. ಗ್ಲುಕೋಸಾಕ ಅಂಗಾಂಗಾಚೆ ಪ್ರತಿಏಕ ಕಣಾಂಚೆ ಭಿತ್ತರಿ ವೊಚ್ಚಾಕ ಇನ್ಯುಲಿನ್ ಅಗತ್ಯ ಜಾವ್ಚಾ ಮ್ಹಣ್ತಾತಿ. ರಕ್ತಾಂತು ಇನ್ಯುಲಿನ್ ಪ್ರಮಾಣ ಊಣೆ ಜಾಲ್ಲ್ಯಾರಿ ಅಂಗಾಂಗಾಚೆ ಕಣಾಂತು ಗ್ಲುಕೋಸ ಭಿತ್ತರಿ ವೊಚ್ಚೆ ಪ್ರಮಾಣಾಯಿ ಊಣೆ ಜಾತ್ತಾ ಆನಿ ಆಮ್ಮಿ ಖೆಲ್ಲೇಲೆ ಆಹಾರಾಂತುಲೆ ಗ್ಲುಕೋಸ ಕಾಮಾಂಕ ಯೇನಾನಾತ್ತೀಲೆ ರಕ್ತಾಂತು ವೋರ್ನು ವತ್ತಾ.

ಪೇಶಂಟಾಲೆ ಮೂತ್ರಜನಕಾಂಗ ತಾಗ್ಗೇಲೆ ರಕ್ತಾಂತು ಗ್ಲುಕೋಸಾಚೆ ಪ್ರಮಾಣ 200 ಮಿಲ್ಲಿಮೀಟರಾಕಾಯಿ ಊಣೆ ಆಸ್ತಜಾಲ್ಲ್ಯಾರಿ ಗ್ಲುಕೋಸಾಕ

ಮುತ್ತುಂತು ವೊಚ್ಚಾಕ ಸೋಣಾ. ರಕ್ತಾಂತು ಗ್ಲುಕೋಸ ಪ್ರಮಾಣ 200 ಮಿಲ್ಲಿಮೀಟರಾಕಸಯಿ ಚೆಡ ಜಾಲ್ಲ್ಯಾರಿ ಮೂತ್ರಜನಕಾಂಗ ಗ್ಲುಕೋಸಾಕ ಮುತ್ತುಂತು ವೊಚ್ಚಾಕ ಸೊಡ್ತಾ. ರಕ್ತಾಂತು ಆಶ್ಶೀಲೆ ಗ್ಲುಕೋಸಾಕ ಮುತ್ತುಂತು ವೊಚ್ಚಾಕ ಸೋಣು ರಕ್ತಾಂತು ಗ್ಲುಕೋಸ ಉಣೆ ಕೊರೂಂಕ ಮೂತ್ರಜನಕಾಂಗ ಜಾಲ್ಲೆತಿತ್ತೆಂ ಪ್ರಯತ್ನ ಕರ್ತಾ.

ಕೆಲವು ಮನುಷ್ಯಾಲೆ ದೇಹಾಂತು ಪಾನ್‌ಕ್ರಿಯಸ್ಸಾಂತುತಾಕ್ಕೂನು ಭಾಯ್ರಪೊಡ್ಚೆಂ ಇನ್ಯುಲಿನ್ ಪ್ರಮಾಣ ಇತ್ಯಾಕ ಉಣೆ ಜಾತ್ತಾ ಮ್ಹೋಣು ಡಾಕ್ಟಾಂಕ ಗೊತ್ತು ಆಸ್ಸನಾ. ಥೋರ ಜನಾಲೆ ಆಂಗಾಂತು ಚರ್ಬಿ ಚೆಡ ಜಾಲ್ಲೇಲೆತಶ್ಶೀಂಚೆ ಇನ್ಯುಲಿನ್ ಪ್ರಮಾಣ ಚೆಡ ಜಾಯ್ನಾ ಜಾವ್ನು ತಾಂಕಾ ಡಯಾಬಿಟಿಸ್ ರೋಗು ಯೆತ್ತಾ. ಥೋರ ಜನಾಂಕ ಡಯಾಬಿಟಿಸ್ ರೋಗು ಯೆವ್ಚೆಂ ಚಾನ್ ಚೆಡ ಮ್ಹೋಣು ದಿಸ್ತಾ. ಖಾಣ ಜೇವಣ ಉಣೆ ಕೆಲ್ಲೇಲೆ ಆನಿ ಪ್ರತಿದೀಸು ವ್ಯಾಯಾಮ ಕರ್ತಲೆ ಥೋರ ಜನಾಲೆ ರಕ್ತಾಂತು ಗ್ಲುಕೋಸ ನೋರ್ಮಲ್ ಆಸ್ಸೂಂಕ ಸಾಧ್ಯ ಆಸ್ಸ.

ಆಮ್ಲೇಲೆ ಆಹಾರ

ಆಮ್ಲಿ ಖೆಲ್ಲೇಲೆ ಆಹಾರಾಂತು ತೀನಿ ಮುಖ್ಯ ರಾಸಾಯನಿಕ ವಸ್ತು ಆಸ್ಸತಿ. ಕಾರ್ಬೋಹೈಡ್ರೇಟ್ಸ್, ಪ್ರೋಟೀನ್‌ ಆನಿ ಫ್ಯಾಟ್ಸ್. ಆಂಗಾಕ ಶಕ್ತಿ ಕಾರ್ಬೋಹೈಡ್ರೇಟ್ಸ್‌ನಾಂತುಲ್ಯಾನ್ ಅವತರಣ ಜಾವ್ನೆ ಗ್ಲುಕೋಸ ದಿತ್ತಾ. ಕಾರ್ಬೋಹೈಡ್ರೇಟ್ಸ್‌ನಾಕ ಜೀರ್ಣ ಕೊರೋಚೆ ನಮುನಮೂನ್ಯಾಚೆ ಎನ್‌ಜೈಮ ತೊಣ್ಣಾಂತುಲೆ ಲಾಳೇಂತು, ಪೊಟ್ಟಾಚೆ ರೊಸ್ಸಾಂತು ಆನಿ ಪಾನ್‌ಕ್ರಿಯಸ್ಸಾಚೆ ರೊಸ್ಸಾಂತು ಆಸ್ಸ. ಪೊಟ್ಟಾಚೆ ರೊಸ್ಸಾಂತು ಆಸ್ಸೂಂಕ ಹೈಡ್ರೋಕ್ಲೋರಿಕ್ ಆಮ್ಲ ಜೀರ್ಣಕ್ರಿಯೇಂತು ಭಾಗುಘೆತ್ತಾ. ಹೇ ಸಕ್ಕಡ ಆಮ್ಲ ಆನಿ ಎನ್‌ಜೈಮಮಾಚೆ ಕ್ರಿಯೇನ್ ಕಾರ್ಬೋಹೈಡ್ರೇಟ್ಸ್ ಖೀರ್ನು ಸುಕ್ರೋಸ, ಮಾಲ್ಟೋಸ ಆನಿ ಫ್ರಕ್ಟೋಸ ಇತ್ಯಾದಿ ವಿಂಗವಿಂಗಡ ಸಾಕ್ರೇಚೆ ರೂಪಾಂತು ಅವತರಣ ಜಾತ್ತಾ.

ಆಂತಾಂತು ಅವತರಣ ಜಾಲ್ಲೇಲೆ ಸುಕ್ರೋಸ, ಮಾಲ್ಟೋಸ ಆನಿ ಫ್ರಕ್ಟೋಸ ರಕ್ತಾಂತು ವತ್ತಾತಿ ಆನಿ ಮಾಗ್ಗೀರಿ ಯಕ್ರತ್ತಾಂತು (ಲಿವರಾಂತು) ವತ್ತಾತಿ. ಯಕ್ರತ್ತಾಂತು ಸುಕ್ರೋಸಾರಿ ಆನಿ ಮಾಲ್ಟೋಸಾರಿ ರಾಸಾಯನಿಕ ಕ್ರಿಯೆ ಜಾವ್ನು ಗ್ಲುಕೋಸ ತಯ್ಯಾರಿ ಜಾತ್ತಾ. ಯಕ್ರತ್ತಾಂತು ತಯ್ಯಾರಿ ಜಾಲ್ಲೇಲೆ ಗ್ಲುಕೋಸ ರಕ್ತಾಂತು ಯೆತ್ತಾ ಆನಿ ಸಕ್ಕಡ ಅಂಗಾಂಗಾಂಕ ವೊಚ್ಚೂನು ತಾಂಗೇಲೆ ಜೀವನೇಕ ಜಾಯಿಜಾಲ್ಲೇಲಿ ಶಕ್ತಿ ದಿತ್ತಾ.

ಜೀವನಾಕ ಗ್ಲುಕೋಸ ಅಗತ್ಯ ವಸ್ತು. ಆಮ್ಲೇಲೆ ದೇಹ ಏಕ ನ್ಹಂಯಿ ಏಕ ರೀತೀರಿ ಗ್ಲುಕೋಸ ತಯ್ಯಾರಿ ಕರ್ತಾ. ಮನುಷ್ಯಾನ್ ಕಾರ್ಬೋಹೈಡ್ರೇಟ್ಸ್

ಖಾವ್ವೆ ಊಣೆ ಕೆಲ್ಲ್ಯಾರಿ ಆಹಾರಾಂತು ಆಶ್ಶೀಲೆ ಪೋಟೀನ ಆನಿ ಫ್ಯಾಟ ಜೀರ್ಣ ಜಾವ್ನು ಗ್ಲುಕೋಸ ತಯ್ಯಾರಿ ಜಾತ್ತಾ. ಉಪಾಶಿ ಪಳೇಲೆ ಮನ್ಶಾಲೆ ಆಂಗಾಂತು ಮಾಂಸಾಂತು, ಮಜ್ಜಾಂತು ಆನಿ ಮೇದಾಂತು ಆಶ್ಶೀಲೆ ಪೋಟೀನ ಆನಿ ಫ್ಯಾಟ ಜೀರ್ಣ ಜಾವ್ನು ಗ್ಲುಕೋಸ ಜಾತ್ತಾ. ಉಪಾಶಿ ಪಳೋಲೊ ಮನೀಷು ಭಾಗ್ತಾ. ಆಹಾರ ಊಣೆ ಕೆಲ್ಲೇಲೊ ಮನೀಷು ಭಾಗ್ತಾ ಆನಿ ತಾಗ್ಗೇಲೆ ರಕ್ತಾಂತು ಗ್ಲುಕೋಸ ಊಣೆ ಜಾತ್ತಾ.

ಆಂಗಾಕ ಶಕ್ತಿ ದಿವ್ವೆ ಗ್ಲುಕೋಸಾಚೆ ಪ್ರಮಾಣ ರಕ್ತಾಂತು ವಿಪರೀತ ಚಡ ಜಾಲ್ಲ್ಯಾರಿ ಡಯಾಬಿಟಿಸ್ ರೋಗು ಯೆತ್ತಾ. ಗ್ಲುಕೋಸ ನಾತ್ತೀಲೆ ಅಂಗಾಂಗ ವಾಂಚನಾಂತಿ. ಗ್ಲುಕೋಸ ಪ್ರಮಾಣ ರಕ್ತಾಂತು ಹದ್ ಆಸ್ಸೂಕಾ. ಡಯಾಬಿಟಿಸ್ ರೋಗು ಏಕು ಗ್ಲುಕೋಸ ಜೀರಕ ಕ್ರಿಯೇಂತು ಯೆವ್ಚೊ ಗೊಂದೋಳು.

ವೈದ್ಯಾಂಕ ಡಯಾಬಿಟಿಸ್‌ಚೆ ಚಿಕಿತ್ಸೆ ಮ್ಹೋಣು ಮಸ್ತ ನಮೂನ್ಯಾಚೆ ನಾಟಿ ವಕ್ದಂ ಗೊತ್ತು ಆಸ್ತತಿ. ಡಾಕ್ಟಾಂಕ ಆಧುನಿಕ ವಕ್ದಂ ಗೊತ್ತು ಆಸ್ತತಿ. 'ಟೈಪ್ ಟೂ' ಡಯಾಬಿಟಿಸ್ ಆಶ್ಶೀಲೆ ರೋಗೀಕ ಬ್ಲಡ್ ಗ್ಲುಕೋಸ ವಿಪರೀತ ಚಡಣಿ ಜಾಲ್ಲ್ಯಾರಿ ತೊಣ್ಣಾನಿ ಘೆವ್ಚೆ ಆಧುನಿಕ ವಕ್ದಾಂಚಿ ಮಾತ್ರಾ ದಿಲ್ಲ್ಯಾರಿ ಪಾವ್ತಾ. ವಿಪರೀತ ಬ್ಲಡ್ ಗ್ಲುಕೋಸ ಚಳೇಲೆ 'ಟೈಪ್ ಟೂ' ಡಯಾಬಿಟಿಸ್ ಆಶ್ಶೀಲೆ ರೋಗೀಕ ಪ್ರತಿದೀಸ ಇನ್ಸುಲಿನ್ ಇಂಜೆಕ್ಷನ್ ಘೇವ್ಚಾ ಜಾತ್ತಾ. 'ಟೈಪ್ ವನ್' ಡಯಾಬಿಟಿಸ್ ರೋಗು ಜೀವಮಾನ ಪೂರ್ತಿ ಪ್ರತಿದೀಸ ಇನ್ಸುಲಿನ್ ಇಂಜೆಕ್ಷನ್ ದಿಲ್ಲ್ಯಾರಿ ಗುಣ ಜಾತ್ತಾ. 'ಟೈಪ್ ವನ್' ಡಯಾಬಿಟಿಸ್ ರೋಗು ಸಾನ ಪ್ರಾಯೇರಿ ಯೆತ್ತಾ. ತಾಂಗೇಲೆ ಆಂಗಾಂತು ಪ್ಯಾನ್‌ಕ್ರಿಯೆಸ್‌ಚೆ 'ಬೀಟಾ' ಕಣ ಕಾಮ ಕರ್ನಾಂತಿ.

ವೈದ್ಯಾನಿ ದಿಲ್ಲೇಲೆ ನಾಟಿ ವಕ್ದಾಂಕ ಘೇವ್ಚು ಖಾಣ ಜೇವಣ ಗೊಡ್ಯೆಂ ಇತ್ಯಾದಿ ಊಣೆ ಕೋರ್ನು ವ್ಯಾಯಾಮ ಕೋರ್ನು ಮಸ್ತ ಜನಾನಿ ತಾಂಗೇಲೆಂ ಡಯಾಬಿಟಿಸ್ ರೋಗಾಕ ನಿಯಂತ್ರಣಾಂತು ಹಾಳೇಲೆ ಆಸ್ತೆ. ಡಯಾಬಿಟಿಸ್ ಏಕ ಪರಮೋಶೇನ ಯೆವ್ಚೊ ರೋಗು ಮ್ಹಳ್ಯಾರಿ ಚೂಕಿ ಜಾಯ್ನಾ. 'ಹಾಂವೆ ಖಂಚಿ ಚೂಕಿ ಕೋರ್ನು ಮಾಕ್ಚಾ ಹೋ ಡಯಾಬಿಟಿಸ್ ರೋಗು ಆಯ್ಲೊ?' ಮ್ಹೋಣು ಜಕಣ ನಿಮ್ಮೀತಾತಿ. ಹೇ ಪ್ರಶ್ನಾಂಕ ಉತ್ತರ ನಾ.

ಹಾಂವ ಡಾಕ್ಟು ಜಾಲ್ಲೊಂ!

11. ಡಾಕ್ಟಾಲೊ ನೇಮು, 6

“ಡಾಕ್ಟಾ, ಆಜಿ ಸಕಾಣಿ ಧೋರ್ನು ಮೆಗ್ಗೇಲೆ ಮಾತ್ತೆಂ ಘುವ್ಯಾ ಮ್ಹಣ್ಣೆ ಜಾತ್ತಾ. ಚಿಕೇಚಿ ವೊಂಕೂಂಕ ಜಾಲ್ಲ್ಯಾಮ್ಹಣ್ಣೆ ಜಾಲ್ಲೆಂ. ಕೂಡಾಂತು ಆಸ್ಸುಚೆ ಸಕ್ಕಡ್ ಫರ್ನೀಚರ ಘುವ್ಯಾಮ್ಹಣ್ಣೆ ಜಾಲ್ಲೆಂ. ಉಟಾನು ರಾಬ್ಬುಂಕ ಕಷ್ಟ ಜಾಲ್ಲೆಂ,” ಮ್ಹೋಣು ಪೇಶಂಟು ಮ್ಹಣಾಲೊ.

“ತುಕ್ಕಾ ಬೋಧು ಚುಕ್ಲ್ಯಾಮ್ಹಣ್ಣೆ, ಚಕ್ಕರ ಆಯ್ಲ್ಯಾ ಮ್ಹಣ್ಣೆ, ಜಾಲ್ಲೆವೇಂ? ಮಾಲ್ವಾನು ಪಡ್ತಕೇ ಮ್ಹೋಣು ದಿಸ್ಲೆವೇಂ? ಮಾಲ್ವಾನು ಪಳ್ಳೊವೇ ತೂಂ? ದೋಳ್ಕಾಂತು ಕಾಳೋಕು ಆಯ್ಲೆವೇ? ಕಾನ್ನಾಂತು ‘ಗೋಂಯ್’ ಮ್ಹೋಣು ಶಬ್ದು ಆಯ್ಲೆವೇ? ಹಾತ್ಪಾಯ್ಕಾಂತು ಬಸಲ ನಾಜಾಲ್ಲೆವೇಂ? ಚಮ್ಮುಚಾಕ ಕಷ್ಟ ಜಾಲ್ಲೆವೇ? ತುಕ್ಕಾ ಡಯಾಬೆಟಿಸ್ ಆಸ್ಸವೇ? ಬ್ಲಡ್ ಪ್ರೆಶರ್ ಆಸ್ಸವೇ? ತೂಂ ಖಿಂಚೇಯಿ ವಕ್ಕದ ಘೆತ್ತವೇ? ತುಕ್ಕಾ ತಾಪು ಆಸ್ಸವೇ? ಮಾತ್ತೆಂ ದುಕ್ಕವೇ? ಯೋ, ಭಿತ್ತರಿ ಕೌಚಾರಿ ವೊಚ್ಚುನು ನಿದ್ಡೆ,” ಮ್ಹಣಾಲೊ ಡಾಕ್ಟು.

“ನಾ ಡಾಕ್ಟಾ, ಮಾಕ್ಕಾ ಮಾತ್ತೆಂ ದುಕ್ಕನಾ. ತಾಪು ನಾ. ಪ್ರತಿದೀಸು ಏಕಿ 50 ಎಮ್‌ಜೀ ಅಟೆನೊಲೋಲ್ ಮಾತ್ರಾ ಘೆತ್ತಾಂ. ಏಕ 75 ಎಮ್‌ಜೀ ಏಸ್ಟಿರಿನ್ ಮಾತ್ರಾ ಘೆತ್ತಾ. ಮಾಕ್ಕಾ ಡಯಾಬೆಟಿಸ್ ನಾ. ಬ್ಲಡ್‌ಪ್ರೆಶರ್ ನಾ.”

ಪೇಶಂಟಾಕ 70 ವರ್ಸ ಪ್ರಾಯ. ನಾಡಿ ವೇಗ ಪ್ರತಿ ನಿಮಿಷ 72. ಬ್ಲಡ್ ಪ್ರೆಶರ್ 140/70. ಥರ್ಮೋಮೀಟರ್ ಖಾಕ್ಯಾಂತು ದೊವ್ವೋರ್ನು ಪಳ್ಳೆಲ್ಯಾರಿ ದೇಹಾಚೊ ತಾಪು ನೋರ್ಮಲ್ ಆಸ್ಸ. ಅಟೆನೊಲೋಲ್ ಮಾತ್ರಾ ಹೃದಯಾಚೆ ಪಾಲ್ವಿಟೇಶನ್ನಾಂಕ ಮ್ಹೋಣು 15 ವರ್ಸ ಘೂಡ್ ಸೂರು ಕೆಲ್ಲೇಲಿ ಆತ್ತಯಿ ಘೆತ್ತ ಆಸ್ಸ.

ಮಜ್ಜಾ ವ್ಯವಸ್ಥೇಚಿ ಪರೀಕ್ಷಾ

ಮಜ್ಜಾ ವ್ಯವಸ್ಥಾ ಮ್ಹಳ್ಯಾರಿ 'ನರ್ವಸ್ ಸಿಸ್ಟೆಮ್.' ಆಂಗಾಚೆ ಧಾತೂಂಚೆ ಪೈಕಿ ಮಜ್ಜಾ ಧಾತು ಏಕ ಧಾತು. ಆಧುನಿಕ ವೈದ್ಯಕೀಯಾಂತು ಮೆಂದು, ಸ್ಪೈನಲ್ ಕೋಡ್, ಸುತ್ತಾಂತುಲೆ ಮಜ್ಜಾತಂತೀಚಿ ವ್ಯವಸ್ಥೆ ಇತ್ಯಾದಿ ಒಟ್ಟೂಕ ಆಯುರ್ವೇದಾಂತು ಸಾಂಗೀಲೆ ಮಜ್ಜಾ ಧಾತು ಮ್ಹೋಣು ಲೆಕ್ಕಾಕಾ. ಮಜ್ಜಾ ಧಾತೂಚೊ ರೋಗು ಆಸ್ತಕೀ ಮ್ಹೋಣು ಪರೀಕ್ಷಾ ಕರ್ತನಾ ಡಾಕ್ಟು ಸುರ್ವೇಕ ಪೇಶಂಟಾಕ ಉಠಾನು ರಾಬ ಮ್ಹಣ್ತಾ. ಸರೂತ ರಾಬ ಮ್ಹಣ್ತಾ. ದೋಳೆ ಮುಚ್ಚ್ವಾನು ಆನಿ ದೋಳೆ ಸೋಣು ರಾಬ್ಜೆತಾ. ದೋಳೆ ಮುಚ್ಚೇಲೆಲೆ ವೇಳಾರಿ ಪೇಶಂಟು ಮಾಲ್ವತವೇ ಮ್ಹೋಣು ಪಳೈತಾ. ನೇಲಾರಿ ತಾಂಡೀಲೆ ಏಕ ಗೇರ್ಯಾರಿ ಚಮಕ ಮ್ಹಣ್ತಾ. ಹಾತ್ತಾಚೆ ಬೊಟ್ಟಂ ಪೇಶಂಟಾಲೆ ಮುಷ್ಟೀಂತು ದೀವ್ನು 'ವೊತ್ವೊನು ಫಾಟ್ ಧಸರಿ' ಮ್ಹಣ್ತಾ. ಪೇಶಂಟಾಲೆ ಮುಷ್ಟಿ ಧರ್ಲೇಲಿ ಫಾಟ್ ಆಸ್ತವೇ ಮ್ಹೋಣು ಪಳೈತಾ. ಪಾವ್ಲಾ ಮುಳಾಂತು ಹಾತು ಧೋರ್ನು ಪಾಯು ಉಕ್ಕೋಳ್ನು ದಿಂಬಿ ಮಡ್ಜ್ವಾನು 'ಪಾಯು ಸಕಲ ಲಕಸಯಿ' ಮ್ಹಣ್ತಾ. ಪಾಯ್ಯಾಂತು ಬಸಲ ಆಸ್ತವೇ ಮ್ಹೋಣು ಪಳೈತಾ. ಪೇಶಂಟಾಕ ಕೌಚಾರಿ ನಿದಾನು ಪಾಯ್ಯಾ ದಿಂಬೇಚೆ ಸಕಲ ಸ್ನಾಯೂರಿ ಜೋಂಯ್ನು ಹ್ಯಾಮ್ನರಾನ ಧಾಡಾಯ್ತನಾ ಪಾಯು ಮಾರ್ತವೇ ಮ್ಹೋಣು ಪಳೈತಾ. ಹ್ಯಾಮ್ನರಾಚೆ ಸಕಲೆ ಕೊಂಡೇನ ಪಾಯ್ಯಾಚೆ ಪಾವ್ಲಾಚೆ ಮುಳಾಂತು ಗೇರೊ ತಾಂಡ್ಲ್ಯಾರಿ ಪಾಯ್ಯಾಚೆ ಉಂಗುಷ್ಟಾಚೆ ಬೋಟ ಸಕಲ ಘುಂವ್ತಕೀ ವೈರಿ ಘುಂವ್ತಾ ಮ್ಹೋಣು ಡಾಕ್ಟು ಪಳೈತಾ. ಸಕಲ ಘುಂವ್ಲ್ಯಾರಿ ನೋರ್ಮಲ್ ಆಸ್ತ ಮ್ಹೋಣು ಜಾಲ್ಲೆಂ.

ನಂತರ ಪೇಶಂಟಾಕ ಎದ್ರಾಕ ಬೊಸೋನು ದೋಳೆ ಪರೀಕ್ಷ ಕರ್ತಾ. 'ಮೆಗ್ಗೇಲೆ ಬೋಟ ಪಸಳೆ,' ಮ್ಹೋಣು ಸಾಂಗೂನು ಬೋಟ ದೋಳ್ಯಾಂಚೆ ಮಧ್ಯೆಂತು ವ್ಹರ್ತಾ. ಬೋಟ ಉಜ್ಜೆ ದಿಕ್ಕಾನ ವ್ಹರ್ತಾ. ದಾವೆ ದಿಕ್ಕಾನ ವ್ಹರ್ತಾ. ವೈರಿ ಆನಿ ಸಕಲ ವ್ಹರ್ತಾ. ಬೋಟ ಗೆಲ್ಲೇಲೆ ಕಡೇನ ದೋಳೆ ಸಮಸಚೆ ಘುಂವ್ತಾತಿವೇ ಪಳೈತಾ. ಕಾನ್ನಾಂಚೆ ಪರೀಕ್ಷೆ ಕೊರೂಂಕ ಡಾಕ್ಟು ತಾನಫಾಂಟೊ (ಟ್ರೂನಿಂಗ್ ಫೋರ್ಕ) ಆಪ್ಲ್ಯಾಲೆ ಹಾತ್ತಾಕ ಮಾರ್ನು ಪೇಶಂಟಾಲೆ ಕಾನ್ನಾಚೆಲಾಗಿ ಧರ್ತಾ. 'ಆಯ್ಕತವೇ?' ಮ್ಹೋಣು ನಿಮ್ಮೀತಾ. ವೊಪಾಸ ತಾನಫಾಂಟ್ಯಾಕ ಹಾತ್ತಾಕ ಮಾರ್ನು ತಾಜ್ಜಿ ಸಕಲ್ಲಿ ಕೊಂಡಿ ಮನಗಟಾಚೆ ಹಾಡ್ಕಾರಿ ದವ್ವರ್ತಾ. 'ಕಂಪನ ಜಾಲ್ಲೇಲೆ ಕಳೈವೇಂ?' ಮ್ಹೋಣು ನಿಮ್ಮೀತಾ.

ವೃತ್ತಿಗೊ

ಮನುಷ್ಯಾಲೆ ಕಾನ್ನಾಂತು ತೀನಿ ವಿಭಾಗ ಆಸ್ತತಿ. ಭಾಯ್ಲಿ ನಸಳಿ, ಮಧ್ಯೇಚೆ ಜಗಾಂಟ (ಟೆಂಪ್ಲಾನಿಕ್ ಮೆಂಬ್ರೇನ್) ಆನಿ ಭಿತ್ತವೈಲೆ (ಇನ್ನರ್ ಇಯರ್) ತೋಲಕ ಸುರುಳಿ ಯಂತ್ರ (ಲ್ಯಾಬರಿಂತ್) ಹೇ ತೀನಿ ವಿಭಾಗ ಆಸ್ತತಿ. ನಳಿಯೇಂತು ಮ್ಯಾಣ (ಮೇಣ, ವ್ಯಾಕ್ಸ್) ಬಸ್ಲಾರಿ ಕಾನು ಸಸಮ ಕಾಮ ಕರ್ನಾ. ಸಾನ ಪ್ರಾಯೇರಿ ಜಗಾಂಟಾಕ ಪೆಟ್ಟು ಜಾವ್ನು ಅಥವಾ ಪೂ ಜಾವ್ನು ಮಸ್ತ ಚೆಡೂರ್ವಾಂಕ ಕಾನು ಕೆಪ್ಪೊ ಜಾತ್ತಾ. ಮಧ್ಯೇಚೆ ಸುರುಳೀಂತು ಇನ್‌ಫೆಕ್ಷನ್ ಜಾವ್ನು ಸುರುಳಿ ಸುಜ್ಜನು ತಾಂತು ಪೂ ಜಾವ್ನು ಕಾನ್ನಾಂತು ವೊತ್ತಣ ಚಡ ಜಾವ್ನು ಭಯಂಕರ ದೂಕಿ ಜಾತ್ತಾ.

ಕಾನ್ನಾಚೆ ಭಿತ್ತವೈಲೆ ತೋಲಕ ಯಂತ್ರ ದೇಹಾಕ ಸ್ಥೀರ ರಾಬ್ಬೈತಾ. ದೋಳೆ ಮುಚ್ಚೊನು ಪೇಶಂಟಾನ ಹಾಲ್ಲನಾತ್ತೀಲೆ ಆಡ ಪಸಣಾನಾತ್ತೀಲೆ ಸ್ಥೀರ ರಾಬ್ಬಾಂಕ ಹೇಂ ಯಂತ್ರ ಜಾವ್ನಾ. ಚಮ್ಕತನಾ ಹಾಲ್ಲನಾತ್ತೀಲೆ ಸರೂತ ಚಮ್ಕಾಂಕ ಹೇಂ ಯಂತ್ರ ಜಾವ್ನಾ. ಕೆಲವುಪಟಿ ಕಾನ್ನಾಚೆ ಭಿತ್ತವೈಲೆ ತೋಲಕ ಯಂತ್ರ ಸುಜ್ಜನು ಸಸಮ ಕಾಮಕರ್ನಾ. ತೆದ್ದನಾ ಶರೀರಾಚೆ ಸಮತೋಲನ ಚುಕ್ತಾ. ಮಾತ್ತೆಂ ಘುವ್ಲಾಮ್ಲಣ್ಣೆ ಅಥವಾ ತಾಗ್ಗೇಲೆ ಸುತ್ತು ಆಶ್ತೀಲೆ ಜಗತ್ತ ಘುವ್ಲಾಮ್ಲಣ್ಣೆ ಚಕ್ಕರ ಯೆತ್ತಾ. ಹಾಕ್ಕಾ ಮಾತ್ತ್ಯಾಚೆ ಘುವ್ಲಾಚೆ ವ್ಯಾಧಿ (ವೃತ್ತಿಗೊ) ಮ್ಹಣ್ತಾತಿ. ಪ್ರಾಯ ಜಾಲ್ಲೇಲೆ ಮನುಷ್ಯಾಕ ಮಾತ್ತ್ಯಾಚೆ ಘುವ್ಲಾಚೆ ವ್ಯಾಧಿ ಜಾವ್ನೆ ಸಂಭವ ಚಡ.

ಮನುಷ್ಯಾಲೆ ತಾಳ್ಯಾಂತುತಾಕ್ಕೂನು ದಾವೆ ಆನಿ ಉಜ್ಜೆ ಬದೀನ ಸ್ಟೈಲೊಮಾಸ್ಕೋಸ್ಯ ಕೆನಾಲ್ ಮ್ಹಳ್ಳೇಲಿ ಏಕ್ಕೇಕಿ ನಸಳಿ ಆಸ್ತ. ದಾವಿ ನಸಳಿ ದಾವೆ ಕಾನ್ನಾಚೆ ಆನಿ ಉಜ್ಜೆ ನಸಳಿ ಉಜ್ಜೆ ಕಾನ್ನಾಚೆ ಭಿತ್ತವೈಲೆ ತೋಲಕ ಯಂತ್ರಾಚೆ ಒಟ್ಟು ಸಂಪರ್ಕಾಂತು ಆಸ್ತ. ಸಲ್ಪ ಸೈತೆಂ ಜಾಲ್ಯಾರಿ ತೊಣ್ಣಾಂತುತಾಕ್ಕೂನು ಕೆಲವು ಬ್ಯಾಕ್ಟೀರಿಯಾ ಅಥವಾ ವೈರಸ ನಳಿಯೇಂತು ಯೇವ್ನು ಬಸ್ತಾತಿ. ನಳಿಯೇಚೆ ವಾಟ ಬಂದ ಕರ್ತಾತಿ. ಮಾಗ್ಗೀರಿ ಕ್ರೀಮೀನ ಸುರುಳಿ ಯಂತ್ರಾಚೆ ಭಿತ್ತರಿ ಯೇವ್ನು ಬೈಸೂನು ಬಿಡಾರ ಕೆಲ್ಲ್ಯಾರಿ 'ಇನ್‌ಫೆಕ್ಷನ್' ಜಾತ್ತಾ. ಡಾಕ್ಟಾನ ಬ್ಯಾಕ್ಟೀರಿಯಾಚೆ ಇನ್‌ಫೆಕ್ಷನ್ನಾಕ ವಕ್ಕದ ದೀವ್ನು ಮಾತ್ತ್ಯಾಚೆ ಘುವ್ಲಾ ಗೂಣ ಕೋರ್ಯೇತ. ಪರಂತು ವಕ್ಕದ ದಿವ್ವೆ ಘೂಡೆ ಪೇಶಂಟಾಕ ಮಾತ್ತ್ಯಾಚೆ ಆನಿ ಗಳ್ಯಾಚೆ ವ್ಯಾಯಾಮ ಕಸರಿ ಮ್ಹೋಣು ಸಾಂಗೂಯೇತ. ಮಾತ್ತ್ಯಾಚೆ ಆನಿ ಗಳ್ಯಾಚೆ ವ್ಯಾಯಾಮ ಕೆಲ್ಲ್ಯಾರಿ ಹೀ ನಳಿಯೋ ಸ್ವಚ್ಛ ಜಾವ್ನು ಇನ್‌ಫೆಕ್ಷನ್ ನಿಯಂತ್ರಣಾಂತು ಯೆತ್ತಾ.

“ವ್ಯಾಯಾಮ ಕಶಿ ಕೊರ್ಚೆ ಡಾಕ್ಟಾ?”

“ನೆಲಾರಿ ಉಮ್ಮಿ ನಿದ್ವೋನು ಗಸಳೊ ಹೆಕಡೆ ತೆಕಡೆ ಘುಂವ್ವಾಕಾ. ಮಾತ್ತೆಂ ವೈರಿ ಸಕಲ ಕೋರ್ಕಾ. ಧಾಪಟಿ ಅಶಿ ಕೋರ್ಕಾ. ಮಾಗ್ಗೀರಿ



ಉದಾರೆ ನಿದ್ವೋನು ಗಽಳೊ ಸುರ್ವೇಕ ಕೆಲ್ಲ್ಯಾವರೀಚಿ ಹೆಕಡೆ ತೆಕಡೆ ಘುಂವ್ಡಾಕಾ. ಮಾತ್ತೆಂ ವೈರಿ ಸಕಲ ಕೋರ್ಕಾ. ಅಶ್ರೀ ಧಾಪಟಿ ಕೆಲ್ಲ್ಯಾರಿ ತೋಲಕ ಯಂತ್ರ ಸಸಮ ಜಾತ್ತಾ.”

ಏಕಪಟಿ ಕೆಲ್ಲೇಲೆ ಹೇ ವ್ಯಾಯಾಮಾನ ಮಾತ್ತ್ಯಾಚಿ ಘುಂವ್ಡಳಿ ಊಣೆ ಜಾಲ್ಲೆಂ ಅಥವಾ ರಾಬ್ಲೆಂ ಮ್ಹೋಣು ಜಾಲ್ಲ್ಯಾರಿ ಪ್ರತಿದಿವಸು ತೀನಿ ದಿವಸು ಕೋರ್ಕಾ. ಪ್ರತಿಪಟಿ ಮಾತ್ತ್ಯಾಕ ಘುಂವ್ಡಳಿ ಆಯ್ಕೀಲೆ ತವಳಿ ಹೇಂ ವ್ಯಾಯಾಮ ಕೋರ್ಕಾ. ಹೇ ವ್ಯಾಯಾಮಾನ ಘುಂವ್ಡಳಿ ರಾಬ್ಲನಿ ಜಾಲ್ಲ್ಯಾರಿ ಮೆಗ್ಗೇಲೆಲಾಗ್ಗಿ ಯೋ. ವಿಂಗಡ ಟೆಸ್ಪ ಕರೈತಾಂ,” ಮ್ಹೋಣು ಡಾಕ್ಟು ಮ್ಹಣಾಲೊ.

ಅಂಗನಿರ್ಬಲತಾ (ಪಾರಾಲಿಸಿಸ್)

ಆಮ್ಕೇಲೆ ಮೆಂದೂಕ ರಗತ ವಿತರಣ ಜಾವ್ಚೆ ಹೃದಯಾಂತು ತಾಕ್ಕೂನು ಗಳ್ಯಾಂತು ಜಾವ್ಚು ಮಾತ್ತ್ಯಾಕ ವೊಚ್ಚೆ ಚಾರಿ ರಕ್ತನಾಳಾಂಚೆ ಮುಖಾಂತರ. ಗಳ್ಯಾಚೆ ಎದ್ರಾಚೆ ದಿಕಡ್ಚಾನ ವೈರಿ ವೊಚ್ಚೆ ದೋನಿ ಭಿತ್ತರ್ಚೆ (ಇಂಟರ್ನಲ್) ‘ಕೆರೋಟಿಡ್’ ರಕ್ತನಾಳಂ ಆನಿ ಗಳ್ಯಾಚೆ ಮಾಕ್ಟೀಚಾನ ವೈರಿ ವೊಚ್ಚೆ ‘ವರ್ಟಿಬ್ರಲ್’ ರಕ್ತನಾಳಾಂಚೆ ಮುಖಾಂತರ.

ಗಳ್ಯಾಚೆ ಆನಿ ಮಸ್ತಕಾಚೆ ಸಂಧೀಂತು ಮೆಂದೂಚೆ ಮುಳಾಂತು ಹೀ ಚಾರಿ ರಕ್ತನಾಳಂ ಎಕ್ಕಾಕ ಏಕ ಕೂಡ್ಲೊನು ಏಕ ವೃತ್ತ (‘ಸರ್ಕಲ್ ಆಫ್ ವಿಲ್ಲೀಸ್’) ಜಾತ್ತಾತಿ. ಹೇ ವೃತ್ತಾಕಾರಾಚೆ ರಕ್ತನಾಳಾಂತುತಾಕ್ಕೂನ ಅನೇಕ ಘೆಲ್ಲೆ ಉಠಾಯ್ತಾತಿ. ಹೇ ಘೆಲ್ಲೆ ದಾವೆ ದಿಕ್ಕಾನ, ಉಜ್ವೆ ದಿಕ್ಕಾನ, ಮುಕಾರಿ, ಮಾಕ್ಟಿ, ಇತ್ಯಾದಿ ಸಕ್ಕಡ ಕಡೇನ ಮೆಂದೂಚೆ ಭಿತ್ತರಿ ಆನಿ ಭಾಯ್ರು ಪಸರ್ತಾತಿ ಆನಿ ಸಗ್ಗೇ ಮೆಂದೂಕ ರಗತ ವಿತರಣ ಕರ್ತಾತಿ.

ಆಮ್ಕೇಲೆ ಮೆಂದೂಚೆ ದಾವಿ ಬಸದಿ ಶರೀರಾಚೆ ಉಜ್ವೆ ಬದೀಕ ನರಾಂಚೆ ವಿತರಣ ಕರ್ತಾ ಆನಿ ಮೆಂದೂಚೆ ಉಜ್ವೆ ಬಸದಿ ಶರೀರಾಚೆ ದಾವೆ ಬದೀಕ ನರಾಂಚೆ ವಿತರಣ ಕರ್ತಾ. ಮೆಂದೂಚೆ ದಾವೆ ಭಾಗಾಂತು ಜಖಿಂ ಜಾಲ್ಲ್ಯಾರಿ ಶರೀರಾಚೆ ಉಜ್ವೆ ಬದೀಂತು ಆನಿ ಉಜ್ವೆ ಭಾಗಾಂತು ಜಖಿಂ ಜಾಲ್ಲ್ಯಾರಿ ಶರೀರಾಚೆ ದಾವೆ ಬದೀಂತು ನಿರ್ಬಲತಾ ದೆಕ್ಕಿಪಡ್ತಾ. ಶರೀರಾಂತು ದಾವೆ ಬದೀನ ನಿರ್ಬಲತಾ ಆಯ್ಲ್ಯಾರಿ ಉಜ್ವೆ ಮೆಂದೂಂತು ಜಖಿಂ ಜಾಲ್ಲಾಂ ಮ್ಹೋಣು ಲೆಕ್ಕಾಕಾ. ಉಜ್ವೆ ಬದೀನ ನಿರ್ಬಲತಾ ಆಯ್ಲ್ಯಾಜಾಲ್ಲ್ಯಾರಿ ದಾವೆ ಮೆಂದೂಂತು ಜಖಿಂ ಜಾಲ್ಲಾಂ ಮ್ಹೋಣು ಅರ್ಥ.

ಮೆಂದೂಂತು ತೀನಿ ಘಸರೆ (ಲೋಬ್) ಆಸ್ತಾತಿ. ಉಜ್ವೆ ಘರಾಚೆ ಕಣಾಂಕ ರಗತ ವಿತರಣ ಸಸಮ ಜಾಯ್ನಿ ಜಾಲ್ಲ್ಯಾರಿ ಶರೀರಾಚೆ ಉಲ್ಲೆ

ಬದೀಚೆ ಮ್ಹಳ್ಳಾರಿ ದಾವೆ ಬದೀಚೆ ಮಾಂಸಪೇಶಿ ಸಸಮ ಕಾಮ ಕರ್ನಾಂತಿ. ದಾವೆ ಘರಾಚೆ ಕಣಾಂತುತಕ್ಕೂನು (ನರ್ವ ಸೆಲ್ಸ್ ತಾಕ್ಕೂನು) ಭಾಯ್ರಸೊರ್ಚಿ ತಂತಿ ಸಕ್ಕಡ ಆಂಗಾಚೆ ಉಜ್ವೆ ಬದೀಚೆ ಮಾಂಸಪೇಶೀಂಕ ಸಂದೇಶ ಪೆಟೋನು ತೇ ಬದೀಚೆ ಮಾಂಸಪೇಶೀಕರಾನ ಕಾಮ ಕರೈತಾತಿ. ಉಜ್ವೆ ಘರಾಚೆ ಕಣಾಂಚಿ ತಂತಿ ಸಕ್ಕಡ ಆಂಗಾಚೆ ದಾವೆ ಬದೀಚೆ ಮಾಂಸಪೇಶೀಕರಾನ ಕಾಮ ಕರೈತಾತಿ.

ಮಾಂಸಪೇಶಿ ಖಂಚೆ ಅಂಗಾಂತು ಕಾಮ ಸಸಮ ಕರ್ನಾಕೇ ತೇಂ ಅಂಗ ನಿರ್ಬಲ ಜಾತ್ತಾ. ಹೇ ನಿರ್ಬಲತೇಕ ವಾಯು ಆಡ್ವೊಳ್ವೆ ಮ್ಹೋಣು ಸಾಮಾನ್ಯ ಜನಾನಿ ನಾಂವ ದಿಲ್ಲಾಂ. ಆಂಗಾಚೆ ಏಕ ಬದೀನ ತೊಂಡಾಕ, ಹಾತ್ತಾಕ ಆನಿ ಪಾಯ್ಯಾಕ ನಿರ್ಬಲತಾ ಆಯ್ಲಾರಿ ತೇ ವ್ಯಾಧೀಕ ಪಾರ್ಶ್ವವಾಯು ಮ್ಹೋಣು ನಾಂವ ದಿಲ್ಲಾಂ. ತೊಂಡಾಕ ಮಾಂತ್ರ ನಿರ್ಬಲತಾ ಜಾಲ್ಲ್ಯಾರಿ ತ್ರಿಜನ್ಯ (ಟ್ರೈಜೆಮಿನಲ್) ನರಾಚೆ ಕಣಾಂಕ ಜಖಂ ಜಾಲ್ಲ್ಯಾಂ ಮ್ಹೋಣು ಅರ್ಥ. ಪಾಯ್ಯಾಂಕ ಮಾಂತ್ರ ನಿರ್ಬಲತಾ ಜಾಲ್ಲ್ಯಾರಿ ಘಾಟೀಂತು ಸ್ಪೈನಲ್ ಕೋರ್ಟಾಂತು ಜಖಂ ಜಾಲ್ಲ್ಯಾಂ ಮ್ಹೋಣು ಅರ್ಥ. ಹಾತ್ತಾಂಕ ಮಾಂತ್ರ ನಿರ್ಬಲತಾ ಜಾಲ್ಲ್ಯಾರಿ ಹಾತ್ತಾಚೆ ನರಾಂಕ (ಗಲ್ಯಾಂತು ಜಾವ್ಣೋ ಭುಜ್ವಾಂತು ಜಾವ್ಣೋ) ಜಖಂ ಜಾಲ್ಲ್ಯಾಂ ಮ್ಹೋಣು ಅರ್ಥ.

ಮೆಂದೂಂತುಲೆ ಕಣಾಂಕ ದೋನಿ ರೀತೀರಿ ರಗತ ವಿತರಣ ಸಸಮ ಜಾಯ್ನಾ. ರಕ್ತನಾಳ ಫುಟ್ಟೂನು ವೊಚ್ಚೆಂ ಆನಿ ರಕ್ತನಾಳಾಂತು ರಗತ ಹೆಪ್ಪು ಮಾಂಡ್ಚೆಂ. ಫುಟ್ಟೂನು ಗೆಲ್ಲೇಲೆ ಜಾಗ್ಯಾರಿ ಆನಿ ತಾಜ್ಜೆ ಮುಕಾವೈಲೆ ಮೆಂದೂಂತು ಕಣಾಂಕ ರಗತ ಮೇಳ್ನಾ. ರಗತ ಹೆಪ್ಪು ಮಾಂಡೀಲೆ ಜಾಗ್ಯಾರಿ ಆನಿ ತಾಜ್ಜೆ ಮುಕಾವೈಲೆ ಮೆಂದೂಂತು ಕಣಾಂಕ ರಗತ ಮೇಳ್ನಾ. ಕೊಲೆಸ್ಪೆರೋಲಾಚೆ ಗಡ್ಡೆ ಮಾಂಡೂನು ಅಥವಾ ರಕ್ತಾಚೊ ಹೆಪ್ಪು ಮಾಂಡೂನು ತೇ ರಕ್ತನಾಳಾಂತು ರಗತ ಮುಕಾರಿ ವಚ್ಚನಾ ಜಾಲ್ಲ್ಯಾರಿ ಕಣಾಂಕ ರಗತ ಮೇಳ್ನಾ.

ಮೆಂದೂಚೆ ಭಿತ್ತರಿ ರಗತ ವಿತರಣ ಕೊರ್ಚೆ ಖಂಚೇಯಿ ಏಕ ರಕ್ತನಾಳಾಂತು ಅಡಚಣೆ ಆಯ್ಲಾರಿ ತೇಂ ಮೆಂದೂಚೆ ಭಾಗ ನಿಷ್ಕ್ರಿಯ ಜಾತ್ತಾ. ಹೇ ರಕ್ತನಾಳಾನ ರಗತ ವಿತರಣ ಕೊರ್ಚೆ ಜಾಗ್ಯಾರಿ ಮಾಂತ್ರ ಮೆಂದು ನಿಷ್ಕ್ರಿಯ ಜಾತ್ತಾ ಆನಿ ತಾಜ್ಜೆ ಉಲ್ವಿ ಬದೀನ ಅಂಗಾಂಗ ಸಕ್ಕಡ ಬಲಹೀನ ಜಾತ್ತಾತಿ. ಮೆಂದೂಚೊ ವರ್ಲೋಲೊ ವಾಂಟೊ ಚಡ ಕ್ರಿಯಾಶೀಲ ಜಾವ್ನು ಚುರುಕು ಜಾತ್ತಾ.

ವೃತ್ತಾಕಾರ ರಕ್ತನಾಳಾಚೆ (ಸರ್ಕಲ್ ಆಫ್ ವಿಲ್ಲಿಸ್) ಸಕಲ ಭಿತ್ತರ್ಚೆ ಕೆರೋಟಿಡ್ ರಕ್ತನಾಳಾಂತು ಅಥವಾ ವರ್ಟಿಬ್ರಲ್ ರಕ್ತನಾಳಾಂತು ರಕ್ತಸಂಚಾರ ಸ್ಥಗಿತ ಜಾಲ್ಲ್ಯಾರಿ ಪೇಶಂಟು ಬೋಧು ಚುಕ್ಕೂನು ಪಡ್ತಾ.

ತಕ್ಷಣ ಮರಣ ಯೆವ್ವೆಯಿ ಆಸ್ಸ. ವಾಂಚೂನು ವರ್ಲೊ ಮ್ಹೋಣು ಜಾಲ್ಲ್ಯಾರಿ ಥೊಡೇ ವೇಳಾನಿ ಅಥವಾ ಏಕದೋನಿ ದಿಸಾನಿ ಬೋಧಾಕ ಯೆವ್ವಾಕ ಪೂರೊ. ಆಸ್ಪತ್ರೇಕ ಎಡ್ಡಿಟ್ ಜಾವ್ನು ಆಧುನಿಕ ರೀತೀರಿ ಸುಶ್ರುಸೆ ಕೆಲ್ಲೇಲೆಜಾಲ್ಲ್ಯಾರಿ ವಾಂಚೆ ಚಾನ್ ಚಡ. 15-20 ದೀಸ ತಾಯಿ ಬೋಧಾಂತುತಾಕ್ಕೂನು ಭಾಯ್ ಯೇನಾ ಜಾವ್ವಾಕ ಪೂರೊ. ಮಾಗ್ಗೀರಿ ಬೋಧಾಂತುತಾಕ್ಕೂನು ಭಾಯ್ ಯೇವ್ನು 25-40 ವರ್ಸ ವಾಂಚೇಲೆ ಪೇಶಂಟ ಆಸ್ಸತಿ.

ರಗತ ಸ್ತಗಿತ ಜಾವ್ನು ನಿಷ್ಕ್ರಿಯ ಜಾಲ್ಲೋಲೊ ಮೆಂದೂಚೊ ವಾಂಟೊ ಸುರ್ವೇಕ ಹೋಡು ಆಸ್ಲ್ಯಾರಿ ಮಾಗ್ಗೀರಿ ತೇ ವಾಂಟ್ಯಾಕ ವಿಂಗಡ ರಕ್ತನಾಳಾಂತುತಾಕ್ಕೂನು ರಗತ ವಿತರಣ ಜಾವ್ವಾಕ ಫಾವ ಆಸ್ಸ. ಮೆಂದೂಚೆ ಮುಳಾಂತುಲೆ ವೃತ್ತಾಕಾರ ರಕ್ತನಾಳ ಬಂದ ಜಾಲ್ಲೇಲೆ ರಕ್ತನಾಳಾಚೆ ಮುಕಾರ್ಚೆ ಆನಿ ಮಾರ್ಕ್ವೆಚೆ ರಕ್ತನಾಳಾಂಕ ರಗತ ವಿತರಣ ಕರ್ತಾ. ತೆದ್ದನಾ ಹಳುಹಳು ಜಖಂ ಜಾಲ್ಲೋಲೊ ಮೆಂದು ರಿಪೇರಿ ಜಾವ್ನು ಶೇಕಡಾ 50-80 ವಾಂಟೊ ಸಮ ಜಾವ್ವಾಕ ಸಾಧ್ಯ ಆಸ್ಸ.

ಮೆಂದುವಾಘಾತ (ಸ್ಟ್ರೋಕ್)

ಖಂಚೇಯಿ ಕಾರಣಾನ ಹೃದಯ ಕಾಮ ಕೊರ್ಚೆ ರಾಬ್ಲ್ಯಾರಿ (ಹಾರ್ಟ್ ಎಟ್ಯಾಕ ಜಾಲ್ಲ್ಯಾರಿ) ಸಗ್ಗೇ ಮೆಂದೂಕ ರಕ್ತಸಂಚಾರ ಬಂದ ಜಾವ್ನು ತತ್ಕಾಲ ಮರಣ ಯೆತ್ತಾ. ಮೆಂದೂಂತು ಭಾಗಶಹಾ ಮಾಂತ್ರ ರಕ್ತಸಂಚಾರ ಖಂಚೇಯಿ ಕಾರಣಾನ ಅಡಚಣ ಜಾಲ್ಲ್ಯಾರಿ ಕಿತ್ತೆ ಮೆಂದೂಚೆ ಭಾಗಾಂತು ರಕ್ತಸಂಚಾರ ನಾಕೀ ತಿತ್ತೆ ಭಾಗ ಮಾಂತ್ರ ಕಾಮ ಕೊರ್ಚೆ ರಾಬ್ಲ್ಯೆತಾ. ಸುರ್ವೇಕ ಮಾತ್ತ್ಯಾಕ ದೂಕಿ ಯೆವ್ವಾಕ ಪೂರೊ. ದೂಕಿ ಚಡ ಚಡ ಜಾವ್ನು ಕಡೇರಿ ಏಕಪಟೇಕ ಮನುಷ್ಯಾಕ ಧಪಕೊ (ಶೋಕ್) ಜಾವ್ವಾಕ ಪೂರೊ. ಆನಿ ತೋ ಬೋಧ ಚುಕ್ಕೂನು ಪೊಡೂಂಕ ಪೂರೊ.

ಹೇಂ ಸೀಕ ಮಾರಣಾಂತಕ ಸೀಕ ಮ್ಹೋಣು ಲೆಕ್ಕೂಕಾ. ಪರಂತು ಮೆಂದುವಾಘಾತ ಜಾಲ್ಲೇಲೆ ಸಕ್ಕಡ ರೋಗಿ ಮರ್ನಾಂತಿ. ಸಂಪೂರ್ಣ ಪಾರ್ಶ್ವವಾಯು ಲಾಗ್ಗೀಲೆ ರೋಗಿ ಸುದ್ದಾಂ ಸಕ್ಕಡ ಮರ್ನಾಂತಿ. ಶೇಕಡಾ 5 ರೋಗಿ ಮಾಂತ್ರ ಮೆಂದುವಾಘಾತ ಜಾಲ್ಲೇಲೆ ತಕ್ಷಣ ಮರಣ ಪಾವ್ತಾತಿ ಮ್ಹೋಣು ಅಂದಾಚೊ. ವರ್ಲೇಲೆ ಸಕ್ಕಡ ಹಳುಹಳು ಸುಧಾರ್ಸೂನು ಘೇತ್ತಾತಿ. ಭಾಗಶಹಾ ಆಂಗಾಂತು ಪಾರ್ಶ್ವವಾಯೂಚೆ ಥೊಡೀಥೊಡೀ ಅಂಗನಿರ್ಬಲತಾ ದಿಸ್ತಾ ಮ್ಹೋಣು ಜಾಲ್ಲ್ಯಾರಿ ಗೂಣ ಜಾವ್ಚೆ ಸಾಧ್ಯತಾ (ಚಾನ್) ಚಡ ಆಸ್ಸ. ಸಂಪೂರ್ಣ ಗೂಣ ಜಾಯ್ಜಾಲ್ಲ್ಯಾರೀಯಿ ಜೀವನ ಲೊಕೋಚಾಕ ತೊಂದ್ರೆ ಜಾಯ್ಜಾ. ಸಲ್ಪ ನ್ಯೂನತಾ ಆಶ್ವೀಲೆ

ಪಾರ್ಶ್ವವಾಯು ವ್ಯಾಧೀಚೆ ಮಸ್ತ ಲೋಕು ತಾಂಗೇಲೆ ಕಾಮ ತಾನ್ನಿ ಕೋರ್ನು ಘೇವ್ನು ಅನಿದಿಷ್ಟಕಾಲ ಸ್ವತಂತ್ರ ಜಾವ್ನು ಆಸ್ತಾತಿ.

ಮೆಂದೂಂತು ರಕ್ತಸ್ರಾವ

ರಸ್ತಾರಿ ಅಪಘಾತ ಜಾವ್ನು ಮಾತ್ತ್ಯಾಕ ಪೆಟ್ಟು ಜಾಲ್ಲ್ಯಾರಿ ಮಾತ್ತ್ಯಾಕ ಘಾಯು ಜಾವ್ಚಾಕ ಪೂರೊ. ಪೇಶಂಟಾಕ ಆಸ್ಪತ್ರೇಕ ವೈರ್ವೋರ್ನು ಘಾಯಾಕ ಶಿವಣ ಘಾಲ್ನು ರಕ್ತಸ್ರಾವ ಬಂದ ಕರ್ತಾತಿ. ಪೇಶಂಟಾನ ಘರ್ಕಡೆ ಪೋಣು ಪೆಟ್ಟು ಜಾವ್ಚಾಕ ಪೂರೊ. ಎದ್ರಾಚೆ ದಿಕ್ಕಾನ ಅಥವಾ ಮಾಕ್ಷೀಚೆ ದಿಕ್ಕಾನ ಪೋಣು ಮಾತ್ತ್ಯಾಕ ಪೆಟ್ಟು ಜಾವ್ನು ದಡ್ಡರ ಯೆವ್ಚಾಕ ಪೂರೊ. ಚರ್ಮಾಚೆ ಮುಳಾಂತು ಮಾತ್ತ್ಯಾಕರ್ಟ್ಯಾಚೆ (ಸ್ಕಲ್ಲಾಚೆ) ಭಾಯ್ಲ್ಯಾನ ರಕ್ತಸ್ರಾವ ಜಾವ್ಚಾಕ ಪೂರೊ. ಕರ್ಟ್ಯಾಚೆ ಭಿತ್ತರಿ ಮೆಂದೂಚೆ ಸುತ್ತು ಏಕಿ ದಾಟೀಚಿ ಸಾಲಿ ಆಸ್ಸ. ತಾಕ್ಕಾ ಡ್ಯೂರಾ ಮ್ಹೋಣು ನಾಂವ. ಡ್ಯೂರಾಚೆ ಭಾಯ್ಲ್ಯಾನ, ಕರ್ಟ್ಯಾಚೆ ಆನಿ ಡ್ಯೂರಾಚೆ ಮಧ್ಯೆಂತು, ರಕ್ತಸ್ರಾವ ಜಾವ್ನು ಹೆಪ್ಪು ಮಾಂಡೂಂಕ ಪೂರೊ (ಎಪಿಡ್ಯೂರಲ್ ಹೆಮಟೋಮಾ). ಡ್ಯೂರಾಚೆ ಭಿತ್ತರಿ ಮೆಂದೂಚೆ ಸುತ್ತುಂತು ರಕ್ತಸ್ರಾವ ಜಾವ್ನು ಹೆಪ್ಪು ಮಾಂಡೂಂಕ ಸಾಧ್ಯ ಆಸ್ಸ (ಸಬ್‌ಡ್ಯೂರಲ್ ಹೆಮಟೋಮಾ). ಮಾತ್ತ್ಯಾಕ ಪೆಟ್ಟು ಜಾವ್ನು ಕೆಲವುಪಟಿ ಮೆಂದೂಚೆ ಭಿತ್ತರಿ ಮಜ್ಜಾಂತು ಸಾನಸಾನ ರಕ್ತನಾಳ ಫುಟ್ಟೂನು ರಕ್ತಸ್ರಾವ ಜಾತ್ತಾ. ಪೇಶಂಟಾಲೆ ರಕ್ತಾಚೆ ವೈರ್ತಣ (ಬ್ಲಡ್ ಪ್ರೆಶರ್) ವಿಪರೀತ ಚಡ ಜಾಲ್ಲೇಲೆ ವೇಳಾರಿ ಮೆಂದೂಚೆ ಭಿತ್ತರಿ ರಕ್ತಸ್ರಾವ ಜಾವ್ಚೆ ಸಾಧ್ಯ ಆಸ್ಸ. ಹೃದಯಾಚೆ ರಕ್ತನಾಳಾಂತು ರಗತ ಹೆಪ್ಪು ಮಾಂಡನಾತಶ್ಚಿ ವಕ್ರದ (ಎಂಫಿರಿನ್) ಘೆತ್ತಲ್ಯಾಂಕ ರಕ್ತಸ್ರಾವ ವಗ್ಗಿ ರಾಬ್ಬನಾ.

ಎನ್ಯೂರಿಸಮ್: ಎನ್ಯೂರಿಸಮ್ ಮ್ಹಳ್ಳಾರಿ ಸಾನಸಾನ ರಕ್ತನಾಳಾಂಚೊ ಘೊಂಚೊ. ಕೆಲವು ಜನಾಲೆ ಮೆಂದೂಚೆ ಭಿತ್ತರಿ ಜನ್ಮಾಂಕ ಯೇತಧೋರ್ನು ಸಾನ ಏಕ ಎನ್ಯೂರಿಸಮ್ ಆಸ್ತಾ. ದಾರ್ಲೆ ಮನ್ಯಾಲ್ಯಾಕಯಿ ಬಾಯ್ಲಮನ್ಯಾಂಲೆ ಮೆಂದೂಂತು ಎನ್ಯೂರಿಸಮ್ ಆಸ್ಸೂಚೆ ಚಡ ಕಡೇನ ದಿಸ್ತಾ. ಪೇಶಂಟಾಲೆ ರಕ್ತಾಚೆ ವೈರ್ತಣ (ಬ್ಲಡ್ ಪ್ರೆಶರ್) ವಿಪರೀತ ಚಡ ಜಾಲ್ಲೇಲೆ ವೇಳಾರಿ ಎನ್ಯೂರಿಸಮ್ ಫುಟ್ಟೂನು ಮೆಂದೂಂತು ರಕ್ತಸ್ರಾವ ಜಾತ್ತಾ. ಹೇಂ ರಕ್ತಸ್ರಾವ ಡ್ಯೂರಾಚೆ ಆನಿ ಮೆಂದೂಚೆ ಮಧ್ಯೆಂತು ಹೆಪ್ಪು ಮಾಂಡೂಂಕ ಕಾರಣ ಜಾವ್ಚಾಕ ಪೂರೊ. ಎನ್ಯೂರಿಸಮ್ ಫುಟ್ಟೇಲೆ ವೇಳಾರಿ ಏಕಪಟಿ ಧಪಕೊ ಮಾರ್ಲ್ಯಾಮ್ಹಣ್ಣೆ ಜಾತ್ತಾ. ಮಾತ್ತೆಂ ದುಕ್ಕೂಂಕ ಸೂರು ಜಾತ್ತಾ. ವಿಂಗಡ ಕಾಯಿ ತೊಂದ್ರೆ ಜಾಯ್ನಾ ಜಾಲ್ಲ್ಯಾರಿ ಪೇಶಂಟು ಡಾಕ್ಟಾಲೆಲಾಗ್ಗಿ ವಚ್ಚನಾ.

ಡ್ಯೂರಾಚೆ ಮುಳಾಂತು ಹೆಪ್ಪು ಮಾಂಡೀಲೆ ರಗತ (ಸಬ್‌ಡ್ಯೂರಲ್ ಹೆಮಟೋಮಾ) ಉದ್ದಾಕ ತಾಂಡೂನು ಘೇವ್ನು ದೀಸ ವತ್ತಾಂವತ್ತಾಂ ಹೋಡಹೋಡ ಗೂಳೊ ಜಾತ್ತಾ ಆನಿ ಹೋ ಗೂಳೊ ಮೆಂದೂಚೆ ವಿಂಚೆ ಜಾಗ್ಯಾರಿ ವೊತ್ತೀತಕೀ ಥಂಯಿ ಮೆಂದೂಕ ಜವಿಂ ಜಾತ್ತಾ. ತೇ ಜಾಗ್ಯಾಚೆ ಕ್ರಿಯಾ ಹಳುಹಳು ಅಧೋಗತೀಕ ವತ್ತಾ. ಉದಾಹರಣೇಕ ಶ್ವಾಸಕ್ರಿಯಾ ಸಂಬಂಧ ಪಾವೀಲೆ ಜಾಗ್ಯಾರಿ ಗೂಳೊ ವೊತ್ತೀತಾ ಮ್ಹೋಣು ಜಾಲ್ಲ್ಯಾರಿ ಪೇಶಂಟಾಕ ಉಸುರುಮೇಟಿ ಯೆತ್ತಾ. ಶಸ್ತ್ರಚಿಕಿತ್ಸೆ ಕೋರ್ನು ಹೆಪ್ಪು ಮಾಂಡೀಲೆ ರಗತ ಕಾಣು ಉಡ್ವೆಲೆಶಿವಾಯಿ ಹೀ ವ್ಯಾಧಿ ಗೂಣ ಜಾಯ್ನಾ. ಪೇಶಂಟಾನ ಉಲ್ಲೊಚೆಂ, ಕಾಮಕೊರ್ಚೆಂ, ಜೆವ್ಚೆಂ ಖಾವ್ಚೆಂ, ನಿದ್ವೊಚೆಂ, ಉಡ್ಗಾಸು ದೊವ್ವೊರ್ಚೆಂ, ಇತ್ಯಾದಿ ಸಕ್ಕಡ ಅಸ್ತವ್ಯಸ್ತ ಜಾತ್ತಾ. ಕಡೇರಿ ಪೇಶಂಟು ಹಾಂತ್ಲಾರಿ ಪಡ್ತಾ. ಚಿಕಿತ್ಸೆ ಕರ್ನಿ ಜಾಲ್ಲ್ಯಾರಿ ಮರಣ ಪಾವ್ತಾ.

ಕ್ರಿ. ಶ. 1965 ಇಸ್ವೇತಾಂಯಿ ಆಧುನಿಕ ಶಸ್ತ್ರಚಿಕಿತ್ಸಾ ಚಾಲು ಜಾವ್ಚೆ ಘೂಡೆ ಸಕ್ಕಡ ಎನ್ಯೂರಿಸಮ್ ಫುಟ್ಟೀಲೆ ಪೇಶಂಟಾಲಿ ಕಾಣಿ ಹೀಚಿ ಆಶ್ಕೀಲಿ. ಆಧುನಿಕ ಶಸ್ತ್ರಚಿಕಿತ್ಸಾ ಚಾಲು ಜಾಯ್ತಧೋರ್ನು ಅಸ್ಸಲೆ ಪೇಶಂಟಾಂಲಿ ವ್ಯಾಧಿ ಗೂಣ ಕೊರ್ಚೆ ಸಾಧ್ಯ ಜಾಲ್ಲಾಂ. ಅನ್ಯೂರಿಸಮ್ ಫುಟ್ಟೀಲೆ ತಕ್ಷಣ ಪೇಶಂಟು ಡಾಕ್ಟಾಲೆಲಾಗ್ಲಿ ಗೆಲ್ಲೊ ಮ್ಹೋಣು ಜಾಲ್ಲ್ಯಾರಿ ಡಾಕ್ಟು ಪೇಶಂಟಾಲೆ ಕಾಗಳ ಆಯ್ಕುನು, ಪರೀಕ್ಷಾ ಕೋರ್ನು ಎಕ್ಸರೇ ಕಾಣು ರೋಗನಿರ್ಣಯ ಕೋರ್ನು ಶಸ್ತ್ರಚಿಕಿತ್ಸೆ ಕರ್ತಾ. ಆತ್ತಂ ಪೇಶಂಟಾಲಿ ಎಕ್ಸರೇ, ಸೀಟೀ ಸ್ಕ್ಯಾನ, ಎಂಆರ್‌ಐ ಇತ್ಯಾದಿ ಆನಿ ಮಸ್ತ ಸಕ್ಕಡ ನವೆಂನವೆಂ ಪರೀಕ್ಷೆ ಕೋರ್ನು ರೋಗನಿರ್ಣಯ (ಡಯಗ್ನೋಸಿಸ್) ಕರ್ತಾತಿ. ಆತ್ತಂ ಮಾತ್ತ್ಯಾಚೆ ಕರ್ಟೆ ಕಾತ್ತೋರ್ನು ಶಸ್ತ್ರಚಿಕಿತ್ಸೆ ಕೋರ್ನು ಎನ್ಯೂರಿಸಮ್‌ಕ ಎಕ ಕ್ಲಿಪ್ ಘಾಲ್ತಾತಿ. ವಿಂಗವಿಂಗಡ ಕಡೇನ ಮೆಂದೂಚೆ ಆನಿ ಡ್ಯೂರಾಚೆ ಮಧ್ಯೆಂತು ಹೆಪ್ಪು ಮಾಂಡೀಲೆ ರಗತ ಕಾಣು ಉಡ್ವೆತಾತಿ. ಹೇಂ ಶಸ್ತ್ರಚಿಕಿತ್ಸೆ ಕೊರೋನು ಘೆತ್ತೀಲೆ ಪೇಶಂಟು ಮಾಗ್ಗೀರಿ ಮಸ್ತವರ್ಸತಾಂಯಿ ಅನಿರ್ದಿಷ್ಟಕಾಲ ಎನ್ಯೂರಿಸಮ್‌ಚೆ ತೊಂದ್ರೆ ಭೊಗ್ಗನಾ.

ಹಾಂವ ಡಾಕ್ಟು ಜಾಲ್ಲೊಂ!

12. ಡಾಕ್ಟುಲೊ ನೇಮು, 7

ಏಕಿ 30 ವರ್ಸ ಪ್ರಾಯೇಚಿ ಬಾಯ್ಲಮನೀಷಿ ಏಕ ಆಸ್ತತ್ರೇಂತು ಓಪೀಡೀ (ಭಾಯ್ಲೆ ರೋಗಿ ವಿಭಾಗ) ಹಾಂತು ಚೀಟಿ ಕೋರ್ನು ನಾಂವ ಬೊರೋನು ಘೇವ್ನು ಡಾಕ್ಟುಕ ಮೆಳ್ತಾ. “ತುಕ್ಕಾ ತೊಂದ್ರೆ ಕಸ್ಸಲೆ, ಮಾಯ್ಲೇಂ?” ಮ್ಹೋಣು ಡಾಕ್ಟು ನಿಮ್ಮೀತಾ.

“ಮೆಗ್ಗೇಲೆ ಚಿವ್ವೇಂತು ಏಕ ರೂಂವ ಜಾಲ್ಲಾ, ಡಾಕ್ಟು!”

ಡಾಕ್ಟುನ ಏಕ ನರ್ಸಾಕ ಆಪ್ಪೊನು ಬಾಯ್ಲಮನೈಕ ಪರೀಕ್ಷ ಕರ್ತನಾ ಲಾಗಿ ಆಸ್ತುಕಾ ಮ್ಹೋಣು ಸಾಂಗ್ಲೆಂ. ನರ್ಸಾನ ಪೇಶಂಟಾಕ ಕೌಚಾರಿ ನಿದಾನು ತಿಗ್ಗೇಲಿ ಚೋಳಿಯೇಚೆ ಬಟನ್ ಮೆಕ್ಕೋಳ್ತು ಹರ್ದೆಂ ಉದಾರೆ ಕೆಲ್ಲೆಂ. ಡಾಕ್ಟುನ ಕ್ರಮಪ್ರಕಾರ ಏಕ ಚೀಂವ ಪರೀಕ್ಷ ಕೆಲ್ಲಿ ನಂತರ ಆನ್ನೇಕ ಚೀಂವ ಪರೀಕ್ಷ ಕೆಲ್ಲಿ. ಉಜ್ಜೆ ಚಿವ್ವೇಂತು ಕಾಂಯಿ ತೊಂದ್ರೆ ದಿಸ್ತನಿ. ದಾವೆ ಚಿವ್ವೇಂತು ಏಕ ಘಟ್ಟಿ ಜಾಲ್ಲೋಲೊ ಜಾಗೊ ಡಾಕ್ಟುಲೆ ಹಾತ್ತಾಕ ಲಾಗ್ತಾ. “ಹಾಂವ ಏಕ ಟೆಸ್ಪ ಕರ್ತಾಂ,” ಮ್ಹಣ್ತಾ ಡಾಕ್ಟು ಆನಿ ರೂಂವ ಜಾಲ್ಲೇಲೆ ಕಡೇನ ಚರ್ಮಾರಿ ಟಿಂಕ್ಚರ್ ಲಾವ್ತು ಚರ್ಮಾಂತು ಏಕ ದುಕ್ಕೀಚೆ ಇಂಜೆಕ್ಷನ್ ದಿತ್ತಾ. ಸಿರಿಂಜಾಕ ಶಿರ್ಕಾಯಿಲೆ ಏಕ ದಿಗೀ ಸುವ್ವೇಕ ಚಿವ್ವೇಂತು ರಿಗ್ಗೋನು ರೂಂವ್ವೇಂತು ಖೊಂಬ್ತಾ. ಸಿರಿಂಜಾಚಿ ಬೇಣಿ (ಪಿಸ್ಪನ್) ಹಗೂರ ಭಾಯ್ರು ತಾಂಡ್ತಾ. ಥೊಡೇಂ ರಗತ ಸಿರಿಂಜಾಂತು ಯೆತ್ತಾ. ತೇಂ ರಗತ ಪಾಂಚ ಸ ಗ್ಲಾಸ ಸ್ಲೈಡಾರಿ ಸಾರೋನು ‘ಸ್ಮಿಯರ್’ ತಯ್ಯಾರಿ ಕರ್ತಾ.

ಕಣ ವಿಜ್ಞಾನ (ಸೈಟೋಲೊಜಿ)

ಮೈಕ್ರೋಸ್ಕೋಪು ಆಯ್ಲೆ ಮಾಗ್ಗೀರಿ ಆಧುನಿಕ ವೈದ್ಯಕೀಯಾಂತು ಅಂಗಾಂಗಾಚೆ ಕಣಾಂಕ ಪರೀಕ್ಷಾ ಕೊರ್ಚೆ ವಿಜ್ಞಾನ ಸಾಧ್ಯ ಜಾಲ್ಲೆಂ. ವಿಜ್ಞಾನೀನ ದೇಹಾಚೆ ಪ್ರತಿಏಕ ಧಾತುಚೆ ಚಟ್ಟಿ ಕೋರ್ನು ಉದ್ಯಾಂತು ಭರ್ಸೂನು ದ್ರಾವಣ ಕೆಲ್ಲೆಂ. ದ್ರಾವಣಾಚೊ ಏಕು ಥೆಂಬೊ ಏಕ ಸ್ಲೈಡಾರಿ

ದೊವ್ವೋರ್ನು ತಾಜೆವೈರಿ ಏಕ ಪಾತ್ತಳ ಗ್ಲಾಸ (ಕವರ್‌ಸ್ಲಿಪ್) ದೊವ್ವೋರ್ನು ಮೈಕ್ರೋಸ್ಕೋಪಾಚೆ ಸ್ಪೇಜಾರಿ ದೊವ್ವೋರ್ನು ಸಕಲ ಲೈಟ ಫಾಲ್ಸು ದ್ರಾವಣಾಂತು ಆಶ್ಶೀಲೆ ಸೂಕ್ಷ್ಮ ಕಣಾಂಕ ಪಳೈಲೆಂ.

ಆತ್ತಂಚೆ ಎಕ್ವಿಸಾಚೆ ಶತಮಾನಾಚೆ ಮೈಕ್ರೋಸ್ಕೋಪ ಮಸ್ತ ಅಭಿವೃದ್ಧಿ ಪಾವ್ಲಾಂತಿ. ಆಧುನಿಕ ವೈದ್ಯಕೀಯ ಲೆಬೋರೇಟರೀಂಕು ಕಣಶಾಸ್ತ್ರ ವಿಜ್ಞಾನಿ (ಸೈಟೋಲೊಜಿಸ್ಟ್) ಡಾಕ್ಟಾನಿ ಕಾಳೈಲೆ ಚಿವ್ವೆಂಚೆ ಗಡ್ಡಾಂತುಲೆ ದ್ರಾವಣ ನಮುನಮೂನ್ಯಾಚೊ ಬಣ್ಣ ದೀವ್ನು (ಸ್ಪೇಯ್ ಕೋರ್ನು) ಮೈಕ್ರೋಸ್ಕೋಪಾಂತು ಪಳೈತಾತಿ. ಅರ್ಬುದ ರೋಗಾಚೆ ಕಣ ತೇ ದ್ರಾವಣಾಂತು ಆಸ್ಸವೇ ಮ್ಹೋಣು ಪಳೈತಾತಿ.

“ತುಗ್ಗೇಲೆ ಚಿವ್ವೆಂತು ಆಶ್ಶೀಲೊ ಗಡ್ಡೊ ಒಪರೇಶನ್ ಕೋರ್ನು ಕಾಣು ಪರೀಕ್ಷ ಕೋರ್ಕಾಗೇ,” ಮ್ಹೋಣು ಪೇಶಂಟಾನ್ ದೋನಿ ದೀಸ ನಂತರ ಆಸ್ಪತ್ರೇಕ ವೋಪಾಸ ಆಯ್ಕಿಲೆತವಳಿ ಡಾಕ್ಟಾನ್ ಪೇಶಂಟಾಕ ಸಾಂಗ್ಲೆಂ. “ತೂಂ ಮೆಗ್ಗೇಲೆ ವಾರ್ಡಾಂತು ಆಜಿ ಸಾಂಜೆ ಎಡ್ಡಿಟ್ ಜಾ. ಫಾಯಿ ಸಕಾಣಿ ಒಪರೇಶನ್ ಕರ್ತಾಂ.”

ಬಾಯೋಸ್ಪಿ ಪರೀಕ್ಷಾ

ಶಸ್ತ್ರಚಿಕಿತ್ಸೆ ಕೋರ್ನು ಖಿಂಚೇಯಿ ಆಂಗಾಚೊ ಏಕು ಸಾನು ಕುಡ್ಲೊ ಕಾಡ್ಚೆ ನೇಮಾಕ ಬಾಯೋಸ್ಪಿ ಕೊರ್ಚೆ ಮ್ಹಣ್ತಾತಿ. ಸರ್ಜನ್ಮಾನ ಒಪರೇಶನ್ ಕೋರ್ನು ಕಾಳೈಲೆ ಹೇ ಬಾಯೋಸ್ಪಿಕ ಮ್ಹಳ್ಯಾರಿ ಆಂಗಾಚೆ ಕುಡ್ಲ್ಯಾಕ ಪೆಸ್ಸೂನು ಮೈಕ್ರೋಸ್ಕೋಪಾಂತು ಪರೀಕ್ಷಾ ಕೊರ್ಚೆ ಕಾಮಾಂಕ ಧಾತು ಆದ್ಯಯನ (ಹಿಸ್ಟೊಪೆಥೋಲೊಜಿ) ಮ್ಹಣ್ತಾತಿ.

ಹೆರ್ದೂಸು ನರ್ಸ್ ಪೇಶಂಟಾಕ ನಿರಾಳೆ ಪೊಟ್ವಾರಿ ಒಪರೇಶನ್ ಥಿಯೇಟರಾಕ ಫೇವ್ನು ಗೆಲ್ಲಿ. ಬೋಧು ಚುಕ್ಕೋಚೆ ಡಾಕ್ಟಾನ್ (ಎನಸ್ತೀಸಿಯೋಲೊಜಿಸ್ಟ್ ಅಥವಾ ಎನಸ್ತೆಟಿಸ್ಟ್) ಪೇಶಂಟಾಕ ಒಪರೇಶನ್ ಟೇಬಲ್ಲಾರಿ ನಿದಾನು ಏಕ ಇಂಜೆಕ್ಷನ್ ದೀವ್ನು ಬೋಧ ಚುಕ್ಕೈಲೆಂ. ಮಾಗ್ಗೀರಿ ತಾಳ್ಯಾಂತು ಟ್ಯೂಬ ಫಾಲ್ಸು ಟ್ಯೂಬಾಕ ಎನಸ್ತೀಸಿಯಾಚೆ ಮಶೀನಾಂತು ಜೋಡಿಸಿಲೆಂ. ಸರ್ಜನ್ಮಾನ ಒಪರೇಶನ್ ಸೂರು ಕೆಲ್ಲೆಂ ಆನಿ ಜಾಗ್ರತೇರಿ ಬಾಯ್ಲಮನ್ಯೇಲಿ ಚೀಂವೇಕ ಫಾಯು ಫಾಲ್ಸು ತಾಂತೂಲೊ ಗಡ್ಡೊ ಮಾಂತ್ರ ಕಾತ್ತೋರ್ನು ಕಾಳ್ಳೊ. ಕಾಳೈಲೆ ಗಡ್ಡಾಕ ಫೊರ್ಮಾಲೀನ್ ದ್ರಾವಣಾಂತು ಫಾಲ್ಸು ಲೆಬೋರೇಟರೀಕ ಧಾಣು ದಿಲ್ಲೆಂ. ಫಾಯು ಚಂದ ಕೋರ್ನು ಶಿವೈಲೊ ಆನಿ ಪೇಶಂಟಾಕ ‘ರಿಕವರಿ’ ರೂಮಾಂಕ ಪೆಟೋನು ದಿಲ್ಲೆಂ.

ಲೆಬೋರೇಟರೀಂತ್ತು ಪೆಥೋಲೊಜಿಸ್ತು ತೇ ಬಾಯೋಽಪ್ಪೀಚೆ ಗಡ್ಡ್ಯಾಕ ಪೊಳೋನು ಕಾತ್ತೋರ್ನು ಸಾನಸಾನ ಪಾತ್ತಳ ಪಾತ್ತಳ ಕುಡ್ಡೆ ಕೋರ್ನು ಪರೀಕ್ಷ ಕರ್ತಾ. ತಾಜ್ಜೆ ವಿವರ ಬೊರೋನು ಘೆತ್ತಾ. ಏಕ ದೋನಿ ಕುಡ್ಡ್ಯಾಂಕ (ಏಕಯಿ ಸಗ್ಗೇ ಬಾಯೋಽಪ್ಪೀಚೆ ಸಕ್ಕಡ ಕುಡ್ಡ್ಯಾಂಕ) ವಿಂಗವಿಂಗಡ ಸಾನಸಾನ ಪ್ಲಾಸ್ಟಿಕ್ ಪೆಟ್ಟೀಂತ್ತು (ಕಸೆಟ್ಟಾಂತ್ತು) ಫಾಲ್ನು 'ಪ್ರೋಸೆಸ್' ಕೊರೂಂಕ ದಿತ್ತಾ.

'ಪ್ರೋಸೆಸ್' ಕೊರ್ಚೆ ಮ್ಹಳ್ಳಾರಿ ಬಾಯೋಽಪ್ಪೀಚೆ ಕುಡ್ಡ್ಯಾಂಕ ಪೆಸ್ಸೂಂಕ ಜಾವ್ಚೆ ತಶ್ಚಿ ಪ್ಯಾರಾಫಿನ್ ಆಯ್ಕಟ್ಟ (ಬ್ಲೋಕ್) ತಯ್ಯಾರಿ ಕೊರ್ಚೆಂ. ಬಾಯೋಽಪ್ಪೀಚೆ ಕುಡ್ಡ್ಯಾಂಕ ಹಸದ ಕೊರೂಂಕ ತಾಂಕಾ ವಿಂಗವಿಂಗಡ ಆಠ ಧಾ ರಾಸಾಯನಿಕ ದ್ರಾವಣಾಂತ್ತು ತಿಂಬೋಕಾ. ಪ್ರತಿಏಕ ದ್ರಾವಣಾಂತ್ತು ಎಕ್ಕೇಕು ದೊನ್ನೋನಿ ಘಂಟೆ ತಿಂಬೋಕಾ. ಕಡೇರಿ 'ಪ್ಯಾರಾಫಿನ್' ಮ್ಹಳ್ಳೇಲೆ ವಿಶೇಷ ಹೂನ ಮೇಣಾಂತ್ತು ಬುಡ್ಡೋನು ದೊವ್ವೋರ್ಕಾ. ಲೆಬೋರೇಟರೀಚೆ ಸಹಾಯಕಾನ ಹೇಂ ಕಾಮ ಲಾಗಿ ಬೈಸೂನು ಕೋರ್ಕಾ ಆಶ್ಚೀಲೆಂ. ಆತ್ತಂ ಹೇ ಕಾಮ ಏಕ ಮಶೀನಾಂತ್ತು ಆಪಾಪೀ ಜಾತ್ತಾ.

ಲೆಬೋರೇಟರೀಚೆ ತಾಂತ್ರಿಕ ಸಹಾಯಕು (ಟೆಕ್ನೀಶಿಯನ್) ಪೆಥೋಲೊಜಿಸ್ತಾನ ಪ್ರೋಸೆಸ್ ಕೊರೂಂಕ ದಿಲ್ಲೇಲೆ ಸಕ್ಕಡ ಕಸೆಟ್ಟಂ ಸಾಂಜೆ ಏಕ ಸ್ಪೀಲಾಚೆ ಬಾಸ್ಕೆಟ್ಟಾಂತ್ತು ಫಾಲ್ತಾ. ಬಾಸ್ಕೆಟ್ಟ ಮಶೀನಾಚೆ ಸುರ್ವೇಚೆ ದ್ರಾವಣಾಂತ್ತು ದೇವೈಂತಾ ಆನಿ ಮಶೀನ 'ಆನ್' ಕರ್ತಾ. ತೇಂ ಬಾಸ್ಕೆಟ್ಟ ಮಶೀನಾಂತ್ತು ರಾತ್ತಿಭಸರಿ ವಿಂಗವಿಂಗಡ ದ್ರಾವಣಾಂತ್ತು ಆಪಾಪೀಚೆ ಸಮಯ ಸಮಯಾಕ ಏಕ ಜಾಲ್ಲೆಮಾಗ್ಗೀರಿ ಏಕ ದ್ರಾವಣಾಂತ್ತು ತಿಂಬೂನು ಕಡೇರಿ ಹೆರ್ದೂಸು ಸಕಾಣಿ ಹೂನ ಪ್ಯಾರಾಫಿನ್ನಾಂತ್ತು ಯೇವ್ನು ರಾಬ್ತಾ.

ಸಕಾಣಿ ಹೂನ ಪ್ಯಾರಾಫಿನ್ನಾಂತ್ತು ಯೇವ್ನು ರಾಬ್ಬೀಲೆ ಬಾಸ್ಕೆಟ್ಟ ಸಹಾಯಕು ಮಶೀನಾಂತ್ತು ತಾಕ್ಕೂನು ಕಾಡ್ತಾ. ತಾಂತ್ತು ಆಶ್ಚೀಲೆ ಕುಡ್ಡೆ ಸಕ್ಕಡ 'ಪ್ರೋಸೆಸ್' ಜಾವ್ನು ಆಸ್ತಾತಿ. ಜಾಲ್ಲೇಲೆ ಕುಡ್ಡ್ಯಾಂಕ ಎಕ್ಕೇಕೆಂ ಕಾಣು ಸಾನ ಏಕ ಪ್ಲಾಸ್ಟಿಕ್ ಪೆಟ್ಟೀಂತ್ತು ಫಾಲ್ನು ತಾಂತ್ತು ಹೂನ ಪ್ಯಾರಾಫಿನ್ ಭೋರ್ನು ಆಯ್ಕಟ್ಟ ಕರ್ತಾ. ಆಯ್ಕಟ್ಟಾಂಕ ಮೈಕ್ರೋಟೋಮ್ ಮ್ಹಳ್ಳೇಲೆ ಮಶೀನಾಂತ್ತು ಅತೀ ಸಪೂರ ಪದರುಶೆಂ ಕಾತ್ತೋರ್ನು ಪೇಶಿ (ಸೆಕ್ಷನ್ನ) ಕರ್ತಾ. ಪ್ರತಿ ಆಯ್ಕಟ್ಟಾಕ ಪೆಸ್ಸೂನು ಕಾಳ್ಳೇಲಿ ಪೇಶಿ ಏಕ ಗ್ಲಾಸಾಚೆ ಸ್ಲೈಡಾರಿ ಚಾಬ್ಬೈತಾ. ಅಶ್ಚೀ ಪ್ರತಿ ಏಕ ಕುಡ್ಡ್ಯಾಚೆ ಏಕ ಸ್ಲೈಡ ತಯ್ಯಾರಿ ಕರ್ತಾ.

ಪೇಶೀಂಕ ಬಣ್ಣು: ಬಾಯೋಽಪ್ಪೀಚೆ ಪೇಶಿ ಮೈಕ್ರೋಸ್ಕೋಪಾಂತ್ತು ಸಮಂಜೆ ದಿಸ್ಸೂಕಾ ಜಾಲ್ಲ್ಯಾರಿ ತೇ ಪೇಶೀಕ ವಿವಿಧ ಬಣ್ಣು ದೀವ್ತಾ (ಸ್ಟೇಯ್ನ್ ಕೋರ್ಕಾ). ತಾಂತ್ರಿಕ ಸಹಾಯಕು ಪೇಶಿ ಚಾಬ್ಬಯೀಲೆ ಸಕ್ಕಡ

ಗ್ಲಾಸ ಸ್ಲೈಡ ಏಕ ಪಾಳೇಂತು ದೊವ್ವೋರ್ನು ವಿಂಗವಿಂಗಡ ಬಣ್ಣಾಚೆ ದ್ರಾವಣಾಂತು ಎಕ್ಕೇಕ ನಿಮಿಷ ಬುಡ್ಡೈತಾ. ಮಾಗ್ಗೀರಿ ಕಡೇರಿ ಸಕ್ಕಡ ಸ್ಲೈಡ ಧೂವ್ನು ಸುಕ್ಕೋನು ಲೇಬಲ್ ಘಾಲ್ನು ಹಾಣು ಪೆಥೋಲೊಜಿಸ್ಟಾಕ ದಿತ್ತಾ. ಸ್ಲೈಡಾಂಕ ಪೆಥೋಲೊಜಿಸ್ಟು ಮೈಕ್ರೋಸ್ಕೋಪಾಂತು ದೊವ್ವೋರ್ನು ಅಧ್ಯಯನ ಕರ್ತಾ.

ಪೆಥೋಲೊಜಿಸ್ಟು

ಆಧುನಿಕ ವೈದ್ಯಕೀಯ ವಿದ್ಯಾರ್ಥಿನ ಎಂ.ಬೀ.ಬೀ.ಎಸ್. ಜಾಲ್ಲೆ ಮಾಗ್ಗೀರಿ ಆನಿಕಯಿ ತೀನಿ ವರ್ಸ ಶಿಕ್ಕೂನು ಪೆಥೋಲೊಜಿ ಎಂ.ಡೀ. ಡಿಗ್ರಿ ಪಾವ್ಯೇತ. ತೀನಿ ವರ್ಸ ಶಿಕ್ತನಾ ಅನೇಕ ಸರ್ಜಿಕಲ್ ಪೇಶೀಂಕ ಅಧ್ಯಯನ ಕೋರ್ನು ವಿದ್ಯಾರ್ಥೀಕ ಅನುಭವು ಯೆತ್ತಾ. ಅರ್ಬುದ ರೋಗು ಆಸ್ಸಕೀ ನಾ ಮ್ಹೋಣು ಪರೀಕ್ಷ ಕೊರೂಂಕ ಆನಿ ಮೈಕ್ರೋಸ್ಕೋಪಾಂತು ಪೊಳೋಚಾಕ ಪೆಥೋಲೊಜಿ ವಿದ್ಯಾರ್ಥಿ ಶಿಕ್ತಾ. ವಿದ್ಯಾರ್ಥಿ ಎಂ. ಡೀ. ಡಿಗ್ರಿ ಪಾವ್ನು ಪೆಥೋಲೊಜಿಸ್ಟು ಜಾತ್ತಾ.

ತೇ ಬಾಯ್ಲಮನ್ಯೇಲೆ ಚಿವ್ವೇಂತು ಆಶ್ಶೀಲೊ ಗಡ್ಡೊ ಅರ್ಬುದ ರೋಗು ಮ್ಹೋಣು ಪೆಥೋಲೊಜಿಸ್ಟಾನ ರಿಪೋರ್ಟು ಬೊರೋನು ಡಾಕ್ಟಾಕ ಪೆಟೋನು ದಿಲ್ಲೆ ಮಾಗ್ಗೀರಿ ಸರ್ಜನ್ನು ಚಿವ್ವೇಚೆ ಶಸ್ತ್ರಚಿಕಿತ್ಸೆ ಕರ್ತಾ.

ಸರ್ಜನ್ನಾನ ಶಸ್ತ್ರಚಿಕಿತ್ಸೆ ಕೋರ್ನು ಅರ್ಬುದ ರೋಗು ಆಶ್ಶೀಲೆ ಚಿವ್ವೇಂಕ ಸಂಪೂರ್ಣ ಕಾತ್ತೋರ್ನು ಕಾಳೈಂ. ತಾಜ್ಜೆ ಒಟ್ಟುಚಿ ತೇ ಚಿವ್ವೇಂಚೆ ಬದೀಚೆ ಖಾಕ್ಯಾಂತುಲೆ ಲಿಂಫೋಮಾಡಾಂಕ ಸರ್ಜನ್ನು ಕಾತ್ತೋರ್ನು ಕಾಡ್ತಾ. ಅಶ್ಶೀ ಕಾತ್ತೋರ್ನು ಕಾಳೇಲೆ ಚೀಂವ ಆನಿ ಲಿಂಫೋ ನೋಡು ಆಂಗಾಚೊ ಏಕು ಕುಡ್ಡೊ ಆನಿ ಶಸ್ತ್ರಕ್ರಿಯೇಚೆ ದಾಖಲೆ (ಸರ್ಜಿಕಲ್ ಸ್ಪೆಸಿಮೆನ್). ಹೇ ದಾಖಲೇಕ ಸರ್ಜನ್ನು ಸಲೈನಾಂತು ಅಥವಾ ಫೋರ್ಮಾಲಿನ್ನಾಂತು ತಿಂಬೂಂಕ ಘಾಲ್ನು ಲೆಬೋರೇಟರೀಕ ಪೆಥೋಲೊಜಿ ಪರೀಕ್ಷೇಕ ಪೆಟ್ಟೈತಾ.

ಲೆಬೋರೇಟರೀಂತು ಪೆಥೋಲೊಜಿಸ್ಟು ಅಧ್ಯಯನ ಕೋರ್ನು ಆಂಗಾಚೆ ಕುಡ್ಯಾಚೆ ವಿವರ ದಾಖಲ ಕೋರ್ನು ಘೆತ್ತಾ. ನಂತರ ತೇ ಕುಡ್ಯಾಕ ಕಾತ್ತೋರ್ನು ಪರೀಕ್ಷ ಕೋರ್ನು ಜಾವ್ನಾ ಜಾಲ್ಲೇಲೆ ತಿತ್ತೆಂ ಪೇಶಿ (ಸೆಕ್ಷನ್) ಕೋರ್ನು ಮೈಕ್ರೋಸ್ಕೋಪಾಂತು ಪರೀಕ್ಷ ಕೋರ್ನು ಕಡೇರಿ ಏಕು ರಿಪೋರ್ಟು ಸರ್ಜನ್ನಾಕ ಪೆಟೋನು ದಿತ್ತಾ. ಹಾಂತು ಪೆಥೋಲೊಜಿಸ್ಟು ಕಾತ್ತೋರ್ನು ಕಾಳೇಲೆ ಚಿವ್ವೇಂತು ಆನಿ ಲಿಂಫೋಮಾಡಾಂತು ದೊನ್ನೀಂತೂಯಿ ಅರ್ಬುದ ರೋಗು ಆಸ್ಸ ಕೀ ನಾ ಮ್ಹೋಣು ಅಧ್ಯಯನ ಕರ್ತಾ. ಅಧ್ಯಯನ ಕೋರ್ನು ಅರ್ಬುದ ರೋಗು ಖಿಂಖಿಯಿ ಆಸ್ಸ, ಕಿತ್ಲೊ ಆಸ್ಸ ಆನಿ ಕಿತ್ಲೊ ತೀಕ್ಷ್ಣ ಆಸ್ಸ ಮ್ಹೋಣು ಪಳೈತಾ. ಆಸ್ಸಜಾಲ್ಲ್ಯಾಯಾರಿ

ಆಸ್ತು ಮೋಣು ರಿಪೋರ್ಟು ದಿತ್ತಾ. ನಾ ಜಾಲ್ಲ್ಯಾರಿ ನಾ ಮೋಣು ರಿಪೋರ್ಟು ದಿತ್ತಾ.

ಚಿವ್ವೇಂಚೊ ಅರ್ಬುದ ರೋಗು

ಅರ್ಬುದ ರೋಗು ಏಕ ಆಂಗಾಂತು ಆಯ್ಲೊ ಮೋಣು ಜಾಲ್ಲ್ಯಾರಿ ತೇ ಆಂಗಾಂತು ಮಾಂತ್ರ ಸೀಮಿತ ಜಾವ್ಚೆ ಮೋಣು ನಾ. ಅರ್ಬುದ ರೋಗಾಚೆ ಕಸಣ ಗುಣಾಕಾರಾನ ಚಡ ಜಾತ್ತ್ಯಾ ವತ್ತಾತಿ. ಹೋಡ ಹೋಡ ಜಾವ್ಚೆ ನಂತಾ ವಿಂಗಡ ಕಡೇನ ಪಾತ್ತಳ್ತಾತಿ. ಏಕ ಆಂಗಾಂತು ಆಶ್ಶೀಲೊ ಅರ್ಬುದ ರೋಗು ಆನ್ನೇಕ ಆಂಗಾಂತು ಪಾತ್ಲಾನು ಘೇವ್ನು ಥಂಯಿ ಏಕ ಹೋಡ ಗಡ್ಡೆ ಮಾಂಡ್ಯತಾ. ರಕ್ತಸಂಚಾರ ಅಧಿಕ ಆಶ್ಶೀಲೆ ಆಂಗಾಂಗಾಂತು ಅರ್ಬುದ ರೋಗು ವಗ್ಗಿ ಪಾತ್ಲಾನು ಘೆತ್ತಾ. ಚಿವ್ವೇಂತುಲೆ ಲಿಂಫ್ ರಸಧಾತು ಖಾಕ್ಯಾಂತುಲೆ ಲಿಂಫ್‌ನೋಡಾಚೆ ಮುಖಾಂತರ ರಕ್ತಾಂತು ವತ್ತಾ. ತಶ್ಚಿ ಜಾವ್ನು ಚಿವ್ವೇಚೊ ಅರ್ಬುದ ರೋಗು ತಾಜ್ಜೆ ಬದೀಚೆ ಖಾಕ್ಯಾಂತುಲೆ ಲಿಂಫ್‌ನೋಡಾಂತು ಪಾತ್ತಳ್ತಾ.

ತಶ್ಚಿ ಜಾವ್ನು ಅರ್ಬುದ ಆಶ್ಶೀಲೆ ಚಿವ್ವೇಕ ಮಾಂತ್ರ ಕಾತ್ತೋರ್ನು ಕಾಳ್ಕಾರಿ ಪಾವ್ನಾ. ತೇ ಬದೀಚೆ ಲಿಂಫ್‌ನೋಡಾಂಕಯಿ ಕಾತ್ತೋರ್ನು ಕಾಣು ಉಡ್ಡೋಕಾ ಜಾತ್ತಾ. ಲಿಂಫ್‌ನೋಡಾಂತು ಆಶ್ಶೀಲೊ ಅರ್ಬುದ ರೋಗು ಮೆಂದೂಕ, ಲಿವರಾಕ, ಇತ್ಯಾದಿ ಪಾತ್ತೋಳ್ಜಾಕ ಸಾಧ್ಯ ಆಸ್ತು. ಲಿಂಫ್‌ನೋಡಾಂತು ಪಾತ್ತಳ್ತಾತ್ತಿಲೆ ಸೀಧಾ ಮೆಂದೂಕ, ಲಿವರಾಕ, ಶ್ವಾಸಕೋಶಾಕ, ಇತ್ಯಾದಿ ಅಂಗಾಂಗಾಂಕ ಪಾತ್ತೋಳ್ಜಾಕ ಸಾಧ್ಯ ಆಸ್ತು. ಲಿಂಫ್‌ನೋಡಾಂಕ ಕಾತ್ತೋರ್ನು ಕಾಡೂಂಕ ಜಾತ್ತಾ. ಜಾಲ್ಲ್ಯಾರಿ ಮೆಂದೂಂತು ಆನಿ ಲಿವರಾಂತು ಪಾತ್ತಳೇಲೆಂ ಅರ್ಬುದ ಕಾತ್ತೋರ್ನು ಕಾಡೂಂಕ ಜಾಯ್ನಾ. ಅರ್ಬುದ ಮೆಂದೂಂತು, ಲಿವರಾಂತು ಆನಿ ಇತರ ಅಂಗಾಂಗಾಂತು ಪಾತ್ತಳಾ ಜಾಲ್ಲ್ಯಾರಿ ಮಾಗ್ಗೀರಿ ಮರಣ್‌ಚಿ ಗತಿ.

ಬಾಯ್ಲಮನ್ಯಾಲೆ ಚಿವ್ವೇಂತು ಮಾಂತ್ರ ನ್ಹಂಯಿ. ದಾರ್ಲೆಮನ್ಯಾಲೆ ಚಿವ್ವೇಂತೂಯಿ ಅರ್ಬುದ ರೋಗು ಯೆವ್ಚೆಂ ಸಾಧ್ಯ ಆಸ್ತು. ಬಾಯ್ಲಮನ್ಯಾಲೆ ಚಿವ್ವೇಂತು ಅರ್ಬುದ ರೋಗು ಆಯ್ಶೀಲೆ ತಿತ್ತೆಂ ದಾರ್ಲೆಮನ್ಯಾಲೆ ಚಿವ್ವೇಂತು ಯೆವ್ಚೆ ದಿಸ್ಸನಾ. ಚಿವ್ವೇಂತು ಹಾತ್ತಾಕ ಲಾಗ್ಗೆ ಸಕ್ಕಡ ರೂವ್ವಂ ಅರ್ಬುದ ರೋಗು ನ್ಹಂಯಿ. ನಮುನಮೂನ್ಯಾಚೆ ಅರ್ಬುದ ನ್ಹಂಯಿನಾತ್ತಿಲೆ ರೂವ್ವಂ ಚಿವ್ವೇಂತು ಜಾತ್ತಾತಿ. ಡಾಕ್ಟ್ರಾನ ಪರೀಕ್ಷಾ ಕೋರ್ನು ಸೈಟೋಲೊಜಿ, ಸರ್ಜಿಕಲ್ ಪೇಶಿ ಆದ್ಯಯನ, ಇತ್ಯಾದಿ ಕೋರ್ನು ಅರ್ಬುದ ವ್ಹಯಿಕೇ ನ್ಹಂಯಿ ಮೋಣು ಪೊಳೋನು ಜಾಲ್ಲೆ ಮಾಗ್ಗೀರಿ ತೇ ರುವ್ವೇಂಕ ಅಥವಾ ಗಡ್ಡೇಕ ತಾಜ್ಜೆ ರೋಗಾಚೆ ತಕೀತ ಚಿಕಿತ್ಸೆ ದಿತ್ತಾತಿ.

ರೇಡಿಯೇಶನ್ ಥಿರಪಿ

ಪೇಶಂಟಾಲೆ ಚಿವ್ವೇಂತು ಆಶ್ರೀಲೆ ಗಡ್ಡೆ ಅರ್ಬುದ ರೋಗು ಮ್ಹೋಣು ಸಿದ್ಧ ಜಾಲ್ಲೆಮಾಗ್ಗೀರಿ ಒಪರೇಶನ್ ಕೋರ್ನು ಚೀಂವ ಕಾತ್ನೋರ್ನು ಕಾಡ್ತಾತಿ. ಒಪರೇಶನ್ ಕೆಲ್ಲೇಲೆ ಜಾಗ್ಯಾರಿ ಆನಕಯಿ ಅರ್ಬುದ ಕಸಣ ಆಸ್ತಾತಿ ಮ್ಹೋಣು ಲೆಕ್ಕುಕಾ. ಹೇ ಅರ್ಬುದ ಕಣಾಂತುತಾಕ್ಕುನು ಮೋಪಾಸ ಅರ್ಬುದ ಗೆಡ್ಡೆ ಉರಾಚಾಕ ಸಾಧ್ಯ ಆಸ್ತು ಮ್ಹೋಣು ಲೆಕ್ಕುಕಾ. ತಸ್ಸಲೆ ಕಣಾಂಕ ಜಿವ್ವಿ ಮಾರ್ಚೆಕತಿರ ಆತ್ತಂ 2016 ಇಸ್ವೇಂತು ಒಪರೇಶನ್ ಕೆಲ್ಲೆ ಮಾಗ್ಗೀರಿ ತೇ ಜಾಗ್ಯಾರಿ ರೇಡಿಯೇಶನ್ ಚಿಕಿತ್ಸೆ ದಿತ್ತಾತಿ.

ಕ್ರಿ. ಶ. 1895 ಇಸ್ವೇಂತು ಕ್ಷ-ಕಿರಣ ಸೊದ್ದೂನು ಕಾಳೆನಂತರ ಕ್ಷ-ಕಿರಣಾಂಚೊ ಉಪೇಗು ಜಗಾಂತು ಸಕ್ಕಡ ದೇಶಾಂತು ವಿಪರೀತ ವಾಡ್ಲೊ. ಮನುಷ್ಯಾಲೆ ಆಂಗಾಕ ಕ್ಷ-ಕಿರಣ ಮಸ್ತ ವೇಳು ಲಾಗ್ಗೊಲ್ಯಾರಿ ಕೆಲವು ಕಸಣ ಅರ್ಬುದ ಕಸಣ ಜಾತ್ತಾತಿ ಮ್ಹೋಣು ಸುರ್ವೇಕ ಗೊತ್ತು ನಾ ಆಶ್ರೀಲೆಂ. ಮಾಗ್ಗೀರಿ ಕೆಲವು ವೈದ್ಯಕೀಯ ವೃತ್ತೀಂತು ಆಸ್ಸೂನು ಕ್ಷ-ಕಿರಣಾಚೆ ಕಾಮಾಂತು ಲಾಗ್ಗೀಲೆ ಜನಾಂಕ ಅರ್ಬುದ ರೋಗು ಆಯ್ಲೆ ಮಾಗ್ಗೀರಿ ಕ್ಷ-ಕಿರಣಾಚೆ ಪ್ರಭಾವಾನ ಸಾಮಾನ್ಯ ಕಸಣ ಅರ್ಬುದ ಕಸಣ ಜಾತ್ತಾ ಮ್ಹೋಣು ಗೊತ್ತು ಜಾಲ್ಲೆಂ. ಸಲ್ಪ ವರ್ಸ ನಂತರ ಕ್ಷ-ಕಿರಣ ಅರ್ಬುದ ಕಣಾಂಕ ಲಾಗ್ಗೊಲ್ಯಾರಿ ಅರ್ಬುದ ಕಸಣ ಮರ್ತಾತಿ ಮ್ಹೋಣು ಗೊತ್ತು ಜಾಲ್ಲೆಂ. ಸಲ್ಪ ವರ್ಸ ನಂತರ ಕ್ಷ-ಕಿರಣಾಂಕಯಿ ಚಡ ಬಸಲ ಆಸ್ಸೂಚೆ 'ಗೆಮ್ಮಾ ಕಿರಣ' ಸಂಶೋಧನೆ ಜಾಲ್ಲೆಂ. ಗೆಮ್ಮಾ ಕಿರಣ ಅರ್ಬುದಾಚೆ ಕಣಾಂಕ ಕ್ಷ-ಕಿರಣಾಕಯಿ ವಗ್ಗಿ ಜಿವ್ವಿ ಮಾರ್ತಾ ಮ್ಹೋಣು ಗೊತ್ತು ಜಾಲ್ಲೆಂ.

ನಂತರ ಗೆಮ್ಮಾ ಕಿರಣ ಉತ್ಪನ್ನ ಕೊರ್ಚೆ ಮಶೀನ ತಯ್ಯಾರಿ ಕೆಲ್ಲೀಂತಿ. ಗೆಮ್ಮಾ ಕಿರಣಾಚೆ ಮಶೀನಾಚೆ ಮುಳಾಂತು ಪೇಶಂಟಾಕ ನಿದಾನು ಅರ್ಬುದ ರೋಗು ಜಾಲ್ಲೇಲೆ ಕಡೇನ 10-15 ನಿಮಿಷ ಗೆಮ್ಮಾ ಕಿರಣ ಲಾಗ್ಗೊತಾತಿ. ಹಾಕ್ಕಾ ರೇಡಿಯೇಶನ್ ಥಿರಪಿ ಮ್ಹಣ್ತಾತಿ. ಏಕ ಪೇಶಂಟಾಕ ಕಿತ್ಲೆ ದೀಸ ರೇಡಿಯೇಶನ್ ದೀವ್ಕಾ ಮ್ಹೋಣು ರೇಡಿಯೇಶನ್ ಸ್ಪೆಶಲಿಸ್ಟ್ ಡಾಕ್ಟಾನಿ ಸಾಂಗ್ಚೆಂ. ಪೇಶಂಟಾಲಿ ಶಸ್ತ್ರಚಿಕಿತ್ಸೆ ಕೆಲ್ಲೆಮಾಗ್ಗೀರಿ ವರ್ಲೇಲೆ ಅರ್ಬುದ ರೋಗಾಚೆ ಲಕ್ಷಣ ಅಧ್ಯಯನ ಕೋರ್ನು ಡಾಕ್ಟು ಮುಕಾವಯ್ಲೆ ರೇಡಿಯೇಶನ್ ಚಿಕಿತ್ಸೆಚೊ ನಿರ್ಧಾರ ಕರ್ತಾ.

ಕೆಮೊಥಿರಪಿ: ಕೆಮೊಥಿರಪಿ ಮ್ಹಳ್ಯಾರಿ ರಾಸಾಯನಿಕ ಚಿಕಿತ್ಸೆ. ಕೆಲವು ವಕ್ರಂ ಅರ್ಬುದ ಕಣಾಂಕ ಜಿವ್ವಿ ಮಾರ್ತಾತಿ ಮ್ಹೋಣು ವಿಜ್ಞಾನೀನ ಸೊದ್ದೂನು ಕಾಳೆಂ. ಆಂಗಾಂತುಲೊ ಅರ್ಬುದ ಗೆಡ್ಡೆ ಕಾತ್ನೋರ್ನು ಕಾಣು ವರ್ಲೇಲೆ ಖಿಂಚೇಯಿ ಅರ್ಬುದ ಕಣಾಂಕ ನಾಶ ಕೊರೊಂಕ ಅಸ್ಸಲಿ ಚಿಕಿತ್ಸೆ

ದಿತ್ತಾತಿ. ರೇಡಿಯೇಶನ್ ದಿವ್ಯವೇಳಾರಿ ತಾಜ್ಜೆ ಒಟ್ಟುಚಿ ಕೆಮೊಥಿರಪಿ ದಿತ್ತಾತಿ. ಏಕು ದೀಸು ರೇಡಿಯೇಶನ್ ದೀವ್ವು ಹೆದೂರಸು ಕೆಮೊಥಿರಪಿ ದಿತ್ತಾತಿ.

ಅರ್ಬುದ ಕಣಾಂಕ ಮಾರೂಂಕ ಸೈಕ್ಲೊಫೋಸ್ಫಾಮೈಡ್, ಮೆಥೊಟ್ರೆಕ್ಸೇಟ್, ಫ್ಲುಡರಾಬೀನ್, ಇತ್ಯಾದಿ ವಕ್ಕದ ದಿತ್ತಾತಿ. ದೋನಿ ತೀನಿ ವಕ್ಕದ ಮಿಶ್ರಣ ಕೋರ್ನು ಪೇಶಂಟಾಲೆ ರಕ್ತನಾಳಾಂತು ಇಂಜೆಕ್ಷನ್ ದಿತ್ತಾತಿ. ಅರ್ಬುದ ಕಣಾಂಕ ಜಿವ್ವಿ ಮಾರ್ಚೆಂ ವಿಂಗಡ ವಕ್ದಂ ಆತ್ತಂ ಆಸ್ತತಿ. ಖಿಂಚೆ ವಕ್ಕದ, ಕಿತ್ತೆ ವಕ್ಕದ, ದಿಸಾಕ ಕಿತ್ತೆ ಪಟಿ ದೀವ್ವಾ ಮ್ಹೋಣು ಕೆಮೊಥಿರಪಿ ಸೈಶಲಿಸ್ಪ ಡಾಕ್ಟ ಸಾಂಗ್ತಾತಿ.

ಹಾರ್ಮೋನ್ ಥಿರಪಿ: ಹಾರ್ಮೋನ್ನಾಚೆ ಇಂಜೆಕ್ಷನ್ ದೀವ್ವು ಸಲ್ವ ಅರ್ಬುದ ರೋಗಾಂಕ ನಿಯಂತ್ರಣ ಕೊರೂಂಕ ಜಾತ್ತಾ. ಈಸ್ಟ್ರೋಜೆನ್ ಮ್ಹಳೇಲೆ ಹಾರ್ಮೋನು ಚಿವ್ವೇಂಚೆ ಅರ್ಬುದ ಕಣಾಂಕ ವಾಡ್ತೂಂಕ ಸೊಡ್ತಾ ಕೀ ಅಥವಾ ಸೋಣಾ ಕೀ ಮ್ಹೋಣು ಟೆಸ್ಪ ಕೋರ್ನು ಪಳೈತಾತಿ. ಕೆಲವು ಬಾಯ್ಲುಮನ್ಯಾಲೆ ಅಂಡಾಶಯ (ಓವೇರೀಸ್) ಒಪರೇಶನ್ ಕೋರ್ನು ಕಾಣು ಉಡ್ವೈತಾತಿ. ಅಶ್ಚಿ ಕೋರ್ನು ಅಂಡಾಶಯಾಂತು ಉತ್ಪನ್ನ ಜಾವ್ಚೆ ಹಾರ್ಮೋನು ಅರ್ಬುದ ರೋಗಾಕ ಪುಷ್ಟಿ ಕೊರ್ಚೆಂ ಚುಕ್ಕೋಯೇತ.

ಚಿವ್ವೇಂಚೆ ಅರ್ಬುದ ರೋಗು ಮಸ್ತ ನಮೂನ್ಯಾಚೊ ಆಸ್ತ. ಕ್ರಿ. ಶ. ಸೋಳಾಚೆ ಶತಮಾನಾಚೆ ಫೂಡೆ ಚಿವ್ವೇಂಚೆ ಅರ್ಬುದ ರೋಗು ಲಾಗ್ಗೀಲೆ ಬಾಯ್ಲುಮನ್ಯಂ ಖಿಂಚೇಯಿ ಚಿಕಿತ್ಸೆ ಫಲಕಾರಿ ಜಾಯ್ನಾನಾತ್ತೀಲೆ ಏಕದೋನಿ ವರ್ಸ ಭಿತ್ತರಿ ಮರಣ ಪಾವ್ತಾತಿ ಆಶ್ಚೀಲೀಂತಿ. 1820 ಇಸ್ವೇಚೆ ನಂತರ ಚಿವ್ವೇಚೆ ಅರ್ಬುದ ರೋಗಾಕ ಶಸ್ತ್ರಚಿಕಿತ್ಸೆ ಕೊರೂಂಕ ಸೂರು ಕೆಲ್ಲೆಂ. 1920 ಇಸ್ವೇಚೆ ನಂತರ ಶಸ್ತ್ರಚಿಕಿತ್ಸೆ ಆನಿ ಎಕ್ಸರೇ ರೇಡಿಯೇಶನ್ ದೀವ್ವು ಪಳೈಲೆಂ. 1940 ಇಸ್ವೇಚೆ ನಂತರ ಗೆಮ್ಮಾ ಕಿರಣ ರೇಡಿಯೇಶನ್, ಕೆಮೊಥಿರಪಿ ಆನಿ ಹಾರ್ಮೋನ್ ಥಿರಪಿ ದೀವ್ವು ಪಳೈಲೆಂ. ಥೋಡೇ ರೋಗಿ ಸಕ್ಕಡ ರೀತೀಚೆ ಚಿಕಿತ್ಸೆ ದಿಲ್ಲ್ಯಾರೀಯಿ ಚಡ ಕಾಳ ವಾಂಚ್ತನೀಂತಿ. ಥೋಡೇ ರೋಗಿ 5 ವರ್ಸ ವಾಂಚ್ಲೀಂತಿ. ಥೋಡೇ ರೋಗಿ 15-20 ವರ್ಸ ವಾಂಚ್ಲೀಂತಿ. ಮಾಗ್ಗೀರಿ ಅರ್ಬುದ ರೋಗು ವೋಪಾಸ ಯೇವ್ವು ಕೆಲವು ರೋಗಿ ಅರ್ಬುದ ರೋಗಾನೀಂಚಿ ಮೆಲ್ಲಿಂತಿ. ಕೆಲವು ರೋಗಿ ಅರ್ಬುದ ರೋಗಾಚೆ ಬದ್ಲಾಕ ವಿಂಗಡ ರೋಗು ಲಾಗ್ಗೂನು ಮೆಲ್ಲಿಂತಿ.

ಅರ್ಬುದಾಚಿ ನಿರಾಶೆ

“ಒಪರೇಶನ್ನಾಂಕ ಕಿತ್ಲೊ ಖರ್ಚು ಜಾತ್ತಾ?” ಮ್ಹೋಣು ಏಕ ಅರ್ಬುದ ರೋಗು ಲಾಗ್ಗೀಲೆ ಪೇಶಂಟಾನ ಆಸ್ಪತ್ರೇಚೆ ಆಫೀಸಾಂತು ಪೊಚ್ಚೂನು ನಿಮ್ಮೀಲೆಂ. ಮಸ್ತ ದೀಸ ಧೋರ್ನು ತೇ 60 ವರ್ಸ ಪ್ರಾಯೇಚೆ

ಪೇಶಂಟಾಕ ಖೆಲ್ಲೇಲೆಂ ಗಿಲ್ಜಾಕ ಜಾಯ್ನಾ ಆಶ್ಶೀಲೆಂ. ಏಕ ಆಯುರ್ವೇದ ಡಾಕ್ಟಾನ ಪೊಳೋನು ತಾಗ್ಗೇಲಿ 'ಎಂಡೋಸ್ಕೋಪಿ' ಕರ್ಯೆಲಿ. ಎಂಡೋಸ್ಕೋಪಿ ಮ್ಹಳ್ಯಾರಿ ಎಂಡೋಸ್ಕೋಪ್ ಯಂತ್ರಾನ ಪೊಳೋಚೆಂ. ಗಿಲ್ಜಾಕ ಕಷ್ಟ ಜಾವ್ಚೆ ರೋಗೀಂಕ ಎಂಡೋಸ್ಕೋಪಿ ಕರ್ತಾತಿ.

ಆಮ್ಕೇಲೆ ಅರ್ಬುದ ರೋಗಾಚೆ ಪೇಶಂಟಾಕ ಎಂಡೋಸ್ಕೋಪಿ ಕೆಲ್ಲಿ. ಅನ್ನನಾಳಾಚೆ ಸಕಲ್ಚೆ ತುದಿಯೇರಿ ಏಕ ಅರ್ಬುದ ದಿಸ್ಲೆಂ. ಡಾಕ್ಟಾನ ತೇ ಅರ್ಬುದಾಚೆ ಬಾಯೋಽಪ್ಪಿ ಕಾಳ್ಕಿ. ತೇ ಜೈವಿಕ ಕುಡ್ಯಾಕ ಲೆಬೋರೇಟರೀಕ ಪೆಟೋನು ದಿಲ್ಲೆಂ. ಬಾಯೋಽಪ್ಪೀಚೆ ರಿಪೋರ್ಟಾಂತು ಅರ್ಬುದ ರೋಗು ಮ್ಹೋಣು ಆಶ್ಶೀಲೆಂ.

“ದೇಡ ಲಕ್ಷ ಸರ್ಜನ್ನಾಂಕ ದೀವ್ಕಾ. ರೂಮಾಂಚೆ ಭಾಡೆ ಆನಿ ಸಕ್ಕಡ ಸಾಮಾನಾಂಚೆ ಖರೀದೀಕ ದೇಡ ಲಕ್ಷ ಜಾತ್ತಾ. ಒಪರೇಶನ್ನಾಕ ಒಟ್ಟು ತೀನಿ ಲಕ್ಷ ಜಾವ್ಚಾಕ ಪೂರೊ.”

“ಒಪರೇಶನ್ ಕೆಲ್ಲ್ಯಾರಿ ಗೂಣ ಜಾತ್ತವೇ, ಡಾಕ್ಟಾ?”

“ಒಪರೇಶನ್ ಜಾಲ್ಲೆ ಮಾಗ್ಗೇರಿ ರೇಡಿಯೇಶನ್ ದೀವ್ಕಾ. ರೇಡಿಯೇಶನ್ನಾಂಕ ಪನ್ನಾಸ ಹಜಾರ ರುಪ್ಪಯ್ಯೋ ಜಾತ್ತಾ. ಧಾ ಪಟಿ ಕೆಮೊಥಿರಪಿ ದೀವ್ಕಾ. ತಾಕ್ಕಾ ಎಕ್ವೇಕ ಪಟಿ 3000 ರುಪ್ಪಯ್ಯೋ ಲಾಗ್ತಾತಿ.”

“ಇತ್ಲೆ ಕೆಲ್ಲ್ಯಾರಿ ಗೂಣ ಜಾತ್ತವೇ ಡಾಕ್ಟಾ?”

“ಇತ್ಲೆ ಕೋರ್ನು ತೂಂ ಪಾಂಚ ವರ್ಸ ವಾಂಚ್ತಾ. ಮಾಗ್ಗೇರಿ ಸಾಂಗೂಂಕ ಜಾಯ್ನಾ.” ಮ್ಹಣಾಲೊ ಡಾಕ್ಟು.

ಪೇಶಂಟಾನ ಪಾಂಚ ವರ್ಸ ವಾಂಚೊನು ಕಸ್ಸಲೆ ಕೊರ್ಚೆಂ ಮ್ಹೋಣು ಆಧುನಿಕ ವೈದ್ಯಕೀಯ ಪದ್ಧತಿ ಸೋಣು ಸೊಳ್ಳಿ. ತಾಣೆ ಏಕ ಆದಿವಾಸಿ ನಾಟಿ ವೈದ್ಯಾಲೆ ಲಾಗಿ ವಾರಾಕ ಶೆಂಬರಿ ರುಪ್ಪಯ್ಯೋ ಖರ್ಚೊನು ವಕ್ರದ ಕೆಲ್ಲೆಂ. ತಾಕ್ಕಾ ಏಕ ಮ್ಹೈನೆ ಭಿತ್ತರಿ ಫಾಟೀ ಬೆಂಡಾಂತು ತಿಷ್ಟಂ, ದೋನಿ ಮ್ಹೈನ್ಯಾನ ಲಿವರಾಂತು ತಿಷ್ಟಂ, ತಿನ್ನೀಂಚೆ ಮ್ಹೈನ್ಯಾಂತು ಮೆಂದೂಂತು ತಿಷ್ಟಂ ಯೇವ್ನು ತೋ ಬೇಹೋಶ್ ಜಾಲ್ಲೊ. ತಾಕ್ಕಾ ಏಕ ಸಾನ ಆಯುರ್ವೇದ ಆಸ್ತತ್ರೇಂತು ಎಡ್ಕಿಟ್ ಕೆಲ್ಲೊ. ದೋನಿ ವಾರ ಜಾವ್ಚಾ ಜಾಲ್ಲ್ಯಾರಿ ತಾಗ್ಗೇಲೊ ಶ್ವಾಸ ನಾಳಾಂತು ರಗತ ದೆವ್ಲೆಂ ಆನಿ ತಾಕ್ಕಾ ಶ್ವಾಸು ಘೆವ್ಚಾಕ ಜಾಯ್ನಿ. ಥೊಡೇವೇಳಾನಿ ತಾಗ್ಗೇಲೆ ಹೃದಯ ಸ್ಥಬ್ಧ ಜಾಲ್ಲೆಂ ಆನಿ ಆಂಗ ಥಂಡ ಜಾವ್ಚಾಕ ಸೂರು ಜಾಲ್ಲೆಂ. ಡಾಕ್ಟಾನ ಯೇವ್ನು ತಾಕ್ಕಾ ಪರೀಕ್ಷಾ ಕೋರ್ನು, “ಐ ಏಽಮ್ ಸೋಽದ್ರಿ. ದ ಪೇಶಂಟ್ ಇಸ್ ಡೆಡ್.” ಮ್ಹಣಾಲೊ.

ಹಾಂವ ಡಾಕ್ಟು ಜಾಲ್ಲೊಂ!

13. ಡಾಕ್ಟುಲೊ ನೇಮು, 8

“ಡಾಕ್ಟು, ಮಾಕ್ಟು ಮಸ್ತ ಆಯಾಸು ಜಾತ್ತಾ. ಮಾಕ್ಟು ಡಯಾಬೆಟಿಸ್ ನಾ. ಬ್ಲಡ್ ಪ್ರೆಶರ್ ನಾ. ಕಾರಣ ಕಸ್ಸಲೆ ಮ್ಹೋಣು ಕ್ಕಳ್ಳಾ ಡಾಕ್ಟು,” ಮ್ಹಣಾಲೊ ಪೇಶಂಟು.

ಡಾಕ್ಟುನ ಪರೀಕ್ಷ ಕೋರ್ನು ಪಳೈಲೆ. ಪೇಶಂಟಾಲೆ ಗಳ್ಯಾಂತು ಆಸ್ಸುಚೆ ಥೈರೋಯ್ಡ್ ಗ್ರಂಥೀಂತು ಏಕು ಗೂಳೊ ಹಾತ್ತಾಕ ಲಾಗ್ಲೊ. ಸುಮಾರ ದೋನಿ ಅಂಗುಲ ವ್ಯಾಸಾಚೊ ರಬ್ಬರಾಚೊ ಚೆಂಡು ಸೋ ಗೂಳೊ ಹಾತ್ತಾಕ ಲಾಗ್ಲೊ. ತಾಜ್ಜೆವೈಲೆ ಚರ್ಮ ಗೂಳ್ಯಾಕ ಚಾಬ್ಬುನು ಬೈಸನಿ ಆಶ್ಶೀಲೆಂ. ಡಾಕ್ಟುನ ಪೇಶಂಟಾಲೆ ರಕ್ತಪರೀಕ್ಷಾ ಆನಿ ಇತರ ಪರೀಕ್ಷಾ ಕರ್ಯೆಲಿ. ರಕ್ತಾಂತು ಟೀ3, ಟೀ4 ಆನಿ ಟೀಎಸ್‌ಹೆಚ್ ಟೆಸ್ಟ್ ಕರ್ಯೆಲೆ.

ಟೀ3, ಟೀ4 ಆನಿ ಟೀಎಸ್‌ಹೆಚ್ ಟೆಸ್ಟ್: ಥೈರೋಯ್ಡ್ ಗ್ರಂಥೀಂತು ತಾಕ್ಕೂನು ರಕ್ತಾಂತು ಟೀ3 ಆನಿ ಟೀ4 ಮ್ಹಳ್ಳೆಲೆ ದೋನಿ ರೂಪಾಚೆ ಥೈರೋಯ್ಡ್ ಹಾರ್ಮೋನು ಯೆತ್ತಾ.

ಟೀ3 ಹಾರ್ಮೋನಾಂತು 3 ಐಯೋಡೀನ್ ಏಟಮ್ ಆನಿ ಟೀ4 ಹಾರ್ಮೋನಾಂತು 4 ಐಯೋಡೀನ್ ಏಟಮ್ ಆಸ್ಸತಿ.

ಟೀ3 ಆನಿ ಟೀ4 ಹಾರ್ಮೋನಾಚೆ ಪ್ರಮಾಣ ರಕ್ತಾಂತು ಊಣೆ ಜಾಲ್ಲ್ಯಾರಿ ‘ಹೈಪೋ ಥೈರೋಯ್ಡಿಸಮ್’ ವ್ಯಾಧಿ ಆಸ್ಸು ಮ್ಹೋಣು ಆನಿ ಚಡ ಜಾಲ್ಲ್ಯಾರಿ ‘ಹೈಪರ್ ಥೈರೋಯ್ಡಿಸಮ್’ ವ್ಯಾಧಿ ಆಸ್ಸು ಮ್ಹೋಣು ಜಾತ್ತಾ.

ಟೀಎಸ್‌ಹೆಚ್: ಟೀಎಸ್‌ಹೆಚ್ ಹಾರ್ಮೋನು (ಥೈರೋಯ್ಡ್ ಸ್ಟಿಮ್ಯುಲೇಟಿಂಗ್ ಹಾರ್ಮೋನ್) ಪಿಕ್ಕೂಳ (ಪಿಟ್ಯೂಟರಿ) ಗ್ರಂಥೀಂತು ಉತ್ಪನ್ನ ಜಾತ್ತಾ. ಟೀಎಸ್‌ಹೆಚ್ ಹಾರ್ಮೋನು ಥೈರೋಯ್ಡ್ ಗ್ರಂಥೀಕ ಟೀ3 ಆನಿ ಟೀ4 ಹಾರ್ಮೋನು ಉತ್ಪನ್ನ ಕೊರೊಂಕ ಸಹಾಯು ಕರ್ತಾ. ದೇಹಾಕ ಜಾಯಿಜಾಲ್ಲೇಲೆ ತಿತ್ತೆಂ ಮಾಂತ್ರ (ಚಡ ನ್ಹಂಯಿ, ಊಣೆ ನ್ಹಂಯಿ) ಟೀ3 ಆನಿ ಟೀ4 ಹಾರ್ಮೋನು ಉತ್ಪನ್ನ ಕೊರ್ಚೆತಶ್ಚಿ ಕರ್ತಾ.

ಖಿಂಚೇಯಿ ಕಾರಣಾನ ರಕ್ತಾಂತು ಟೀ3 ಆನಿ ಟೀ4 ಹಾರ್ಮೋನಾಚೆ ಪ್ರಮಾಣ ಊಣೆ ಜಾಲ್ಲ್ಯಾರಿ ಪಿಕ್ಕೂಳ ಗ್ರಂಥಿ ಟೀಎಸ್‌ಹೆಚ್‌ಚಾಚೆ ಉತ್ಪನ್ನ ಚಡ ಕರ್ತಾ. ರಕ್ತಾಂತು ಟೀಎಸ್‌ಹೆಚ್‌ಚಾಚೆ ಪ್ರಮಾಣ ಚಡ ಜಾತ್ತಾ.

ರಕ್ತಾಂತು ಟೀ3 ಆನಿ ಟೀ4 ಹಾರ್ಮೋನಾಚೆ ಪ್ರಮಾಣ ಚಡ ಜಾಲ್ಲ್ಯಾರಿ ಪಿಕ್ಕೂಳ ಗ್ರಂಥೀಂತು ಉತ್ಪನ್ನ ಜಾವ್ಚೆ ಟೀಎಸ್‌ಹೆಚ್‌ಚಾಚೆ ಪ್ರಮಾಣ ಆನಿ ರಕ್ತಾಂತು ತಾಜ್ಚೆ ಪ್ರಮಾಣ ಊಣೆ ಜಾತ್ತಾ.

ಟೀ3 ಆನಿ ಟೀ4	ಟೀಎಸ್‌ಹೆಚ್	ರೋಗು
ಚಡ	ಊಣೆ	ಹೈಪರ್ ಥೈರೋಯ್ಡಿಸಮ್
ಊಣೆ	ಚಡ	ಹೈಪೋ ಥೈರೋಯ್ಡಿಸಮ್

ಡಾಕ್ಟಾನ ಗಳ್ಯಾಚಿ ಎಕ್ಸ್‌ರೇ ಕಾಡ್ತಲಿ. ಎಕ್ಸ್‌ರೇಂತು ಥೈರೋಯ್ಡ್ ಗ್ರಂಥೀಂತು ಏಕ ಗೂಂಠ ದಿಸ್ಲೆಂ. ರಿಪೋರ್ಟು ಪೊಳೋನು ಡಾಕ್ಟು, “ತುಕ್ಕಾ ಥೈರೋಯ್ಡ್ ಗ್ರಂಥೀಚೆ ತೊಂದ್ರೆ ಆಸ್ತಾ,” ಮ್ಹಣಾಲೊ.

ಥೈರೋಯ್ಡ್ ಸಿಸ್ಟಂ: ಥೈರೋಯ್ಡ್ ಗ್ರಂಥೀಂತು ಗೂಂಠ ಜಾತ್ತಾ. ಗೂಂಠಾಂತು ಉದ್ದಾಕ ಭರ್ಲಾಂ ಜಾಲ್ಲ್ಯಾರಿ ತಾಕ್ಕಾ ‘ಸಿಸ್ಟ’ ಮ್ಹಣ್ತಾತಿ. ಥೈರೋಯ್ಡಾಚೆ ಗೂಳೊ ಶಸ್ತ್ರಚಿಕಿತ್ಸೆ ಕೋರ್ನು ಕಾಡ್ತಾ. ಸಿಸ್ಟಾಚೆ ಶಸ್ತ್ರಚಿಕಿತ್ಸೆಂತು ಸಗ್ಗೀ ಥೈರೋಯ್ಡ್ ಗ್ರಂಥಿ ಸಂಪೂರ್ಣ ಕಾತ್ಸೋರ್ನು ಕಾಣಾಂತಿ. ಶೇಕಡಾ 15 ಭಾಗ ಮಾಕ್ಸಿ ಸೊಡ್ತಾತಿ. ಸಿಸ್ಟಾಚೆ ಹಿಸ್ಟೊಪೆಥೋಲೊಜಿ ಅಧ್ಯಯನ ಕೋರ್ನು ಸಿಸ್ಟಾಂತು ಅರ್ಬುದಾಚೆ ಚಿನ್ಹೆ ಆಸ್ತಕೀ ಮ್ಹೋಣು ಪಳೈತಾತಿ. ಅರ್ಬುದಾಚೆ ಚಿನ್ಹೆ ದಿಸ್ಲ್ಯಾರಿ ವೋಪಾಸ ಶಸ್ತ್ರಚಿಕಿತ್ಸೆ ಕೋರ್ನು ಸಂಪೂರ್ಣ ಗ್ರಂಥಿ ಕಾಣು ಉಡ್ಡೋಕಾ ಜಾತ್ತಾ. ನಂತರ ರೇಡಿಯೋ ಏಕ್ಸ್‌ಟ್ರೆವ್ ಐಯೋಡಿನ್ ಇಂಜೆಕ್ಷನ್ ದೀವ್ನು ರೇಡಿಯೇಶನ್ ಥಿರಪಿ ಕೋರ್ಕಾ ಜಾತ್ತಾ.

ಮನುಷ್ಯಾನ ವಾಂಚೊನು ವೊರೂಂಕ ಥೈರೋಯ್ಡ್ ಗ್ರಂಥಿ ಆವಶ್ಯಕ. ಥೈರೋಯ್ಡ್ ಹಾರ್ಮೋನು ದೇಹಾಚೆ ಜೈವಿಕಕ್ರಿಯೆಚೆ (ಮೆಟಾಬೋಲಿಕ್ ಕ್ರಿಯೇಂಚೆ) ವೇಗ ನಿಯಂತ್ರಣ ಕರ್ತಾ.

ಥೈರೋಯ್ಡಾಚೊ ಅರ್ಬುದ ರೋಗಾಕ ಶಸ್ತ್ರಚಿಕಿತ್ಸೆ ಕರ್ತನಾ ಸಂಪೂರ್ಣ ಗ್ರಂಥೀಕ ಕಾಣು ಉಡ್ಡೈತಾತಿ. ನಂತರ ಥೈರೋಯ್ಡ್ ಹಾರ್ಮೋನಾಚೆ ಮಾತ್ರಾ ನಿರಂತರ ಫೇವ್ನು ಪೇಶಂಟು ಆಯುಷ್ಯಭರ್ತಿ ವಾಂಚೊನು ವರ್ತಾ.

ಹೈಪರ್ ಥೈರೋಯ್ಡಿಸಮ್: ಹೈಪರ್ ಥೈರೋಯ್ಡಿಸಮ್ ವ್ಯಾಧಿ ಆಶ್ರೀಲೆ ಮನುಷ್ಯಾಲೆ ಗಳ್ಯಾಂತು ತಾಳ್ಯಾಚೆ ಎದ್ರಾಕ ಆಸ್ಸೊಚೆ ಥೈರೋಯ್ಡ್ ಗ್ರಂಥಿ ಅಗತ್ಯ ಆಶ್ರೀಲ್ಯಾಕಯಿ ಚಡ ಥೈರೋಕ್ಸೀನ್ ಹಾರ್ಮೋನ್ ರಕ್ತಾಂತು ಸೊಡ್ತಾ. ಹಾಕ್ಕ್ ಗ್ರೇವಾಲಿ ವ್ಯಾಧಿ (ಗ್ರೇವ್ಸ್ ಡಿಸೀಸ್) ಮ್ಹೋಣು ನಾಂವ. ಹಾಶಿಮೊಟೋಲಿ ವ್ಯಾಧಿ (ಹಾಶಿಮೊಟೋಸ್ ಡಿಸೀಸ್) ಗ್ರಂಥಿ ಸುಜ್ಜಾನು ಜಾವ್ಚೆ ಆನ್ನೇಕ ನಮೂನ್ಯಾಚೆ ಹೈಪರ್ ಥೈರೋಯ್ಡಿಸಮ್.

ಹೈಪರ್ ಥೈರೋಯ್ಡಿಸಮ್ ಆಶ್ರೀಲೆ ಪೇಶಂಟಾಲೆ ದೋಳೆ ಹೋಡಶೆ ಫುರ್ಫುರ್ಚೆಲೆ ದಿಸ್ತಾತಿ. 'ತೋ ಪಳೆ ಫುರ್ಫುರ್ತಾ,' ಮ್ಹೋಣು ಪಳಯಿಲೆ ಸಾಂಗ್ತಾತಿ. ಪೇಶಂಟಾಲಿ ಥೈರೋಯ್ಡ್ ಗ್ರಂಥಿ ಫುಗ್ತಾ. ಮೊವೂ ಅಥವಾ ಫಾತ್ಸೋರುಶಿ ಜಾವ್ಚಾಕ ಪೂರೊ. ಸಲ್ಪ ಗ್ರಂಥೀಂತು ಗೂಂಠ ಆನಿ ಗೂಳೆಲೆ ಆಸ್ಸೊಂಕ ಪೂರೊ. ಆಪ್ಳ್ಯಾರಿ ದುಕ್ಕಾಕ ಪೂರೊ. ನಾಡೀವೇಗ ಚಡ, ನಾಡೀಚೆ ತಾಳ ಅನಿಯಮಿತ, ಬ್ಲಡ್ ಪ್ರೆಶರ್ ವೃದ್ಧಿ, ಮಸ್ತ ಹೂಮ ದೆಂವ್ಚಿ, ಹಾತ್ತಾಂತು ಕಂಪನ, ಮನಾಂತು ಭಂಯಂ ಆನಿ ಫಾಬ್ಲಿ, ನಿದ್ರಾಹೀನತಾ, ಅತೀವ ಭೂಖಿ, ಕಿತ್ತೆ ಖೇಲ್ಲ್ಯಾರೀಯಿ ದೇಹವಜ್ಜನ ಊಣೆ ಜಾತ್ವಾವೊಚ್ಚೆಂ, ಆಯಾಸು ಆನಿ ನಿಶ್ಚಕ್ತಿ ಜಾಲ್ಲ್ಯಾರೀಯಿ ಚಡ ಕಾಮ ಕೊರ್ಚೆಂ, ಫಡ್ಯೆಫಡ್ಯೆ ಉತ್ಕಡೆ ಜಾವ್ಚೆಂ, ಪಾತ್ಸಳ ಉತ್ಕಡೆ ಜಾವ್ಚೆಂ, ಇತ್ಯಾದಿ ಹೈಪರ್ ಥೈರೋಯ್ಡಿಸಮ್‌ಚೆ ಚಿನ್ಹೆ ದಿಸ್ತಾತಿ.

'ಬಹಿರ್‌ಚಕ್ಷು' (ಎಕ್ಸೊಫ್ತಾಲ್ಮೋಸ್) ವ್ಯಾಧಿ ಕೆಲವು ಪೇಶಂಟಾಂಕ ಹೈಪರ್ ಥೈರೋಯ್ಡಿಸಮ್‌ಚೆ ಒಟ್ಟೂಕ ಜಾತ್ತಾ. ತಾಂಗೇಲೆ ದೋಳೆ ಹೋಡ ಜಾವ್ನು ಭಾಯ್ರ ಉದ್ದೇನು ಯೇವ್ನು ದೃಷ್ಟಿದ್ವಯ (ಡಬಲ್ ವಿಜನ್) ಜಾತ್ತಾ. ಉರ್ಬ್ವಾಡಾಂತು ಪೊಳೋಚಾಕ ಕಷ್ಟ ಜಾತ್ತಾ. ಅಶ್ರು ಚಡ ದೆಂವ್ತಾತಿ. ಖೊರೊಜು ಜಾತ್ತಾ. ದೋಳೆ ಸಮಂಚೆ ಫೂವ್ನಾಂತಿ. ದೃಷ್ಟಿ ನುಪ್ರೊ ಜಾತ್ತಾ. ಹೈಪರ್ ಥೈರೋಯ್ಡಿಸಮ್‌ಚೆ ವಿಂಗಡ ಸಕ್ಕಡ ಚಿನ್ಹೆ ಚಡ ಆಸ್ತಾತಿ.

ಹೈಪರ್ ಥೈರೋಯ್ಡಿಸಮ್‌ಕ ಮಸ್ತ ನಮೂನ್ಯಾಚೆ ವಕ್ರಂ ಆಸ್ತಾತಿ. ಪ್ರೊಪಿಲ್‌ಥಯೋಯುರಾಸಿಲ್, ಕಾರ್ಬಿಮಝೋಲೆ, ಮೆಥಿಮಝೋಲೆ ಇತ್ಯಾದಿ ವಕ್ರಂ ಆಸ್ತಾತಿ. ಕಾರ್ಬಿಮಝೋಲೆ ಆಂಗಾಂತು ಮೆಥಿಮಝೋಲೆ ಜಾವ್ನು ತಾಜ್ಜೆ ಕಾಮ ಕರ್ತಾ. ವಿಂಗಡ ಅನೇಕ ತರಾಚೆ ಚಿಕಿತ್ಸೆ ಆತ್ತಂ ಆಸ್ತಾತಿ.

ಹೈಪೋ ಥೈರೋಯ್ಡಿಸಮ್: ಹೈಪೋ ಥೈರೋಯ್ಡಿಸಮ್‌ಂತು ಥೈರೋಯ್ಡ್ ಗ್ರಂಥಿ ಸಮಂಚೆ ಹಾರ್ಮೋನು ಉತ್ಪನ್ನ ಕರ್ನಾ. ಜೋರು ಹೈಪೋ ಜಾಲ್ಲ್ಯಾರಿ ಪೇಶಂಟಾಕ 'ಮಿಕ್ಸೀಡೀಮಾ' ಜಾತ್ತಾ. ಚೆಡೂರ್ವಾಲೆ ಆಹಾರಾಂತು ಐಯೋಡೀನ್ ನಾ ಜಾಲ್ಲ್ಯಾರಿ ಹೈಪೋ ಥೈರೋಯ್ಡಿಸಮ್ ವ್ಯಾಧಿ ಯೆತ್ತಾ. ಆತ್ತಂ ಆಂಗ್ಲಿ ಮೆಳ್ಚೆ ಮಿಟ್ಟಾಂತು ಐಯೋಡೀನ್ ಕೂಡಿಸೀತಾತಿ ಜಾಲ್ಲೇಲೆನಿಮ್ಮಿ ತಸ್ಸಲೆ ವ್ಯಾಧಿ ಜಾವ್ಚೆ ಊಣೆ ಜಾಲ್ಲಾಂ.

ಹೈಪೋ ಥೈರೋಯ್ಡಿಸಮ್ ಸೂರು ಜಾಲ್ಲೇಲೆಂ ವಗ್ಗಿ ಕ್ಕಳ್ಳಾ. ತಾಜ್ಜೆ ಚೆನ್ನೆ ಹಳುಹಳು ಯೆತ್ತಾತಿ. ತೊಂಡಾರಿ ಹಾಸು ನಾ. ಉಲ್ಲೋಚೆ ಧ್ವನಿ ಕರ್ಕಶ, ಉಲ್ಲೋಚೆ ವೇಗ ಕಮ್ಮಿ, ದೋಳ್ಯಾಚೆ ಪಾತ್ಯೊ ಲಾಂಬ್ತಾತಿ, ದೋಳೆ ಆನಿ ಗಾಲ ಉಬ್ಬೀಲೆವರಿ ದಿಸ್ತಾತಿ. ದೋಳ್ಯಾಚೆ ಭುವ್ಯೊಂ ಕೊಂಡೀರಿ ಝಡ್ತಾತಿ. ದೇಹವಜ್ಜನ ಚಡ ಜಾವ್ಚಾಕ ಪೂರೊ. ಉತ್ಕಡೆ ಘಟ್ಟಿ (ಕೊನ್‌ಸ್ಪಿಪೇಶನ್) ಜಾತ್ತಾ. ಥಂಡಿ ತಡಿಸೂಚಾಕ ಜಾಯ್ನಾ. ಮಾತ್ಯಾಚೊ ಕೇಸು ಝಡ್ತಾ, ಕೇಸು ಕರಕ ಜಾತ್ತಾ. ಕೇಸು ಸುಕ್ಕೀಲೆವರಿ ದಿಸ್ತಾ. ಚರ್ಮ ಕ್ಯಾರಟ್‌ಬಣ್ಣಾಚೆ (ಕೆರೋಟಿನೀಮಿಯಾ), ದಾಟ, ಕರಕ ಆನಿ ಸುಕ್ಕೀಲೆವರಿ ದಿಸ್ತಾ. ಹಾತ್ತಾಚೆ ಮನಗಟ ದುಕ್ತಾತಿ. ನಾಡಿವೇಗ ಧೀಮೀ ಜಾತ್ತಾ.

75-85 ವರ್ಸ ಪ್ರಾಯ ಜಾಲ್ಲೇಲ್ಯಾಂಕ ಹೈಪೋ ಥೈರೋಯ್ಡಿಸಮ್ ರೋಗು ಆಯ್ಕೀಲೊ ಕ್ಕಳ್ಳಾ. ತಾಂಗೇಲೆ ಅನಾರೋಗ್ಯ ವೃದ್ಧತ್ವಾಚೆ ಮಂದಮತಿ ಅಥವಾ ಆಲ್‌ಜೈಮರ್ ರೋಗು ಮ್ಹೋಣು ಲೆಕ್ತಾತಿ. ತಾಂಕಾ ರೋಗನಿಶ್ಚಿತ ಚಿಕಿತ್ಸೆ ಮೇಳ್ಳಾ.

ಹೈಪೋ ಥೈರೋಯ್ಡಿಸಮ್‌ಚಿ ಚಿಕಿತ್ಸೆ ಕರ್ನಾಜಾಲ್ಲ್ಯಾರಿ ರಕ್ತಹೀನತಾ (ಎನೀಮಿಯಾ) ಜಾತ್ತಾ. ಆಂಗ ಥಂಡ ಆಸ್ತಾ. ಹೃದಯಾಚೆ ಬಕಲ ಊಣೆ ಜಾವ್ನು 'ಹಾರ್ಟ್ ಪೈಲೂರ್' ಜಾತ್ತಾ. ಮೆಂದೂಕ ರಕ್ತಸಂಚಾರ ಊಣೆ ಜಾವ್ನು ಸೀಫರ್ (ಅಪಸ್ಮಾರ), ಬೋಧಚುಕ್ಕೆಂ (ಕೋಮಾ), ಇತ್ಯಾದಿ ಜಾವ್ಚಾಕ ಪೂರೊ. 55 ವರ್ಸ ಪ್ರಾಯೇಚೆ ನಂತರ ಟೀಎಸ್‌ಹೆಚ್ ಟೆಸ್ಟ್ ವರ್ಸಾಕ ಏಕಪಟಿ ಕೆಲ್ಲ್ಯಾರಿ ಹೈಪೋ ಥೈರೋಯ್ಡಿಸಮ್ ಜಾಲ್ಲೇಲೆ ತಕ್ಷಣ ಕಳ್ಳಾ. ಹೈಪೋ ಥೈರೋಯ್ಡಿಸಮ್ ಪೇಶಂಟಾಲೆ ರಕ್ತಾಂತು ಟೀಎಸ್‌ಹೆಚ್ ಪ್ರಮಾಣ ಮಸ್ತ ಚಡ ಆಸ್ತಾ. ಟೀ3 ಆನಿ ಟೀ4 ಸುದ್ದಾಂ ಮಸ್ತ ಊಣೆ ಆಸ್ತಾ.

ಹೈಪೋ ಥೈರೋಯ್ಡಿಸಮ್‌ಚಿ ಥೈರೋಯ್ಡ್ ಹಾರ್ಮೋನ್ ದೀವ್ನು ಚಿಕಿತ್ಸೆ ಕರ್ತಾತಿ. ಆತ್ತಂ ಲೆಬೋರೇಟರೀಂತ್ ಆನಿ ವಕ್ಲಾಚೆ ಫ್ಯಾಕ್ಟರೀಂತ್ ರಾಸಾಯನಿಕ ವಿಧೀನ (ಸಿಂಟೆಟಿಕ್) ಉತ್ಪಾದನ ಜಾವ್ಚೆ ಥೈರೋಯ್ಡ್ ಹಾರ್ಮೋನು ಫಾರ್ಮಸೀಂತ್ ಮೆಳ್ಳಾ. ಸುರ್ವೇಕ ಥೋಡೋ ಹಾರ್ಮೋನು ದೀವ್ನು ಹಳುಹಳು ಚಡ ಕೋರ್ಕಾ. ರಕ್ತಾಂತು ಟೀಎಸ್‌ಹೆಚ್ ಪ್ರಮಾಣ ಹಳುಹಳು ಊಣೆ ಜಾತ್ತಾ ಆನಿ ಪೇಶಂಟಾಲೆ ಥೈರೋಯ್ಡ್ ಗ್ರಂಥಿ ವಿಧಿವತ್ತು ಕಾಮ ಕೊರುಂಕ ಸೂರುಜಾತ್ತಾ.

ಎಂಡೋಕ್ರೈನ್ ಗ್ರಂಥಿ

ಗಲ್ಯಾಂತು ಆಸ್ಸುಚೆ ಥೈರೋಯ್ಡ್ ಗ್ರಂಥಿ ಏಕಿ ಎಂಡೋಕ್ರೈನ್ ಗ್ರಂಥಿ. ಸಾಮಾನ್ಯ ಜಾವ್ನು ಎಂಡೋಕ್ರೈನ್ ಗ್ರಂಥೀಂತ್ ಉತ್ಪನ್ನ ಜಾಲ್ಲೇಲೆ

ಹಾರ್ಮೋನು ಸೀಧಾ ರಕ್ತಾಂತು ವೊಚ್ಚೊನು ಮೆಳ್ತಾ. ಏಕ ಗ್ರಂಥೀಂತು ಉತ್ಪನ್ನ ಜಾಲ್ಲೇಲೆ ರಸಧಾತು ಖಿಂಚೇಯಿ ನಳಿಯೇ ಮೂಲಕ ರಕ್ತಾಂತು ವಚ್ಚನಾತ್ತೀಲೆ ಸೀಧಾ ರಕ್ತಾಂತು ಮೆಳ್ತಾಜಾಲ್ಲ್ಯಾರಿ ತಸ್ಸಲೆ ಗ್ರಂಥೀಂಕ ನಾಳವಿಹೀನ ಗ್ರಂಥಿ (ಡಕ್ಟಲೆಸ್ ಗ್ಲಾಂಡ್) ಮ್ಹಣ್ತಾತಿ. ಥೈರೋಯ್ಡ್ ಗ್ರಂಥಿ ಏಕಿ ನಾಳವಿಹೀನ ಗ್ರಂಥಿ.

ಮನುಷ್ಯಾಲೆ ದೇಹಾಂತುಲೆ ವಿವಿಧ ಕ್ರಿಯೇಂಕ ಚಲಾಯ್ತೊಚಾಕ ಹಾರ್ಮೋನ ಮ್ಹಳ್ಳೇಲೆ ರಸಧಾತು ಆವಶ್ಯಕ ಆಸ್ತತಿ. ಉದಾಹರಣೇಂಕ ಮಾಂಸಖಂಡಾಚೆ ಕಣಾಕ ಜಾಯಿಜಾಲ್ಲೇಲಿ ಶಕ್ತಿ ಉತ್ಪನ್ನ ಕೊರೊಂಕ ರಕ್ತಾಂತುಲೆ ಗ್ಲುಕೋಸಾಕ ಲಾಗ್ಗೊಚಾಕ ಇನ್ಸುಲಿನ್ ಹಾರ್ಮೋನು ಅಗತ್ಯ ಆಸ್ತ. ಇನ್ಸುಲಿನ್ ಹಾರ್ಮೋನು ಪ್ಯಾನ್‌ಕ್ರಿಯಸ್ಸಾಂತು ಆಸ್ತೊಚೆ ಲ್ಯಾಂಗ್‌ಹ್ಯಾನ್ಸಾಲೆ ನಾಳವಿಹೀನ ಬೆಟ್ಟೇಂತು ಉತ್ಪನ್ನ ಜಾವ್ನು ಸೀಧಾ ರಕ್ತಾಂತು ವೊಚ್ಚೊನು ಮೆಳ್ತಾ.

ಮನುಷ್ಯಾಲೆ ದೇಹಾಂತು ಆಸ್ತೊಚೆ ಕೆಲವು ಮುಖ್ಯ ಎಂಡೋಕ್ರೈನ್ ಗ್ರಂಥೀಂಚೆ ನಾಂವ ಸಕಲ ದಿಲ್ಲಾಂ.

1. ಹೈಪೋಥಲ್ಯಾಮಸ್: ಹೈಪೋಥಲ್ಯಾಮಸ್ ಮೆಂದೂಂತು ತಳಾಂಗ (ಥಲ್ಯಾಮಸ್) ಮ್ಹೋಣು ಏಕ ಸ್ಥಾನ ಆಸ್ತ. ಹೇಂ ಮೆಂದೂಚೆ ಮಧ್ಯೇಂತುಲೆ ಸಕಲ್ಚೆ ಭಾಗ. ಹಾಜ್ಜೆ ಮುಳಾಂತು ಹೈಪೋಥಲ್ಯಾಮಸ್ ಆಸ್ತ. ಹಾಂತೂಲೆ ರಕ್ತನಾಳ ಆನಿ ನರಸ ಏಕ ದೆಂಟ್ಯಾಚೆ ಮುಖಾಂತರ ತಾಜ್ಜೆ ಸಕಲ ಆಸ್ತೊಚೆ ಪಿಕ್ಕೂಳ (ಪಿಟ್ಯೂಟರಿ) ಗ್ರಂಥೀಂತು ವೊಚ್ಚೊನು ಮೆಳ್ತಾತಿ. ಪಿಕ್ಕೂಳ ಗ್ರಂಥಿ ಮಾತ್ತ್ಯಾಕರ್ತ್ಯಾಚೆ ಸಾನ ಏಕ ಗೂಡಾಂತು ಆಸ್ತ. ಹೈಪೋಥಲ್ಯಾಮಸ್ ಪಿಕ್ಕೂಳ ಗ್ರಂಥೀಚೆ ಕ್ರಿಯೇರಿ ಪ್ರಭಾವ ಘಾಲ್ತಾ.

2. ಪಿಕ್ಕೂಳ ಗ್ರಂಥಿ (ಪಿಟ್ಯೂಟರಿ) ಪಿಕ್ಕೂಳ ಗ್ರಂಥಿ (ಪಿಟ್ಯೂಟರಿ) ವಾಸೋಪ್ರೆಸಿನ್, ಎಸೀಟೀಹೆಚ್, ಜೀಹೆಚ್, ಎಲ್‌ಹೆಚ್, ಎಫ್‌ಹೆಚ್‌ಎಸ್, ಓಕ್ಸಿಟೋಸಿನ್, ಪ್ರೊಲ್ಯಾಕ್ಟಿನ್, ಟೀಎಸ್‌ಹೆಚ್, ಇತ್ಯಾದಿ ಜೀವನಾಂಕ ಆಧಾರ ಜಾವ್ನು ಅಶ್ಶೀಲೆ ಅನೇಕ ಹಾರ್ಮೋನ್ಸಾಂಕ ಉತ್ಪನ್ನ ಕರ್ತಾ.

3. ಪಾರಾಥೈರೋಯ್ಡ್ ಗ್ರಂಥಿ : ಪಾರಾಥೈರೋಯ್ಡ್ ಗ್ರಂಥಿ ತೇಚಿ ನಾಂವಾಚೆ ಹಾರ್ಮೋನ್ಸಾಕ ಉತ್ಪನ್ನ ಕರ್ತಾ. ಹೋ ಹಾರ್ಮೋನು ಅಸ್ತಿ ಬಾಂದೂಚಾಂತು ಆನಿ ಕ್ಯಾಲ್ಸಿಯಮ್ ಆನಿ ಫೋಸ್ಫರಸ್ ಮಸಲ ಭಾಯ್ರ್ ಘಾಲ್ತಾಂತು ದೇಹಾಕ ಸಹಾಯ ಕರ್ತಾ.

4. ಥೈರೋಯ್ಡ್ ಗ್ರಂಥಿ: ಥೈರೋಯ್ಡ್ ಗ್ರಂಥಿ ತೇಚಿ ನಾಂವಾಚೆ ಹಾರ್ಮೋನ್ಸಾಕ ಉತ್ಪನ್ನ ಕರ್ತಾ. ಹೋ ಹಾರ್ಮೋನು ದೇಹಾಚೆ ಮೆಟಾಬೋಲಿಕ್ ಕ್ರಿಯೇಂಚೆ ವೇಗ ನಿಯಂತ್ರಣ ಕರ್ತಾ.

5. ಎಡ್ರಿನಲ್ ಗ್ರಂಥಿ: ಎಡ್ರಿನಲ್ ಗ್ರಂಥಿ ಆಲ್ಡೋಸ್ಟೆರೋನ್, ಕೋರ್ಟಿಸೋಲ್, ಡಿಹೆಚ್‌ಈಏ, ಎಪಿನೆಫ್ರಿನ್ ಆನಿ ನೋರ-ಎಪಿನೆಫ್ರಿನ್ ಉತ್ಪನ್ನ ಕರ್ತಾ.

ಆಲ್ಡೋಸ್ಟೆರೋನ್ ದೇಹಾಂತು ಉದ್ಭಾಚೆ ಅಂಶ, ಮಿಟ್ಟಾಚೆ ಪ್ರಮಾಣ ಆನಿ ಪೊಟಾಶಿಯಮ್ ಪ್ರಮಾಣ ನಿಯಂತ್ರಣ ಕರ್ತಾ.

ಕೋರ್ಟಿಸೋಲ್ ವ್ಯಾಧಿ ನಿರೋಧಕ ಶಕ್ತಿ, ಬ್ಲಡ್ ಗ್ಲುಕೋಸ್, ಬ್ಲಡ್ ಪ್ರೆಶರ್ ಆನಿ ಮಾಂಸ ಪೇಶೀಂಚೆ ಬಸಲ ನಿಯಂತ್ರಣ, ದೇಹಾಂತು ಉದ್ಭಾಚೆ ಆನಿ ಮಿಟ್ಟಾಚೆ ಪ್ರಮಾಣ ನಿಯಂತ್ರಣ ಇತ್ಯಾದಿ ಕರ್ತಾ.

ಡಿಹೆಚ್‌ಈಏ ಹಾರ್ಮೋನು ಅಸ್ತಿರಿ, ಮಾನಸಿಕ ಸ್ಥಿತಿರಿ ಆನಿ ವ್ಯಾಧಿಕ್ಷಮಾರಿ ಪ್ರಭಾವು ಕರ್ತಾ. ವ್ಯಾಧಿಕ್ಷಮ ಮ್ಹಳ್ಯಾರಿ ರೋಗಪ್ರತಿರೋಧಕ (ಇಮ್ಯೂನಿಟಿ) ಶಕ್ತಿ.

ಎಪಿನೆಫ್ರಿನ್ ಆನಿ ನೋರ-ಎಪಿನೆಫ್ರಿನ್ ಹೃದಯಾಕ, ಶ್ವಾಸಕೋಶಾಕ, ರಕ್ತನಾಳಾಂಕ ಆನಿ ಮಜ್ಜಾ ಧಾತುಕ ಚೈತನ್ಯ ಪ್ರದಾನ ಕರ್ತಾ.

6. ಪ್ಯಾನಕ್ರಿಯಸ್ ಗ್ರಂಥಿ: ಪ್ಯಾನಕ್ರಿಯಸ್ ಗ್ರಂಥೀಂತು ಆಸ್ಸುಚೆ ಲ್ಯಾಂಗ್‌ಹಾರ್ನ್‌ನಾಲೆ ಬೆಟ್ಟೇಂತು 'ಆಲ್ಫಾ' ಕಣಾಂತು ಗ್ಲುಕೋಗೋನ್ ಆನಿ 'ಬೀಟಾ' ಕಣಾಂತು ಇನ್ಸುಲಿನ್ ಉತ್ಪನ್ನ ಜಾತ್ತಾ.

ಗ್ಲುಕೋಗೋನ್: ಗ್ಲುಕೋಗೋನ್ ರಕ್ತಾಂತು ಗ್ಲುಕೋಸ್ ಪ್ರಮಾಣ ಚಡ್ಯತಾ.

ಇನ್ಸುಲಿನ್: ಇನ್ಸುಲಿನ್ ರಕ್ತಾಂತು ಗ್ಲುಕೋಸ್ ಪ್ರಮಾಣ ಊಣ ಕರ್ತಾ. ಸಗ್ಳೆ ದೇಹಾಂತು ಪ್ರತಿಏಕ ಕಣಾಂತು ಗ್ಲುಕೋಸ್, ಪ್ರೋಟೀನ್ ಆನಿ ಚರ್ಬೀಚೆ ಪಚನ ಕೊರ್ನು ಶಕ್ತಿ ಉತ್ಪಾದನ ಕೊರೊಂಕ ಇನ್ಸುಲಿನ್ ಅಗತ್ಯ ಜಾವ್ತಾ.

7. ಕಿಡ್ನೀ (ಮೂತ್ರಜನಕಾಂಗ): ಕಿಡ್ನೀಂತು ಎರಿತ್ರೋಪೊಯೆಟಿನ್, ರೆನಿನ್ ಆನಿ ಎಂಜಿಯೋಟೆನ್ಸಿನ್ ಉತ್ಪನ್ನ ಜಾತ್ತಾ.

ಎರಿತ್ರೋಪೊಯೆಟಿನ್: ಎರಿತ್ರೋಪೊಯೆಟಿನ್ ತಾಂಬ್ಲೆ ರಕ್ತಕಣಾಂಚೆ ಉತ್ಪಾದನಾಂತು ಸಹಾಯು ಕರ್ತಾ.

ರೆನಿನ್: ರೆನಿನ್ ಬ್ಲಡ್ ಪ್ರೆಶರಾಕ ನಿಯಂತ್ರಣ ಕರ್ತಾ.

ಎಂಜಿಯೋಟೆನ್ಸಿನ್: ಎಂಜಿಯೋಟೆನ್ಸಿನ್ ಬ್ಲಡ್ ಪ್ರೆಶರಾಕ ತಾಬೇಂತು ದವ್ವರ್ತಾ.

8. ಅಂಡಾಶಯ (ಓವರೀಸ್): ಬಾಯ್ಲುಮನ್ಯಾಲೆ ಪೊಟ್ಟಾಂತು ದೋನಿ ಅಂಡಾಶಯ (ಓವರೀಸ್) ಆಸ್ಸತಿ. ಹಾಂತು ಈಸ್ಟ್ರೋಜೆನ್ ಆನಿ ಪ್ರೊಜೆಸ್ಟೆರೋನ್ ಉತ್ಪನ್ನ ಜಾತ್ತಾ.

ಈಸ್ಟೋಜೆನ್: ಬಾಯ್ಲುಮನ್ಯಾಲೆ ದೇಹಾಂತು ಲೈಂಗಿಕ ಲಕ್ಷಣಾಂಕ ಸೃಷ್ಟಿ ಕೊರೊಂಕ ಪ್ರಭಾವು ಘಾಲ್ತಾ.

ಪ್ರೊಜೆಸ್ಟೆರೋನ್: ಪ್ರೊಜೆಸ್ಟೆರೋನ್ ಗರ್ಭಕೋಶಾರಿ ಆನಿ ಚಿಂವ್ವೇರಿ ಪ್ರಭಾವು ಘಾಲ್ತಾ.

9. ಆಂಡ್ವಾರಿ (ಟೆಸ್ಟಿಸ್): ಆಂಡ್ವಾರಿ (ಟೆಸ್ಟಿಸ್) ದಾರ್ಲೆಮನ್ಯಾಲೆ ಲೈಂಗಿಕ ಚಿನ್ಹೆ. ದೋನಿ ಆಂಡ್ವಾರಿ ಆಸ್ತತಿ. ಹಾಂತು ಟೆಸ್ಟೋಸ್ಟೆರೋನ್ ಉತ್ಪನ್ನ ಜಾತ್ತಾ. ದಾರ್ಲೆಮನ್ಯಾಲೆ ದೇಹಾಂತು ಟೆಸ್ಟೋಸ್ಟೆರೋನ್ ಲೈಂಗಿಕ ಲಕ್ಷಣಾಂಕ ಯೆವ್ವೆತಶಿ ಪ್ರಭಾವು ಘಾಲ್ತಾ.

10. ಆಮಾಶಯ (ಡೈಜೆಸ್ಟೀವ್ ಟ್ರಾಕ್ಟ್): ಆಮಾಶಯ (ಡೈಜೆಸ್ಟೀವ್ ಟ್ರಾಕ್ಟ್) ಹಾಂತು ಕೊಲೆಸಿಸ್ಟೋಕ್ಯೆನಿನ್ ಆನಿ ದೋನಿ ಹಾರ್ಮೋನು ಉತ್ಪನ್ನ ಜಾತ್ತಾತಿ.

ಕೊಲೆಸಿಸ್ಟೋಕ್ಯೆನಿನ್: ಕೊಲೆಸಿಸ್ಟೋಕ್ಯೆನಿನ್ ಆಹಾರಾಕ ಆಂತಾಂತು ಮುಕಾರಿ ಮುಕಾರಿ ವೊಚ್ಚಾಕ ಪ್ರೋತ್ಸಾಹ ದಿತ್ತಾ. ಪಿತ್ತಕೋಶಾಚೆ ಆನಿ ಪಿತ್ತನಾಳಾಚೆ ಕ್ರಿಯಾ ನಿಯಂತ್ರಣ ಕರ್ತಾ.

ಗ್ಲುಕೋಗೋನಸಮಾನ ಪೆಪ್‌ಟೈಡ್: ಗ್ಲುಕೋಗೋನಸಮಾನ ಪೆಪ್‌ಟೈಡ್ ಆಮಾಶಯಾಂತು ಉತ್ಪನ್ನ ಜಾವ್ನು ಪ್ಯಾನ್‌ಕ್ರಿಯಸ್ಸಾಂತು ವತ್ತಾ. ಥಂಯಿ ಇನ್ಯುಲಿನ್ ಉತ್ಪನ್ನಾಂಕ ಚಡ ಕರ್ತಾ.

ಫೈಲಿನ್: ಫೈಲಿನ್ ಪಿಕ್ಕೂಳ ಗ್ರಂಥೀಚೆವೈರಿ ಕಾಮ ಕರ್ತಾ. ಪಿಕ್ಕೂಳ ಗ್ರಂಥಿ ಜೀಹೆಚ್ ಹಾರ್ಮೋನು ಉತ್ಪನ್ನ ಕರ್ತಾ. ಫೈಲಿನ್ ಹಾರ್ಮೋನು ಜೀಹೆಚ್ ಉತ್ಪಾದನಾಕ ನಿಯಂತ್ರಣ ಕರ್ತಾ.

11. ಆಂಗಾಚೆ ಚರ್ಬಿ: ಆಂಗಾಚೆ ಚರ್ಬಿ ರೆಸಿಸ್ಟಿನ್ ಆನಿ ಲೆಪ್ಟಿನ್ ಹಾರ್ಮೋನ್ ಉತ್ಪನ್ನ ಕರ್ತಾ.

ರೆಸಿಸ್ಟಿನ್: ರೆಸಿಸ್ಟಿನ್ ಮಾಂಸಖಂಡಾಚೇರಿ ಇನ್ಯುಲಿನ್ನಾಂಚೊ ಪ್ರಭಾವು ಪೋಡೊಂಕ ಸೋಣಾ.

ಲೆಪ್ಟಿನ್: ಲೆಪ್ಟಿನ್ ಮನುಷ್ಯಾಲೆ ಭೂಕೇಕ ನಿಯಂತ್ರಣ ಕರ್ತಾ.

ಆಂಗಾಭಾಯ್ ಗರ್ಭಾದಾನ

ಆತ್ತಂ 2016 ಇಸ್ವೇಂತು ಚೆಡೂರ್ವಂ ಜಾಯ್ನಾ ಜಾಲ್ಲೇಲೆ ದಂಪತೀಂಕ ಡಾಕ್ಟರ್ ಆಂಗಾಭಾಯ್ ಗರ್ಭಾದಾನ ಕೋರ್ನು ಚೆಡೂರ್ವಂ ಕೋರ್ನು ದಿತ್ತಾತಿ. ಹಾಂತು ಬಾಯ್ಲೇಲೆ ಅಂಡಾಶಯಾಂಕ ಸುವೇಕ ಸಮಸಂಚಿ ಈಸ್ಟೋಜೆನ್ ಹಾರ್ಮೋನು ಉತ್ಪನ್ನ ಕೊರ್ಚಾಕ ಔಷಧ ದಿತ್ತಾತಿ. ಭಷ್ಟಿ ಜಾವ್ನು ಪಂದ್ರ ದೀಸ ಜಾಲ್ಲೆತಕ್ಷಣ ಅಂಡಾಶಯಾಂತು ತಾಕ್ಕೂನು ಭಾಯ್ ಆಯ್ಕೀಲೆ ಅಂಡಾಂಕ ಅಲ್ಟ್ರಾಸೊನೊಗ್ರಾಫೀಂತು

ದೆಕ್ಕೂನು ಸಂಗ್ರಹ ಕರ್ತಾತಿ. ಸಂಗ್ರಹ ಕೆಲ್ಲೇಲೆ ಅಂಡಾಂಕ ಲೆಬೋರೇಟರೀಂತು ಪೊಳೇರಾಂತು (ಪೆಟ್ರಿ ಡಿಶ್ಯಾಂತು) ಬಾಮ್ಲಾಲೆ ವೀರ್ಯಾಚೆ ಒಟ್ಟು ಮೆಳ್ಳೆತಾತಿ. ಲೆಬೋರೇಟರೀಚೆ ಪೊಳೇರಾಂತು ಏಕ ವೀರ್ಯಕಣ ಅಂಡಾಚೆ ಭಿತ್ತರಿ ವೊಚ್ಚೂನು ಅಂಡಾಂತು ಕಸಿ ಜಾವ್ನು ಅಂಕುರಬೀಜ (ಎಮ್‌ಬ್ರಿಯೋ) ಜಾವ್ನು ಪರಿವರ್ತನ ಜಾತ್ತಾ. ಅಶಿ ಸೃಷ್ಟಿ ಜಾಲ್ಲೇಲೆ ಅಂಕುರಬೀಜಾಕ ಲೆಬೋರೇಟರೀಂತು ಎಕದೋನಿ ದೀಸು ದೊವ್ವೋರ್ನು ಚಿಕೇ ಹೋಡ ಜಾಲ್ಲೆಮಾಗ್ಗೀರಿ ಬಾಯ್ಲೇಲೆ ಯೋನೀದ್ವಾರಾಚೆ ಮುಖಾಂತರ ತಿಗ್ಗೇಲೆ ಗರ್ಭಕೋಶಾಂತು ದೇಂವೈತಾತಿ. ಗರ್ಭಕೋಶಾಂತು ಸಕ್ಕಡ ಸ್ಥಿತಿ ಸಾಮಾನ್ಯ ಆಸ್ಸಜಾಲ್ಲ್ಯಾರಿ ತೇಂ ಅಂಕುರಬೀಜ ಗರ್ಭಾಚೆ ವೊಣ್ಣೀಕ ಚಾಬ್ಬೂನು ಘೆತ್ತಾ ಆನಿ ದಿಸವತ್ತಾಂ ವತ್ತಾಂ ಹೋಡ ಜಾವ್ನು ಏಕ ಚೆರ್ಡು ಜಾತ್ತಾ. ಶೆಂಬರಿ ಪಟಿ ಅಶಿ ಕೆಲ್ಲೇಲೆ ಪ್ರಯತ್ನಾಂಚೆಪೈಕಿ ಸುಮಾರ 25 ಅಂಕುರಬೀಜ ಗರ್ಭಕೋಶಾಂತು ಬೈಸೂನು ಹೋಡ ಜಾವ್ನು ಚೆರ್ಡು ಜಾತ್ತಾ. ಮಸ್ತು ದುಡ್ಡು ಖರ್ಚು ಜಾತ್ತಾ. ಚೆರ್ಡು ಜಾವ್ನಾ ಮ್ಹೋಣು ಆಶಾ ಆಶೀಲ್ಯಾಂಕ ಹೇಂ ಏಕ ಆಧುನಿಕ ವೈದ್ಯಕೀಯಾಚೊ ಆಶೀರ್ವಾದು.

ಹಾರ್ಮೋನ್ ಸಕ್ಕಡ ಜೈವಿಕ ರಾಸಾಯನಿಕ ವಸ್ತು. ಸಾಕ್ಕರ ಉದ್ದಾಂತು ಫಾಲ್ಸಿನಂತರ ಉದ್ದಾಂತು ಖರ್ತಾ. ಸಾಕ್ಕರ ದಿಸ್ಸನಾ. ಉದ್ದಾಕ ಗೋಡ ಜಾತ್ತಾ. ದೇಹಾಚೆವೈರಿ ಹಾರ್ಮೋನಾಂಚೊ ಪರಿಣಾಮು ಸೂರ್ಯೋದಯ ಆನಿ ಸೂರ್ಯಾಸ್ತಮಾರಿ ಹೊಂದೂನು ಆಸ್ಸಕೀ ಮ್ಹೋಣು ಲೆಕ್ಕೂಕಾ. ಮನುಷ್ಯಾನ ಸಕಾಣಿ ಉತಾನು ತಾಗ್ಗೇಲೆ ದೈನಂದಿನ ಕಾಮ ಸೂರು ಕೆಲ್ಲೇಲೆ ತಶ್ಶೀಂಚಿ ಗ್ರಂಥಿ ಸಕ್ಕಡ ತಾಂಕಾ ಜಾಯಿಜಾಲ್ಲೇಲೆ ಆಹಾರ, ತಾಂಗೇಲೆ ತಾನ್ನೀಚೆ (ಬ್ರೇಕ್‌ಫಾಸ್ಟ್), ರಕ್ತಾಂತುತಾಕ್ಕೂನು ಕಾಣು ಘೇವ್ನು ಸೇವನೆ ಕರ್ತಾತಿ ಆನಿ ಹಾರ್ಮೋನ್ ಉತ್ಪಾದನ ಸೂರು ಕರ್ತಾತಿ. ಮನುಷ್ಯಾಲೆ ಮೆಂದೂಚೆ, ಹೃದಯಾಚೆ, ಪೊಟ್ಟಾಚೆ, ಹಾತ್ತಾಚೆ, ಪಾಯ್ಕಾಚೆ, ಇತ್ಯಾದಿ ಅಂಗಾಂಗಾಚೆ ಕ್ರಿಯೇಕ ತಕೀತ ಗ್ರಂಥಿ ತಾಂಗೇಲೆ ಹಾರ್ಮೋನ್ ಉತ್ಪಾದನ ಚಾಲು ದವ್ವರ್ತಾತಿ. ಮನುಷ್ಯಾಲೆ ಕ್ರಿಯೇಕ ಜಾಯಿಜಾಲ್ಲೇಲೆ ಆಹಾರ ಸೇವನೆ ಮನುಷ್ಯಾನ ಕೆಲ್ಲ್ಯಾರಿ ಗ್ರಂಥಿ ತಾಂಗೇಲೆ ಕಾಮ ಕ್ರಮಪ್ರಕಾರ ಕರ್ತಾತಿ. ಕಾರಾಂತು ಪೆಟ್ಟೋಲ್ ಸರ್ಲೇಲೆ ತಶ್ಶೀಂಚಿ ಪೆಟ್ಟೋಲು ಭೋರ್ಕಾ. ಓಸಿಯಿಲ್ ಫಾಲ್ಕಾ. ಬ್ಯಾಟರೀಂತು ಡಿಸ್ಪಿಲ್ಡವಾಟರ ಫಾಲ್ಕಾ. ತೆದ್ದನಾ ಕಾರ ಸಸಮ ಕಾಮ ಕರ್ತಾ.

ಹಾಂವ ಡಾಕ್ಟು ಜಾಲ್ಲೊಂ!

14. ಪರ್ಯಾಯ ವೈದ್ಯಕೀಯ ಪದ್ಧತಿ

ಆಮ್ಗೇಲೆ ದೇಶಾಂತು ಪ್ರಾಚೀನ ವೈದ್ಯಕೀಯ ಪದ್ಧತಿ ಆಜೀಕಯಿ ಚಾಲು ಆಸ್ತ. ಆಮ್ಗೇಲೆ ಸರಕಾರಾನ ಸೀ.ಸೀ.ಐ.ಎಮ್. (ಸೆಂಟ್ರಲ್ ಕೌನ್ಸಿಲ್ ಆಫ್ ಇಂಡಿಯನ್ ಮೆಡಿಸಿನ್, ನ್ಯೂಡೆಲ್ಲಿ) ಮ್ಹಳ್ಳೇಲೆ ಏಕ ಸಂಸ್ಥೆ ಸ್ಥಾಪನ ಕೋರ್ನು ಏ.ವೈ.ಯು.ಎಸ್.ಹೆಚ್. ಅಥವಾ 'ಆಯುಶ್' (ಆಯುರ್ವೇದ, ಯೋಗಾ, ಯೂನಾನಿ, ಸಿದ್ಧ ಆನಿ ಹೊಮೊಪಥಿ.) ಪದ್ಧತೀಂಕ ವಿಕಾಸಿತ ಕೊರ್ಚೆ ಪ್ರಯತ್ನ ಕೆಲ್ಲಾಂ. ಆಧುನಿಕ ವೈದ್ಯಕೀಯ ವಿಜ್ಞಾನಾಚೆ ಶಿಕ್ಷಣ ಪಾವೀಲ್ಯಾಂಕ ಎಂ.ಬೀ.ಬೀ.ಎಸ್. ಡಿಗ್ರಿ ಮೆಳ್ತಾ. ಆಯುರ್ವೇದ ಶಿಕ್ಷಣ ಪಾವೀಲ್ಯಾಂಕ ಬೀ.ಏ.ಎಸ್.ಎಮ್. ಡಿಗ್ರಿ ಮೆಳ್ತಾ. ಸೀ.ಸೀ.ಐ.ಎಮ್ ಸಂಸ್ಥೇನ 2012 ಇಸ್ವೇಂತು ಆಯುರ್ವೇದಾಚೆ ಶೈಕ್ಷಣಿಕ ಸಿಲ್ಲೇಬಸ್ ಪರಿಷ್ಕಾರು ಕೋರ್ನು ಆಧುನಿಕ ವಿಜ್ಞಾನಾಚೆ ಮಸ್ತ ಸಕ್ಕಡ ವಿದ್ಯೆ ತಾಂತು ಮೆಳ್ಳೆಲಾಂ. ಆತ್ತಂ ಆಯುರ್ವೇದ ಡಾಕ್ಟಾಲಿ ಪದ್ಧತಿ ಆಧುನಿಕ ವೈದ್ಯಕೀಯ ಪದ್ಧತೀಕ ಶೇಕಡಾ ಪನ್ನಾಸಾಕಯಿ ಚಡ ಹೊಂದೂನು ಯೆತ್ತಾ.

ಆಯುರ್ವೇದ ವಿಜ್ಞಾನಾಂತು ಪಾರಮಾರ್ಥಿಕ ವಿಚಾರು ಪ್ರಮುಖ ವಿಚಾರು. ಆಧುನಿಕ ವೈದ್ಯಕೀಯ ಪದ್ಧತೀಂತು ದೈವಿಕ ಶಕ್ತಿ ಆನಿ ಪಾರಮಾರ್ಥಿಕ ವಿಚಾರು ಯೇನಾ. ಉದಾಹರಣೆಕ ಆಧುನಿಕ ಪದ್ಧತೀಂತು ಪೇಶಂಟಾಲೆ ಗುಣಸ್ವಭಾವು ಚಾಂಗ ಆಸ್ಸೊ ವಾಯ್ತು ಆಸ್ಸೊ ತಾಗ್ಗೇಲೆ ರೋಗಾಕ ತಕೀತ ಚಿಕಿತ್ಸೆ ಜಾತ್ತಾ. ಆಯುರ್ವೇದಾಂತು ಪೇಶಂಟಾಲೊ ಗೂಣು ಆನಿ ಸ್ವಭಾವು ಆರೋಗ್ಯ ರಾಕ್ಷಾಂಕ ಮಹತ್ತರ ಜಾವ್ನು ಆಸ್ತ.

'ಸುಖಾಯು' ಆನಿ 'ಹಿತಾಯು' ಮೆಳ್ಳಾ ಜಾಲ್ಲ್ಯಾರಿ ಆನಿ ಆರೋಗ್ಯವಂತು ಜಾವ್ನಾ ಜಾಲ್ಲ್ಯಾರಿ, ಜನಾನಿ ಕಶ್ಮೀ ಆಸ್ಸೂಕಾ ಮ್ಹೋಣು ಆಯುರ್ವೇದಾಂತು ಸಾಂಗೀಲೆ ಸಕಲ ದಿಲ್ಲಾಂ:

1. ಸಕ್ಕಡ ಜನಾಂಕ ಚಾಂಗ ಜಾವ್ನ್ಯೊ ಮ್ಹೋಣು ಇಚ್ಛಾ ಆಸ್ಸೂಕಾ.

2. ದುಸ್ರ್ಯಾಲೆ ಆಸ್ತಿ, ದುಡ್ಡು, ಭಾಂಗರ, ಬಾಯ್ಲಿ ಆನಿ ಇತರ ಐಶ್ವರ್ಯಾಚೆವೈರಿ ಆಶಾ ಕೊರೂಂಕ ನಜ್ಜ.

3. ಖಿಂಚೇಯಿ ಕಾಮ ಕೊರ್ಚೆ ಘೂಢೆ ತಾಜ್ಜೆನಿಮ್ತಿ ಚಾಂಗ ಜಾತ್ತಕೀ ವಾಯ್ ಜಾತ್ತಾ ಮ್ಹೋಣು ಪೊಳೋಕಾ. ವಾಯ್ ಜಾವ್ಣೆ ಕಾಮ ಕೊರೊಂಕ ನಜ್ಜ.

4. ಸತ್ಯ ಉಲ್ಲೋಕಾ. ಧರ್ಮ, ಅರ್ಥ ಆನಿ ಕಾಮ ಹೇಂ ತೀನಿ ಪರಸ್ಪರ ಸಂತುಲನ ಕೋರ್ನು ಜೀವನ ಕೋರ್ಕಾ.

5. ಮ್ಹಾಲ್ಪಡ್ಯಾಂಕ ಮರ್ಯಾದಿ ದೀವ್ಕಾ. ಸದಾ ವಿದ್ಯೆ, ಜ್ಞಾನ ಬುದ್ಧಿ ಸಂಪಾದನ ಕೊರ್ಚೆ ಪ್ರಯತ್ನ ಕೋರ್ಕಾ.

6. ಕೋಪು, ದ್ವೇಶು, ಮೋಹ, ಮಽದ, ಮತ್ಸರ, ಲೋಭ, ಇತ್ಯಾದಿ ದೂರ ದೊವ್ವೋರ್ಕಾ.

7. ದಾನಧರ್ಮ ಕೋರ್ಕಾ.

8. ಧ್ಯಾನ ಕೋರ್ನು ಮನಶ್ಶಾಂತಿ ಆಸ್ತಕೋರ್ಕಾ.

9. ಪುಸ್ತಕಂ ವಾಜ್ಞಾನು ಸ್ಮರಣಶಕ್ತಿ ಆನಿ ಬುದ್ಧಿ ವರ್ಧನ ಕೋರ್ಕಾ.

10. ದೈವೀಕ ಶಕ್ತೀಚೆ ಚಿಂತನೆ ಸದಾಕಾಳ ಕೋರ್ಕಾ.

ಇತ್ತೆ ಕೆಲ್ಲೇಲ್ಯಾಕ 'ಸುಖಾಯು' ಆನಿ 'ಹಿತಾಯು' ಮ್ಹಳ್ಯಾರಿ ಆರೋಗ್ಯ ಮೆಳ್ತಾ, ಮ್ಹೋಣು ಆಯುರ್ವೇದ ಸಂಹಿತೇಂತು ತಾಕೀತ ಕೆಲ್ಲ್ಯಾ.

ಆಧುನಿಕ ವೈದ್ಯಕೀಯಾಂತು ಹೇಂ ಖಿಂಚೇಯಿ ಲೆಕ್ಕಾಕ ಯೇನಾ. ದೇಹಾಕ ಲಾಗ್ಜೊ ರೋಗು ಪಾರಮಾರ್ಥಿಕ ಕಾರಣಾನ ನ್ಹಂಯಿ ಮ್ಹೋಣು ಆಧುನಿಕ ವೈದ್ಯಕೀಯ ವಿಜ್ಞಾನ ಸಾಂಗ್ತಾ.

ಆಯುರ್ವೇದ ಕೋಽಲೇಜಾಂತು ಸಂಸ್ಕೃತ ಭಾಸ ಏಕ ವಿಷಯು. ಹಾಂತು ಪರೀಕ್ಷ ಆಸ್ತ. ಇಸ್ಕೂಲಾಂತು ಆನಿ ಪದವಿಪೂರ್ವ ಕೋಽಲೇಜಾಂತು ಸಂಸ್ಕೃತ ವಿಷಯು ಘೆತ್ತೀಲೆ ವಿದ್ಯಾರ್ಥಿಂಕ ಆಯುರ್ವೇದ ಕೋಽಲೇಜಾಂತು ಸಂಸ್ಕೃತ ವಿಷಯು ಶಿಕ್ಷಾಂಕ ಸುಲಭ ಜಾತ್ತಾ.

ಆಧುನಿಕ ವೈದ್ಯಕೀಯ ಕೋಽಲೇಜಾಂತು ಸಂಸ್ಕೃತ ಭಾಸ ಶಿಕ್ಯೆನಾಂತಿ. ಇಂಗ್ಲೀಷ ಭಾಸ ಇಸ್ಕೂಲಾಂತು ಆನಿ ಪದವಿಪೂರ್ವ ಕೋಽಲೇಜಾಂತು ಶಿಕ್ಷಾಂಕು ಎಮ.ಬೀ.ಬೀ.ಎಸ್. ವಿದ್ಯಾರ್ಥಿಂಕ ತಾಂಗೇಲೊ ಪಾತು ಸಕ್ಕಡ ಇಂಗ್ಲೀಷ ಭಾಷೇಂತು ಕರ್ತಾತಿ ಜಾಲ್ಲೇಲೆ ನಿಮಿತ್ತ ವೈದ್ಯಕೀಯ ಶಿಕ್ಷಣ ಭಾಷೇಚೆ ಗೊಂದ್ಲಾಂತು ಪಸಣಾ.

ಧಾತು ವಿಜ್ಞಾನ

ಮನುಷ್ಯಾಲೆ ಶರೀರಾಂತು ಸಾತ ಧಾತು, ರಸ, ರಕ್ತ, ಮಾಂಸ, ಮೇದ, ಮಜ್ಜ ಆನಿ ಶುಕ್ರ ಮ್ಹೋಣು ಆಯುರ್ವೇದಾಂತು ದಿಲ್ಲಾಂ. ಆತ್ಮಂಚೆ

ಮಾಹಿತೀಚೆ ಪ್ರಕಾರ ಹೇಂ ವಿವರಣ ಅಪೂರ್ಣ ಮ್ಹೋಣು ದಿಸ್ತಾ. ಆಧುನಿಕ ವೈದ್ಯಕೀಯಾಚೆ ಪ್ರಕಾರ ಮನುಷ್ಯಾಲೆ ಶರೀರ ಕಸಣ (ಸೆಲ್), ಧಾತು (ಟಿಸ್ಸ್ಯೂ), ಅಂಗ (ಓರ್ಗನ್) ಆನಿ ಜಾಳ (ಸಿಸ್ಟೆಮ್) ಮ್ಹೋಣು ವಾಂಟೊ ಕೋರ್ಯೇತ. ಪ್ರತಿ ಕಣಾಂಕ, ಧಾತುಕ, ಅಂಗಾಕ ಆನಿ ಜಾಳಾಕ ತಾಜ್ಜೇಂಚೆ ಕಾರ್ಯಕ್ರಮು ಆಸ್ತ. ಶರೀರ ರಚನಾ ಶಾಸ್ತ್ರಾಂತು (ಎನಾಟೊಮಿ) ಕಸಣ, ಧಾತು, ಅಂಗ ಆನಿ ಜಾಳ ಯೆತ್ತಾತಿ. ಕ್ರಿಯಾ ಶಾಸ್ತ್ರಾಂತು ತಾಂಗೇಲೊ ಕಾರ್ಯಕ್ರಮು ಯೆತ್ತಾ. ಉದಾಹರಣೇಂಕ ಶ್ವಾಸ ಜಾಳ, ಆಹಾರ ಜಾಳ, ಪಚನ ಕ್ರಿಯಾ ಶಾಸ್ತ್ರ, ಆನಿ ಹೃದಯ ರಕ್ತನಾಳ ಜಾಳ ಹೋಲಿಸೊನು ಪೊಳೋಯಾಂ!

1. ಶ್ವಾಸ ಜಾಳ (ರೆಸ್ಪಿರೇಟರಿ ಸಿಸ್ಟೆಮ್)

ಆಯುರ್ವೇದ	ಆಧುನಿಕ ವೈದ್ಯಕೀಯ
ಫುಫ್ಫುಸ, ಕಂಠ, ಉರ್ಧ್ವಾಂಗ, ಪ್ರಾಣವಾಯು, ಉದಾನ ವಾಯು, ಶ್ವಸನ ಸ್ತೋತ, ಸಾಧಕ ಪಿತ್ತ, ಅವಲಂಬಕ ಕಫ, ರಸ, ರಕ್ತ, ಮಾಂಸ, ಮಜ್ಜ, ಮಲ.	ಶ್ವಾಸಕೋಶ (ಲಂಗ್ಸ್), ಶ್ವಾಸನಾಳ (ಬ್ರೋಂಕಸ್), ತಾಳೊ (ಲಾರಿಂಕ್ಸ್), ಹರ್ದೆ (ಚೆಸ್ಟ್), ಹರ್ಡ್ಯಾಚೆ ಮಾಂಸಪೇಶಿ (ಡಯಾಫ್ರಾಮ್). ವಾರ್ಯಾಂತೂಲೆ ಓಕ್ಸಿಜೆನ್ ರಕ್ತಾಂತು ವೊಚ್ಚೊನು ಪ್ರತಿ ಏಕ ಕಣಾಂಕ ಪಾವ್ತಾ.

2. ಆಹಾರ ಜಾಳ (ಅಲಿಮೆಂಟರಿ ಸಿಸ್ಟೆಮ್)

ಆಯುರ್ವೇದ	ಆಧುನಿಕ ವೈದ್ಯಕೀಯ
ಸಾತ ಪಚನಾಂಗ ಸಾಂಗ್ಲ್ಯಾಂತಿ: ವೈಲೆ ಆನಿ ಸಕಲ್ಚೆ ದೋನಿ ವೊಂಟಂ, ವೈಲೆ ಆನಿ ಸಕಲ್ಚೆ ದೋನಿ ದಾಂತಾಂಚೊ ಸಾಲು, ಜೀಬ, ತಾಳೊ ಆನಿ ಗ್ಲಾಂಡ್. ಬೊಂಬ್ಲೇಚೆ ವೈಲೆ ಪೊಟ್ಟಾಚೆ ಭಾಗ ಆನಿ ಸಕಲ್ಚೆ ಹರ್ಡ್ಯಾಚೆ ಭಾಗ ದೋನಿ ಮೇಳ್ನು ಆಯುರ್ವೇದಾಂತು 'ಆಮಾಶಯ' ಮ್ಹೋಣು ಸಾಂಗ್ಲಾ.	ತೋಂಡ, ವೊಂಟಂ, ದಾಂತ, ಜೀಬ, ಲಾಳಗ್ರಂಥಿ, ತಾಳೊ, ಅನ್ನನಾಳ, ಅನ್ನಕೋಶ, ಕೋಶಾಂತರ ಸಂಧಿ ಪೈಲೋರಸ್, ಡುವೋಡಿನಮ್, ಪಿತ್ತ ಜನಕಾಂಗ, ಪಿತ್ತ ನಾಳ ಆನಿ ಕೋಶ, ಮೇದೋಜ್ವೀರಕ ಗ್ರಂಥಿ, ಸಾನ ಆಂತಂ, ಹೋಡ ಆಂತಂ, ಕೋಲನ್, ಮಲಕೋಶ (ರೆಕ್ಟಮ್), ಗುದದ್ವಾರ (ಎಸನಸ್).

3. ಪಚನ ಕ್ರಿಯಾ ಶಾಸ್ತ್ರ:

ಆಯುರ್ವೇದ	ಆಧುನಿಕ ವೈದ್ಯಕೀಯ
<p>ಬೊಂಬ್ಲೇಚೆ ಸಕಲೆ ಭಾಗ ಗ್ರಹಣೇ ಅಥವಾ ಕೋಷ್ಟ ಮ್ಹಳೇಲೆಕಡೇನ ಪಚನಕ್ರಿಯಾ ಜಾತ್ತಾ. ಕ್ರೂರ, ಮೃದು ಆನಿ ಮಧ್ಯಮ ಮ್ಹೋಣು ತೀನಿ ವಿಧಾಚೆ ಕೋಷ್ಟ ಆಸ್ತತಿ. ವಾತ, ಪಿತ್ತ, ಕಫ ಹೇಂ ತೀನಿ ದೋಷ ಪಚನ ಕ್ರಿಯೇಂತು ಭಾಗ ಘೆತ್ತಾ.</p> <p>ವಾತ ದೋಷಾಂತು ಪ್ರಾಣವಾಯು, ಸಮಾನವಾಯು ಆನಿ ಅಪಾನವಾಯು ಪಚನ ಕ್ರಿಯೇಂತು ಕಾಮ ಕರ್ತಾತಿ. ಪಚನ ಕ್ರಿಯೇಂತು ಅವಿಗ್ಧ, ವಿಗ್ಧ ಆನಿ ಪಕ್ಷ ಮ್ಹೋಣು ತೀನಿ ಅವಸ್ಥಾ ಸಾಂಗ್ಲ್ಯಾಂತಿ. ಮಧುರ, ಆಮ್ಲ ಆನಿ ಕಟೂ ಮ್ಹೋಣು ತೀನಿ ವಿಪಾಕ ಸಾಂಗ್ಲ್ಯಾಂತಿ. ಆಹಾರಾಂತುಲೆ ಸಾರ ಹೃದಯಾಕ ವತ್ತಾ. ಕಿಟ್ಟ (ಮಲ) ಮುತ್ತಾಂತು, ಗುವ್ವಾಂತು ಆನಿ ಹೂಮೇಂತು ವತ್ತಾ.</p> <p>ಅಗ್ನಿ ಆನಿ ಪಿತ್ತ ಒಟ್ಟುಚೆ ಮೇಳ್ನು ಕಾಮ ಕರ್ತಾತಿ. ಕೋಷ್ಟಾಗ್ನಿ, ಜಠರಾಗ್ನಿ, ಪಚಕಾಗ್ನಿ, ಕಾಯಾಗ್ನಿ, ಧಾತ್ವಾಗ್ನಿ, ಭೌತಿಕಾಗ್ನಿ, ಇತ್ಯಾದಿ.</p> <p>ಆಹಾರಾಚೆ ಗುಣ ಧಾ ಬ್ರಹ್ಮಣೀಯ ಗುಣ: ಗುರು, ಮಂದ, ಶೀತ, ಸ್ನಿಗ್ಧ, ಶ್ಲಕ್ಷಣ, ಸಂದ್ರ, ಮೃದು, ಸ್ಥಿರ, ಸ್ಥೂಲ, ಪಿಚ್ಚಿಲ. ಆನಿ ಧಾ ಲಂಘನೀಯ ಗುಣ: ಲಘು, ತೀಕ್ಷ್ಣ, ಉಷ್ಣ, ರುಕ್ಷ, ಖಾರ, ದ್ರವ, ಕಠಿಣ, ಚಲ, ಸೂಕ್ಷ್ಮ ಆನಿ ವಿಶದ.</p>	<p>ತೊಣ್ಣಾಂತು ಖಾವ್, ಪಿವ್, ಚಾಬ್ಬುಚೆ, ಚೀಂವ್, ಗಿಳ್ಚೆ. ಲಾಳೇಂತು ಎನ್ ಜೈಮ್ ಆಸ್ತ. ಅನ್ನಕೋಶಾಂತು ಹೈಡ್ರೋಕ್ಲೋರಿಕ್ ಆಮ್ಲರಸ ಆನಿ ಪೆಪ್ಪಿನ್. ಮೇದೋಜ್ವೀರಕ ಗ್ರಂಥೀತುಲೆ ಎನ್‌ಜೈಮ್. ಪಿತ್ತಜನಕಾಂಗಾಂತು (ಯಕ್ರತ್) ಬೈಲ್ ಉತ್ಪನ್ನ ಜಾತ್ತಾ. ಸಕ್ಕಡ ರಸ, ಎನ್‌ಜೈಮ್ ಆನಿ ಬೈಲ ಇತ್ಯಾದಿ ಆಹಾರಾಚೆ ಒಟ್ಟು ಮಿಶ್ರ ಜಾವ್ನು ಅನ್ನಕೋಶಾಂತು ಘಂಟೊ ದೇಡುಘಂಟೊ ಆನಿ ಸಾನ್ನ ಆಂತಾಂತು ಸಾತಾರ ಘಂಟೆ ಪಚನ ಜಾತ್ತಾ.</p> <p>ದೇಹಾಕ ಜಾಯಿ ಜಾಲ್ಲೇಲೆ ಸುಗರ, ಪ್ರೋಟೀನ, ಫ್ಯಾಟ, ಖನೀಜ, ವಿಟಾಮಿನ್, ಉದ್ದಾಕ ಇತ್ಯಾದಿ ಆಂತಾಂಚೆ ಪಾತ್ತ್ಯಳ ಫರ್ಫಾಂತುಲೆ ಸಾನಸಾನ ರಂಧ್ರಾಚೆ ಮೂಲಕ (ಮ್ಯೂಕಸ್ ಮೆಮ್‌ಬ್ರೇನ್ ಮೂಲಕ) ರಿಗ್ಗೊನು ಥಂಯೀಂಚೆ ಲಾಗ್ಗೊನು ಆಶ್ಶೀಲೆ ಸೂಕ್ಷ್ಮರಕ್ತನಾಳಾಂತು (ಕ್ಯಾಪಿಲ್ಲರೀಂತು) ರಿಗ್ತಾತಿ.</p> <p>ಆಹಾರ ಸತ್ವ ಸಗ್ಳೇ ದೇಹಾಂತು ಪ್ರತಿವಿಕ ಕಣಾಕ ವೊಚ್ಚೊನು ಪಾವ್ತಾ.</p>

3. ಹೃದಯ-ರಕ್ತನಾಳ ಜಾಳ (ಕಾರ್ಡಿಯೋವಾಸ್ಕ್ಯುಲರ್ ಸಿಸ್ಟಮ್)

ಆಯುರ್ವೇದ	ಆಧುನಿಕ ವೈದ್ಯಕೀಯ
ಗರ್ಭಾಂತು ಚೆರ್ಡಾಳೆ ಹೃದಯ ಶೋನಿತ ಆನಿ ಕಫ ತಾಕ್ಕೂನು ಜಾತ್ತಾ. ಹೃದಯ ಉಮ್ಮಿ ಫಾಲ್ಲೇಲೆ ಕಮಲಾಚೆ ಆಕಾರಾಂತು ಆಸ್ಸು. ಹೃದಯಾಂತು ಚೇತನ ಉಠಾಯ್ತಾ. ಯಕೃತ್ ಆನಿ ಶ್ವಾಸಕೋಶ ಹೃದಯಾಚೆ ಉಜ್ಜೆ ಬದೀನ ಆನಿ ಪ್ಲೀಹಾಚೆ ದಾವೆ ಬದೀನ ಆಸ್ಸು. ಉದಾನ ವಾಯು, ವ್ಯಾನ ವಾಯು, ಸಾಧಕ ಪಿತ್ತ, ಮೇಧಕರ ಪಿತ್ತ, ಅವಲಂಬಕ ಕಫ ಆನಿ ಓಜಸ್ ಹೃದಯಾಂತು ಆಸ್ಸತಿ. ಹೃದ್ರೋಗು ವಾತ, ಪಿತ್ತ, ಕಫ ಆನಿ ಕ್ರಿಮಿನೀ ಜಾತ್ತಾ. ಮನುಷ್ಯಾಲೆ ಮನ ಹೃದಯಾಂತು ಆಸ್ಸು. ಹೃದ್ರೋಗು ಮೂರ್ಛಾವಸ್ಥಾ, ಹೃತ್ತಿದ್ರಾಧಿ, ಹೃತ್ಕಾರ್ಯವರೋಧ, ಸ್ಥಂಭ ಆನಿ ಆವರುಧಸ್ತು ಇತ್ಯಾದಿ ರೋಗು ಮ್ಹೋಣು ಆಸ್ಸು. ಹೃದಯ ಭೇದ ಜಾಲ್ಲ್ಯಾರಿ ಮರಣ ಯೆತ್ತಾ.	ದೇಹಾಂತು ಸಕ್ಕಡ ಕಡೇನ ಪಸರಿಲೆಲೆಂ ಶುದ್ಧ ಆನಿ ಅಶುದ್ಧ ರಕ್ತನಾಳಾಂಚೆ ಜಾಳ. ಹೃದಯ (ಹಾರ್ಟ್), ಮುಖ್ಯ ಶುದ್ಧರಕ್ತನಾಳ (ಅಟೌರ್ಟಾ), ಹೃದಯಾಚೆ ಶುದ್ಧರಕ್ತನಾಳ (ಕೊರೋನರಿ ಆರ್ಟರೀಸ್), ಇತ್ಯಾದಿ ಸಾಂಗ್ಲಾಂ. ಹೃದಯ ನಿಮಿಷಾಕ 72 ಪಟಿ ಹೋಡ ಸಾನ ಜಾತ್ತಾ. ಹೋಡ ಜಾತ್ತನಾ ಶ್ವಾಸಕೋಶಾಚೆ ಶುದ್ಧರಕ್ತನಾಳಾಂತುಲೆ ರಗತ ಹೃದಯಾಂತು ಯೆತ್ತಾ. ಸಾನ ಜಾತ್ತನಾ ಹೃದಯಾಂತುಲೆ ರಗತ ಮುಖ್ಯ ಶುದ್ಧರಕ್ತನಾಳಾಚೆ ಮುಖಾಂತರ ವೈರಿ ಮಾತ್ತ್ಯಾಂತು, ದೋನಿ ಹಾತ್ತ್ಯಾಂತು, ಹರ್ಡ್ಯಾಂತು, ಪೊಟ್ಟಾಂತು, ದೋನಿ ಪಾಯ್ಯಾಂತು ಇತ್ಯಾದಿ ಕಡೇನ ಸಗ್ಗೇ ದೇಹಾಂತು ಹೋಳ್ತಾ.

ಆಧುನಿಕ ವೈದ್ಯಕೀಯಾಂತು ರಕ್ತನಾಳಾಚೆ ಜಾಳಾಂತು ಕಡೇಚೆ ಸೂಕ್ಷ್ಮ ರಕ್ತನಾಳ ಆನಿಕಯಿ ಸೂಕ್ಷ್ಮ ಆಶ್ವೀಲೆ ಕ್ಯಾಪಿಲ್ಲರೀಂತು ವೊಚ್ಚೊನು ಅಂಗಾಂಗಾತು ಪಾವ್ತಾ ಮ್ಹೋಣು ಸಾಂಗ್ಲಾಂ. ಕ್ಯಾಪಿಲ್ಲರೀ ಆನಿ ಸೂಕ್ಷ್ಮ ರಕ್ತನಾಳ ವೋಪಾಸ ಎಕ್ಕಾಕವಕ ಮೇಳ್ನು ಅಶುದ್ಧ ಜಾಲ್ಲೇಲೆ ರಕ್ತಾಕ ಆನ್ನೇಕ ಜಾಳಾಂತು ಧಾಡ್ತಾ. ಹೇಂ ಜಾಳ ಅಶುದ್ಧರಕ್ತನಾಳಾಚೆ (ವೇಯ್ನ್ಸ್) ಜಾಳ.

ಸಾನ ಸಾನ ಅಶುದ್ಧರಕ್ತನಾಳಂ ಮೇಳ್ನು ಹೋಡ ಅಶುದ್ಧರಕ್ತ ನಾಳ ಜಾತ್ತಾತಿ. ಕಡೇರಿ ಮುಖ್ಯ ಅಶುದ್ಧರಕ್ತನಾಳಾಚೆ ಮುಖಾಂತರ ಅಶುದ್ಧ ರಗತ ಕಿಡ್ನೀಂತು, ಪಿತ್ತಜನಕಾಂಗಾಂತು ಆನಿ ಚರ್ಮಾಂತು ತಾಕ್ಕೂನು ಹೃದಯಾಚೆ ಉಜ್ಜೆ ಭಾಗಾಕ ವತ್ತಾ. ಶ್ವಾಸಕೋಶಾಚೆ ಕ್ಯಾಪಿಲ್ಲರೀಂತು ಶುದ್ಧ ಜಾತ್ತಾ.

ಹೇಂ ಸಕ್ಕಡ ಶುದ್ಧ ಜಾಲ್ಲೇಲೆ ರಗತ ಶ್ವಾಸಕೋಶಾಚೆ ಶುದ್ಧ ರಕ್ತನಾಳಾಚೆ ಮುಖಾಂತರ ಹೃದಯಾಚೆ ದಾವೆ ಭಾಗಾಂತು ಯೇವ್ನು ಸೇರ್ವತಾ. ಅಶ್ಚಿ ಶುದ್ಧ ರಗತ ಅಂಗಾಂಗಾಂಕ ವೋಪಾಸ ವಿತರಣ ಜಾತ್ತಾ. ಆಧುನಿಕ ವೈದ್ಯಕೀಯಾಂತು ಮಸ್ತ ನಮೂನ್ಯಾಚೆ ಹೃದಯ ರೋಗಾಂಕ ಪರಿಚಯು ಕೇಲ್ಲಾ. ರಕ್ತಾಚೆಂ ಚೆಪ್ಪಣ (ಪ್ರಶ್ವರ) ಚಡ ಆನಿ ಊಣ ಜಾತ್ತಾ ಮ್ಹೋಣು ಆನಿ ತಾಜ್ಜೆನಿಮ್ತಿ ತರತರಾಚೆ ಕಾಯಿಲೆ ಯೆತ್ತಾ ಮ್ಹೋಣು ಆಧುನಿಕ ವೈದ್ಯಾಂಕ ಗೊತ್ತು ಆಸ್ತಾ.

ಸಾಂಕ್ರಾಮಿಕ ರೋಗು

ವೈದ್ಯಕೀಯಾಂತು ಸಾಂಕ್ರಾಮಿಕ ರೋಗು ಮ್ಹೋಣು ಏಕ ವಿಶೇಷ ಅಧ್ಯಾಯು ಆಸ್ತಾ. ಗಾಂವಾಂತು ಸಕ್ಕಡ ಘರ್ಕಡೆ ಎಕ್ಕನಮೂನ್ಯಾಚೆ ಸೀಕ ಜಾವ್ನು ಅಸಂಖ್ಯಾತ ಜನಣ ಮೆಲ್ಲಿಂತಿ ಮ್ಹೋಣು ಜಾಲ್ಲ್ಯಾರಿ ತೇಂ ಸೀಕ ಸಂಕ್ರಮಣಾನ ಯೆವ್ಚೆ ಸೀಕ ಮ್ಹೋಣು ಲೆಕ್ಕಾಯೆತ. ಏಕು ಮನೀಷು ತಾಗ್ಗೇಲೆಂ ಸೀಕ ಆನ್ನೇಕ ಮನುಷ್ಯಾಕ ದೇಹಾಂತರ ಕರ್ತಾ ಜಾಲ್ಲ್ಯಾರಿ ತೇಂ ಸೀಕ ಸಾಂಕ್ರಾಮಿಕ ಸೀಕ. ಕೆಲವು ರೋಗಾಚೆ ಸಂಕ್ರಮಣ ಜಾವ್ನಾ ಜಾಲ್ಲ್ಯಾರಿ ಏಕ ವಾಹನ ಜಾವ್ನಾ. ಮಲೇರಿಯಾಚೆ ವಾಹನ ಭಳಾರ.

ಆತ್ತಂ ಭಾರತಾಂತು ಪ್ರಮುಖ ಸಾಂಕ್ರಾಮಿಕ ರೋಗು 'ಡೆಂಗು' ಆನಿ 'ಚಿಕನ್ಗೂನ್ಯಾ.' ಹೇ ರೋಗಾಂಕ ವಾಹನ ಭಳಾರ. ಭಳಾರಾಕ ಆಹಾರು ಮನುಷ್ಯಾಲೆ ರಗತ. ಭಳಾರಾಂತು ವಿವಿಧ ಜಾತೀಚೆ ಭಳಾರ ಆಸ್ತಾ. 'ಎನಾಫಿಲಿಸ್' ಮ್ಹಳ್ಳೆಲೆ ಜಾತೀಚೆ ಭಳಾರ ಮಲೇರಿಯಾಚೆ ವಾಹನ. ಡೆಂಗು ಆನಿ ಚಿಕನ್ಗೂನ್ಯಾ ರೋಗಾಂಕ 'ಎಯಿಡಿಸ್ ಇಜಿಪ್ಟೆ' ಮ್ಹಳ್ಳೆಲೆ ಭಳಾರ ವಾಹನ ಜಾವ್ನು ಆಸ್ತಾ.

ಘರಾಚೆ ಸುತ್ತು ಆಸ್ಸೂಚೆ ಗಟಾರಾಂತು ಗಲೀಜ ಉದ್ಯಾಂತು ಭಳಾರ ಸಂಸಾರು ಕೋರ್ನು ತಾಜ್ಜೆ ಸಂತತಿ ವಾಡ್ತೆತಾ. ಭಳಾರ ಆಹಾರು ಸೊದ್ದೂನು ಯೆತ್ತಾ. ಮನುಷ್ಯಾಲೆ ಆಂಗಾರಿ ಬೈಸೂನು ತಾಜ್ಜೆ ಕೊಕ್ಕಾನಿ ಚರ್ಮಾಂಚೆ ಮುಳಾಂತು ಆಸ್ಸೂಚೆ ಅಶುದ್ಧ ರಕ್ತನಾಳಾಕ ಖೊಂಬ್ತಾ. ಖೊಂಬೂನು ರಗತ ಚೇವ್ನು ಘೆತ್ತಾ. ಡೆಂಗು ಅಥವಾ ಚಿಕನ್ಗೂನ್ಯಾ ರೋಗೀಕ ಜಾಬ್ಬೂನು ರೋಗೀಲೆ ರಕ್ತಾಂತು ಆಶ್ಚೀಲೆ ಡೆಂಗು ಅಥವಾ ಚಿಕನ್ಗೂನ್ಯಾ ವೈರಸಾಕ ಆಪ್ಲ್ಯಾಲೆ ಕೊಕ್ಕಾಂತು ಹೀರ್ನು ಘೆತ್ತಾ. ಭಳಾರಾಚೆ ದೇಹಾಂತು ಏಕ ಆಶ್ಚೀಲೆ ವೈರಸ ದೋನಿ ಜಾತ್ತಾ, ದೋನಿ ಆಶ್ಚೀಲೆ ಚಾರಿ, ಚಾರಿ ಆಶ್ಚೀಲೆ ಆಠ, ಅಶ್ಚಿ ತಾಜ್ಜೆ ಸಂಖ್ಯೆ ವಿಪರೀತ ಚಡ ಜಾತ್ತಾ. ಅಶ್ಚಿ ಜಾತ್ತನಾ ವೈರಸಾಕ ವಿಂಗಡ ವೇಸು ಯೆತ್ತಾ. ನಸವೆ ವೇಸಾಚೆ ವೈರಸ ಚಡ ಬಸಲ ಆಸ್ಸೂಚೆ ವೈರಸ ಜಾತ್ತಾ. ಭಳಾರಾಚೆ ಸಗ್ಗೇ ದೇಹಾಂತು

ವೈರಸ ಭೋರ್ನು ವತ್ತಾ. ಜಳಾರಾಚೆ ಉಷ್ಟಾಂತೂಯಿ ವೈರಸ ಯೇವ್ನು ತಾಜ್ಜೆ ಕೊಕ್ಕಾಂತು ಯೇವ್ನು ಬಸ್ತಾ.

ವೈರಸ ಭರ್ಲೇಲೆ ಜಳಾರ ಆನ್ನೇಕ ಮನುಷ್ಯಾಕ ಚಾಬ್ಲಾರಿ ತೇ ಮನುಷ್ಯಾಲೆ ಆಂಗಾಂತು ವೈರಸ ದೇಹಾಂತರ ಜಾತ್ತಾ. ತೇ ಮನುಷ್ಯಾಕ ತಾಪು, ಆಂಗಾಚೆ ದೂಕಿ, ಇತ್ಯಾದಿ ಜಾತ್ತಾ. ಡೆಂಗು ಆನಿ ಚಿಕನ್ಗುನ್ಯಾ ರೋಗಾಂಕ ಯೆದ್ನೋಳು ರೋಗಪ್ರತಿರೋಧಕ ವಕ್ಕದ (ವ್ಯಾಕ್ಸೀನ) ಸೊದ್ನೊನು ಕಾಣೆ. ತೇ ವೈರಸಾಕ ನಾಶ ಕೊರ್ಚೆಂ ಆಂಟಿಬಯೋಟಿಕ್ ವಕ್ಕದ ಸೊದ್ನೊನು ಕಾಣೆ. ಡೆಂಗು ರೋಗೀಲೆ ದೇಹಾಂತು ಮಸ್ತ ಕಡೇನ ರಕ್ತಸ್ರಾವ ಜಾತ್ತಾ. ತಶ್ಚಿ ಜಾವ್ನು ರಕ್ತಾಂತು ಹೆಪ್ಪುಕಣ (ಪ್ಲೇಟ್ಲೆಟ್) ಕಮ್ಮಿ ಕೊರ್ಚೆ ವಕ್ಕದ 'ಆಸ್ಪಿರಿನ್' ಘೆವ್ಜಾಕ ನಜ್ಜ. ಆಸ್ಪಿರಿನ್ ವಕ್ಕದ ತಾಪಾಕ ಆನಿ ದುಕ್ಕೇಕ ಘೆವ್ಜೆಂ ವಕ್ಕದ. ಆಸ್ಪಿರಿನ್ನಾಚೆ ಬದಲಾಕ 'ಪಾರಾಸಿಟಮೋಲ್' ಘೇವ್ಜಾ. ಹೇ ವಕ್ಕದ ಪಾರಾಸಿಟಮೋಲ್ ದುಕ್ಕೇಕ ಆನಿ ತಾಪಾಕ ಆಸ್ಪಿರಿನ್ನಾಚೆ ಬದಲಾಕ ಘೇತ್ತಾತಿ.

ದೇವಿ ಆನಿ ಆಮ್ಮಾ

ಶೆಂಬರಿ ವರ್ಸ ಫೂಡೆ 1911 ಇಸ್ವೇಂತು ಕನಡಾ ದೇಶಾಂತು (ದಕ್ಷಿಣ ಆನಿ ಉತ್ತರ ಕನಡಾ ಜಿಲ್ಲೇಂತು) ಆಯ್ಕೀಲೊ ಸಾಂಕ್ರಾಮಿಕ ರೋಗು ಪ್ಲೇಗ ರೋಗು. 1903 ಇಸ್ವೇಂತು ಆಯ್ಕೀಲೊ ಸಾಂಕ್ರಾಮಿಕ ರೋಗು ಸಿಡುಬು ರೋಗು. ತೇ ವೇಳಾರಿ ಹೇ ದೋನಿ ಸೀಕಾಂಕ 'ದೇವಿ', 'ಆಮ್ಮಾ', 'ಮಾರಿ', ಇತ್ಯಾದಿ ನಾಂವ್ವಂ ಆಶ್ತೀಲೆಂ. ಆಂಗಾರಿ ಭಸರಿ ಬೊಕ್ಕೆ ಯೇವ್ನು ವಿಕಾರ ರೂಪಾಚೆ ಸಿಡುಬು ರೋಗಾಚೆ ಪೆಶಂಟಾಂಕ ಅಪ್ಪೋಡ್ಜಾಕ ಸೋಡಿ, ಪೊಳೋಚಾಕ ಸಮೇತ ತಾಗ್ಗೇಲೆ ಸಂಬಂಧೀಕ ಯೇನಾಂತಿ ಆಶ್ತೀಲೀಂತಿ. ಪಳ್ವಣ ನಾತ್ತೀಲೆ ದೇವೀಚೊ ರೋಗಿ ವಗ್ಗಿ ಮರಣ ಪಾವ್ತಾಆಶ್ತೀಲೊ. ದುಡ್ಡು ಆಶ್ತೀಲೆ ಜಸಣ ಗಾಂವು ಸೋಣು ವತ್ತಾತಿ ಆಶ್ತೀಲೀಂತಿ. ತಾಂತೂಂಯಿ ವೈದ್ಯು ದೇವಿ ಆಯ್ಕೀಲೆ ರೋಗೀಕ ಪಳೈಲೆ ಕೂಡ್ಲೆ ತಾಗ್ಗೇಲೆ ಬಾಯ್ಲಚೆಡೂರ್ವಾಂಕ ಘೇವ್ನು ಗಾಂವು ಸೋಣು ಧಾಂವ್ತಾಶ್ತೀಲೊ. ರೋಗೀಂಕ ವಕ್ಕದ ದಿವ್ಜಾಕ ರಾಬ್ಬನಾಆಶ್ತೀಲೊ.

ಕ್ರಿ. ಶ. ಆರಾಚೆ ಶತಮಾನಾಂತು ಕನಡಾ ದೇಶಾಂತು ನವೇ ಆಯ್ಕೀಲೆ ಕ್ರಿಶ್ಚನ್ ಮಿಶನರಿ ಸೇವಕಾನಿ ದೇವಿ ಆಯ್ಕೀಲೆ ರೋಗೀಂಕ ಏಕ ಸೆನೆಟೋರಿಯಮ್ನಾಂತು ವ್ಹೋರ್ನು ಥಂಯಿ ತಾಂಗೇಲಿ ಸುಶ್ರೂಸೆ ಕೊರ್ಚೆ ಆಶ್ತೀಲೆಂ. 'ಯೇಸು ಕ್ರಿಸ್ತು ತುಕ್ಕಾ ಸ್ವರ್ಗಾಕ ಆಪ್ಪೆತಾ. ತೂಂ ಆಜಿ ಕ್ರಿಸ್ತಾಂವ್ ಜಾ. ತುಕ್ಕಾ ಗಳ್ಯಾಕ ಶಿಲುಬೆ ಬಾಂದೀತಾಂ. ಮಾಗ್ಗೀರಿ ತೂಂವೆ ನಿಶ್ಚಿಂತ ಜಾವ್ನು ಮರಣ ಪಾವ್ಯೆತ,' ಮ್ಹೋಣು ಸಾಂಗೂನು ಸಾಂತ್ವನ ದಿತ್ತಾತಿ

ಆಶ್ವೀಲೀಂತಿ. ಕ್ರಿಶ್ಚನ್ ಮಿಶನರಿ ಸೇವಕಾಂಕ ತಾಂಗೇಲೆ ಡಾಕ್ಟಾನಿ ಇಂಗ್ಲೆಂಡಾತಾಕ್ಕೂನು ಹಾಳೇಲೆ ರೋಗ ಪ್ರತಿರೋಧಕ ವಕ್ಕದ ದೀವೋನು ದೇವಿ ಯೇನಾತಶ್ಚಿ ಕೊರ್ಚೆ ಆಶ್ವೀಲೆಂ. ರೋಗೀಕ ಖಾಣ ಜೇವಣ ದೀವ್ಚು ಹೂನ ಉದ್ಯಾಂತು ನ್ಹಾಣೋನು ಕಾಂಬಳಿ ಪಾಂಗೂರ್ನು ಮಾಂಚಾರಿ ನಿದಾನು ಸುಶ್ರುಸೆ ಕರ್ತಾತಿಆಶ್ವೀಲೀಂತಿ.

ರೋಗಾನುತ್ಪಾದನೀಯ ಅಧ್ಯಾಯಾಂತು ವಾಗ್ಭಟಾನ 'ತೃಜೇಶ್ ಕ್ಷೀಣಂ ವಿಡ್ವಯಂ ವೇಗರೋಧಿನಂ,' ಮ್ಹೋಣು ವೈದ್ಯಾಂಕ ದಿಲ್ಲೇಲೆಂ ಬೋಧನೆ ಆತ್ತಂ ಸಮ ಮ್ಹೋಣು ದಿಸ್ಸನಾ. 'ವಗ್ಗಿ ಮರ್ತಲ್ಯಾಂಕ ಕ್ಷೀಣ ಜಾಲ್ಲೇಲ್ಯಾಂಕ ತಶ್ಚೀಂಚಿ ಸೋಡಿ,' ಮ್ಹೋಣು ವಾಗ್ಭಟಾನ ಬೋಧನೆ ದಿಲ್ಲಾಂ.

ವಾಗಭಟು ಏಕು ಹೋಡು ಆಯುರ್ವೇದಾಚೊ ವಿದ್ವಾಂಸು. ವಿದ್ವಾಂಸಾನಿ ಶಾಸ್ತ್ರ ಬರಯಿತನಾ ತಾಂಗೇಲೆ ಕಾಳಾರಿ ಗೊತ್ತು ಆಶ್ವೀಲೆ ಜ್ಞಾನ ಬರಯ್ತಾತಿ. ಸಮಯ ಗೆಲ್ಲೆಲೆತಶ್ಚೀಂಚಿ ಜ್ಞಾನಾಂತು ಅಭಿವೃದ್ಧಿ ಜಾತ್ತಾ. ಮಸ್ತ ಪಟಿ ಜ್ಞಾನ ಅಭಿವೃದ್ಧಿ ಜಾತ್ತನಾ ಆಮ್ಚಿ ಘೂಡೆ ಬದ್ಲ ಮ್ಹೋಣು ಲೆಕ್ಕಿಲೆ ಫಟ್ಟಿ ಜಾತ್ತಾ. ಆಮ್ಚಿ ಘೂಡೆ ಬರಯಿಲೇಂಚಿ ಬದ್ಲ ಮ್ಹೋಣು ಬೊಸ್ವಾಕ ಜಾಯ್ನಾ.

ಆಮ್ಗೇಲೆ ಭಾರತಾಂತು ಆಯುರ್ವೇದ ಶಾಸ್ತ್ರ ಬ್ರಹ್ಮಾನ ಸರಸ್ವತೀಕ ದಿಲ್ಲೇಲೆ ಶಾಸ್ತ್ರ; ಸರಸ್ವತೀನ ದಕ್ಷರಾಜಾಕ ದಿಲ್ಲೆಂ; ದಕ್ಷರಾಜಾನ ಅತ್ರೇಯ ಮಹರ್ಷೀಕ ದಿಲ್ಲೆಂ ಮ್ಹೋಣು ಸಾಂಗೂನು ತೇ ಶಾಸ್ತ್ರಾಕ ದೈವಿಕ ಮಹತ್ವ ದಿಲ್ಲಾಂ. ವೈದಿಕ ಕಾಳಾಂತು ಹಙ್ಗಾರಕಟ್ಟೆ ವರ್ಸ ಘೂಡೆ ಅತ್ರೇಯ ಮಹರ್ಷೀನ ಸಾಂಗೀಲೆವರೀಚಿ ಆಪ್ಪಣ ಆಯುರ್ವೇದ ಮಾಹಿತಿ ದಿತ್ತಾಂ ಮ್ಹೋಣು ಧಾಬಾರಾ ಹಙ್ಗಾರವರ್ಸ ನಂತರ ಕ್ರಿ. ಶ. ಚಾರೀಚೆ ಶತಮಾನಾಂತು ವಾಗ್ಭಟಾನ ಅಷ್ಟಾಂಗ ಹೃದಯಾಂತು ಬರೈಲಾಂ. ದೈವಿಕ ಮಹತ್ವ ದಿಲ್ಲೇಲೆ ಜ್ಞಾನ ಕೆದ್ನಾಯಿ ಅಸಂಬದ್ಧ ಜಾಯ್ನಾ ಮ್ಹೋಣು ಸಕ್ಕಡ ಜ್ಞಾನ ಲೆಕ್ಕಾತಿ. ವಾಗ್ಭಟಾನ ಬರಯಿಲೆ ಅಷ್ಟಾಂಗ ಹೃದಯಂ ಗ್ರಂಥ ತೇ ಲೆಕ್ಕಾರಿ ಅಸಂಬದ್ಧ ಮ್ಹೋಣು ಲೆಕ್ಕಾಂಕ ಜಾಯ್ನಾ. ಪರಂತು ಅಷ್ಟಾಂಗ ಹೃದಯಂ ಗ್ರಂಥಾಂತು ಬರಯಿಲೊ ಕಿತ್ಲೊಕೀ ವಿಷಯು ಅಸಂಬದ್ಧ ಮ್ಹೋಣು ಆತ್ತಂಚೆ ಜ್ಞಾನ ದಾಕ್ಟೋನು ದಿತ್ತಾ.

ಅತ್ತಂಚೆ ಎಂ. ಬೀ. ಬೀ. ಎಸ್. ಡಿಗ್ರಿ ಶಿಕ್ಷಲೆ ಡಾಕ್ಟಾಂಕ ತಾನ್ನಿ ಶಿಕ್ಷೆ ವೈದಕೀಯ ಜ್ಞಾನ ದೈವಿಕ ಜ್ಞಾನ ಮ್ಹೋಣು ಲೆಕ್ಕಾಂಕ ಶಿಕ್ಯೆನಾಂತಿ. ಆತ್ತಂಚೆ ವೈದ್ಯಕೀಯ ಜ್ಞಾನ ವಿಜ್ಞಾನೀನ ಶೋಧನೆ ಕೋರ್ನು ದಿಲ್ಲೇಲೆ ಜ್ಞಾನ ಶಿವಾಯಿ ದೈವಿಕ ಜ್ಞಾನ ನ್ಹಂಯಿ. ಪಾತು ಕರ್ತನಾ ಸುರ್ವೇಕ ಸರಸ್ವತೀಕ ನಮಸ್ಕಾರು ಘಾಲ್ತಾಂತಿ. ಒಪರೇಶನ್ನ ಕೊರ್ಚೆ ಘೂಡೆ ಗಣಪತಿ ದೇವಾಕ ಪೂಜಾ ಕೋರ್ಕಾ ಮ್ಹೋಣು ನಿಯಮು ನಾ. ಕೆಲವು ಕಡೇನ

ಹಿಮ್ಮೊಕ್ಕಟಿಸ್ಸಾಲೊ ಪ್ರಮಾಣ ಕರ್ತಾತಿ. ಜಾಲ್ಲ್ಯಾರಿ ಹೇ ಪ್ರಮಾಣಾಂತು ದೈವಿಕ ಶಕ್ತೀಕ ಆಹ್ವಾನ ಕರ್ನಾಂತಿ.

ಆತ್ತಂಚೆ (ಆಧುನಿಕ) ವೈದ್ಯಕೀಯ ಜ್ಞಾನ ಅಭಿವೃದ್ಧಿ ಜಾಲ್ಲೇಲೆ ತಶ್ಶೀಂಚೆ ಫುಳ್ಳೆಂ ಖಿಂಚೇಯಿ ಸಿದ್ಧಾಂತ ತಪ್ಪು ಮ್ಹೋಣು ಸಿದ್ಧ ಜಾಲ್ಲ್ಯಾರಿ ತೇಂ ಸಿದ್ಧಾಂತ ಕೋಲೇಜಾಂತು ಶಿಕೋಚೆ ರಾಬ್ಬೋನು ನವೇಂ ಸತ್ಯ ಮ್ಹೋಣು ಜಾಲ್ಲೇಲೆ ಸಿದ್ಧಾಂತ ಶಿಕಯಿತಾತಿ. ಫುಳ್ಳೆ ಅಸತ್ಯ ಮ್ಹೋಣು ಸಿದ್ಧ ಜಾಲ್ಲೇಲೆ ಸೊಡ್ತಾತಿ. ಆಯುರ್ವೇದ ವೈದ್ಯಾಂಕ ತಾಂಗೇಲೆ ಶಾಸ್ತ್ರ ದೇವಾನ ದಿಲ್ಲೋಲೊ ಪ್ರಸಾದು ಮ್ಹೋಣು ಸಾಂಗ್ಲಾಂ. ತೇ ವಿಜ್ಞಾನಾಕ ದೈವಿಕ ಮ್ಹೋಣು ಕೆಲ್ಲಾಂ. ತೇ ನಿಮಿತ್ತ ತಾಂತು ಅಭಿವೃದ್ಧಿ ಅಥವಾ ಬದಲಾವಣೆ ಕೊರ್ಚೊ ಪ್ರಸಂಗು ಯೇನಾ. ಬದಲಾವಣೆ ಕೆಲ್ಲ್ಯಾರಿ ಅನರ್ಥ ಜಾತ್ತಾ.

ಆತ್ತಂ ಖಿಂಚೇಯಿ ಮೋರೊಂಕ ಜಾಲ್ಲೇಲೆ ರೋಗೀಕ ಡಾಕ್ಟು ಹಾಂವ ವಕ್ಕದ ದೀನಾ ಮ್ಹೋಣು ನುತ್ತಚೆ ಸೋಣು ವಚ್ಚನಾ. 'ತೂಂ ಮೋರೊಂಕ ಜಾಲ್ಲ್ಯಾ. ತುಕ್ಕಾ ಆಮ್ಕಿ ಆಪ್ಪಣಾಂತಿ' ಮ್ಹೋಣು ಕೋಣಯಿ ಡಾಕ್ಟು ಆತ್ತಂಕಾಲಾಂತು ಸಾಂಗನಾಂತಿ. ಪೇಶಂಟಾಕ ಆಸ್ಪತ್ರೇಕ ವ್ಹರ್ಯಾತಿ ಮ್ಹೋಣು ಸಾಂಗ್ತಾ. 'ಆಮ್ಗೇಲೆ ಆಸ್ಪತ್ರೇಂತು ತುಕ್ಕಾ ಸುಶ್ರೂಸೆ ಕೊರೊಂಕ ಸವಲತ್ತು ನಾ' ಮ್ಹೋಣು ಸಾಂಗೂಕ ಪುರೋತಿ. ವಿಂಗಡ ಆಸ್ಪತ್ರೇಂತು ವೊಚ್ಚಾಕ ಸಾಂಗೂಂಕ ಪೂರೋಂತಿ. ಜಾಲ್ಲ್ಯಾರಿ, ಆಸ್ಪತ್ರೇಕ ಆಯ್ಕೀಲೆ ಪ್ರತಿವಿಕ ರೋಗೀಕ ಚಿಕಿತ್ಸೆ ದಿತ್ತಾತಿ. ತಾಗ್ಗೇಲೆ ಹಾತ್ತಾಚೆ ಏಕ ಅಶುದ್ಧ ರಕ್ತನಾಳಾಂತು ಸೂಯಿ ಖೊಂಬೂನು ಗ್ಲುಕೋಸ್ ಉದ್ಕಾಚಿ ಬಾಟ್ಲಿ ಚಡ್ಯತಾತಿ. ಡಾಕ್ಟಾಲೆಕರಾನ ಪರೀಕ್ಷೆ ಕೊರೋನು ಮಾಗ್ಗೀರಿ 'ಆಮ್ಕಿ ಜಾಲ್ಲೆತಿಲ್ಲೆಂ ತುಗ್ಗೇಲೊ ಜೀವು ವೊರೋಚಾಕ ಪ್ರಯತ್ನ ಕರ್ತಾತಿ,' ಮ್ಹೋಣು ಸಾಂಗ್ತಾತಿ. ಬಿಲ್ಲ ದಿತ್ತಾತಿ. ದುಡ್ಡು ಘೆತ್ತಾತಿ. ಜಾಲ್ಲ್ಯಾರಿ, 'ತೂಂ ಮೋರೊಂಕ ಜಾಲ್ಲ್ಯಾ. ತುಕ್ಕಾ ಕಸ್ಲಿ ಸುಶ್ರೂಸೆ ಕೊರ್ಚೆಂ?' ಮ್ಹೋಣು ನಿರಾಶೆ ದಾಕ್ಟೊನಾಂತಿ.

ಪ್ಲೇಗ ಆನಿ ಸಿಡುಬು

ಕ್ರಿ. ಶ. ಆಠ್ರಾಚೆ ಶತಮಾನಾಂತು ಪ್ಲೇಗ ಆನಿ ಸಿಡುಬು ರೋಗಾಂಕ ಅಧ್ಯಯನ ಕೋರ್ನು ವಿಜ್ಞಾನೀನ ತೇ ವ್ಯಾಧೀಕ ವಕ್ಕದ ಸೊದ್ದೂನು ಕಾಳ್ಳೆಂ. ಮಾಗ್ಗೀರಿ ಡಿಫ್ಟೀರಿಯಾ, ಪರ್ಟಿಸಿಸ್ (ನಾಯಿ ಕೆಮ್ಮು), ಧನುರ್ವಾತ, ಫೈಲೇರಿಯಾಸಿಸ್ (ಹಸ್ತೇಪಾಯು), ಮಲೇರಿಯಾ, ಕುಷ್ಟ, ಕ್ಷಯ, ಕಾಮಲೆ (ಜೋಂಡೀಸ), ಹಿಸ್ಟೀರಿಯಾ, ಪೊಟ್ಟಾಂತು ದೂಕಿ (ಅಲ್ಸರ), ಆಂತಾಂತು ಕ್ರೀಮಿ (ದಂತ), ಪಾತ್ತಳ ಉತ್ಕಡೆ, ಸಿಫಿಲ್ಲಿಸ್, ಗೊನೋರ್ರೀಯಾ, ಹೆಚ್‌ಐವಿ

ಇತ್ಯಾದಿ ಅನೇಕ ವ್ಯಾಧೀಂಕ ಅಧ್ಯಯನ ಕೋರ್ನು ನವೇ ನವೇ ವಕ್ತಂ, ಶಸ್ತ್ರಚಿಕಿತ್ಸೆ, ಇತ್ಯಾದಿ ಸೊದ್ದೂನು ಕಾಳ್ಳೆಂ.

ಸಿಡುಬು (ಸ್ಕೋಲ್‌ಪೋಕ್ಸ್): ಆಯುರ್ವೇದಾಂತು ಪ್ಲೇಗಾಕ ಜಾವ್ನ್ಯೊ ಸಿಡುಬು ರೋಗಾಕ ಜಾವ್ನ್ಯೊ ವಕ್ತದ ನಾಆಶ್ಶೀಲೆಂ. ಸಿಡುಬು (ಸ್ಕೋಲ್‌ಪೋಕ್ಸ್) ವ್ಯಾಧಿ ಏಕ ವೈರಸ್ ವ್ಯಾಧಿ. ವೈರಸ್ ಮ್ಹಳ್ಳಾರಿ ಅತಿ ಸೂಕ್ಷ್ಮ ಕ್ರೀಮಿ. ವೈರಸ್ ಕ್ರೀಮಿ ಬೆಕ್ಟೀರಿಯಾ ಮ್ಹಳ್ಳೇಲೆ ಕ್ರೀಮೀಂಕಯಿ ಸಾನಿ. ಸಾಧಾರಣ ಮೈಕ್ರೋಸ್ಕೋಪಾಂತು ದಿಸ್ಸನಾ. ಸಿಡುಬು ರೋಗು ಪ್ರಾಣೀಂಕ ಯೇನಾ. ಮನುಷ್ಯಾತಾಕ್ಕೂನು ಮನುಷ್ಯಾಕ ವಾರ್ಯಾಂತುಲ್ಯಾನ ಶ್ವಾಸಾಂತು ಯೆತ್ತಾ. ಹೇ ವೈರಸ್ಸಾಚೆ ನಾಂವ 'ವೆರಿಯೋಲಾ'. ಕ್ರಿ. ಶ. ಆರಾಚೆ ಶತಮಾನಾಂತು ಎಡ್ವರ್ಡ್ ಜೆನ್ನರ ಮ್ಹಳ್ಳೇಲೆ ವಿಜ್ಞಾನೀನ ಸಿಡುಬು ರೋಗು ಅಧ್ಯಯನ ಕೋರ್ನು ತಾಜ್ಜಿ ದಾಕ (ವ್ಯಾಕ್ಸೀನ್) ಸೊದ್ದೂನು ಕಾಳ್ಳೆ.

ಮನುಷ್ಯಾಲೆ ಆಂಗಾಂತು ಬೆಕ್ಟೀರಿಯಾ, ವೈರಸ್ ಅಥವಾ ಫುರಂಗ್ಯಾಚೆ ನಿಮಿತ್ತ ಯೆವ್ಚೆ ರೋಗು ತಡಿಸುಚಾಕ ರೋಗಪ್ರತಿರೋಧಕ (ಇಮ್ಯೂನಿಟಿ) ಶಕ್ತಿ ಉತ್ಪನ್ನ ಜಾತ್ತಾ. ಪ್ರತಿಏಕ ಬೆಕ್ಟೀರಿಯಾ, ವೈರಸ್ ಅಥವಾ ಫುರಂಗ್ಯಾಕ (ಫಂಗಸ್ಸಾಕ) ಮನುಷ್ಯಾಲೆ ದೇಹ ಪ್ರತಿರೋಧಕ ಜೈವಿಕ ವಸ್ತು (ಎನ್ವಿರೋಮೆಂಟ್) ಉತ್ಪನ್ನ ಕರ್ತಾ. ಉದಾಹರಣೇಕ ಏಕಪಟಿ ಕಾಮಲೆ (ಜೋಂಡೀಸ್) ಜಾವ್ನ್ಯು ಹುಷಾರ ಜಾಲ್ಲೇಲೆ ಮನುಷ್ಯಾಕ ವೊಪಾಸ ಕಾಮಲೆ ಜಾಯ್ನಾ. ಕಾಮಲೆ ರೋಗು ಯಕೃತ್ತೋಗ ವೈರಸ್ಸಾಚೆ (ಹಿಪೇಟೈಟಿಸ್) ಸಂಕ್ರಮಣಾಚೆ ಕಾರಣಾನ ಯೆತ್ತಾ. ಯಕೃತ್ತೋಗಾಚೆ ವೈರಸ್ಸ ಆಂಗಾಂತು ಆಯ್ಲೆಕೂಡ್ಲೆ ಆಮ್ಗಲೆ ಪ್ಲಾಸ್ಮಾ ಕಣಾಂತು ತೇ ವೈರಸ್ಸಾಚೆ ವಿರುದ್ಧ ಪ್ರತಿರೋಧಕ ವಸ್ತು ಉತ್ಪನ್ನ ಜಾತ್ತಾ. ಏಕಪಟಿ ಕಾಮಲೆ ಜಾವ್ನ್ಯು ವಾಂಚೇಲೆ ಮನುಷ್ಯಾಕ ಪುನಃ ಕಾಮಲೆ ವೈರಸ್ಸ ಆಂಗಾಂತು ಆಯ್ಲಾರಿ ಹೇ ಪ್ರತಿರೋಧಕ ವಸ್ತು ಕಾಮಲೆ ರೋಗು ಜಾಯ್ನಾತಶ್ಚಿ ಪೊಳೋನು ಘೆತ್ತಾ. ಮುಕಾರಿ ಸಗ್ಳೇ ಜೀವಮಾನ ಕೆದ್ನಾಜಾಲ್ಲ್ಯಾರೀಯಿ ಕಾಮಲೆ ವೈರಸ್ಸ ದೇಹಾಂತು ಆಯ್ಲೆತಕ್ಷಣ ಪ್ರತಿರೋಧಕ ವಸ್ತು ತಾಕ್ಕಾ ನಾಶ ಕರ್ತಾ. ಪ್ರತಿಏಕ ರೋಗಾಕ ಅಸ್ಸಲೆ ಪ್ರತಿರೋಧಕ ವಸ್ತು ಸೊದ್ದೂನು ಕಾಣು ಸಾರ್ವಜನಿಕ ಉಪೇಗಾಕತಿರ ವಿಜ್ಞಾನಿ ತಾಂಗೇಲೆ ಫ್ಯಾಕ್ಟರೀಚೆ ಪ್ರಯೋಗಾಲಯಾಂತು ಉತ್ಪಾದನ ಕರ್ತಾತಿ.

ಸಿಡುಬು ವೈರಸ್ ತೀನಿ ನಮೂನ್ಯಾಚೆ ಆಸ್ಸ. ವೆರಿಯೋಲಾ ಮೇಜರ್, ವೆರಿಯೋಲಾ ಮೈನರ್ ಆನಿ ವ್ಯಾಕ್ಸೀನ್ ವೆರಿಯೋಲಾ. ಸಿಡುಬು ರೋಗಾಕ ದಾಕ (ವ್ಯಾಕ್ಸೀನ್) ತಯ್ಯಾರಿ ಕೊರೊಂಕ ಗಾಯ್ಚೆ ವಾಸ್ತಾಕ ವ್ಯಾಕ್ಸೀನ್ ವೆರಿಯೋಲಾ ವೈರಸ್ ದಿತ್ತಾತಿ. ವ್ಯಾಕ್ಸೀನ್ ವೈರಸ್ಸಾಚೆ ಸಂತಾನ ವಾಸ್ತಾಲೆ ಲಿಂಫಾಂತು ವಾಡ್ತಾ. ತಾಜ್ಜೆ ಸಂಖ್ಯೆ ಅಗಣಿತ ಜಾತ್ತಾ. ವಾಸ್ತಾಚೆ

ಲಿಂಫಾಂತು ಭಸರಿ ವ್ಯಾಕ್ಸೀನ್ ವೈರಸ್ ಜಾತ್ತಾ. ಮಾಗ್ಗೀರಿ ವಾಸ್ತ್ರಾಲೆ ದೇಹಾಂತು ತಾಕ್ಕೂನು ಲಿಂಫ್ ರೊಸ್ಸು ಶೇಖರಣ ಕರ್ತಾತಿ. ಹೋ ರೊಸ್ಸು ದಾಕ ದಿವ್ಜಾಕ ಉಪೇಗು ಕರ್ತಾತಿ.

ಸಗ್ಗೇ ಜಗತ್ತಾಂತು ಸಿಡುಬು ಯೇನಾತಶ್ಚಿ ಸಾನ ಚೆಡೂರ್ವಾಂಕ ದಾಕ ಫಾಲ್ಯೊ ಅಭ್ಯಾಸು 1919 ಇಸ್ವೇಂತು ಸೂರು ಕೆಲ್ಲೊ. ಜನ್ಮಾಂಕ ಆಯ್ಕೀಲೆ ಪ್ರತಿವಿಕ ಚೆಡಾರ್ಕ ದಾಕ ಫಾಲ್ಯು ಆತ್ತಂ 2000 ಇಸ್ವೇಚೆ ನಂತರ ಸಿಡುಬು ರೋಗು ಜಗತ್ತಾಂತು ನಾ ಜಾಲ್ಲಾ. ಇಕುಣೇಸಾಚೆ ಶತಮಾನಾಚೆ ಸುರ್ವೇಚೆ ಪಂಚವೀಸ ವರ್ಸ ವರೇಕ ಜಗತ್ತಾಂತು ತತ್ತವಳಿ ಸಿಡುಬು ರೋಗಾಚೊ ಸಂಕ್ರಮಣ (ಎಪಿಡೆಮಿಕ್) ಯೇವ್ನು ಧಾಬಾರಾ ದೀಸ ಭಿತ್ತರಿ ಲಕ್ಷಕಟ್ಟೆ ಜನಣ ಮರ್ತಾತಿ ಆಶ್ಶೀಲೀಂತಿ.

ಪ್ಲೇಗ ರೋಗು: ಪ್ಲೇಗ (ಕರಟಾಚೊ ತಾಪು) ಮನುಷ್ಯಾಂಕ ಯೆವ್ಚೊ 'ಪ್ಯಾಸ್ಟರೆಲ್ಲಾ ಪೆಸ್ಟಿಸ್' ಮ್ಹಳ್ಳೆಲೆ ಏಕ ಕ್ರಿಮೀಚೆ ಸಂಸರ್ಗಾಚೆ ನಿಮ್ಮಿ ಮ್ಹೋಣು ಪ್ಯಾಸ್ಟರ್ ಮ್ಹಳ್ಳೆಲೆ ಏಕ ವಿಜ್ಞಾನೀನ ಆಠ್ರಾಚೆ ಶತಮಾನಾಚೆ ಅಂತ್ಯಾಂತು ಸೊದ್ದೂನು ಕಾಳ್ಳೆಲೆ. ತಾಜ್ಜೆ ಘೂಡೆ ಪ್ಲೇಗ ರೋಗು ತತ್ತವಳಿ ಸಾಂಕ್ರಾಮಿಕ ರೋಗು ಜಾವ್ನು ಲಕ್ಷಕಟ್ಟೆ ಜನಾಂಕ ಏಕ ಹಫ್ತೊ ಭಿತ್ತರಿ ಜಿವ್ಚಿ ಮಾರ್ತಾಆಶ್ಶೀಲೊ. ಏಕ ಉಬ್ಜೆ ಹುಳುಕಾನ(ಫ್ಲೀ) ಮನುಷ್ಯಾಕ ಚಾಬ್ಬೂನು ಪ್ಲೇಗ ಕ್ರೀಮಿ ದೇಹಾಂತರ ಕರ್ತಾ. ವಿಂದೂರಾಕ ಸುದ್ದಾಂ ಹೋ ದೇವೀ ರೋಗು ಯೆತ್ತಾ ಮ್ಹೋಣು ಪ್ರಾಚೀನ ವೈದ್ಯಾಂಕ ಗೊತ್ತು ಆಶ್ಶೀಲೆಂ. ಹುಳುಕು ವಿಂದೂರಾಕ ಚಾಬ್ಬೂನು ತಾಜ್ಜೆ ರಗತ ಪಿತ್ತನಾ ವಿಂದೂರಾಲೆ ಆಂಗಾಂತು ಆಶ್ಶೀಲೆ ಕ್ರೀಮೀಕ ತಾಜ್ಜೆ ಸೊಡೀಲಾಂತು ಘೆತ್ತಾ. ಹುಳುಕಾನ ಮಾಗ್ಗೀರಿ ಮನುಷ್ಯಾಕ ಚಾಬ್ಬೀಲೆವೇಳಾರಿ ಹೀ ಕ್ರೀಮಿ ಮನುಷ್ಯಾಲೆ ಆಂಗಾಚೆ ಭಿತ್ತರಿ ಯೆತ್ತಾ. ಮನುಷ್ಯಾಲೆ ಆಂಗಾಂತು ಹೇ ಕ್ರೀಮೀಂಚೆ ಸಂತಾನ ವಾಡ್ಡೂನು ತಾಜ್ಜೆ ಸಂಖ್ಯೆ ಅಗಣಿತ ಜಾತ್ತಾ. ಸಗ್ಗೇ ದೇಹಾಂತು ಅಗಣಿತ ಕ್ರೀಮಿ ಭರ್ತಾತಿ. ಜಾಂಗೇಂತು ಆನಿ ಖಾಕ್ಕ್ಯಾಂತು ಆಶ್ಶೀಲೆ ಗೂಂಠಾಂಕ ಸೂಜನ ಯೆತ್ತಾ. ಕರಟ ಜಾತ್ತಾ. ಕರಟಾಕ ವಿಪರೀತ ದೂಕಿ ಯೆತ್ತಾ. ತಾಪು ಯೇವ್ನು, ಮೆಂದೂಂತು ಕ್ರೀಮಿ ಭೋರ್ನು ಕಡೇರಿ ದೋನಿ ದೀಸ ಭಿತ್ತರಿ ಮನೀಷು ಮರಣ ಪಾವ್ತಾ. ವಿಂದ್ರಾಂಕ ಆನಿ ಇತರ ಪ್ರಾಣೀಂಕ ಆಯ್ಕೀಲೊ ಪ್ಲೇಗ ರೋಗು ತಾಂಕಾ ಹುಳುಕಾನ ಚಾಬ್ಬೂನು ಮಾಗ್ಗೀರಿ ತೇಚೆ ಹುಳುಕಾನಿ ಮನುಷ್ಯಾಕ ಚಾಬ್ಬಾರಿ ಯೆತ್ತಾ ಮ್ಹೋಣು ವಿಜ್ಞಾನೀಂಕ ಗೊತ್ತು ಜಾಲ್ಲೆಂ. ಥೋಡೇ ವರ್ಸಾನಿ ಪ್ಲೇಗಾಕ ವಕ್ಕದ ಸೊದ್ದೂನು ಕಾಳ್ಳೆಂ.

ಹಸ್ತೇಪಾಯ್ಯಾ ರೋಗು (ಎಲಿಫೆಂಟಿಯಾಸಿಸ್)

ಆಯುರ್ವೇದಾನ ಧರ್ತೇಲಿ ವೈದ್ಯಕೀಯ ವಿಜ್ಞಾನಾಚಿ ವಾಟ ದುಸ್ರೀಚಿ. ತ್ರಿವಿಧ ಧಾತುಪೋಷಣ, ಪಂಚಮಹಾಭೂತ, ತ್ರಿದೋಷ, ಧಾತು ಆನಿ ಮಲ ಮ್ಹಳ್ಳೆಲೆ ಆಯುರ್ವೇದಾಚೆ ಪ್ರಮುಖ ವಿಭಾಗ ಜಾವ್ನು ಆಸ್ತತಿ. ಕ್ರಿಮಿಕೀಟಾಚೆ ಬಾಧೇನಿ ರೋಗು ಯೆತ್ತಾ ಮ್ಹಳ್ಳೆಲಿ ಮಾಹಿತಿ ಆಯುರ್ವೇದಾಂತು ಸಾಂಗ್ತನಿ.

ಹಙ್ಗಾರಕಟ್ಟೆ ವರ್ಸದೋರ್ನು ಕನಡಾ ಆನಿ ಕೇರಳಾ ದೇಶಾಂತು ಹಸ್ತೇಪಾಯ್ಯಾಚೊ ರೋಗು ಜನಾಂಕ ವಿಪರೀತ ದುಃಖ ಹಾಡ್ಯತಾಶ್ತೀಲೊ. ಸಾನ ಪ್ರಾಯೇಚೆ ಚೆರ್ಕ್ಯಾಂಕ ಆನಿ ಚೆಲ್ಯಾಂಕ ಪಾಯು ಥೋರು ಥೋರು ಜಾವ್ನು ಚಮ್ಕುಚಾಕ ಕಷ್ಟ ಜಾತಾಆಶ್ತೀಲೆಂ. ಆಂಡ್ವಾರಿ ಹೋಡಿ ಜಾವ್ನು ಹೈಡ್ರೋಸೀಲ್ ಮ್ಹಳ್ಳೆಲೆ ಚೆಂಡು ಸೊ ಜಾತಾಆಶ್ತೀಲಿ. ಬಾಯ್ಲಮನ್ಯಾಲೆ ಯೋನೀಂಚೆ ಚರ್ಮ ದಾಟ ಜಾವ್ನು ಯೋನೀದ್ವಾರಾಕ ಆಡ ಯೆತ್ತ ಆಶ್ತೀಲೆಂ. ತಾಂಕಾ ವ್ಹಾರ್ಡೀಕ ಕೋಣ ಕೋರ್ನು ಘೆತ್ತಾ? ಅಸ್ಸಲಿ ಭಯಂಕರ ಪರಿಸ್ಥಿತೀಂತು ಸಮೇತ ಆಮ್ಗೇಲೆ ವೈದ್ಯಾನಿ ಅಥವಾ ವಿಜ್ಞಾನೀನಿ ಹಸ್ತೇಪಾಯ್ಯಾ ರೋಗಾಕ ಗುಣ ಜಾವ್ಚಾಕ ಖಂಚೇಯಿ ಚಿಕಿತ್ಸೆ ತಯ್ಯಾರ ಕರ್ನಿ. ಸಕ್ಕಡ ಲೋಕು ದೇವಾಲಿ ಆನಿ ದೇವೀಲಿ ಪ್ರಾರ್ಥನೆ ಕೋರ್ನು ಮೌನ ಘೇವ್ನು ಬಸ್ಲೀಂತಿ. ಹೋ ರೋಗು ನಿವಾರಣ ಕೊರೊಂಕ 1948 ಇಸ್ವೆವರೆಕ ಖಂಚೇಯಿ ವಕ್ಕದ ನಾಆಶ್ತೀಲೆಂ. 1948 ಇಸ್ವೇಂತು ಯೆಲ್ಲಪ್ರಗಡ ಸುಬ್ಬಾರಾವಾನ ಅಮೇರಿಕಾಚೆ ಏಕ ವಕ್ದಾಚೆ ಪ್ರಯೋಗಾಲಯಾಂತು ಕಾಮ ಕೋರ್ನು ಏಕ ವಕ್ಕದ ತಯ್ಯಾರಿ ಕೆಲ್ಲಿಂ.

ಲಿಂಫ್ ಧಾತು

ಆಯುರ್ವೇದಾಂತು ವಿವರಿಸಿಲೆಲೆ ರಸ ಧಾತು ಆನಿ ರಸವಾಹ ಸ್ತೋತ ಆಧುನಿಕ ವೈದ್ಯಕೀಯಾಂತು ಲಿಂಫ್ ಆನಿ ಲಿಂಫ್‌ನಾಳಾಚೆ ಸಮಾನ ಮ್ಹೋಣು ಲೆಕ್ಕೂಕಾ. ಲಿಂಫ್ ರೊಸ್ಸು ಆಮ್ಗೇಲೆ ದೇಹಾಂತು ಆಸ್ಸುಚೊ ಏಕು ರೊಸ್ಸು. ಆಮ್ಕಿ ಪಿಲ್ಲೇಲೆಂ ಉದ್ದಾಕ ರಕ್ತಾಂತು ಆನಿ ಲಿಂಫಾಂತು ವತ್ತಾ. ರಕ್ತನಾಳಾಂತು ರಗತ ಹೋಳ್ಳೆಲೆವರೀಚೆ ಲಿಂಫ್ ರೊಸ್ಸು ಲಿಂಫ್‌ನಾಳಾಂತು ಹೋಳ್ತಾ. ರಗತ ಹೃದಯಾಚೆ ವೊತ್ತಣಾಚೆ ಕಾರಣಾನಿ ರಕ್ತನಾಳಾಂತು ಹೋಳ್ತಾ. ಪರಂತು ಲಿಂಫ್ ರೊಸ್ಸಾಕ ವಿಂಗಡ ಹೃದಯ ನಾ. ಲಿಂಫ್ ರೊಸ್ಸಾಚೆ ಸಂಚಾರಾಂತು ಹೃದಯ ಭಾಗಿ ಜಾಯ್ನಾ.

ಚೆರ್ಡಾನ್ ಜನ್ಮಾಂಕ ಯೆತ್ತನಾ ರಗತ ಆನಿ ಲಿಂಫ್ ದೊನ್ನೀಯಿ ದೇಹಾಂತು ಆಸ್ತತಿ. ಅಂಗಾಂಗಾಂತು ಸಕ್ಕಡ ಕಣಾಂಕ ರಕ್ತನಾಳ ಸುತ್ತುಫಾಲ್ಲೇಲೆವರೀಚೆ ಲಿಂಫ್‌ನಾಳ ಸುತ್ತುಫಾಲ್ತು ಆಸ್ತತಿ. ಲಿಂಫ್‌ನಾಳಾಂಚೆ

ಮುಖಾಂತರ ಲಿಂಫ ರೊಸ್ಸು ಅಶುದ್ಧರಕ್ತನಾಳಾಂತು ಹೋಳ್ನು ರಕ್ತಾಂತು ವಿಲೀನ ಜಾತ್ತಾ. ಲಿಂಫನಾಳಾಂಕ ಸಲ್ಪಕಡೇನ ಮಧ್ಯೇಂತು ಗಾಂತ್ಯೊ ಆಸ್ತತಿ. ಹೀ ಗಾಂತ್ಯೊ ಲಿಂಫ ರೊಸ್ಸಾಕ ಗಾಳ್ಜಾಕ ಆನಿ ಲಿಂಫ ರೊಸ್ಸಾಂತು ಆಶ್ಶೀಲೆ ಕಲ್ಮಶ ಸಕ್ಕಡ ಮುಕಾರಿ ರಕ್ತಾಂತು ವಚ್ಚನಾತಶ್ಶಿ ರಾಕ್ಟಾಂಕ ಬಸ್ಲಾಂತಿ. ಹೇ ಗಾಂತ್ಯೊಕ ಲಿಂಫನೋಡ ಮ್ಹೋಣು ನಾಂವ. ಲಿಂಫ ರೊಸ್ಸಾಂತು ಆಶ್ಶೀಲೆ ಕಲ್ಮಶ ಸಕ್ಕಡ ಮುಕಾರಿ ರಕ್ತಾಂತು ವಚ್ಚನಾ ತಶ್ಶಿ ಲಿಂಫನೋಡ ರಾಕ್ತಾತಿ.

ಮನುಷ್ಯಾಲೆ ದೇಹಾಚೆ ರೋಗಪ್ರತಿರೋಧಕ ವ್ಯವಸ್ಥೆಂತು ವಿಂಗವಿಂಗಡ ಕಡೇನ ಆಂಗಾಂತು ಆಸ್ಸುಚೆ ಲಿಂಫನಾಳ ಆನಿ ಲಿಂಫನೋಡ ಪ್ರಮುಖ ಪಾತ್ರ ಘೆತ್ತಾತಿ. ಅಂಗಾಂಗಾಂತು ರೋಗಪ್ರತಿರೋಧಕ ಕ್ರಿಯೇಚೆ ಕಾರಣಾನ ಜಿವಿ ಮಾರ್ಲೇಲೆ ಅಥವಾ ಮೆಲ್ಲೇಲೆ ಅರ್ಬುದ ಕಠ, ಮೆಲ್ಲೇಲೆ ಕ್ರೀಮಿ, ಮೊಳ್ಳೇಲೆ ರಕ್ತಕಠ, ಇತರ ಕಠ, ಇತ್ಯಾದಿ ಕಲ್ಮಶ ಸಕ್ಕಡ ಅಶುದ್ಧ ರಕ್ತನಾಳಾಂತು ವಚ್ಚನಾಂತಿ. ಬದಲಾಕ ಲಿಂಫನಾಳಾಂತು ಯೇವ್ನು ಪಡ್ತಾತಿ.

ಕೆಲವು ರೋಗಾಚೆ ಕ್ರೀಮಿ ದೇಹಾಚೆ ರೋಗಪ್ರತಿರೋಧಕ ಕ್ರಿಯೇಂತು ನಾಶ ಜಾಯ್ನಾಂತಿ. ಹಸ್ತೇಪಾಯ್ಯಾ ರೋಗಾಚೆ (ಫೈಲೇರಿಯಾಚೆ) ಹುಳುಕು 'ವುಚೆರೇರಿಯಾ ಬೇಂಕ್ರೋಫ್ಟಿ' ತಸ್ಸಲೊ ಏಕು ಹುಳುಕು. ಹೇ ಹುಳುಕೂಚೆ ಒಟ್ಟು ಯುದ್ಧ ಕೋರ್ನು ಲಿಂಫನೋಡು ಸಲ್ವತಾ ಆನಿ ಸುಜ್ವಾನು ನಿಷ್ಕ್ರಿಯ ಜಾತ್ತಾ. ಯುದ್ಧ ಚಲ್ತು ಆಸ್ತನಾ ಲಿಂಫನೋಡ ಗಾತ್ರಾಂತು ಹೋಡ ಜಾತ್ತಾಂತಿ. ಫಾತ್ನೋರುಶೆ ಘಟ್ಟಿ ಜಾತ್ತಾತಿ. ಲಿಂಫ ರೊಸ್ಸು ಹೇ ಲಿಂಫನೋಡಾಂತುಲ್ಯಾನ ಮುಕಾರಿ ವಚ್ಚನಾ. ಲಿಂಫನಾಳಾಂತು ಲಿಂಫ ರೊಸ್ಸು ಮಾಕ್ಶಿ ವೋರ್ನು ಯೆತ್ತಾ. ಮಾಕ್ಶಿ ವರ್ಲೇಲೆ ಲಿಂಫ ಲಿಂಫನಾಳಾಂತು ಆನಿ ತಾಜ್ಜೆ ಫಾಟೀಚೆ ಆಂಗಾಂತು ಭರ್ತಾ. ಜಮೆ ಜಾಲ್ಲೇಲೆ ಲಿಂಫ ದಾಟ ಆನಿ ಸುಕ್ಕೇಂ ಜಾವ್ನು ಆಂಗ ಸಕ್ಕಡ ದಾಟ ಆನಿ ಥೋರ ಜಾತ್ತಾ. ಹಾಕ್ಕಾ 'ಲಿಂಫೀಡೀಮಾ' ಮ್ಹಣ್ತಾತಿ. ಹಸ್ತೇಪಾಯ್ಯಾ ರೋಗಾಂತು ಜಾಂಗೇಂತು ಆನಿ ಖಾಕ್ಯಾಂತು ಆಸ್ಸುಚೆ ಲಿಂಫನೋಡ ಸಕ್ಕಡ ಹೋಡ ಜಾವ್ನು ಪಾಯ್ಯಾಚೆ, ಆಂಡ್ವಾರೀಚೆ, ಯೋನೀಚೆ, ಹಾತ್ತಾಚೆ ಚರ್ಮಾಂತು ಸುಕ್ಕೇಲೆ ಲಿಂಫ ಭೋರ್ನು ಚರ್ಮ ದಾಟ ದಾಟ ಜಾವ್ನು ಹಸ್ತೇ ಚರ್ಮಾವರಿ ಜಾತ್ತಾತಿ. ಆಂಡ್ವಾರೀಚೆ ಆನಿ ಯೋನೀಚೆ ಸುತ್ತು ಲಿಂಫೀಡೀಮಾ ಜಾವ್ನು ಆಂಗ ದಾಟ ಜಾವ್ನು ಫೈಲೇರಿಯಾ ರೋಗು ಯೆತ್ತಾ. ಆಂಡ್ವಾರೀಕ 'ಹೈಡ್ರೋಸೀಲ್' ಮ್ಹಳ್ಳೇಲೆ ಉದ್ದಾಕ ಭರ್ಲೇಲೆಂ ಬುಡ್ಡುಳೊಸೊ ವಿಕಾರ ರೂಪ ಯೆತ್ತಾ.

ಯೆಲ್ಲಪ್ರಗಡ ಸುಬ್ಬಾರಾವು

ಆಂಧ್ರಪ್ರದೇಶಾಂತು ಜನ್ಮಾಂಕ ಯೇವ್ವು ಮದ್ರಾಸ ನಗರಾಂತು (ಆತ್ತಂಚೆ ಚೆನ್ನೈ ನಗರಾಂತು) ಆಧುನಿಕ ವೈದ್ಯಕೀಯ ಶಿಕ್ಷಣು ಡಾಕ್ಟು ಜಾವ್ವು ಕಡೇರಿ ಅಮೇರಿಕಾಕ ವೊಚ್ಚುನು ಥಂಯಿ ಏಕ ಮೆಡಿಕಲ್ ಕಂಪನೀಂತು (ಲೆಡರ್ಲೆ ಲೆಬೊರೇಟರೀಂತು) ಕಾಮಕೋರ್ನು ಮಸ್ತ ಸಕ್ಕಡ ವಕ್ಕಾಂಕ ಶೋಧನ ಕೆಲ್ಲೊಲೊ ಪುಣ್ಯಾತ್ಮ ಭಾರತೀಯ ವಿಜ್ಞಾನಿ ಯೆಲ್ಲಪ್ರಗಡ ಸುಬ್ಬಾ ರಾವು. ಸುಬ್ಬಾರಾವಾನ 'ಹೆಟ್ರಾಜಾನ' ಮ್ಹಳ್ಳೆಲೆ ವಕ್ಕದ ತಯ್ಯಾರಿ ಕೆಲ್ಲೆಂ. ಹೇಂ ವಕ್ಕದ ಫೆತ್ಲ್ಯಾರಿ ಹಸ್ತೇಪಾಯ್ಯಾ ರೋಗು ಯೇನಾ ಮ್ಹೋಣು 1948 ಇಸ್ವೇಂತು ಸಿದ್ಧ ಕೆಲ್ಲೆಂ.

ಹಸ್ತೇಪಾಯ್ಯಾ ರೋಗಾಕ ಕಾರಣ ಲಿಂಫನೋಡ ನಿಷ್ಕ್ರಿಯ ಜಾವ್ವು ಮ್ಹೋಣು ವಿಜ್ಞಾನೀಂಕ ಕಳ್ಳೆಂ. ಜ್ವಳಾರ ಚಾಬ್ಬುನು ಹೋ ರೋಗು ಯೆತ್ತಾ ಮ್ಹೋಣು ವಿಜ್ಞಾನೀನ ಸೊದ್ದುನು ಕಾಳ್ಳೆಂ. ಜ್ವಳಾರ ಹೇ ರೋಗಾಚೆ ವಾಹನ. ಹಸ್ತೇಪಾಯ್ಯಾ ರೋಗಾಚೆ ಹುಳುಕು 'ವುಚೆರೇರಿಯಾ ಬೇಂಕ್ರೋಫ್ಟಿ' ಅಥವಾ 'ಫೈಲೇರಿಯಾ' ಹುಳುಕಾಕ ದೋನಿ ಜೀವನಚಕ್ರ ಆಸ್ತತಿ. ಏಕ ಜೀವನಚಕ್ರ ಮನುಷ್ಯಾಲೆ ರಕ್ತಾಂತು ಘುಂವ್ತಾ. ಆನ್ನೇಕ ಜೀವನಚಕ್ರ ಜ್ವಳಾರಾಚೆ ರಕ್ತಾಂತು ಘುಂವ್ತಾ. ಜ್ವಳಾರಾಚೆ ಜೀವನಚಕ್ರಾಂತು ಪಿಲ್ಲಂ ಮಾಂತ್ರ ಆಸ್ತತಿ. ಹೇ ಪಿಲ್ಲಾಂಕ ಮೈಕ್ರೋಫೈಲೇರಿಯಾ ಮ್ಹೋಣು ನಾಂವ ದಿಲ್ಲಾಂ. ಮನುಷ್ಯಾಲೆ ರಕ್ತಾಂತುಲೆ ಜೀವನಚಕ್ರಾಂತು ಪ್ರೌಢ ಹುಳುಕು ಆಸ್ತತಿ.

ಜ್ವಳಾರಾನ ಮನುಷ್ಯಾಕ ಚಾಬ್ಬನಾ ತಾಜ್ಜೆ ಕೊಕ್ಕಾಚೆ ಮುಖಾಂತರ ಹಜಾರಕಟ್ಟೆ ಮೈಕ್ರೋಫೈಲೇರಿಯಾ ಪಿಲ್ಲಂ ಮನ್ಯಾಲೆ ಚರ್ಮಾಚೆ ರಕ್ತನಾಳಾಂತು ವೊಚ್ಚುನು ರಕ್ತಾಂತು ಸ್ವಂತ ದೈಹಿಕ ಪರಿವರ್ತನ ಕೋರ್ನು ಘೇವ್ವು ದಾರ್ಲೆ ಆನಿ ಬಾಯ್ಲೆ ಪ್ರೌಢ ಫೈಲೇರಿಯಾ ಹುಳುಕು ಜಾತ್ತಾತಿ. ತಾಂಕಾ ಸಂಯೋಗು ಜಾವ್ವು ಬಾಯ್ಲೆ ಹುಳುಕು ಗುರ್ಭೀಣಿ ಜಾತ್ತಾ. ಗರ್ಭಾಂತು ಹಜಾರಕಟ್ಟೆ ಪಿಲ್ಲಂ ಜಾವ್ವು ಬಾಯ್ಲೆ ಹುಳುಕು ಬಾಳಾಂತಿ ಜಾತ್ತಾ. ಹಜಾರಕಟ್ಟೆ ಮೈಕ್ರೋಫೈಲೇರಿಯಾ ಪಿಲ್ಲಂ ಜನ್ಮಾಂಕ ಯೆತ್ತಾತಿ.

ಜ್ವಳಾರಾನ ಆನ್ನೇಕಪಟಿ ಆನ್ನೇಕ ಮನುಷ್ಯಾಕ ಚಾಬ್ಬುನು ರಕ್ತ ಪಿತ್ತನಾ ಮನುಷ್ಯಾಲೆ ರಕ್ತಾಂತು ಆಶ್ಶೀಲೆ ಹೀಂ ಪಿಲ್ಲಂ ಜ್ವಳಾರಾಚೆ ಪೊಟ್ಟಾಂತು ವತ್ತಾತಿ. ಜ್ವಳಾರಾಚೆ ಆಂಗಾಂತು ಸಕ್ಕಡ ಕಡೇನ ವೊಚ್ಚುನು ದೋನಿ ತೀನಿ ಪಟಿ ಸ್ವಂತ ದೈಹಿಕ ಪರಿವರ್ತನ ಕೋರ್ನು ಘೇವ್ವು ಘಟ್ಟಿಮುಟ್ಟಿ ಜಾತ್ತಾತಿ. ಜ್ವಳಾರಾನ ವೊಪಾಸ ಏಕ ಮನುಷ್ಯಾಲೆ ರಗತ ಪಿತ್ತನಾ ಹೀಂ ಪಿಲ್ಲಂ ತಾಜ್ಜೆ ಕೊಕ್ಕಾಚೆ ವಾಟ್ವೇನ ಮನುಷ್ಯಾಲೆ ರಕ್ತಾಂತು ದೆಂವ್ತಾತಿ.

ಯೆಲ್ಲಪ್ರಗಡೆ ಸುಬ್ಬಾರಾವಾನ ಹೇ ಹುಳುಕೂಕೆ ಆನಿ ತಾಜ್ಜೆ ಪಿಲ್ಲಾಂಕ ಮೈಕ್ರೋಸ್ಕೋಪಾಂತು ಪರೀಕ್ಷೆ ಕೋರ್ನು ಅಧ್ಯಯನ ಕೆಲ್ಲೆಂ. ಡೈಇಥೈಲ್‌ಕಾರ್ಬಾಮಾಫೀನ್ (ಡೀಈಸೀ) ಮ್ಹಳ್ಳೆಲೆ ವಕ್ಕದ ತಯ್ಯಾರಿ ಕೆಲ್ಲೆಂ. ಲೆಡರ್ಲೆ ಲೆಬೋರೇಟರಿ ಕಂಪನೀನ ಹೇ ವಕ್ಕಾಕೆ 'ಹೆಟ್ರಾಜಾನ್' ಮ್ಹೋಣು ಬ್ರಾಂಡ್ ನಾಂವ ದೀವ್ನು ಡಾಕ್ಟಾಂಕ ತಾಜ್ಜೆ ಪ್ರಯೋಗಾಚೆ ಮಾಹಿತಿ ದಿಲ್ಲಿ. ಹೇಂ ವಕ್ಕದ ಶೀಂಖಾವ್ನು ತಾಪು ಆಯ್ಕಿಲೆ ವೇಳಾರಿ ಘೇವ್ಕಾ. ಹೇ ವಕ್ಕಾನಿ ಸುರ್ವೇಕೆಚಿ ದಾಟಿ ಆನಿ ಥೋರ ಜಾಲ್ಲೆಲೆ ಪಾಯು ಇತ್ಯಾದಿ ಸಪೂರ ಜಾಯ್ನಾಂತಿ. ಹಸ್ತೇಪಾಯು ಸಪೂರು ಜಾಯ್ನಾ.

ಹಸ್ತೇಪಾಯು ರೋಗಾಚೊ ಪ್ರಾರಂಭ ಜಾವ್ಚೊ ರೋಗೀಕ ಶೀಂಖಾವ್ನು ತಾಪು ಯೇವ್ನು. ದೇಹಾಂತುಲೆ ರೋಗಪ್ರತಿರೋಧಕ ವಸ್ತು ಆನಿ ಮೈಕ್ರೋಫೈಲೇರಿಯಾಕ ಯುದ್ಧ ಚಲ್ತನಾ ದೇಹಾಂತು 'ಎಲ್ಲರ್ಜಿಕ್ ರಿಯಾಕ್ಷನ್' ಜಾತ್ತಾ. ಎಲ್ಲರ್ಜಿಕ್ ರಿಯಾಕ್ಷನ್ನಾಚೆನಿಮಿತ್ತ ಶೀಂಖಾವ್ನು ತಾಪು ಯೆತ್ತಾ. ರಕ್ತಪರೀಕ್ಷೆ ಕೆಲ್ಲ್ಯಾರಿ 'ಇಯೋಸಿನೋಫೀಲಿಯಾ' ದೆಕ್ಕಿಪಡ್ತಾ. ಇಯೋಸಿನೋಫೀಲಿಯಾ ಮ್ಹಳ್ಳಾರಿ ರಕ್ತಾಂತು ಇಯೋಸಿನ್ ಮ್ಹಳ್ಳೆಲೆ ಧಸವೆ ರಕ್ತಕಣ ಸಂಖ್ಯೆ ಚಡ ಜಾವ್ಚೆಂ. ಏಕ್ವೇಕಪಟಿ ದೇಹ ಗೆಲ್ವತಾ ಆನಿ ಸಕ್ಕಡ ಮೈಕ್ರೋಫೈಲೇರಿಯಾ ಲಿಂಫನೋಡಾಂತು ಪರಣಾಮು ಕೊರ್ಚೆ ಫೂಡೇಚಿ ಮರ್ತಾತಿ. ಪ್ರತಿಪಟಿ ಜ್ವಾರಾನ ಚಾಬ್ಬುನು ಮೈಕ್ರೋಫೈಲೇರಿಯಾ ರಕ್ತಾಂತು ಆಯ್ಲಾರಿ ಯುದ್ಧ ಜಾವ್ನು ದೇಹ ಗೆಲ್ವತಾ. ಅಶ್ಚಿ ಜಾಲ್ಲೆಲೆ ಮನುಷ್ಯಾಂಕ ಹಸ್ತೇಪಾಯು ರೋಗು ಯೇನಾ. ಹೆಟ್ರಾಜಾನ ಚಿಕಿತ್ಸೆ ಯೆವ್ಚೆ ಫೂಡೆ ಮಸ್ತ ಜನಾಂಕ ಹಸ್ತೇಪಾಯು ರೋಗು ಯೇನಾತಶ್ಚಿ ತಾಂಗೇಲೆ ದೇಹಾಂತುಲೆ ರೋಗ ಪ್ರತಿರೋಧಕ ಶಕ್ತಿ ತಡಿಸೀತಾಶ್ಚಿಲಿ.

ಶೀಂಖಾವ್ನು ತಾಪು ಆಯ್ಕಿಲೆ ವೇಳಾರಿ ಹೆಟ್ರಾಜಾನ ಘೆತ್ತಿಲೆ ಪೇಶಂಟಾಂಕ ತಾಂಗೇಲೆ ಫೈಲೇರಿಯಾ ಯುದ್ಧಾಂತು ಹೇಂ ವಕ್ಕದ ಸಹಾಯು ಕರ್ತಾ ಆನಿ ಹೇಂ ವಕ್ಕದ ರಕ್ತಾಂತು ಆಸ್ತನಾ ಮೈಕ್ರೋಫೈಲೇರಿಯಾಂಕ ವಾಂಚೂಂಕ ಇಂಬು ಮೇಳ್ತಾ. ಲಿಂಫನೋಡ ಬಂದ ಜಾಯ್ನಾಂತಿ. ಹಸ್ತೇಪಾಯು ರೋಗು ಯೇನಾ.

ಪರ್ಯಾಯ ವೈದ್ಯಕೀಯ ಪದ್ಧತಿ

ಆಧುನಿಕ ವೈದ್ಯಕೀಯಾಚೆ ವಕ್ದಂ ವಿಜ್ಞಾನೀನಿ ಮಾರ್ಗಸೂಚಿ ದಿಲ್ಲೆಲೆ ಪ್ರಕಾರ ವೈಜ್ಞಾನಿಕ ರೀತೀರಿ ಸಂಶೋಧನೆ ಆನಿ ರೋಗಾಂತು ಪ್ರಯೋಗು ಕೋರ್ನು ಸಿದ್ಧ ಕೆಲ್ಲ್ಯಾಂತಿ. ಇತರ ಸಸ್ಯಜನ್ಯ, ಪ್ರಾಣಿಜನ್ಯ, ಭೂಮಿಜನ್ಯ, ಇತ್ಯಾದಿ ವಕ್ಕಾಂಕ ವೈಕಲ್ಪಿಕ ಅಥವಾ ಪರ್ಯಾಯ ವಕ್ದಂ

ಮೋಣು ಆನಿ ಹೇ ವಕ್ದಾಂಚೊ ಪ್ರಯೋಗು ಪರ್ಯಾಯ ವೈದ್ಯಕೀಯ ಪದ್ಧತಿ ಮೋಣು ಮ್ಹಣ್ತಾತಿ.

“ಆಧುನಿಕ ವೈದ್ಯಕೀಯ ಪದ್ಧತೀಚೆ ಚಿಕಿತ್ಸೆಚೆ ಬದಲಾಕ ವಿಂಗಡ ವೈಕಲ್ಪಿಕ (ಪರ್ಯಾಯ) ಪದ್ಧತೀಚೆ ಚಿಕಿತ್ಸೆ ದಿತ್ತವೇ ಡಾಕ್ಟಾ?” ಮೋಣು ಪೇಶಂಟಾನ ನಿಮ್ಗಲೆಂ.

“ವಿಂಗಡ ಪದ್ಧತೀಚೆ ಚಿಕಿತ್ಸೆ ಮ್ಹಳ್ಯಾರಿ ಆಯುರ್ವೇದ, ಯೋಗಾ, ಯೂನಾನಿ, ಸಿದ್ಧ, ಹೊಮೊಪಥಿ, ಎಕ್ಯುಪಂಕ್ಚರ ಆನಿ ಎಕ್ಯುಪ್ರೆಶರ್ ಇತ್ಲೆಂ ಆಸ್ತಾತಿ. ಹಾಂತು ಖಂಚೆ ಜಾಯಿ ತುಕ್ಕಾ?” ಮೋಣು ಡಾಕ್ಟಾನ ನಿಮ್ಗಲೆಂ.

“ಎಕ್ಯುಪಂಕ್ಚರಾಕ ಆನಿ ಎಕ್ಯುಪ್ರೆಶರಾಕ ಕಸ್ಲೊ ವ್ಯತ್ಯಾಸು ಡಾಕ್ಟಾ?”

“ಎಕ್ಯುಪಂಕ್ಚರಾಂತು ಸುವೋ ಖೊಂಬ್ತಾತಿ. ಎಕ್ಯುಪ್ರೆಶರಾಂತು ಜೋರು ದೂಕಿಜಾವ್ಪೊತಾಯಿ ಉಂಗುಷ್ಟಾಬೊಟ್ಟಾನ ಏಕ ಬಿಂದೂರಿ ವೊತ್ವೊನು ಥೊಡೋ ವೇಳು ಧರ್ತಾತಿ. ಎಕ್ಯುಪಂಕ್ಚರಾಚೆ ಸುವೋ ಸ್ವಚ್ಛ ಆಸ್ಸೊಕಾ. ನ್ಹಂಯಿ ಜಾಲ್ಲ್ಯಾರಿ ಸೂವ ಖೊಂಬಿಲೆಕಡೇನ ಚರ್ಮ ತಾಂಬ್ಲೆ ಜಾವ್ನು ಬೊಕ್ಕೊ ಜಾವ್ಚಾಕ ಸಾಧ್ಯ ಆಸ್ತ. ತೇ ಕಾರಣಾನ ಆತ್ತಂ ಎಕ್ಯುಪಂಕ್ಚರ ಪದ್ಧತಿ ಉಪೇಗುಕೊರ್ಚೆಂ ಊಣೆ ಜಾಲ್ಲಾಂ. ಎಕ್ಯುಪಂಕ್ಚರಾನ ಆನಿ ಎಕ್ಯುಪ್ರೆಶರಾನ ಸಕ್ಕಡ ವ್ಯಾಧಿ ಗೂಣ ಜಾತ್ತಾ ಮೋಣು ಸಾಂಗ್ತಾತಿ.”

“ಖಂಚೆ ಜಾಗ್ಯಾರಿ ವೊತ್ವೊಕಾ ಡಾಕ್ಟಾ?”

“ಜೀವಂತ ಮನುಷ್ಯಾಲೆ ದೇಹಾಂತು ವಿದ್ಯುತ್ಚಕ್ತಿ ಆಸ್ತ. ಹೀ ಶಕ್ತಿ ಧನಾತ್ಮಕ (ಪೊಸಿಟೀವ್) ಆನಿ ಋಣಾತ್ಮಕ (ನೆಗೆಟೀವ್) ಜಾವ್ನು ಆಸ್ತ. ದೇಹಾಚೆ ಹಾತ್ತಾಬೊಟ್ಟಾಂತು ತಾಕ್ಲೊನು ವಿದ್ಯುತ್ಚಕ್ತಿ ಉದ್ದೇನು ಸಗ್ಳೇ ದೇಹಾಂತು ಪಸರಿಸೊನು ಮಾತ್ತ್ಯಾಚೆ ತುದಿಯೇರಿ ವೊಚ್ಚೊನು ಕಡೇರಿ ಸಕಲ ದೇವ್ನು ಪಾಯ್ಬಾಬೊಟ್ಟಾಂತು ಯೇವ್ನು ಪಾವ್ತಾ. ಹೇ ವಾಟ್ವೇಕ ಮಧ್ಯರೇಖೆ (ಮೆರಿಡಿಯನ್) ಮೋಣು ನಾಂವ. ಹೇ ರೇಖೇರಿ ಬಿಂದು ವೆಂಚೊನು ತೇ ಬಿಂದೂರಿ ವೊತ್ತಣ ಫಾಲ್ಲ್ಯಾರಿ ರೋಗು ಗೂಣ ಜಾತ್ತಾ. ನಾಡಿ ಚಕ್ರ (ಸೋಲಾರ್ ಪ್ಲೆಕ್ಸ್) ಸುಸ್ಥಿತೀಂತು ನಾ ಜಾಲ್ಲ್ಯಾರಿ ಅನಾರೋಗ್ಯ ಯೆತ್ತಾ. ಎಕ್ಯುಪ್ರೆಶರಾಂತು ನಾಡಿ ಚಕ್ರ ಸುಸ್ಥಿತೀಕ ಹಾಡ್ತಾತಿ.”

“ನಾಡಿ ಚಕ್ರ ಸುಸ್ಥಿತೀಂತು ಆಸ್ತ ಮೋಣು ಖಂಡಿತ ಕೊರೊಂಕ ಖಂಚೆ ಟೆಸ್ಟ ಕೋರ್ಕಾ, ಡಾಕ್ಟಾ?”

“ತಸ್ಲೆ ಟೆಸ್ಟ ಖಂಚೇಯಿ ನಾ.”

ಹಾಂವ ಡಾಕ್ಟು ಜಾಲ್ಲೊಂ!

15. ಪೆಥೋಲೊಜಿಸ್ತಾಲೊ ಹಸ್ತಕ್ಷೇಪು

ಮರಣಾನಂತರ ಆಮ್ಗೇಲೆ ದೇಹಾಕ ಕಾತ್ತೋರ್ನು ಆನಿ ಸಿಂದುನು ಪೊಳೋಚೊ ಅಭ್ಯಾಸು ಪ್ರಾಚೀನ ವ್ಯದ್ಯಾಂಕ ಆಶ್ಶಿಲೊಕೀ ನಾ ಮ್ಹೋಣು ಸಾಂಗ್ಚೆಂ ಕಷ್ಟ. ಪಾರಮಾರ್ಥಿಕ ಕಾರಣಾನಿ ಮರಣ ಆಯ್ಲೆಂ ಮ್ಹೋಣು ಲೆಕ್ತಾತಿ ಆಶ್ಶಿಲೀಂತಿ. ವ್ಯಕ್ತಿಲೆ ಆಯುಷ್ಯ ಮುಗ್ಗಲೆಂ ಜಾಲ್ಲೇಲೆನಿಮ್ತಿ ಮರಣ ಆಯ್ಲೆಂ ಮ್ಹೋಣು, ಫುಳ್ಳೆ ಜನ್ಮಾಂತು ವ್ಯಕ್ತಿನ ಕೆಲ್ಲೇಲೆ ಪಾಪ ವ್ಯಕ್ತಿಕ ಲಾಗ್ಲೆಂ ಮ್ಹೋಣು, ಹೇ ಜನ್ಮಾಂತು ಮೆಳ್ಳೆಮೆಳ್ಳೆಲೆ ಖೆಲ್ಲೆಂ, ಮೆಳ್ಳೆಮೆಳ್ಳೆಲೆ ಪಿಲ್ಲೊ, ಜೀವಾಚಿ ಜಾಗ್ರತೆ ಕರ್ನಿ ಮ್ಹೋಣು, ಇತ್ಯಾದಿ ಕಾರಣಾನಿ ಮರಣ ಆಯ್ಲೆಂ ಮ್ಹೋಣು ಲೆಕ್ತಾತಿ ಆಶ್ಶಿಲೀಂತಿ. ಮೆಲ್ಲೇಲೆ ವ್ಯಕ್ತಿಲೆ ಮಡ್ಯಾಕ ನಿಯಮ ಪ್ರಕಾರ ಸಕ್ಕಡ ಧಾರ್ಮಿಕ ವೀಧಿ ಕೋರ್ನು, ಅಂತ್ಯೇಷ್ಟಿ ಭಟ್ಟಮಾಮ್ಕಾಲೆ ಕರಾನ ಕೊರೋನು ಪುತ್ರಾಲೆ ಕರಾನ ಚಿತೇಕ ಉಜ್ವೊ ದೀವೋನು ಲಾಸ್ಕೂಕಾ ಮ್ಹೋಣು ಆನಿ ತಶ್ಚಿ ಕರ್ನಾ ಜಾಲ್ಲ್ಯಾರಿ ವ್ಯಕ್ತಿಯೊ ಆತ್ಮ ವೈಕುಂಠಾಕ ವೊಚ್ಚೆ ಬದಲಾಕ ಮಧ್ಯೆಂತು ಆಕಾಶಾರಿ ಸ್ವಸ್ಥಾನ ನಾತ್ತೀಲೆ ಭೊಂವ್ತಾ ಮ್ಹೋಣು ಶಾಸ್ತ್ರ ಸಾಂಗ್ತಾ.

ಪ್ರಾಚೀನ ಶಾಸ್ತ್ರಾಚೆ ಪ್ರಕಾರ ಮರಣ ಮ್ಹಳ್ಯಾರಿ ದೇಹಾಂತುತಾಕ್ಕೂನು ಆತ್ಮ ಉಡ್ವೊನು ವೊಚ್ಚೊ. ಮೆಲ್ಲೆಮಾಗ್ಗೀರಿ ವ್ಯಕ್ತಿಲೆ ಆತ್ಮಾಕ ಶಾಂತಿ ಮೇಳ್ಕಾ ಜಾಲ್ಲ್ಯಾರಿ ಆನಿ ಆತ್ಮಾನ ವೈಕುಂಠಾಕ ವೊಚ್ಚೊಕಾ ಜಾಲ್ಲ್ಯಾರಿ ಧಾರ್ಮಿಕ ವಿಧೀನ ಶ್ರಾದ್ಧ ಕೋರ್ಕಾ. ಆತ್ಮ ವೈಕುಂಠಾಕ ವಚ್ಚನಿ ಜಾಲ್ಲ್ಯಾರಿ ಪುನರ್ಜನ್ಮ ಘೇವ್ನು ಆನ್ನೇಕ ದೇಹಾಂತು ವತ್ತಾ. ಮನುಷ್ಯಾಲೆ ಜನ್ಮಾಂತು ಚಾಂಗ ಕಾಮ ಕೋರ್ನು ಫುಳ್ಳೆ ಜನ್ಮಾಂಚೆ ಪಾಪ ಸಕ್ಕಡ ಭೊಗ್ಗೂನು ಮುಗ್ಗಲೆಂ ಮ್ಹೋಣು ಜಾಲ್ಲ್ಯಾರಿ ವ್ಯಕ್ತಿ ಸ್ವರ್ಗಾರಿ ವತ್ತಾ. ಪುಣ್ಯ ಕೆಲ್ಲೋಲೊ ಮನೀಷು ಸ್ವರ್ಗಾರಿ ವತ್ತಾ. ಪಾಪ ಕೆಲ್ಲೋಲೊ ಮನೀಷು ನರಕಾಕ ವತ್ತಾ.

ಮರ್ತ್ಯಲೆ ಮನುಷ್ಯಾಕ ವಾಂಚೋಚಾಕ ಜಾಯ್ನಾ. ಆಯುಷ್ಯ ಮುಕ್ತಲೇಲೆ ಮನೀಷು ಖಂಡಿತ ಮರ್ತಾ. ವ್ಯಕ್ತಿಲೆ ಋಣ ಮುಗ್ಗಲೆಂ.

ವ್ಯಕ್ತೀಲೆ ಆನಿ ಸಂಬಂಧಿಕಾಲೆ, ಬಾಯ್ಲಚೆಡೂರ್ವಾಲೆ, ಬಾಮ್ಲಾಲೆ, ಇತ್ಯಾದಿ ಸಕ್ಕಡಾಲೆ ಋಣ ಮುಗ್ಗಲೆ. ವ್ಯಕ್ತೀನ ವಾಂಚೂನು ಕಾಂಯಿ ಕೊರೂಂಕ ನಾ. ತಾಕ್ಕಾ ಅಥವಾ ತಿಕ್ಕಾ ಸದ್ಗತಿ ಮೇಳ್ತಾ ಜಾಲ್ಲ್ಯಾರಿ ಪ್ರತಿವರ್ಸ ವರ್ಷಿಕ ಕೋರ್ಕಾ. ಸುತ್ತಾಪುನ್ವೇಂತು ತಿಲಾಂಜಲಿ ದೀವ್ತಾ. ಮರಣಾಂಕ ಕಾರಣ ಕಸ್ಲೆ ಮ್ಹೋಣು ಮರಣಾನಂತರ ಕೋಳ್ತಾ ಉಪೇಗು ನಾ. ವ್ಯಕ್ತೀಕ ಸಕ್ಕಡ ರೀತೀರಿ ಪೊಳೋನು ಘೆತ್ತಾಂ. ಹುಷಾರ ನಾ ಜಾಲ್ಲೇಲೆವೇಳೇರಿ ವಕ್ಕದ ಹಾಣು ದಿಲ್ಲಾಂ. ವೈದ್ಯಾನ ಸಾಂಗೀಲೆ ತಶಿಂ ಕೆಲ್ಲಾಂ. ವೈದ್ಯಾನ ಸಾಂಗೀಲೆ ವಕ್ಕಾಚೆ ಪಾಳ ರಾನ್ಹಾಂತುತಾಕ್ಕೂನು ಹಾಣು ಕಷಾಯು ಕಡೋನು ದಿಲ್ಲಾಂ. ಕಶಿ ಮೆಲ್ಲೊ ಅಥವಾ ಮೆಲ್ಲಿ ಮ್ಹೋಣು ಆತ್ತಂ ಕೋಳ್ತಾ ಕಸ್ಲೊ ಉಪೇಗು? ಮ್ಹೋಣು ಆತ್ತಂ 2016 ಇಸ್ವೇಂತು ಸುದ್ದಾಂ ಸಾಮಾನ್ಯ ಜನ ಲೆಕ್ಕಾತಿ.

ಶವಸಮೀಕ್ಷಾ (ಪೋಸ್ಟ್ ಮೋರ್ಟೆಮ್ ಎಗ್ಜಾಮಿನೇಶನ್)

ಮಡ್ಯಾಕ ಕಾತ್ಸೋರ್ನು ಮರಣಾಚೆ ಕಾರಣ ಸೊದ್ತೊಚೆಂ ಕಾಮ ಶವಸಮೀಕ್ಷಾ. ಶವಸಮೀಕ್ಷೆಕ ಆಧುನಿಕ ವೈದ್ಯಕೀಯ ವಿಜ್ಞಾನಾಂತು ಪ್ರಮುಖ ಸ್ಥಾನ ದಿಲ್ಲಾಂ. ಕ್ರಿ. ಶ. 1914 ಇಸ್ವೇಚೆ ನಂತರ ಜಾಲ್ಲೇಲೆ ಪ್ರಥಮ ಜಾಗತಿಕ ಯುದ್ಧಾಂತು ಮರಣ ಪಾವೀಲೆ ನಾಗರಿಕಾಂಕ ಆನಿ ಯೋಧಾಂಕ ಶವಸಮೀಕ್ಷೆ ಕೋರ್ನು ಮರಣಾಚೆ ಕಾರಣ ಸೊದ್ತೊನು ಕಾಡ್ಚೊ ನಿಯಮು ಸೂರು ಕೆಲ್ಲೊ. ಯುದ್ಧ ಮುಗ್ಗಲೆ ಮಾಗ್ಗೀರಿ ಸರಕಾರಾನಿ ಆನಿ ಡಾಕ್ಟಾಲೆ ಸಂಘಾನಿ ಪ್ರತಿವಿಕ ಮರಣಾಚೆ ಕಾರಣ ಶವಸಮೀಕ್ಷೆ ಕೋರ್ನು ನಿರ್ಣಯ ಕೊರ್ಚೊ ಕ್ರಮ ಉಪಯುಕ್ತ ಕ್ರಮು ಮ್ಹೋಣು ನಿರ್ಧಾರ ಕೆಲ್ಲೆಂ. ಶವಸಮೀಕ್ಷೆಚೆ ಕ್ರಮಾಂಕ ಕಾನೂನಾಂತು ಸೇರ್ವಾಯ್ಲೆಂ. ಸಕ್ಕಡ ದೇಶಾಚೆ ನ್ಯಾಯಾಲಯಾಂತು ತಾಂಗೇಲೆ ಗಾಂವಾಂತು ವಿಂಗವಿಂಗಡ ಕಾರಣಾನಿ ಜಾಲ್ಲೇಲೆ ಮರಣಾಚೆ ಕಾರಣ ಶವಸಮೀಕ್ಷೆ ಕೋರ್ನು ಸಿದ್ಧ ಕೋರ್ಕಾ ಮ್ಹೋಣು ನ್ಯಾಯಾಧೀಶಾನಿ ಅನುಮೋದನ ಕೆಲ್ಲೆಂ. ಶವಸಮೀಕ್ಷೆಚೆ ಫಲ ಕಿತ್ಲೆ ಆಸ್ತಾ ಮ್ಹೋಣು ಮಾಹಿತಿ ಡಾಕ್ಟಾಂಕ ಆನಿ ನಾಗರಿಕಾಂಕ ಮೆಳ್ಳಿ.

ಶವಸಮೀಕ್ಷೆ ಕರ್ತನಾ ರೋಗು ಯೇವ್ನು ಮರಣ ಜಾಲ್ಲೆಂಕೀ, ಅಪಘಾತ ಜಾವ್ನುಕೀ, ವ್ಯಕ್ತೀಕ ಜಿವ್ತಿ ಮಾರ್ಲೆಂಕೀ, ಇತ್ಯಾದಿ ವಿವರ ಕಳ್ತಾ. ಅಪಘಾತ ಆನಿ ಹತ್ಯಾ ಕಶಿ ಜಾಲ್ಲೆಂ ಮ್ಹೋಣು ವಿವರ ಪೋಲೀಸಾಂಚಾಂಕ ಜಾವ್ತಾ. ಅಪಘಾತ ಆನಿ ಹತ್ಯೆಚೆ ನಿಮಿತ್ತ ಜಾಲ್ಲೇಲೆ ಮರಣಾಕ ಶವಸಮೀಕ್ಷಾ ಸರಕಾರೀ ವೈದ್ಯಾನ ಕೋರ್ಕಾ. ಆಸ್ತತ್ವೇಂತು ಚಿಕಿತ್ಸೆ ಪಾವ್ನು ಮರಣ ಪಾವೀಲೆ ವ್ಯಕ್ತೀಚೆ ಶವಸಮೀಕ್ಷಾ ಖಂಚೇಯಿ ಡಾಕ್ಟಾನ ಕೋರ್ಯೇತ. ಶವಪರೀಕ್ಷೇಂತು ಸ್ವಶಲಿಸ್ಪು ಡಾಕ್ಟಾಂಕ ಪೆರ್ಫೋರೊಜಿಸ್ಪ ಮ್ಹೋಣು ನಾಂವ. ಡಾಕ್ಟಾನಿ ನಿರ್ಣಯ ಕೆಲ್ಲೊಲೊ ರೋಗು ಪೇಶಂಟಾಲೆ

ಮರಣಾಂಕ ಕಾರಣ ವ್ಯಯಿಕೇ ನ್ವಯಿ ಮ್ಹೋಣು ಶವಸಮೀಕ್ಷೇನ ಕಳ್ತಾ. ಪೇಶಂಟಾನ ಜೀವಂತ ಆಸ್ತನಾ ಭಾಯ್ರು ಆಂಗಾರಿ ದಿಶ್ಶಿಲೆ ರೋಗಾಚೆ ಲಕ್ಷಣ ಸಕ್ಕಡ ಮರಣಾಂಚೆ ನಂತರ ಆಂಗಾಚೆ ಭಿತ್ತರಿ ದಿಸ್ತಾತಿವೇ ಮ್ಹೋಣು ಶವಸಮೀಕ್ಷೇನ ಕಳ್ತಾ.

ಭಾರತಾಂತು ಎಕುಣೀಸಾಚೆ ಶತಮಾನಾಂಚೆ ಮಧ್ಯಭಾಗಾಂತು ಪ್ರಾರಂಭ ಜಾಲ್ಲೇಲೆ ಆಧುನಿಕ ವೈದ್ಯಕೀಯ ಕೋಽಲೇಜಾಂತು ಶರೀರರಚನಾ ಶಾಸ್ತ್ರ ಶಿಕೋಚಾಕ ಮುಡೆ ಜಾವ್ವಾಜಾಲ್ಲೆಂ. ನಿಮ್ಮೀತಲೆ ವಾರಸುದಾರ ನಾತ್ತೀಲೆ ಶವಾಂಕ ಹಾಣು ಸರಕಾರೀ ಆಸ್ಪತ್ರೇಂತು ಶವಾಗಾರ (ಮೋರ್ಗ್) ಮ್ಹಳ್ಳೆಲೆ ಕೂಡಾಂತು ದವ್ವರ್ತಾತಿ. ತೇ ವ್ಯಕ್ತೀಲೆ ಮರಣಾಂಕ ಕಾರಣ ಅಪಘಾತ ಅಥವಾ ಹತ್ಯಾ ನ್ವಯಿ ಮ್ಹೋಣು ಜಾಲ್ಲ್ಯಾರಿ ಮಾಂತ್ರ ತೇ ಶವಾಕ ಪೋಲೀಸ ವಿಭಾಗ ವೈದ್ಯಕೀಯ ಕೋಽಲೇಜಾಕ ಪೆಟೋನು ದಿತ್ತಾ. ಪೋಲೀಸ ವಿಭಾಗಾಚೆ ಡಾಕ್ಟಾನಿ ಪೊಳೋನು ರಿಪೋರ್ಟು ಬೊರೋನು ತೇ ಮಡ್ಯಾಕ ಶವಸಂಸ್ಕಾರು ಅಥವಾ ಶ್ರಾದ್ಧ ಕೊರ್ಚೆಂ ಅಗತ್ಯ ನಾ ಮ್ಹೋಣು ದಿಸ್ಲ್ಯಾರಿ ತೆದ್ದನಾ ವೈದ್ಯಕೀಯ ಕೋಽಲೇಜಾಕ ತಸ್ಸಲೆ ಮಡ್ಯಾಂಕ ಪೆಟೋನು ದಿತ್ತಾತಿ.

ವೈದ್ಯಕೀಯ ಕೋಽಲೇಜಾಂತು ವಿದ್ಯಾರ್ಥಿಂಕ ಮನುಷ್ಯಾಲೆ ಶರೀರರಚನಾ ಪ್ರದರ್ಶನ ಕೊರೂಂಕ ಮ್ಹೋಣು ವಿಂಗಡ ದವ್ವರ್ಲೇಲೆ ಮುಡೆಂ ಕುಸ್ಸುನು ವಚ್ಚನಾ ತಶ್ಚಿ ಮಡ್ಯಾಚೆ ರಕ್ತನಾಳಾಂತು ಫೊರ್ಮಾಲಿನ್ ದ್ರಾವಣ ಭರ್ತಾತಿ. ಉದ್ಯಾಂತು ಶೇಕಡಾ 10 ಫೊರ್ಮಾಲಿನ್ ದ್ರಾವಣ ತಯ್ಯಾರಿ ಕರ್ತಾತಿ. 20 ಎಮ್ಮೆಲ್ ಗಾತ್ರಾಚೆ ಸಿರಿಂಜಾಂತು ಭರ್ತಾತಿ. 12 ಸಂಖ್ಯೆಚೆ ಸುವ್ವೇನ ಗಳ್ಳಾಚೆ ಆನಿ ಜಾಂಗೇಚೆ ಶುದ್ಧ ಆನಿ ಅಶುದ್ಧ ರಕ್ತನಾಳಾಂತು ಸೂವ ರಿಗ್ಗೋನು ಕಿತ್ಲೆ ದ್ರಾವಣ ಭಿತ್ತರಿ ವತ್ತಕೀ ತಿತ್ಲೆಂ ದೇಹಾಂತು ಭರ್ತಾತಿ. ಹಾಕ್ಚಾ 'ಎಂಬಾಮ್' ಕೊರ್ಚೆಂ ಮ್ಹಣ್ತಾತಿ. ಎಂಬಾಮ್ ಕೆಲ್ಲೇಲೆ ಮುಡೆ ಮ್ಹೈನೆ ಕಟ್ಟಾನಿ ಸುಕ್ಕನಾ ಅಥವಾ ಕುಸ್ಸುನು ವಚ್ಚನಾ. ವಿದ್ಯಾರ್ಥಿಂಕ ದೇಹಾಚೆ ವಿಂಗವಿಂಗಡ ಆಂಗ ಥೊಡೇ ಥೊಡೇಂ ಕಾತ್ಸೋರ್ನು ಚರ್ಮ, ಚರ್ಮಾಚೆ ಮುಳಾಂತುಲೆ ರಕ್ತನಾಳಂ, ನಸರ, ಮಾಂಸಖಂಡಂ, ಸ್ನಾಯು, ಹಾಡ, ಸಂಧೀ, ಹೃದಯ, ಶ್ವಾಸಕೋಶ, ಪೊಟ್ಟಾಂತುಲೆ ಅನ್ನಕೋಶ, ಯಕೃತ್ತ, ಪ್ಲೀಹ, ಮೂತ್ರಜನಕಾಂಗ, ಇತ್ಯಾದಿ ಅಂಗಾಂಗಾಚೆ ರಚನಾ ಸಕ್ಕಡ ಅಧ್ಯಯನ ಕೊರೂಂಕ ಸಾಧ್ಯ ಜಾತ್ತಾ.

ವ್ಯಾಧಿ ಸಾಕ್ಷಾತ್ಕಾರ

ಶವಸಮೀಕ್ಷಾ ಕೋರ್ನು ಪೇಶಂಟಾಲಿ ವ್ಯಾಧಿ ಕಸ್ಸಲಿ ಮ್ಹೋಣು ಸಾಕ್ಷಾತ್ಕಾರ ಕೋರ್ಯೇತ.

ನಿದರ್ಶನ 1: 78 ವರ್ಸಾಚೊ ಮ್ಹಾಂತಾರ್ಯಾಕ ಪೊಟ್ವಾಂತು ಜೋರು ದೂಕಿ ಸೂರು ಜಾಲ್ಲಿ. ದೂಕಿ ಬೊಂಬ್ಲೇಚೆ ಸಕಲ ಆನಿ ಮಾಕ್ತಿ ಘಾಟೀಂತು ಆಶ್ತೀಲಿ. ತಾಕ್ಯಾ ಎಮರ್ಜೆನ್ಸೀ ರೂಮಾಂಕ ಎಂಬ್ಯೂಲೇನ್ಸಾಂತು ಹಾಳ್ಳೋಲೊ. “ದೂಕಿ ತಡಸೂಚಾಕ ಜಾಯ್ನಾ ಡಾಕ್ಟಾ,” ಮ್ಹೋಣು ಪೇಶಂಟು ಮ್ಹಣಾಲೊ. ರಕ್ತ ವೊತ್ತಣ 195/90 ಆಶ್ತೀಲೆ ಆನಿ ನಾಡಿವೇಗ 102 ಪ್ರತಿನಿಮಿಷ ಆಶ್ತೀಲೆಂ. ಡಾಕ್ಟಾನ ಏಕ ದುಕ್ಕೇಕ ಇಂಜೆಕ್ಷನ್ ದಿಲ್ಲೆಂ. ತಾಗ್ಗೇಲೆ ರಗತ ಲೆಬೊರೇಟರಿ ಪರೀಕ್ಷೇಕ ಕಾಣುಘೆತ್ಲೆಂ ಆನಿ ಏಕಿ ಈಸೀಜಿ ಕಾಳ್ಳಿ. ಬ್ಲಡ್ ಗ್ಲುಕೋಸ 95 ಮಿಲ್ಲಿಗ್ರಾಮ ಪ್ರತಿ 100 ಎಮ್ಲೆ ಆಶ್ತೀಲೆಂ. ಈಸೀಜೀಂತು ಕಾಂಯಿ ತೊಂದ್ರೆ ದಿಸ್ಸನಿ. ತಾಕ್ಯಾ ವಾರ್ಡಾಂತು ಎಡ್ಡಿಟ್ ಕೆಲ್ಲೆಂ. ರಾತ್ರಿ 2 ಘಂಟ್ಯಾಕ ತಾಗ್ಗೇಲಿ ದೂಕಿ ವಿಪರೀತ ಜೋರು ಜಾಲ್ಲಿ ಆನಿ ತಾಣೆ ಜೀವು ಸೊಳ್ಳೊ.

ತಾಗ್ಗೇಲೆಂ ಶವಸಮೀಕ್ಷಾ ಕೆಲ್ಲೆಮಾಗ್ಗೀರಿ ಮ್ಹಡೆ ವಾರಸದಾರಾಂಕ ದೀವ್ಯೇತ ಮ್ಹೋಣು ಡಾಕ್ಟಾನ ವಾರಸದಾರಾಲೆಲಾಗಿ ಸಮ್ಮತಿ (ಕನ್ಸೆಂಟ್) ಘೆತ್ಲಿ. ಮ್ಹಡ್ಯಾಕ ಶವಸಮೀಕ್ಷಾ ಕೊರ್ಚೆ ಕತಿರ ಶವಾಗಾರಾಚೆ ಏಕ ಕೂಡಾಕ ಸೆಚ್ಚರಾರಿ ಲೊಕೋನು ವ್ಹೆಲ್ಲೆಂ.

ಪೆಥೋಲೊಜಿಸ್ಟಾನ ಮಾಹಿತಿಪತ್ರ (ಚಾರ್ಟ್) ವಾಜ್ಲೆಂ. ಪೂರ್ವ ರೋಗನಿರ್ಣಯ ಖಂಚೇಯಿ ನಾ ಆಶ್ತೀಲೆಂ. ತಾಣೆ ಏಪ್ರನ್ ಬಾಂದೂನು ಘೆತ್ಲೆಂ. ಹಾತ್ತಾಂಕ ಗ್ಲಾಸ ಫಾಲ್ನುಘೆತ್ಲೆಂ. ಸಹಾಯಕಾನ ಶವಾಕ ಪರೀಕ್ಷಾ ಕೊರ್ಚೆ ಮೆಜ್ಜೇರಿ ನಿದ್ಯಾರಾಯ್ಲೆಂ. ಪೆಥೋಲೊಜಿಸ್ಟಾನ ಪೆಸ್ಕಾತೇನಿ ದಾವೆ ಭುಜ್ವಾರಿತಾಕ್ಕೂನು ಹದ್ಯಾಚೆ ಗುಂಡಿವರೇಕ ಆನಿ ಗುಂಡಿತಾಕ್ಕೂನು ಉಜ್ಜೆ ಭುಜ್ವಾಚೆವರೇಕ ಫಾಯು ಫಾಲ್ನು ಚರ್ಮ ಆನಿ ಮುಳಾಂತುಲೆ ಹದ್ಯಾಚೆ ಹಾಡ್ಡಾಂಚೆ ಪ್ಲೇಟವರೇಕ ಕಾತ್ತಲೆಂ. ಪೆಸ್ಕಾತೇನಿ ಫಾಯು ಗುಂಡಿತಾಕ್ಕೂನು ಬೊಂಬ್ಲೇಚೆ ಸಕಲವರೇಕ ಮುಕಾರ್ಸೀಲೊ. ಹಾಡ್ಡಾಚೆ ಪ್ಲೇಟ ಉಕ್ಕೋಳ್ನು ವೈರಿ ಮಡ್ಜೀಲೆಂ. ಪೊಟ್ವಾಚೊ ಪೊಕಳೊ ಉದಾರೆ ಕೆಲ್ಲೊ. ಇತ್ಲೆ ಕರ್ತನಾ ಹದ್ಯಾಭಿತ್ತರೀಚೆ ಆನಿ ಪೊಟ್ವಾಭಿತ್ತರೀಚೆ ಸಕ್ಕಡ ಅಂಗಾಂಗ ಪೊಳೋಚಾಕ ಮೆಳ್ತಾತಿ.

ನಂತರ ಗಲ್ಯಾಚೆ ಮುಳಾಂತು ರಕ್ತನಾಳಂ, ಶ್ವಾಸನಾಳ ಆನಿ ಅನ್ನನಾಳ ಧೋರ್ನು ಉಕ್ಕೋಳ್ನು ಪೆಸ್ಕಾತೇನ ಕುಡ್ಕೆ ಕೆಲ್ಲಿಂತ್ಲಿ. ದಾವೆ ಹಾತ್ತಾನ ಹೇಂ ಸಕ್ಕಡ ಧೋರ್ನು ಹದ್ಯಾಚೆ ಆನಿ ಪೊಟ್ವಾಚೆ ಮಾಕ್ತೀಚೆ ವೊಣ್ಣೀತಾಕ್ಕೂನು ವಿಂಗಡ ಕೋರ್ನು ಸಕಲ ಮೂತ್ರಕೋಶ, ಮಲಕೋಶಾಚೆ ಸಕಲ ಗುದದ್ವಾರಾಚೆ ಸಮೇತ ಕಾತ್ಸೋರ್ನು ಉಕ್ಕೋಳ್ನು ಕಾಳ್ಳೆಂ. ದೇಹಾಚೆ ಅಂತರಾಳೇಚೆ ಸಕ್ಕಡ ಅಂಗಾಂಗ ಪರೀಕ್ಷೆ ಕೊರುಂಕ ಹಾತ್ತಾಂತು ಆಯ್ಲೆಂ.

ಪೆಥೋಲೊಜಿಸ್ಟ್‌ನ ಡಿಸೆಕ್ಷನ್ ಟೇಬಲ್ಲಾರಿ ದವ್ವಲೇಲೆ ಅಂಗಾಂಗ ಸಕ್ಕಡ ವೈರಿತಾಕ್ಕೂನು ಸಕಲತಾಯಿ ದೋಳ್ಯಾನಿ ಪೊಳೋನು ಆನಿ ಸಕ್ಕಡ ಹಾತ್ತಾನಿ ಆಪ್ಪೋಣು ಪರೀಕ್ಷೆ ಕೆಲ್ಲೆಂ. ಎವೋರ್ಟಾಕ ಪರೀಕ್ಷೆ ಕರ್ತನಾ ಎವೋರ್ಟಾಚೆ ಸಕಲ್ಚೆ ಭಾಗ (ಪೊಟ್ಟಾಚೆ ಪೊಕ್ಕೇಂತು ಆಸ್ಸುಚೆ ಎವೋರ್ಟಾ) ಫುಗ್ಗೀಲಿ ದಿಸ್ಲಿ. ಎವೋರ್ಟಾಚೆ ಸಕಲ್ಚೆ ಕೊಂಡೀಂತು 'ಇಲಿಯಾಕ್' ಶುದ್ಧರಕ್ತನಾಳಂ ಭಾಯ್ರಸೊರ್ಚೆ ಕಡೇನ ಫುಗ್ಗೀಲಿ ಪೊಳೋನು ಪೆಥೋಲೊಜಿಸ್ಟ್‌ನ ತೋ ಭಾಗು ಅಧ್ಯಯನ ಕೆಲ್ಲೊ. ಮರಣಾಚೆ ಕಾರಣ ಫುಗ್ಗೀಲಿ ಭೇತ್ತೀಲಿ ಎವೋರ್ಟಾ ಮ್ಹೋಣು ಪೆಥೋಲೊಜಿಸ್ಟ್‌ನ ರೋಗನಿರ್ಣಯ ಕೆಲ್ಲೆಂ.

ಮಾಗ್ಗೀರಿ ಸಕ್ಕಡ ವರ್ಲೇಲೆ ಅಂಗಾಂಗ ಅಧ್ಯಯನ ಕೆಲ್ಲಿಂತಿ. ಹೃದಯಾಚೆ ಕೊರೊನರಿ ರಕ್ತನಾಳಂ ಸಿಂದೂನು ಶಿಗೂಳ್ನು ಪಳೈಲೀಂತಿ. ಹೀಂ ರಕ್ತನಾಳಂ ದಾಟ ಜಾವ್ನು ಘಟ್ಟಿ ಜಾಲ್ಲೇಲೀಂತಿ. ದೋನಿ ಶ್ವಾಸಕೋಶಂ ಕಾರ್ತೋರ್ನು ಪಳೈಲೆ. ತಾಂತೂಲೆ ಸಾನ ಶ್ವಾಸನಾಳಂ (ಬ್ರೋಂಕಸ್) ಶಿಗೂಳ್ನು ಪಳೈಲೆಂ. ಪಿತ್ತಜನಕಾಂಗ, ಪಿತ್ತಕೋಶ, ಪಿತ್ತನಾಳ, ಪ್ಯಾನ್‌ಕ್ರಿಯಸ್, ಪ್ಲೀಹ, ದೋನಿ ಮೂತ್ರಜನಕಾಂಗ, ಮೂತ್ರಕೋಶ, ಪ್ರೊಸ್ಟೇಟ, ಮೂತ್ರಜನಕಾಂಗಾತಾಕ್ಕೂನು ಮೂತ್ರಕೋಶಾಕ ವೊಚ್ಚೆ ದೋನಿ ಮೂತ್ರವಾಹಿನೀ ನಳಿಯೋ ಇತ್ಯಾದಿ ಸಕ್ಕಡ ಅಂಗಾಂಗ ದೋಳ್ಯಾನಿ ಪೊಳೋನು, ಹಾತ್ತಾನಿ ಆಪ್ಪೋಣು, ಪೆಸ್ಕಾತೇನಿ ಕಾರ್ತೋರ್ನು ಆನಿ ಸಿಂದೂನು ಅಧ್ಯಯನ ಕೆಲ್ಲೆಂ. ಸಕ್ಕಡ ಅಂಗಾಂಗಾಚೆ ಸಾನಸಾನ ಪಾತ್ತಳ ಕುಡ್ಕೆ (ಸೆಕ್ಷನ್) ಕಾರ್ತೋರ್ನು ಕಾಣು ಫೊರ್ಮಾಲಿನ್ ದ್ರಾವಣ ಆಶ್ಚೀಲೆ ಬಾಟ್ಲೇಂತು ಫಾಲ್ಲೀಂತಿ. ಹೇ ಕುಡ್ಕಾಂಕ ಲೆಬೋರೇಟರೀಂತು ಪ್ರೋಸೆಸ್ ಕೋರ್ನು ಪ್ಯಾರಾಫಿನ್ ಆಯ್ಕುಟ್ಟ (ಬ್ಲೋಕ್) ಕೋರ್ನು ಸ್ಲೈಡಂ ಕೋರ್ನು ಮೈಕ್ರೋಸ್ಕೋಪಾಂತು ಪೊಳೋಚಾಕ ಆಸ್ತ.

ಫುಗ್ಗೀಲಿ ಎವೋರ್ಟಾ: ಎವೋರ್ಟಾ ಮ್ಹಳ್ಯಾರಿ ಹೃದಯಾ ತಾಕ್ಕೂನು ಉದ್ದೇನು ಘೂವ್ನು ಮಾಕ್ಶಿ ಮೋಡ್ನು ಸಕಲ ಪೊಟ್ಟಾಂತು ವೊಚ್ಚೆ ಮುಖ್ಯ ಶುದ್ಧ ರಕ್ತನಾಳ. ಸಗ್ಗೇ ದೇಹಾಕ ಎವೋರ್ಟಾತಾಕ್ಕೂನು ಭಾಯ್ರಯೆವ್ಚೆ ಫೆಲ್ಲ್ಯಾಂಚೆ ಮುಖಾಂತರ ರಗತ ಪೂರಣ ಜಾತ್ತಾ. ಪೊಟ್ಟಾಂತು ದೇವಿಲಿ ಎವೋರ್ಟಾ ಪೆಲ್ವಿಸ್ಸಾಕ ಪಾವ್ಲೆಕೂಡ್ಲೆ ದೋನಿ 'ಇಲಿಯಾಕ್' ಫೆಲ್ಲೆ ಜಾವ್ನು ಅಂತ್ಯ ಜಾತ್ತಾ. ಪ್ರಾಯ ಜಾಲ್ಲೇಲೆ ವ್ಯಕ್ತೀಲಿ ಎವೋರ್ಟಾ ಚರ್ಬಿಭೋರ್ನು ದಾಟ ಜಾವ್ನು ಘಟ್ಟಿ ಜಾಲ್ಲೇಲಿ ಆಸ್ತಾ. ಅಸ್ಸಲಿ ಎವೋರ್ಟಾ ರಕ್ತವೊತ್ತಣಾಕ ತಡಸೂನು ಫೆವ್ವಾಕ ಫಾವುಆಸ್ಸನಾ. ಎವೋರ್ಟಾ ಹೃದಯಾಂತುತಾಕ್ಕೂನು ಭಾಯ್ರ ಯೆವ್ಚೆ ಕಡೇನ ಆನಿ ಸಕಲ

ಪೆಲ್ವಿಸ್ಸಾಂತು ಅಂತ್ಯ ಜಾವ್ವೆ ಕಡೇನ ವೊತ್ತಣ ಚಡ ಆಸ್ತಾ. ಬಲಹೀನ ಜಾಲ್ಲೇಲೆ ಎವೋರ್ತಾಚೆ ವೋಣತಿ ಹೇ ಜಾಗ್ಯಾರಿ ಫುಗ್ತಾ.

ಮರಣಾಂಚೆ ಕಾರಣ: ಚರ್ಬಿ ಭರ್ಲೇಲಿ (ಎಥೆರೋಮಾಟಸ್) ಫುಗ್ಗೀಲಿ (ಎನ್ಯೂರಿಸಮ್) ಎವೋರ್ತಾ ಭೆತ್ತುನು (ಡಿಸೆಕ್ಟಿಂಗ್) ರಕ್ತಸ್ರಾವ ಜಾವ್ನು ತಾಜ್ಜೆ ನಿಮಿತ್ತ ಆಘಾತ (ಶೋಕ್) ಜಾವ್ನು ಹೃದಯಾಚೆ ಕಾಮ ರಾಬ್ಬುನು ಗೆಲ್ಲೆಂ.

ನಿದರ್ಶನ 2: 62 ವರ್ಸ ಪ್ರಾಯೇಚೊ ದಾರ್ಲೊ ಮನೀಷು ತಾಗ್ಗೇಲೆ ಯಕೃತ್ತ ಸಮ್ ಕಾಮಕರ್ನಾ ಮ್ಹೋಣು ಆಸ್ಪತ್ರೆಕ ಎಡ್ಡಿಟ್ಟ ಜಾಲ್ಲೋಲೊ. ಪೊಟ್ಟಾಕ ಭೂಕ ನಾ. ಕಾಮಲೆ ಚಡ ಚಡ ಜಾತ್ತ್ ಆಸ್ಸ. ಆಂಗಾಂತು ಬಲ ನಾ. ತಾಗ್ಗೇಲೆ ಅಲ್ಪಾಸೌಂಡ ಪರೀಕ್ಷಾ ಯಕೃತ್ತಾಂತು ಏಕ ಗೂಂಠ ದಾಕ್ಟೆತಾ. ಶ್ವಾಸಕೋಶಾಂತು ಸಾನಸಾನ ಗೂಂಠ ದಾಕ್ಟೆತಾ. ಮೊರ್ಚೆ ಫುಳ್ಳೊ ರೋಗ ನಿರ್ಣಯ ಯಕೃತ್ತಾಚೊ ಅರ್ಬುದ ರೋಗು. ಎಡ್ಡಿಟ್ ಜಾಲ್ಲೇಲೆ ತೇಸು ರಾತ್ರಿ ತೋ ನಿರ್ಮೋಧ ಜಾಲ್ಲೊ. ಕೋಮಾಂತು ಗೆಲ್ಲೊ. ತಾಕ್ಕಾ ಸ್ಪೆಚ್ಚರಾರಿ ನಿದಾನು ರೇಡಿಯೋಲಜಿ ವಿಭಾಗಾಂತು ಹೋರ್ನು ಮಾತ್ತ್ಯಾಚೆ ಸೀಟೀ ಸ್ಕ್ಯಾನ ಕರ್ಯೆಲೆಂ. ಸೀಟೀ ಸ್ಕ್ಯಾನಾಂತು ಮೆಂದೂಂತು ದೋನಿ ಹೋಡ ಗುಂಠಂ ದಿಸ್ಲೀಂತಿ. ಸಕಾಣಿ 11 ಘಂಟ್ಯಾಕ ಪೇಶಂಟಾನ ಜೀವು ಸೊಳ್ಳೊ.

ಡಾಕ್ಟಾನ ಸಂಬಂಧೀಕಾಂಕ ಆಪ್ಪೋನು ನಿಮ್ಗೀಲೆಂ, “ಶವಸಮೀಕ್ಷಾ ಕೆಲ್ಲ್ಯಾರಿ ರೋಗನಿರ್ಣಯ ಖಂಡಿತ ಜಾತ್ತಾ. ತುಮ್ಮಿ ಒಪ್ಪಿಗೆ ದಿಲ್ಲ್ಯಾರಿ ಕೋರ್ಯೇತ,” ಮ್ಹೋಣು. ಸಂಬಂಧೀಕಾನಿ ಒಪ್ಪಿಗೆ ದಿಲ್ಲಿ.

ಮ್ಹಡ್ಯಾಕ ಶವಸಮೀಕ್ಷಾ ಕೊರ್ಚೆಕತಿರ ಶವಾಗಾರಾಚೆ ಏಕ ಕೂಡಾಕ ಸ್ಪೆಚ್ಚರಾರಿ ಲೊಕೋನು ವ್ಹೆಲ್ಲೆಂ.

ಪೆಥೋಲೊಜಿಸ್ಪಾನ ಮಾಹಿತಿಪತ್ರ (ಚಾರ್ಟ್) ವಾಜ್ಲೆಂ. ಪೂರ್ವ ರೋಗನಿರ್ಣಯ, “ಯಕೃತ್ ಅರ್ಬುದ ಆನಿ ದೂರ ಆಂಗಾಂಗಾಂತು ದೊನ್ನೀಂಚೆ ತಿಷ್ಪಂ (ಸೆಕೆಂಡರೀಸ್, ಮೆಟಾಸ್ತಸಿಸ್). ಮೆಂದೂಂತು ದೊನ್ನೀಚೆ ತಿಷ್ಪಾನ ಮರಣ” ಮ್ಹೋಣು ಆಶ್ಶೀಲೆಂ.

ಪೆಥೋಲೊಜಿಸ್ಪಾನ ಎಕ್ಕಾಚೆ ನಿದರ್ಶನಾಂತು ಬರಯಿಲೆವರೀಚಿ ಏಪ್ರನ್ ಬಾಂದೂನು ಘೆಲ್ಲೆಂ. ಹಾತ್ತಾಂಕ ಗ್ಲಾಸ ಫಾಲ್ನುಘೆಲ್ಲೆಂ. ಸಹಾಯಕಾನ ಶವಾಕ ಪರೀಕ್ಷಾ ಕೊರ್ಚೆ ಮೆಜ್ಜೇರಿ ನಿದ್ಕಾರಾಯ್ಲೆಂ. ಪೆಥೋಲೊಜಿಸ್ಪಾನ ಪೆಸ್ಕಾತೇನಿ ಎಕ್ಕಾಚೆ ನಿದರ್ಶನಾಂತು ಬರಯಿಲೆವರೀಚಿ ಮ್ಹಡೆ ಕಾತ್ತರ್ಲೆಂ. ಸಕ್ಕಡ ಅಂಗಾಂಗ ಪರೀಕ್ಷೆ ಕೊರೂಂಕ ಭಾಯ್ರು ಕಾಳ್ಳೆಂ.

ಯಕೃತ್ ಶಿಗೂಳ್ಳು ಸಪೂರ ಪೇಶಿಯೋ ಕೆಲ್ಲಿಂತಿ. ಯಕೃತ್ತಾಚೆ ಉಜ್ಜೆ ಬದೀನ ಮಧ್ಯೆಂತು ಏಕ ವಿಸ್ತಾರ್ಲೆಲೆ ಗೂಂಠ ದಿಸ್ಲೆಂ. ತಾಜ್ಜೆ

ಭಿತ್ತವೈಲೆಂ ಕುಶ್ಶೀಲೆ ಭಾಗ ಪಳೈಲೆಂ. ಪಿತ್ತಜನಕಾಂಗಾಚೆ ಅಶುದ್ಧ ರಕ್ತನಾಳ ಪಳೈಲೆಂ. ತಾಂತು ಭಸರಿ ತಿಷ್ಟಂ ಆಶ್ಶೀಲೀಂತಿ. ಶ್ವಾಸಕೋಶಾಂತು ಶೆಂಬರಿಇತ್ತೆಂ ಸಾನಸಾನ ತಿಷ್ಟಂ ದಿಸ್ಲೀಂತಿ. ಎಕದೋನಿ ತಿಷ್ಟಾಂಚೆ ಪೇಶಿಯೋ ಕಾತ್ತೋರ್ನು ಫೊರ್ಮಾಲಿನ್ ಬಾಟ್ಲೇಂತು ಫಾಲ್ಲೀಂತಿ. ಹೇ ಕುಡ್ಯಾಂಕ ಲೆಬೋರೇಟರೀಂತು ಪ್ರೋಸೆಸ್ ಕೋರ್ನು ಪ್ಯಾರಾಫಿನ್ ಆಯ್ಕುಟ್ಟ (ಬ್ಲೋಕ್) ಕೋರ್ನು ಸ್ಲೈಡಂ ಕೋರ್ನು ಮೈಕ್ರೋಸ್ಕೋಪಾಂತು ಪೊಳೋಚಾಕ ಆಸ್ತ.

ಮೆಂದು ಪರೀಕ್ಷೆ ಕೊರ್ಚೆಕತಿರ ಮಾತ್ತ್ಯಾಚೆ ಕರ್ಟ್ಯಾಚೆ ವೈಲಿ ಟೊಪ್ಪಿ ಗರಗಸಾನಿ ಶಿಗೂಳ್ಳು ಕಾಳ್ಳಿ. ಕರ್ಟ್ಯಾಚೆ ಮುಳಾಂತು ಸುಜ್ವೀಲೊ ಮೆಂದು ದಿಸ್ಲೊ. ಮೆಂದೂಚೆ ಮೂಳ ಕಾತ್ತೋರ್ನು ಮೆಂದು ಹಳೂಚೆ ಭಾಯ್ ಕಾಳ್ಳೊ. ಮೆಂದೂಚೆ ದಾವೆ ಆನಿ ಉಜ್ವೆ ದೋನಿ 'ಸೆರೆಬ್ರಂ' ಘಸರೆ ಆನಿ ಮಾಕ್ತಿ ಸಕಲ ಆಸ್ತೂಚೆ ಘಸರೊ 'ಸೆರೆಬೆಲ್ಲಮ್' ಹಾಂಕಾ ಶಿಗೂಳ್ಳು ಸಪೂರ ಪೇಶಿಯೋ ಕೆಲ್ಲಿಂತಿ. ಉಜ್ವೆ ಸೆರೆಬ್ರಮ್‌ಮಾಂತು ದೋನಿ ಗುಂಠಂ ಆಶ್ಶೀಲೀಂತಿ. ಗುಂಠಾಚೆ ಪೇಶಿಯೋ ಕಾತ್ತೋರ್ನು ಫೊರ್ಮಾಲಿನ್ ಬಾಟ್ಲೇಂತು ಫಾಲ್ಲೀಂತಿ. ಹೇ ಕುಡ್ಯಾಂಕ ಲೆಬೋರೇಟರೀಂತು ಪ್ರೋಸೆಸ್ ಕೋರ್ನು ಪ್ಯಾರಾಫಿನ್ ಆಯ್ಕುಟ್ಟ (ಬ್ಲೋಕ್) ಕೋರ್ನು ಸ್ಲೈಡಂ ಕೋರ್ನು ಪೆಥೋಲೊಜಿಸ್ಶಾನ ಮೈಕ್ರೋಸ್ಕೋಪಾಂತು ಪೊಳೋಚಾಕ ಆಸ್ತ.

ಮರಣಾಚೆ ಕಾರಣ: ಪಿತ್ತಜನಕಾಂಗಾಚೆ ಕಣಾಂಚೆ ಅರ್ಬುದ ರೋಗು. ಶ್ವಾಸಕೋಶಾಂತು ಆನಿ ಮೆಂದೂಂತು ದೊನ್ನೀಂಚೆ ತಿಷ್ಟಂ. ಮೆಂದೂಚೆ ತಿಷ್ಟಾನಿಮಿತ್ತ ಮೆಂದು ಸುಜ್ಜಾನು ಉದ್ದಾಕ ಭೋರ್ನು (ಸೆರೆಬ್ರಲ್ ಇಡಿಮಾ ಜಾವ್ನು) ಮರಣ.

ನಿದರ್ಶನ 3: 30 ವರ್ಸಾಚೊ ದಾರ್ಲೊ ಸಗ್ಳೇ ಆಂಗಾಂತು ಉದ್ದಾಕ ಭರ್ಲಾಂ ಆನಿ ಮೂತ ವಚ್ಚನಾ ಮ್ಹೋಣು ಆಸ್ತತ್ರೇಕ ಎಡ್ಡಿಟ್ ಜಾಲ್ಲೋಲೊ ದೋನಿ ದಿಸಾನಿ ಮರಣ ಪಾವ್ಲೊ. ತಾಗ್ಗೇಲೆ ಮೂತ್ರಜನಕಾಂಗ ಕಾಮ ಕರ್ನಾಂತಿಆಶ್ಶೀಲೀಂತಿ. ತಾಗ್ಗೇಲಿ 'ಯೂರಿಯಾ' ಆನಿ 'ಕ್ರಿಯಾಟಿನೀನ್' ಮ್ಹಳ್ಳೇಲೆ ದೋನಿ ರಾಸಾಯನಿಕ ಮಸಲ ಆಂಗಾಂತು ಭರ್ಲೇಲೆಂ. ತಾಕ್ಕಾ 'ಹೀಮೊಡಯಾಲಿಸಿಸ್' ಕೊರ್ಚೆ ಭಿತ್ತರಿ ತೋ ಕೋಮಾಂತು ಗೆಲ್ಲೊ. ಹೃದಯ, ಮೆಂದು, ಯಕೃತ್ತ ಆನಿ ಇತರ ಅಂಗಾಂಗ ನಿಷ್ಕ್ರಿಯ ಜಾಲ್ಲೀಂತಿ. ಸಕಾಣೆ 8 ಘಂಟ್ಯಾಕ ರೆಸಿಡೆಂಟ್ ಡಾಕ್ಟ್ರಾನ 'ಕಿಡ್ನೀ ಫೇಯ್ಲುರ್' ಜಾಲ್ಲೆಂ ಮ್ಹೋಣು ಪ್ರಮಾಣ ಪತ್ರ ದೀವ್ನು ಶವಪರೀಕ್ಷಾ ಕೆಲ್ಲ್ಯಾರಿ ಚಾಂಗ ಮ್ಹೋಣು ಸಂಬಂಧೀಕಾಂಕ ವಿನಂತಿ ಕೆಲ್ಲಿ.

ಪೆಥೋಲೊಜಿ ವಿಭಾಗಾಚೆ ರೆಸಿಡೆಂಟ್ ಡಾಕ್ಟ್ರಾನ ಸಂಬಂಧೀಕಾಂಕ ಆಪ್ಲೋನು ನಿಮ್ಗಲೆಂ, "ಶವಸಮೀಕ್ಷಾ ಕೆಲ್ಲ್ಯಾರಿ

ರೋಗನಿರ್ಣಯ ಖಂಡಿತ ಜಾತ್ತಾ. ತುಮ್ಮಿ ಒಪ್ಪಿಗೆ ದಿಲ್ಲ್ಯಾರಿ ಕೋರ್ಯೇತ,” ಮ್ಹೋಣು. ಸಂಬಂಧೀಕಾನಿ ಒಪ್ಪಿಗೆ ದಿಲ್ಲಿ.

ಮಽಡ್ಯಾಕ ಶವಸಮೀಕ್ಷಾ ಕೊರ್ಚೆಕತಿರ ಶವಾಗಾರಾಚೆ ಏಕ ಕೂಡಾಕ ಸೈಚ್ಚರಾರಿ ಲೊಕೋನು ವ್ಹೆಲ್ಲೆಂ.

ಪೆಥೋಽಲೊಜಿಸ್ಪಾನ ಮಾಹಿತಿಪತ್ರ (ಚಾರ್ಟ್) ವಾಜ್ಲೆಂ. ಪೂರ್ವ ರೋಗನಿರ್ಣಯ, “ಕಿಡ್ನಿ ಫೈಲೂರ್ ಆನಿ ಮೆಂದೂಂತು ಸೆರೆಬ್ರಲ್ ಇಡಿಮಾನಿಮ್ಮಿ ಮರಣ” ಮ್ಹೋಣು ಆಶ್ಶೀಲೆಂ.

ಪೆಥೋಽಲೊಜಿಸ್ಪಾನ ಕೆದ್ನಾಂಚ್ಯಾ ಮ್ಹಣ್ಕೇಚಿ ಏಪ್ರನ್ ಬಾಂದೂನು ಘೆತ್ಲೆಂ. ಹಾತ್ತಾಂಕ ಗ್ಲಾಸ ಫಾಲ್ನುಘೆತ್ಲೆಂ. ಸಹಾಯಕಾನ ಶವಾಕ ಪರೀಕ್ಷಾ ಕೊರ್ಚೆ ಮೆಜ್ಜೇರಿ ನಿದ್ಕಾರಾಯ್ಲೆಂ. ಪೆಥೋಽಲೊಜಿಸ್ಪಾನ ಪೆಸ್ಕಾತೇನಿ ಕೆದ್ನಾಂಚ್ಯಾ ಮ್ಹಣ್ಕೇಚಿ ಮಽಡೆ ಕಾತ್ತರ್ಲೆಂ. ಸಕ್ಕಡ ಅಂಗಾಂಗ ಪರೀಕ್ಷೆ ಕೊರುಂಕ ಭಾಯ್ರು ಕಾಳ್ಳೆಂ.

ಸಾನಪ್ರಾಯೇಚೊ ಪೇಶಂಟಾಲೆ ಸಕ್ಕಡ ಅಂಗಾಂತು ಉದ್ದಾಕ ಭರ್ಲೇಲೆ ದಿಸ್ಲೆಂ. ದೊನ್ನೀಯಿ ಮೂತ್ರಜನಕಾಂಗಂ ಸುಜ್ವೇಲೀಂತಿ ಆನಿ ತಾಂಚೆ ಸುತ್ತು ಉದ್ದಾಕ ಭರ್ಲೇಲೆಂ. ‘ಯುರೆಟರ್’ ನಳಿಯೋ, ಮೂತ್ರಕೋಶ, ಪ್ರೊಸ್ಟೇಟ, ಇತ್ಯಾದಿ ಸಕ್ಕಡ ಉದ್ದಾಕ ಭೋರ್ನು ಹೋಡ ಜಾಲ್ಲೇಲೀಂತಿ ವಿನಹ ವಿಂಗಡ ಖಂಚೇಯಿ ರೋಗಾನ ಹಾನಿ ಪಾವ್ಲಿಂತಿ. ಸಕ್ಕಡ ಅಂಗಾಂಗ ಶಿಗೂಳ್ನು ಸಪೂರ ಪೇಶಿಯೋ ಕೆಲ್ಲಿಂತಿ.

ಮೆಂದು ಪರೀಕ್ಷೆ ಕೊರ್ಚೆಕತಿರ ಮಾತ್ತ್ಯಾಚೆ ಕಟ್ಯಾಚಿ ವೈಲಿ ಟೊಪ್ಪಿ ಗರಗಸಾನಿ ಶಿಗೂಳ್ನು ಕಾಳ್ಳಿ. ಕಟ್ಯಾಚೆ ಮುಳಾಂತು ಸುಜ್ವೇಲೊ ಮೆಂದು ದಿಸ್ಲೊ. ಮೆಂದೂಚೆ ಮೂಳ ಕಾತ್ನೋರ್ನು ಮೆಂದು ಹಳೂಚಿ ಭಾಯ್ರು ಕಾಳ್ಳೊ. ಮೆಂದೂಚೆ ದಾವೆ ಆನಿ ಉಜ್ವೆ, ದೋನಿ ‘ಸೆರೆಬ್ರಂ’ ಘರ ಆನಿ ಮಾಕ್ಸಿ ಸಕಲ ಆಸ್ತೂಚೆ ಘರೊ ‘ಸೆರೆಬೆಲ್ಲಮ್’ ಹಾಂಕಾ ಶಿಗೂಳ್ನು ಸಪೂರ ಪೇಶಿಯೋ ಕೆಲ್ಲಿಂತಿ.

ಮೂತ್ರಜನಕಾಂಗ ಆನಿ ಇತರ ಸಕ್ಕಡ ಅಂಗಾಂಗಾಂಚಿ ಪೇಶಿಯೋ ಕಾತ್ನೋರ್ನು ಕುಡ್ಕೆ ಕೋರ್ನು ಫೊರ್ಮಾಲಿನ್ ಬಾಟ್ಲೇಂತು ಫಾಲ್ಲೀಂತಿ. ಹೇ ಕುಡ್ಕಾಂಕ ಲೆಬೋರೇಟರೀಂತು ಪ್ರೋಸೆಸ್ ಕೋರ್ನು ಪ್ಯಾರಾಫಿನ್ ಆಯ್ಕುಟ್ಟ (ಬ್ಲೋಕ್) ಕೋರ್ನು ಸ್ಲೈಡಂ ಕೋರ್ನು ಪೆಥೋಽಲೊಜಿಸ್ಪಾನ ಮೈಕ್ರೋಸ್ಕೋಪಾಂತು ಪೊಳೋಚಾಕ ಆಸ್ತ.

ಮರಣಾಚೆ ಕಾರಣ: ಮೂತ್ರಜನಕಾಂಗಾಚೆ ನಿಷ್ಕ್ರಿಯತಾ. ಮೈಕ್ರೋಸ್ಕೋಪಾಂತು ಪರೀಕ್ಷೆ: ‘ನಿಗೂಢ ಕಾರಣಾನಿ ಜಾಲ್ಲೇಲೆಂ ಗ್ಲೋಮೆರುಲೋನೆಫ್ರೈಟಿಸ್ ಆನಿ ಎಕ್ಯೂಟ್ ರಿನಲ್ ಫೈಲೂರ್’ ಸಗ್ಗೇ

ಆಂಗಾಂತು ಉದ್ದಾಕ ಭರ್ಲೇಲೆಂ. ಮೆಂದು ಸುಜ್ಜಾನು ಉದ್ದಾಕ ಭೋರ್ನು (ಸೆರೆಬ್ರಲ್ ಇಡಿಮಾ ಜಾವ್ನು) ಮರಣ.

ನಿದರ್ಶನ 4: ವೀಸ ವರ್ಸಾಚೊ ಚೆಲ್ಲೊ ತಾಪು ಯೇವ್ನು ಆಂಗಾಕ ದೂಕಿ, ಗಳ್ಯಾಂತು ಗುಂಠಂ, ಪೊಟ್ಟಾಂತು ದೂಕಿ, ವಿಪರೀತ ನಿತ್ರಾಣ, ಮಾತ್ಯಾಕ ಕಣಕಣ, ಇತ್ಯಾದಿ ಜಾವ್ನು 10 ದೀಸ ಘರ್ಕಡೆ ಡಾಕ್ಟಾನ ದಿಲ್ಲೇಲೆ ವಕ್ಕದ ಘೇವ್ನು ಆಶ್ಶೀಲೊ. ತಾಗ್ಗೇಲೆ ರಕ್ತಾಂತು 'ಮೊನೊನ್ಯುಕ್ಲಿಯರ್' ಕಸಣ ಚಕಡ ಆಶ್ಶೀಲೆ ನಿಮಿತ್ತ ಆನಿ ಪ್ಲೀಹ ಹೋಡ ಜಾಲ್ಲೇಲೆ ನಿಮಿತ್ತ ಡಾಕ್ಟಾನ ತಾಗ್ಗೇಲೊ ರೋಗು 'ಇನ್‌ಫೆಕ್ಷಿಯಸ್ ಮೊನೊನ್ಯುಕ್ಲಿಯೋಸಿಸ್' ಮ್ಹೋಣು ನಿರ್ಣಯ ಕೆಲ್ಲೇಲೆಂ. ಇಕ್ರಾಚೆ ದೀಸು ತೋ ಘರ್ಕಡೆ ಬಾಗ್ಲಾಚೆ ಮ್ಯಾಟ ಆಡ್ವೋಳ್ನು ಪಳೊ. ಪಳೆ ತಕ್ಷಣ ತಾಗ್ಗೇಲಿ ಪೊಟ್ಟಾಚಿ ದೂಕಿ ವಿಪರೀತ ಜಾಲ್ಲಿ ಆನಿ ತಾಗ್ಗೇಲೆ ಸಂಬಂಧೀಕಾನಿ ತಾಕ್ಕಾ ಎಂಬ್ಯಾಲೆನ್ನಾಂತು ಹಾಣು ಆಸ್ಪತ್ರೆಕ ಎಡ್ವಿಟ್ ಕೆಲ್ಲೊ. ಆಸ್ಪತ್ರೇಂತು ಡಾಕ್ಟಾನ ಪೊಳೋನು ತಕ್ಷಣ ಭೆತ್ತುನು ಗೆಲ್ಲೇಲೆ ಪ್ಲೀಹ ಕಾಡೂಂಕ ಪೊಟ್ಟಾಚೆ ಒಪರೇಶನ್ನ ಕೋರ್ಕಾ ಮ್ಹೋಣು ಸಾಂಗ್ಲೆಂ. ಸರ್ಜನ್ನಾನ ಯೇವ್ನು ಸಕ್ಕಡ ತಯ್ಯಾರಿ ಕರ್ತನಾ ಚೆಲ್ಲ್ಯಾಕ ಬ್ಲಡ್ ಪ್ರಶ್ತರ ಊಣೆ ಜಾವ್ನು ನಾಡಿ ಚಂಚಲ ಜಾವ್ನು ಮರಣ ಆಯ್ಲೆಂ. ಮರಣಾಚೆ ಪೂಢೇಚೆಂ ರೋಗನಿರ್ಣಯ 'ಇನ್‌ಫೆಕ್ಷಿಯಸ್ ಮೊನೊನ್ಯುಕ್ಲಿಯೋಸಿಸ್' ಮ್ಹೋಣು ಮಾಹಿತಿಪತ್ರಾಂತು (ಚಾರ್ಟಾಂತು) ಬರಯಿಲೆಂ.

ರಾತ್ರಿ 8 ಘಂಟ್ಯಾಕ ರೆಸಿಡೆಂಟ್ ಡಾಕ್ಟಾನ 'ಪ್ಲೀಹ ಸ್ಪೋಟ ಜಾವ್ನು ರಕ್ತಸ್ರಾವ ಆಘಾತ' ಮ್ಹೋಣು ಪ್ರಮಾಣ ಪತ್ರ ದೀವ್ನು ಶವಪರೀಕ್ಷಾ ಕೆಲ್ಲ್ಯಾರಿ ಚಾಂಗ ಮ್ಹೋಣು ಸಂಬಂಧೀಕಾಂಕ ವಿನಂತಿ ಕೆಲ್ಲಿ.

ಪೆಥೋಲೊಜಿ ವಿಭಾಗಾಚೆ ರೆಸಿಡೆಂಟ್ ಡಾಕ್ಟಾನ ಸಂಬಂಧೀಕಾಂಕ ಆಪ್ಪೋನು ನಿಮ್ಗಿಲೆಂ, "ಶವಸಮೀಕ್ಷಾ ಕೆಲ್ಲ್ಯಾರಿ ರೋಗನಿರ್ಣಯ ಖಂಡಿತ ಜಾತ್ತಾ. ತುಮ್ಮಿ ಒಪ್ಪಿಗೆ ದಿಲ್ಲ್ಯಾರಿ ಕೋರ್ಯೇತ," ಮ್ಹೋಣು. ಸಂಬಂಧೀಕಾನಿ ಒಪ್ಪಿಗೆ ದಿಲ್ಲಿ. ರಾತ್ರಿ ಶವಸಮೀಕ್ಷಾ ಕರ್ನಾಂತಿ. ಹೆರ್ಮಾಸು ಸಕಾಣಿ ಶವಸಮೀಕ್ಷಾ ಕೊರ್ಚೆಂ ಮ್ಹೋಣು ನಿಶ್ಚಯ ಕೋರ್ನು ಮ್ಹಡ್ಯಾಕ ಶವಾಗಾರಾಚೆ ಏಕ ಕೂಡಾಕ ಸ್ವೆಚ್ಚರಾರಿ ಲೊಕೋನು ವ್ಹೋರ್ನು ದವ್ವರ್ಲೆಂ.

ಹೆರ್ಮಾಸು ಪೆಥೋಲೊಜಿಸ್ಪಾನ ಮಾಹಿತಿಪತ್ರ (ಚಾರ್ಟ್) ವಾಜ್ಲೆಂ. ಶವಸಮೀಕ್ಷಾಚೆ ಪೂರ್ವ ರೋಗನಿರ್ಣಯ, 'ಇನ್‌ಫೆಕ್ಷಿಯಸ್ ಮೊನೊನ್ಯುಕ್ಲಿಯೋಸಿಸ್', ಭೆತ್ತೀಲೆ ಪ್ಲೀಹ, ರಕ್ತಸ್ರಾವ' ಮ್ಹೋಣು ಆಶ್ಶೀಲೆಂ.

ಪೆಥೋಲೊಜಿಸ್ಪಾನ ಕೆದ್ನಾಂಚ್ಯಾ ಮ್ಹಣ್ಕೇಚಿ ಏಪ್ರನ್ ಬಾಂದೂನು ಘೆತ್ಲೆಂ. ಹಾತ್ತಾಂಕ ಗ್ಲಾಸ ಘಾಲ್ನುಘೆತ್ಲೆಂ. ಸಹಾಯಕಾನ ಶವಾಕ ಪರೀಕ್ಷಾ

ಕೊರ್ಚೆ ಮೆಜ್ಜೇರಿ ನಿದ್ಕಾರಾಯ್ಲೆಂ. ಪೆಥೋಲೊಜಿಸ್ತಾನ ಪೆಸ್ಕಾತೇನಿ ಕೆದ್ನಾಂಚ್ಯಾ ಮ್ಹಣ್ಣೇಚಿ ಮಡೆ ಕಾತ್ತರ್ಲೆಂ. ಸಕ್ಕಡ ಅಂಗಾಂಗ ಪರೀಕ್ಷೆ ಕೊರೊಂಕ ಭಾಯ್ರು ಕಾಳ್ಳೆಂ.

ಸಾನಪ್ರಾಯೇಚೊ ಪೇಶಂಟಾಲೆ ಪೊಟ್ಪಾಂತು, ಕಾಳೆಂ ಹೆಪ್ಪು ಮಾಂಡೀಲೆ ರಗತ ಭರ್ಲೆಲೆಂ ದಿಸ್ಲೆಂ. ದೋನಿ ವಾಂಟ್ಕಾನ ಹೋಡ ಜಾವ್ನು ಕುಶ್ತೀಲೆಂ ಮುಶ್ಕುಶೀ ಪ್ಲೀಹ ಭೆತ್ತೊನು ವಿಪರೀತ ರಕ್ತಸ್ರಾವ ಜಾವ್ನು ಪೊಟ್ಪಾಚೆ ಪೊಕ್ಕೇಂತು ಆಸ್ಸೊಚೆ ಸಕ್ಕಡ ಅಂಗಾಂಗ ರಕ್ತಾಂತು ಬುಡ್ಡೀಲೆಂ ದಿಸ್ಲೆಂ. ಪೊಕ್ಕೇಚೆ ವೊಣ್ಣೀರಿ ಫಾಟೀಬೆಂಡಾಚೆ ಬದೀನ ಲಿಂಫ್‌ನೋಡ ಸಕ್ಕಡ ಸುಜ್ವೊನು ಹೋಡ ಜಾಲ್ಲೇಲೆ ದಿಸ್ಲೀಂತಿ. ಗಳ್ಯಾಂತುಲೆ ಲಿಂಫ್‌ನೋಡ ಸಕ್ಕಡ ಸುಜ್ವೊನು ಹೋಡ ಜಾಲ್ಲೇಲೆ ದಿಸ್ಲೀಂತಿ. ವಿಂಗಡ ಖಂಚೇಯಿ ರೋಗಾಚೆ ಚಿನ್ಹೆ ದಿಸ್ಸನೀಂತಿ. ಫಾಟೀಬೆಂಡಾಚೆ ಬದೀಚೆ ಆನಿ ಗಳ್ಯಾಂತುಲೆ ಕೆಲವು ಲಿಂಫ್‌ನೋಡಾಂಚೆ ಪೇಶೀಚೆ ಕುಡ್ಕೆ ಕಾಳ್ಳೀಂತಿ. ಪ್ಲೀಹ ಶಿಗೂಳ್ಳು ಸಪೂರ ಪೇಶಿಯೋ ಕೆಲ್ಲಿಂತಿ.

ಮೆಂದು ಪರೀಕ್ಷೆ ಕೊರ್ಚೆಕತಿರ ಮಾತ್ತ್ಯಾಚೆ ಕರ್ಟ್ಯಾಚೆ ವೈಲಿ ಟೊಪ್ಪಿ ಗರಗಸಾನಿ ಶಿಗೂಳ್ಳು ಕಾಳ್ಳಿ. ಕರ್ಟ್ಯಾಚೆ ಮುಳಾಂತು ಸುಜ್ವೀಲೊ ಮೆಂದು ದಿಸ್ಲೊ. ಮೆಂದೂಚೆ ಮೂಳ ಕಾತ್ತೋರ್ನು ಮೆಂದು ಹಳೂಚೆ ಭಾಯ್ರು ಕಾಳ್ಳೊ. ಮೆಂದೂಚೆ ದಾವೆ ಆನಿ ಉಜ್ವೆ, ದೋನಿ 'ಸೆರೆಬ್ರಂ' ಘಡರೆ ಆನಿ ಮಾಕ್ಶಿ ಸಕಲ ಆಸ್ಸೊಚೆ ಘಡರೊ 'ಸೆರೆಬೆಲ್ಲಮ್' ಹಾಂಕಾ ಶಿಗೂಳ್ಳು ಸಪೂರ ಪೇಶಿಯೋ ಕೆಲ್ಲಿಂತಿ. ಲಿಂಫ್‌ನೋಡಾಚೆ, ಪ್ಲೀಹಾಚೆ ಆನಿ ಮೆಂದೂಚೆ ಕೆಲವು ಕುಡ್ಕಾಂಕ ಫೊರ್ಮಾಲಿನ್ ಬಾಟ್ಲೀಂತು ಫಾಲ್ಲೀಂತಿ. ಹೇ ಕುಡ್ಕಾಂಕ ಲೆಬೋರೇಟರೀಂತು ಪ್ರೋಸೆಸ್ ಕೋರ್ನು ಪ್ಯಾರಾಫಿನ್ ಆಯ್ಕುಟ್ಟ (ಬ್ಲೋಕ್) ಕೋರ್ನು ಸ್ಲೈಡಂ ಕೋರ್ನು ಪೆಥೋಲೊಜಿಸ್ತಾನ ಮೈಕ್ರೋಸ್ಕೋಪಾಂತು ಅಧ್ಯಯನ ಕೆಲ್ಲಿಂ. ಸಕ್ಕಡ ಸ್ಲೈಡಾಂತು 'ಇನ್‌ಫೆಕ್ಶಿಯಸ್ ಮೊನೊನ್ಯುಕ್ಲಿಯೋಸಿಸ್' ರೋಗಾಚೆ ಚಿನ್ಹೆಂ ದಿಸ್ಲೀಂತಿ.

ಮರಣಾಚೆ ಕಾರಣ: ಪ್ಲೀಹ ಸ್ಪೋಟ ಜಾವ್ನು ರಕ್ತಸ್ರಾವ ಜಾವ್ನು ಆಘಾತ (ಶೋಕ್) ಜಾವ್ನು ಮರಣ. ಪ್ಲೀಹ ಹೋಡ ಜಾವ್ಚಾಕ ಕಾರಣ 'ಇನ್‌ಫೆಕ್ಶಿಯಸ್ ಮೊನೊನ್ಯುಕ್ಲಿಯೋಸಿಸ್' ರೋಗು.

ಆಯುರ್ವೇದಾಂತು ಶವಸಮೀಕ್ಷಾ ಕೊರ್ಚೆ ಪದ್ಧತಿ ನಾ.

ಹಾಂವ ಡಾಕ್ಟು ಜಾಲ್ಲೊಂ!

16. ಡಾಕ್ಟು ಆನಿ ಔಷಧ

ಜಗತ್ತಾಂತು ನವೆನವೆಂ ವಕ್ದಾಂಕ ಸೊದ್ದೂನು ಕಾಣು ಪೇಟೆಂಟ ಕೋರ್ನು ಫ್ಯಾಕ್ಟರೀಂತು ತಯ್ಯಾರಿ ಕೋರ್ಚೆ ಕಂಪನಿ ಸಕ್ಕಡ ತಾಂಗೇಲೆ ವಕ್ದಾಂಕ ವಿಕೂಂಕ ವಾಟ ಸೊದ್ದೀತಾತಿ. ನವೆ ವಕ್ದಾಚೆ ನಾಂವ ಆನಿ ಇತರ ಮಾಹಿತಿ ವೈದ್ಯಕೀಯ ಕೋಽಲೇಜಾಂತುಲೆ ಶಿಕ್ಷಕಾಂಕ ಆನಿ ವೈದ್ಯಕೀಯ ಅಭ್ಯಾಸು ಕರ್ತಲೆ ಡಾಕ್ಟಾಂಕ ಕೋಳೋಚೆ ಕತಿರ ವಿಶೇಷ ಪ್ರತಿನಿಧೀಂಕ ನೇಮಕ ಕರ್ತಾತಿ. ಹೇ ಪ್ರತಿನಿಧೀಂಕ 'ವೈದ್ಯಕೀಯ ಪ್ರತಿನಿಧಿ' (ಮೆಡಿಕಲ್ ರೆಪ್ರೆಸೆಂಟೇಟೀವ್) ಮ್ಹೋಣು ನಾಂವ ದಿಲ್ಲಾಂ.

ವಕ್ದಾಚೆ ಕಂಪನೀಂಕ ಲಾಭು ಜಾವ್ಣಾ ಜಾಲ್ಲ್ಯಾರಿ ತಾನ್ನಿ ತಾಂಗೇಲೆ ವಕ್ದಾಂಕ ಪರಿಷ್ಕರಣ ಕೋರೂಂಕ ಲಾಗ್ಗೀಲೊ ಪ್ರಯೋಗಾಲಯಾಚೊ ಖರ್ಚು ಆನಿ ಫ್ಯಾಕ್ಟರೀಂತು ತಯ್ಯಾರಿ ಕೊರ್ಚಾಕ ಲಾಗ್ಗೀಲೊ ಖರ್ಚು ಕಳ್ಳೂನು ವಕ್ದಂ ವಿಕೂನು ಲಾಭ ಪ್ರಾಪ್ತ ಕೋರ್ಕಾ. ಡಾಕ್ಟಾನಿ ತಾಂಗೇಲೆ ವಕ್ದ ಬೊರೋನು ದೀವ್ಣಾ ಜಾಲ್ಲ್ಯಾರಿ ತೇಂ ವಕ್ದ ರೋಗಾಕ ಗೂಣ ಕರ್ತಾ ಮ್ಹೋಣು ಡಾಕ್ಟಾಕ ಭರೋಸ ಆಸ್ಸೂಕಾ. ಪೇಶಂಟಾಕ ವಕ್ದ ದೀವ್ಣು ರೋಗು ಗೂಣ ಜಾವ್ಣಾ. ನವೇ ವಕ್ದಾಚೆ ವಿವರ ಡಾಕ್ಟು ತಾಗ್ಗೇಲೆ ಪುಸ್ತಕಾಂತು ವಾಜ್ವಾಂಕ ಸಾಧ್ಯ ನಾ. ವೈದ್ಯಕೀಯ ವಿದ್ಯಾರ್ಥಿಂಕ ನವೇ ವಕ್ದಾಚೆ ವಿವರ ಪುಸ್ತಕಾಂತು ಮೇಳ್ತಾ. ವೈದ್ಯಕೀಯ ವೃತ್ತೀಚಾಂಕ ಸಕ್ಕಡಾಂಕ ನವೇ ವಕ್ದಾಚೆ ವಿವರ ಅವಗತ ಕೊರೋಚೆ ಕಾಮ ತೇ ವಕ್ದಾಕ ತಯ್ಯಾರಿ ಕೆಲ್ಲೇಲೆ ಕಂಪನೀಂಚೆ ಕಾಮ.

ನವೆ ವಕ್ದಾಂಕ ಪ್ರಚಾರ ಕೊರೂಂಕ ಕಂಪನಿ ತೇ ವಕ್ದಾಚೆ ವಿಷಯ ಸಕ್ಕಡ ಸಂಶೋಧನೆ ಕೆಲ್ಲೇಲೆ ವಿಜ್ಞಾನೀಂಚೆಕರಾನ ಬರೈಶಿ ಕೊರೋನು ಡಾಕ್ಟಾಂನಿ ವಾಜ್ವಾಚೆ ಮಾಸಿಕ ಪತ್ರಿಕೇಂತು ಪ್ರಕಾಶಿತ ಕರ್ತಾ. ಡಾಕ್ಟಾಂಲೆ ಸಮ್ಮೇಳನ ಆಪ್ಪೋನು ತಾಂತು ವಿಜ್ಞಾನೀಂಚೆಕರಾನ ವ್ಯಾಖ್ಯಾನ ದಿವ್ಪೋನು ಪ್ರಚಾರ ಕರ್ತಾ. ಸಮ್ಮೇಳನಾಂಕ ಸಕ್ಕಡ ಖರ್ಚು ಕಂಪನಿ ದಿತ್ತಾ. ಡಾಕ್ಟಾಂಕ ಜೇವಣ ಖಾಣ, ವಸತಿ, ಇತ್ಯಾದಿ ಧರ್ಮಾಂಕ ದೀವ್ಣು ಡಾಕ್ಟಾಂಲೆ ಮನ

ತೇ ವಕ್ದಾಂತು ಆಸ್ಸ ಕರ್ತಾತಿ. ವಿಂಗಡ ತಸ್ಸಲೇಂಚಿ ವಕ್ದ ಬಜಾರಾಂತು ಮೆಳ್ತಾ ಜಾಲ್ಲ್ಯಾರೀಯಿ ಸಮ್ಮೇಳನಾಂತು ಸಂಭ್ರಮು ಕೆಲ್ಲೇಲೆ ಕಂಪನೀಚೆ ವಕ್ದಾಂಕ ಡಾಕ್ಟಾನ ಉಲ್ಲೇಖ ಕೊರ್ಚೆ ಸಂಭವು ಅಧಿಕು ಆಸ್ತಾ. ಆಶ್ಶಿ ನಮುನಮೂನ್ಯಾಚೆ ಪ್ರಚಾರ ಕೋರ್ನು ಕಂಪನಿ ಆಪ್ಣಾಲೆ ವಕ್ದಂ ಚಡದ ವಿಕ್ಕೂನು ವೊಚ್ಚೆತಶ್ಚಿ ಪ್ರಯತ್ನ ಕರ್ತಾ.

ವೈದ್ಯಕೀಯ ಪ್ರತಿನಿಧಿ ತಾಗ್ಗೇಲೆ ಮಾಲಿಕ ಕಂಪನೀಚೊ ಏಕ ನೌಕರು. ಪ್ರತಿನಿಧೀಲೆ ಕಾಮ ಗಾಂವ ಗಾಂವ ಭೋಂವ್ಚು ಪ್ರತಿಏಕ ಡಾಕ್ಟಾಕ ಮೆಳ್ಳೆಂ. ಹೊಳ್ಳೆಂ ಆಸ್ತತ್ರೇಂತು ಜಾವ್ಣೋ ಸಾನ ಆಸ್ತತ್ರೇ ಜಾವ್ಣೋ ಪ್ರತಿಏಕ ಆಸ್ತತ್ರೇಂತು ಪ್ರತಿನಿಧೀನ ವೊಚ್ಚೂನು ಥಂಚೆ ಡಾಕ್ಟಾಂಕ ಮೇಳ್ಚು ಕಂಪನೀಚೆ ವಕ್ದಾಂಚೆ ವಿವರ ಕ್ರಮಪ್ರಕಾರ ಸಾಂಗೂಕಾ. ಕಂಪನಿ ತಾಂಗೇಲೆ ಪ್ರತಿನಿಧೀಕ ಕಶ್ಚಿ ಡಾಕ್ಟಾಲೆಲಾಗಿ ವರ್ತನೆ ಕೋರ್ಕಾ, ಖಂಚೆ ರೀತೀರಿ ವಕ್ದಾಂಚೆ ವಿವರ ಡಾಕ್ಟಾಂಕ ಸಾಂಗೂಕಾ ಮ್ಹೋಣು ದೋನಿತೀನಿ ಮ್ಹೈನೆ ತರಬೇತಿ ದಿತ್ತಾ. ಪ್ರತಿಏಕ ಪಟಿ ಪ್ರತಿನಿಧಿ ಡಾಕ್ಟಾಕ ಮೆಳ್ಳೇಲೆ ವೇಳಾರಿ ಡಾಕ್ಟಾಕ 'ಸ್ಯಾಂಪಲ್' ವಕ್ದಂ ದಿತ್ತಾ. ಸ್ಯಾಂಪಲ್ ಮ್ಹೋಣು ಘೆತ್ತೀಲೆ ವಕ್ದ ಡಾಕ್ಟಾನ ಪೇಶಂಟಾಕ ಧರ್ಮಾಂಕ ದೀವ್ಕಾ. ಸ್ಯಾಂಪಲ್ ವಕ್ದ ದುಡ್ಡಾಕ ವಿಕ್ಕೂಂಕ ನಜ್ಜ. ಸ್ಯಾಂಪಲ್ ಭರಪೂರ ದಿಲ್ಲ್ಯಾರಿ ಡಾಕ್ಟಾಕ ತೇ ವಕ್ದಾಕ ಪೇಶಂಟಾಂಕ ದೀವ್ಚು ತಾಜ್ಜೊ ಉಪೇಗು ಪೊಳೋಚಾಕ ಜಾತ್ತಾ. ವಕ್ದ ರೋಗಾಚೆ ವೈರಿ ಕಾಮ ಕರ್ತಾ ಜಾಲ್ಲ್ಯಾರಿ ಮಾಂತ್ರ ಡಾಕ್ಟಾನ ತೇ ವಕ್ದ ಮುಕಾರಿ ತಾಗ್ಗೇಲೆ ಪೇಶಂಟಾಂಕ ಬೊರೋನು ದೀವ್ಕಾ. ಖಂಚೇಯಿ ವಿಂಗಡ ಕಾರಣಾನಿ ಡಾಕ್ಟಾಕ ವಕ್ದಾಚೆವೈರಿ ಆನಿ ತೇ ಕಂಪನೀಚೆವೈರಿ ಮುನ ಜಾವ್ಚಾಕ ನಜ್ಜ.

ಡಾಕ್ಟಾನಿ ತಾಂಗೇಲೆ ಪೇಶಂಟಾಕ ವಕ್ದ ಬೊರೋನು ದಿತ್ತನಾ ಪೇಶಂಟಾಲೆಂ ಹೀತ ಮಾಂತ್ರ ಲಕ್ಷಾಕ ಘೇವ್ಕಾ. ಜೇವಣ ಖಾಣ ಆನಿ ವಸತಿ ದಿಲ್ಲೇಲೆ ಕಂಪನೀಕ ಜಾವ್ಣೊ ಭರಪೂರ ಸ್ಯಾಂಪಲ್ ದಿಲ್ಲೆಂ ಮ್ಹೋಣು ಜಾವ್ಣೋ ಪೇಶಂಟಾಲೆ ಹಿತಾಚೆ ವಿರುದ್ಧ ತೇಂ ವಕ್ದ ಬೊರೋನು ದಿವ್ಚಾಕ ನಜ್ಜ. ಪ್ರಾಮಾಣಿಕ ಡಾಕ್ಟು ತಾಗ್ಗೇಲೆ ಪೇಶಂಟಾಕ ಊಣೆ ಮೊಲ್ಲಾಚೆ ವಕ್ದ, ಆಶ್ಶೀಲೆಪೈಕಿ ಉತ್ತಮ ವಕ್ದ, ರೋಗಾಕ ಖಂಡಿತ ಗೂಣ ಕೊರ್ಚೆ ತಸ್ಸಲೆ ವಕ್ದ ಬೊರೋನು ದೀವ್ಚು ಆಪ್ಣಾಲೆ ವೃತ್ತೀಚೆ ಗೌರವ ರಾಕ್ತಾ.

ಆಧುನಿಕ ವೈದ್ಯಕೀಯ ಪ್ರತಿನಿಧೀನಿ ಆಯುರ್ವೇದ ಡಾಕ್ಟಾಲೆಲಾಗಿ ಯೆವ್ಚೆ ಊಣೆ. ತಾನ್ನಿ ಸ್ವೇಲಿಸ್ಪ ಡಾಕ್ಟಾಂಕ ಮುತ್ತಿಗೆ ಘಾಲ್ತಾತಿ.

ವಕ್ದಾಂಚೆ ವರ್ಗೀಕರಣ

ಏಕ ಕಂಪನೀನ ಸೊದ್ದೂನು ಕಾಳ್ಳೇಲೆ ವಕ್ದ ವಿವಿಧ ಉಪೇಗಾಕ ಯೆತ್ತಾ. ತೇ ತಕೀತ ವಕ್ದಾಂಚೆ ವರ್ಗೀಕರಣ ಡಾಕ್ಟಾನಿ, ತಯ್ಯಾರಕಾನಿ.

ಫಾರ್ಮಸೀನ, ವೈದ್ಯಕೀಯ ವೃತ್ತಿ ಆನಿ ವ್ಯವಹಾರಾಂತು ಭಾಗ ಘೆತ್ತಲ್ಯಾನಿ ಆನಿ ಸರಕಾರಾನ ಕೆಲ್ಲಾಂ.

1. ರೋಗಾಕ ಸಂಪೂರ್ಣ ಗೂಣ ಕೊರ್ಚೆಂ ವಕ್ರದ,
2. ರೋಗಾಚೆ ಕೆಲವು ಚಿನ್ವೇಂಕ ಗೂಣ ಕೊರ್ಚೆಂ ವಕ್ರದ,
3. ರೋಗನಿರ್ಣಯಾಚೆ ಪರೀಕ್ಷೇಂತು ಉಪೇಗು ಜಾವ್ಚೆ ವಕ್ರದ,
4. ರೋಗು ಯೇನಾತಶ್ಚಿ ದಿವ್ಚೆಂ ವಕ್ರದ.

ಉದಾಹರಣೇಂಕ ಮಾತ್ತ್ಯಾದುಕ್ಕೀಕ ಆನಿ ತಾಪಾಕ ದಿವ್ಚೆ ವಕ್ರದ ಪಾರಾಸಿಟಮೋಲ್ ಖಿಂಚೀಯಿ ಮಾತ್ತ್ಯಾದೂಕಿ ಏಕಯಿ ತಾಪು ಊಣೆ ಕರ್ತಾ. ಪಾರಾಸಿಟಮೋಲ್ ಟೈಫೋಯ್ಡಾಚೆ ಚಿನ್ವೆ, ತಾಪು ಆನಿ ದೂಕಿ ಊಣೆ ಕರ್ತಾ. ಟೈಫೋಯ್ಡ ರೋಗು ಪಾರಾಸಿಟಮೋಲ್ ದೀವ್ಚು ಗೂಣ ಕೊರೂಂಕ ಜಾಯ್ನಾ. ಟೈಫೋಯ್ಡ ಗೂಣ ಜಾವ್ಚಾಕ ಏಂಟಿಬಯೋಟಿಕ್ ದೀವ್ಚಾ ಜಾತ್ತಾ. ಡಾಕ್ಟಾನ ರೋಗನಿರ್ಣಯ ಕೋರ್ನು ಏಂಟಿಬಯೋಟಿಕ್ ದೀವ್ಚು ಟೈಫೋಯ್ಡ ರೋಗಾಕ ಗೂಣ ಕೋರ್ಕಾ.

ಆಧುನಿಕ ವೈದ್ಯಕೀಯಾಂತು ದೋನಿ ಮುಖ್ಯ ನಮೂನ್ಯಾಚೆ ವಕ್ರಂ ಆಸ್ತತಿ:

1. ಡಾಕ್ಟಾನಿ ಡಾಕ್ಟಸ (ಪ್ರಿಸ್ಕಿಪಲ್) ಬೊರೋನು ದಿಲ್ಲಿ ಶಿವಾಯಿ ಫಾರ್ಮಸೀಂಕು ಮೇಳ್ಚಾ ನಾತ್ತೀಲೆಂ ವಕ್ರಂ.
2. ಡಾಕ್ಟಾನಿ ಬರಯಿಲಿ ಡಾಕ್ಟಸ ನಾತ್ತೀಲೆಂ ಫಾರ್ಮಸೀಂಕು ಮೆಳ್ಚೆ ವಕ್ರಂ.

ಸರಕಾರೀ ಲೈಸೆನ್ಸ್ ಪ್ರಾಪ್ತ ಕೆಲ್ಲೇಲೊ ವೈದ್ಯಕೀಯ ವೃತ್ತಿಚೆ ವ್ಯಕ್ತೀಕ ಮಾಂತ್ರ ಡಾಕ್ಟು ಮ್ಹೋಣು ಗುರ್ತು ಕರ್ತಾತಿ. ಪರ್ಯಾಯ ವೈದ್ಯಕೀಯಾಚೆ ಚಡಾವತ ವಕ್ರಂ ಡಾಕ್ಟಸ (ಪ್ರಿಸ್ಕಿಪಲ್) ನಾತ್ತೀಲೆ ಮೊಲ್ಲಾಕ ಘೇವ್ಯೇತ.

ವಕ್ರಾಂಕ ರಾಸಾಯನಿಕ ನಾಂವ, ಜಾತೀಚೆ (ಜೆನೆರಿಕ್) ನಾಂವ ಆನಿ ವ್ಯವಹಾರಾಚೆ (ಟ್ರೇಡ ಅಥವಾ ಬ್ರಾಂಡ್) ನಾಂವ ಮ್ಹೋಣು ತೀನಿ ತರಾಚೆ ನಾಂವ್ವಂ ಆಸ್ತತಿ. ಉದಾಹರಣೇಂಕ ಪಾರಾಸಿಟಮೋಲ್‌ಚೆ ರಾಸಾಯನಿಕ ನಾಂವ ದಿಗ್ಸ್ ಏಕ ಫೊರ್ಮುಲಾ ಜಾವ್ಚು ಆಸ್ತ. ತೋ ಫೊರ್ಮುಲಾ ಹಾಂವ ಹಾಂಗಾ ಬರೈನಾ. ಪಾರಾಸಿಟಮೋಲ್ ಮ್ಹಳ್ಳೇಲೆ ನಾಂವ ತೇ ವಕ್ರಾಚೆ ಜಾತೀಚೆ ನಾಂವ. 'ಮೆಟಾಸಿನ್' ಮ್ಹಳ್ಳೇಲೆ ತಾಜ್ಜೆಂ ವ್ಯವಹಾರೀ ನಾಂವ. 'ಕ್ರೋಸಿನ್' ಮ್ಹಳ್ಳೇಲೆ ಪಾರಾಸಿಟಮೋಲ್‌ಚೆ ಏಕ ವ್ಯವಹಾರಿಕ ನಾಂವ.

ವಕ್ರಾಚೆ ತಯ್ಯಾರಕಾನಿ ಆನಿ ಡಾಕ್ಟಾನಿ ಮೇಳ್ಚು ವಕ್ರಾಂಕ ಕೆಲವು ಗುಂಪಾಂತು ವಾಂಟೂನು ಘಾಲ್ಲ್ಯಾಂತಿ. ಉದಾಹರಣೇಂಕ ಖಾಂಕೀಕ ದಿವ್ಚೆ

ವಕ್ದಂ, ವೊಂಕೀಕ ದಿವ್ವೆ ವಕ್ದಂ. ದುಕ್ಕೀಕ ದಿವ್ವೆ ವಕ್ದಂ, ನಿದ್ದೇಕ ದಿವ್ವೆ ವಕ್ದಂ, ಬ್ಲಡ್ ಪ್ರೆಶರ್ರಾಕ, ಡಯಾಬೆಟಿಸ್ಸಾಕ, ಎಲ್ಲಜೀಕ, ಇತ್ಯಾದಿ.

ಚಟಲೆ ಲಾಗ್ಗೆ ವಕ್ದಂ: ಕೆಲವು ವಕ್ದಂ ರೋಗೀಂಕ ಅಭ್ಯಾಸಾರಿ ಘಾಲ್ತಾತಿ. ಉದಾಹರಣೆಂಕ ನಿದ್ದೇಚೆ ವಕ್ದದ ಘೆತ್ತಲೊ ಪೇಶಂಟು ಸಮಯ ಗೆಲ್ಲೇಲೆ ತಶ್ಶೀಂಚಿ ವಕ್ದಾಚೆ ಪ್ರಮಾಣ ಚಟಲೆ ಕೆಲ್ಲೆಶಿವಾಯ ನೀದ ಪಟಣಾ ಮ್ಹಣ್ತಾ. ಕೆಲವು ವಕ್ದಂ ನರಾಂಚೆ ಕೇಂದ್ರ ಜಾಳಾಕ ಪರಿಣಾಮು ಕರ್ತಾ. ಅಪೀಮ, ಗಾಂಜಾ, ಇತ್ಯಾದಿ ಮನುಷ್ಯಾಕ ತೇ ವಕ್ದಾಚೊ ಗುಲಾಮು ಕೋರ್ನು ಘೆತ್ತಾ. ಅಪೀಮಾಚೊ ಚಟಲೆ ಚುಕ್ಕೋಚಾಕ ಜಾಯ್ನಾ. ಅಪೀಮ ಖಾತ್ತಲೆ ಮನ್ಯಾಕ ಖಿಂಚೇಯಿ ಕಾಮ ಕೊರೊಂಕ ಜಾಯ್ನಾ. ಕಾಮ ಕರ್ನಾಜಾಲ್ಲ್ಯಾರಿ ಕಮಯ ಜಾಯ್ನಾ. ಅಪೀಮಾಚೆ ಚಟಲೆ ಆಶ್ಶೀಲೆ ಮನುಷ್ಯಾಕ ಅಪೀಮ ನಾಶ್ತೀಲೆ ಜೀವನ ಅಸಾಧ್ಯ. ಅಪೀಮ ಬಜಾರಾಂತು ದುಡ್ಡು ದೀವ್ನು ಘೇವ್ತಾ. ಅಪೀಮ ಖಿರೀದಿ ಕೊರೊಂಕ ದುಡ್ಡು ನಾ ಜಾಲ್ಲ್ಯಾರಿ ತೋ ಮನೀಷು ಚೋರಿ ಕೊರೊಂಕ ಸೂರು ಕರ್ತಾ. ಅಪೀಮಾಚೊ ಚಟಲೆ ಆಶ್ಶೀಲೊ ಮನೀಷು 'ವೈರ್ಧ್ಯ' ಮನೀಷು ಜಾತ್ತಾ. ಕಡೇರಿ ಚೋರಣಿಕ ಕೊರೊಂಕಯಿ ತಾಕ್ಕಾ ಬಟಲ ಆಸ್ಸನಾ. ಅಪೀಮಾಚೊ ಗುಲಾಮು ಏಕುದೀಸು ಜೀವುಕಾಣು ಘೆತ್ತಾ. ಹೇ ವಕ್ದಾಂಕ ಸಮಾಜಾಕ ಹಾನಿಕಾರಕ ದುಷ್ಟಯೋಗು ಜಾವ್ಚೆ ವಕ್ದಂ ಮ್ಹೋಣು ವಿಂಗಡ ಕೆಲ್ಲಾಂ.

ವಳೇರೀ ವಕ್ದಂ: ನಿದ್ದೇಚೆ ಮಾತ್ರೇಚೆ ನಮೂನ್ಯಾಚೆ, ನರಾಂಚೆ ಕೇಂದ್ರ ಜಾಳಾಚೆವೊರಿ ಕಾಮ ಕೊರ್ಚೆ, ಚಟಾಂಕ ಕಾರಣ ಜಾವ್ಚೆ ವಕ್ದಾಂಕ 'ವಳೇರೀ ವಕ್ದಂ' ಅಥವಾ 'ಪರಿಶಿಷ್ಟ ವಕ್ದಂ' (ಸ್ಕೆಡ್ಯೂಲ್ಡ್ ಮೆಡಿಸಿನ್) ಮ್ಹೋಣು ವರ್ಗೀಕೃತ ಕೆಲ್ಲಾಂ.

1. ಪ್ರಥಮ ಪರಿಶಿಷ್ಟ ವಕ್ದಂ: ಅತೀ ದುಷ್ಟಯೋಗು ಜಾವ್ಚೆ ವಕ್ದಂ. (ಪ. ವ. 1)

2. ದ್ವಿತೀಯ ಪರಿಶಿಷ್ಟ ವಕ್ದಂ: ಚಿಕೇ ಊಣೆ ದುಷ್ಟಯೋಗ ಜಾತ್ತಾತಿ. (ಪ. ವ. 2)

3. ತೃತೀಯ ಪರಿಶಿಷ್ಟ ವಕ್ದಂ: ಆನಿಕಯಿ ಚಿಕೇ ಊಣೆ ದುಷ್ಟಯೋಗ ಜಾತ್ತಾತಿ. (ಪ. ವ. 3)

4. ಚೌತೀಯ ಪರಿಶಿಷ್ಟ ವಕ್ದಂ: ಆನಿಕಯಿ ಚಿಕೇ ಊಣೆ ದುಷ್ಟಯೋಗ ಜಾತ್ತಾತಿ. (ಪ. ವ. 4)

5. ಪಂಚತೀಯ ಪರಿಶಿಷ್ಟ ವಕ್ದಂ: ಆನಿಕಯಿ ಚಿಕೇ ಊಣೆ ದುಷ್ಟಯೋಗ ಜಾತ್ತಾತಿ. (ಪ. ವ. 5)

ಅಶ್ಶಿ ಪಾಂಚ ಪರಿಶಿಷ್ಟ ವರ್ಗಂ ಆಧುನಿಕ ವೈದ್ಯಕೀಯ ಪದ್ಧತೀಚೆ ವಕ್ದಾಂಚೆ ವ್ಯಾಪಾರು ನೇಮಿತ ಕೊರ್ಚೆ ಸರಕಾರೀ ಸಂಸ್ಥೇನ ಕಾನೂನು

ಕೋರ್ನು ದವ್ವರ್ಲಾ. ವೃತ್ತೀಚೆ ಲೈಸೆನ್ಸ್ ಪಾವಿಲೆ ಸಕ್ಕಡ ಡಾಕ್ಟಾಂಕ, ಫಾರ್ಮಸೀಕ, ನರ್ಸಾಂಕ, ಡೆಂಟಿಸ್ಟಾಂಕ, ಇತ್ಯಾದಿ ಸಕ್ಕಡ ವೈದ್ಯಕೀಯ ವೃತ್ತೀಚೆ ಜನಾಂಕ ಪರಿಶಿಷ್ಟ ವಕ್ತಾಂಕ ಬೊರೋನು ದಿವ್ವೊ ಅಧಿಕಾರು ಸರಕಾರಾನ ಕಾನೂನಾಚೆ ಮುಖಾಂತರ ದಿಲ್ಲಾ. ಪೇಶಂಟಾಲೆ ಆರೋಗ್ಯ ಸ್ಥಿತೀಕ ಸುಧಾರಣೆ ಕೊರೊಂಕ ಅಗತ್ಯ ಪಳ್ಯಾರಿ ಪರಿಶಿಷ್ಟಿತ ವಕ್ತಾಂಕ ವೃತ್ತೀಂತು ಆಶ್ವೀಲೆ ವ್ಯಕ್ತೀನಿ ಬೊರೋನು ದೀವ್ಯೇತ. ಪೇಶಂಟಾನ ಸ್ವತಃ ಅಸ್ಸಲೆ ವಕ್ತಂ ಘೇವ್ಜಾಕ ನಜ್ಜ ಮ್ಹೋಣು ಕಾನೂನು ಕೆಲ್ಲಾ.

ಸಾಮಾನ್ಯ ಜಾವ್ನು ಭಾರತ ದೇಶಾಂತು ನಾಗರೀಕು ತಾಗ್ಗೇಲೆ ಅನಾರೋಗ್ಯಾಕ ಉಪಶಮನ ಕೊರೊಂಕ ಸುವೇಕ ಆಯುರ್ವೇದ ಡಾಕ್ಟಾಂಕ ಭೆಟಾ. ಹಾಜ್ಜೆ ಮುಖ್ಯ ಕಾರಣ ಆಯುರ್ವೇದ ಡಾಕ್ಟಾಲೆ ಊಣೆ 'ಫೀಸ'. ಆಯುರ್ವೇದ ಡಾಕ್ಟು ತೇ ಅನಾರೋಗ್ಯಾಕ ಆಯುರ್ವೇದಾಚೆ ವಕ್ತದ ಆಸ್ಸಜಾಲ್ಲ್ಯಾರಿ ತೇಂ ವಕ್ತದ ದಿತ್ತಾ. ಆಯುರ್ವೇದಾಚೆ ವಕ್ತಂ ಸೌರಗ ಆಸ್ತಾತಿ. ಆಯುರ್ವೇದಾಚೆ ವಕ್ತಾಚೆ ನಿಮಿತ್ತ 'ಸೈಡ ಇಫೆಕ್ಟ್' ಅಥವಾ 'ಕೋಂಪ್ಲಿಕೇಶನ್' ಜಾವ್ನೆ ಊಣೆ ಮ್ಹೋಣು ಆಯುರ್ವೇದ ಡಾಕ್ಟು ಸಾಂಗ್ತಾತಿ. ಸಸ್ಯರಾಶೀಚೆ ವಕ್ತದ ಜಾಲ್ಲೇಲೆ ನಿಮಿತ್ತ ಆನಿ ರಾಸಾಯನಿಕ ಸಿಂಟೆಟಿಕ್ ವಕ್ತದ ನ್ಹಂಯಿ ಜಾಲ್ಲೇಲೆ ನಿಮಿತ್ತ ಆಯುರ್ವೇದ ವಕ್ತಂ 'ಸೇಫ್' ಮ್ಹೋಣು ಏಕು ಅಭಿಪ್ರಾಯು ಪ್ರಚಲಿತ ಜಾವ್ನು ಆಸ್ಸ. ಖಿಂಚೇಯಿ ವ್ಯಾಧೀಕ ಆಯುರ್ವೇದಾಚೆ ವಕ್ತದ ನಾಜಾಲ್ಲ್ಯಾರಿ ಆಧುನಿಕ ವೈದ್ಯಕೀಯ ವಕ್ತದ ದಿವ್ಜಾಕ ಆಯುರ್ವೇದ ಡಾಕ್ಟಾಕ ಸಾಮಾನ್ಯ ಜಾವ್ನು ಗೊತ್ತು ಆಸ್ಸ. ಖಿಂಚೋಯಿ ಏಕು ರೋಗು ಆಯುರ್ವೇದ ಡಾಕ್ಟಾಕ ಉಪಶಮನ ಕೊರೊಂಕ ಜಾಯ್ನಾ ಮ್ಹೋಣು ದಿಸ್ಲಾರಿ ಆಯುರ್ವೇದ ಡಾಕ್ಟು 'ವಿಂಗಡ ಡಾಕ್ಟಾಂಕ ಪಳಯಾತಿ' ಮ್ಹೋಣು ತೇ ರೋಗೀಕ ಸೂಚನಾ ದಿತ್ತಾ.

ಓಟೀಸೀ ವಕ್ತಂ

ಓವರ್ ದ ಕೌಂಟರ್ (ಓಟೀಸೀ) ವಕ್ತಂ ಮ್ಹಳ್ಯಾರಿ ಡಾಕ್ಟಾಲೆಲಾಗಿ ವಚ್ಚನಾತ್ತೀಲೆ ಚಿಲ್ಲರೆ ಕಾಯಿಲೆ ಆಯ್ಕೀಲೆ ಮನುಷ್ಯಾನ ಮೆಡಿಕಲ್ ಶೋಽಪಾಕ ವೊಚ್ಚೊನು ಡಾಕ್ಟುಸ ನಾತ್ತೀಲೆ ಘೆವ್ವೆ ವಕ್ತಂ. ಮೆಡಿಕಲ್ ಶೋಽಪಾಂತು ಫಾರ್ಮಕೋಽಲಜಿ ಡಿಪ್ಲೋಮಾ ಕೆಲ್ಲೇಲೆ ಫಾರ್ಮಸಿಸ್ಟ್ ಆಸ್ತಾತಿ. ಫಾರ್ಮಕೋಽಲಜಿ ಡಿಪ್ಲೋಮಾ ಕೋರ್ಕಾ ಜಾಲ್ಲ್ಯಾರಿ ವಿದ್ಯಾರ್ಥೀನ ಪದವಿ ಪೂರ್ವ ಕೋಽಲೇಜಾಂತು ಕೆಮಿಸ್ಟ್ರಿ, ಫಿಸಿಕ್ಸ್ ಆನಿ ಬಯೋಽಲೊಜಿ ಶಿಕ್ಕೊನು ಆಸ್ಸೊಕಾ. ದೊನ್ನೀಂಚಿ ಪೀಯೂಸೀ ಪಾಸ್ ಜಾವ್ನು ನಂತರ ಮುಕಾರಿ ಫಾರ್ಮಕೋಽಲೊಜಿ ಕೋಽಲೇಜಾಂತು ದೋನಿ ವರ್ಸ ಶಿಕ್ಕೊಕಾ. ಡಿಪ್ಲೋಮಾ ಪರೀಕ್ಷಾ ಪಾಸ್ ಕೋರ್ಕಾ. ಅಶ್ಚಿ ಶಿಕ್ಕೀಲೆ

ಜನಾಂಕ ಫಾರ್ಮಸೀಂತು ಕಾಮ ಮೆಳ್ತಾ. ತಾನ್ನಿ ಮೆಡಿಕಲ್ ಕೋಽಪ ದೊವ್ವೋರ್ಯೆತ. ಫಾರ್ಮಕೋಽಲೊಜಿ ಡಿಪ್ಲೋಮಾ ಪಾಸ್ ಜಾಲ್ಲೇಲೆ ವ್ಯಕ್ತೀಕ 'ಫಾರ್ಮಸಿಸ್ಟ್' ಮ್ಹಣ್ತಾತಿ. ಹಾಂಕಾ ಸಕ್ಕಡ ನಮೂನ್ಯಾಚೆ ವಕ್ದಾಂಚೆ ಪರಿಚಯು ಆಸ್ತಾ. ಫಾರ್ಮಸಿಸ್ಟಾನ್ ಓಟೀಸೀ ವಕ್ದಂ ಡಾಕ್ಟುಸ್ ನಾತ್ತೀಲೆ ದಿವ್ಚೆ ಜಾಲ್ಲೇಲೆ ನಿಮಿತ್ತ ಕಸ್ಲೇಂಯಿ ವಾಯ್ ಪರಿಣಾಮು ಜಾಲ್ಲ್ಯಾರಿ ಫಾರ್ಮಸಿಸ್ಟು ಜವಾಬ್ದಾರಿ ಜಾತ್ತಾ. ಅಭ್ಯಾಸಾರಿ ಪೊಡ್ಚೆ ವಕ್ದಂ, ಸೈಡ ಇಫೆಕ್ಟ್ ಆಶ್ತೀಲೆ ವಕ್ದಂ, ಘೆವ್ಚೆ ಪ್ರಮಾಣ ಚಡೂಣೆ ಜಾಲ್ಲ್ಯಾರಿ ಪೇಶಂಟಾಕ ಮಸ್ತ ತೊಂದ್ರೆ ಜಾವ್ಚೆ ವಕ್ದಂ, ಇತ್ಯಾದಿ ವಕ್ದಂ ಫಾರ್ಮಸಿಸ್ಟಾನ್ ಓಟೀಸೀ ರೂಪಾರಿ ದಿವ್ಚಾಕ ನಜ್ಜ.

ಓಟೀಸೀ ವಕ್ದಾರಿ ಭರೋಸ ಕರ್ತಲೆ ಪೇಶಂಟಾಕಾಯಿ ವಕ್ದಾಂಚೆ ಜ್ಞಾನ ಆಸ್ಸೂಕಾ. ಅಸ್ಲೆ ವಕ್ದಾಂಕ ಘೇವ್ಚು ಪರಿಣಾಮು ಚಾಂಗ ಜಾಲ್ಲ್ಯಾರಿ ಹೋಡ ನ್ಹಂಯಿ. ಪರಿಣಾಮು ವಾಯ್ ಜಾಲ್ಲ್ಯಾರಿ ವಕ್ದದ ಘೆತ್ತೀಲೊ ಜವಾಬ್ದಾರು ಜಾತ್ತಾ. ಪೇಶಂಟಾಕ ರೋಗಲಕ್ಷಣ ಆನಿ ರೋಗನಿರ್ಣಯಾಚೆ ಥೋಡೇಂ ಜ್ಞಾನ ಆಸ್ಸಜಾಲ್ಲ್ಯಾರಿ ಪರಿಣಾಮು ಚಾಂಗ ಜಾವ್ಚೆಂ ಶಕ್ಯತೆ ಚಡ. ಘೂಡೆ ಅಸ್ಲೇಂಚಿ ತೊಂದ್ರೇಕ, ಅಸ್ಲೇಚಿ ಚಿನ್ವೇಕ, ಹೇಂಚಿ ವಕ್ದದ ಘೇವ್ಚು ಗುಣ ಜಾಲ್ಲಾಂ ಮ್ಹೋಣು ಜಾಲ್ಲ್ಯಾರಿ ಓಟೀಸೀ ವಕ್ದಾಂಕ ಭಂಯನಾತ್ತೀಲೆ ಘೇವ್ಯೇತ. ಓಟೀಸೀ ವಕ್ದಂ ಘೆತ್ತನಾ ತೇ ವಕ್ದಾಚೆ ವಿವರ ಸಕ್ಕಡ ಫಾರ್ಮಸಿಸ್ಟು ಸಾಂಗ್ತಾ. ಕೆಲವು ಓಟೀಸೀ ವಕ್ದಾಂಚೆ ಬಾಟ್ಲೇರಿ ಅಥವಾ ಪೆಟ್ಟೇರಿ ತೇಂ ವಕ್ದದ ಕಶ್ಚಿ ಘೇವ್ಚಾ ಮ್ಹೋಣು ಬರಯಿಲೆಂ ಆಸ್ತಾ. ಓಟೀಸಿ ವಕ್ದಂ ಘೆವ್ಚೆ ಘೂಡೆ ತೇ ವಕ್ದಾಚೆ ಬಾಟ್ಲೇರಿ ಅಥವಾ ಪ್ಯಾಕೆಟ್ಟಾರಿ ಬರಯಿಲೆ ವಿವರ ಸಕ್ಕಡ ವಾಜ್ಜೂನು ಘೇವ್ಚಾ. ಸಮಾಪ್ತಿತಾರೀಕ (ಎಕ್ಸ್‌ಪಾಯರೀ ಡೇಟ್) ಪೊಳೋನು ಘೇವ್ಚಾ. ಓಟೀಸೀ ವಕ್ದಾಂಕ ಸಮಾಪ್ತಿತಾರೀಕ ಆಸ್ತಾ. ಓಟೀಸೀ ವಕ್ದಾಂಕ ಚೆಡೂರ್ವಾಲೆ ಹಾತ್ತಾಂತು ಪಕಣಾತಶ್ಚಿ ಪೊಳೋಕಾ.

ದುಕ್ಕೀಚೆ ಓಟೀಸೀ ವಕ್ದಂ: ದುಕ್ಕೀಕ ಘೆವ್ಚೆ ವಕ್ದಂ ತಾಪಾಕಾಯಿ ಸುಜ್ಜೀಕಾಯಿ ಜಾತ್ತಾ. ಎಸ್ಪಿರಿನ್, ಮೆಟಾಸಿನ್, ಕ್ರೋಸಿನ್, ಐಬೂಪ್ರೋಫೆನ್, ಡೈಕ್ಲೋಪೆನ್ಯಾಕ್, ಇತ್ಯಾದಿ.

ಸೈತ್ಯಾಕ ಓಟೀಸೀ ವಕ್ದಂ: ಮಸ್ತಪಟಿ ಸೈತ್ಯಾಕ ದುಕ್ಕೀಚೆ ಓಟೀಸೀ ವಕ್ದದ ಮಾಂತ್ರ ಪೂರೊ ಜಾತ್ತಾ. ಚೆಡೂರ್ವಾಂಕ ದಿವ್ಚೆ ಸೈತ್ಯಾಚೆ ಓಟೀಸೀ ವಕ್ದಾಂತು ಸೈತೆಂ ಎಲ್ಲರ್ಜಿ ನಿಮಿತ್ತ ಮ್ಹೋಣು ಲೆಕ್ಕೂನು ಎಂಟೀ ಹಿಸ್ಟಾಮೀನ್ ಆನಿ ಪಿಣೊ ಆಸ್ಸಜಾಲ್ಲ್ಯಾರಿ ಡೀಕಂಜೆಸ್ಟೆಂಟ್ ಮ್ಹೋಣು ಸೂಡೋಎಫಿಡ್ರೀನ್ ಅಥವಾ ಫಿನಾಯ್ಲೆಫಿನ್ ಕೂಡಿಸೀತಾತಿ.

ಖಾಂಕೀಕ ಓಟೀಸೀ ವಕ್ದಂ: ಸುಕ್ಕಿ ಖಾಂಕೀಕ ಓಟೀಸೀ ವಕ್ದಂ ದೀವ್ಯೇತ. ಡೆಕ್ಸ್‌ಟ್ರೋಮೆಥೋಫಾನ್ ಆನಿ ಕೋಡೀನ ಸುಕ್ಕಿ ಖಾಂಕೀಕ ಚಾಂಗ. ಕೋಡೀನ ಅಫೀಮಾಚೊ ಭಾವು ಜಾಲ್ಲ್ಯಾರಿ ಕೋಡೀನಾನಿ ಅಭ್ಯಾಸು ಜಾಯ್ನಾ. ಕೋಡೀನ ಸುಕ್ಕಿ ಖಾಂಕೀಕ ರಾತ್ರಿ ನಿದ್ರತನಾ ಘೇವ್ಕಾ. ಲಾಯ್ಕ ನೀದ ಯೆತ್ತಾ. ಸಲ್ಪ ಕಡೇನ ಡಾಕ್ಟ್ರಸ ನಾತ್ತೀಲೆ ಕೋಡೀನ ದೀನಾಂತಿ. ಫಾರ್ಮಿಸಿಸ್ಶಾನ ಡಾಕ್ಟ್ರಸ ನಾತ್ತೀಲೆಂ ಕೋಡೀನ ಓಟೀಸೀ ದೀವ್ಯೇತ. ಕಸಫ ಮಸ್ತ ಆಸ್ಸ ಜಾಲ್ಲ್ಯಾರಿ ಸುಕ್ಕಿ ಖಾಂಕೀಚೆ ಓಟೀಸೀ ವಕ್ದಂ ಪರಿಣಾಮು ಕರ್ನಾ. ಸುಕ್ಕಿ ಖಾಂಕೀಚೆ ವಕ್ದಾನಿ ಕಸಫ ಸಡಿಲ ಜಾವ್ಚೆ ಬದಲಾಕ ಘಟ್ಟಿ ಜಾತ್ತಾ. ಕಸಫ ಆಸ್ಸ ಜಾಲ್ಲ್ಯಾರಿ ಎಕ್ಸ್‌ಪೆಕ್ಟೊರೆಂಟ್ ಗುವಾಯಿಫೆನೆಸಿನ್ ಆಶ್ತೀಲೆಂ ಖಾಂಕೀಚೆ ಓಟೀಸೀ ವಕ್ದಂ ದೀವ್ಕಾತಿ.

ಎಲ್ಲರ್ಜಿಚೆ ಓಟೀಸೀ ವಕ್ದಂ: ಕ್ಲೋರ್ಫೆನಿರಾಮೀನ್ ಆನಿ ಡೈಫೆನ್‌ಹೈಡ್ರಾಮೀನ್ ಆಶ್ತೀಲೆ ಸಿರಪ್ಪ ಎಲ್ಲರ್ಜಿಚೆ ಸೈತ್ಯಾಕ ಜಾತ್ತಾ. ಚರ್ಮಾಚೆ ಎಲ್ಲರ್ಜಿಚೆ ಖೋಜೂಕ ಡೈಫೆನ್‌ಹೈಡ್ರಾಮೀನ್ ಆಶ್ತೀಲೆಂ ಲೋಶನ್ನ, ಕ್ರೀಮ ಅಥವಾ ಮುಲಾಮು ಲಾವ್ಯೇತ. ಹೈಡ್ರೋಕೋರ್ಟಿಸೋನ್ ಚರ್ಮಾಚೊ ಮುಲಾಮು (ಬೆಟ್ಸೋವೇಟ್) ಭಳಾರ ಚಾಬ್ಲುನು ಜಾವ್ಚೆ ಖೋರೋಚಾಕ ರಾಮಬಾಣು.

ಗ್ಯಾಸ್ಟ್ರಿಕ್ ಎಸಿಡಿಟೀಕ ಓಟೀಸೀ ವಕ್ದಂ: ಎಂಟ್ರಾಸೈಡ್ ವಕ್ದಂ ಸಿರಪ್ ಅಥವಾ ಮಾತ್ರಾ ಆಸ್ಸತಿ. ಎಲುಮಿನಮ್, ಮೆಗ್ನೀಸಿಯಮ್, ಕ್ಯಾಲ್ಸಿಯಮ್ ಆನಿ ಬೈಕಾರ್ಬೋನೇಟ್ ಆಶ್ತೀಲೆಂ ವಕ್ದಂ ಎಸಿಡಿಟೀಕ ದಿತ್ತಾತಿ. ಸಿಮೆಟಿಡೀನ್, ಫಾಮೆಟಿಡೀನ್, ನಿಫಾಟಿಡೀನ್ ಆನಿ ರಾನಿಟಿಡೀನ್ ಮ್ಹೋಣು ಹಿಸ್ಟಾಮೀನ್ ಬ್ಲೋಕ್‌ರ್ ವಕ್ದ ಘೇವ್ಯೇತ. ಏಕ ಚಿಮ್ಮಿ ಬೇಕಿಂಗ್ ಸೋಡಾ (ಸೋಡ್ಯಾಪಿಟ್ಟಿ) ಉದ್ಕಾಂತು ಖಿರೋನು ಪಿಲ್ಲ್ಯಾರಿ ತೇಂ ಬೆಸ್ಸ ಎಂಟ್ರಾಸೈಡ್ ವಕ್ದ.

ಮೋಶನ್ ಸಿಕ್ಕನೆಸ್: ಬಸ್ಸಾರಿ, ಬೋಟಾರಿ, ಪ್ಲೇನಾರಿ, ಇತ್ಯಾದಿ ವಾಹನಾರಿ ಪ್ರಯಾಣ ಕರ್ತನಾ ಮಾತ್ತೆಂ ಘೂವ್ನು ವೋಂಕಾರೆ ಯೆತ್ತಾ ಮ್ಹೋಣು ಜಾಲ್ಲ್ಯಾರಿ ಸೈಕ್ಲಿಞೀನ್, ಮೆಕ್ಲಿಞೀನ್, ಡೈಪೆನಿಡ್ರೇಟ್, ಡೈಫೆನ್‌ಹೈಡ್ರಾಮೀನ್, ಇತ್ಯಾದಿ ಎಂಟಿಹಿಸ್ಟಾಮೀನ್ ವಕ್ದಂ ಆಶ್ತೀಲೆ ಸಿರಪ್ಪ ಅಥವಾ ಮಾತ್ರಾ (ಭಾರ್ಸೊರ್ಚೆ ಏಕ ಘಂಟೊ ಘೂಡೆ) ಘೇವ್ಕಾ. ಗ್ಲೋಕೋಮಾ, ಹೈಡ್ರೋಗ, ಮಲಬದ್ಧತೆ (ಕಾನ್ಸೆಟಿಪೇಶನ್), ಹೋಡ ಜಾಲ್ಲೇಲೆ ಪ್ರೊಸ್ಟೇಟ ಗ್ರಂಥಿ ಆಶ್ತೀಲೆ ಪೇಶಂಟಾಂಕ ಎಂಟಿಹಿಸ್ಟಾಮೀನ ಚಾಂಗ ನ್ಹಂಯಿ.

ನಿದ್ರೇಚೆ ವಕ್ದಂ: ಎಂಟಿಹಿಸ್ಟಾಮೀನ ವಕ್ದ ಡೈಫೆನ್‌ಹೈಡ್ರಾಮೀನ್ ಆನಿ ಡೊಕ್ಸಿಲಾಮೀನ್ ಘೆತ್ಲ್ಯಾರಿ ನೀದ ಪೊಡೂಂಕ ಪೂರೊ. ಫಾರ್ಮಿಸಿಸ್ಶಾನ ದಿಲ್ಲ್ಯಾರಿ ಫೆನಿರಾಮೀನ್ ಘೇವ್ಯೇತ.

ಚೆಡೂರ್ವಾಂಕ ಓಟೀಸೀ ವಕ್ದಂ: ಓಟೀಸೀ ವಕ್ದಂ ಚೆಡೂರ್ವಾಂಕ ದಿತ್ತನಾ ತಾಂಗೇಲಿ ಪ್ರಾಯೇಚೆ ತಕೀತ ಡೋಸು ಊಣೆ ಕೋರ್ಕಾ.

ಸೀನಿಯರ್ ಸಿಟಿಜೆನ್ನಾಂಕ ಓಟೀಸೀ ವಕ್ದಂ: ಪ್ರಾಯ ಜಾಲ್ಲೇಲ್ಯಾಂಕ ಓಟೀಸೀ ವಕ್ದಂ ತೊಂದ್ರೆ ದಿವ್ಚಾಕ ಪೂರೊ. ಅನುಭವಾರಿ ಹೊಂದೂನು ತಾನ್ನಿ ತಾಂಗೇಲೆ ವಕ್ದಾಂಚೆ ಪ್ರಮಾಣ ಚಡೂಣೆ ಕರ್ತಾತಿ. ಖಿಂಚೇಯಿ ಓಟೀಸೀ ವಕ್ದದ ಸೀನಿಯರ್ ಸಿಟಿಜೆನ್ನಾನ ಘೆವ್ಚೆಜಾಲ್ಲ್ಯಾರಿ ತೇಂ ವಕ್ದದ ಏಕ ಪಟಿಕ ಮಾಂತ್ರ ಘೇವ್ಚಾ. ಏಕ ಪಟಿ ಘೇವ್ಚು ಮಾಗ್ಗೀರಿ ಡಾಕ್ಟಾಲೆಲಾಗ್ಗಿ ವೊಚ್ಚೂನು ಸಲಹೆ ಘೇವ್ಚಾ.

ಗರ್ಭೀಣ್ಯಾಂಕ ಓಟೀಸೀ ವಕ್ದಂ: ಗರ್ಭೀಣ್ಯಾಂಕ ಆನಿ ಚಿವ್ವೇಂ ದೂಧ ದಿತ್ತಲೆ ಬಾಯ್ಲಮನ್ಯಾಂಕ ಓಟೀಸೀ ವಕ್ದಂ ದಿತ್ತನಾ ಜಾಗ್ರತೆ ಕೋರ್ಕಾ. ಗರ್ಭೀಣ್ಯಾನ ಘೆತ್ತೀಲೆ ವಕ್ದದ ವಾರೇಂತುತಾಕ್ಕೂನು ಗರ್ಭಾಂತೂಲೆ ಚೆರ್ಡಾಕ ವೊಚ್ಚಾಕ ಫಾವು ಆಸ್ತ. ಚಿವ್ವೇಂ ದೂಧ ದಿತ್ತಲೆ ಆವ್ಸೊನ ಘೆತ್ತೀಲೆ ವಕ್ದದ ಚೆರ್ಡಾಕ ವೊಚ್ಚಾಕ ಫಾವು ಆಸ್ತ.

ವಕ್ದಾಚೆವೈರಿ ವಕ್ದದ: ವಕ್ದಾಚೆವೈರಿ ವಕ್ದದ ಮ್ಹಳ್ಳಾರಿ ದೋನಿ ವಕ್ದದ ಎಕ್ಟಚೆ ಪಟಿ ಘೆವ್ಚೆಂ. ಪೇಶಂಟಾಲೆ ಆಂಗಾಂತು ಏಕ ವಕ್ದದ ಆನ್ನೇಕ ವಕ್ದಾಂತು ಮೇಳ್ನು ನವೇಂ ಏಕ ವಕ್ದದ ಜಾವ್ಚಾಕ ಸಾಧ್ಯ ಆಸ್ತ. ಹೇ ನವೇ ವಕ್ದಾಚೊ ಪರಿಣಾಮು ಸಾಮಾನ್ಯ ಜಾವ್ನು ಚಾಂಗು ಆಸ್ತಾ. ಕೆಲವು ನವೆ ವಕ್ದಂ ತೊಂದ್ರೆ ಕೊರೂಂಕ ಪೂರೋತಿ. ತಸ್ಲೆ ವಿರೋಧೀ ಓಟೀಸೀ ವಕ್ದಾಂಕ ಘೆವ್ಚಾಕ ನಜ್ಜ.

ಪ್ಲಸಿಬೊ: ಪ್ಲಸಿಬೊ ಮ್ಹಳ್ಳಾರಿ ಫಟ್ಟಿ ವಕ್ದದ. ಪೊಳೋಚಾಕ ವಕ್ದಾಚೆ ಮಾತ್ರಾಸೀ ಆಸ್ತಾ. ತೇ ಮಾತ್ರೇಂತು ಗೋಂವಾಚೆ ಪೀಟ ಅಥವಾ ಸಾಕ್ಕರ ಆಸ್ತಾ. ತಾಂತು ಖಿಂಚೇಯಿ ಔಷಧ ಫಾಲ್ಗಾಂತಿ. ಪ್ಲಸಿಬೊ ಘೆತ್ತೀಲೆ ಪೇಶಂಟಾಕ ಮನಾಂತು ಸಮಾಧಾನ ಯೆತ್ತಾ. ಪ್ಲಸಿಬೊಚೆ ನಿಮಿತ್ತ ಮಸ್ತ ಪೇಶಂಟಾಂಕ ಚಾಂಗ ಫಸಲ ಮೇಳೂಂಕ ಪೂರೊ. ಡಾಕ್ಟಾಲೆಲಾಗ್ಗಿ ಯೆವ್ಚೆ ಸಲ್ಪ ಪೇಶಂಟಾಂಕ ಚಿಕಿತ್ಸೆಚೆ ಅಗತ್ಯ ಆಶ್ತೀಲೆ ಕಸ್ಲೇಯಿ ತೊಂದ್ರೆ ಆಸ್ತನಾ. “ತುಕ್ಕಾ ವಕ್ದದ ನಾಕ್ಕರೇ,” ಮ್ಹೋಣು ಸಾಂಗ್ಚೆ ಬದಲಾಕ ತಾಕ್ಕಾ ಪ್ಲಸಿಬೋ ದೀವ್ನು ಪೆಟೋಕಾ. ತಾಕ್ಕಾ ಪ್ಲಸಿಬೋ ಪರಿಣಾಮಕಾರಿ ಜಾಲ್ಲ್ಯಾರಿ ತೋ ದೊನ್ನೀಚೆ ಪಟಿ ಯೇನಾ. ಪರಿಣಾಮಕಾರಿ ಜಾಯ್ಜಿಜಾಲ್ಲ್ಯಾರಿ ತಾಕ್ಕಾ ವೊಪಾಸ ಪ್ಲಸಿಬೊ ದಿವ್ಚಾಕ ನಜ್ಜ.

ವನಸ್ಪತಿ ವಕ್ದಂ

ಖಿಂಚೆ ವಕ್ದಾಂಕ ‘ಮೆಡಿಸಿನಲ್ ಹೆರ್ಟ್ಸ್’ ಮ್ಹೋಣು ಆಧುನಿಕ ವೈದ್ಯಕೀಯಾಂತು ಸಾಂಗ್ತಾತೀಕೀ ತೇಚೆ ವಕ್ದಾಂಕ ಆಯುರ್ವೇದ ವೈದ್ಯ

ತಾಂಗೇಲೆ ವಕ್ಕದ ಮ್ಹೋಣು ದಿತ್ತಾತಿ. ಆಧುನಿಕ ವೈದ್ಯಕೀಯಾಂತು ರೋಗಾಕ ದಿವ್ವೆ ವಕ್ಕಾಂಕ 'ಫಾರ್ಮಾಸ್ಯೂಟಿಕಲ್ಸ್' ಮ್ಹೋಣು ನಾಂವ ದಿಲ್ಲಾಂ. ಆಯುರ್ವೇದ ಔಷಧಾಂಕ 'ನ್ಯೂಟ್ರಾಸ್ಯೂಟಿಕಲ್ಸ್' ಮ್ಹೋಣು ವಿಂಗಡ ನಾಂವ ದಿಲ್ಲಾಂ. ಆಯುರ್ವೇದ ಏಕಿ ಪೂರಕ 'ಹೊಲಿಸ್ಟಿಕ್ ಮೆಡಿಸಿನ್' ಮ್ಹಳ್ಯಾರಿ ಸಗ್ಳೇ ವ್ಯಕ್ತೀಕ ಗೂಣ ಕೊರ್ಚಿ ಪರ್ಯಾಯ ವೈದ್ಯಕೀಯ ಪದ್ಧತಿ. 'ನ್ಯೂಟ್ರಾಸ್ಯೂಟಿಕಲ್ಸ್' ಮ್ಹಳ್ಯಾರಿ ಆಹಾರಾಕ ಉಪಯುಕ್ತ ಔಷಧಿ. ಆಧುನಿಕ ವೈದ್ಯಕೀಯಾಂತು ವನಸ್ಪತಿ ವಕ್ಕಾಂಕ 'ಫಾರ್ಮಾಸ್ಯೂಟಿಕಲ್ಸ್' ಮ್ಹೋಣು ಆಪ್ಪೆನಾಂತಿ.

ಡಯೆಟರಿ ಸಪ್ಲಿಮೆಂಟ್ಸ್: ಆಹಾರಾಂತು ಡಯೆಟರಿ ಸಪ್ಲಿಮೆಂಟ್ಸ್ ಸೇರ್ವಾಯ್ಲಾರಿ ಆರೋಗ್ಯ ಸ್ಥಿರ ಜಾತ್ತಾ. ಲೊಸೂಣ, ಶೂಂಠಿ, ಜಿಂಕೊ, ಜಿನ್ನೆಂಗ, ಲಿಕೋರೀಸ್, ಮಿಲ್ಕಥಿಸಲ್, ಗೋಲ್ಡನ್ಸೀಲ್, ಚಮೋಮಿಲ, ಸಾವ್ ಪಾಮೆಟ್ಟೊ, ಸಂತ ಜೋನಾಲ್ ವೋರ್ಟ್, ಎಕಿನೇಸಿಯಾ, ಫೀವರ್ಫ್ಲೂ, ವಲೇರಿಯನ್, ಇತ್ಯಾದಿ ವಕ್ಕಂ ಆಧುನಿಕ ವೈದ್ಯಕೀಯಾಂತು ಡಯೆಟರಿ ಸಪ್ಲಿಮೆಂಟ್ಸ್ (ವನಸ್ಪತಿ ವಕ್ಕಂ) ಮ್ಹೋಣು ವಿಂಗಡ ದವ್ವರ್ಲಾಂ.

1. ಲಸೂಣ: ಲೊಸ್ಲೇಂತು ಎಮಿನೋ ಆಮ್ಲ 'ಅಲ್ಲಿಸಿನ್' ಆಸ್ತ. ಲಸೂಣ ಕ್ರಿಮೀಂಲೆ (ಬೆಕ್ಟೀರಿಯಾ, ಫಂಗಸ್, ವೈರಸ್) ಸಂಖ್ಯೆ ವಾಡ್ಡಾಂಕ ಸೋಣಾ. ಚಡ ಲಸೂಣ ಖೆಲ್ಲ್ಯಾರಿ ರಕ್ತವೃತ್ತಣ ಊಣೆ ಜಾತ್ತಾ. ಪೊಟ್ಟಾಂತು ಆಂತಂ ಶಾಂತ ಜಾತ್ತಾತಿ. ಲಸೂಣ ಎಲ್‌ಡೀಎಲ್ ಕೊಲೆಸ್ಟೆರೋಲ್ ಪ್ರಮಾಣ ಊಣೆ ಕರ್ತಾ. ಎಲ್‌ಡೀಎಲ್ ಕೊಲೆಸ್ಟೆರೋಲ್ ವಾಯ್ ಚರ್ಬಿ. ಲಸೂಣ ಖೆಲ್ಲ್ಯಾರಿ ಹೆಪ್ಪುಕಣ (ಫೇಟ್‌ಲಿ) ಮುದ್ದೊ ಜಾಯ್ನಾ. ಲಸೂಣ ಹೆಪ್ಪುಕಣಾಚೆ ಕ್ರಿಯೇಂತು ಆಡವಟ್ಟ ಕರ್ತಾ.

2. ಶೂಂಠಿ: ಶುಂಠೀಂತು 'ಜಿಂಜರೋಲ್ಸ್' ಆಸ್ತತಿ. ಶುಂಠಿ ಅನ್ನ ಕೋಶಾಕ ಹೀತ. ಆಂತಾಂಕ ಶಾಂತ ಕರ್ತಾ. ಸೂಜಿ ಆನಿ ದೂಕಿ ಊಣೆ ಕರ್ತಾ. ಶೂಂಠಿ ಖೆಲ್ಲ್ಯಾರಿ ವೊಂಕಾರೆ ಆನಿ ವೊಂಕಿ ಊಣೆ ಜಾತ್ತಾ. ಮೋಶನ್ ಸಿಕ್ಕನೆಸ್ಸ ಯೇನಾ. ಮಾತ್ತ್ಯಾಚಿ ಘುವ್ವಳಿ (ವರ್ಟೆಗೊ) ಕಮ್ಮಿ ಜಾತ್ತಾ. ಗುರ್ಬೀಣ್ಯಾಂಕ ದುವ್ವಾಳೊ ಯೇವ್ನ್ ವೊಂಕ್ತಾತಿ ಜಾಲ್ಲ್ಯಾರಿ ಶೂಂಠಿ ಖಾವ್ನ್ ವೊಂಕಾರೆ ರಾಬ್ಬೋಯೇತ.

3. ಜಿಂಕೊ: ಜಿಂಕೊ ಪಾಲ್ಗೊ ಚಿಡೂನು ಜಿಂಕೊ ರೊಸ್ಸು ಕಾಡ್ತಾತಿ. ಹೇ ರೊಸ್ಸಾಂತು 'ಜಿಂಕೊಲೈಡ್ಸ್' ಆಸ್ತ. ದೂಕಿ ಆಶ್ರೀಲೆಕಡೇನ ಜಿಂಕೊ ಸೂಜಿ ಊಣೆ ಕರ್ತಾ. ದೂಕಿ ಊಣೆ ಜಾತ್ತಾ. ಜಿಂಕೊ ಮೆಂದೂಚೆ ರಕ್ತನಾಳಾಂಕ ಸಡಿಲ ಕೋರ್ನು ಬಂದಜಾಲ್ಲೇಲೆ ರಕ್ತಸಂಚಾರ ಸೊಡ್ವಾಯ್ತಾ. ಮಾತ್ತ್ಯಾಚಿ ದೂಕಿ, ಘುವ್ವಳಿ, ಕಾನ್ನಾಂತುಲೆ ಟೆನ್ನಿಟಸ್ಸ, ಆತ್ತಜಾಲ್ಲೇಲೆ ಸಂಗತೀಚೊ ಉಡ್ಗಾಸು ವಿಸೊರ್ಚೆಂ, ಮನಸ್ತಾಪು, ಇತ್ಯಾದಿ

ಜಿಂಕೊ ಘೆತ್ಲಾರಿ ಊಣೆ ಜಾತ್ತಾ. ಮೆಂದೂಚಿ ಶಕ್ತಿ ವಾಡ್ತಾ. ಸೀನಿಯರ್ ಸಿಟಿಜೆನ್ನಾಲಿ ಬುದ್ಧಿಮಾಂದ್ಯ ಊಣೆ ಜಾತ್ತಾ. ಜಿಂಕೊ ಪಾಯ್ಕಾಂತು ರಕ್ತನಾಳ ಸಡಿಲ ಕೋರ್ನು ರಕ್ತಸಂಚಾರ ಸಲಿಲ ಕರ್ತಾ. ಪಾಯ್ಕಾಂಕ ವಗ್ಗಿ ಆಯಾಸು ಜಾಯ್ನಾ.

4. ಜಿನ್ನೆಂಗ: ಜಿನ್ನೆಂಗಾಂತು ದೋನಿ ವೀಧ ಆಸ್ತತಿ. ಎಶಿಯಾಚೆ ಜಿನ್ನೆಂಗ ಆನಿ ಅಮೇರಿಕಾಚೆ ಜಿನ್ನೆಂಗ. ಎಶಿಯಾಚೆ ಜಿನ್ನೆಂಗಾಂತು ಜಿನ್ನೆನೋಸೈಡ್ಸ್ ಆಸ್ತ. ಅಮೇರಿಕಾಚೆ ಜಿನ್ನೆಂಗಾಂತು ಪನೋಕ್ಸೋಸೈಡ್ಸ್ ಆಸ್ತತಿ. ಜಿನ್ನೆಂಗ ಖೆಲ್ಲೇಲೆ ಮನುಷ್ಯಾಲೆ ಆಂಗಾಂತು ಬಸಲ ಯೆತ್ತಾ. ಜಿನ್ನೆಂಗ ರಕ್ತಾಂತು ಗ್ಲೂಕೋಸ ಊಣೆ ಕರ್ತಾ. ಹೆಚ್‌ಡೀಎಲ್ ಕೊಲೆಸ್ಟೆರೋಲ ಪ್ರಮಾಣ ಚಡ ಕರ್ತಾ. ಹೆಚ್‌ಡೀಎಲ್ ಕೊಲೆಸ್ಟೆರೋಲ ಚಾಂಗಿ ಚರ್ಬಿ. ಮೆಂದೂಂತು ಜಿನ್ನೆಂಗ ರಕ್ತಸಂಚಾರ ಸಲಿಲ ಕರ್ತಾ ಆನಿ ಮನೀಷು ದುಃಖ ವಿಸರ್ತಾ. ಜಿನ್ನೆಂಗ ಘೆವ್ಚಾಕ ಸೂರು ಕೆಲ್ಲೇಲೆ ಥೊಡೇ ದೀಸ ಮನೀಷು ಥರಥರ್ತಾ ಆನಿ ಕಾಂಪ್ತಾ. ಅಶಿ ಜಾಲ್ಲೆಂ ಮ್ಹೋಣು ಜಿನ್ನೆಂಗ ಘೆವ್ಚೆ ರಾಬ್ಬೋಚಾಕ ನಜ್ಜ. ಥೊಡೇ ದೀಸ ನಂತರ ಜಿನ್ನೆಂಗಾಚೊ ಚಾಂಗು ಪ್ರಭಾವು ದಿಸ್ತೊಂಕ ಸೂರು ಜಾತ್ತಾ.

5. ಲಿಕೋರೀಸ್: ಲಿಕೋರೀಸ ಸಿರಪ್ಪ ಖಾಂಕೀಕ ಊಣೆ ಕರ್ತಾ. ಸೈತ್ಯಾನ ಗಳ್ಯಾಂತು ಜಾವ್ಣೊ ಖಿಚ್ಪೀಚೊ ಊಣೆ ಕರ್ತಾ. ಅನ್ನಕೋಶಾಕ ಶಾಂತ ಕರ್ತಾ. ಲಿಕೋರೀಸ್ ಕ್ರೀಮ ಲಾಯ್ಲ್ಯಾರಿ ಖೊರ್ಜೂಕ ಊಣೆ ಕರ್ತಾ. ಲಿಕೋರೀಸ ಗೋಡ ಜಾಲ್ಲೇಲೆ ನಿಮ್ತಿ ತಾಜ್ಜೆ ಕ್ಯಾಂಡಿ ಚೆಡೂರ್ವಾಂಕ ಇಷ್ಟ. ಲಿಕೋರೀಸ ಮಸ್ತ ಖೆಲ್ಲ್ಯಾರಿ ರಕ್ತವೌತ್ತಣ ಚಡ ಜಾತ್ತಾ.

6. ಮಿಲ್ಕಥಿಸಲ್: ಹೇ ರುಾಡ್ಡಾಚೆ ಪಾನ್ನಂ ಅಪ್ಪಳ್ಯಾರಿ ಖೊರ್ಜು ಜಾತ್ತಾ. ಹಾಜ್ಜೆ ಫೂಲ ನೇರಳೆ ಬಣ್ಣಾಂಚೆ. ಹಾಜ್ಜೆ ಬಿಯ್ಕೇಂತು ಆಸ್ತಾಚೆ 'ಸಿಲಿಮರೀನ್' ಯಕ್ತಾಕ, ಪ್ಲೀಹಾಕ ಆನಿ ಮೂತ್ರಜನಕಾಂಗಾಕ ಸಕ್ರಿಯ ಕೋರ್ನು ತಾಂಚೆ ಕಾಮ ತೇಜ್ಜ ಕರ್ತಾ. ಯಕ್ತಾಕ ಲಾಗ್ಗೀಲೊ ರೋಗು ಗೂಣ ಜಾತ್ತಾ. ಯಕ್ತ ಚಡ ಪ್ರೋಟೀನ ತಯ್ಯಾರಿ ಕರ್ತಾ. ಸೂರು ಪಿತ್ತಲ್ಯಾಲೆಂ ಯಕ್ತ ರಿಪೇರಿ ಕರ್ತಾ. ಕ್ರಿಮೀನ ಆನಿ ಕೆಲವು ವಕ್ದಾನಿ ಯಕ್ತಾಂತು ಕೆಲ್ಲೇಲಿ ಹಾನಿ ಮಿಲ್ಕಥಿಸಲ್ ರಿಪೇರಿ ಕರ್ತಾ. ಸಿರ್ಟೋಸಿಸ್ ಆನಿ 'ಹೆಪಾಟೈಟಿಸ್ ಸೀ' ರೋಗಾಕ ಯಕ್ತಾಕ ಲಾಗ್ಗೊಂಕ ಸೋಣಾ. ವೀಷ ಆಶ್ತೀಲೆ ಆಳಾಂಬೆ ಖಾವ್ನು (ಪೋಯ್ನಿಂಗ್) ಜಾಲ್ಲೇಲೆ ವ್ಯಾಧಿ ಮಿಲ್ಕಥಿಸಲ್ ಗೂಣ ಕರ್ತಾ. ಡಯಾಬೆಟಿಸ್ ಪೇಶಂಟಾನಿ ಘೆವ್ಚೆ ವಕ್ದಾನಿ ಬ್ಲಡ್ ಗ್ಲೂಕೋಸಾರಿ ಜಾವ್ಣೊ ಪ್ರಭಾವು ಮಿಲ್ಕಥಿಸಲ್ ಚಡ ಕರ್ತಾ.

7. ಗೋಲ್ಡನ್‌ನೀಲ್: ಹಾಂತು ಹೈಡ್ರಾಸ್ಪೀನ್ ಆನಿ ಬರ್ಬರೀನ್ ಆಸ್ತತಿ. ತೊಂಡಾಂತು ಬೊಕ್ಕೆ ಜಾಲ್ಲ್ಯಾರಿ, ದೋಳ್ಕಾಂತು ಧೂಳಿ ಪಳ್ಯಾರಿ, ಯೋನೀಂತು ಪೂ ಜಾಲ್ಲ್ಯಾರಿ ಗೋಲ್ಡನ್‌ನೀಲಾಚೆ ಉದ್ಕಾನಿ ಧೂವ್ಯೇತ. ಎಕಿನೇಶಿಯಾಚೆ ಒಟ್ಟು ಗೋಲ್ಡನ್‌ನೀಲ್ ಮಿಶ್ರಣ ಕೋರ್ನು ಸೈತ್ಯಾಕ ಘೇವ್ಯೇತ. ಪಾತ್ತಳ ಉತ್ಕಡೇಕ ಗೋಲ್ಡನ್‌ನೀಲ್ ಸಿರಪ್ಪ ದಿತ್ತಾತಿ.

8. ಚಮೋಮೀಲ್: ಹೇ ವನಸ್ಪತೀಚೆ ಫುಲ್ಲಾಚೊ ಕಷಾಯು ಕೋರ್ನು ಸಾಕ್ಕರ ಫಾಲ್ನು ದಿಸಾಕ ಏಕ ಪಟಿ ತೀನಿ ಮ್ಹೈನೆ ಪಿಲ್ಲಾರಿ ಅನ್ನಕೋಶಾಚೆ 'ಅಲ್ಸರ್' ಮ್ಹಳ್ಳೆಲಿ ವ್ಯಾಧಿ ಗೂಣ ಜಾತ್ತಾ. ತಾಪಾಕ ಕಷಾಯು ದಿತ್ತಾತಿ. ಅಜೀರ್ಣಾಕ ಹಾಜ್ಜೊ ಕಷಾಯು ಚಾಂಗ ಪರಿಣಾಮ ದಿತ್ತಾ. ನಿದ್ರೋಚೆ ಘೂಢೆ ಕಷಾಯು ಪಿಲ್ಲಾರಿ ಚಾಂಗ ನೀದ ಪಡ್ತಾ.

9. ಸಾವ್ ಪಾಮೆಟ್ಟೊ: ಹಾಜ್ಜೆ ಫಸಳ ಉದ್ಕಾಂತು ಸಿಜ್ಜೋನು ಕಷಾಯು ಕೋರ್ನು ಪೀವ್ಯೇತ. ಫಸಳ ಸುಕ್ಕೋನು ಪಿಟ್ಟಿ ಕೋರ್ನು ಮಾತ್ರಾ, ಕ್ಯಾಪ್ಸೂಲ ಅಥವಾ ಸಿರಪ್ಪ ಕೋರ್ಯೇತ. ಪ್ರೋಸ್ಪೇಟ ಹೋಡ ಜಾಲ್ಲ್ಯಾರಿ ಮಾತ್ರಾ ಖಾವ್ಯೇತ. ದಿಸಾಕ ಏಕಪಟಿ ಏಕಿ ಮಾತ್ರಾ 30 ದೀಸ ಖೆಲ್ಲ್ಯಾರಿ ವೀರ್ಯಾಂತು ವೀರ್ಯಕಟಣಾಚೆ ಸಂಖ್ಯೆ ಚಡ ಜಾತ್ತಾ. ಲೈಂಗಿಕ ಬಸಲ ತೇಜ್ಜ ಜಾತ್ತಾ. ಗುರ್ಭೀಣೀಂಕ ಆನಿ ಗುರ್ಭೀಣಿ ಜಾಯ್ನಾತಶಿ ಮಾತ್ರಾ ಘೆತ್ತಲೆ ಬಾಯ್ಲಮನ್ಯಾಂಕ ಸಾವ್ ಪಾಮೆಟ್ಟೊಚೆ ಪರಿಣಾಮು ಕಸ್ಸಲೊ ಮ್ಹೋಣು ಗೊತ್ತುನಾ.

10. ಸಂತ ಜೋಸನಾಲೆ ವೋರ್ಟ್: ಹಾಜ್ಜೆ ವನಸ್ಪತೀಂತು ಜಾವ್ವೆ ಫುಲ್ಲಾಂತು 'ಹೈಪರಿಸಿನ್' ಮ್ಹಳ್ಳೆಲೆ ಎಮಿನೋ ಆಮ್ಲ ಆಸ್ತ. 'ಡಿಪ್ರೆಶನ್' ವ್ಯಾಧೀಕ ಹೇಂ ವಕ್ಕದ ದಿತ್ತಾತಿ. 'ಧಸವೆಂ ಚರ್ಮ' (ವಿಟಿಲಿಗೊ) ವ್ಯಾಧೀಕ ಹೇಂ ವಕ್ಕದ ದಿತ್ತಾತಿ. 'ಹೆಚ್‌ಐವಿ' ಮ್ಹಳ್ಳೆಲೆ ವ್ಯಾಧೀಕ ದೀವ್ನು ಪೊಳೋಯೇತ.

11. ಎಕಿನೇಶಿಯಾ: ರೋಗ ಪ್ರತಿರೋಧಕ ಶಕ್ತಿ ಹೇ ವಕ್ಡಾನಿ ವೃದ್ಧಿ ಜಾತ್ತಾ. ಸಂಧಿವಾತಾಕ, ಟೀಬೀ ಜಾಲ್ಲೇಲ್ಯಾಂಕ, 'ಏಯ್ಡ್‌ಸ' ಜಾಲ್ಲೇಲ್ಯಾಂಕ ಹಾಜ್ಜೆ ರೋಗ ಪ್ರತಿರೋಧಕ ಶಕ್ತಿ ಉಪೇಗು ಜಾತ್ತಾ. ಸೈತ್ಯಾಕ ಚಾಂಗ ವಕ್ಕದ. ಫಾಯು ಜಾಲ್ಲೇಲೆ ಕಡೇನ ಹಾಜ್ಜೊ ಮುಲಾಮು ಲಾವ್ಯೇತ.

12. ಫೀವರ್‌ಫ್ಯೂ: ಪೀವರ್ ಫ್ಯೂ ರೂಢಾಂಡಾಂತು ಪಾರ್ಥೆನೊಲಿಡ್ ಆನಿ ಗ್ಲೈಕೋಸೈಡ್ ಆಸ್ತತಿ. 'ಮೈಗ್ರೇಯ್ನ್' ಮ್ಹಳ್ಳೆಲೆ ವ್ಯಾಧೀಕ ಹೇಂ ವಕ್ಕದ ದಿತ್ತಾತಿ. ಹೆಪ್ಪುಕಣಾಂಕ ಫೀವರ್‌ಫ್ಯೂ ಹೆಪ್ಪು ಬಾಂದೂಂಕ ಸೋಣಾ.

13. ವಲೇರಿಯನ್: ಹೇ ರೂಢಾಡ್ಚೆ ಸುಕ್ಕಯಿಲೆ ಪಾಳಾಂತು 'ವಾಲೆಪೋಟ್ರಿಯೇಟ್' ಆಸ್ತ. ಹೇಂ ವಕ್ಕದ ನೀದ ಯೇನಾ ಜಾಲ್ಲ್ಯಾರಿ ದಿತ್ತಾತಿ. ಹೇ ವಕ್ಕದ ಘೆತ್ಲ್ಯಾರಿ ನೀದ ವಗ್ಗಿ ಪಡ್ತಾ. ವಾಹನ ಚಾಲಕಾನಿ

ವಾಹನ ಚಲಾಯಿಸಿತನಾ ಹೇಂ ವಕ್ಕದ ಘೆವ್ಚಾಕ ನಜ್ಜ. ರಾತ್ರಿ ನಿದ್ರತನಾ ಮಾಂತ್ರ ಘೆವ್ಚೆತ.

14. ಕ್ರೋಮಿಯಮ್ ಪಿಕೊಲಿನೇಟ್: ಆಮ್ಗೇಲೆ ಆಂಗಾಂತು ಮಸ್ತ ನಮೂನ್ಯಾಚೆ ಲೋಹ ಆಸ್ತತಿ. ಕ್ರೋಮಿಯಮ್ ಲೋಹ ಆಂಗಾಂತು ಊಣೆ ಜಾಲ್ಲ್ಯಾರಿ ಟೆಸ್ಪ ಕೆಲೆಶಿವಾಯಿ ಕೆಳ್ಳಾ. ಆಮ್ಗಿ ಘೆವ್ಚೆ ಆಹಾರಾಂತು ಭರ್ಪೂರ ಕ್ರೋಮಿಯಂ ಆಸ್ತ ಜಾಲ್ಲ್ಯಾರಿ ಸಲ್ಪ ಡಾಕ್ಟಾನಿ ತಾಂಗೇಲೆ ಪೇಶಂಟಾಂಕ ಹೇಂ ಲೋಹ ದೀವ್ನು ದೇಹಾಚೊ ಬೊಜ್ಜು ಊಣೆ ಜಾವ್ಚೆಂ, ಮಾಂಸಖಂಡ ಬೆಲ ಜಾವ್ಚೆಂ, ಸಾಕ್ಕರ ಆನಿ ಗೊಡ್ಡೆಂ ಜೀರ್ಣ ಜಾವ್ಚೆಂ, ಇತ್ಯಾದಿ ಪರಿಣಾಮು ದಾಕ್ಟೋನು ಕ್ರೋಮಿಯಮ್ ಮಾತ್ರಾ ವಿಕೊನು ದುಡ್ಡು ಕರ್ತಾತಿ. ಕ್ರೋಮಿಯಮ್‌ನ ಅರ್ಬುದ ರೋಗ ಯೆವ್ಚಾಕ ಪೂರೊ ಮ್ಹೋಣು ಆತ್ತಂ ಕಳ್ಳಾಂ.

15. ಕ್ರಾನ್‌ಬೆರಿ: ಕ್ರಾನ್‌ಬೆರಿ ಪಾನಕ ಆನಿ ಶೀರಾ ಬಚಾರಾಂತು ವಿಕಾತಿ. ಮುತ್ತಾಚೆ ವಾಟ್ವೇಕ ಸಹಜ ಕರ್ತಾ. ಮುತ್ತಾಚೆ ವಾಟ್ವೇಚೆ ಕೀಮೀಂಕ ಯೇನಾತಶಿ ಪಳೈತಾ.

16. ಕ್ರಿಯಾಟೀನ್: ಹೇಂ ಮಾಂಸಾಂತು ಆನಿ ಝಳ್ಕಾಂತು ಆಸ್ತ. ದೇಹಾಂತು ಆಶಿಲೆ ಕ್ರಿಯಾಟೀನ ಉಪೇಗಾಕ ಯೆತ್ತಾ. ಜಾಲ್ಲ್ಯಾರಿ ಸಲ್ಪ ಡಾಕ್ಟಾನಿ ತಾಂಗೇಲೆ ಪೇಶಂಟಾಂಕ ಕ್ರಿಯಾಟೀನ ದೀವ್ನು ಮಾಂಸಖಂಡ ಬೆಲ ಜಾವ್ಚೆಂ, ಆಯಾಸು ವಗ್ಗಿ ನಾ ಜಾವ್ಚೊ, ಚೆಡ ಕಾಮ ವಗ್ಗಿ ವಗ್ಗಿ ಕೋರೊಂಕ ಸಾಧ್ಯ ಜಾವ್ಚೆ, ಇತ್ಯಾದಿ ಪರಿಣಾಮು ದಾಕ್ಟೋನು ಕ್ರಿಯಾಟೀನ್ ಮಾತ್ರಾ ವಿಕೊನು ದುಡ್ಡು ಕರ್ತಾತಿ. ಕ್ರಿಯಾಟೀನಾನ್ ಡೀಹೈಡ್ರೇಶನ್ (ಆಂಗಾಂತು ಉದ್ದಾಕ ಊಣೆ ಜಾವ್ಚೆಂ) ಜಾತ್ತಾ ಆನಿ ಮೂತ್ರಜನಕಾಂಗಾಕ ವಾಯ್ಪು ಪ್ರತಿಕ್ರಿಯೆ ಯೆವ್ಚಾಕ ಪೂರೊ ಮ್ಹೋಣು ಆತ್ತಂ ಕಳ್ಳಾಂ.

17. ಡೀಹೈಡ್ರೋಎಪಿಎಂಡ್ರೋಸ್ಟಿರೋನ್: ಡೀಹೆಚ್‌ಈಎ ಮ್ಹೋಣು ನಾಂವ ಸಾನ ಕೆಲ್ಲಾಂ. ಹೇಂ ವಕ್ಕದ ಸೂರ್ಣಗಡ್ಡೆಂತು ಆಸ್ತ. ಮೆಕ್ಸಿಕೋ ದೇಶಾಚೆ ಸೂರ್ಣಾಕ ಸಿಜೋನು ಕಷಾಯು ಕೋರ್ನು ಕಾಳ್ಚಾರಿ ಹೇಂ ತಯ್ಯಾರಿ ಕೋರ್ಯೆತ. ಹೇಂ ವಕ್ಕದ ದೇಹಾಂತು ಸುಖಾಯೂಚೊ ಅನುಭವು ದಿತ್ತಾ. ಮನೀಷು ಹಸನ್ಮುಖಿ ಜಾತ್ತಾ. ತಾಗ್ಗೆಲೆ ದೇಹಾಚೆ ಬೆಲ ವಾಡ್ತಾ. ಮನಾಂತು ಫಾಬ್ಲಿ ಜಾಯ್ನಾ. ಗಾಢ ನೀದ ಯೆತ್ತಾ. ಕೊಲೆಸ್ಟೆರೋಲ್ ಊಣೆ ಕರ್ತಾ. ದೇಹಾಚೊ ಬೊಜ್ಜು ಊಣೆ ಕರ್ತಾ. ಮೆಂದೂಚೆ ಬುದ್ಧಿಮಾಂದ್ಯ ಊಣೆ ಕರ್ತಾ.


ಡಾಕ್ಟಾಲೊ ಉದ್ದೇಶು ರೋಗು ಗೂಣ ಕೊರ್ಚೊ. ತಾಕ್ಕಾ ಖಂಚೆ ವಕ್ಕದ ಜಾಲ್ಲ್ಯಾರೀಯಿ ಜಾತ್ತಾ. ರೋಗು ಗೂಣ ಜಾಲ್ಲ್ಯಾರಿ ಪೂರೊ.

ಸಂಯೋಗೀಕೃತ ಔಷಧಿ

ರಾಸಾಯನಿಕ ಶಾಸ್ತ್ರ ಅಭಿವೃದ್ಧಿ ಜಾಲೇಲೆತಶ್ಶೀಂಚಿ ಸುವರ್ಣಕ ವಿಜ್ಞಾನೀನ ಆಹಾರಾಚಿ ರಾಸಾಯನಿಕ ರಚನಾ ಅಧ್ಯಯನ ಕೆಲ್ಲಿ. ರಾಸಾಯನಿಕ ಶಾಸ್ತ್ರಾಂತು ಜೈವಿಕ (ಒರ್ಗಾನಿಕ್) ಆನಿ ಅಜೈವಿಕ (ಇನೋರ್ಗಾನಿಕ್) ಮ್ಹೋಣು ದೋನಿ ವಾಂಟೊ ಕೆಲ್ಲೊ. ಅಣುಶಾಸ್ತ್ರ ಅಭಿವೃದ್ಧಿ ಜಾಲೆಂ. ಉದಾಹರಣೇಕ ಉದ್ದಾಕ 'ಹೆಚ್2ಓ' ಮಿಶ್ರಧಾತು (ಕಂಪೌಂಡ) ಮ್ಹೋಣು ಕಳೆಂ. ಉದ್ದಾಂತು ದೋನಿ ಹೈಡ್ರೋಜೆನ್ ಅಽಣು ಆನಿ ಏಕ ಓಕ್ಸಿಜೆನ್ ಅಽಣು ಆಸ್ತತಿ ಮ್ಹೋಣು ಕಳೆಂ. ಪ್ರೋಟೀನ್ ಏಕ ನೈಟ್ರೋಜೆನ್ ಅಽಣು ಆಸ್ತೊಚೆ ಮಿಶ್ರಧಾತು. ಸಾಕ್ಕರ ಏಕ ಕಾರ್ಬನ್ ಅಽಣು ಆಸ್ತೊಚೆ ಮಿಶ್ರಧಾತು. ಚರ್ಬಿ (ಲಿಪಿಡ್) ಏಕ ಗ್ಲಿಸರೈಡಾಚೆ ಮಿಶ್ರಧಾತು.

ಜಗತ್ತಾಂತು ಆಸ್ತೊಚೆ ಪ್ರತಿವಿಕ ವಸ್ತು ಪಂಚಮಹಾಭೂತಾನಿ ಜಾಲ್ಲಾಂ: ವಾಯು, ತೇಜಸ್, ಜಲ, ಪೃಥ್ವಿ ಆನಿ ಆಕಾಶ. ಆಮ್ಗಲೆ ಭಾರತೀಯ ವೈದ್ಯಕೀಯ ವಿಜ್ಞಾನೀನ ಪಂಚಮಹಾಭೂತಾಕಯಿ ಮುಕಾರಿ ಅಧ್ಯಯನ ಕರ್ನಿ. ಜೈವಿಕ ಅಥವಾ ಅಜೈವಿಕ ವಸ್ತುಂಚೆ ಅಣ್ವಿಕ ಸಂಘಟಣ (ಕೆಮಿಕಲ್ ಫೊರ್ಮುಲಾ) ಪಳೆನಿ. ಆಧುನಿಕ ರಸಾಯನ ಶಾಸ್ತ್ರಾಚೆ ವಿಜ್ಞಾನೀನ ಜಲಾಂತು ಹೈಡ್ರೋಜೆನ್ ಆನಿ ಓಕ್ಸಿಜೆನ್, ವಾಯೂಂತು ವಿವಿಧ ಪ್ರಕಾರ ಆಸ್ತತಿ ಮ್ಹೋಣು ತಾಂತು ಅಂಗಾರಾಮ್ಲ ಆನಿ ಆಮ್ಲಜನಕ, ಇತರ ಪೃಥ್ವೀಂತ್ಯು, ಆಕಾಶಾಂತು ಆನಿ ಪ್ರತಿವಿಕ ವಸ್ತುಂತು ವಿಂಗವಿಂಗಡ ಅಽಣು ಆಸ್ತತಿ ಮ್ಹೋಣು ಅಣೂಂಚೆ ಏಕಿ ಪಟ್ಟಿ (ಪೀರಿಯೋಡಿಕ್ ಟೇಬಲ್) ತಯ್ಯಾರಿ ಕೆಲ್ಲೆಂ. ಅಣೂಂಚೆ ವಜನ (ಭಾರ) ಪೊಳೋನು ಹೈಡ್ರೋಜೆನಾಂಚೆ ಭಾರ 'ಏಕ' ಮ್ಹೋಣು ಧೋರ್ನು ಇತರ ಅಣೂಂಚೆ ಭಾರ ಪಳೆಲೆ. ಅಣೂಂಚೆ ಭಾರಾಚೆ ಆಧಾರಾರಿ ತಾಂಕಾ ಸಂಖ್ಯೆ ದೀವ್ನು ಪಟ್ಟಿ ಕೆಲ್ಲಿ. ಕ್ರಿ. ಶ. ಇಕುಣೇಸಾಚೆ ಶತಮಾನಾಂಚೆ ನಂತರ ಪಂಚ ಮಹಾ ಭೂತಾಂಕ ಸೋಣುಸೋಣು ಅಣುಶಾಸ್ತ್ರಾಕ ಪ್ರಾಧಾನ್ಯತಾ ಆಯ್ಲಿ.

ಪ್ರತಿವಿಕ ಸಸ್ಯಜ, ಪ್ರಾಣಿಜ ಅಥವಾ ಇತರ ವಕ್ರಾಂಕ ರಾಸಾಯನಿಕ ಮೂಳ ಸೊದ್ದೂನು ಕಾಡೂಂಕ ಪ್ರಯೋಗಾಲಯಾಂತು ಅಣ್ವಕ ವಿಭಜನ ಕೋರ್ನು ತಾಂತು ಆಸ್ತೊಚೆ ವಕ್ರಾಂಕ ವಿಜ್ಞಾನೀನ ಅಧ್ಯಯನ ಕೆಲ್ಲೆಂ. ಕೋಗಾಚೆವೈರಿ ಪರಿಣಾಮು ಕೊರ್ಚೆ ವಕ್ರಾಂಚೆ ಅಂಶಾಚೊ ಅಣ್ವಿಕ ಸಂಘಟಣ (ಫೊರ್ಮುಲಾ) ಸುನಿಶ್ಚಿತ ಕೆಲ್ಲೆಂ. ರಕ್ತಾಂತು ಆಸ್ತೊಚೆ ಪ್ರತಿವಿಕ ವಸ್ತುಂಚೆ ದೈಹಿಕಕ್ರಿಯಾ ಕಸ್ಲಿ ಮ್ಹೋಣು ಪ್ರಾಣೀಂಚೇರಿ ಪ್ರಯೋಗ ಕೋರ್ನು ಪಳೆಲೆಂ. ಬೆಬ್ಬೊ ಏಕು ಪ್ರಯೋಗಾಲಯಾಚೆ ಪ್ರಾಣಿ. ಬೆಬ್ಬಾಕ ಪ್ರಯೋಗಾಲಯಾಂತು ಶಿಗೊಳ್ತು ತಾಜ್ಜೆ ಹೃದಯಾಚೆ ಕ್ರಿಯಾ ಪಳೆಲೆಂ. ಹೃದಯಾರಿ ವಕ್ರಾಂಚೊ ಪ್ರಭಾವು ಜಾವ್ಚೊ ಪಳೆಲೊ.



ಮಾಂಸಖಂಡಾಕ ಯಂತ್ರ 'ಲಾವ್ನು ಮಾಂಸಖಂಡಾರಿ ವಕ್ದಾಂಚೊ ಪರಿಣಾಮು ಪ್ರದರ್ಶನ ಕೆಲ್ಲೆಂ.

ವಕ್ದಾಂತು ಆಸ್ಸುಚೆ ಕ್ರಿಯಾನ್ವಿತ ವಸ್ತು (ಎಸ್ಕೇವ್ಡ್ ಪ್ರಿನ್ಸಿಪಲ್) ಸೊದ್ದೂನು ಕಾಳ್ಕೊ. ಉದಾಹರಣೆಕ 'ಜಿನ್ನೆಂಗ' ವನಸ್ಪತಿ ವಕ್ದಾಚೆ ರಾಸಾಯನಿಕ ಪದಾರ್ಥ ಜಿನ್ನೆನೋಸೈಡ್ಸ್ ಆನಿ ಪನೋಕ್ಸೋಸೈಡ್ಸ್ ಕ್ರಿಯಾನ್ವಿತ ವಸ್ತು ಮ್ಹೋಣು ಆರ್ತಾಂ ವಿಜ್ಞಾನೀನಿ ಸೊದ್ದೂನು ಕಾಳ್ಕೆಲೆಂ. ನಂತರ ಪ್ರಯೋಗಾಲಯಾಂತು ಸಂಯೋಗೀಕೃತ ಜಿನ್ನೆನೋಸೈಡಾಕ ಸೃಷ್ಟಿ ಕೆಲ್ಲಿ. ಮಸ್ತ ಪ್ರಭಾವೀ ವಕ್ದಾಂತುಲೆ ಕ್ರಿಯಾನ್ವಿತ ಅಂಶಾಂಕ ಪ್ರಯೋಗಾಲಯಾಂತು ತಾಂಚೆ ಅಣ್ವಿಕ ಸಂಘಟಣೆಚೆ ವರೀಚೆ ಆಸ್ಸುಚೆ ವಕ್ದಾಕ ಸಂಯೋಗೀಕೃತ ಕೆಲ್ಲೆಂ. ಅಶ್ಚಿ ನವೆ ನವೆ ಸಂಯುಜಿತ ವಕ್ದಾಂಕ ಸುರ್ವೇಕ ಪ್ರಾಣೀರಿ ಆನಿ ಮಾಗ್ಗೀರಿ ಮನ್ಶಾರಿ ಪ್ರಯೋಗ ಕೆಲ್ಲೆಂ.

ಉದಾಹರಣೆಕ 'ಅಟೋರ್ವಾಸ್ಪಟಿನ್' ಮ್ಹಳ್ಳೆಲೆ 'ಸ್ಪಟಿನ್' ವಕ್ದಾ ಘೆತ್ಲ್ಯಾರಿ ರಕ್ತನಾಳಾಂತು ಚರ್ಬಿ ಮಾಂಡನಾ ಮ್ಹೋಣು ತೇಂ ವಕ್ದಾ ತಯ್ಯಾರಿ ಕೆಲ್ಲೆಲಿ ಕಂಪನಿ ಘೋಷಣೆ ಕರ್ತಾ. ಹೇಂ ಏಕ ಸಂಯುಜಿತ ವಕ್ದಾ. ರಕ್ತನಾಳಾಂತು ಚರ್ಬಿ ಮಾಂಡನಾತಶ್ಚಿ ತಡಿಸುಚೆ ಹೇಂ ವಕ್ದಾ ಕೆಲವು ಆಳಾಂಬೇಂತು, ತಾಂಬ್ಲೆ ತಾಂದ್ಲಾಂತು ಆನಿ ಇತರ ವನಸ್ಪತೀಂತು ಆಸ್ಸು. ಸುರ್ವೇಕ ಏಕ ವಕ್ದಾಚೆ ಕಂಪನೀನ ಆಳಾಂಭ್ಯಾಂತುತಾಕ್ಕೂನು ಕಾಳ್ಕೆಲೆ ಏಕ ಸ್ಪಟಿನ್ ಔಷಧ 'ಲೆವೆಟೋರ' ವಕ್ದಾ ಪ್ರಾಣೀರಿ ಆನಿ ಮನ್ಶಾರಿ ಪ್ರಯೋಗ ಕೋರ್ನು ಡಾಕ್ಟಾಂಕ ವಿಕ್ಟಾಂಕ ಸೂರು ಕೆಲ್ಲೆಂ. ಪೇಶಂಟಾಂಕ ಆನಿ ಡಾಕ್ಟಾಂಕ ನಂವೆ ವಕ್ದಾ ಮ್ಹಳ್ಳೆ ಕೂಡ್ಲೆ ತೇಂ ವಕ್ದಾ ಘೇವ್ನು ಪೊಳೋಯಾಂ ಮ್ಹೋಣು ಆಶಾ ಜಾತ್ತಾ. ಆಳಾಂಬೆ ಪ್ರತಿದೀಸು ದೋನಿ ಪಟಿ ಖಾವ್ಣಾಕ ಜಾಯ್ನಾ. ತಾಜ್ಜೆ ಕ್ರಿಯಾನ್ವಿತ ಅಂಶ ಲೆವೆಟೋರ ಮಾತ್ರಾ ಖಾವ್ಣಾಕ ಸುಲಭ. ಮಾಗ್ಗೀರಿ ಆನ್ನೇಕ ವಕ್ದಾಚೆ ಕಂಪನೀನ ಆನ್ನೇಕ ಆಳಾಂಬೆ ಇತ್ಯಾದಿ ವನಸ್ಪತೀಂತುಲೆ ಕ್ರಿಯಾನ್ವಿತ ಅಂಶ ವಿಂಗಡ ಕೋರ್ನು ಅಟೋರ್ವಾಸ್ಪಟಿನ್ ಮಾತ್ರಾ ತಯ್ಯಾರಿ ಕೆಲ್ಲಿ. ತೇ ಕ್ರಿಯಾನ್ವಿತ ಅಂಶಾಚೆ ಅಣುಸಂಘಟಣ ಪೊಳೋನು ತಸ್ಸಲೇಂಚಿ ಸಂಯೋಗೀಕೃತ ವಕ್ದಾ ಸಿದ್ಧ ಕೆಲ್ಲೆಂ. ಡಾಕ್ಟಾಂಲೆ ಮನ ತಾಂಗೇಲೆ ವಕ್ದಾರಿ ಪೊಡ್ಚೆತಶ್ಚಿ ಕೆಲ್ಲೆಂ.

ಖಂಚೋಯಿ ವಸ್ತು ಮನುಷ್ಯಾಲೆ ಜೀವನಾಕ ಅಗತ್ಯ ಮ್ಹೋಣು ದಾಕ್ಟೆಲ್ಯಾರಿ ತೋ ವಸ್ತು ಸಕ್ಕಡಾಂಕಯಿ ಜಾವ್ಣಾ ಜಾತ್ತಾ. ಉದಾಹರಣೆಕ ಜ್ವಳಾರಾಕ ಕೂಡಾಂತು ಯೇನಾ ತಶ್ಚಿ ಆತ್ತಂ ಏಕ ವಿದ್ಯುತ್ಚಕ್ತೀನ ಹೂನ ಜಾವ್ಣೆ ಪ್ಲೇಟ ಮೆಳ್ತಾ. ತೇ ಪ್ಲೇಟಾರಿ ವಕ್ದಾಂತು ತಿಂಬೋನು ಸುಕ್ಕಯಿಲೆ 'ಮ್ಯಾಟ' ದೊವ್ವೋರ್ನು ತಾಂತೂಲ್ಯಾನ ಯೆವ್ಚೊ ವಾಯು ಜ್ವಳಾರಾಕ ಕೂಡಾಂತುತಾಕ್ಕೂನು ಧಾಂವ್ಡಾಯ್ತಾ. ಮ್ಯಾಟಾಕ ತಿಂಬೋಚೆ ವಕ್ದಾ ಏಕ

ವಿಶೇಷ ವನಸ್ಪತೀಂತುತಾಕ್ಕೂನು ಕಾಳೇಲೆ ವಕ್ಕದ. ಆಮ್ಗೆಲೆ ಆರೋಗ್ಯಾಕ ಜ್ಞಳಾರ ಏಕ ವೈರಿ. ಡೆಂಗೂ ಆನಿ ಚಿಕನ್ಗುನ್ಯಾ ರೋಗು ಜ್ಞಳಾರ ಚಾಬ್ಬುನು ಯೆತ್ತಾ. ಹೇಂ ವ್ಯವಸ್ಥೇಕ ಉತ್ತಾದಕ ಬ್ರಾಂಡ್ ನಾಂವ ದೀವ್ನು ವಿಕ್ತಾತಿ. ಸಾಮಾನ್ಯ ಮನುಷ್ಯಾಕ ತೀ ವನಸ್ಪತಿ ರಾನ್ನಾಂತುತಾಕ್ಕೂನು ಹಾಣು ತಾಜ್ಜೆ ಕ್ರಿಯಾನ್ವಿತ ಅಂಶ ವಿಂಗಡ ಕೋರ್ನು ಮ್ಯಾಟ ತಯ್ಯಾರಿ ಕೊರ್ಚೆಂ ಕಷ್ಟಾಚೆ ಕಾಮ. ವಿದ್ಯತ್ವಕ್ತೀನ ಹೂನ ಜಾವ್ಣೆ ಪ್ಲೇಟ ತಯ್ಯಾರಿ ಕೊರ್ಚೆ ಸಾಮಾನ್ಯ ಮನುಷ್ಯಾಕ ಸಾಧ್ಯ ಜಾಯ್ನಾ.

ಕ್ರಿ. ಶ. 2016 ಇಸ್ವೇಂತು ಡಾಕ್ಟಾನಿ ಸ್ವತಃ ವಕ್ಕದ ತಯ್ಯಾರಿ ಕೊರ್ಚೊ ನೇಮು ದಿಸ್ಸನಾ. ಕಂಪನೀನ ತಯ್ಯಾರಿ ಕೋರ್ನು ತೇ ವಕ್ದಾಚೆ ಗೂಣ-ಅವಗೂಣ ಕಂಪನೀಚೆ ಮೆಡಿಕಲ್ ಪ್ರತಿನಿಧೀನ ಡಾಕ್ಟಾಂಕ ಶಿಕೋನು ದೀವ್ನಾ. ಏಕ ಡಾಕ್ಟಾನ ಸಕ್ಕಡ ವಕ್ದಾಂಚಿ ಮಾಹಿತಿ ಉಡ್ಗಾಸು ದೊವ್ವೊರ್ಚಾಕ ಸಾಧ್ಯ ನಾ. ಸ್ವಶಲಿಸ್ವ ಡಾಕ್ಟಾಂಕ ತಾಂಗೇಲೆ ವಿಭಾಗಾಕ ಉಪೇಗು ಜಾವ್ಣೆ ವಕ್ದಾಂಚಿ ಮಾಹಿತಿ ಮಾಂತ್ರ ಗೊತ್ತು ಆಸ್ಲಾರಿ ಪೂರೊ. ಆಧುನಿಕ ವಕ್ದಾಂಕ ಲೈಸೆನ್ಸ್ ಪಾವೀಲೆ ಖಿಂಚೇಯಿ ಡಾಕ್ಟಾನ ಡಾಕ್ಟಸ ಬೊರೋನು ದೀವ್ಯೇತ. ಭಾರತೀಯ ಪದ್ಧತೀಚೆ ವಕ್ದಾಂಕ ಎಂ.ಬೀ.ಬೀ.ಎಸ್ ಡಾಕ್ಟಾನಿ ಆನಿ ಖಿಂಚೇಯಿ ಸ್ವಶಲಿಸ್ವಾನಿ ಡಾಕ್ಟಸ ಬೊರೋನು ದಿವ್ವಾಕ ಅಡ್ಡಿ ನಾ. ಪೇಶಂಟಾಂಕ ವಕ್ದಾಂಚೆ ಮೋಲ ಮುಖ್ಯ ವಿಷಯು. ಡಾಕ್ಟಾನಿ ತಾಗ್ಗೆಲೆ ಡಾಕ್ಟಸಾಂತು ಉಣೆ ಮೊಲ್ಲಾಕ ಮೆಳ್ಳೆ ಚಾಂಗ ವಕ್ಕದ ಜಾತೀಯ (ಜೆನೆರಿಕ್) ನಾಂವಾನ ಬೊರೋನು ದೀವ್ನಾ. ಸರಕಾರಾನ ತಾಂಗೇಲೆ ಚಿಕಿತ್ಸಾ ಕೇಂದ್ರಾಂತು ಆನಿ ಆಸ್ಪತ್ರೇಂತು ಅಸ್ಸಲೆ ಚಾಂಗ ಆನಿ ಉಣೆ ಮೊಲ್ಲಾಚೆ ಜಾತೀಯ ವಕ್ಕದ ಮಾಂತ್ರ ಡಾಕ್ಟಾನಿ ತಾಂಗೇಲೆ ಡಾಕ್ಟಸಾಂತು ಬೊರೋನು ದೀವ್ನಾ ಮ್ಹೋಣು ನಿಯಮು ಕೆಲ್ಲಾ.

ಡಾಕ್ಟಾಲೆ ಜೀವನ

ಡಾಕ್ಟು ಏಕು ಮನೀಷು. ತಾಕ್ಕಾಯಿ ಭೂಖಿ ಲಾಗ್ತಾ. ತಾಕ್ಕಾ ಬಾಯ್ಲ ಜಾವ್ನಾ. ಘರ ಜಾವ್ನಾ. ಕಾರ ಜಾವ್ನಾ. ಕಾರ ಜಾವ್ನಾಕಾ. ಕಾರ ಆಸ್ಸ ಮ್ಹೋಣು ದಾಕ್ಟೋಚಾಕ ನ್ಹಂಯಿ. ಡಾಕ್ಟಾಕ ಎಕ್ಲೆ ತಾಕ್ಕೂನು ಆನ್ನೆಕ್ಲೆ ವಗ್ಗಿ ವೊಚ್ಚೆ ಆವಶ್ಯಕತೆ ಆಸ್ತಾ. ತಾಕ್ಕಾ ಏಕ ವಾಹನ ಆಸ್ಲಾರಿ ತಾಗ್ಗೆಲೆ ಕಾಮ ವಗ್ಗಿವಗ್ಗಿ ಕೊರುಂಕ ತಾಕ್ಕಾ ಸಾಧ್ಯ ಜಾತ್ತಾ.

ಡಾಕ್ಟಾನ ತಾಗ್ಗೆಲೆ ಶಿಕ್ಷಣಾಂಕ ಮ್ಹೋಣು ಉಷಿಣೆ ಘೆತ್ತೀಲೆಂ ಜಾಲ್ಯಾರಿ ತಾಣೆ ಪ್ರಾಕ್ಟೀಸ್ ಸೂರು ಕರ್ತನಾ ತಾಕ್ಕಾ ದುಡ್ವಾಚೊ ಉಣಾವು ಭೊಗ್ಗೂಕಾ ಜಾತ್ತಾ. ಪ್ರಾಕ್ಟೀಸ್ ಸೂರು ಕೊರುಂಕ ವಿರ್ಚಾಕ ಉಷಿಣೆ ದಿವ್ವಾಕ ಬ್ಯಾಂಕ ಡಾಕ್ಟಾನ ಏಕ ಉಷಿಣೆ ಘೇವ್ನು ಆಸ್ತನಾ ಆನ್ನೇಕ

ಉಷಿಣೆ ದೀನಾ. ಭಾಂಗರ, ಘರ, ಸೈಟ, ಶೇರ್ಸ್ ಇತ್ಯಾದಿ ಅಡವು ದೊವ್ವೋರ್ನು ಘೇವ್ಕಾ. ದುಡ್ಡು ನಾ ಜಾಲ್ಲ್ಯಾರಿ ಸ್ವಂತ ಪ್ರಾಕ್ಟೀಸ್ ಸೂರು ಕೊರ್ಚೆ ಬದ್ಲಾಕ ತಾಣೆ ಕಾಮಾಂಕ ಸೇವೂರ್ಕಾ. ಪ್ರೈವೇಟ್ ಆಸ್ಪತ್ರೆಂತ್ ಕಾಮಾಕ ಸೇವೂರ್ಚೆಕಿ ಸರಕಾರೀ ಆಸ್ಪತ್ರೆಂತ್ ಸೇವೂರ್ಚೆ ಮ್ಹೋಣು ಚಿಂತೆ ಸೂರು ಜಾತ್ತಾ.

ಆತ್ತಂ 2016 ಇಸ್ವೇಂತ್ ಎಂ.ಬೀ.ಬೀ.ಎಸ್ ಕೋರ್ಸು ಮುಗ್ಗೊನು ಕೋರ್ಲೇಜಾತಾಕ್ಕೊನು ಭಾಯ್ ಆಯ್ಕೀಲೆ ಡಾಕ್ಟಾಂನಿ ಹಳ್ಳೆಚೆ ಆಸ್ಪತ್ರೆಂತ್ ಕಾಮಾಂಕ ಮೆಳ್ಳಾರಿ ಮೆಳ್ಳೊ ಸಾಂಬೋಳು ಬರೀ 8000 ರುಪ್ಪಯ್ಯೊ ಕೆಲವು ಆಸ್ಪತ್ರೆಂತ್ 15000-20000 ಆಸ್ಪತ್ರೆಂತ್ ಪೂರೊ. ಇಂಜಿನಿಯರಾಂಕ ಸಾಂಬೋಳು 35000 ರುಪ್ಪಯ್ಯೊ ಆಸ್ಪತ್ರೆ ಮ್ಹಣ್ತಾತಿ. ಸರಕಾರೀ ಕಾಮ ಜಾಲ್ಲ್ಯಾರಿ ಡಾಕ್ಟಾಂಕ ಸಾಂಬೋಳು 55000 ರುಪ್ಪಯ್ಯೊ ಆಸ್ಪತ್ರೆ ಮ್ಹಣ್ತಾತಿ. ಮೆರಿಟ್ ಲಾಯ್ಡ್ ಆಸ್ಪತ್ರೆ ಮೆರಿಟ್ ಕೋರ್ಲೇಜಾಂತ್ ಖಿಂಚೇಯಿ ಏಕ ವಿಭಾಗಾಂತ್ ಪೋಸ್ತ್ ಗ್ರಾಜುವೇಟ ಸೀಟ ಮೆಳ್ಳಾರಿ ತೇಂ ಘೆವ್ಚೆ ಚಾಂಗ. ಮೆಡಿಸಿನ್, ಸರ್ಜರೀ, ಇತ್ಯಾದಿ ವಿಭಾಗಾಂತ್ ಮೆರಿಟ್ ಸೀಟ ಮೇಳ್ಳಾ ಜಾಲ್ಲ್ಯಾರಿ ಮೆರಿಟ್ ಉಂಚಿ ಆಸ್ಪತ್ರೆ. ಪೆಥೋರ್ಲೊಜೀಂತ್ ಮೆರಿಟ್ ಸೀಟ ಮೆಳ್ಳೆ ಚಾನ್ ಚಡ. ಪೆಥೋರ್ಲೊಜಿ ಪೋಸ್ತ್ ಗ್ರಾಜುವೇಟ ಡಿಪ್ಲೋಮಾ/ಡಿಗ್ರೀಕ ಡಿಮಾಂಡ ಉಣೆ. ರೇಡಿಯೋಲೊಜಿ ಆನಿ ಒಫ್ತಲ್ಮೋಲೊಜಿ ಪೋಸ್ತ್ ಗ್ರಾಜುವೇಟ ಸೀಟಂ ಮಸ್ತ ನಾಂತಿ. ಹೇ ಸೀಟಾಂಕ ಡಿಮಾಂಡ ಚಡ, ಸೀಟಂ ಉಣೆ.

ಲೇಡಿ ಡಾಕ್ಟಾಂಕ ಚೆಡೂರ್ವಂ ಕೊರ್ಚೆ ವಿಷಯಾಂತ್ ನಿಶ್ಚಯ ಕೊರೂಂಕ ಮಸ್ತ ಕಷ್ಟ ಜಾತ್ತಾ. ಬಾಮೂಣು ಡಾಕ್ಟು ಜಾಲ್ಲ್ಯಾರಿ ತೀಣೆ ವಗ್ಗಿ ಗುರ್ಬೀಣಿ ಜಾವ್ನು ಏಕ ಚೆಡೂರ್ ಕೊರ್ಚೆಂ ಮಸ್ತ ಕಡೇನ ದೆಕ್ತಿ ಪಡ್ತಾ. ಶಿಕ್ಷಣ ಚಡ ಜಾಲ್ಲೇಲೆ ತಶಿ ಕಷ್ಟ ಚಡಶೆಂ ದಿಸ್ತಾ.

ಡಾಕ್ಟಾಂಕ ಸಕ್ಕಡ ನಮೂನ್ಯಾಚೆ ಸಾಮಾಜಿಕ, ಆರ್ಥಿಕ, ಧಾರ್ಮಿಕ, ಲೌಕಿಕ ಆನಿ ವೈಯಕ್ತಿಕ ಸಮಸ್ಯೆ ವಿಂಗಡ ವೃತ್ತಿಚೆ ಜನಾಂಕ ಯೆವ್ಚೆವರೀಚೆ ಯೆತ್ತಾತಿ. ಏಕ ಪಟಿ ಡಾಕ್ಟು ಜಾಲ್ಲೋಲೊ ಸದಾಕಾಳ ಡಾಕ್ಟು ಜಾವ್ನು ಆಸ್ತಾ.

ಹಾಂವ ಡಾಕ್ಟು ಜಾಲ್ಲೊಂ!

17. ಸಮಾರೋಪ

ತ್ತೀಂತು ಡಾಕ್ಟಾಲಿ ವೃತ್ತಿ ಮರ್ಯಾದಶೀಲ ವೃತ್ತಿ. ಡಾಕ್ಟಾಕ ವ್ಯಾಪಾರೀ ದ್ವಿ ಯೆವ್ವಾಕ ನಜ್ಜ. ದುಡ್ವಾಚೆಕತಿರ ಅಸಂಬದ್ಧ ಆಜ್ಞಾ ಪಾಲನ ಕೊರ್ಚೆ ನೋಭಾವ ಯೆವ್ವಾಕ ನಜ್ಜ. ದುಡ್ವು ಕೋರ್ಕಾ ಪರಂತು ದುಡ್ವಾಚೆಕತಿರ ಕ್ವಾಲೊ ಧರ್ಮು ಸೊಡೂಂಕ ನಜ್ಜ. ಪೇಶಂಟಾಕ ವೈದ್ಯಕೀಯ ದೃಷ್ಟೀನ ಖೊಚೆಂ ಡಾಕ್ಟಾಲೊ ಧರ್ಮು. ಪೇಶಂಟಾಲೆ ಕಾಗಳಾರಿ (ಕಂಪ್ಲೇಂಟಾರಿ) ನ ದೀವ್ಕಾ. ತಾಗ್ಗೇಲೆ ಆರ್ಥಿಕ ಪರಿಸ್ಥಿತಿಚೆತಕೀತ ಟೆಸ್ಟಂ ಕೊರೋಚಾಕ ಂಗೂಕಾ. ವಿನಾಕಾರಣ ಪದೇ ಪದೇ ಯೇವ್ನು ಪಠೆ ಮ್ಹೋಣು ನಜ್ಜ.

ವೈದ್ಯಕೀಯ ವೃತ್ತಿ ಏಕೆ ವಿಶಿಷ್ಟ ಪ್ರಾವೀಣ್ಯಾಚೆ ವೃತ್ತಿ (ಪ್ರೊಫೆಶನ್). ಲನವಾಂಕ ರೋಗು ಲಾಗ್ಲಾರಿ ತಾಗ್ಗೇಲೆ ಶರೀರಾಚೆ ರಚನಾ, ಕ್ರಿಯಾ, ವ್ಯಾಧಿ ಅಡಿಮೇಲು ಜಾತ್ತಾ. ತಾಗ್ಗೇಲೆ ದೈನಂದಿನ ಜೀವನ ದುಸ್ತರ ಜಾತ್ತಾ. ರೋಗಾಚೆ ನಿಮಿತ್ತ ದೇಹಾಂತು ಜಾಲ್ಲೇಲೆಂ ಬದಲಾವಣೆ ಕಸ್ಸಲೀ ಮ್ಹೋಣು ದ್ವೂನು ಕಾಡ್ಚೆಂ ಪ್ರಯತ್ನಾಂಕ 'ರೋಗನಿರ್ಣಯ (ಡಯಾಗ್ನೋಸಿಸ್)' ಮ್ಹೋಣು ನಾಂವ. ವೈದ್ಯಾಕ ತಾಗ್ಗೇಲೆಲಾಗಿ ಆಯ್ಕೀಲೆ ರೋಗೀಲೆಂ 'ರೋಗನಿರ್ಣಯ' ಕಳ್ಯಾರಿ ಖಂಚೆ ವೈದ್ಯಕೀಯ ಶುಶ್ರೂಷೆ ಕೋರ್ಕಾ ಮ್ಹೋಣು ನಿಶ್ಚಯ ಕೋರ್ಯೇತ.

ವೈದ್ಯಾನ ತಾಗ್ಗೇಲೆ ವೈದ್ಯಕೀಯ ಜ್ಞಾನಾಂಚೆ ಮುಖಾಂತರ ರೋಗನಿರ್ಣಯಾಂಚೊ ಅನುಮಾನು ಕೋರ್ಯೇತ. ವೈದ್ಯಾನ ಟೆಲೇಜಾಂತು ಶಿಕ್ಷೀಲೆಂ ಜ್ಞಾನ ಆನಿ ಅನುಭವಾರಿ ಪ್ರಾಪ್ತ ಕೆಲ್ಲೇಲೆಂ ರೋಗೀಕ ಉಪೇಗು ಕೋರ್ನು ನಿರ್ದರ್ಶನ ಜಾಲ್ಲೇಲೆ ರೋಗಾಕ ತಕ್ಕ ಶುಶ್ರೂಷೆ ಕೋರ್ಕಾ. ರೋಗನಿರ್ಣಯಾರಿ ಹೊಂದೂನು ಶುಶ್ರೂಷೆ ಕೆಲ್ಲಾರಿ ರೋಗೀ ಣ ಜಾತ್ತಾ. ವೈದ್ಯಕೀಯ ವೃತ್ತೀಚೆಂ ಲೈಸೆನ್ಸ್ ಪಾವೀಲೆ ವೈದ್ಯಾನ ಮಾಂತ್ರ ರೋಗೀಂಕ ಶುಶ್ರೂಷೆ ಕೋರ್ಯೇತ.

ಅಧ್ಯಯನ ಕೋರ್ನು ಆನಿ ಅನುಭವು ಪಾವ್ನು ಏಕು ವೈದ್ಯ ತಾಗ್ಗೇಲೆ ವೃತ್ತೀಂತು ಪ್ರವೀಣ ಜಾತ್ತಾ. ರೋಗೀಕ ಹುಷಾರ ಕೊರೂಂಕ ವೈದ್ಯಕೀಯ ಜ್ಞಾನ ಪ್ರಾಪ್ತ ಕರ್ತಾ. ರೋಗಲಕ್ಷಣಾಚೆ ಆನಿ ಚಿಕಿತ್ಸೆಚೆ ವಿವರ ಧರ್ಮಿ ಮೆಳ್ತಕೀ ಧರ್ಮಿ ವೊಚ್ಚೂನು ಶಿಕ್ಷೂನುಕಾಣು ತಾಣೆ ಶಿಕ್ಷೀಲೆ ಜ್ಞಾನ ಉಪೇಗು ಕೋರ್ನು ತಾಗ್ಗೇಲೆಲಾಗಿ ಆಯ್ಕೀಲೆ ರೋಗೀಕ ಚಿಕಿತ್ಸೆ ದಿತ್ತಾ.

ವೈದ್ಯಕ ತಾಗ್ಗೇಲೆ ಸಗ್ಗೇಂ ಜೀವನ ವೈದ್ಯಕೀಯ ವಿಜ್ಞಾನ ಶಿಕ್ಷಾಂತು ವತ್ತಾ. ತಾಣೆ ಪ್ರತಿವಕ ಠಿಕಾಣೆಂತು ಆನಿ ಮೂಳಾಂತು ಸೊದ್ದೊನು, ವಿವಿಧ ಗ್ರಂಥಾಂತು ವಾಜ್ಞಾನು ಆನಿ ಅಭ್ಯಾಸು ಕೋರ್ನು ಸಾಧ್ಯ ಜಾಲ್ಲೇಲೆತಿತ್ತೆ ವೈದ್ಯವಿಶಾರದಾಂಲೆ ಭಾಷಣ ಆಯ್ಕೊನು ವೈದ್ಯಕೀಯ ಪ್ರಾವಿಣ್ಯ ಸಂಪಾದನ ಕೋರ್ಕಾ. ತಾಗ್ಗೇಲೆಲಾಗಿ ವಕ್ತಾಕ ಆಯ್ಕೇಲೆ ಪ್ರತಿವಕ ವ್ಯಕ್ತೀಕ ಆರೋಗ್ಯಕರ ಜೀವನ ಚೊಲೋಚಾಕ ಜಾವ್ತೆತಶಿ ತಾಣೆ ಪ್ರಯತ್ನ ಕೋರ್ಕಾ.

ಡಾಕ್ಟಾಂಕ ಸಂಸಾರು ಕೋರೊಂಕ ಸಮಸ್ಯೆ ಮಸ್ತ ಆಸ್ತತಿ. ಏಕ ಡಾಕ್ಟಾನ ತಾಗ್ಗೇಲಿ ವಾರ್ಡೀಕ ಏಕ ಡಾಕ್ಟರ್‌ನೇಲೆ ಒಟ್ಟು ಕೋರ್ನು ಘೆತ್ತಿ. ದೊಗ್ಗಂಯಿ ಏಕ ಮೆಡಿಕಲ್ ಕೋಲೇಜಾಂತು ಪೋಸ್ಟ್ ಗ್ರಾಜುವೇಟ್ ಶಿಕ್ಷಣ ಕರ್ತಾತಿ ಆಶ್ತೀಲೀಂತಿ. ತೆದ್ದನಾ ತಾಂಕಾ ದೋಸ್ತಿ ಜಾಲ್ಲಿ. ತಾನ್ನಿ ತಾಂಗೇಲೆ ಶಿಕ್ಷಣ ಕೈದ ಜಾವ್ತೊತಾಂಯಿ ವಾರ್ಡೀಕ ನಾಕ್ಕಾ ಮ್ಹೋಣು ಬಶ್ತೀಲೀಂತಿ. ದೊಗ್ಗಂಯಿ ಮೆರಿಟ್ ಸೀಟ ವಿದ್ಯಾರ್ಥಿ ಜಾವ್ನು ಆಶ್ತೀಲೀಂತಿ. ತಾಂಗೇಲಿ ಜಾತಿ ಎಕ್ಕೇಚೆ ಜಾಲ್ಲ್ಯಾರಿ ಮಾತೃಭಾಸ ವಿಂಗವಿಂಗಡಿ ಜಾವ್ನು ಆಶ್ತೀಲಿ. ತಾಂಗೇಲೆ ಮಧ್ಯೆ ಸಂಭಾಷಣೆ ಇಂಗ್ಲೀಷಾಂತು ಜಾವ್ನಾ ಆಶ್ತೀಲೆಂ.

ಸಾನಪ್ರಾಯೇಚೆ ಡಾಕ್ಟಾಕ ಸಕ್ಕಡ ಯುವಕಾಂಕ ಆನಿ ಯುವತೀಂಕ ಆಶ್ತೀಲೆವರೀಚೆ ಲೈಂಗಿಕ ಇಚ್ಛಾ ಆಸ್ತೊಚೆ ಸಹಜ. ಕ್ರಿ. ಶ. 2016 ಇಸ್ವೇಂತು ಭಾರತಾಂತು ಮಹಿಳಾ ಹಿತರಕ್ಷಣಾ ಕಾನೂನು ವಿಪರೀತ ತೀಕ್ಷ್ಣ ಜಾಲ್ಲ್ಯಾಂತಿ. ಹಾಂವೆ ವೈದ್ಯಕೀಯ ವಿದ್ಯಾರ್ಥಿ ಜಾವ್ನು ಆಸ್ತನಾ ಚೆಲ್ಯೊ ಚೆರ್ಕ್ಯಾಲೆ ಹಿಂಸೇಕ ಸಹಿಸೊನು ಘೆತ್ತಾತಿಆಶ್ತೀಲೀಂತಿ. ಎಂ.ಬಿ.ಬಿ.ಎಸ್ ಪಾಸ್ ಜಾವ್ನು ಕೊಡ್ಯಾಳಾಂತು ವೈದ್ಯಕೀಯ ವೃತ್ತಿ ಸೂರು ಕೋರ್ನು ಕ್ಲಿನಿಕ್ಕಾಂತು ಚೆಲ್ಯಾನಿ ಆನಿ ಬಾಯ್ಲಮನ್ಯಾನ ಆಯ್ಕೇಲೆ ವೇಳಾರಿ ತಾಂಕಾ ಪರೀಕ್ಷೆ ಕರ್ತನಾ ಮನಾಂತು ಲೈಂಗಿಕ ಇಚ್ಛಾ ಉಠಾಯ್ತಾಶ್ತೀಲಿ. ಡಾಕ್ಟಾನಿ ಬಲಾತ್ಕಾರು, ವ್ಯಭಿಚಾರು (ಅನೈತಿಕ ವ್ಯವಹಾರು), ದುರ್ವ್ಯವಹಾರು ಕೆಲ್ಲ್ಯಾರಿ ತಾಂಗೇಲಿ ಮರ್ಯಾದಿ ವರ್ನಾ. ದುರ್ವ್ಯವಹಾರಾಕ ಬಲಿ ಜಾಲ್ಲೇಲಿ ಚೆಲ್ಲಿ ಅಥವಾ ಬಾಯ್ಲಮನೀಷಿ ತೇಕಾಳಾರಿ ಕೋಣಾಂಕಯಿ ಸಾಂಗೂಂಕ ವಚ್ಚನಾ ಆಶ್ತೀಲೀಂತಿ. ಸಾಂಗ್ಲಾರಿ ತಾಂಗೇಲಿ ಸ್ವಂತ ಮರ್ಯಾದಿ ವತ್ತಾ ಮ್ಹೋಣು ನುತ್ತಚೆ ಬಸ್ತಾತಿಆಶ್ತೀಲೀಂತಿ. ಡಾಕ್ಟಾಕ ಮಾಫಿ ಕರ್ನಾಂತಿ ಆಶ್ತೀಲೀಂತಿ. ಪರಂತು ತೇ ಡಾಕ್ಟಾಲೆಲಾಗಿ ವಕ್ತಾಕ ಯೆವ್ಚೆ ಬಂದ ಕರ್ತಾತಿಆಶ್ತೀಲೀಂತಿ.

ವಾಗ್ಭಟಾಲೆ ಕಾಳಾರಿ ಬಾಯ್ಲಮನ್ಯಾಂಕ ಮಸ್ತ ಮೋಲ ದೀನಾಂತಿ ಆಶ್ತೀಲೀಂತಿ. “ಬಾಯ್ಲಮನ್ಯಾಂಕ ನಮ್ಮೂಚಾಕ ನಜ್ಜ. ಬಾಯ್ಲಮನ್ಯಾಂಕ ಸ್ವಾತಂತ್ರ್ಯ ದಿವ್ಚಾಕ ನಜ್ಜ” ಮ್ಹೋಣು ವಾಗ್ಭಟಾನ ದಿನಚರೀಂತು ಬರಯಿಲಾಂ. ತಶಿ ಪಳೆಲ್ಯಾರಿ ಕೋಣಾಂಕಯಿ ನಮ್ಮೂಚಾಕ ಜಾಯ್ನಾ.

ಆತ್ತಂ ದುರ್ವ್ಯಹರಾಕ ಬಽಲಿ ಜಾಲ್ಲೇಲಿ ಚೆಲ್ಯೊ ಆನಿ ಬಾಯ್ಲಮನ್ಯಂ ಪೊಲೀಸ್ ಕಂಪ್ಲೇಂಟ್ ದಿತ್ತಾತಿ. ಆತ್ತಂಚೆ ಕಾನೂನಾಚೆ ಪ್ರಕಾರ ಪೊಲೀಸಾಂಚೆ ಡಾಕ್ಟಾಕ ತಕ್ಷಣ ಎರೆಸ್ಟ್ ಕರ್ತಾತಿ. ಚೆಲ್ಯಾಂಕ ಆನಿ ಬಾಯ್ಲಮನ್ಯಾಂಕ ಪರೀಕ್ಷೆ ಕರ್ತನಾ ಲಾಗಿ ಏಕ ನರ್ಸಾಕ ರಾಬ್ಬೋಕಾ. ಕ್ಲಿನಿಕ್ಕಾಕ ಎಕ್ಸೇಜಿ ಆಯ್ಲ್ಯಾ ಮ್ಹೋಣು ಜಾಲ್ಲ್ಯಾರಿ ತಿಕ್ಕಾ ಆಪ್ಪೋಡ್ಚಾಕ ನಜ್ಜ. ತಿಗ್ಗೇಲೆ ಕಾಗಳ ಆಯ್ಕುನು ರೋಗನಿರ್ಣಯ ಕೊರ್ಕಾ. ತಿಗ್ಗೇಲೆ ಆಂಗಾಕ ಆಪ್ಪಣಾನಾತ್ತೀಲೆ ವಕ್ಕದ ದೀವ್ನು ಪೆಟೋಕಾ.

ಡಾಕ್ಟಾಂಕ ಸೂರು ಪಿವ್ವೊ ಅಭ್ಯಾಸು ವಗ್ಗಿ ಯೆತ್ತಾ. ಡಾಕ್ಟಾಲಿ ವಿದ್ಯೆ ಇಂಗ್ಲೀಷ್ ವಿದ್ಯೆ. ಇಂಗ್ಲೇಂಡಾಂತು ಥಂಡೀಚೊ ಹಸವೊ. ಇಂಗ್ಲೀಷ್ ಲೋಕು ಸೂರು ವಾಯ್ಲ ಮ್ಹಣಾಂತಿ. ಇಂಗ್ಲೇಂಡಾಂತು ಡಾಕ್ಟ ತಾಂಗೇಲೆ ಕ್ಲಿನಿಕ್ ಸಾಂಜೆ ಬಂದ ಕೆಲೆತಕ್ಷಣ ಸುರ್ವೇಕ ಗಡಂಗಾಕ (ಪಬ್ಬಾಕ) ವತ್ತಾತಿ. ಪರದೇಶಾಂತು ಮೆಡಿಕಲ್ ಶಿಕ್ಷಣ ಅಥವಾ ತರಬೇತಿ ಪಾವ್ನು ಭಾರತಾಕ ಪರತ ಆಯ್ಕೀಲೆ ಡಾಕ್ಟಾಂಕ ಸೂರು ಪಿವ್ವೊ ಅಭ್ಯಾಸು ಸಾಮಾನ್ಯ ಜಾವ್ನು ಆಸ್ತಾ. ಭಾರತಾಚೆ ಡಾಕ್ಟಾನಿ ಸೂರು ಪಿವ್ವೊ ಅಭ್ಯಾಸು ಕೊರೂಂಕ ನಜ್ಜ ಮ್ಹೋಣು ಮೆಗ್ಗೇಲೊ ಅಭಿಪ್ರಾಯು. ಸಿಗರೆಟ್ ತಾಂಡೂಚೊ ಅಭ್ಯಾಸೂಯಿ ವಾಯ್ಲ. ಸಿಗರೇಟ ತಾಂಡೂಕಾ ಮ್ಹೋಣು ದಿಸ್ಲಾರಿ ತಾಜೆ ಸಂಖ್ಯೇರಿ ನಿಯಂತ್ರಣ ದೊವ್ವೋರ್ಕಾ. ಸೂರಾಕ ಮಾಂತ್ರ ನಿಯಂತ್ರಣ ಕೊರ್ಚೆಂ ಕಷ್ಟ.

ಎಕ್ಸೇಕಪಟಿ ಡಾಕ್ಟಾಂಕ ರೋಗನಿರ್ಣಯ ಕೊರೂಂಕ ಜಾಯ್ನಾ. ಉದಾಹರಣೇಕ ತಾಪು, ಮಾತ್ತ್ಯಾಚಿ ದೂಕಿ, ಪೊಟ್ಟಾಚಿ ದೂಕಿ, ಇತ್ಯಾದಿ. ಕೆಲವು ರೋಗಲಕ್ಷಣಾಂಕ ಮಸ್ತ ಕಾರಣ ಆಸ್ತಾತಿ. ಪ್ರತಿಏಕ ವ್ಯಾಧೀಕ ವಕ್ಕದ ವಿಂಗಡ ಆಸ್ತಾ. ವೈರಸಾನ ಆಯ್ಕೀಲೆ ತಾಪಾಕ ಏಂಟಿಬಯೋಟಿಕ್ ದಿವ್ಚೆ ವ್ಯರ್ಥ. ಆಂತಾಂತು ಬೆಕ್ಟೀರಿಯಾ ಕ್ರೀಮೀಂಚೆ ನಿಮಿತ್ತ ದೂಕಿ ಜಾಲ್ಲ್ಯಾರಿ ಏಂಟಿಬಯೋಟಿಕ್ ದೀವ್ಚಾ ಜಾತ್ತಾ. ಪೇಶಂಟಾಕ ಸಕ್ಕಡ ವಿವರ ಸಾಂಗೂನು ಡಾಕ್ಟಾನ ಖಂಚೇಯಿ ವಕ್ಕದ ದೀವ್ಯೇತ. ಪೇಶಂಟಾಕ ಕೊಳ್ಳೆ ತಿತ್ತೆಂ ವಿವರ ತಾಕ್ಕಾ ಸಾಂಗೂಕಾ. ವಿವರ ಸಾಂಗೂಂಕ ಸಮಯು ವ್ಯರ್ಥ ಜಾಲ್ಲೊ ಮ್ಹೋಣು ಲೆಕ್ಕೂಂಕ ನಜ್ಜ. ಥೋಡೋ ವೇಳು ಆತ್ತಂ ವ್ಯರ್ಥ ಜಾಲ್ಲ್ಯಾರಿ ಮಾಗ್ಗೀರಿ ಬೇಜಾರು ಪಾವ್ಚಾಕ ಪಸಣಾ.

ಡಾಕ್ಟಾನ ವಿದ್ಯಾರ್ಥಿಪಣಾಂತು ಶಿಕ್ಷೀಲೆ ವೈದ್ಯಕೀಯ ಜ್ಞಾನ ವರ್ಸ ಗೆಲ್ಲೇಲೆ ತಶ್ಶೀಂಚಿ ಪೂರ್ನೆ ಜಾತ್ತಾ. ನವೆಂ ನವೆಂ ವಕ್ದಂ ಆಯ್ಕೀಲೆ ತಶ್ಶೀಂಚಿ ವಕ್ದಾಚೆ ಕಂಪನಿ ತಾಂಗೇಲೆ ಮೆಡಿಕಲ್ ಪ್ರತಿನಿಧೀಂಕ ತೇ ವಕ್ದಾಚೆ ವಿವರ ಡಾಕ್ಟಾಕ ಶಿಕೋಚಾಕ ಪೆಟೈತಾತಿ. ಡಾಕ್ಟಾನ ಆಪ್ಣಾನ ಇತ್ತೆಂ ಶಿಕ್ಲಾರಿ ಪೂರೊ ಮ್ಹೋಣು ಬೈಸೂಂಕ ನಜ್ಜ. ವರ್ಸಾಕ ಏಕಪಟಿ 'ಶಿಕ್ಷಣ ಪುನರ್ವೃದ್ಧಿ' (ಕಂಟಿನ್ಯೂಯಿಂಗ್ ಎಡುಕೇಶನ್) ಕೊರೂಂಕ ಪರಿಷದ್

ಕಾರ್ಯಶಾಲೇಕ (ಸೆಮಿನಾರ್) ಹಾಜರ ಜಾವ್ವಾ. ಮೆಡಿಕಲ್ ಪ್ರತಿನಿಧೀನಿ ಶಿಕೋನು ದಿಲ್ಲೇಲೆ ತಾಂಗೇಲೆ ಸ್ವಾರ್ಥಕ ಸಮ ಜಾವ್ವು ಆಸ್ತಾ. ಡಾಕ್ಟಾನ ತಾಗ್ಗೆಲಿ ಬುದ್ಧಿ ಆನಿ ವಿವೇಕ ಲಾಗ್ಗೆನಾತ್ತೀಲೆ ಚಿಕಿತ್ಸ ಕೊರೊಂಕ ನಜ್ಜ.

ಅತ್ಯಾಧುನಿಕ ವೈದ್ಯಕೀಯ ಶುಶ್ರೂಸೆ ಭಾರೀ ಮ್ಹಾರಗ ಜಾಲ್ಲಾ. ಜೀವು ವಾಂಚೋಕಾ ಮ್ಹೋಣು ಕಿತ್ತೋಯಿ ದುಡ್ಡು ಖರ್ಚೆಲ್ಯಾರಿ ಹೋಡನ್ವಂಯಿ ಮ್ಹಣ್ತಲೆ ಲೋಕು ಆಸ್ತತಿ. ರೋಗು ಗೂಣ ಕೊರೊಂಕ ಸಕ್ಕಡ ಉಪಾಯ ಕರ್ತಲೊ ಲೋಕು ಆಸ್ತತಿ. ತಾನ್ನಿ ಗಾಂವಾಂತು ಆನಿ ಪರಗಾಂವಾಂತು ಲಭ್ಯಜಾವ್ವೆ ಪ್ರತಿವಕ ವೈದ್ಯಕೀಯ ಸವಲತ್ತು ಪ್ರಾಪ್ತ ಕೋರ್ನು ಘೆತ್ತಾತಿ. ಏಕ ಡಾಕ್ಟಾಲೆ ಲಾಗಿ ಘೆತ್ತೀಲೆಂ ಶುಶ್ರೂಷೆ ಫಲಕಾರಿ ಜಾಯ್ಜಿಜಾಲ್ಲ್ಯಾರಿ ಆನ್ನೇಕ ಡಾಕ್ಟಾಲೆ ಲಾಗಿ ವತ್ತಾತಿ. ಖಂಚೆ ವೈದ್ಯಾಲೆಲಾಗಿ ವೊಚ್ಚೂಕಾ ಮ್ಹೋಣು ರೋಗೀಂಕ ಆನಿ ತಾಂಗೇಲೆ ಕುಟುಂಬಾಚ್ಯಾಂಕ ಸಲಹೆ ದಿತ್ತಲೆ ಮಸ್ತ ಆಸ್ತಾತಿ.

ಸಾಮಾನ್ಯ ಜನಾಂಕ ವೈದ್ಯಕೀಯ ಜ್ಞಾನ ಊಣೆ. ನ್ಯೂಸ್‌ಪೇಪರಾಂತು ಆನಿ ಮ್ಯಾಗಜೀನ್ನಾಂತು ವಾಜ್ಜೀಲೆಲೆ ಮಾಹಿತಿ ಅರ್ಥಮೃದ್ಧ ಆಸ್ತಾ. ಕ್ವಾಕ್ (ಥೋಂಗಿ) ಡಾಕ್ಟಂ ತಾಂಗೇಲೆ ವಕ್ಕದ ಶೆಂಬರೀಂತು ಶೆಂಬರಿ ರೋಗೀಂಕ ಗೂಣ ಕೆಲ್ಲಾಂ ಮ್ಹೋಣು ಫಟ್ಟಿ ಆಹ್ವಾನ ದಿತ್ತಾತಿ. ಥೋಂಗಿ ವೈದ್ಯ ತಾಂಗೇಲೆಂ ವಕ್ಕದ ಮೈನೆಕಟ್ಟಾನಿ ಘೆತ್ಲ್ಯಾರಿ ಮಾಂತ್ರ ವ್ಯಾಧಿ ಗೂಣ ಜಾತ್ತಾ ಮ್ಹೋಣು ಸಾಂಗೂನು ಪೂರಾ ವಕ್ಕದ ಏಕ್ಕಪಟಿ ದೀವ್ನು ತಾಂಗೇಲೆ ಚಾರ್ಜ (ದುಡ್ಡು) ಪೂರ್ತಿ ಘೆತ್ತಾತಿ. ರೋಗಿ ಮಾಂತ್ರ ದೀಸವತ್ತಾಂವತ್ತಾಂ ಕ್ಷೀಣ ಜಾವ್ನು ಕಡೇರಿ ಏಕದೀಸು ಮರ್ತಾ.

ಭಾರತೀಯ ವೈದ್ಯಕೀಯಾಂತು ಸರಕಾರಾನ ಆಧುನಿಕ ಪದ್ಧತಿ (ಎಲ್ಲೋಪಥಿ) ವಿಂಗಡ ದವ್ವಲ್ಯಾ. ಆಯುರ್ವೇದ, ಯೋಗಾ, ಯೂನಾನಿ, ಸಿದ್ಧಿ ಆನಿ ಹೊಮೊಪಥಿ ಪದ್ಧತಿ ಏಕ ಗುಂಪಾಂತು ದವ್ವಲ್ಯಾ ಆನಿ ಆಧುನಿಕ ಪದ್ಧತಿ (ಎಲ್ಲೋಪಥಿ) ಹೇ ಗುಂಪಾಂತು ಮೇಳಯ್ಚಿ. ಪ್ರತಿವಕ ಪದ್ಧತೀಚೊ ವೈದ್ಯ ಆಪ್ಣಾಲಿ ಪದ್ಧತಿ ಅತ್ಯುತ್ತಮ ಪದ್ಧತಿ ಮ್ಹೋಣು ಸಾಂಗ್ತಾ. ಪೇಶಂಟಾನ ಆಪ್ಣಾಲಿ ವಾಟ ಆಪ್ಣಾನಂಚಿ ಸೊದ್ತೂಕಾ.

ಆನಕಯಿ ಮಸ್ತಸಕ್ಕಡ ವೈದ್ಯಕೀಯ ವಿಚಾರು ಬೊರೋಯೇತ ಪರಂತು ಹಾಂಗಾಚಿ ಸಮಾಪ್ತ ಕರ್ತಾಂ.

ಶ್ರೀ ಶ್ರೀ ಶ್ರೀ

ಹಾಂವ ಡಾಕ್ಟು ಜಾಲ್ಲೊಂ!

ಋಣಭಾರ

ಹಾಂವೆ ಹೇ ಪುಸ್ತಕಾಂತು ಬರಯಿಲೆಂ ಸಕ್ಕಡ ಮೆಗ್ಗೆಲೋಚಿ ವಿಚಾರು.
ಮಸ್ತ ಕಡೇನ ತಾಕ್ನೊನು ಮಾಹಿತಿ ಒಟ್ಟುಕೋರ್ನು ಹೇಂ ಪುಸ್ತಕ ಬರಯಿಲಾ.
ತಾಂತು ಥೊಡೇಂ ನಾವ್ವಂ ಹಾಂಗಾ ದಿತ್ತಾಂ.

1. ಅಷ್ಟಾಂಗ ಹೃದಯಂ ಆಫ್ ವಾಗ್ಬಟ - ಡಾ|| ಬುಲುಸು ಸೀತಾರಾಮ,
ಚೌಖಿಂಭಾ ಒರಿಯೆಂಟಾಲಿಯಾ, ವಾರಣಾಸಿ.
2. ಸಂಸ್ಕೃತ ವ್ಯಾಕರಣ ದರ್ಪಣ - ಡಾ|| ಕೆ. ಲೀಲಾ, ವಿದ್ಯುತ್ ಪ್ರಕಾಶನ,
ಮೈಸೂರು.
3. ಕನ್ನಡ ಪ್ರಥಮ ವ್ಯಾಕರಣ - ಡಾ|| ಎ. ಎನ್. ನರಸಿಂಹಯ್ಯ, ಡಾ|| ಟಿ. ವಿ.
ವೆಂಕಟಾಚಲಶಾಸ್ತ್ರಿ, ವಸಂತ ಪ್ರಕಾಶನ, ಬೆಂಗಳೂರು.
4. ಈಸೀ ಸೆಲ್ಫ ಇನ್ಸ್ಟ್ರಕ್ಷರ್ ಇನ್ ಸಂಸ್ಕೃತ್ - ಡಾ|| ಸೋಮದೇವ ಶಾಸ್ತ್ರಿ.
5. ರಾಜಹೌಂಸ ಇಂಗ್ಲೀಷ್ ಕೊಂಕಣಿ ಡಿಕ್ಷನರಿ - ಪ್ರಕಾಶ ಜಿ ಥಾಲಿ, ಎಡಿಟರ್
ದಾಮೋದರ ಕೆ ಫಾನೇಕರ್.
6. ಎ ಟೆಕ್ಸ್ಟ್ ಬುಕ್ ಆಫ್ ಪದಾರ್ಥ ವಿಜ್ಞಾನ ಏವಂ ಆಯುರ್ವೇದ
ಇತಿಹಾಸ - ಡಾ|| ಲಕ್ಷ್ಮಣ ಚಾರಿ, ಚೌಖಿಂಭ ಸಂಸ್ಕೃತ ಪ್ರತಿಷ್ಠಾನ, ದಿಲ್ಲಿ.
7. ಮರ್ಕ ಮ್ಯಾನ್ಯುವಲ್ ಸೆಕೆಂಡ್ ಹೋಮ್ ಎಡಿಶನ್
8. ಟೆಕ್ಸ್ಟ್ ಬುಕ್ ಆಫ್ ಕ್ರಿಯಾಶರೀರ - ರಾನಡೆ, ದೇಶಪಾಂಡೆ, ಛೋಬೆ. ಭಾಗ
1, ಭಾಗ 2.
9. ಸರಸ್ವತಿ ಪ್ರಭಾ, ಕೊಂಕಣಿ ಮಾಸಿಕ, ಘರ್ವಂದಿ ವಕ್ದಂ, ಪ್ರಭಾ ಶೆಣೈ.
10. ವೈಕಿಪೀಡಿಯಾ, ಅಂತರ್ಜಾಲ ವೆಬ್ಸೈಟ್, ಚರಿತ್ರೇಂಚಿ ಮಾಹಿತಿ.
11. ಎ ಶೋರ್ಟ್ ಟೆಕ್ಸ್ಟ್ ಬುಕ್ ಆಫ್ ಮೆಡಿಸಿನ್, ಹ್ಯೂಸ್ಪನ್, ಜೋಯ್ನರ್
ಆನಿ ಟ್ರೊನ್ಸ್.

ಹಾಂಕಾ ಸಕ್ಕಡಾಂಕಯಿ ಹಾಂವ ಆಭಾರಿ ಜಾವ್ನು ಆಸ್ತೆ. ಚೂಕಿ ಆಸ್ತೆ
ಜಾಲ್ಲ್ಯಾರಿ ಹಾನ್ನಿ ಕೋಣಾಯಿ ಚೂಕೀಕ ಜವಾಬ್ದಾರಿ ನಾಂತಿ. ಸಕ್ಕಡ ಚೂಕೀಕ
ಹೇ ಪುಸ್ತಕ ಬರಯಿಲೊ ಜವಾಬ್ದಾರಿ.

ಹೇಂ ಪುಸ್ತಕ ಬರಯಿಲೊ ಡಾ. ಮೋಹನ್ ಜಿ. ಶೆಣೈ

ಇಂಗ್ಲೀಷ್ ಶಬ್ದ = ಕೊಂಕಣಿ ಶಬ್ದ

ಅ

ಅಸ್ತಮಾ = ಉಸುರುಮೇಟೆ

ಇ

ಇಮ್ಮೂನಿಟಿ = ವ್ಯಾಧಿಕ್ಷಮ

ಇಯರ್ ಪೀಸ್ = ಕಾಂಕಡಳೆ

ಇಂಟರ್ನಲ್ ಮೆಡಿಸಿನ್ =

ಅಂತರ್ಯಹಿಕ ವೈಜಕೀ

ಇಂಪಲ್ಸ್ = ಆವೇಶು

ಇಮ್ಮಿಗ್ರಂಟ್ ವಿಸಾ = ದೇಶಾಂತರ

ವಿಸಾ

ಇನ್ ಪೇಶಂಟ್ ಡಿಪಾರ್ಟ್‌ಮೆಂಟ್ =

ಭಿತ್ತರ್ಲೆ ರೋಗಿ ವಿಭಾಗ

ಇಂಡಿಗೋ = ಅತಿನೀಳ

ಇರೆಗ್ಯುಲರ್ = ಅನಿಯಮಿತ

ಎ

ಎಂಟಿಬೋಡೆ = ಪ್ರತಿರೋಧಕ ಜೈವಿಕ

ವಸ್ತು

ಎಂಡೆಮಿಕ್ ರೋಗು = ಸ್ಥಾನಿಕ

ರೋಗು

ಎಪಿಡೆಮಿಕ್ ರೋಗು = ಸಾಂಕ್ರಾಮಿಕ

ರೋಗು

ಎನ್‌ಜೈಮ್ = ಜೀರಕ ರೊಸ್ಸು

ಎನಾಟೊಮಿ = ಶರೀರ ರಚನಾ

ಎಕ್ಸ್‌ಪ್ಯಾಂಡ್ = ಫಾವುರ್ಚೆಂ

ಎಕ್ಸ್‌ಚೇಂಜ್ ವಿಸಿಟರ್ ಡಾಕ್ಟರ್ =

ಸಾಟಾಪ್ಪವೈದ್ಯ

ಎನಾಟೊಮಿಕಲ್ ಪೆಥೋಲೊಜಿ =

ರಚನಾನಾರೋಗ್ಯ

ಎಕ್ಯೂಟ್ = ಅಲ್ಪಕಾಲಿಕ

ಏ

ಏಲಿಯನ್ ರೆಸಿಡೆಂಟ್ = ಅಧಿಕೃತ

ಪರದೇಶಿ ನಿವಾಸಿ

ಏಸಿಡ್ = ಆಮ್ಲ

ಏಸನಸ್ = ಗುದದ್ವಾರ

ಏಸ್ಟೇವ್ ಪ್ರಿನ್ಸಿಪಲ್ = ಕ್ರಿಯಾನ್ವಿತ

ವಸ್ತು

ಐ

ಐಲೆಟ್ಸ್ = ಬೆಟ್ಟೊ

ಒ

ಒಬ್ಸ್‌ಟೆಟ್ರಿಕ್ಸ್ = ಬಾಳಾಂತಿರಾಚಿ

ವೈಜಕೀ

ಓ

ಓರೆಂಜ = ಕಡು ಹಳ್ಳುವೆಂ

ಓಪ್ಟಿಕಲ್ = ದೃಶ್ಯಕ

ಓರ್ಗನ್ = ಅಂಗ

ಔ

ಔಟಪೇಶಂಟ್ = ಭಾಯ್ಲಿ ರೋಗಿ

ಔಟ್ ಪೇಶಂಟ್ ಡಿಪಾರ್ಟ್‌ಮೆಂಟ್ =

ಭಾಯ್ಲಿರೋಗಿ ವಿಭಾಗ

ಕ

ಕಫ್ = ಕಟಿಬಂಧ

ಕವರ್ ಸ್ಲಿಪ್ = ಪಾತ್ರಳ ಗ್ಲಾಸ

ಕಂಪ್ಲೇಂಯ್ = ಕಾಗಳ

ಕಂಟ್ರಾಕ್ಟ್ = ಆವುಳ್ಳೆಂ

ಕನ್ಸೆಂಟ = ಸಮ್ಮತಿ

ಕೆಮಿಕಲ್ ರಿಯಾಕ್ಷನ್ = ರಾಸಾಯನಿಕ

ಕ್ರಿಯೆ

ಕ್ಲಿನಿಕಲ್ ಪೆಥೋಲೊಜಿ =

ಕ್ರಿಯಾನಾರೋಗ್ಯ

ಕೊಲ್ಯಾಪ್ಸ್ = ಕೊಸ್ಸಳ

ಕೋಂಪ್ಲಿಕೇಶನ್ = ಅಹಿತಕರ

ಪರಿಣಾಮು

ಕ್ರೋಸ್ಟ್ = ಹೆಪ್ಪು

ಕ್ರೋನಿಕ್ = ದೀರ್ಘಕಾಲಿಕ

ಕ್ರೋನಿಸ್ಟಿಪೇಶನ್ = ಮಲಬದ್ಧತಾ

ಕೌಂಟರ್ = ಗಣಕಯಂತ್ರ

ಕೌಂಟ = ಲ್ಯಾಕ

ಗ

ಗ್ಯಾಂಗ್ಲಿಯೋನ್ = ನರಾಗಾಂಠಿ

ಗೈನೆಕೋಲೊಜಿ = ಸ್ತ್ರೀರೋಗ

ವೈಜಕೀ

ಚ

ಚಾರ್ಟ್ = ಮಾಹಿತಿಪತ್ರ
ಚೇಂಬರ್ = ಗೂಡು, ಕೀಲಿ
ಚೆಸ್ಪೀ ಪೀಸ್ = ಹರ್ವಾಡ್ ಮೂಕ

ಜ

ಜೂರಿಸ್ಟ್ರಾಡೆನ್ಸ್ = ನ್ಯಾಯತತ್ವಶಾಸ್ತ್ರ
ಜೋಂಡೀಸ್ = ಕಾಮಲೆ

ಟ

ಟರ್ಮಿನೇಶನ್ ಒಫ್ ಪ್ರೆಗ್ನನ್ಸಿ =
ಗರ್ಭವ್ಯಥೆ
ಟೆಕ್ನಿಶಿಯನ್ = ತಂತ್ರಜ್ಞಾನಿ
ಟೆಕಿಕಾರ್ಡಿಯಾ = ಅತಿವೇಗ ನಾಡಿ
ಟ್ರಾನ್ಸಫರ್ = ವರ್ಗಾವಣೆ
ಟ್ರಾಯಲ್ ಎಂಡ್ ಎರರ್ =
ಪ್ರಯೋಗ ಆನಿ ಚೂಕಿ
ಟ್ರಾನ್ಸ್ ಫೋರ್ಮ್ = ಅವತರಣ
ಟ್ರಾನ್ಸಫರ್ ಆಫ್ ರೆಸಿಡೆನ್ಸಿ = ಶಾಶ್ವತ
ವರ್ಗಾವಣೆ
ಟಿಂಪ್ಪಾನಿಕ್ ಮೆಂಬ್ರೇನ್ = ಜಗಾಂಟ
ಟಿಶ್ಯೂ = ಧಾತು
ಟ್ರೀಟ್ ಮೆಂಟ್ = ಶುಶ್ರೂಸಾ
ಟ್ರೈಜೆಮಿನಲ್ = ತ್ರಿಜನ್ಯ
ಟ್ರೈಕಸ್ಪಿಡ್ = ತ್ರಿಘಟ
ಟ್ರೇ = ಪಾಳೆಂ
ಟ್ಯೂನಿಂಗ್ ಫೋರ್ಕ್ = ತಾನಫಾಂಟೊ

ಡ

ಡಯಾಫ್ರಾಮ್ = ಪಟಳ
ಡಯಾಗ್ನೋಸಿಸ್ = ರೋಗನಿರ್ಣಯ
ಡಕ್ಟಲೆಸ್ ಗ್ಲಾಂಡ್ = ನಾಳವಿಹೀನ
ಗ್ರಂಥಿ
ಡಿಸ್ಲೋಮೇಟ್ = ಕುಶಲವ್ಯಕ್ತಿ
ಡೆವೆಲಪ್ ಮೆಂಟ್ = ವಾಡ್ಡಪ
ಡಿಸ್ಟಿಂಕ್ಟ್ = ಪ್ರಾವೀಣ್ಯ
ಡಿಸೋಸಿಟ್ = ಫಟ್ಟಿ ವಸ್ತು
ಡೈಜೆಶನ್ = ಜೀರಕ ಕ್ರಿಯೆ

ಢ

ಢರ್ಮಸ್ಪಿಕ್ = ಢೋಳಾಚೆ ಬಡ್ಡಿ

ತ

ತೋಟ್ = ಕಂಠಮಣಿ

ಥ

ಥಲ್ಯಾಮಸ್ = ತಳಾಂಗ

ನ

ನರ್ವಸ್ ಸಿಸ್ಟೆಮ್ = ಮಜ್ಜಾ ವ್ಯವಸ್ಥಾ
ನೆಟ್ ವರ್ಕ್ = ಜಾಳ
ನೆಗೆಟೀವ್ = ಋಣಾತ್ಮಕ
ನೀಡಲ್ = ಸೂವ
ಸಯಾನೋಸಿಸ್ = ನೀಲವರ್ಣವ್ಯಾಧಿ
ನೋಡ್ = ಗಾಂಟಿ

ಪ

ಪಸ್ = ಪೂ
ಪಲ್ಸ್ ರೇಟ್ = ನಾಡಿ ವೇಗಮಾನ
ಪಲ್ಸ್ ವೇವ್ = ನಾಡೀಚೆ ಪಾಳ
ಪಲ್ಮೊನರಿ ವಾಲ್ವ = ಶ್ವಾಸರಕ್ತಪಟಲ
ಪೆಥೋಲೊಜಿ = ರೋಗನಿದಾನ
ಶಾಸ್ತ್ರ
ಪೆಟ್ರಿ ಡಿಶ್ = ಪೊಳೇರು
ಪೇಸ್ ಮೇಕರ್ = ಗತಿಸೃಷ್ಟಕ
ಪಾರಾಲಿಸಿಸ್ = ಅಂಗನಿರ್ಬಲತಾ
ಪ್ಲಾಕ್ = ದಡ್ಡೊರೊ
ಪ್ಲಾಡಿಬೋ = ಫಟ್ಟಿ ವಕ್ಕದ
ಪ್ರಾಕ್ಟೀಸ = ಅಭ್ಯಾಸ
ಪಿಟ್ಯೂಟರಿ = ಪಿಕ್ಕೂಳ
ಪಿಸ್ಟನ್ = ಬೇಣಿ
ಪ್ರಿಸ್ಟಿಪ್ಪನ್ = ಡಾಕ್ಟಸ್
ಪ್ರಿ-ಎಕ್ಸಾಂಪ್ಲಿಯಾ = ಗರ್ಭವೈಷಮ್ಯ
ವ್ಯಾಧಿ
ಪೆಡಿಯಾಟ್ರೀಶನ್ = ಚಿಡೂರ್ವಾಲೊ
ಸ್ಪೆಶಲಿಸ್ಟ್
ಪ್ರೆಶರ್ = ಚಿಪ್ಪಣ, ಮೊತ್ತಣ
ಪ್ಲೇಗ್ = ಕರಟಾಚೊ ತಾಪು
ಪ್ಲೇಟ್ ಲೆಟ್ = ಹೆಪ್ಪುಕಣ

ಪ್ಲಾಟ್‌ಫೋರ್ಮ = ಮಾಣಯಿ
 ಪೊಸಿಟೀವ್ = ಧನಾತ್ಮಕ
 ಪ್ರೊಸೀಜರ್ = ಕಾರ್ಯವಿಧಿ
 ಪೆರಿಫೆರಲ್ = ಸುತ್ತಾಚೆ

ಫ
 ಫಂಗಸ್ = ಫುರಂಗೊ
 ಫಾರ್ಮಕೋಲೊಜಿ = ಔಷಧಶಾಸ್ತ್ರ
 ಫೊರ್ಮುಲಾ = ಅಣ್ವಿಕ ಸಂಘಟಣೆ
 ಫಿಸಿಯೋಲೊಜಿ = ಶರೀರ ಕ್ರಿಯಾ
 ಫೀಸ್ = ವೇತನ
 ಫ್ಲೀ = ಹುಳುಕು
 ಫಿಶಿಂಗ್ = ಮಾಸಳಮಾರಿ

ಬ
 ಬಯೋಸ್ಪಿ = ಜೈವಕುಡಿ
 ಬಲ್ಬ = ಫುಗ್ಗೊ
 ಬೋನ್ ಮ್ಯಾರೊ = ಮಜ್ಜಾ
 ಬ್ಲಡ್‌ಸೆಲ್ = ರಕ್ತಕಣ
 ಬ್ಲಡ್ ಪ್ರೆಶರ್ = ರಕ್ತವೊತ್ತಣ
 ಬ್ಲಡ್ ಲೆಟ್ಟಿಂಗ್ = ಸಿರಾವ್ಯಧ
 ಬ್ಲೋಕ್ = ಆಡವಿಳ, ಆಯ್ಕಟ್ಟು
 ಬ್ರೆಡಿಕಾರ್ಡಿಯಾ = ಮಂದನಾಡಿ
 ಬ್ರಾಂಚ್ = ಘೆಲ್ಲೊ
 ಬ್ರೋಡ್‌ಕಾಸ್ಟ್ = ಸಂಪ್ರೋಕ್ಷಣ

ಮ
 ಮ್ಯಾಗ್ನೆಟಿಕ್ = ಗುರುತ್ವಾಕರ್ಷಣ
 ಮ್ಯಾನೇಜ್‌ಮೆಂಟ್ =
 ವ್ಯವಸ್ಥಾಪಕವರ್ಗ
 ಮೆಡಿಕಲ್ ರೆಪ್ರೆಸೆಂಟೇಟಿವ್ =
 ವೈದ್ಯಕೀಯ ಪ್ರತಿನಿಧಿ
 ಮೆಡಿಕಲ್ ಚಾರ್ಟ್ = ರೋಗಿಪುಸ್ತಕ
 ಮೆರೀಡಿಯನ್ = ಮಧ್ಯರೇಖೆ
 ಮೆಟಾಬೋಲಿಸಮ್ = ಜೈವಿಕ ಕ್ರಿಯಾ
 ಮೆಂಬ್ರೇನ್ = ಪಾತ್ರೆಳ ಪರಂ
 ಮೆಟಾಸ್ಟಸಿಸ್ = ತಿಪ್ಪಂ
 ಮೊಲೆಕ್ಯೂಲ್ = ಅಣುಸಂಘಟಣೆ

ಯ
 ಯುರೇಟರ್ = ಮೂತ್ರವಾಹಿನಿ ನಳೆ

ರ
 ರಿಪೋರ್ಟ್ = ರಬಡ
 ರಿಸ್ಟ್ = ಮನಗಟ
 ರಿಸ್ಪೆಕ್ಟೇಶನ್ = ಪುನರುತ್ಥಾನ
 ರ್ಲಿಧಮ್ = ತಾಳ
 ರೆಸಿಡೆಂಟ್ ಡಾಕ್ಟರ್ = ಸ್ಥಾನಬದ್ಧ
 ವೈದ್ಯ
 ರೆಕ್ಪಮ್ = ಮಲಕೋಶ
 ರೀಡಿಂಗ್ = ದೆಕ್ಕೇಲೆಂ
 ರೋಟೇಟಿಂಗ್ ಇಂಟರ್ನ್ = ಚಕ್ರಗತ
 ಅಂತರ್ವೈದ್ಯ
 ರೋಟೇಶನ್ = ಚಕ್ರಗತಿ

ಲ
 ಲ್ಯಾಬರಿಂತ್ = ತೋಲಕ ಸುರುಳಿ
 ಯಂತ್ರ
 ಲಿಂಫ್ ನೋಡ್ = ಲಿಂಫ್ ಗಾಂಠಿ
 ಲೀಜ್ = ಜಿಗಣೆ
 ಲೆಬೋರೇಟರಿ = ಪ್ರಯೋಗಾಲಯ
 ಲೆವೆಲ್ = ಸಮಾಂತರ
 ಲೈಸೆನ್ಸ್ = ಲಿಸೆನ್ಸ್

ವ
 ವಾಲ್ವ = ಪಟಲ
 ವ್ಯಾಸ್ಕುಲರ್ = ರಕ್ತನಾಳಾಚೆ
 ವ್ಯಾಕ್ಸ್ = ಮ್ಯಾಣ, ಮೇಣ
 ವ್ಯಾಕ್ಸಿನೇಶನ್ = ಲಸ, ಲಸಿಕಾ
 ವೇಯ್ಪಿಂಗ್ ರೂಮ್ = ವಸ್ತ್ರೊ
 ವೈರಸ್ ಫೀವರ್ = ವೈರಸ್ ತಾಪು
 ವಿವಿಸೆಕ್ಷನ್ = ಸಿರಾವ್ಯಧ
 ವ್ಲೋಲ್ಯೂಮ್ = ವಿಸ್ತಾರ
 ವೈಬ್ರೇಶನ್ = ಕಂಪನ

ಶ
 ಶೋಕ್ = ಆಘಾತ
 ಶೋರ್ಟ್‌ಜ್ = ಉಣಾವು

ಸ
 ಸಲೈವಾ = ಲಾಳ
 ಸರ್ಜರಿ = ಶಸ್ತ್ರವೈಜಕೀ
 ಸೀನಿಯರ್ ರೆಸಿಡೆಂಟ್ ಡಾಕ್ಟರ್ =
 ವರಿಷ್ಠ ಸ್ಥಾನಬದ್ಧ ವೈದ್ಯ
 ಸರ್ಟಿಫಿಕೇಟ್ = ಪ್ರಮಾಣಪತ್ರ
 ಸೆಕೆಂಡರೀಸ್ = ದೊನ್ನೀಂಚಿ ತಿಷ್ಪಂ
 ಸೇಮ = ತೇಂಚಿ
 ಸ್ಕಲ್ = ಮಾತ್ತ್ಯಾಚೆ ಕರ್ತೆಂ
 ಸ್ಲೈಡ್ = ಗ್ಲಾಸಾಚೊ ಕುಡ್ಕೊ
 ಸ್ಟ್ರೀನ = ಫಡ್ಲೊ
 ಸ್ಮೃ = ಮಳಸೂದ
 ಸ್ಟ್ರೆಡ್ = ಪಾತ್ಲಾಚೆ
 ಸ್ಟ್ರಿಪ್ = ಫಾಳಿ
 ಸ್ಟೇಲ್ = ಅಳತೆಪಟ್ಟಿ
 ಸ್ಟೆಡ್ಯೂಲ್ಡ್ ಮೆಡಿಸಿನ್ = ಪರಿಶಿಷ್ಟ
 ವಕ್ರದ
 ಸೈಟೋಲೊಜಿಸ್ಟ್ = ಕಣಶಾಸ್ತ್ರಜ್ಞ
 ಸ್ಪೆಶಲಿಸ್ಟ್ ಡಾಕ್ಟರ್ = ವಿಶೇಷಜ್ಞ ವೈದ್ಯ
 ಸ್ಟೈಪೆಂಡ್ = ಸಂಕುಚಿತವೇತನ
 ಸೆಲ್ಸ್ = ಕಠಣ
 ಸಿಸ್ಟಮ್ = ಜಾಳ
 ಸೀಜರ್ = ಅಪಸ್ಮಾರ
 ಸ್ಟೋಕ್ = ಮೆಂದುವಾಘಾತ
 ಸೌಂಡ = ನಾದ, ಶಬ್ದ
 ಸ್ಟೀಪ್ ಸೆಂಟರ = ವಾಕ್ಯೇಂದ್ರ
 ಸೋಲಾರ್ ಪ್ಲೆಕ್ಸ್ = ನಾಡಿ ಚಕ್ರ
 ಸೆಕ್ಷನ್ = ಪೇಶಿ
 ಸ್ಟೆಪಿಮೆನ್ = ದಾಖಲೊ
 ಸ್ಟೆಲ್ಲಿಂಗ್ = ಗೂಳೊ

ಹ
 ಹೌಸ್‌ಮನ್ = ಗೃಹವೈದ್ಯ
 ಹೀಟ್ ಸೆನ್ನಿಟೀವ್ಡ್ = ಉಷ್ಣಸಹನಶೀಲ
 ಹಿಸ್ಟೊಪೆಥೋಲೊಜಿ = ಧಾತು
 ಅಧ್ಯಯನ
 ಹಾರ್ಮೋನ್ = ರಸಧಾತು

ಕೊಂಕಣಿ ಶಬ್ದ = ಇಂಗ್ಲೀಷ್ ಶಬ್ದ
 ಅ
 ಅಳತೆಪಟ್ಟಿ = ಸ್ಕೇಲ್
 ಅನಿಯಮಿತ = ಇರೆಗ್ಯುಲರ್
 ಅಣ್ವಿಕ ಸಂಘಟಣ = ಫೊರ್ಮುಲಾ
 ಅಣುಸಂಘಟಣ = ಮೊಲೆಕ್ಯೂಲ್
 ಅತಿವೇಗ ನಾಡಿ = ಟೆಕಿಕಾರ್ಡಿಯಾ
 ಅತಿನೀಳ = ಇಂಡಿಗೊ
 ಅಂಗ = ಓರ್ಗನ್
 ಅಂಗನಿರ್ಬಲತಾ = ಪಾರಾಲಿಸಿಸ್
 ಅಂತರ್ವೈದ್ಯ = ಇಂಟರ್ನ್
 ಅಂತರ್ವೈದ್ಯಕ ವೈಜಕೀ =
 ಇಂಟರ್ನ್ ಮೆಡಿಸಿನ್
 ಅಲ್ಪಕಾಲಿಕ = ಎಕ್ಯೂಟ್
 ಅಧಿಕೃತ ಪರದೇಶಿ ನಿವಾಸಿ =
 ಎಲಿಯನ್ ರೆಸಿಡೆಂಟ್
 ಅವತರಣ = ಟ್ರಾನ್ಸ್ ಫೋರ್ಮ್

ಆ
 ಆಡವಿಳ, ಆಯ್ಕಟ್ಟು = ಬ್ಲೋಕ್
 ಆಘಾತ = ಶೋಕ್
 ಆವೇಶು = ಇಂಪಲ್ಸ್
 ಆವುಳ್ಳೆ = ಕಂಟ್ರಾಕ್ಟ್

ಇ
 ಇಮೇಜ = ಬಿಂಬ
 ಇನ್‌ಪೇಶಂಟ್ = ಭಿತ್ತರ್ಲೆರೋಗಿ

ಉ
 ಉಸುರುಮೇಟಿ = ಆಸ್ತಮಾ
 ಉಮಾಳೊ = ಇಮೋಶನ್
 ಉಷ್ಣಸಹನಶೀಲ = ಹೀಟ್ ಸೆನ್ನಿಟೀವ್ಡ್

ಊ
 ಉಣಾವು = ಶೋರ್ಟ್‌ಜ್

ಎ
 ಎನೆಮಾ = ವಸ್ತಿ
 ಎನೀಮಿಯಾ = ರಕ್ತಹೀನತಾ

ಎನೋಟೋಮಿಕಲ್ = ಶಾರೀರಿಕ
 ರಚನಾ
 ಎನ್ಯೂರಿಸಮ್ = ಫುಗ್ಗೀಲಿ ರಕ್ತನಾಳ,
 ಘೊಂಚೊ
 ಎಕ್ಸೊಫೋಲೋಮ್ = ಬಹಿರ್ಚಕ್ಷು

ಕ

ಕಡು ಹಳ್ಳುವೆಂ = ಓರೆಂಜ
 ಕಟಿಬಂಧ = ಕಘ್ಘ
 ಕರಟಾಚೊ ತಾಪು = ಪ್ಲೇಗ್
 ಕಽಣ = ಸೆಲ್ಸ್
 ಕಣಶಾಸ್ತ್ರಜ್ಞ = ಸೈಟೋಲೊಜಿಸ್ಟ್
 ಕಂಠಮಣಿ = ತ್ರೋಟ್
 ಕಾಗಳ = ಕಂಪ್ಲೇಂಯ್
 ಕುಶಳವ್ಯಕ್ತಿ = ಡಿಪ್ಲೊಮೇಟ್
 ಕಾಂಕಡಳೆ = ಇಯರ್ ಪೀಸ್
 ಕಾಮಲೆ = ಜೋಂಡೀಸ್
 ಕಾರ್ಯವಿಧಿ = ಪ್ರೋಸೀಜರ್
 ಕೊಸಳ = ಕೊಲ್ಯಾಪ್
 ಕಿಶೇ = ಚೇಂಬರ್
 ಕ್ರಿಯಾನ್ವಿತ ವಸ್ತು = ಏಕ್ವಿವ್ವೆ
 ಪ್ರಿನಿಪಲ್

ಗ

ಗತಿಸೃಷ್ಟಕ = ಪೇಸ್ ಮೇಕರ್
 ಗಣಕಯಂತ್ರ = ಕೌಂಟರ್
 ಗರ್ಭವ್ಯಧ = ಟರ್ಮಿನೇಶನ್ ಆಫ್
 ಪ್ರೆಗ್ನೇನ್ಸಿ
 ಗರ್ಭವೈಷಮ್ಯ ವ್ಯಾಧಿ = ಪ್ರಿ-
 ಎಕ್ಲಾಂಪ್ಸಿಯಾ
 ಗುದದ್ವಾರ = ಎಽನಸ್
 ಗಾಂಠಿ = ನೋಡ್
 ಗ್ಲಾಸಾಚೊ ಕುಡ್ಕೊ = ಸ್ಟ್ರೆಡ್
 ಗೃಹವೈದ್ಯ = ಹೌಸ್‌ಮನ್
 ಗೂಡು = ಚೇಂಬರ್
 ಗೂಳೊ = ಸ್ಟೆಲ್ಲಿಂಗ್

ಘ

ಘಟ್ಟಿ ವಸ್ತು = ಡಿಪೋಸಿಟ್
 ಘೆಲ್ಲೊ = ಬ್ರಾಂಚ್

ಚ

ಚಕ್ರಗತಿ = ರೋಟೇಶನ್
 ಚಕ್ರಗತ ಅಂತರ್ವೈದ್ಯ = ರೋಟೇಟಿಂಗ್
 ಇಂಟರ್ನ್

ಜ

ಜಗಾಂಟ = ಟೆಂಪ್ತಾನಿಕ್ ಮೆಂಬ್ರೇನ್
 ಜಾಳ = ನೆಟ್‌ವರ್ಕ್, ಸಿಸ್ಟಮ್
 ಜೀರಕ ಕ್ರಿಯೆ = ಡೈಜೆಶನ್
 ಜೀರಕ ರೊಸ್ಸು = ಎನ್‌ಜೈಮ್
 ಜೈವಕುಡಿ = ಬಯೋಽಪ್ಪಿ
 ಜೈವಿಕ ಕ್ರಿಯಾ = ಮೆಟಾಬೋಲಿಸಮ್
 ಜಿಗಣೆ = ಲೀಚ್

ಡ

ಡಾಕ್ಟ್ರಿಸ = ಪ್ರಿಸ್ಕ್ರಿಪ್ಷನ್

ಢ

ಢೋಳಾಚಿ ಬಡ್ಡಿ = ಡ್ರಮ್‌ಸ್ಟಿಕ್

ತ

ತಳಾಂಗ = ಥಲ್ಯಾಮಸ್
 ತಾಳ = ರ್ಲಿಧಮ್
 ತಾನಫಾಂಟೊ = ಟ್ಯೂನಿಂಗ್ ಫೋರ್ಕ್
 ತಿಷ್ಪಂ = ಮೆಟಾಸ್ಪಿಸಿಸ್
 ತ್ರಿಜನ್ಯ = ಟ್ರೈಜೆಮಿನಲ್
 ತ್ರಿಘಟ = ಟ್ರೈಕಸ್ಪಿಡ್
 ತೋಲಕ ಸುರುಳಿ ಯಂತ್ರ =
 ಲ್ಯಾಬರಿಂತ್

ದ

ದೀರ್ಘಕಾಲಿಕ = ಕ್ರೋನಿಕ್
 ದೆಕ್ಕೇಲೆಂ = ರೀಡಿಂಗ್
 ದೇಶಾಂತರ ವಿಸಾ = ಇಮಿಗ್ರಂಟ್
 ವಿಸಾ
 ದೊನ್ನೀಂಚೆ ತಿಷ್ಪಂ = ಸೆಕೆಂಡರೀಸ್
 ದೃಶ್ಯಕ = ಒಪ್ಟಿಕಲ್
 ದಡ್ಡೊರೊ = ಪ್ಲಾಕ್
 ದಾವಿಸಲೊ = ಸ್ಪೆಸಿಮೆನ್

ಧ

ಧನಾತ್ಮಕ = ಮೊಸಿಟೀವ್
ಧಾತು ಅಧ್ಯಯನ =
ಹಿಸ್ಟೋಪೆಥೋಲೋಜಿ
ಧಾತು = ಟೆಶ್ಯೂ

ನ

ನರಾಗಾಂಠಿ = ಗ್ಯಾಂಗ್ಲಿಯೋಮ್
ನಾದ = ಸೌಂಡ್
ನಾಳವಿಹೀನ ಗ್ರಂಥಿ = ಡಕ್ಟಲೆಸ್
ಗ್ಲಾಂಡ್
ನಾಡಿ ವೇಗಮಾನ = ಪುಲ್ಸ್ ರೇಟ್
ನಾಡಿ ಚಕ್ರ = ಸೋಲಾರ್ ಪ್ಲೆಕ್ಸ್
ನಾಡೀಚೆ ಪಾಳ = ಪಲ್ಸ್ ವೇವ್
ನ್ಯಾಯತತ್ವಶಾಸ್ತ್ರ = ಜೂರಿಸ್ಪ್ರೂಡೆನ್ಸ್
ನೀಲ ವರ್ಣ ವ್ಯಾಧಿ =
ಸಯಾನೋಸಿಸ್

ಪ

ಪಟಲ = ವಾಲ್ಡ್, ಡಯಾಫ್ರಾಮ್
ಪರಿಶಿಷ್ಟ ವಕ್ರದ = ಸ್ಕೆಡ್ಯೂಲ್ಡ್
ಮೆಡಿಸಿನ್
ಪರವಾನಗಿ = ಲೈಸೆನ್ಸ್
ಪ್ರತಿರೋಧಕ ಜೈವಿಕ ವಸ್ತು =
ಎಂಟಿಮೋಡಿ
ಪುನರುತ್ಥಾನ = ರಿಸ್ಪಿಸಿಟೇಶನ್
ಪಿಕ್ಕೂಳ = ಪಿಟ್ಯೂಟರಿ
ಪ್ರಾವೀಣ್ಯ = ಡಿಸ್ಪಿಂಕ್ಟ್
ಪಾತ್ರಳ ಪರಂ = ಮೆಂಬ್ರೇನ್
ಪಾತ್ರಳ ಗ್ಲಾಸ = ಕವರ್ ಸ್ಲಿಪ್
ಪಾತ್ಲಾಚೆ = ಸ್ಟ್ರಿಡ್
ಪೇಶಿ = ಸೆಕ್ಷನ್
ಪಾಳೆಂ = ಟ್ರೇ
ಪೂ = ಪಸ್
ಮೊಳೇರು = ಪೆಟ್ರಿ ಡಿಶ್

ಫ

ಫಡ್ಡೊ = ಸ್ಟ್ರೀನ್
ಫುರಂಗೊ = ಫಂಗಸ್
ಫುಗ್ಗೀಲಿ ರಕ್ತನಾಳ = ಎನ್ಯೂರಿಸಮ್

ಫುಗ್ಗೊ = ಬಲ್ಬ್

ಫಾಳಿ = ಸ್ಪ್ರಿಪ್

ಫಾವುರ್ಚೆಂ = ಎಕ್ಸ್‌ಫ್ಯಾಂಡ್

ಫಟ್ಟಿ ವಕ್ರದ = ಪ್ಲಾಸಿಮೋ

ಬ

ಬಿಂಬ = ಇಮೇಜ್

ಬಹಿರ್ಚಕ್ಷು = ಎಕ್ಸ್‌ಫೋರ್ಥೋಮ್

ಬೇಣಿ = ಪಿಸ್ಟನ್

ಬೆಟ್ಟೋ = ಐಲೆಟ್ಸ್

ಭ

ಭಾಯ್ಲೆ ರೋಗಿ = ಔಟಪೇಶಂಟ

ಭಿತ್ತರ್ಲೆರೋಗಿ ವಿಭಾಗ =

ಇನ್‌ಪೇಶಂಟ್ ಡಿಪಾರ್ಟ್‌ಮೆಂಟ್

ಮ

ಮನಗಟ = ರಿಸ್ಪ್

ಮಲಬದ್ಧತಾ = ಕೋನ್‌ಸ್ಟಿಪೇಶನ್

ಮಲಕೋಶ = ರೆಕ್ಟಮ್

ಮಳಸೂದ = ಸ್ಕ್ರೂ

ಮಜ್ಜಾ = ಬೋನ್ ಮ್ಯಾರ್ರೊ

ಮಜ್ಜಾ ವ್ಯವಸ್ಥಾ = ನರ್ವಸ್ ಸಿಸ್ಟಮ್

ಮಂದನಾಡಿ = ಬ್ರೆಡಿಕಾರ್ಡಿಯಾ

ಮಧ್ಯರೇಖೆ = ಮೆರೀಡಿಯನ್

ಮಾಣಯಿ = ಪ್ಲಾಟ್‌ಫೋರ್ಮ್

ಮೆಡಿಕಲ್ ಟರ್ಮಿನೇಶನ್ ಆಫ್

ಪ್ರೆಗ್ನನ್ಸೀ = ವೈದ್ಯಕೀಯ ಗರ್ಭವೃದ್ಧ

ಮೆಂದುವಾಘಾತ = ಸ್ಟ್ರೋಕ್

ಮಾಹಿತಿಪತ್ರ = ಚಾರ್ಟ್

ಮಾಸಳಮಾರಿ = ಫಿಶಿಂಗ್

ಮಾತ್ಯಾಚೆ ಕರ್ತೆಂ = ಸ್ಕಲ್

ಮ್ಯಾಣ, ಮೇಣ = ವ್ಯಾಕ್ಸ್

ಮೂತ್ರವಾಹಿ ನಳಿ = ಯುರೆಟರ್

ರ

ರಸಧಾತು = ಹಾರ್ಮೋನ್

ರಬಡ = ರಿಪೋರ್ಟ್

ರಚನಾಽನಾರೋಗ್ಯ =

ಎನಾಟೊಮಿಕಲ್ ಪೆಥೋಲೋಜಿ

ರಕ್ತಹೀನತಾ = ಎನೀಮಿಯಾ
 ರಕ್ತವೌತ್ತಣ = ಬ್ಲಡ್ ಪ್ರೆಶರ್
 ರಕ್ತನಾಳಾಚೆ = ವ್ಯಾಸ್ಕುಲರ್
 ರಾಸಾಯನಿಕ ಕ್ರಿಯೆ = ಕೆಮಿಕಲ್
 ರಿಯಾಕ್ಷನ್
 ರೋಗನಿರ್ಣಯ = ಡಯಾಗ್ನೋಸಿಸ್
 ರೋಗಪ್ರತಿರೋಧಕ = ಇಮ್ಯೂನಿಟಿ
 ರೋಗನಿದಾನಶಾಸ್ತ್ರ = ಪೆಥೋಲೊಜಿ
 ರೋಗಿಪುಸ್ತಕ = ಮೆಡಿಕಲ್ ಚಾರ್ಟರ್
 ರೋಗಿವಾಹನ = ಎಂಬ್ಯುಲೆನ್ಸ್

ಲ

ಲಸ, ಲಸಿಕಾ = ವ್ಯಾಕ್ಸಿನೇಶನ್
 ಲಾಳ = ಸಲ್ಮೆವಾ
 ಲ್ಯಾಕ = ಕೌಂಟ
 ಲಿಸೆನ್ಸ್ = ಲೈಸೆನ್ಸ್, ಪರವಾನಗಿ

ವ

ವಕ್ರಾಂಚೆ ಶಾಸ್ತ್ರ =
 ಫಾರ್ಮಕೋಲೊಜಿ
 ವಸ್ತ್ರೋ = ವೇಯ್ಪಿಂಗ್ ರೂಮ್
 ವಳೇರಿ ವಕ್ರಂ = ಸ್ಕೆಡ್ಯೂಲ್ಡ್ ಮೆಡಿಸಿನ್
 ವೇತನ = ಫೀಸ್
 ವ್ಯವಸ್ಥಾಪಕ ವರ್ಗ =
 ಮೇನೇಜ್‌ಮೆಂಟ್
 ವೃತ್ತಿ ಅಭ್ಯಾಸ = ಪ್ರಾಕ್ಟೀಸ್
 ವಾಡ್ಡಪ = ಡೆವೆಲಪ್‌ಮೆಂಟ್
 ವೈರಸ ತಾಪು = ವೈರಸ ಫೀವರ್
 ವೈದ್ಯಕೀಯ ಪ್ರತಿನಿಧಿ = ಮೆಡಿಕಲ್
 ರೆಪ್ರೆಸೆಂಟೇಟೀವ್
 ವೈದ್ಯಕೀಯ ಗರ್ಭವ್ಯಧ = ಮೆಡಿಕಲ್
 ಟರ್ಮಿನೇಶನ್ ಆಫ್ ಪ್ರೆಗ್ನನ್ಸಿ
 ವರಿಷ್ಟ ಸ್ಥಾನಬದ್ಧ ವೈದ್ಯ = ಸೀನಿಯರ್
 ರೆಸಿಡೆಂಟ್ ಡಾಕ್ಟರ್
 ವಿಸ್ತಾರ = ವ್ಹೋಲ್ಯೂಮ್
 ವಿಶೇಷಜ್ಞ ವೈದ್ಯ = ಸ್ಪೆಶಲಿಸ್ಟ್ ಡಾಕ್ಟರ್
 ವಾಕ್ಯೇಂದ್ರ = ಸ್ಪೀಚ್ ಸೆಂಟರ್
 ವ್ಯಾಧಿಕ್ಷಮ = ಇಮ್ಯೂನಿಟಿ
 ವಸ್ತಿ = ಎನೆಮಾ
 ವೌತ್ತಣ = ಪ್ರೆಶರ್

ಶ

ಶಬ್ದ = ಸೌಂಡ್
 ಶರೀರ ರಚನಾ = ಎನಾಟೊಮಿ
 ಶರೀರ ಕ್ರಿಯಾ = ಫಿಸಿಯೋಲೊಜಿ
 ಶಸ್ತ್ರವೈಜಕೀ = ಸರ್ಜರಿ
 ಶಾಶ್ವತ ವಸತಿವರ್ಗಾವಣ = ಟ್ರಾನ್ಸಫರ್
 ಆಫ್ ರೆಸಿಡೆನ್ಸಿ
 ಶುಶ್ರೂಷಾ = ಟ್ರೀಟ್‌ಮೆಂಟ್
 ಶ್ವಾಸರಕ್ತಪಟಲ = ಪಲ್ಮೊನರಿ ವಾಲ್ವ್

ಸ

ಸಮ್ಮತಿ = ಕಂಸೆಂಟ್
 ಸಮಾಂತರ = ಲೆವೆಲ್
 ಸಂಪ್ರೋಕ್ಷಣ = ಬ್ರೋಡ್‌ಕಾಸ್ಟ್
 ಸಂಯೋಗು = ಇಂಟರ್‌ಕೋರ್ಸುಸ್
 ಸಂಧಿವಾತ = ಆರ್ತರೈಟಿಸ್
 ಸಂಕುಚಿತವೇತನ = ಸ್ಟ್ರೆಪೆಂಡ್
 ಸಾಂಕ್ರಾಮಿಕ ರೋಗು = ಎಪಿಡೆಮಿಕ್
 ರೋಗು
 ಸಿರಾವ್ಯಧ = ವಿವಿಸೆಕ್ಷನ್, ಬ್ಲಡ್
 ಲೆಟ್ಟಿಂಗ್
 ಸೀರೋಗ ವೈಜಕೀ =
 ಗೈನೇಕೋಲೊಜಿ
 ಸ್ಥಾನಿಕ ರೋಗು = ಎಂಡೆಮಿಕ್
 ಸ್ಥಾನಬದ್ಧ ವೈದ್ಯ = ರೆಸಿಡೆಂಟ್
 ಡಾಕ್ಟರ್
 ಸಹಾಯಕು = ಎಸಿಸ್ಟೆಂಟ್
 ಸಾಟ್ವಾವೈದ್ಯ = ಎಕ್ಸ್‌ಜೇಂಜ್ ವಿಸಿಟರ್
 ಡಾಕ್ಟರ್
 ಸೂವ = ನೀಡಲ್
 ಸುತ್ತಾಂತು = ಪೆರಿಫೆರಲ್

ಹ

ಹರ್ವ್ಯಾಮೂಕ = ಚೆಸ್ಟ್ ಪೀಸ್
 ಹೆಪ್ಪು = ಕ್ಲೋಸ್ಟ್
 ಹೆಪ್ಪುಕಣ = ಫ್ಲೇಟ್‌ಲೆಟ್
 ಹುಳುಕು = ಫ್ಲೀ

ಶಬ್ದ ಮಂಜರಿ (ಇಂಡೆಕ್ಸ್)
(ಅ ಧೋರ್ನು ಋ ತಾಂಯಿ)

ಅ

ಅಭ್ಯಾಸು (ಪ್ರಾಕ್ಟೀಸ್), 29

ಅಲ್ಪಾಸೌಂಡ, 134

ಅಸಮಸ್ಥಿತಿ, 79

ಅಶ್ವಗಂಧ, 98

ಅಶೌಚ, 27

ಅಲ್ನರ್, 215

ಅಷ್ಟಾಂಗ ಹೃದಯಮ್, 36

ಅಂಬಾ, 4

ಅಮೇರಿಕಾ, 6

ಅಂತರವೈದ್ಯ (ಇಂಟರ್ನ್), 11

ಅಂತರ್ದೃಢಕ ವೈಜಕೀ (ಇಂಟರ್ನ್‌ಲ್ ಮೆಡಿಸಿನ್), 11

ಅಟೆನೊಲೋಲ್, 156

ಅಟೋರ್ವಾಸ್ಪಟಿನ್, 219

ಅಗ್ನಿ, 37

ಅತಿವೇಗ ನಾಡಿ, 116

ಆ

ಆಲೆಂ, 82

ಆಳಾಂಬೇ, 219

ಆಮ್ಲಜನಕ, 113

ಆಯುಷ್ಯ, 15

ಆಯ್ಕುಟ್ಟ (ಬ್ಲೋಕ್), 164

ಆಂಗಾಚಿ ಹೂನ್ನಾಣಿ, 120

ಆಟೋಪ್ಸಿ, 7

ಆಡ್ಡಾವಣ, 26

ಆಫಾತ (ಶೋಕ್), 201

ಆಚಾರ್ಯ ವಾಗ್ಭಟ, 36

ಇ

ಇಲೆಕ್ಟ್ರೋಮ್ಯಾಗ್ನೆಟಿಕ್, 132

ಇನ್ಯುಲಿನ್, 175

ಇನ್ಯುರೆನ್ಸ್ ಕಾರ್ಡ್, 108

ಇನ್‌ಫೆಕ್ಷಿಯಸ್, 204

ಇಂಟರ್ನ್‌ಶಿಪ್, 3

ಉ

ಉಪಶಮನ ಕ್ರಿಯಾ, 17

ಉಪಕ್ರಮಣ, 67

ಉಷ್ಣ-ಸಂವೇದನಶೀಲ (ಹೀಟ್-ಸೆನ್ಸಿಟೀವ್), 142

ಉಮ್ಮಣಿ (ಹುಮ್ಮಣ), 55

ಉಮಾಳೂ (ಇಮೋಷನ್), 20

ಉತ್ತರ ತಂತ್ರ, 43

ಊ

ಊರ್ಧ್ವಾಂಗ, 37

ಎ

ಎಲ್ಲರ್ಜಿ, 211

ಎಳಾಸಾಂಗ, 83

ಎಂ. ಬಿ. ಬಿ. ಎಸ್, 13

ಎಂ.ಆರ್. ಪ್ರಭು ಡಾ., 26

ಎಂಬಾಮ್, 198

ಎಮರ್ಜೆನ್ಸಿ, 107

ಎರಂಡೇಲತೈಲ, 21

ಎರೆಸ್ಟ್, 221

ಎಕ್ಯುಪಂಕ್ಚರ್, 194

ಎಕ್ಯುಪ್ರೆಶರ್, 194

ಎಕಿನೇಶಿಯಾ, 216

ಎ.ವೈ.ಯೂ.ಎಸ್.ಹೆಚ್ (ಆಯೂಶ್), 31

ಎಸಂಟ್ರಾಸಿಡ್, 212

ಎಯ್ಡ್ಸ್, 216

ಏಕತ್ರೀಕರಣ (ಇಂಟೆಗ್ರೇಶನ್), 49

ಐ

ಐಯೋಡಿನ್, 172

ಓ

ಓಕ್ಸಿಜೆನ್, 114

ಓವರ್ ದ ಕೌಂಟರ್ (ಓಟೀಸೀ), 210

ಕ

ಕಾರ್ಬೋಹೈಡ್ರೇಟ್ಸ್, 154

ಕಸಫ, 127

ಕಶ್ಯಪ ಸಂಹಿತಾ, 19
 ಕರ್ನಾಟಕ ಮೆಡಿಕಲ್ ಕೌನ್ಸಿಲ್, 13
 ಕಾನ್ಸಡಿ, 119
 ಕಾರ್ಬನ್ ಡಯಾಕ್ಸೈಡ್, 114
 ಕಲ್ಪ ಸ್ಥಾನ, 43
 ಕಲ್ಲುಸಕ್ಕರೆ ಕುಡ್ಡೂ, 101
 ಕಷಾಯ, 87
 ಕಾಳಾಜೀರೆಂ, 92
 ಕುಶಳವೃಕ್ಷ, 7
 ಕಾಮಲೆ, 188
 ಕಮಲ ಫೂಲ, 51
 ಕರ್ಮಶೀಲ ಪ್ರಾಣಿ, 14
 ಕುಂಕಡಾಚಿ ರಾಂದಯಿ, 28
 ಕ್ರ್ಯಾನ್‌ಬೆರಿ, 217
 ಕ್ವಾರಲೇಪನ, 74
 ಕ್ಷ-ಕಿರಣ, 129
 ಕಟಿಬಂಧ (ಕಫ್ಫ), 121
 ಕಣಶಾಸ್ತ್ರಜ್ಞ (ಸೈಟೋಲೊಜಿಸ್ಟ್), 163
 ಕಾಗಳಾರಿ (ಕಂಪ್ಲೇಂಟಾರಿ), 221
 ಕೇಸರ, 93
 ಕೋಸ್ತ, 38
 ಕೋಯ್ತು, 57
 ಕ್ರೋಮಿಯಮ್, 216
 ಕ್ರೋಸಿನ್, 211
 ಕೋಡೀನ್, 211
 ಕೊರೊನರಿ ಬೈ-ಪಾಸ್, 145
 ಕ್ರಿಶ್ಚನ್ ಮಿಶನರಿ, 185
 ಕ್ರಿಯಾಟೀನ್, 217

ಖ

ಮಿಳಿಯೇಚೆ ಚರ್ಮ, 100

ಗ

'ಗತಿಸೃಷ್ಟಕ' (ಪೇಸ್ ಮೇಕರ್), 139
 ಗಸ್ಗಸೊ, 93
 ಗರ್ಭಿಣಿ, 212
 ಗ್ರಾಮ್ಯಧರ್ಮ, 62
 ಗ್ರಾಂಟ್ ಮೆಡಿಕಲ್, 1
 ಗುರುಪುರ, 4
 ಗುರುಶಿಷ್ಯ ಪರಂಪರಾ, 10

ಗುರುತ್ವಾಕರ್ಷಣ (ಮ್ಯಾಗ್ನೆಟಿಕ್), 72
 ಗಾಂಟೀ ದೂಕಿ (ಆರ್ತರೈಟಿಸ್), 20
 ಗಡಂಗ, 222
 ಗಣಪತಿ ಹೈಸ್ಕೂಲಾಂತು, 1
 ಗಣಕ (ಕೌಂಟರ), 132
 ಗೋಲ್ಡನ್ಸೀಲ್, 215
 ಗೌಡ ಸಾರಸ್ವತ ಬ್ರಾಹ್ಮಣ, 25
 ಗ್ರೀನ್ ಕಾರ್ಡ್, 7
 ಗಿಡಮೂಲಿಕಾ, 20, 30

ಫ

ಫಾರ್ವಂದಿ ವಕ್ದಂ, 81

ಚ

ಚಿವ್ವೇಂಚೆ ಅರ್ಬುದ, 169
 ಚಿಕನ್ಯೂನ್ಯಾ, 184
 ಚಿಕ್ಕೋಲು, 38
 ಚಿಕಿತ್ಸಾ ಸ್ಥಾನ, 43
 ಚೂರ್ಣ, 94
 ಚರಕ ಸಂಹಿತಾ, 19
 ಚೆನ್ನೈ, 76
 ಚೆಪ್ಪಣ (ಪ್ರಶ್ನರ), 184
 ಚೆಡೂರ್ವಾಲೊ ಸ್ವಶಲಿಸ್ತು
 (ಪೆಡಿಯಾಟ್ರೀಶನ್), 27

ಜ

ಜನರಲ್ ಪ್ರಾಕ್ಟೀಸ್, 2
 ಜಲೀಕಾ, 73
 ಜಾಳ (ಸಿಸ್ಟಮ್), 181
 ಜಾಂಬಾಯೋ, 56
 ಜಾತೀಯ, 220
 ಜೋಂಯ್ ಹ್ಯಾಮ್, 105
 ಜ್ಯೋತಿಷ್ಯ, 20
 ಜ್ಯೋತಿಷವೈದ್ಯ, 21
 ಜಿನ್ನೆಂಗ್, 214
 ಜೀ.ಸೀ.ಐ.ಎಮ್, 31
 ಜೀರೆಂ, 95
 ಜಿಂಕೊ, 214
 ಜಿಗಣೆ (ಲೀಚ್), 22
 ಚರ್ಮರೋಗ, 96

ರು

ರುಳ್ಳೆಂ, 28, 45

ಟ

ಟರ್ಮಿನೇಶನ್ ಆಫ್ ಪ್ರಿಗ್ನನ್ಸಿ, 13

ಟ್ಯೂನಿಂಗ್ ಫೋರ್ಕ್, 157

ಟ್ರಾಡಿನಲ್ಲ ನೋಲೆಜ್, 34

ಟಾಯ್ಪಾಯ್ಡ್, 18

ಟೆಸ್ಟ ಟ್ಯೂಬ್, 125

ಟೆಲಿವಿಜನ್, 133

ಟೈಪರೈಟರ್, 132

ಟೀ.ಬೀ, 137

ಟೀ.ಎಸ್.ಹೆಚ್, 170

ಡ

ಡಯೆಟರಿ ಸಪ್ಲಿಮೆಂಟ್, 213

ಡುಕ್ರಾಚೊ ತಾಪು (ಹಂದಿಜ್ವರ), 95

ಡೊನೇಶನ್, 1

ಡೆಂಗು, 184

ಢೋಂಗಿ ವೈದ್ಯ, 75

ಡಿಸೆನ್ಸರಿ, 149

ಡೀಹೆಚ್ಈಏ, 217

ಡೀಕಂಜೆಸ್ಟೆಂಟ್, 211

ತ

ತಪಾಸಣೆ, 14

ತಾಳ (ರ್ದಿಧಮ್), 142

ತುಳಸಿಪಾನ, 92

ತಾಂತ್ರಿಕ ಸಹಾಯಕು (ಟೆಕ್ನೀಶಿಯನ್),

165

ತಾಂದೂಲು, 59

ತೆಪ್ಪಳ, 88

ತಿಷ್ಠಂ, 202

ತ್ರಿಘಟ ಪಟಲ, 140

ಥ

ಥಲ್ಯಾಮಸ್, 173

ದ

ದುವ್ಯವಹಾರು, 221

ದೂಕಿ (ಕೋಲಿಕ್), 54

ದಂತವೈದ್ಯ, 108

ದೃಶ್ಯಕ, 118

ದೊನ್ನೀಂಚೆ ತಿಷ್ಠಂ (ಸೆಕೆಂಡರೀಸ್,

ಮೆಟಾಸ್ಪಿಸಿಸ್), 201

ದೇಣೆ, 5

ದೈಹಿಕ ಜಾಗರೂಕತಾ, 47

ಧ

ಧಸವೆಂ ಚರ್ಮ, 216

ಧನಾತ್ಮಕ (ಪೊಸಿಟೀವ್), 194

ಧಾತು, 38

ನ

ನಾಳವಿಹೀನ ಗ್ರಂಥಿ (ಡಕ್ಟಲೆಸ್

ಗ್ಲಾಂಡ್), 173

ನ್ಯಾಯತತ್ವಶಾಸ್ತ್ರ (ಜೂರಿಸ್ಟ್ರಡೆನ್ಸ್), 11

ನಾಟಿ (ದೇಶೀಯ), 150

ನಾಟೀ (ಜಾನಪದ), 33

ನಾಡಿ ಪರೀಕ್ಷಾ, 116

ನಾಡಿ ಚಕ್ರ (ಸೋಲಾರ್ ಪ್ಲೆಕ್ಸ್), 194

ನಾಡೀಚೆ ಪಾಳ, 117

ನಾಡೀಚೆ ವೊತ್ತಣ, 117

ನಾಡೀಚೆ ತಾಳ (ರ್ದಿಧಮ್), 116

ನೈಟ್ರೋಜೆನ್, 217

ನ್ವೆಸ್ವಣ, 46

ನೀಲ ವರ್ಣ ವ್ಯಾಧಿ, 115

ನಿಮೋನಿಯಾ, 128

ನೀದ, 212

ಪ

ಪಾಸ್‌ಪೋರ್ಡು, 8

ಪಳ್ಳಣ, 16, 79

ಪಾಳಿ, 11

ಪುದಿನಾ, 89

ಪಾವ್ನಾಡಿ, 53

ಪ್ರಾವಿಣ್ಯ (ಡಿಸ್ಟಿಂಕ್ಷನ್), 2

ಪ್ರಮಾಣಪತ್ರ, 13

ಪ್ರಯೋಗಾಲಯಾಚೆ ಪ್ರಾಣಿ, 28
 ಪ್ರಾಣವಾಯು (ಉಸ್ರು), 113
 ಪ್ರತಿಶೇಧ., 44
 ಪ್ರತಿಜ್ಞಾ, 25
 ಪರ್ಯಾಯಾರಬ್ಧ, 64
 ಪ್ಲಸಿಬೊ, 213
 ಪಾರಾಸಿಟಮೋಲ್, 208
 ಪಾರಮಾರ್ಥಿಕ ಜ್ಞಾನ, 40
 ಪರಿಶಿಷ್ಟ ವಕ್ದಂ' (ಸ್ಕೆಡ್ಯೂಲ್ಡ ಮೆಡಿಸಿನ್),
 209
 ಪಟಲ (ವಾಲ್ವ), 122, 140
 ಪಾಠಶಾಳಾ, 30
 ಪಾತ್ಸಳ ಗ್ಲಾಸ (ಕವರ್‌ಸ್ಲಿಪ್), 163
 ಪಾದರಸಾಚಿ ಕಾಡ್ಡಿ, 127
 ಪೆಲ್ವಿಕ್ ಇನ್‌ಫ್ಲಮೇಶನ್, 110
 ಪೇಟಿಂಟ, 34, 150

ಫ

ಫಾಳಂ (ಲಹರ), 133
 ಫ್ಯಾಮಿಲಿ ಪ್ರಾಕ್ಟೀಶನರ್, 104
 ಫಾರ್ಮಕೋಲಜಿ, 210
 ಫುಗ್ಗೊ, 122
 ಫುಗ್ಗೀಲಿ (ಎನ್ಯೂರಿಸಮ್), 201
 ಫಡ್ಡೊ (ಸ್ತ್ರೀನ), 129

ಬ

ಬಹಿರ್‌ಚಕ್ಷು (ಎಕ್ಸ್‌ಫಾಲ್ಟೊಸ್), 171
 ಬ್ರಹ್ಮ ಮುಹೂರ್ತು, 44
 ಬಯೋಲಜಿ, 28
 ಬೀ.ಎ.ಎಮ್.ಎಸ್, 31
 ಬಿಂಬಕ (ಇಮೇಜಿಂಗ್), 132
 ಭಿತ್ತರ್ಲೆರೋಗಿ (ಇನ್‌ಪೇಶಂಟ್), 12

ಮ

ಮಂಜುನಾಥ ಶಾನಭಾಗು, 5
 ಮುಡಿಮ್ಮ, 100
 ಮಂಗಳೂರು, 4
 ಮುತ್ತಾಚಿ ವ್ಯಾಧಿ, 29
 ಮಂದ ನಾಡಿ, 116
 ಮಜ್ಜಾ ವ್ಯವಸ್ಥಾ, 156

ಮಸಾಲಾವಸ್ತು, 61
 ಮಡೆ, 7
 ಮಾಸಳಮಾರೀ (ಫಿಶಿಂಗ್), 33
 ಮಾಹಿತಿಪತ್ರ (ಚಾರ್ಟರ್), 199
 ಮಾನಸಿಕ ವಿವಿಧತಾ, 16
 ಮಾಂಸ, 21
 ಮ್ಯಾಣ (ಮೇಣ, ವ್ಯಾಕ್ಸ್), 157
 ಮಾಂತ್ರಿಕು, 19
 ಮಾತುಂಗಾ, 2
 ಮೇದೋಜೀರಕ ಗ್ರಂಥಿ, 152
 ಮೊಲೆಕ್ಕೂಲ್, 114
 ಮೊನೊನ್ಯುಕ್ಲಿಯೋಸಿಸ್, 205
 ಮ್ಲೋವು, 83
 ಮ್ಲೋವಾಮೇಣ, 100
 ಮೈಟ್ರಲ್ ಪಟಲ, 140
 ಮೈಕ್ರೋಸ್ಕೋಪು, 118
 ಮನೋದೋಷ ಚಿಕಿತ್ಸಾ, 40
 ಮಲಬದ್ಧತಾ, 212
 ಮಳಸೂದ, 122
 ಮೆಡಿಸಿನಲ್ ಹೆಬ್ಬರ್, 213
 ಮೆಡಿಕಲ್ ಪ್ರಾಕ್ಟೀಸ್, 3
 ಮೆಡಿಕಲ್ ಇನ್ಯೂರೆನ್ಸ್, 79
 ಮಸಿಂಗಾಸಾಂಗೇಚೆ ಕುಡ್ಕೆ, 99
 ಮಿಶ್ರಧಾತು, 217
 ಮಿಲ್ಕಥಿಸಲ್, 215
 ಮೀರ್ಯಾಕಣ, 87
 ಮಿಜಾರ, 4
 ಮಿರಾಜ್ಕಾರ್ ಡಾ., 26
 ಮಿಕ್ಸೆಡೀಮಾ, 172
 ಮಡ್ಲಾಚೊ ಹಾಯ್ಲೊ, 52
 ಮದ್ಯ, 47
 ಮಧ್ಯರೇಖೆ (ಮೆರಿಡಿಯನ್), 194

ಯ

ಯಕೃತ್, 202
 ಯಾಂಗ ಆನಿ ಯಿಂಗ, 22

ರ

'ರ್ಟೀಸಸ್', 126
 ರೆಪ್ರೆಸೆಂಟೇಟೀವ್, 206

ರಸಬಾಳೆ ಕೇಳೆಂ, 93
 ರಸಾಂಜನ, 44
 ರುಯ್ಯಾ ಕೋಲೇಜ್, 1
 ರಕ್ತಹೀನತಾ (ಎನೀಮಿಯಾ), 172
 ರಕ್ತನಾಳಾಚೆ ಜಾಳ, 139
 ರಕ್ತಮೋಕ್ಷನ, 22
 ರಕ್ತಾಂಚೆ ಗ್ರುಪ, 126
 ರಕ್ತಕಣ, 113
 ರಕ್ತಾಚೆ ಪೂತ್ರಣ (ಬ್ಲಡ್ ಪ್ರಶ್ವರ), 120
 ರಚನಾ ಆನಿ ಕ್ರಿಯಾ, 16
 ರಚನಾಽನಾರೋಗ್ಯ, 7
 ರೆಸಿಡೆನ್ಸೀ, 143
 ರೋಽಬರ್ಟ್ ಕೋಽಕ್, 136
 ನಿದಾನಶಾಸ್ತ್ರ ಪ್ರಯೋಗಾಲಯ, 8
 ರೋಗನಿರ್ಣಯ, 9
 ನಿದಾನ ಶಾಸ್ತ್ರ (ಪೆಥೋಲಜಿ), 11
 ರೋಗಪುಸ್ತಕ, 12
 ರೋಗಪ್ರತಿರೋಧಕ ಶಕ್ತಿ
 (ಇಮ್ಯೂನಿಟಿ), 174
 ರೋಗಿವಾಹನ (ಎಂಬ್ಯುಲೆನ್ಸ್), 143
 ರೊಟೇಟಿಂಗ್ ಇಂಟರ್ನ್, 6
 ರಿನಲ್ ಫೈಲೂರ್, 204
 ರಿಪೋರ್ಟ್, 12
 ರೀಡಿಂಗ್, 109

ಲ

ಲ್ಯಾಂಗರ್‌ಹ್ಯಾನ್ಸಲೆ ಬೆಟ್ಸೊ, 152
 ಲೈಂಗಿಕ ಇಚ್ಛಾ, 221
 ಲಸ (ವ್ಯಾಕ್ಸಿನೇಶನ್), 75
 ಲಸೂಣ, 214
 ಲಸಿಕೆ, 108
 ಲವಂಗ, 90
 ಲಿಂಪ್, 190
 ಲಿಂಫನೋಡ, 192
 ಲಿಂಫನಾಳ, 191
 ಲಿಂಬಿಯೊ, 86
 ಲಿಕೋರೀಸ್, 215

ವ

ವಂಶೋದ್ಧಾರ, 15

ವಲೇರಿಯನ್, 216
 ವಾಸಸ್ಥಳ, 40
 ವಸತಿವರ್ಗಾವಣಾ, 8
 ವನಸ್ಪತಿ, 213
 ವಳೇರಿ ವಕ್ದಂ, 209
 ವಸ್ತಿ (ಎನೆಮಾ), 53
 ವ್ಹಾರ್ಡೀಕ, 177
 ವಕ್ಕದ ಶಾಸ್ತ್ರ (ಫಾರ್ಮಕೋಲಜಿ), 11
 ವಾತ ದೋಷ, 41, 66
 ವೇಯ್ಪಿಂಗ್ ರೂಮ, 104
 ವಿಸರ್ಗ ಕಾಲ, 50
 ವಿಸ್ತಾರ (ವೋಲ್ಯೂಮ್), 117
 ವಿಶೇಷಜ್ಞ ವೈದ್ಯ (ಸ್ಪೆಶಲಿಸ್ಟ್ ಡಾಕ್ಟರ್), 22
 ವಿಷಮಿಶ್ರಿತ ಆಹಾರ, 61
 ವ್ಹೀ.ಆರ್. ಭಟ್ ಡಾ., 26
 ವಿಡಿಯೋ, 133
 ವಿದ್ಯುತ್, 128
 ವ್ಯವಸ್ಥಾಪಕವರ್ಗ, 10
 ವೆಂಕಟ ರಾವ್ ಡಾ., 26
 ವೈದ್ಯಕೀಯ ಪ್ರತಿನಿಧಿ, 197
 ವಾಯುವಿಳಂಗ, 99
 ವಾಯ್ವಾತಾಪಾಚೆ ರೋಗಿ, 17
 ವೃತ್ತಾಕಾರ ರಕ್ತನಾಳ, 160
 ವೃತ್ತಿವಿಶೇಷ, 7
 ವ್ಹೆಲೆಂ, 27
 ವೇತನ (ಪೀಸ್), 10
 ವೋಽಕಿಂಗ್, 149
 ವೊಂಕಾರೆ, 88
 ವೈಜೀಣ, ವೈಜೀಣಿ, 27
 ವೈದ್ಯವಿಶಾರದ, 9
 ವೈದ್ಯಕ ಕೋರ್ಸು, 31
 ವೈದ್ಯಕೀಯ ಗರ್ಭವ್ಯಧ, 12
 ವೆರಿಯೋಲಾ, 188

ಶ

ಶಲ್ಯಾಹರಣ, 73
 ಶಸ್ತ್ರವೈಜಕೀ (ಸರ್ಜರಿ), 11
 ಶಬ್ದ (ಸೌಂಡ್), 134
 ಶುಶ್ರೂಷಾ, 9, 77
 ಶುಶ್ರೂತ ಸಂಹಿತಾ, 19

ಶವಸಮೀಕ್ಷೆ, 197
 ಶೂಂಠ, 214
 ಶ್ವಾಸನಾಳ, 128
 ಶ್ವಾಸಕೋಶ, 137
 ಶರೀರ ಸ್ಥಾನ, 42
 ಶಾರೀರಿಕ (ಅನಾಟೊಮಿಕಲ್), 128
 ಶೆನ್ನೋಂಗ, 23
 ಶೋಫ (ಕರಟ), 74
 ಶೋಧನ, 69
 ಶೇಖೊ, 55
 ಶಿಕ್ಷಣ ಪುನರ್ವೃದ್ಧಿ, 222

 ಸ
 ಸಬ್‌ಡ್ಯೂರಲ್ ಹೆಮಟೋಮಾ, 161
 ಸಾಸಮ, 84
 ಸಾಂಬೋಳು, 177
 ಸಾಂಬರಪಳ್ಳಿ ಪಾನ, 99
 ಸ್ಯಾಂಪಲ್, 207
 ಸಮೃತ್ತಿ (ಕನ್ನೆಂಟ), 199
 ಸಂಯೋಗು (ಇಂಟರ್‌ಕೋರ್ಸು), 62
 ಸೂವ, 124
 ಸೂತ್ರ ಸ್ಥಾನ, 42
 ಸಾವ್ ಪಾಮೆಟೊ, 215
 ಸಾಂಕ್ರಾಮಿಕ ರೋಗು, 184
 ಸುಕ್ರೋಸ, 154
 ಸಂತ ಜೋಸನಾಲೆ ವೋರ್ಟ, 216
 ಸ್ವತಃ ರೋಗನಿವಾರಣೆ, 17
 ಸ್ನಾತಕೋತ್ತರ, 2
 ಸೆನೆಟೋರಿಯಮ್, 137
 ಸೋಯಿ, 92
 ಸೈಡ ಇಫೆಕ್ಟ್, 210
 ಸಿಲ್ಲೇಬಸ್, 35
 ಸೀನಿಯರ್ ಸಿಟಿಜೆನ್, 212
 ಸೀಜರ್ (ಅಪಸ್ಮಾರ), 172
 ಸಿರಾವ್ಯಧ (ವಿವಿಸೆಕ್ಷನ್), 121
 ಸಿಡುಬು, 188
 ಸಿಗರೇಟ, 108, 222
 ಸ್ತ್ರೀರೋಗವೈಜಕೀ (ಗೈನೆಕೋಲಜಿ), 11

ಹ
 ಹಿಪ್ಪೋಕ್ರಟಿಸ್, 23
 ಹಿಮೋಗ್ಲೋಬಿನ್, 111
 ಹಸವೊ, 39
 ಹನಿಮೂನ್, 6
 ಹಳದೀಚಿ ಪಿಟ್ಟಿ, 100
 ಹಂಸೋದಕ, 53, 187
 ಹುಳುಕು (ಫ್ಲೀ), 189, 192
 ಹಾರ್ಮೋನ್, 176
 ಹಾಂತೂಳ, 51
 ಹೆಪ್ಪು (ಕ್ಲೋಸ್ಟ್), 146
 ಹೆಪ್ಪುಕಣ (ಪ್ಲೇಟೆಟ್), 214
 ಹೊಲಿಸ್ಟಿಕ್ ಮೆಡಿಸಿನ್, 213
 ಹೊಮೊಪಥಿ, 30
 ಹೈಪರ್ ಥೈರೋಯ್ಡಿಸಮ್, 171
 ಹೈಪೋಥಲ್ಯಾಮಸ್, 173
 ಹೈಡ್ರೋಸೀಲ್, 192
 ಹೆಟ್ರಾಝಾನ, 193
 ಹೆಚ್‌ಐವಿ, 216

 ಋ
 ಋಣಾತ್ಮಕ (ನೆಗೆಟೀವ್), 194

ಡಾ. ಮೋಹನ್ ಜಿ. ಶೆಣೈ

ಡಾ. ಮೋಹನ ಗೋಪಾಲ ಶೆಣೈ ಏಕು ರೆಟಾಯರ್ಡ್ ಪೆಥೋಲೊಜಿಸ್ಟ್. ತಾಣೆ ಮಂಗಳೂರಾಚೆ ಗಣಪತಿ ಹೈ ಸ್ಕೂಲಾಂತು ಮೆಟ್ರಿಕ್ ಕೋರ್ಸ್, ಮುಂಬೈಚೆ ಮಾಟುಂಗಾಚೆ ರಾಮನಾರಾಯಣ ರೂಯ್ಯಾ ಕಾಲೇಜಾಂತು ಇಂಟರ್ ಸಾಯನ್ಸ್ ಕೆಲ್ಲೆಂ. ಮಾಗ್ಗೀರಿ ತಾಣೆ ಮುಂಬೈಚೆ ಬೈಕಲ್ಲಾಂತುಲೆ ಗ್ರಾಂಟ್ ಮೆಡಿಕಲ್ ಕಾಲೇಜಾಂತು ಎಂ. ಬಿ. ಬಿ. ಎಸ್. ಕೆಲ್ಲೆಂ. ತೋ ಮಾಗ್ಗೀರಿ ಅಮೇರಿಕಾಕ ಗೆಲ್ಲೊ. ಥಂಯಿ ತಾಣೆ ಪೆಥೋಲೊಜೀ ಬೋರ್ಡ್ ಪಾಸ್ ಕೆಲ್ಲೆಂ. ತೀನಿ ವರ್ಸ ಪ್ರಾಕ್ಟೀಸ್ ಕೋರ್ಸ್ ತೋ ವೋಪಾಸ ಇಂಡಿಯಾಕ ಆಯ್ಲೊ. ತಾಣೆ ಬೆಂಗ್ಲೂರಾಂತು ಘರ ಕೆಲ್ಲೆಂ. ತಾಗ್ಗೇಲಿ ಬಾಯ್ಲ ಗುರುಪುರಚಿ. ತಿಗ್ಗಲೆ ನಾಂವ ಲಲಿತಾ (ಕುಳಾರಚೆ ನಾಂವ ಲೀಲಾ). ತಾಂಗೇಲಿಂ ದೊಗ್ಗ ಭಣ ಚೆರ್ಡುಂವಂ ಅಮೇರಿಕಾಂತು ರಾಬ್ಬುನು ಆಸ್ತೆತಿ. ತಾಣೆ ಬರಯಿಲೆ ಪುಸ್ತಕಾಚೆ ಪಟ್ಟಿ ಸಕಲ ದಿಲ್ಲಾ.

Konkani Books

Radhali Padyavali

Secularism

Amgeli Arthavyavastha

Hodu Ani Saanu (Novel)

Kannada Books

Navadharm

Innu Nanage Beda (Short Story))

English Books

Hindu Gentleman and Lady

Karnaataka Rajyotsava and Other Essays

Minimum Hinduism Practice

Adyar Gopal World

Let's Get On With Our Lives (Novel)

Find Yourself Young Man (Novel)

The Sense of Vacancy (Novel)

What is Wrong, Doctor? (Novel)

Bond of Land (Science Fantasy)

ಹೇ ಪುಸ್ತಕಂ ಅಮಝೋನ್ ಸ್ಟೋರಾಂತು ಮೆಳ್ತಾತಿ

www.amazon.com

About the Author




Dr. Mohan G. Shenoy is an Indian citizen living in India. He was born in Mangalore, situated on the West Coast of India, which is the center for Gowda Saraswath Brahmins (GSB) in India. The mother tongue of GSBs is Konkani, a language adopted as state language in Goa. All Konkani people have originated from Goa but the speech varies from region to region. Dr. Shenoy has written this book using Kannada script and also the Konkani spoken by GSBs of Mangalore area. The subject is of interest to a large number of people that live in the West Coast. It is necessary to educate the public that Medicine is not just about drugs and surgery. It is about how to prevent diseases and treat them.

Dr. Shenoy is presently not practicing Medicine or Pathology. He wound up his clinical laboratory in 2009 to devote time to hobbies of interest to him such as writing.


5260



KON
MOH



"I Became A Doctor" book published by Adyar Gopal Parivar



ಹಾಂವ ಡಾಕ್ಟರ್ ಜಾಲ್ಲ್ಯೊಂ!

ಡಾ. ಮೋಹನ್ ಶೆಣೈನ ಬರಯಿಲೆಂ ಹೇಂ ಪುಸ್ತಕ ತಾಣೆ ಡಾಕ್ಟರ್ ಜಾವ್ನು ಭೊಗ್ಗಿಲೆ ಸುಖಾಚಿ ಆನಿ ದುಃಖಾಚಿ ಕಾಣಿ.

ಕ್ರಿ. ಶ. 1967 ಇಸ್ವೇಂತು ಲೈಸೆನ್ಸ್ ಮೇಳ್ತು ಮಂಗಳೂರ ಶಹರಾಂತು ಪ್ರಾಕ್ಟೀಸ್ ಸೂರು ಕೋರ್ನು ಕಡೇರಿ 1968 ಇಸ್ವೇಂತು ಅಮೇರಿಕಾಕ ಮುಕಾರಿ ಶಿಕ್ಷಾಂಕ ಗೆಲ್ಲೊಲೊ ಹೋ ಡಾಕ್ಟರ್

ಅಮೇರಿಕಾಂತು ಪೆಥೋಲೊಜಿ ಶಿಕ್ಲೊ. 1975 ಇಸ್ವೇಂತು ಅಮೇರಿಕಾಚೆ ಪೆಥೋಲೊಜಿ ಬೋರ್ಡ್ ಪರೀಕ್ಷಾ ಪಾಸ್ ಜಾಲ್ಲ್ಯೊ. 1977 ಇಸ್ವೇಂತು ಪರತ ಭಾರತಾಕ ಯೇವ್ನು ಬೆಂಗಳೂರ ನಗರಾಚೊ ನಿವಾಸಿ ಜಾಲ್ಲ್ಯೊ. ತಾಣೆ 1978 ಇಸ್ವೇಂತು ಬೆಂಗಳೂರ ನಗರಾಚೆ ಬಸವನಗುಡಿ ಬಡಾವಣೇಂತು 'ಶೆಣೈ ಕ್ಲಿನಿಕಲ್ ಲೆಬೊರೇಟರಿ ಎಂಡ್ ಎಕ್ಸ್‌ರೇ' ಮ್ಹೋಣು ಏಕ ಪ್ರೈವೇಟ್ ಮಲ್ಪಿ ಸ್ಥಳಾಲಿಟಿ ಕ್ಲಿನಿಕ್ ಸ್ಥಾಪನೆ ಕೆಲ್ಲೆಂ.

ಡಾ. ಮೋಹನ್ ಶೆಣೈಕ ತಾಗ್ಗೇಲಿ ಸಕ್ಕಡ ಚಿಂತನೆ ಬೊರೋನು ತಾಗ್ಗೇಲೆ ಜಾತೀಚೆ ಜನಾಂಕ ವಾಜ್ವಾಚಾಕ ಅನುಕೂಲ ಕೋರ್ಕಾ ಮ್ಹೋಣು ಆಶಾ ಜಾಲ್ಲೇಲಿ ನಿಮಿತ್ತ ತಾಣೆ ಹೇಂ ವೈದ್ಯಕೀಯ ವಿಷಯ ಬರೈಲಾಂ. ಹಾಂತು ಆಧುನಿಕ ವೈದ್ಯಕೀಯ ಆನಿ ಆಮ್ಗೇಲೆ ಭಾರತೀಯ ವೈದ್ಯಕೀಯ ಪದ್ಧತೀಂಚೆ ವಿವರ ಆನಿ ಚರ್ಚೆ ಆಸ್ತ.

ಆಪ್ಣಾಲೆ ಆರೋಗ್ಯ ಚಾಂಗ ಆಸ್ತಜಾಲ್ಲ್ಯಾರಿ ಮನುಷ್ಯಾಕ ಜೀವನಾಂತು ಸೂಖ ಮೆಳ್ತಾ. ಹೇ ವಿಷಯಾಂತು ಹೇ ಪುಸ್ತಕಾಂತು ಚರ್ಚೆ ಕೆಲ್ಲಾಂ. ರೋಗು ತೋಚಿ ಜಾಲ್ಲ್ಯಾರಿ ವಕ್ಕದ ವಿಂಗವಿಂಗಡ ಆಸ್ತಿ. ಖಂಚೆ ಘೆವ್ಚೆಂ?

Konkani Language Book
written in Kannada Script.



ISBN 9781539011941



9 781539 011941

90000 >

